

శ్రీకృష్ణాపటారతత్వము

ము

కడప మ్యునిసిపల్ హైస్కూలు నాంధ్రపండి

జనమంచి పాఠశాల

524

CHECKED

చెన్నపురి:
వావిళ్ల ముద్రాక్షరశాలయందు
ముద్రింపబడినది.

19 0

ముఖ్య గ్రంథకర్తయైనములు.

పోషకులు.

శ్రీకష్టావతారతత్త్వమును బోధించుపుణ్యపురుషులు.

క డ ప.

మ. రా. శ్రీ. కే. గుండూరావుగారు, బి. ఏ., బి. ఎల్.

,, వి. పిచ్చయ్యగారు, బి. ఏ., స్టీడర్.

,, సి. లక్ష్మీనారాయణశాస్త్రిగారు, బి. ఏ., బి. ఎల్.

,, కొమారు శ్రీనివాసరావుగారు, బి. ఏ., బి. ఎల్.

,, యన్. సుబ్బరావుగారు, బి. ఏ., బి. ఎల్.

,, పి. సుబ్బరావుగారు, బి. ఏ., బి. ఎల్.

,, వి. రాధాకృష్ణయ్యగారు, బి. ఏ., బి. ఎల్.

,, బి. పి. దేవరాజులనాయుడుగారు, బి. ఏ., బి. ఎల్.

,, పి. నారాయణరెడ్డిగారు, బి. ఏ., బి. ఎల్.

,, సి. పి. రామచంద్రరావుగారు, బి. ఏ., బి. ఎల్.

,, కస్తూరి సూర్యనారాయణరావుగారు, స్టీడర్.

,, భోగనాథము వేంకటసుబ్బయ్యశ్రేష్ఠిగారు.

,, పత్తి రాఘవులుశ్రేష్ఠిగారు.

,, కంచిరాజు లక్ష్మీనరసింహయ్యగారు.

,, సుంకేసుల సుబ్బయ్యగారు.

,, కామినెట్టి ల. రసయ్యశ్రేష్ఠిగారు.

,, కామినెట్టి వేంకటేశముశ్రేష్ఠిగారు.

,, మ. ముకొండు రామలింగయ్యశ్రేష్ఠిగారు.

మ. రా. శ్రీ.

మాలేపాటి చిన్న వెంగన్న శ్రేష్ఠిగారు.

”

అన్నలూరు శేషగిరిరావుగారు.

”

బి. శేషగిరిరావుగారు.

”

శ్రీ కంఠము నరసింహరావుగారు.

”

వేమగంటి శ్రీనివాసరావుగారు, బి. ఏ., ఎల్. టి.

”

పి. వీరభద్రరావుగారు.

”

పుప్పాల వేంకటస్వామినాయుడుగారు.

”

కాటపాటి చలఃతిరావుగారు

”

బొందలకుంట వేంకటనారాయణరావుగారు

”

సకలాంకటసుబ్బయ్యగారు

”

చిల్ల వేంకటకొండయ్యగారు

”

వీరబోయిన కొండయ్యగారు

”

బచ్చు వేంకటసుబ్బయ్య శ్రేష్ఠిగారు

”

పప్పు సీతారామయ్యగారు, ఎమ్. ఏ.

”

యాదాటి వేంకటసుబ్బయ్యశాస్త్రిగారు

”

సగరం గురురావుగారు, బి. ఏ.

”

గడియారము కృష్ణస్వామయ్యగారు

”

గజరాంపల్లి రామచంద్రరావుగారు

”

గంగవరము వేంకటనారాయణరెడ్డిగారు, మిన్నయగారిపల్లె

”

మాకము జంగం శ్రేష్ఠిగారు, చీమలపెంట

”

మద్దిరాల చెంచయ్యశ్రేష్ఠిగారు, నందిమండలము

”

రంగారెడ్డిగారు, బి. ఏ., బి. ఎల్., డి. కృష్ణబోర్డు

ప్రెసిడెంటు.

అవుల : అనుబ్ధులుగారు

కామలాపురము.

మ. రా. శ్రీ. బచ్చ రాఘవయ్యశ్రేష్ఠిగారు
 ,, జి. సుబ్బరావుగారు
 ,, రాణవ ఫణిరావుగారు
 ,, హనుమగుత్తి చించిరెడ్డిగారు, గ్రామమునిసిఫ్, హనుమగుత్తి
 వల్లూరు.

,, సముద్రాల రామస్వామిగారు
 ,, బెస్తవేముల నరసయ్యశ్రేష్ఠిగారు
 ,, తంగటూరు చెన్నయ్యశ్రేష్ఠిగారు [శ్రేష్ఠిగారు
 ,, వంకదారు మాచయ్యగారి మల్లయ్యకుమారుడు సుబ్బయ్య
 ,, పోలేపల్లి వెంగన్న శ్రేష్ఠిగారు, ఆరణిపోలేపల్లి సుబ్బయ్య
 శ్రేష్ఠిగారు

ఎఱ్ఱగుంట్ల.

,, ఎఱ్ఱగుంట్ల వేంకటసుబ్బయ్యగారు, కరణము
 ,, ఎఱ్ఱగుంట్ల వేంకటసుబ్బయ్యగారు
 ,, మాలేపాటి నాగయ్యగారు, తల్లము సూరయ్యగారు
 ,, పేర్ల నాగిరెడ్డిగారు
 ,, వీ. శ్రీనివాసులు నాయుడుగారు
 ,, శంకరయోగి సుబ్బరావుగారు, నిడుజువ్వి

పులివెందుల.

,, మద్దాల బోగాద్రి గారు, వేములకొత్తపల్లి [పల్లి
 ,, పోలేపల్లి సుబ్బయ్యకుమారుడు సుబ్బయ్యశ్రేష్ఠిగారు, వేం
 ,, పుల్లసూర వేంకటశేషయ్యశ్రేష్ఠిగారు, వేంపల్లి

మ. తా శ్రీ, కావటూరు ఆనందరావుగారు, పోలీసు సబ్ ఇన్ స్పెక్టరు
 ,, లింగిరెడ్డి గంగిరెడ్డిగారు, ఎద్దులాయగారిశ్రాతపల్లె
 ,, వడ్డగుంట ఆశ్వత్థమయ్యగారు, వేంపల్లి
 ,, వద్దిరెడ్డి కొండారెడ్డిగారు, లింగాల [గారు, చాగలేరు
 ,, ఖంటసాల చిన్న సుబ్బయ్యకుమారుడు వేంకటసుబ్బయ్య
 ,, సోముధర్మారెడ్డిగారు, పాపా యపల్లె, జమ్మలమడుగుతాలూకా.

ప్రాద్దు టూరు.

,, కొప్పరపు వేంకటసుబ్బయ్యశ్రేష్ఠిగారు
 ,, నారాయణము సుబ్బరామయ్యశ్రేష్ఠిగారు
 ,, సి. నరసరామశాస్త్రిగారు, బి. వి., స్టీడరు.
 ,, నారాయణము సుబ్బయ్యశ్రేష్ఠిగారు
 ,, రావులూరు సుబ్బరావుగారు, డిస్ట్రి నాజరు
 ,, ఉప్పలూరు భద్రయ్యగారు
 ,, డి. రాజశేఖరకవిసింహులుగారు, శతావధానులు
 ,, ఆర్ గోవిందరావుగారు బి. వి., తహసీల్దారు
 ,, సి. యన్. కృష్ణమాచార్యులుగారు

రాజంపేట.

,, ఆర్కాటు పరశురామరావుగారు, యమ్. యల్. సి. నెండ
 ,, నూకల వేంకటసుబ్బయ్యగారు, అప్పయ్యరాజుపేటలూరు
 ,, పిడతల చిన్న వేంకటసుబ్బయ్యగారు, పెనగలూరు
 ,, అచ్యుతన్న రామచంద్రరావుగారు, టంగుటూరు
 ,, మంచి వీరరాఘవయ్యగారు, మందపల్లె
 ,, నీచూరు. చెంచుసుబ్బయ్యగారు, శేషమాంబాపురము
 ,, పుట్టా నాగసుబ్బయ్యశ్రేష్ఠిగారు, చి వేలు

మ. రా. శ్రీ. గాలా వేంకటరెడ్డిగారు పాటూరు గ్రామమునిసిఫు.

„ జి. సుందరరావుగారు, బి. ఏ., స్టీడరు.

సిద్ధ వ ట ము.

„ చల్లా చెంచుపాపిరెడ్డిగారు, చంద్రపల్లి గ్రామమునిసిఫ్
„ గోపవరము గోపాలరెడ్డిగారు, గోపవరము గ్రామమునిసిఫ్
„ యాదాళ్ల వేంకటరామయ్య శ్రేష్ఠిగారు, చిన్నపురెడ్డిపల్లి

రాయ చోటి.

„ కోట బాలయ్యకుమారుడు సుబ్బయ్యశ్రేష్ఠిగారు, నీలకంఠ
రావుపేట.

„ రేవులూరు సిద్ధయ్యశ్రేష్ఠిగారు, కస్తూరివారిపల్లె
„ చిన్నబయ్యన్న గారిలత్తున్నగారు, ఎఱ్ఱదొడ్డిపల్లె
„ కుర్నాతుల వేంకటరమణయ్యగారు, లక్ష్మిరెడ్డిపల్లె
„ పర్వతరాజు వేంకటరమణయ్యగారు, నూలివేడు
„ పుల్లసూర బాలసుబ్బయ్యదత్తుకుమారుడు పిచ్చయ్యశ్రేష్ఠి
గారు, నీలకంఠరావుపేట.

అనంతపురము మండలము, హిందూపురము.

„ కరణము కృష్ణరావుగారు, బేవినహళ్లి.
„ శ్రీ రాములిమ్మయ్యశ్రేష్ఠిగారు, „
„ పెద్ద నరసప్పగారి హనుమంతుగారు, నక్కలహళ్లి
„ రెడ్డిపల్లె అప్పారావుగారు, కొడిగిపల్లె
„ ఈడిగి అంజనప్పగారు, బేవినహళ్లి
„ బి. నారాయణరావుగారు, బ్యాడిగెర, మడకశిర తాలూకా.
„ దొంతి భీమయ్యగారు, హిందూపురము
„ కట్టా ఆయ్యగారి గుండయ్యశ్రేష్ఠిగారు

- మ. రా. శ్రీ. మాకము సీనయ్యగారి నారాయణయ్య శ్రేష్ఠిగారు
 ,, నేను బుచ్చయ్యశ్రేష్ఠిగారు
 ,, గోరంట్ల వెంకటేశయ్యశ్రేష్ఠిగారు
 ,, ఆర్. వెంకటేశయ్యశ్రేష్ఠిగారు
 ,, పొచ్చిశెట్టి ఆదినారాయణయ్యశ్రేష్ఠిగారు
 ,, కట్టా శ్రీనివాసయ్యశ్రేష్ఠిగారు

అనంతపురము.

- ,, వెలమకూరు ఆత్మారామప్పగారు, పినాకిసీముద్రాక్షరకాలాధి
 కారులు
 ,, హట్టి శివరావుగారు, స్టేడరు
 ,, పులమతి ఆదిమూర్తిరావుగారు, స్టేడరు.
 ,, జి. భద్రయ్యశ్రేష్ఠిగారు
 ,, జి. రామయ్యశ్రేష్ఠిగారు
 ,, బి. వేంకటప్పగారు
 ,, ఏ. జి. కృష్ణారెడ్డిగారు, గ్రామమునిసిఫ్
 ,, వి. ఓబు శేకప్పగారు
 ,, కొమారుపల్లె వేంకటరావుగారు, అనుంపల్లె
 ,, రాచర్ల తిప్పయ్యగారు, బెళుగుప్ప
 ,, రాధాకృష్ణయ్యగారు ,,
 ,, జి. రామేశ్వరరావుగారు, బి.వి., బి.ఎల్., అడ్వకేటు.
 ,, టి. చెంగల్యరాయ్ గారు, స్టేడరు.
 కంబిదురు రామదాసరావుగారు, బి.వి., బి.ఎల్., అడ్వకేటు.
 మావెంపల్లె నారాయణరావుగారు, బి.వి., బి.ఎల్.
 నమల శ్రీనివాసులుగారు, బి.వి., స్టేడరు.

మ. రా. శ్రీ. హరేశముద్రము శేషగిరిరావుగారు, స్టీడరు.

,, అంగదహళ్లి కృష్ణమూర్తిరావుగారు [తాలూకా

,, నాగరాజుఅశ్వత్థమయ్యగారు, రామలింగాయపల్లె, తాడిప్ర

,, అల్లగడ్డ రామచంద్రప్పశ్రేష్ఠిగారు

గుత్తి.

,, యస్. సుబ్బరావుగారు, బి. ఏ., స్టీడర్.

,, వై. శేషప్పగారు, స్టీడరు.

,, వై. కొండలరావుగారు

,, సి. సుందరరామయ్యగారు, మునిసిపుకోర్టు

,, ఆర్కాటు గుండురావుగారు, బి. ఏ., బి. ఎల్.

,, సిద్ధవరము వేంకటసుబ్బయ్యగారు, బి. ఏ., స్టీడరు.

,, నిట్టూరు లక్ష్మీనారాయణరావుగారు, బి. ఏ., స్టీడరు.

,, తరిమెల సుబ్బారెడ్డిగారు, తరిమెల

,, జంబులపాడు పెద్దవేంకటప్పగారు, ధర్మపురి

,, కాన్గోవి, కృష్ణమూర్తిరావుగారు, రివిన్యూ ఇన్స్పెక్టరు

(ఇప్పటినివాసము అవును.)

,, మొలకతాళ్ల చిన్నపుల్లయ్యగారు, గాండ్లపాడు

బల్లారి మండలము.

,, విట్టా శేషప్పశ్రేష్ఠిగారు, ప్రజాసంఘకార్యదర్శులు.

,, రావుసాహేబు, జే. పాపయ్యశ్రేష్ఠిగారు

,, అయ్యగారిబుస్సెట్టిగారు

,, ఏ. భీమరావుగారు, వ్యాపారస్తులు, ఆదవాని.

కందనూలు మండలము.

,, ఖాదర్ బాదర్ అంబాజీరావుగారు, సంద్యాల.

మ. రా. శ్రీ. అవధానము వేంకటనరసయ్యగారు, ఉద్యోగవాడ
 ,, గాడిచెర్ల వెంకోటరావుగారు, ఆవుకు

గుంటూరు మండలము.

,, అక్కెనప్రగడ లక్ష్మీనారాయణరావుగారు, బి.వి., బి.ఇ.,
 డిప్రీటుబోర్డు ఇంజనీయర్ గారు
 ,, మారుటూరు పుండరీకాక్షుడుగారు, పట్టిచెరుమారు

కృష్ణామండలము.

,, నంధూరు వీరభద్రరాయశర్మగారు, నూజివీడు
 ,, గానుగపెంట హరినారాయణరావుగారు, మాజేరు
 ,, పోలవరపు శోభనాద్రిగారు, చోరగుడి [గన్నవరము
 ,, కందిమళ్ళ సీతారామరావు బహద్దర్ జమిందారుగారు,
 ,, చోరగుడి చిన్నవెంకటప్పయ్యగారు, గన్నవరము
 ,, సుంకర వెంకటరత్నముగారు, నూజివీడు
 ,, గానుగపాటి వేంకటరామయ్యగారు, నాగవరంపాడు
 ,, చిల్లరిగె వేంకటరమణయ్యగారు, అంగలూరు.
 ,, గోళ్ల గెరటూలుగారు, నూజివీడు

గోదావరిమండలము.

పి. యం. శ్రీనివాసయ్యంగారు, బి. ఏ, ఎమ్. ఎల్.,
 డిప్రీటు మునిసిపల్, కాకినాడ.
 ,, కలిదిండి వేంకటరాజుగారు, రాజమహేంద్రవరము
 శ్రీరాజామంత్రి ప్రగడ భుజంగరావుబహద్దర్ జమిందారు.
 గారు, ఏలూరు.

బొడ్డు మల్లికార్జునరావుగారు, బాపిరాజుగారు
 ,, గిరిగె మాణిక్యముగారు

- మ. రా. శ్రీ. ఏ. యక్. స్వామిగారు
 ,, దేశిరాజు సత్యసారాయణమూర్తిగారు, కరణము పెద్దపట్ట
 ,, పెద్దిరెడ్డి రామరావుగారు, కైకవరము [ణము
 విశాఖపట్టణమండలము.
 ,, మాడుగుల వేంకటఅప్పారావుగారు జమిందారులు.
 బొంతలకోడూరు
 గంజాంమండలము.
 ,, పుల్లెల వేంకటరమణయ్యపంతులుగారు, ఇచ్చాపురము
 నెల్లూరుమండలము.
 ,, వెలంపల్లె రామకృష్ణమగారు, నెల్లూరు
 ,, ములుమూడి లక్ష్మీనరసింహయ్యగారు
 ,, బొమ్మిశెట్టి లక్ష్మీనరసింహస్వామిశ్రేష్ఠిగారు
 ,, ఇడమకంటి వేంకటరామిరెడ్డిగారు, తాళ్లూరు
 ,, అల్లంపాటి పోలెరెడ్డిగారు, మంగుపల్లె
 ,, పత్తి గురుమూర్తిశ్రేష్ఠిగారు, కుల్లూరు
 ,, పువ్వాడ సుబ్బరాయశ్రేష్ఠిగారు, పెన్నబద్వేలు
 ,, అన్నలూరు చిన్నచెన్నప్పనాయుడుగారు, ఎనమదలగ్రామము
 మునిసిపు, తూర్పుకంభంపాడు
 ,, గట్టుపల్లి రామబ్రహ్మమగారు, వేంకటగిరి
 చెన్నపురము.
 ,, వి. యన్. నరసింహాచార్యులుగారు, బి. ఏ, బి. ఎల్,
 ,, కజ్జా జోగయ్యగారు
 ,, వాకాటి కృష్ణయ్యశ్రేష్ఠిగారు, ఆదెప్పనాయనివీధి

చిత్తూరుజిల్లా.

- మ. రా. శ్రీ. జే. కృష్ణరావుపంతులుగారు, బి. ఏ., అడ్వకేట్, చిత్తూరు.
 ,, పి. వి. చెన్నరాయశ్రేష్ఠిగారు, వాయిల్ పాడు
 ,, ఆయ్యాదొర నాయుడుగారు, పుత్తూరు.

నైజాము - కమ్మంమెట్టా.

- ,, జములాపురపు వేంకటేశ్వరరావుగారు, వకీలు.

విషయసూచిక.

విషయము.

పుట.

శ్రీకృష్ణనాజ్ఞచే ఘ్నఁడు ధర్మజాన కుపదేశించిన సకలధర్మసంగ్రహము.	...	7
విష్ణుమాహాత్మ్యము.	...	11
దుర్వాసుఁడు శ్రీకృష్ణుని బరీక్షించుట.	...	16
శ్రీకృష్ణమూర్తి శివునిమహిమమును దెల్పుట.	...	22
హరి గాంగేయున కూర్ధ్వలొకమున కరుగ ననుజ్ఞనొసంగుట.	...	24
శ్రీకృష్ణుఁ డర్జునునకు మరలఁ దత్త్వజ్ఞానోపదేశముచేయుట.	...	31
రోగవికారములు.	...	36
తత్త్వజ్ఞానవిశేషము.	...	39
యోగమార్గములు.	...	41
బ్రాహ్మణగీతలు.	...	44
అంతర్యాగవిధానము.	...	46
ఇంద్రియమనస్సులకు సంవాదము.	...	50
జీవాత్మస్వరూపనిరూపణము.	...	55
యమజనకమహారాజసంవాదము.	...	65
గురుశిష్యసంవాదమును శ్రీహరి నరునకు నెఱింగించుట.	...	69
మనోబుధ్యహంకారాదితత్త్వనిర్ణయము.	...	73
అవ్యక్తతత్త్వనిర్ణయము.	...	79
సత్త్వంబవశ్యానుష్ఠేయమని నిరూపించుట.	...	85

విషయము.	పుట.
శ్రీకృష్ణమూర్తి యుదంకాశ్రమమునకుఁ బోవుట.	99
శ్రీహరి యుదంకమునికి విశ్వరూపము నగపఱచుట.	103
హరి ద్వారకం బ్రవేశించుట.	109
శ్రీకృష్ణుఁడు త్రాగర్భమును గాపాడుట.	112
శ్రీకృష్ణుఁడు ధర్మరాజుచే నశ్వమేధమును జేయించుట.	121
సృగాలవాసుదేవునకు శ్రీహరి ముక్తిసంగుట.	125
రాధాదేవి మహాగణపతి నారాధించుట.	132
శంకరుఁడు వసుదేవునకు హరిమహత్త్వము నెఱిగించుట.	145
రాధకు శ్రీకృష్ణుఁడు తత్త్వోపదేశము చేయుట.	149
రాధామాధవులు గోకులమును బ్రవేశించుట.	160
శ్రీకృష్ణమంత్రారాధనక్రమము.	163
శాపవిధి.	164
పూజావిధానము.	167
సంసమయపూజాపద్ధతి.	169
ఇంద్రములను సాధించుపద్ధతి.	171
కామ్యహోమవిధానము.	175
రాధాకృష్ణసహస్రనామములు.	179
రాధామాధవసహస్రనామస్తోత్రమ్.	182
కుంభకృతిమంత్రపూజావివరణము.	194
సాగరమును శాపమొనంగుట.	198
శుక్లము.	200
గృహమహాస్వము.	203
శ్రీకృష్ణాష్టకస్తోత్రము.	209

విషయము.	పుట.
శ్రీకృష్ణప్రేమామృతస్తుతిః.	210
పరశురామకృత శ్రీకృష్ణస్తుతి.	212
శ్రీకృష్ణునికడకు బ్రహ్మాదిదేవత లరు దెంచుట.	214
వైకుంఠమునకు విచ్చేయుమని బ్రహ్మ కృష్ణుని వేడుట.	218
ఉద్ధవుడు భగవంతుని బ్రార్థించుట.	220
శ్రీహరి యుద్ధవునకు జ్ఞాన ముపదేశించుట.	222
అవధూతయదుసంవాదము నుద్ధవునకు శ్రీహరి తెల్పుట.	225
పృథివ్యాదివృత్తులు.	227
శ్రీహరి యుద్ధవున కాత్మతత్త్వప్రాప్తిమార్గములను దెల్పుట.	243
బద్ధముక్తులగుఱుతు లుద్ధవునకు హరి తెల్పుట.	248
సాధువులలక్షణములు.	253
భక్తిలక్షణములు.	255
పదునొకండు పూజాస్థానములు.	256
సాధుసంగమహత్త్వము హరి యుపదేశించుట.	257
సత్త్వాదిగుణముల జయించుపద్ధతి.	262
భక్తియోగము ప్రధానము.	269
ధ్యానయోగము.	274
యోగసిద్ధులు లభించుపద్ధతి.	278
శ్రీహరి యాత్మవిభూతులమహిమము నెఱిగించుట.	283
భక్తిలక్షణధర్మము.	288
బ్రహ్మచారిధర్మములు.	290
గృహస్థాశ్రమధర్మములు.	292
వానప్రస్థాశ్రమధర్మములు.	295
సన్న్యాసాశ్రమధర్మములు.	29

విషయము.

పుట.

జ్ఞానికిఁ గర్తాభావవిషయము. ...

303.

యమాదులలక్షణములు. ...

307

భక్తిజ్ఞానక్రియాయోగములు. ...

310

దేశకాలాదులవగు గుణదోషములు. ...

315

తత్త్వసంఖ్యాభేదస్వరూపము. ...

322

ప్రకృతిపురుషవివేకము. ...

327

భిక్షుగీత హరి యుద్ధవున కుపదేశించుట. ...

333

శ్రీహరి యుద్ధవునకు సాంఖ్యమును చెల్పుట. ...

343

గుణవృత్తిభేదములు. ...

347

భారూరవసునిగీతము నుద్ధవునకు శ్రీహరి తెల్పుట. ...

352

భగవంతు నారాధించుమార్గము. ...

358

సంగ్రహముగా జ్ఞానయోగమును హరి యుద్ధవున కుపదేశించుట. ...

366

భక్తియోగమును మరల సంగ్రహించి యుద్ధవునకు శ్రీహరిచెప్పట. ...

375

అందు శ్రీహరియనుమతిని బదరికాశ్రమమున కరుగుట. ...

381

దారాధనక్రమము. ...

391

మున శ్రీరాధాదర్శనము. ...

396

సమాగమము. ...

400

మమున రాసోత్సవము. ...

403

కృష్ణమాహాత్మ్యము. ...

408

భగవన్నుతి. ...

9

నారాయణకృతకృతిః. ...

9

అందువులవిలయమునకు హేతువు ముసలము పుట్టుట. ...

421

విరవనమున హరి నందున బోధించుట. ...

426

గూడినవి మృతులగుట. ...

4

అందు గోళాకమునకు విజయంచేయుట. ...

447

ములు. ...

453

OUM
REVIEW ON
SREE R S VA A I
OF
Brahmasree J. SESHADRI SARMA GARU
BY
VIDVAN G. SOMANNA, M. A., L. T.,

The voluminous work of twelve volumes entitled SREE KRISHNAVATARATATVAMU is the result of over four years of close labour of the erudite scholar and earnest devotee, Brahmasree Janamanchi Seshadri Sarma Garu, who is well known to the Telugu literary world through his many previous productions such as the Brahmanda Puranam, Sree Valmiki Ramayanam and Halasya Mahatmyam.

This latest gift of his to the Telugu Literature furnishes in elaborate detail the history and teachings of SREE Krishna and forms more or less a compilation of the various authorities on these subjects, deriving, as it does, its contents from all available classics such as the Bhagavatam, Mahabharata, Harivamsa, Brahmapuranam, Brahma Vaivartam and Sree Krishna Janma Khandam. The thesis throughout abounds in explanations, elucidations and inferences, which it is that gives an individuality to the work. The author may be inclined to treat this work of his as his *magnum opus* in consideration of its

qualitative and quantitative merits. The other works of the author which are mostly translations do not disclose his views on the abiding interests of man. The present book—Sree Krishnavatara Tatvam—reveals in the most vivid manner the author's views on religion, philosophy and conduct of life—views which, though purely orthodox and hereditary, are attempted to be established by argument. The assertions made in the course of exposition of his theme are based on faith and faith alone and doubt and disbelief are not allowed to mar the effect of the implicit truth which inspires them.

There is no attempt to convince or convert the sceptic or the agnostic and it is only to the man of faith—of orthodox faith—that the appeal is constantly made. The beliefs expressed in this long discourse cannot therefore meet with universal acceptance. They will commend themselves only to those who are in agreement with him on the fundamentals. The premises being decided, the conclusions that follow will be easily grasped. The author expresses himself with remarkable lucidity and fervour on the different aspects of human existence—its origin and its destiny, its plan and its purpose and its ends and means. These views of his are in accordance with the tenets underlying the Sanathana Dharma of the East.

This great work begins with a full account of the circumstances that necessitated the Incarnation of Vishnu as Krishna. It then proceeds to depict in full detail the fascinating and instructive history of this majestic Lord—his birth and boyhood of Sree Krishna, his

campaigns against the evil forces that threatened his life, his consolidation of the Yadava Empire, his love affairs and family life and his services to the Pandavas are the main topics with which the first ten volumes of the work deal. The eleventh volume is the consummation and the crown of the whole scheme. It is in this that the Bhagavad-Gita is expounded and elucidated. It is here that the philosophy of life is set forth vividly and effectively.

The author is a votary of Bhakti and Gnana, faith and knowledge, and expatiates on the necessity of these for the uplift of the soul. He is thus meeting the point of Advaita and Visisht ādvaita advocated by Sankara and Ramanuja respectively. He emphasises the combination of these means, Bhakti and Gnana, as the way to emancipation.

With this brief sketch of the scope of this great work, we shall now proceed to consider its value intrinsically and relatively. Taking his stand on the Srutis, Smritis and the Puranas and trying to reconcile the differences presented by these, the learned author nowhere questions the veracity of these texts and nowhere impugns them. The boyish exuberance and the youthful extravagance of the hero are invested with a significance and solemnity worthy of his divine nature. Nothing trivial, nothing unrighteous is discernable in the character of this mighty protagonist of the age. The supernatural achievements in the life-drama of this phenomenal being are pronounced to be occurrences of undoubted possibility. To them that, like the author, believe in the authority of

the traditional lore, these assertions bring added strength and faith. Those who do not grant divine authority to the Veda and its consequent literature will find it difficult to subscribe to the conclusions of the author.

As the subject of this devotional work is the spiritual concern of man, it cannot fail to be of interest to every student of philosophy and religion. The Vedantha philosophy of which the Bhagavata—reputed to have been inspired by Sree Krishna directly—is a systematic exposition is derived from the Upanishads which are the fruition and perfection of the Vedas. This system of philosophy is therefore coeval with this lore. It was brought into prominence from time to time by thinkers like Gaudapada, Sankara and Vidyardhaya. The Upanishads and the spiritual teaching these afford are not the creation of any body self-existent.

The term Upanishad means going near. This means advance of the heart to God. The subject of this spiritual lore which forms the glory of this ancient country is the entire spiritual concern of man, his origin and his conduct.

The fundamental teaching of the Upanishads is the immortality of the soul and its kinship with the Supreme Soul. As the embodied soul is not different in quality from the universal soul, it is ever pure and perfect. The joys and sorrows, the feelings and positions experienced during life are but the result—ephemeral result—of the soul's association with matter. These are things which are really of the mind have no real existence. The essence of the soul is bliss and

knowledge and eternity. It is un-affected, being divine, by the affection of the mind. The Advaita school of Philosophy looks upon all phenomena as unreal, the soul alone being eternal and infinite. The Dwaita philosophy believes in the double reality, namely, the reality of the soul and the reality of the phenomena which are its manifestations. The school of Visishta Advaita stands between these two.

In the definition of Mukti also these schools show differences. The Advaita Moksha for which Gnana is the means is the realization of the universality of the soul bereft of the illusion of phenomena through Maya. The Visishta Advaita's Moksha is dwelling in the Vishnu Loka which is possible only through Bhakti. The Dwaita Moksha is the perfection of each soul in its line. In this last system of philosophy the souls are considered to be intrinsically different from each other—different in sex, in tendencies and in behaviour while the other two systems are marked by a unitary conception of the soul.

THE BHAGAVADGEETHA:—

It is claimed that the Bhagavadgeetha is the best spiritual guide and that its teachings should meet with Universal acceptance. This Bhagavadgeetha—the song celestial—is fully dealt with in the eleventh volume of the series. It forms the climax of the great subject and naturally comes last. The Bhagavadgeetha is set in the Bhishma Parva of the Mahabharata of Veda Vyasa. Though the composition of the Bhagavadgeetha, which is in a metrical form, is due to Veda Vyasa, yet the inspirer of the work is believed to be Sree Krishna Himself.

Veda Vyasa did no more than string into verses the discourse which had taken place between Sree Krishna and Arjuna on the battlefield just before the great war. The sight of thousands of warriors—among whom were kinsmen and friends—assembled to fight and kill one another for the all too trivial and evanescent pleasure of a kingdom, unnerved and upset Arjuna and he, turning to Sree Krishna who condescended to be his charioteer in the colossal war, bade him retire from the battlefield. Then ensued an enquiry and disquisition about the eternal

15. The conversation that had taken place between Sree Krishna and Arjuna was being almost simultaneously reported to Dhrutarashtra, the blind father of the king Duryodhana. Veda Vyasa subsequently versified the dialogue to suit the requirements of the epic. Thus the substance of the Geeta was that of Sree Krishna while

form was due to Veda Vyasa. This is the orthodox

s composition. It is believed by some critics

that the Bhagavadgeetha has no organic connection with

the Mahabharata but it is interpolated into the great epic

for the purpose of effect. The back-ground thus afforded

by this philosophical scripture lends to it a charm and a

beauty not obtainable otherwise; and the popular mind

more easily instructed by this means than by any

abstract and impersonal presentation of the subject. The

ancient philosophical drama called the Prabodha Chan-

droodhyanam, Bunyan's Pilgrim's Progress, Goethe's Fau-

stus' Divine Comedy suggest to us that the

form of presenting great truths is more effective

forms.

16. The Bhagavadgitha is a book for all ages and for

countries. Its teaching is in essence the teaching of the Upanishads. It is happily spoken of as the milk from the kine which are the Upanishads, Sree Krishna milking them, for Arjuna at the first instance and for all thoughtful beings. The glorious philosophical drama Prabodha Chandrodaya depicts Geetha as the daughter of the Upanishads. The Geeta is held in veneration by the Hindus of all the sects. The three prominent schools of Indian Philosophy, Advaita, Visishtadvaita and Dvaita, are based on its teachings.

The immortality of the soul and the omniscience, omnipresence and omnipotence of God and the inviolability of the Law of Karma, a purgatory scheme and the final bliss of the soul, are the more important tenets of the faiths that are inspired by the Geeta. In the understanding of the nature of the final bliss, differences arise and certain portions of the texts are differently interpreted by different schools. But in mapping out the conduct of life there is practically no disagreement.

The beginnings of the Philosophical thoughts in India are discernable in the Veda, the earliest literature of the world. There are unmistakable texts in the Veda that present a synthetic and a universal conception of Godhead. The extensions of the Veda—which are the Upanishads—concern themselves with the consideration of Brahma, the soul, and lay stress on the ineffectiveness of rituals and the erroneousness of a broken conception of the pervading unity.

The Purva Mimamsa school of thought—represented by Kinnarila—is founded on the Veda without reference to the

Upanishads. Its creed is that the Vedic ritual affords the highest bliss at the proper time. The ritual produces an immediate effect called Apurva which is lodged in the individual and in due course works out his bliss. The happy state that accrues from the Vedic ritual through the operation of Apurva and Samskara which are predispositions is held to be not eternal. This bliss terminates when the merit of the ritual that has gained it spends itself. The Vedantin now steps forward to denounce the ritual unattended by knowledge of Brahma. The Upanishads are his guide and his authority. The Upanishads treat the rituals as purificatory at their best but deny them the power of saving, *i. e.* conferring salvation or Moksha. Bhakti and Gnana are laid down as the only two means for this supreme end. It is nothing strange that the orthodox Hindus revere the Bhagavadgeeta as their spiritual guide. What is the most remarkable thing about this great work is its teaching of a universal character. This work enunciates the spiritual problems of mankind and offers solutions. It regulates the conduct of man. Such a comprehensive, complete and convincing system of philosophical doctrine is not to be found in any other single book of this country or any other country. It is here that the superiority of the Bhagavadgeeta lies. The one hundred and eight Upanishads which are its source are inspirational rhapsodies. The heart is uplifted by these. But the unitary point of view presented by these rhapsodies is not discernable on the surface. This is for the easy popularity of the well-arranged and simple Bhagavadgeeta and the reservation of the profound for the scholars. The Vedantin, which is the religion

of revolt against the ritual Hinduism in vogue at the time of its birth, takes no cognizance of the soul. It throws no light on the two essential problems, the origin and the destiny of man. Christianity and Muhammadanism state that the sinner is sent to reside eternally in hell. These have not considered the problem of initial inequalities in the stations of created beings. The later-day Brahma Samaj which takes its cue from Christianity has formed no ideas about the origin and destiny of the soul. Where am I come from? What of me will survive my death? Why are some people born to be good and great and some born to inherit disease, poverty and distress? Is the sinner given a chance after his death to wash off his sins and become worthy of ever-lasting bliss? Or is the sinner to be doomed to eternal perdition? What is the necessity for prayer? Is it possible to think of God except through his creation? Such questions which are of immediate consequence to the inquirer are raised by no other religions than Hinduism. The great Italian poet Dante saw the grave defect of Christianity in this respect and wrote his famous Divine Comedy introducing a purgatory in it and by its means ensuring final bliss to every soul.

Hinduism raises these questions and offers solutions. The souls emanate from the universal soul and are godly in their nature. The worldly affections are of the mind and of the intellect. There is no doom like eternal damnation. The Advaita philosophy denies reality to the phenomenal world. The great German philosopher KANT declared that the world is constructed by the self and put the Self at the centre of the problems of philosophy. This is an echo of the doctrine of the

Universality of the soul of the great philosopher Sankara. Sree Krishna being the accredited inspirer of this great work—Bhagavadgeetha, which enunciates a philosophy worthy of Universal acceptance—is himself of Universal interest. The Orthodox conceptions of his divine nature cannot meet with universal acceptance, but the philosophy associated with his name is bound to be accepted and adopted by humanity, as un-prejudiced reason progresses in this world. It will be affirmed and re-affirmed that there is no other spiritual work which can guide mankind so well and so completely as the Bhagavadgeetha.

Brahmasri Kavya - Smrutya - Thirtha Janamanchi Seshadri Sarma Garu who is the repository of all ancient learning has bestowed a benefaction on the Telugu world by compiling, explaining, expounding the life-story of this godly hero whose name is an inspiration and a charm, even to-day, to hundreds of millions of man-kind. The other aspects of Sree Krishna's life such as its supernatur-
 or in, its miracles and so forth may continue to move the hearts of the orthodox section. But his teachings conveyed through the Bhagavadgeetha are competent to afford solution to the spiritual and moral problems that face mankind. If the doctrine of the universality of the soul and the principle of equanimity are cherished by mankind, all strife will be at an end and there will soon be heaven on earth. The sordid strife, political, social, economical, that is seen in the world of to-day can be eradicated only by an understanding of the supreme teaching of the Bhagavadgeetha. Its teachings fraternize and establish peace and harmony permanently

SREE KRISHNA

" Astride the closing and dawning age,
 Stands a majestic personage,
 The pledged scourge of evil on earth,
 And saving rock of righteous worth,—
 A radiance beaming to the ends
 Of time and space, amidst which rends
 The darksome mystery that wraps
 Life's destiny and death-made gaps. "

VEDA VYASA

" And Krishna's chosen chronicler,
 Sage Veda Vyasa, was then astir,
 Revising time's results, to trace
 Successive plights of heaven's grace,
 And flooding the land with holy writs
 That spiritualize the wits
 And hearts of Bharata varsha's sons,
 As their sublunar ordinance runs. "

.. ..

VEDANTA

" Sage Veda Vyasa consummates the quest
 For truth and vouches blissful rest
 As the destined state of bodied soul,
 Affirmed to have its start and goal
 Within the kindred soul supreme,
 But wrapt in self-oblivious dream. "

Pithapuram, }
 1st July, 1930. }

G. SOMANNA.

ధన్యవాదము.

“నిందతు నందతు వా సన్నసూయురనసూయుర త్ర కిం తేన,
య త్సన్తానసగమనాయైవేదం మమ తు పాయమ్.”

(రామకవి.)

“అగ్రే దీర్ఘతరోఽయమర్జునతదుస్తస్యాగ్రతో వర్తనీ
సాఘోఘం సముపై తి తత్పరిసరే దేశే కళిందాత్తజా,
తస్యాస్తీరతమాలకాననతలే చక్రం గవాం చారయన్
గోపః క్రీడతి దర్శయిష్యతి సఖే పంథానమవ్యాహతమ్.”

(శ్రీకృష్ణకర్ణామృతము.)

మహాశయులా గా!

శ్రీకృష్ణావతారతత్త్వ మనుపేరు విన్నంతనే గ్రంథో
ద్దేశము వెల్లడియగును. ఈవిషయ మిందుఁ బ్రధానముగా
వ్రాయఁబడియుండుననియుఁ బొడకట్టును. భగవత్తత్త్వ మిద
మిత్థ మని నిర్ణయింప శక్యమా యని యడుగరాదు.

“విబుధజనులవలన విన్నంత కన్నంత
తెలియవచ్చినంత తేటపఱుతు.”

అని మహాకవి పోతన వక్కాణించెను.

శ్లో. “త్వద్వాత్రయా సర్వగతాహతా తే
ధ్యానేన చేతఃపరతా హతా తే
స్తుత్యానయా వాక్పరతాహతాతే
క్షమస్వ శంభో త్రివిధాపరాధమ్.”

అని శ్రీశంకరభగవత్పాదాచార్యులు నిర్వచించిరి.

3జ్ఞో. “న వేదయజ్ఞాభ్యయనైర్న దానై
ర్నచ క్రియాభిర్న తపోభిరుక్తైః,
ఏవం యాపశ్శక్య అహం నృలోకే
ద్రష్టుం త్వదన్వేన కురుప్రవీర.

భక్త్యాత్వనన్యయా శక్య అహ మేవంవిధోఽర్జున,
జ్ఞాతుం ద్రష్టుం చ తత్త్వేన ప్రవేష్టుం చ పరంతప.
అజ్ఞోఽపి సన్నవ్యయాత్తా భూతానామిశ్వరోఽపి స
ప్రకృతిం స్వామవష్టభ్య సంభవాన్మాత్తమాయయా.”

అని గీతాశాస్త్రమునందు శ్రీకృష్ణపరమాత్మయే స్పష్టపఱచెను.
శ్రుతి. “న తత్ర చక్షుర్గచ్ఛతి న వాగ్గచ్ఛతి నో మనో న విద్మో
న విజానీమో యథై తదనుశిష్యాదన్యదేవ తద్విదితా
దధో అవిదితాదధి ఇతి శుశ్రుమ పూర్వేషాం
యేన సద్వాచచక్షిరే. 3

యద్వాచానభ్యుదితం యేన వాగభ్యుద్యతే,
తదేవ బ్రహ్మ త్వం విద్ధి నేదం యదిదముపాసతే.” ౪
(కేనోపనిషత్తు.)

“అనేజదేకం మనసో జనీయో
నైతద్దేవా ఆఘ్నవస్పూర్వమర్షత్,
తద్ధావతోఽన్యో నత్యేతి తిష్ఠత్
తస్మిన్నపోమాతరిశ్వాదధాతి.” ౪

(ఈశావాస్యోపనిషత్తు)

“నైవ వాచా న మనసా ప్రాప్తం శక్యో న చక్షుషా,
అస్తీతి బ్రువతోన్యత్ర కథం తదుపలభ్యతే”

౧.౨

(కతోపనిషత్తు)

“న చక్షుషా గృహ్యతే సాపి వాచా
నాన్యై రేవై స్తపసా కర్తౄణా వా,
జ్ఞానప్రసాదేన విశుద్ధసత్త్వస్తు తం
పశ్యతే నిష్కలం ధ్యాయమానః.”

౩

(ముణ్డకోపనిషత్తు)

అని యిట్లు శ్రుతి బహువిధములుగా సిద్ధాంతము
చేయుచున్నది.

వీనింబట్టి చక్కఁగాఁబరికింప భగవత్తత్త్వమవాఙ్మానస
గోచరమనియే స్పష్టమగును. కాని యది గోచరింపదని యూర
కుండరాదుకదా. యథాశక్తి దాని నెఱింగి నేవించినఁగాని
మానవులు కృతకృత్యులు కాఁజాలరు. కావున “ఉడుతభక్తి”
యన్నట్లు తెలుపవలసియుండు ననుట సమంజస మగుమార్గము.

ఈ గ్రంథమునందు శ్రీహరికథల నాయాయువు రాణముల
నుండి సంగ్రహించి వ్రాయుటయే గ్రంథకర్త యాశయమని
వెల్లడియగును. దానిచే గ్రంథనామమునఁ గలతత్త్వశబ్దము
సార్థకముకాదు. ఆయాకథలయందుఁ గలసార యేమని చర్చించి
యథామతి దానిని వ్రాసి యందులకు గీతాదిప్రమాణములు
కనఁబలుపవలయును అపుడు తత్త్వశబ్దము సార్థకమగును.
తత్త్వమంతయు నిందుఁగలదా యని ప్రశ్నింపరాదని ముందే
విన్నవించితినిగదా. ఇట్టివిషయము నీగ్రంథము బోధించునని
దానిపేరే తెల్పుచున్నదని మనవిచేయువాఁడను.

ఈపరిశ్రమమువలన లోకమునకు మేలుకలదా, యను నదియు మంచిప్రశ్న మే. జనులందఱు టొక్కమనస్సు కలవారు కారు. ఒక్కవిధముగా కర్త మాచరించినవారును గారు. కర్తము లనేకవిధములు. వానినిర్ణయించు టశక్యము.

శ్లో. “కర్తణో హ్యపి బోధవ్యం బోధవ్యం చ వికర్తణః,
అకర్తణశ్చ బోధవ్యం గహనా కర్తణోగతిః”

అని గీతాశాస్త్రమే నిర్ణయించెను. ఆకర్తములమూలమున మనోగతులు తాటుమాటగుచుండును. ఒక్కనిచిత్తమునకు నచ్చినమార్గము వేఱొక డీసడించును. ఆతనిశ్రోవ నింకొక్కఁ డాడేపించును ఇట్లులుండుటంబట్టి కర్తముల ననుసరించి దేవతాభక్తి యనునది యొక్కవిధముగా నుండఁజాలదని మన మూహింపవచ్చును. బహువిధదేవతల నుపాసించుమార్గములు పెద్ద లిక్కారణముననే తెల్పిరని పొడకట్టెడిని. ఆమార్గము లన్నియు సమానఫలములేకాని హెచ్చుతగ్గులుగలవి కావ నియుఁ జెప్పక తీరదు.

“యో మాం పశ్యతి సర్వత్ర సర్వం చ మయి పశ్యతి,
తస్యాహం న ప్రణశ్యామి స చ మే న ప్రణశ్యతి. 30
సర్వభూతస్థితం యో మాం భజత్యేకత్వమాస్థితః,
సర్వథా వర్తమానోఽపి స యోగీ మయి వర్త 31
ఆత్మోపమ్యేన సర్వత్ర సమం పశ్యతి యోఽర్జున,
సుఖం వా యది వా దుఃఖం స యోగీ పరమో మతః.” 32

(గీతా. ౬. అధ్యాయం)

అను శ్రీమద్భగవదుక్తులు పై భావమునే తెల్పుచున్నవి. కాఁబట్టి భగవద్భక్తి దేవతానామభేదమున హెచ్చుతగ్గులుగా

ఫలము నీయదని మనము నమ్మవలయును. కర్తము లనేకవిధములు కాఁబట్టియే యొక్కొక్క పురాణమునం దొక్కొక్క దేవతయే ప్రధానముగాఁ జెప్పఁబడియెను. అం దేపురాణము ననుసరించి యే దేవత నారాధించినను సర్వదేవతాస్వరూపునిగా ధ్యానించువారలకెల్ల ఫలము సమానమని స్పష్టమగును. ఇదియే సారము స్వమతావేశమునఁ జిత్త మున్నత్తము కాఁగా నితరులారాధించుదేవతల దూషించువారి కధోగతియే యని యుఁ దేటపడఁగలదు. శ్రుతితాత్పర్య మిదియే యని ముందే వివరించితినిగదా. ఈవిషయమునే యీకృష్ణావతారతత్త్వము బోధించును

శ్రీకృష్ణచరిత్రము. ౧౦

దీనింగూర్చి నాలుగుమాటలు వ్రాసెదను. శ్రీకృష్ణచరిత్రము పరమపావనమైనది. వారియవతారముకూడ ననుపమానము. పామరులకును బుద్ధిని దుర్వినియోగముచేయుఁ బూనువారికిని శ్రీహరిచరిత్రము మంచిదిగాఁదోఁపకపోవుటాశ్చర్యము కాదు. అట్టివారినిమంచిమార్గమునఁ ద్రిప్పఁదగముకాదు. దానికై ప్రయత్నింపనురాదు, అది వ్యర్థప్రయత్నముకూడ నగునని నాభావము ఏలయనః వారికర్తము తచ్చిత్తమును మార్చుచుండ వారట్లుఁపొందుట తప్పుగాదు. కర్తగతిని మార్పగలవాఁడొక్క భగవంతుఁడే కాని యితరులు కారనుట నిశ్చయము. కావునఁ గర్తము నాక్షేపింప వలనుపడదు. వారి నాక్షేపించియు లాభములేదు. వారిమనస్సు లీజన్మమున మార్పునొందఁజాలవని తలంచుట శ్రేయము. శ్రీహరిచరిత్రమునుగొందరు నిందించినం మాత్రమున నది స్తవ్యము కాకపోదు. అపవిత్ర చరిత్రము;

గొందఱు స్తుతించినంతనే యది స్తుత్యము కాఁజాలదు. కావున శ్రీకృష్ణచరిత్రము వేదాదివినుతిం గాంచెను. సజ్జనులు దానిని స్మరించుచు ముక్తికిం బోవుదురు. గోపికావస్తాపహరణాదులు నింద్యచరిత్రములు కావా యని ప్రశ్నించినచో నావిషయ మీ గ్రంథమున విమర్శింపఁబడియేయున్నది. ఆయాభాగములఁ బఠించిననది స్పష్టమగును. ఆసమాధానములు తృప్తినివేసి తృప్తినిచ్చునట్లు వ్రాయఁ జాలకపోయెనని నన్నా పింపఁదగు అంతియ కాని తచ్ఛరిత్రమునాక్షేపింపరాదు. ఇచ్చట నేనావిషయమై పెంచివ్రాయఁ దలచుకొనలేదు. కృష్ణావతారము దశావతారములయందంతర్భూతమా కాదా యనువిషయము నుపోద్ఘాతమునందుఁ బెద్దలు వ్రాసియున్నారు. దానింజూడందగు.

◀ గ్రంథప్రారంభావశ్యకత. ౧ ▶

ఈవిషయమును వ్రాయక తప్పినదికాదు. కాన నించుక విన్నవించెదను. ఆంధ్ర శ్రీమద్రామాయణము వ్రాసినపిదప శ్రీకృష్ణావతారతత్త్వమును వ్రాయునూహ తనంతన కలిగెను. ఈ ఘనకార్యము చేసినాఁడనినకీర్తి సంపాదింపఁగోరి కాదు. సర్వము వాఙ్మనముకదా! లోకులకుఁ బ్రతిష్ఠఁగోరి ప్రారంభింపిననితోఁచినచో నేనేమియుఁ జెప్పఁజాలను. శ్రీకృష్ణచరిత్రము పెక్కుపురాణములయందెమిడియున్నది. దాని నొక్కచోఁ జేర్చుటయే నాపని. అంతకంటె విశేషమిందేమియు లేదు. ఒక్కొక్కకథయు నొక్కొక్కనీతిని బోధించును. అంతయు గ్రంథస్థమే. ఐన దాని నా సర్వుటయే నాయొనరించినపని. దీని నాలుగు ప్రకరణములు వుటయుఁ దోచినంతవఱకు దానియర్థమును ప్రకటింపఁగలము వ్రాయఁజాలినంత వ్రాయుటయు ననునదియే

నాపరిశ్రమము ఇంతకంటే విశేషించి చేసిన గొప్పకార్య మేదియు లేదని నేను జెప్పకయే యీ గ్రంథము చెప్పచున్నది. ఈపరిశ్రమమున నాకంటే నెక్కువపాండిత్యములేనివారలకును, బామరులకును విదుషీమణులుకాని పురంధులకును బాలురకు నుపకారమించుకయే గలిగినదియే మహాభాగ్యమని శ్రీపరమేశ్వరుకరుణయని భావించువాడను. శ్రుతిస్మృతిపురాణేతిహాసములయందుఁ గల సారతదార్థమును గ్రహింపఁ జాలనినాకు నీయూహ గలుగుట యసంగతము కాదు.

❧ ఆవతారము. ❧

శ్రీకృష్ణచరబ్రహ్మము ధర్మపై నవతరించునంతయావశ్యకమాకాలమునఁ గలిగినదాయనునది యింక నొకప్రశ్నము భూమిప్రజాభారమున నలసి బ్రహ్మకడకుంబోయి విన్నవించుకొనెనాయనునదియే ప్రశ్నమే. భూమియనఁగా మనమనుకొనునది కాదు. భూగోళాధిష్ఠానదేవత యని తెలియందగు. వృక్షలతాదులకు నిట్లే యధిష్ఠానదేవతలు కలరని యార్యమహాశయులయూహ. పురాణములు నిట్లే బోధించెడిని. దేవతలే వేరన్న వా రిద్దాని నమ్మకయున్నఁ గొఱంతయేమి! అట్టివారిని నమ్మింప నాయీప్రయత్నము కాదు. ఆస్తికులకే యిది పనికివచ్చును. చతుష్పతు నకేదీపంబుగాని జనుషాంధువునకు గాదు. అట్లే ఆస్తికుల కిది యించుక తోడ్పడఁగలదేమో యని నాయాశ. భూభారభూతులుగా నుండువారిని బోకార్ప లయకర్త ప్రయత్నించును. వారికర్త మేరూపముననో వారికి ఫలమును గలిగించును.

ద్వాపరాంతమున రక్కసులందఱు రాజరూపముల నవతరించిరి. తదనురూపములగు కార్యములచే లోకమునకు భీతి

నాపాదించిరి. వారికిం బ్రతీకారము నొనర్ప దేవతలు సంకల్పించిరి. కాని భగవత్సహాయము లేనిది యధర్మప్రవర్తకుల నడంపఁజాలకపోయిరి. భగవంతునిం బ్రార్థించిరి. తదనుజ్ఞాతులై తత్సహాయము చేయఁబూని స్వాంశముల ధర నవతరింపఁజేసిరి. ఆయిరు దెఱంగులవారిమూలమున భూభారము తగ్గెను. అధర్మప్రవర్తకులమూలమునఁ జెడినవారిఁ జక్కఁ పెట్టుటకే యర్జునుకారణమున శ్రీహరి గీతాశాస్త్రము నుపదేశించెను అధర్మము నడంచుట, ధర్మమును స్థాపించుట, భావికాలమునకు నుపయోగించు పతుల నుపదేశించుట, యనునవియే శ్రీకృష్ణవతారఫలములని మన మెఱింగి యాపరాత్పరు నారాధింపవలయును. ఇదియే యవతారఫలము.

❧ గోపికలు. ❧

శ్రుతులు గోపికారూపములొంది శ్రీకృష్ణు నారాధించెనని పురాణము లుద్ఘోషించెడిని. శ్రీరామవతారమున నాపరమ పురుషుని దివ్యమంగళవిగ్రహమును గాంచి మోహపరవశలై కృష్ణావతారమునగోపకన్యకలై పెండ్లియాడిరనునభియుక్తికి వినఁబడియెడిని. పదాఱువేలసంఖ్యగలగోపికలు శ్రీహరికి భార్యలైరి. ఇందేమిలోపము? గోపకులభార్యలు శ్రీహరిని వలచిరని యెందును గానరాదు అది లోకాచారము ననుసరించి చాల దూష్యమే యగును కాని బహుభార్యరాత్వము దూష్యమని శాస్త్రులులయందుఁ జెప్పఁబడని మహనీయులభావము. ఏకకాలము దాఱువేల, పికలగృహముల శ్రీకృష్ణుఁ డుండఁచుచు నీతఁడముని వీక్షించి వినుతించెనని యుండఁగా 7. విద్యయుటకంటె నసత్కారము వేతే

మున్నది? ఆకథ విశ్వాసార్హము కాదందురు. అది కాదను
వారికి శ్రీకృష్ణుడే యవతరింపలేదను నాశయము. పొడకట్టక
పోదు. అపు డీయాక్షేపమున కవకాశమే లేదు. పురాణకథల
నంగీకరించినచో నీప్రశ్నమునకే సమయములేదు.

“అనధీతే మహాభాష్యే వ్యర్థా సా పదమంజరీ,
అధీతే పి షుహాభాష్యే వ్యర్థా సా పదమంజరీ.”

అన్నట్టు లగునుగదా. శ్రీకృష్ణనిచరిత్రము నంగీకరించి
నపుడు తన్తహిమమునంతయు నంగీకరింపవలయును. కొంత
మాత్ర మంగీకరించి కొంత త్రొసివేయఁదగుననుట బుద్ధిమంతుల
లక్షణము కాదు. అమానుషకృత్యములచేతనే శ్రీకృష్ణుడు షర
మాత్తయని స్పష్టమగును. అట్టిభగవంతునికథలయం దాదరము
లేనివార లాక్షేపించినను దద్భక్తులు షరితపింప నక్కఱలేదు.
వారియాక్షేపములు నిరాధారము లగుటయే యందులకుంగల
కారణము.

— పురాణములు. —

శ్రీహరిచరిత్రము శ్రీభాగవతము, దేవీభాగవతము, బ్రహ్మ,
బ్రహ్మాండ, బ్రహ్మవైవర్త, నారద, కూర్మ, విష్ణుపురాణములు
దెలుపుచున్నవి. మహాభారతహరివంశములును దెలుపుచున్నవి.
షడ్భురాణమునందును శ్రీకృష్ణచరిత్రము కొంతకలదు. గర్గ
సంహితయు ననేకవిషయములను హరినిగుఱించినవానిని దెలు
పును. ఇంచుకగనో గొప్పగనో ప్రతిపురాణము భగవత్కథలఁ
దెలుపుచునేయున్నది ఇన్నింటియందు నొక్కరీతిగాఁ దచ్చరిత్ర
ము లేదు అనేక భేదములుగా నుండును. అదేల? అనునదియే
యిటఁగల గొప్పప్రశ్నము. సమాధానము నాలకింపుఁడు.

శ్రోతల ననుసరించి యుపదేశకులు విషయమును దెలుపుదురు. ఎంతమాత్రము తెలిపిన వారు గ్రహింతురో వారెఱుంగుదురు. కొన్ని పురాణములు చరిత్రమునుమాత్రమే తెలుపును. మఱి కొన్ని కథను దానిమహత్త్వమునుగూడఁ దెలుపును. ఇంకను గొన్ని కేవలమాహత్త్వమునే తెలుపును. మఱియుఁ గొన్ని కథాచమత్కారమునే బోధించును కొన్ని మాత్రము కథను మార్చి దానినుండి గ్రహింపందగుసారమును వెల్లడించును. ఇట్లు పురాణములు వివిధభేదములుగ భగవచ్ఛరిత్రమును దెలుపుచుండును. కథాభేదము ననుసరించి యొకదాని కొకటి విరుద్ధముగ నున్నదే యేలయని ప్రశ్నింపరాదు దాన లాభము లేదు. చరిత్రమును బఠించి తద్గతసారమును గ్రహించి తద్రీతి ననుసరించి భగవంతు నారాధించుటే ప్రధానము. అదియే తరణోపాయము.

—ॐ రాధాదేవి. ॐ—

శ్రీకృష్ణచరిత్రమునందు విశేషించి రాధాంబికాప్రభావము కలదు. అదియే యీ గ్రంథమున వ్రాయఁబడినది. రాధాశ్రీహరిఁబ్బియే కాదని కొందఱుందురు. మఱికొందఱు రాధాకృష్ణునకు మేనత్త యగునందురు. ఈ రెండువిషయములకును బ్రమాణ మాకాశమే. భగవంతునకు రుక్మిణియే ప్రధానఁబ్బియనియుఁ గొందఱుందురు. శ్రీభాగవతమునందును విష్ణుపురాణమునందును బ్రహ్మపురాణమునందు రాధా సంకీర్తనములేదు. హరివంశమునందును గానరాదు. కావున రాధ యనునది కల్పితమని మఱికొందఱుందురు. ఏరికి సమాధానము చెప్పఁబూను. ధృవవంశమే. విన నాయెఱింగినంతలోఁ గొంత తెలుపుదును.

తొలుదొలుతఁ బురాణములయందుఁ బ్రధానము లేవి? అనునది విమర్శింపఁదగును. ఆచర్య యొకమానవజీవితమునఁ బూర్తియగునదికాదు కావున నించుక వ్రాసెడను.

బ్రహ్మపురాణము ప్రథమపురాణమని యన్నిపురాణములంగీకరించెను.

“బ్రాహ్మం పాద్యం వైష్ణవం చ శైవం భాగవతం తథా”

(అని విష్ణుపురాణము.)

భాగవత మనఁగా దేవీభాగవతమా శ్రీభాగవతమా! యనుచర్చ చిరకాలసమాగతము. దానిసిద్ధాంత మిదుదెఱంగులుగ నేయున్నది. ఈరెండను బ్రమాణములేయని నామతము. కాఁబట్టి యేయేపురాణములు రాధామాహాత్మ్యమును బోధించునోయిం. చుక యాలకింపుఁడు. పద్మపురాణమునందు సాత్త్విక రాజస. తామసపురాణములని మూఁడువిధములుగ విభజింపఁబడినది. సాత్త్విక పురాణములు.

“వైష్ణవం నారదీయం చ తథా భాగవతం స్మృతమ్,
సాత్త్వికాని పురాణాని విజ్ఞేయాని శుభాని వై.”

(ఉత్తరఖండము. ౪౩ అధ్యాయము.)

బృహన్నారదీయమునందు రాధామాహాత్మ్యము విశేషించియున్నది. దేవీభాగవతమునందు రాధాచరిత్రసారము కలదు.

— ౧౧ రాజసపురాణములు. ౧౧ —

బ్రహ్మాండం బ్రహ్మవైవర్తం మార్కండేయం తథైవచ,
భవిష్యం హనునం బ్రాహ్మం రాజసాని నిబోధ మే.

ఈరాజసపురాణములందు బ్రహ్మాండ బ్రహ్మవైవర్తములు.

బ్రహ్మపురాణములు చేరియున్నవి ఇందుఁదొలిరెండింటియందును
రాధాచరిత్రము గలదు. బ్రహ్మవైవర్తమునందు విశేషించి
కలదు. బ్రహ్మాండపురాణమునందుఁ గొంచెముగాఁ గలదు.
గోలోకప్రస్తావము కలదు.

“శ్లో. సస్తార మనసా కృష్ణం ప్రణతక్లేశనాశనమ్,
గోలోకనాథం గోపీశం నానానునయకోవిదమ్. ౧౯

రాధయా సహితశ్రీమాన్ శ్రీదామ్నా చాప గాజితః ౨౧
తదా రాధాబ్రవీద్దేవీం శివరూపా సనాతనీ. ౪౬

ప్రకృతిః పురుషశ్చోభావనోన్యన్యశ్రయవిగ్రహశ్చ,
ద్విధా భిన్నౌ ప్రకా తే ప్రపంచేఽస్తి యథా తదా.” ౪౭
(ఉపాధ్యాయపాదము ౪౨ అధ్యాయం)

“యా రాధా జగదుద్భవస్థితిలయేష్వా రాధ్య తేవా జనై
శ్శబ్దం బోధయతీశవక్త్రవిగళ త్రేమామృతాస్వాదనమ్,
రాసేశీ రసికేశ్వరీ రమణహృన్నిష్ఠా నిజానందినీ
నేత్రీ సా పరిపాతు మామవనతం రాధేతి యా కీర్త్యతే. ౧
యస్యా గర్భసముద్భవోహ్యతి విరాడ్యస్యాంశభూతోవిరా
డ్యన్నా భ్యంబురుహోద్భవేన విధినై కాంతోపదిష్టేన వై,
సృష్టం సర్వమిదం చరాచరమయం విశ్వం చ యద్రోమసు
బ్రహ్మాండాని విభాంతి తస్య జననీ శశ్వత్ప్రసన్నాస్తు సా
అథ కృష్ణోప్యనుజ్ఞాప్య శివం చ నగనందినీం,
గోలోకం ప్రయయా యుక్తశ్రీదామ్నా చాపి రాధయా.”
(ఉపా ౪౩ అధ్యాయం)

న్నారదీయపురాణమునందు నెనుబదిరెండవయధ్యాయ
మునందు శ్రీరాధాకృ సహస్రనామస్తోత్రము. ఎను

బదిమూడవయథ్యాయమున మంత్రారాధనపూర్వకముగా రాధాంశభూతపంచప్రకృతి లక్షణనిరూపణము. ఎనుబదియొనిమిదవయథ్యాయమునందు రాధావతారపోడశ దేవతామంత్రాది నిరూపణము. ఉత్తరార్థమునందు నేబదియొనిమిదవయథ్యాయమునందు గోలోకనివాసి రాధాకృష్ణ తత్త్వనిరూపణము. ఏబదితోమ్మిదవయథ్యాయమునందు రాధాకృష్ణపంచధారూప గ్రహణ నిరూపణము గలదు.

బ్రహ్మవైవర్త పురాణమునందు శ్రీకృష్ణజన్మమునందు సంపూర్ణముగ శ్రీరాధాచరిత్రము కలదు. పూర్వభాగమున బ్రహ్మాంఖండమునందును దచ్చరిత్రము గలదు. పద్మపురాణమునందు నాల్గవదగు పాతాళఖండమునందు నారదుడు రాధను దర్శించుట, స్త్రీయగుట, అర్జునుడు రాధాలోకదర్శనమున స్త్రీయగుట యనుగాథలు గలవు. రాధాజన్మాష్టమి మాహాత్మ్యవర్ణనము కలదు ఇంక ననేకవిషయము లీరాధను గుఱించి చెప్పబడినవి యీపురాణమునఁ గలవు. ఇట్లు శ్రీకృష్ణమాహాత్మ్యము రాధామహిమము విశేషించి చెప్పబడినవి. భాగవతమునందుఁగాని విష్ణుపురాణమునందుఁగాని రుక్మిణీమహాత్మ్యమిట్లు విశేషించి చెప్పబడినదియా. సాత్త్వికపురాణమునందు రాధామాహాత్మ్యమువిశేషించి చెప్పబడియుండఁగా రాధాంబ హరిపత్నియేకాదనుపెట్లు? భాగవతమునఁ బేర్కొనఁబడినంత మాత్రమున రాధికయే లేదనుపెట్లు? రాధాపూజాపద్ధతియుఁ గవచాదులు సహస్రనామములు చెప్పబడియుండఁగా నామే ప్రకృతి కాదనుపెట్లు? పురాణములయందుఁ గాక యితరాగమములయందు రాధాప్రస్తావము కలదు వానిం బరిశీలించు టుత్తమముకదా!

“గచ్చ గచ్చ మహాబాహూ పద్మినీసంగమాచర,
పద్మినీ నుమ దేవేశ వ్రజే రాధా భవిష్యతి.
అన్యాశ్చ మాతృకాదేవ్యస్సదా తస్యానుచారికాః.”

వాసుదేవరహస్యమున రాధాతంత్రమునం దాటవ
పటలము.

యా రాధా మృగశాఖాక్షీ! పద్మినీ విష్ణువల్లభా
మహామాయా జగద్ధాత్రీ త్రిపురాపరమేశ్వరీ.

(వాసు ర పటలము.)

నారద పంచరాత్రాగమమునందు రాధాసహస్రనామములు
చెప్పబడినవి. వాసుదేవరహస్యమున ముప్పది రెండవ పటలము
నందును రాధాసహస్రనామములు చెప్పబడినవి. నారద
పంచరాత్రాగమమునందు జ్ఞానామృతసారమున సర్వరక్షాకర
రాధాకవచము చెప్పబడినది. ఇందే రాధాస్తోత్రము చెప్ప
బడినది.

రాధోత్తి సాధయతి కార్యాణీతి రాధా. అని వ్యుత్ప
త్తియు నిఘంటువులందుఁ జెప్పబడినది. రాసేశ్వరియనఁగా రా
ధాంబయనియు నాకరములయందుఁ గలదు. రాసక్రీడయనఁగా
రాధంగూడి చేసిననృత్యమే యని విధిగలదు. రాసోత్సవవిధా
నము విశేషించి చెప్పబడినది. ఇట్లు పురాణములేకాక ఆగమ
ములును రాధామాహాత్మ్యమును వర్ణించుచున్నవి. ఇట్లులుం
డఁగా రాధయే లేదనుట నిరాధార మనక తప్పదు. ఈవిష
యమే యాయాయితావుల వ్రాసియేయున్నాడను. రాధారు
ముకుఁగాని, సత్యభామాదులకుఁగాని, తారతమ్యముగలద
సత్కార్యముకాదని నాయాశయము. ఈభావముకలిగిననే

కాని భేదబుద్ధిపోదు. అది పోయినఁగాని భక్తి కుదురదు. అది కుదిరినఁగాని సమదర్శనుఁడు కాఁజాలఁడు. సమదర్శనుఁడైన గాని భగవంతుని దర్శింప నర్హుఁడుకాఁడు. ఈవిషయ మిట్టులుండఁగాఁ గొన్నిపురాణములు ప్రమాణములు కావనియు, గొన్నిమాత్రమే ప్రమాణములనియు వాదించువారు కలరు. సర్వపురాణములు ప్రమాణములే యనియు, నాపరతత్త్వమునే యన్నియు బోధించుననియు, నుపదేశ్యునింబట్టి విషయభేదము కలుగుననియు, నెల్ల వారు నొక్కవిధమగు కర్తము నాచరించువారు కారనియు, వారివారియోగ్యత ననుసరించి భగవదారాధనము రీతిభేదముగ నుపదేశింపఁబడు ననియు, నీసిద్ధాంతము ననుసరించినయెడల సర్వపురాణములు ప్రమాణములే యని తోచుననియుఁ, గొన్నిమాత్రమే ప్రమాణము నుట ప్రాస్వదృష్టిలక్షణమనియు, నామతము ననుసరించువారి తరదేవతాదూషకు లగుదురనియు, నది భగవత్సమ్మతము గాదని నావిశ్వాసము. ఈవిశ్వాసము నాధారముచేసికొనియే శ్రీకృష్ణావతారతత్త్వమునఁ జరిత్రముక్రింద సారము వ్రాయఁబడినది.

— ఉ ప దేశ ము లు. —

శ్రీకృష్ణమూర్తి లోకానుగ్రహార్థము సకలధర్మముల నుపదేశించెను. భగవద్గీతల వసుగీతల నర్జునునకు నుపదేశించెను. ఇందు భగవద్గీతలు లోకమందెల్ల వ్యాపించినవి. అనేకభాషలలోనికిఁ బరివర్తనము చేయఁబడినవి. మతత్రయస్థాపకులు భాష్యములు వ్రాసిరి. వాని కనేక వ్యాఖ్యలు కలవు. భాష్యమునఁ గలయర్థమును దేటపఱచు

టకే వ్యాఖ్యానములు వ్రాయఁబడినవి కాని భాష్యకర్త భావము సులభముగా గ్రహింపవచ్చునుగాని వ్యాఖ్యాతృ భావము నెఱుంగుట యంతసులభముకాదనవలయును. పాఠా యణప్రక్రియలచే గీతాశాస్త్ర ముపనిషత్తుల మించినదనవల యును. ఉపన్యాసకులలోఁ బెక్కండ్రకు గీతలు తెలియకున్న నొక్కశ్లోకమైన శ్రమంపడినేర్చుకొని యుపన్యాసమునఁ జొప్పింపకయున్న సారములేదని తోచినది. అంతటిమర్యాద నాగీతాశాస్త్రము పొందినది. ఆగీతలకు నిందు నొకలఘుటీక

వ్రాయఁబడినది. దానికి భగవద్గీతాహృదయ మనుపేరు. సందర్భము ననుసరించి శ్రీకృష్ణహృదయ మిదియైయుండునని వ్రాయఁబడినది శ్రీహరియాశయ మిదియే యని యెవ్వరుగాని సిద్ధాంతముచేయఁజాలరు. శబ్దనిష్ఠ మగునర్థము ననుసరించి తమమతమును సిద్ధాంతముచేయఁ జాలుదురు. మహాపండితులగుట వారట్లుచేయఁజాలిరి. అట్టిశక్తిలేని నేనునాయల్పమతికిఁ దోచిన విషయమును వ్రాసితిని. నాయాశయము వెల్లిఁబుచ్చునపుడు జంకుపడక వ్రాసితినిమాత్రము చెప్పఁగలను. ఆవ్యాఖ్యను గీర్వాణభాష వ్రాయఁదలఁచితిని. ఈశ్వరు ననుగ్రహము నాపై నున్ననాకార్యము నెఱవేఱఁగలడు. తక్కినయుపదేశములను సంగ్రహించియే వ్రాసితిని.

— పరివర్తనములు. —

పోతనాదులు మహాత్ములు, పరమభాగవతులు. వారు భాగవతాదుల నాంధ్రీకరించి కృతార్థులైరి. శ్రీభాగవతమునఁ గలకథను వ్రాయునపుడు తెలుఁగు కవిచంద్రుని బేర్కొంటిని. చరిత్రము పరమపావనమైయుండఁగా మూలమునలేని

భావము తెలుగునఁజేర్చి నందున నితరు లా క్షేపింప నవకాశము కలుగు నేమోయనుసంశయమునన్నుఁ గుదియింపఁ గొన్ని తావుల నిట్లు వ్రాయకయున్న బాగుండు నేమో యని యంటిని. అంతియ కాని మహాకవియందు భక్తిలేక కాదు దీని భాగవతాపచారము నాకుఁగలుగకయుండుఁగాక యని భగవంతుని బ్రార్థించెదను. మహాకవి ముక్కు తిమ్మన్న హరివంశమునఁ గలకథను జనుత్కారముగా వ్రాసెను. కాని సత్యభామయం దొకదోషము నారోపింప నవకాశముగలుగునట్లు వ్రాసెను. ఆచోట నట్లు వ్రాయకున్న నాతనియాశయమునకు భంగము రాదు. అట్లువ్రాయుటచే బాధయేమిన్న శ్రీకృష్ణపత్నులు మహాలక్ష్మ్యంశసంభూతలని యుండఁగా నట్టి సాధ్వీమణి యక్కార్య మొనరించిననుట సాధుసమ్మతము కాదని యభిప్రాయముగలవాఁడనైతిని. కాన నించుక వ్రాసితిని. అంతియగాని భాషోద్ధారకులఁ బితృసమానులనుగా భావించు నేను వేఱుభావమున వ్రాయునని తలంతురుగాక. వారెల్ల నాకుఁ బరమపూజ్యులు. వారిని సర్వదాయుపాస్యదైవముంబలె ధ్యానింపువాఁడను. వారి సాదారవిందధ్యానమే యభివృద్ధిమార్గమని నావిశ్వాసము.

—ॐ ఉపాఖ్యానములు. ॐ—

శ్రీకృష్ణావతారతత్త్వమును వ్రాయునపుడు తులసీమాహాత్మ్యము, శంఖచూడునిచరిత్రము లోనగునవి వ్రాసితిని. ఇవి శ్రీకృష్ణనిచరిత్రమునకు వీనికిసంబంధముకలదనియే వ్రాసితిని. కలిధర్మాదులు శ్రీహరిబోధములలో సంతర్భూతములగుట వ్రాసితిని. ఇందుఁగలప్రతిభాగము శ్రీకృష్ణచరిత్రమునకు సంబంధముకాదు. ఇదియే నాభావమని సాతకమహాశయు లుహించు

తురుగాక. భక్తినిగూర్చి పలుసారులు వ్రాసితిని. ఉపాసనవిషయము వ్రాయఁదగు నవసరమున నాయెఱింగినంతదనుక శైవ శాస్త్రవైష్ణవసద్ధతులను దంత్రానుసారముగనే వ్రాసితిని. ముఖ్యముగా దేవతాభేదము పాటింపరాదనియు, సర్వదేవతాస్వరూపుఁ డాపరమేశ్వరుఁడనియు, నేరూపమున వారి నా రాధించినను భక్తి చక్కఁగాఁ గుదిరిన ఫలముగలుగుననియు, నాఫలము సమానమనియు నాయాశయమని తేటపఱచితిని. జాతిధర్మములను ప్రియములనియు, చాముష్టికఫలము ధర్మానుష్ఠానము విధి విహితమైనచో సమానమనియు నావిశ్వాసమనియుఁ దెలిపితిని. పశుయజ్ఞము కలియుగమునఁ బనికిరాదని వ్రాసితిని. నా వ్రాసిన యీవిషయములన్నియు సర్వజనాంగీకారములగు నన్న మూఢవిశ్వాసము నాకు లేదు. సర్వజనాంగీకృతమగు ధర్మమే కానరాదు. అట్లేయుండిన నిన్ని మతము లుదయింప నక్కఱయే లేకపోవును. కావున నావ్రాసినవానిలో నేవో కొన్నియైన మంచివిషయము లుండునని యాశించువాఁడను. నాభావమున లోపములు లేవని నుడువఁజాలను. వానిని త్సమించి యొప్పు లేందేనుండిన గ్రహించి తప్పులను నాకుందెల్పి నాచేతనే దిద్దించి నన్ను రక్షింతురని మహాశయలఁ దలయొగ్గి వేడు వాఁడను.

ఈ గ్రంథము శివకేశవులకుఁ దారతమ్యములేదని తెలుపుటకే యారంభింపఁబడినదని కొందఱు వ్రాసిరి. కొందఱ తాషాఢ భూతులు కొందఱఁబ్రోత్సహించి వ్రాయించిరి. వారికెల్ల నొక్క సేవాంజలి సమర్పించువాఁడను. వారికి వేటువేట సమాధానము వ్రాయఁబూనక యందందు సమయానుసారము వ్రాసితి.

పత్రికలయందు నన్నా క్షేపించి వ్రాయువారలకు బదు లీయఁ
జలంపను. దూషించువారికి నొక్కనమస్కారమే చేయువాఁ
డను. బదులు దూషింపను. మైత్రిఁ బాటించి నన్నడిగినవారికిఁ
తొలినవిషయమును దెలిపి నాయోగ్యత యింతియే యని
విన్నవించువాడను. వానప్రతివాదములు మనస్సంక్షోభకర
ములు. కాన వానికి నాయంతరంగమునఁ జోటీయఁజాలను.
నాకింతియే తెలియునని విన్నవించుకొన్న మంచిదని యెంచువాఁ
డను. ఎట్టి మహాత్ము లొక్కవిషయమున సార మిది యని
వ్రాసినను గొందఱకు విరుద్ధముగాఁ దోచకమానదు. అట్లు
లుండ నిక నావంటివానివ్రాత సర్వజనాంగీకృతమని నేనెట్లు
నమ్మఁగలను! మోమోటమిలేక తొలినసద్విషయమును వ్రా
యుట యుత్తమకార్యమని నామనోనిశ్చయము. ఒక్కవిషయ
మునే పెక్కుసారులు కథాంతరములందు వ్రాసితిని ఏభాగ
మిందుఁజదివినను భగవద్భక్తి కనఁబడవలయుననియే వ్రాసితి
ననియు విన్నవించువాడను.

— విషయ భేదములు. —

పురాణాదులనుండి హరికథలవ్రాయునపు డొకదాని
కొకటి విరుద్ధముగా నుండినయెడల నందు బహుగ్రంథసమ్మత
మగువిషయమును బ్రధానముగా వ్రాసితిని. తక్కినదానిని
గూడ నించుక తెలిపితిని. భగవత్స్థాపనమును దెలుపునది
యేదో యదియే ప్రధానమని గ్రహించితినియు మహాశయు
బూహింతురుగాక. భగవద్భక్త్య లతిమానుషములనునీతి
నేగ్రంథముతెలుపునో యద్దాని ముఖ్యముగా గ్రహించితిని.
కావున నెందే నట్టితావుల లోపములు కనఁబడినయెడల క్షమిం

తురుగాక. భగవచ్చరిత్రమును వ్రాసి దానిసార మిది యని వ్రాయుతటి నాయభిప్రాయము సమ్మతముగాకున్న నావైఁగల యీర్ష్యను సర్వేశ్వరునిచరిత్రముపైఁ గనఁబఱుపకుందురు గాక. నన్ను దూషించు నెపమునఁ బరాత్పరుని నిందింపక యుందురుగాక. ఇఁక నీవిషయమున వ్రాయఁదగినవిశేషాంశ ములు లేవు.

— కృతజ్ఞత. —

ఇఁకఁ గృతజ్ఞతను దెలుపఁ గుతూహల మొందు చున్నాఁడను. కృతజ్ఞతయే భగవత్సమారాధనమని నావిశ్వాసము. శ్రీకృష్ణావతారతత్త్వ మారంభింపఁదలంచితిని కడప నగరమహాశయులకుం దెలిపితిని వారెంతయు సంతసించి యట్లే కావింపుమనిరి. ఆసమయమున ద్వైతమతస్థాపకులగు మహాత్ముల పరంపరయందు మిగులఁ బ్రసిద్ధిఁగాంచి సర్వతో ముఖపాండిత్యమలరారఁబండితులపాలిటి కల్పతరువులై మత దములఁ బాటింపక విద్వాంసుల గారవించుచు నుత్తరాది పీఠస్వాములనం బిలువంబడుచు నుండు శ్రీమత్పరమహంసలగు శ్రీసత్యధ్యానతీర్థు లరుదెంచి యుండిరి. వారిని దర్శించు భాగ్యము లభించెను. మ. కా. శ్రీ కా కూరు శ్రీనివాసరావు గారి గృహమున వారిదర్శించి నాప్రయత్నమును దెలిపితిని. వారి యాశిషంబులనే ప్రార్థించితిని, గ్రంథప్రణాళికను దెలిపి తిని. వారును యోజించి సత్కార్యమే కావునఁ గొనసాగుఁ గాక యని యాశీర్వదించిరి. నాఁడే మొదలిడితిని.

మఱు దినమొక సభచేయించి పౌరమహాశయులు నాభావము నెల్లరకుందెలిపిరి. పెక్కండు పోషకులగుట కంగీ

కరించిరి. మండలాంతర్భాగములనుండియుఁ బోషకులు చేరుదు
రని కొందఱు వాక్రచ్చిరి. కాని యది నెఱవేఱదయ్యె. కావున
మండలాంతరములనుండి సాయమపేక్షింపవలసివచ్చెను. చెన్న
నగరముననివసించు యాశ్రితులపాలిటి మందారమని యశస్సు
గాంచిమించిన మ. రా. శ్రీ కాశీనాథుని నాగేశ్వరరావుగారిని
దర్శించితిని వారుతమ యాంధ్రపత్రికారత్నమున నొక్కసంవ
త్సరము మూల్యమించుకయే గ్రహింపక ప్రకటింప వాగ్దాన
మొసంగి దానిని సార్థకము చేసిరి. దానిమూలమున నాంధ్రదేశ
మునఁగల పెక్కుమండలములనుండి పోషకులు కొందఱుచేరిరి.
కావున నాకృతజ్ఞతను శ్రీనాగేశ్వరరావుసంతులుగారి కేతన్తుఖ
మునఁ దెలుపుకొనుచున్నాఁడను. వారి సాయమపారమనియు
విన్నవించువాఁడను.

గ్రంథమారంభించినపుడే ద్రవ్యము సకాలమున నీఁజూ
లక పోవుదునేమోయనియు గ్రంథముద్రణమునఁ ద్వరపడుదు
నేమోయనియు నేవిషయముల లోపములున్నను ముద్రణ
కార్యమున లోపముకలుగరాదనియు నసిథా రావ్రతన్యాయ
ముగాసంభాషింపఁ జెన్నపురి కరిగితిని. నాలోపములనించుకయుఁ
బాటింపక నాప్రయత్నమే తమప్రయత్నముగాభావించి ద్రవ్య
మును లెక్కచేయక నాక్షేమమునే కోరినవారును, అంద్ర
శ్రీమద్రామాయణమును వ్రామ నన్నుం బోత్సహించి దానిని
ముద్రించినవారును, మూల మూలలఁబడియున్న యాంధ్ర
గ్రంథముల ముద్రించి వానిమహానతదశకుఁ దెచ్చినవారును,
నేటికిని బాటుపడి గ్రంథరాజములసంపాదించుచున్నవారును,
విద్యార్థుల కెందఱకో ధనసహాయముచేయుచున్నవారును,

పుస్తకభాండాగారములకు నెన్నింటికొ తమ గ్రంథరత్నముల
మాల్యమును గ్రహింపక యిచ్చుచుండువారును, ముఖ్యముగా
నన్నొకసోదరునిగా సంభావించువారునగు మ. రా. శ్రీ వావిళ్ల
వేంకటేశ్వరశాస్త్రిలుగారు నాయభిప్రాయమును దెలిసినంతనే
సంతసించి యట్లేయొనరింతుమని యంగీకరించి యట్లుపనిసాగించిరి.
కావున నట్టి మహనీయులకు నాశ్రేయోవృద్ధులకు మూలకార
ణులగు వారికి నాకృతజ్ఞత నేతన్తులమునఁ దెలుపుకొను
చున్నాఁడను. వారి కితోధికమహోన్నతిం గూర్ప నాపరమే
శ్వరుంబ్రార్థించుచున్నాఁడను.

మొదట్నుండి నా యీ ప్రయత్నమునకుం దోడ్పడి తమ
పనులలో నిదియుఁ బ్రధానమేయని భావించి పోషకులం బెక్కం
ద్రనుగూర్చి వారినుండి ద్రవ్యమునుగొని తెచ్చి గ్రంథము కొన
సాగ నెంతోతోడ్పడుచునున్న మ. రా. శ్రీ కంచిరాజు లక్ష్మ
నరసింహయ్యగారి కేతన్తుఖమున నాకృతజ్ఞతను దెలుపుకొను
చున్నాఁడను వారియుపకారమునకుఁ బ్రత్యుపకారము చేయఁ
జాలననియు విన్నవించువాఁడను. ఈపద్ధతినే నాకుఁ దోడ్పడిన
వారు మ. రా. శ్రీ. కురుడి గుండూరాపు, బీ. ఏ, బీ. యల్.
గారు. వీరు సహజ ధార్మికులు, పెక్కండు పోషకులం గూర్చి
నా ప్రయత్నమును సాగించిరి. నా ప్రతిగ్రంథమునకు వీరిసహాయ
మపారము. వీరి కేతన్తుఖమున నాకృతజ్ఞతను విన్నవించువాఁడను.
అనంతపురమున న్యాయవాదులై నాకెన్ని యోరీతులఁ దోడ్పడు
చునీ గ్రంథము పదునొకండవసంపుటముతో ధనములేమి ముగిం
లంచిన నాకుఁ జేయూత యొసంగి పోషకులం జేర్తుమని వ్రాసి
యిచ్చేర్చి యామహాకార్యమునకుఁ దోడ్పడిన మ. రా. శ్రీ.

గార్లదిన్నె రామేశ్వరరావు బి.ఏ.,బి.యల్. గారికి నేతన్నుల
మున నాకృతజ్ఞతను విన్నవించువాడను. మఱియు వీరు పోషక
ద్రవ్యమునకు మించిన ధనమొసంగిరి. పరమేశ్వరుడు వీరిని
గాపాడుఁగాక.

అనంతపురమండలమునఁ గలహిందూపురమునకుఁ జేరువ
నున్న జేవినహల్లి యను గ్రామమున నివసించి ముద్దులుమూటఁ
గట్టునట్లు కవిత్వము చెప్పనేర్చి విహగేంద్రవిజయములోనగు
పాత్రముల వ్రాసిసరసకవులనంబరఁగుచు నాయీ గ్రంథమునకుఁ
బోషకులంజేర్చి ధనసహాయముంజేయుటయేగాక నన్ను తమ
గ్రామమునకు రప్పించి రజతపాత్రాదుల నొసంగిన మ. రా. శ్రీ
కరణము కృష్ణరావుగారికి నా కృతజ్ఞతను విన్నవించుకొను
చున్నాడను. అనంతపుర మండలముననున్న గుత్తినగరమున
నున్న తపాతశాలయందు సహాయోపాధ్యాయులైన మ. రా. శ్రీ,
వై. కొండలరావుగారు నాకెంతో సాయమొనర్చిరి కావున నారి
కిని నాకృతజ్ఞతం దెలుపుకొనుచున్నాడను. కడపనగరమున
నింక నిర్వరు మహాత్ములు తోడ్పడిరి. వారు తమనామముల దె
లుప వలదనినొక్క చెప్పినందున నిటవ్రాయఁజాలక నాకృతజ్ఞతను
వారలకుఁ దెలుపుచు వారివృద్ధింగోరి శ్రీ పరమేశ్వరుని బ్రార్థిం
చుచున్నాడను.

బల్లారిమండలమునఁ గల కణేకల్లునందు నివసించి వైశ్య
రత్నములై విద్యాభిమానులయి ధర్మనిర్వహణ తత్పరులగు
అయ్యగారి బుస్సెట్టిగారు నిరువదైదు రజతము ద్రుకలనొసంగిరి.
కడపపురముననుండి పరోపకారపరాయణులై విద్యాభిమాను
లగు మ. రా. శ్రీ బి.పి. దేవరాజులునాయఁడు, బి. ఏ., బి.యల్. గారు.

పోషకద్రవ్యముగాక ముప్పదైదు రజతముద్రికల నిప్పించి యింకొక్కసారి గుప్తదానపద్ధతిఁ బదునైదు రూప్యముల నిప్పించిరి. బల్లారిపురవాస్తవ్యులై సంస్కృతాంధ్రకర్ణాటక భాషాకోవిదులై సదాచారనిరతులై సత్పక్షపాతులైవై శ్యకులరత్నములై వెలయు మ.రా.శ్రీ విట్టా శేషప్పశ్రేష్ఠిగారు పోషకద్రవ్యముగాక యిరువదియైదు రజతముద్రికల నిప్పించిరి. ఆనగరముననే నివసించివై శ్యకులలోద్ధారకులై సత్కర్తాచరణపరాయణులునగు మ.రా.శ్రీ, రావుసాహేబు జే పాపయ్యశ్రేష్ఠిగారు గుప్తదానపద్ధతిఁబోషకద్రవ్యముగాక సువర్ణముద్రికనిప్పించిరి.

కృష్ణామండల వాస్తవ్యులై గన్నవరరాజ్యభాగాధిపత్రునిధులై రాధామాధవ పాదారవిందభక్తులై యుండు మ.రా.శ్రీ నండూరు వీరభద్రరాయశర్మగా రిరువదైదు రజతముద్రికల నిప్పించుటయేగాక ఐదుగురఁబోషకులంజేర్చి యీమహాకార్యమునకుఁ దోడ్పడిరి కడపనగరమున నివసించి న్యాయవాదులై నాకుఁ బెక్కురీతులఁ దోడ్పడుచు విద్యాభిమానమే యలంకారముగావెలయు ధర్మనిరతులు మ.రా.శ్రీ, పిరూరు పిచ్చయ్య, బి. ఏ. గారు పోషకద్రవ్యముకాక పాదశతరూప్యములిప్పించిరి. కడప మండలమునఁగల చిట్టివేలి గ్రామ వాస్తవ్యులై ధర్మనిరతులై వైశ్యకులాలంకారభూతులగు మ.రా.శ్రీ పుట్టా నాగసుబ్బరాయశ్రేష్ఠిగా రిరువదైదు రజతముద్రికలను బంపి సాయపడిరి. ఇట్లులే పూజ్యచిత్తులు శోడ్పడి యీకారమును నామూలమున సాగింపఁజేసి కృతకృత్యులై రి.వీరినెల్లఁ

11 రుండు కరుణానీరధి రాధామాధవ పరబ్రహ్మము సర్వదా సాదుఁగాక. పోషకమహాశయులు తోడ్పాటుసూపిరి. వారిని

(రె) దాహము (విక్రమము) కి శ్రీకృష్ణమూర్తి

దీర్ఘాయురై శ్వర్య ప్రదానమున శ్రీకృష్ణమూర్తి రక్షించుఁగాక.
సకాలమునకు గ్రంథముల నందింపఁ జాలకపోయినను విసుగు
చెందక నన్ను మన్నించిన పోషక ప్రభృతిమహాశయుల కేతన్తుల
మున నాకృతజ్ఞతను దెలుపుకొనుచున్నాఁడను.

పైనుదాహరించినవారుగాక మఱియుఁ గొందఱు సాయ
పడినవారు కలరు. వారు తమనామధేయములఁ బ్రకటింపవలదని
కోరిరి. నాకంటె వయస్సున వారిండుకచిన్నవారు. వారికెల్ల
దీర్ఘాయురారోగ్యైశ్వర్యములఁ బరమేశ్వరుఁ డనుగ్రహించుఁ
గాతనుని కోరుచున్నాఁడను. నాలోపముల మన్నింపుఁడని పండి
తాఖండలులఁ దలయొగ్గి వేడుచున్నాఁడను. నాస్థాన మంగీ
కరించి యోషికమై యీ ప్రకరణములం బఠించి నాపరిశ్రమమున
కానందించి యుపోద్ఘాతమును వ్రాసియిచ్చిన గురువర్యులకు గీ
ర్వాణాండ్రకవితావిశారదులకుఁ గరుణాసాగరులకు మ.రా.శ్రీ
నాగపూడి రామకృష్ణాపరనామధేయులకు శ్రీకుష్మస్వామయ్య,
బీ. ఏ., గారికిఁ గృతజ్ఞతాపూర్వకవందనముల నర్పించుచున్నాఁ
డను. ఎప్పుడో నన్ను జూచియుండినను మఱువక నాయుం
దవ్యాజప్రేమ మునిచి నేఁగోరినంతనే యీ ప్రకరణములఁ బఠించి
యాంగ్లభాష బీతిక వ్రాసియిచ్చిన మ.రా.శ్రీ, గరిమెళ్ల సోమన్న
పంతులు, ఎమ్.ఏ, గారికిఁ గృతజ్ఞతాపూర్వకవందనముల నర్పిం
చుచున్నాఁడను. వీరుద్యోగమున నున్నవారు. పెక్కువిధము
లగునాంగ్లభాషాపరీక్షలయందు తీర్ణులైనవారు. మదరాసు సర్వ
కళాశాలవారి విద్యార్థిరుదపరీక్షయందు నుత్తీర్ణులైరి. విశ్రాంతి
యించుకంతయు లేకున్నను నాస్థానము జెల్లించిన వీరిరువురను
శ్రీరాధామనోహరుఁడు కాపాడవలయునని భగవతుంబ్రార్థించు

చున్నాడను. నన్నన్నివిధములఁ బోషించుమహానీయులకు
సకలసంపద లొసంగఁ బరమపురుషుని బ్రార్థించుపద్యముల.
ప్రాసినా యీధన్యవాదమును బూర్తిచేసిందించుచున్నాడను.

ఉ. తామరసాక్షుఁ డార్తజనతాపరిరక్షకుఁ డీశ్వరుండు శ్రీ
భూమహిళామనోహరుఁడు భూసురదేవమునీంద్రపావనా
త్తామలపద్మపీఠసతతార్చితపాదుఁడు కృష్ణమూర్తి రా భీ
ధామయమూర్తి సత్కరుణఁ దద్దయుఁ బ్రోవుతఁ బోషకావ.

మ. ఇదియేమో కనుఁగొంద మేవిషయ మెట్లీపాత్తమం దొప్పునో
మొద లేమో తుద యేమొ విత్త మిడుచుం బోషింప
నర్హంబో కా,దో దరిద్రుం డగుటఁ హరించునో మహా
ద్యోగంబు సాగించునో, తుదముట్టింపక మానునో యనక
తోడో ద్రవ్య మిప్పించి ప్రీతిదగ్గ జూపిన పోషక ప్రవరు
లఁ దేవుండు కాపాడుతఁ.

చ. ఇతరులఁబ్రోత్సహించి పరమేశుచరిత్ర మిదౌట సాయముఁ
హితమతిఁ జేయ మేలనుచు నెంతయుఁదెల్పుచువారినుండిస.
మృతముగ విత్తముం గొని రనూపతిభక్తిని బంపినట్టి యా
శ్రితపరిరక్షణాదరుల శ్రీపతి ప్రోవుత సర్వకాలముఁ.

సీ. ధన్యమా కృష్ణావతారతత్త్వంబును
ప్రాయఁగా నర్హుండె భక్తుఁ డగునె
బహుపురాణంబులఁ బరికింపఁ బ్రోడయే
తదుదీరితార్థముల్ తలఁపఁగలఁడె
హుమతసమృద్ధతివ్రాయు నే
యంతటిశక్తి యీయల్పమతికి

నున్నదే తెలిసిన దొగి నిర్భయముగ
ప్రాయఁగలాఁడె యెవ్వరిమనంబు

తే. నొచ్చునో యని జంకక యిచ్చదనరఁ
బలుకఁగలవాఁడె యని సుంత తలఁప కర్థి
ధన మొసంగినపుణ్యాత్ములను గృహి
రాధికేశుఁడు ప్రోచుతఁ బ్రమద మెసఁగ.

చ. సిరుల నొసంగి సంతతిని జేకురఁజేసి పరేశు నంఘ్రిపం
కరుహము లాశ్రయించి బ్రదుకందగుబుద్ధి నొసంగి సద్యశ
స్ఫురణము మించఁగూర్చి పరిశుద్ధమనంబు నొసంగి పోషకొ
త్కరమును గాచుఁగాత సతతంబును గంజదళాక్షుఁ డర్థిమై.

ఇట్లు విన్నవించు సాధుజనపాదసేవకుఁడు,

జనమంచి శేషాద్రిశర్మ.

శ్రీ. శ్రీ. శ్రీ.

కృతీసమర్పణోత్సవము.

మహాశయిలా రా!

శ్రీ కృష్ణావతారతత్త్వము పండ్రెండవ ప్రకరణము ముద్రింపబడఁగనే కృతీసమర్పణోత్సవము సాగింప నంతరంగము త్వరపడసాగెను. ఈశ్వరానుగ్రహమునను బెద్దలయాశీఃప్రభావమునను గ్రంథము నేయంత రాయములు లేక కొనసాగింపఁగల్గితిని. నాయుత్సాహమును యథాపూర్వముగాఁ గడపనగర సభ్యులకుఁ దెలుపనోచితిని. అందును మ-రా-శ్రీ కురుడి గుండూరావుగారును, విరూరు పిచ్చయ్యగారును, కౌకూరు శ్రీనివాసరావుగారును, బి. పి. దేవరాజులునాయఁడుగారును నావిజ్ఞప్తిని దొలుత నాలకించి యంగీకరించినవారని విన్నవించువాడను. వారును దక్కుంగలన్యాయవాదులను వైశ్యరత్నములను గొందఱఁగూడి యాలోచించి కార్యనిర్వాహకసభగావించిరి. మ-రా-శ్రీ, కే. లక్ష్మణరావుగారు. (న్యాయవాదులు), ఆర్కాటుపరశురామరావుగారు (న్యాయవాదులు), పుల్లగూర శేషయ్యశ్రేష్ఠిగారు (పురపాలకసంఘాధిపతులు), భోగనాథము వేంకటసుబ్బయ్యశ్రేష్ఠిగారు, పత్తి రాఘవులుశ్రేష్ఠిగారు నను నీతోమ్మండుగురు కార్యనిర్వాహకసభ్యులుగా నేర్పడిరి. వీరెల్లరాలోచించి యీసభ సాగుటకు శ్రీజయంతియే శుభదినమని (18-8-1930) నిర్ణయించిరి. ప్రారంభోత్సవ

మానాఁడే సాగియుండెను. ఆమహాసభకుఁ దిరుపతినగరవాసులును, సంస్కృతాంధ్రాంగ్లేయభాషావిశారదులును విశ్రాంతి గొన్న న్యాయవాదులును సంస్కృతాంధ్రభాషాకవిత్వవిశారదులును బహుగ్రంథవిమర్శకులును ముక్కుతిమ్మనార్యునిముద్దుకృతినిఁ బరిమళోల్లాసమవ్యాఖ్యచే సింగారించినవారునగు మ-రా-శ్రీ నాగపూడి కుప్పస్వామయ్య బీ. ఏ., గారు తగిన వారని నిర్ణయించి వారికిం దెలుపఁగా వా రత్యంతాదరమున నంగీకరించిరి. అనారోగ్యవంతులుగనున్నను సుహృదయుల యానతి యుల్లంఘింపరానిదిగాన నంగీకరించితిమని వారు లిఖించిరట. కాలము సుఖదాయకముగాకున్నను ద్రవ్యము సేకరించుట మహాకష్టకార్యమేయైనను లెక్కింపక నిజౌదార్యమునే ప్రకటించుచు నుచితరీతి ద్రవ్యముంగూర్చిరి. కొందఱు పండితులు విజయముచేసిరి.

దేవునికడపలో వేంచేసియుండు శ్రీవేంకటేశ్వరస్వాములదివ్యసన్నిధి నందందు గ్రంథభాగము పఠింపఁబడియె. సోమవార ముదయమే సభ యారంభమయ్యెను. మ-రా-శ్రీ విరూరు పిచ్చయ్య, బి.ఏ., గారు స్వాగతోపన్యాస మొసంగిరి. అగ్రాసనాధిపతిగారు మ-రా-శ్రీ, నాగపూడి కుప్పస్వామయ్య, బి. ఏ., గారు శ్రీకృష్ణావతారమునుగూర్చి చక్కగా నుపన్యసించిరి. వేదాంతశిరోమణులు బల్లారి మ్యునిసిపల్ హైస్కూలు సంస్కృతపండితులు బ్రహ్మశ్రీ, కొరటమద్ది వేంకటరామశా లుగారు పురాణముల నాంధ్రభాషలోనికిం బరివర్తనము చేయు టావశ్యకమనువిషయమును గుఱించియు, కావ్యతీర్థులు,

బల్లారి యున్న తపాతశాలయం దాంధ్రపండితులు బ్రహ్మశ్రీ
 రావాడ వేంకటరామశాస్త్రిలుగారు శ్రీహరిభక్తింగుఱించియు
 మాటలాడిరి. బ్రహ్మపురాణసభ కథిపతులగు కవిసార్వభౌములు
 బ్రహ్మశ్రీ, శ్రీపాద కృష్ణమూర్తిశాస్త్రిలుగారు దుర్విమర్శన
 ములంగూర్చి కవులు జంకక మహాత్ములు రచించిన గ్రంథముల
 సులభశైలిని సలక్షణభాషనాంధ్రీకరించిన లోకోపకారమగునని
 చక్కఁగాఁ దెలిపిరి. మఱికొందఱు విద్వత్కవులు శ్రీహరిచరి
 తమునుగుఱించి మాటలాడిరి. సభాధిపతులు తమయభిప్రాయ
 మును విశేషించి సభ్యులమనంబు లుల్లసీల్లఁ జక్కఁగా నుపన్య
 సించిరి పురసాధమున నిండియుండుసభ్యు లానందపరవశులైరి.
 శ్రీకృష్ణచరిత్రము పరపావనమైనదనియు దానియందు నెఱసు
 లచువెదకుట వ్యర్థమనియే వారియుపన్యాససారము. మహాక
 వులు కృతిని దీవించుపద్యములు చదివిరి. కోడూరునుండివచ్చి
 నట్టియు గాండ్లకులమున జన్మించినట్టియుఁ గవిత్వము చక్కఁగా
 జెప్ప నభ్యసించినట్టియు శ్రీయుత నారు నాగన్నగా రనువిష
 యము విశేషానంద మొసంగునది. వీరు చక్కఁగా నాంధ్ర
 గ్రంథములఁ బఠించి యందు సాహిత్య మలవఱచుకొనిరి. వీరు
 పద్యములు చదువునపుడు సభ్యులు కరతాళములమూలమునఁ
 దమసమ్మోదమును దెలిపిరి.

పండితులపద్యములన్నియు బ్రహ్మపురాణమున ముద్రింపఁ
 బడును. ఇట్లు లీకృతీసమర్పణోత్సవము చక్కఁగా సాగించిన
 కడపనగరవాసులు భాషాభిమానులు, ఆశ్రితపక్షపాతులు భగ

వంతునికరుణకుంబాత్మలై యాచంద్రతారకములగు యశః.
 కీర్తులంగాంచి వర్ధిల్లుదురుగాక. పరాత్పరుఁడు రాధామాధవుఁ
 డీకృతినమర్పణోత్సవకార్యధురంధరుల కాయురారోగ్యభాగ్య
 ములం బ్రసాదించుఁగాక.

ఇట్లు విన్నవించు సజ్జనభక్తుఁడు,

జనమంచి శేషాద్రిశర్క.

శ్రీ. శ్రీ. శ్రీ.

శ్రీకృష్ణపరబ్రహ్మణేనమః.

శ్రీపరమేశ్వరుని లీలావినోదంబగు నీ ప్రపంచంబున నాదికాలంబునుండి జీవకోటులు తదీయసంకల్పానురూపంబుగఁ గర్తృప్రవాహంబునం జిక్కువడి జననమరణాదిరూపసంసృతిం బొరయుచుఁ బ్రవర్తించుచునికి యెల్లరు నెఱింగినయదియే. కర్తృంబులు పుణ్యపాపమిశ్రంబులని ముతైఱింగులు. కేవల పుణ్యకర్తాచరణంబున దేవజన్తంబును, కేవలపాపకర్తాచరణం బున మృగపక్ష్యాదిజన్తంబును, మిశ్రకర్తాచరణంబున మనుష్య జన్తంబును జీవులు పొందుదురనియు వానిలోను బుణ్యకర్త బాహుళ్యంబున బ్రాహ్మణాద్యుత్తమ జన్తంబులు గలిగెడు ననియు మనశాస్త్రంబులు నుడువుచున్నవి. ఈభూమండలం బున వసించు నిఖిలజంతుకోటులలో మనుష్యులే యుత్తములు. మనుజులజీవనమునకు ముఖ్యప్రయోజనములగు పురుషార్థ ములు ధర్మార్థకామమోక్షము లనునాలుగు. ఈపురుషార్థము లను బడయుటకై మనుజులు ప్రయత్నింపవలయుఁ గాని యూరక జీవయాత్ర నడపుటయే పురుషార్థము గానేరదు. అది పశుపక్ష్యాదులకును సాధారణమగుటచే మనుష్యజన్త మున కయ్యది పురుషార్థములలోఁ జేరినదనుట భగవత్సంకల్ప ము కానోపదని తెల్లంబయ్యెడు. పైకనిన నాలుగుపురు షార్థములలో నర్థకామంబులకంటెను ధర్మమోక్షములే ప్రశ స్తములు. ఈరెంటిలోను మోక్షమే యుత్తమోత్తమము. అదియే నిశ్చేయస మనంబడు కావుననే మనుష్యజన్తము దుర్ల

భమనియు మోక్షప్రాప్తికై మానవులు ప్రయత్నింపవలయు
ననియు శ్రీశంకరభగవత్పాదాచార్యులు.

“జంతూనాం నరజన్మదుర్లభమతః పుంస్తత్త్వం తతో విప్రతా,
తస్మాద్వైదికధర్మమార్గపరతా వీద్యత్వమస్మాత్పరం.
స్వాత్మానాత్మవివేచనం స్వచుభవో బ్రహ్మత్తనాసంస్థితిః,
ముక్తిరోశతజన్మకోటి సుకృతైః పుణ్యైర్విశాలభ్యతే.”

అని వివేకచూడామణియందుఁ జెప్పియున్నారు.

సత్కర్తృములు సలుపుటవలనఁ బుణ్యము కలుగును.
ధర్మాచరణము చిత్తశుద్ధి యొనరించు మోక్షమునకుఁ బరంపరా
సాధనం బగును. అర్థకామంబులు ధర్మమున కవిరుద్ధముగ నను
కూలముగ నుండునటులు పాటింపవలయు. వేదములును
మన్వాదిస్త్రుతులును రామాయణభారతాది పురాణోతిహాసం
బులును నీపురుషార్థచతుష్టయంబును బడసి సుఖించుటకై
మనుజులు కాలానుగుణంబుగాను వర్ణాశ్రమానురోధంబుగను
ననుష్ఠింపవలయు విధులను విపులముగాఁ దెలుపును.

ఇటులున్నను మానవుల కీశ్వరుఁ డొసంగియున్న
స్వేచ్ఛంబట్టి యపరిణతబుద్ధులగుటచేఁ బెక్కండు ధర్మేతరంబు
లగు కర్తృంబులు సలుపుచు నితరులకుఁ గష్టం బొదవించుచుఁ
దామును దుఃఖంబులపా లగుచు నాకులంబంద లోకంబును
జీకాకుపఱితురు. అయ్యెయి లోకోపద్రవముసేయువా రత్యంత
బలిష్ఠులై యుత్కటంబులగు దారుణకృత్యంబులు సేయుచు
జనాసాధ్యులై యుందురేని యుచితసమయంబులందు భగ
ండగు శ్రీహరి మానవాదిరూపంబుల నవతరించి

యాలోకకంటకులను సంహరించి ప్రజలకు క్షేమంబు గావించుచుండు పూర్వయుగంబులందు హిరణ్యాక్షహిరణ్యకశిపులును రావణాదులును భీకరులై లోకంబునకుఁ గీడ్చొనరించుచుండ భగవంతుఁడు వరాహనరసింహరామాద్యవతారంబులు దాల్చి వారిని రూపుమాపి లోకభయంబుఁ బాపి సాధుజనరక్షణం బొనర్చెను. అట్లులే లోకంబున ధర్మములు లోపించి యధర్మములు ప్రబలినపుడును బరమేశ్వరుఁడు పుడమిపై నవతరించి ధర్మమును స్థాపించును.

ఈయంశమునే శ్రీకృష్ణుఁడు భగవద్గీతలో.

“యదా యదాహి ధర్మస్య ధ్వానిర్భవతి భారత,
అభ్యుత్థాన మధర్మస్య తదాత్తానం సృజామ్యహం.
పరిత్రాణాయ సాధూనాం వినాశాయచ దుష్కృతాం,
ధర్మసంస్థాపనార్థాయ సంభవామి యుగే యుగే.”

అని వచియించెను.

భగవంతుఁడు భూలోకంబున నవతరించుటకు దుష్టజననిగ్రహంబును శిష్టజనరక్షణంబును ధర్మసంస్థాపనంబును ననునివియే హేతువులు. సర్వశక్తిమంతుండగునీశ్వరుండు సంకల్పమాత్రమున దుష్టశిక్షణ శిష్టరక్షణము లొనరించి ధర్మసంస్థాపనముచేయ రాదా పుడమిపై మనుష్యాదిరూపములనవతరింప నేలయని యడిగిన దానికు త్తరమీశ్వరుఁడే చెప్పనోపుఁగాని యితరుల కలవిగాదు. వృషాలు రొకనాఁడు గజాధిరూఢులై వేటకుంబోవుదురు. ఒకనాఁడు తురగం బధిరోహించి వాహ్యులి

వెడలుదురు. ఒండొకనాఁడు రథారోహణంబు గావించి సంచరింతురు. ఒకనాఁడు చదరంగమాడుచుఁ బ్రొద్దుపుత్తురు ఒక్కొక్కనాఁ డొక్కొక్కరీతిని వస్త్రాభరణంబులఁ దము నలంకరించుకొందురు. ఒకనాఁ డుద్యానవనవిహారంబు నేయుదురు. వీనికిఁ గారణము లేమని చెప్పనగు. అవి మహీపతుల లీలావినోదములనియేకదా చెప్పవలయు. అప్పగిదినే భగవంతుఁడు సలుపు కృత్యములును లీలావినోదములనియే చెప్పవలయు.

భగవంతుఁడగు పరమేశ్వరుఁడెట్టివాఁడు? వేదాంతములును దదీయస్వరూపంబును దంతహిమంబులును నిరూపింప నోపవనిన సామాన్యుల కెటుంగఁదరమా? నిర్గుణంబగు బ్రహ్మ మొక్కటియే సత్యము. అది స్వకీయమాయాశక్తిచే సత్త్వరజస్తమోగుణవిశిష్టమగు సగుణమై జగత్సృష్టిస్థితిసంహారకార్యంబులు సలుపుచు బ్రహ్మవిష్ణుమహేశ్వరు లనంబరఁగుచుండు. ఈత్రిమూర్తులలో దుష్టనిగ్రహాదికార్యంబులు సలుపుటకై కొన్ని సమయములలో శివుఁడు నుద్యమించుట కలదు. కాని మహీతలంబున మనుష్యాదిరూపంబున నవతరించునని పురాణాదులలోఁ జెప్పబడియున్నట్లు కానము. సముద్రమథనసమయంబునఁ బుట్టినహాలాహలంబు జగంబులను దహింపఁజొచ్చిన హరి హరబ్రహ్మాదులును భయంబంది తన్నుఁ బ్రార్థింప శంభుఁ డాగ రళమును మ్రొంగి లోకములను రక్షించెను. యముని రూపు మాపి మార్కండేయుని గాపాడెను. వేదములోఁ జెప్పబడిన చందంబున ద్రిపురాసురులను సంహరించి దేవతలకు హితము గావించెను. ఇట్టి మహత్తమదారుణకృత్యంబులు కొన్నింటిని డుసలివెను. కానియప్పుహాదేవుఁడుభూతలంబున మానుషా

ద్యవతారంబులు చేయఁడయ్యె. విష్ణుం డట్లుకాక దుష్టనిగ్రహంబు సేయను ధర్మసంస్థాపనఁబొనర్పను నవనితలంబున మానుషాద్యవతారము లెత్తెను. అద్వైతని యవతారము లిర్వదింటిని భాగవతము చెప్పుచున్నది. వానిలో మత్స్యకూర్మవ గాహాది దశావతారములు సుప్రసిద్ధములు. వానిలో మొదటి యేనవ తారము లొక్కొక్కకార్యమున కై గావింపఁబడినవి. సోమకాసురునిఁజంపి వేదముల నుద్ధరింపను మత్స్యవతారమును, సముద్రమథనకాలమున మంథరచగమున కాథారమై యుండుటకై కూర్మవతారమును హిరణ్యాక్షవధంబునకై వరాహావతారంబును హిరణ్యకశిపుసంహారంబునకై నృసింహావతారమును బలిదానవేంద్రు నణంప వామనావతారంబును గావింపఁబడినవి. క్షత్రియకులనాశనముసేయఁ బరశురామావతారంబును భ్రాతృపుత్రామాత్యయుతంబుగా రావణుని సంహరింప రామావతారంబును బ్రలంబాసురాదులను బరిమార్చ బలరామావతారంబును గావింపఁబడినవి.

ఇకఁ గృష్ణావతారముంగూర్చి చర్చించవలసియున్నది. బలరామకృష్ణు లిరువురు నొకే యవతారమనియు బుద్ధుఁడే తొమ్మిదవయవతారమనియు నొకమతము గలదు. బలరామకృష్ణులు భిన్నావతారములనియు బుద్ధుఁడవతారములలోఁ జేరినవాఁడు కాఁడనియు వేటొకమతము గలదు. బుద్ధునినొక యవతారముగా లెక్కించినచో నాబుద్ధుఁడు మాయాదేవికిని శుద్ధోదనునకును బుట్టి బౌద్ధమతమును (Buddhism) స్థాపించిన బుద్ధగౌతముఁడా! అటుకాకున్న వేటొకఁడా యని యొక

వాదము గలదు. దానినంతయు విమర్శింపఁబూనుట యిచట నప్రసక్తము.

కృష్ణావతారమునకు హేతువు లనేకములు గన్పట్టుచున్నవి. పూతనారిష్ట కేళి చాణూర కంసాదిదైత్యు లసంఖ్యేయులు భూమియందుఁ బ్రబలి ప్రజాహింసచేయుచుండఁగా వారింజంపి భూభార ముడుపుట యొకటి. కౌరవు లధర్మపరులై పాండవులకుఁ గీడుచేసినఁ బాండవులకు సాహాయ్యముచేసి వారిని రక్షించుట యొకటి. ద్రౌపదీమానరక్షణ పరీక్షిత్రాణ రక్షణాదు లొనరించి భగవంతుఁడు శరణాగతులగు ధర్మపరులఁ గాచుచుండునని లోకంబున కెఱింగించుట యొండొకటి. అర్జునునినిమిత్తముగాఁ గొని వానికి దత్త్వోపదేశము సేయునెపంబున లోకమునకు శాశ్వతముగాఁ దత్త్వోపదేశము సేయుట మఱియొకటి. తొల్లి నరనారాయణులు బదరికాశ్రమమునందుఁ దపస్సుచేయుచుండఁగా దేవేంద్రప్రేరితలై రంభాది సురవారాంగనలువచ్చి నారాయణునిం జూచి మోహితలై రతి సుఖంబుఁగోరిన నారాయణుఁ డిప్పుడు దానికి సమయముకాదు(రెండవప్రకరణము 163-164) నేను గృష్ణావతార మెత్తునపుడు మీరు ధాత్రీతలంబున నంగనలై జనియింపఁగలవారు. అప్పు డేను మీకోర్కి దీర్తునని యానతిచ్చినమాటను నెఱవేర్చుట యింకొకటి. బ్రాహ్మణమాహాత్మ్యమును స్వానుష్ఠానంబుచే లోకులకుఁ దెలుపుటయొకటి. ఇట్లనేక కార్యములకై విఁడుభూమిపైఁ గృష్ణుడుగా నవతరించి తాను సంకల్పించిన కారముల నన్నింటిని సలిపి కృతకృత్యుఁ డయ్యెను. ఇతరావతారము లంశావతారములనియుఁ గృష్ణావతారము పూర్ణావ

తారమనియుఁ బురాణములు దెలిపెడు. “ఏ తేం శాంశకలాః
పుంసః కృష్ణస్తు భగవాం త్వయమ్.” అని భాగవతమునఁ
జెప్పఁబడియున్నది. అటులున్నను విష్ణుపురాణమున నతఁడు తన
యంశంబునఁ గృష్ణుఁడుగా నవతరించెనని యున్నది.

“చకార యాని కర్తాణి భగవాన్ పురుషోత్తమః,
అంశాంశేనావతీర్యోర్వార్వం తత్ర తాని మనే వద.” అని.

అట్టి కృష్ణావతారముయొక్కతత్త్వమును విపులముగా
నాంధ్రలోకమునకుఁ దెలుపఁబూని కడపపురంబున నివసించు
కావ్యస్థుతితీర్థ బిరుదాంచితులును, ఆంధ్రశ్రీమద్భాగవతమున
బ్రహ్మాండపురాణలలితోపాఖ్యానబ్రహ్మపురాణా ద్యనేకాంధ్ర,
గ్రంథనిబంధనధురీణులును నస్తన్నిత్రులును నగు బ్రహ్మ
జనమంచి శేషాద్రిశర్మగారు శ్రీకృష్ణావతార మనుషేర నీయు
ద్గ్రంథమును వ్రాసిరి. ఇది ద్వాదశప్రకరణములుగా విభక్తమై
యున్నది. ఒక్కొక్కప్రకరణ మొకసంపుటముగా ముద్రింపఁ
బడినది దీని కొక యవతారికను వ్రాసియున్నది శ్రీశేషాద్రి
శర్మగారు గ్రంథముద్రణప్రారంభసమయముననే నన్నభవ్యర్థింప
నేనియ్యకొని దీనిని వ్రాయఁదొడంగితి.

శ్రీకృష్ణునిలీలలును మాహాత్మ్యములను వివరించు నీ
గొప్పగ్రంథమును వ్రాయుట కాధారములుగా బ్రహ్మపురా
ణము, బ్రహ్మాండపురాణము, బ్రహ్మవైవర్తము, విష్ణుపురాణము
భాగవతము, దేవీభాగవతము, హరివంశము, మహాభారతము
అనువీనిం బ్రధానములుగాఁ గైకొన్నట్లు గ్రంథకర్తగారు
చెప్పియున్నారు. (ప్ర 1. పు. 50.) ఇన్నిపురాణములలోను

గ్రంథకర్తగారు బ్రహ్మవైవర్తపురాణములో నిరూపింపఁబడిన వానిం బ్రధానముగా స్వీకరించినట్లు తెలియవచ్చెడు. ఆపురాణములోని శ్రీకృష్ణజన్మఖండమునందుండి యీక్రిందవివరింపఁబడు కథలను గైకొని వానికిఁ బ్రాశస్త్య మిచ్చియున్నారు.

“ద్వాపరయుగాంతమున భూమండలమున ధర్మము ణించి యధర్మము ప్రబలమై దుష్టులసంఖ్యయధికమయ్యెను. దానిచే భూభార మధికముకాఁగా భూదేవి ఖన్నయై పంక జాసనుపాలికిఁ జని తనదుఃఖములం జెప్పుకొనిన నతండు కైలాసమున కాదేవిని దోడ్కొనిపోయి యందుఁ బంచముఖంబుల శ్రీకృష్ణమంత్రంబు జపించుచున్న శంకరుంగాంచి తమవచ్చిన వృత్తాంతంబు విన్నవింప నతఁ డాదేవిని నూటడించి పంపి తానును విరించియు ధర్మనిం దోడ్కొని వైకుంఠలోకము నకుంబోయి శ్రీమహావిష్ణువుం గాంచిన నతండు వానితో నిట్లు నియో. “మీవచ్చినకార్యం బెరుంగుదు. మీరిప్పుడు గోలోకమున కరుగుఁడు. నేనును లక్ష్మసహితుఁడనై యచ్చటి కరుదెంతు. శ్వేతద్వీపనివాసులగు నరనారాయణులు సరస్వతియు యోగమాయ యనంబరఁగు మదీయశక్తియు ననంతుఁడును గణేశ్వరకార్తికేయులును సకలవేదమాతయగు శ్రీసావిత్రియు నావెంట నరుదెంతురు. నేనే యాగోలోకంబున భుజద్వయ విరాజితుండనై రాధాగోపికాళింగుఁడి శ్రీకృష్ణుండనై యొప్పుచుందును. ఈవైకుంఠమున నాల్గుబాహువు లలరార లక్ష్మీ భుండనై భక్తశ్రేణి నేవింప విష్ణునామంబున నుండుడు.

శ్వేతద్వీపంబున నారాయణాహ్వాయంబున నరుంగూడియుం
డుదు. ఈమూఁడుస్థానంబుల నుండువాఁడ నేనేకాని పేటొ
కరులేరని యెఱుంగఁదగు. నాయీయానతింగొని గోలోకం
బున కరిగిన నట మీవాంఛితంబులు సిద్ధించును.”

అనిచెప్పిన ధర్మ విరించి శంకరులు మనోవేగంబున
గోలోకంబునకుఁబోయి యందలివిశేషములం గాంచి యబ్బురం
బందుచు శ్రీకృష్ణుని దివ్యమందిరాంతరమున కరిగి యం దనేక
కోటిసంఖ్యాకులగు గోపీగోపకులు పరివేష్టించియుండు నొక
సింహాసనముపై నున్నయొక యద్భుతంబగు తేజోరాశిం గాం
చిరి. అంత విధాత శ్రీకృష్ణుని నవేకవిధంబుల వినుతింప నద్దే
వుండు నిజప్రాణవల్లభయగు రాధాదేవితోఁ బ్రత్యక్షుండై
మీరు వచ్చినపని మున్నే యెఱుంగుదు. మేమిరువురమును
మీవెంట నరుదెంచి ధాత్రిపై నవతరింతుము. మీ రుద్వే
గము మాని మీమీ నిలయంబులకుఁ బొందని యానతిచ్చి
పంపి గోపీగోపకులం జూచి మీరెల్లరు భూలోకంబున నంద
ప్రజంబునఁ బుట్టుఁడు. మేమును నవతరింతుమని చెప్పి రాధం
జూచి నీవు ధరణిపై వృషభాను నింట నవతరింపుము నేనును
బాలకృష్ణరూపంబున నందప్రజంబునఁ బుట్టి నిన్నుం బరిగ్రహిం
చెద. అచట మనము సుఖంబుండువార మనిన రాధ వల్లభే
యనియె. అంత సచ్చోటికి వైకుంఠవాసియగు నారాయ
ణుండు వామభాగంబున సరస్వతీదేవియు దక్షిణభాగంబున
లక్ష్మదేవియుఁ దనరార వచ్చి యాశ్రీకృష్ణుని దివ్యమంగళ
విగ్రహంబున విలీనుండయ్యెను. వెనువెంటనే శ్వేతద్వీపనివాసి

యగు * శ్రీమహావిష్ణువు సనుదెంచి శ్రీకృష్ణపరమాత్మయందు నేకత్వముం బొందెను. పిదప యోగమాయ (మూలప్రకృతి యనంబడు పార్వతి) శ్రీకృష్ణునిచెంతకువచ్చిన నతం డామెను యశోదాదేవికిని నందునకును బుత్తికగా జన్తింప నియోగించి లక్ష్మీని విదర్భదేశపతియగు భీష్మకునకుఁ దనయగా జనింపఁ బంచి మఱియు స్కంధాదులను భూతలంబున నవతరింప నియమించె.

అంత రాధాదేవి తనభర్తనెడఁబాయఁజాలక యుచ్చైర్ని నాదంబున రోదనముగావింప నద్దేవుఁ డాసతికి యోగము నుపదేశించి యూరార్చి తనకును రాధకును నూలుసంవత్సరములు వియోగము గలుగునట్లు శ్రీదాముఁడు శపించుట యెఱింగించి యావియోగమును సైరించియుండుము. ప్రతిదినము రాత్రియందు స్వప్నంబున నీకు దర్శనం బొసంగెద నని పలికె.

ఇచ్చట శ్రీదాముఁడు శపించుటకుఁ గారణము వివరింపఁబడును. శ్రీకృష్ణుఁ డొకనాఁడు రాధాదేవికిఁ దెలియకుండఁ దనప్రాణాధిగురాలగు విరజ యను చొకగోపికమందిరంబునకుఁ బోయి యాచేడియతోడఁ గ్రీడించుచుండె. అది యెఱింగి రాధాసతి క్రోధావిప్లవయ్యె. రాధక్రోధం బెఱింగి భీతుడై శ్రీకృష్ణుఁ డంతర్ధానముఁజెందెను. విరజ యపుడుఁ గడుభయంబున విగతజీవయై నదీరూపమునం బ్రవహించెను. రాధ వారిం

* ఇట్లు పూర్వోక్తమునకు వ్యత్యస్తముగా నీగ్రంథములో నున్నది. అభేదమును సూచించుటకై యిట్లు గ్రంథకర్తగారు వ్రాసియుండవచ్చునని తోచెడిది.

గానక తనయింటికిఁబోవ శ్రీకృష్ణుఁ డానదీతీరంబున నిలిపి విర
హార్తుఁడై బిగ్గటగా నేడ్చుచు నాప్రియతమా! నాయాశీః
ప్రభావమున నీవు సురూపధారిణివై నామ్రాల రమ్మాయని
పిలువ నచ్చెలువ నిజరూపంబునఁ బ్రత్యక్షమయ్యె. శ్రీకృష్ణుఁడు
ప్రేమార్ద్రభావంబున నాయంగన నాలింగనమొనరించి ముద్దా
డిన నమ్ముద్దియ గర్భంబుదాల్చి యేడ్వరుకొడుకులం గనియె.
వారలు తల్లి శాపంబున సప్తసముద్రములైరి.

* ఇట్లు తనకాంతుఁ డన్యకాంతతోడిపొత్తునఁ జిత్త
జాయత్తచిత్తుఁడై సుఖించుట కోర్వక రాధాసతి యసూయ
చెంది కోపాగారంబున శయనించియుండ నతం డందుల కరు
దెంచి యనునయింపఁబూనియు నల్లలనయు నుపశమిల్లక పరు
సములాడి చెలికత్తియలఁ గాంచి యతని నవలంబంప నియ
మింప వారును సాంత్యనవచనంబులు పలుకుచుండ శ్రీదా
ముఁడు రాధాదేవితో నిట్లనియె. పరాత్పరుండగు శ్రీకృష్ణుని
నిట్లు తూలనాడఁదగునే. పారిహరవిరించుట నతని వినుతించు
చుండ నీ వజ్ఞానంబున నతని దూషించెదవు. అనిన రాధ యధి
కరోషపరవశయై నీ వసురుండవు గమ్మని శపించిన శ్రీదాముఁ
డు నీవు మనుజయోనిం బుట్టుము. నీకును నీభర్తకును శత
వర్షంబులు వియోగము గలుగునుగాక యని రాధను శపించె.
ఆశాపవశంబున శ్రీదాముఁడు మర్త్యలోకంబున శంఖచూడుఁ
డనుపేరు పహించి తులసీపతి యయ్యెను. ఇచటఁ దులసీ

* ఈకథ పారిజాతపుష్పనిమిత్తమై సత్యభామకృష్ణులకు జరిగినకలహ
ము పగిడిం గానంబడుచున్నది.

వృత్తాంత మతివిఫలముగాఁ జెప్పఁబడినది ఇందుఁ బ్రసంగ
వశంబున లక్ష్మిగంగాసరస్వతులకుఁ బరస్పరకలహంబు లొదవి
వార లొండొరుల శపించుకొను గాథ వివరింపఁబడినది.

“శ్రీగోపాలకృష్ణమూర్తి భూలోకమునకు నవతరించు
టకుముందే రాధాదేవి బృందావనమున నవతరించె.” (3-73)
ఆదేవికి నందుఁడు శిశురూపుఁడగు శ్రీకృష్ణుని నొసంగుటయు
(3-84) రాధ యతనిని వక్షమున నిడుకొని కౌగిటఁ జేర్చి
ముద్దాడి రాసమండలమును స్పర్శింప (3-85) నది దృగ్గోచర
మగుడు నందుఁ జొచ్చి యందు శ్యామసుందరుఁడగు బాలునిం
గాంచుటయు నింతలోఁ దనయురముననుండిన శిశువు గాన
రాక యాబాలకుఁడు నవయశావనశోభితుఁ డగుటయు నతనిం
గాంచి రాధాదేవి కామమోహితురాలయ్యెను. (3-87) ఆ
సతితో నతఁడు నెయ్యపుమాటలు పలికి తామిరువురు బీజశక్తి
స్వరూపులనియుఁ దమకిరువురికి భేదము లేదనియుఁ దెలిపి భేద
ముగలదని తలఁచు “నరాధముఁడు కాలసూత్రమును నరక
మందు రవిచంద్రు లుండుదాఁక నివసించుటయకాక తనకంటె
ముందున్న కులజుల నేడ్వరను ముందుఁ బుట్టఁబోవువారి నేడ్వ
రను బాపపంకమునఁ బడఁద్రోసి కోటిజన్మార్జితపుణ్యమును
బోఁగొట్టు” ననియుఁ జెప్పెను. (3-89) వా రిట్లు సరససల్లాప
ములు సేయుచుండఁగా బ్రహ్మ యచ్చటికివచ్చి రాధను విను
తించి (3-92-95) వారిరువురికిని హోమపురస్కరముగాఁ బెండ్లి
కావించుటయు (3-98) నానూత్నదంపతులు యథేష్టముగాఁ
సుమాస్త్రలీలలం దేలిరి (3-100-101) ఇట్లు క్రిందిచిన
తరము శ్రీకృష్ణుఁడు తొ టియట్ల శిశురూపధారియై

రోదనమునేయ రాధ విరహార్తయై క్రిందఁబడి విలపించు (3-102) నామెను నశరీరవాణి యూరార్చె. (3-102) ఇట్టివిచిత్రములగు నుపాఖ్యానము లిందనేకములు గలవు. ఈ గాథలు చదువువారి కాశ్చర్యములుగాఁ దోచును. వీనింజదువునపుడు జనులకు శంకలు గలుగనోపుననియు “శ్రీకృష్ణుడు పరాత్పరుఁడన్న మాటను మాత్రము మఱువకుండుమేని యన్ని శంకలు నశించు”ననియు గ్రంథకర్తగారు సమాధానము చెప్పియున్నారు. (3-104, 108)

ఈ గ్రంథమునందలి ముఖ్యసిద్ధాంతము లీక్రింద వివరింపబడుచున్నవి.

శ్రీకృష్ణుడే పరమాత్మ రాధాదేవియే పరదేవత (1-21) ఆమెయే మూలప్రకృతి శక్తిస్వరూపిణి. యోగమాయ. (1-72) శక్తియైన యోగమాయ యనఁ బరమాత్మయొక్క యిచ్ఛయే. ఆమెయే హరిహరవిరించులనిర్మించె లక్ష్మీపార్వతీసరస్వతులమ్మె యపరస్వరూపలే (1-106) రాధయే యానామమున నొప్పుచుండు. (1-124) బ్రహ్మశంకరానంతధర్మాదులు నామెయే (1-124, 2-192) వారలే ప్రపంచధర్మములను నడుపుదురు. వైకుంఠవాసి యగువిష్ణుఁడును శ్వేతద్వీపవాసియగు నారాయణుఁడును శ్రీకృష్ణునికంటె నన్యులుగాఁ గానంబడుచున్నను వాస్తవముగా వారు భిన్నులుగాదు (1-73) భక్తులతని నేయే రూపముల ధ్యానించిన నాయారూపముల వారికి దర్శనమిచ్చును. (1-104) యోగమాయ మూలప్రకృతియే ఆమెయే పార్వతీరూపిణి. (1-105-106) రాధాసతితోఁ గూడియుండని

సమయమున నాపరమాత్మను గృష్ణుఁ డందురు. ఆదేవితోఁగూడి యుండుతఱి నతఁడు శ్రీకృష్ణుఁ డనంబడును. ఇట్లున్నను వారి ర్వురు నొకరే వారికి భేదములేదు. (3-89; 3-111) శక్తుపాసనము నరులకావశ్యకము అన్నిమతములవారును శక్తి నుపాసించువారలే శక్తుపాసనము చేయనివారు లేరు. (3-36) భగవంతుఁ డనేకనామరూపములతో విలసిల్లు. ఎట్లుపాసించినను నీశ్వరారాధనమే యగును.

వైకుంఠవాసియగు విష్ణువుకన్న వేఱుగా శ్రీకృష్ణపరమాత్మ గోలోకమున వేంచేసియున్నాఁడు. (1-29) ఆదేవదేవుఁడే విష్ణువుకంటె నధికుఁడు. (1-35) అయినను నతఁడును నారాయణమూర్తియు నొకఁడే. (1-35)

ఈసిద్ధాంతమువలన సామాన్యజనులకు సందేహములధికములు కావచ్చును బ్రహ్మవిష్ణుమహేశ్వరులను త్రిమూర్తులనే తక్కినప్రసిద్ధపురాణములు పేర్కొనుచున్నవి. వానివలననే విష్ణుశంకరులలో నెవ్వఁ డధికుఁడని జనులు కలహించుకొనుచుండఁగా నిక్కడ విష్ణు మొకఁడు నారాయణుఁ డొకఁడు వీరికంటెఁ బరముఁడగు గోలోకవాసియగు రాధాదేవీయుతుండుగు శ్రీకృష్ణుడొక్కఁడునుగా విష్ణువే త్రిమూర్తులలో నొప్పు ననుటచే జనుల కింకను శంక లుదయించి కలహములు ప్రబలుటకాకరమగునేమో యని తోచుచున్నది. అయినను దీనికిఁ బరిహారమును గ్రంథకర్తగారే తెలిపియున్నారు.

ఇట్లు గ్రంథకర్తగారు వ్రాసినవిషయములు బ్రహ్మవైవర్తపురాణమునుండి గైకొనఁబడినవని వారే వ్రాసియున్నారు.

కాని రాధాదేవియే పరదేవతయై యామె బృందావనమున నవతరించి బ్రహ్మచే శ్రీకృష్ణునకు వివాహము కావింపఁబడిన నుఖ్యవృత్తాంతము విష్ణుపురాణము భాగవతము, మహాభారతము, హరివంశము మొదలగు ప్రసిద్ధపురాణములలో దేని యందును నేల చెప్పఁబడియుండలేదో కారణము తెలియ రాకున్నది. ఈపురాణములలో రాధ యనుపేరే లేదు. గోలోక మొకటియున్నదనికాని యందు విష్ణునారాయణమూర్తుల కంటెను భిన్నమూర్తిధరుఁడగు శ్రీకృష్ణపరమాత్మ నివసించు చున్నాఁడనియు నాపురాణములలోఁ గానంబడదు. అన్నిపురాణములును వ్యాసుఁడే వ్రాసియుండఁగా నిట్లు భేదములుగా వ్రాయనేల యనుసందియము లదంతకును గలుగఁగలవు. వానికి గ్రంథకర్తగారు “మాటభేదమేగాని యభిప్రాయభేదములు లేవు. ఒక్కొక్కపురాణమున నొక్కొక్కరీతిగాఁ జెప్పఁబడును. స్వల్పసంశయములను బాటించినచోఁ గాలము వ్యర్థముచేసి నట్లగును గాన వానిని మానుకొనఁదగు” నని సమాధానము చెప్పియున్నాడు. (2-98)

ఈపట్టున నించుక విచారము సేయవలసియున్నది. బ్రహ్మ వైవర్తపురాణమును నారదునకు సావర్ణి చెప్పినట్లును నందుఁ గృష్ణనిమాహాత్మ్యము రథంతరకల్పవృత్తాంతములును బ్రహ్మ వరాహచరిత్రములును జెప్పఁబడియున్నట్లును, మత్స్యపురాణము నుడువుచున్నది.

“రాధంతరస్య కల్పస్య వృత్తాంత మధికృత్యతు
సావర్ణి నా నారదాయ కృష్ణమాహాత్మ్య ముత్తమమ్

యత్ర బ్రహ్మవరాహస్యచరితం వర్ణ్యతేముహూః
తదష్టాదశసాహస్రం బ్రహ్మవైవర్త ముచ్యతే.”

(మత్స్యపురాణము 53 వ అధ్యాయము.)

ఇపుడున్న బ్రహ్మవైవర్తపురాణములో రథంతరకల్ప, వృత్తాంతములుగాని బ్రహ్మవరాహచరిత్రముగాని లేవు. అది యునుగాక యది సావర్ణిచే నారదునకు జెప్పబడినట్లును నీపురాణములోఁ గానఁబడదు. కావున నాదిబ్రహ్మవైవర్తపురాణమిదికాదనియు నది నశించిపోయియుండనోపుననియు నిటీవల నెవఁడో యొక కేవలవిష్ణుమతాభిమాని యగుపండితుఁడు శ్రీకృష్ణుని రాధాసతిని స్వకపోలకల్పితులఁ గావించి యతనిని రతిప్రియునిగా వర్ణించి యొక క్రొత్తబ్రహ్మవైవర్తమును వ్రాసెననుట స్పష్టమనియు ధీరేంద్రపాల్ అనుబంగళా దేశ పండితుఁడు “Sri Krishna, His Life and Teachings” అను నాంగ్లేయగ్రంథమునందుఁ బీఠికలో వ్రాసియున్నాఁడు. ఇంకిను బురాణములంగూర్చి యతండు చర్చించియున్నాఁడుగాని వాని నంతయు నిచ్చటవ్రాయుట యనవసరము. అతఁడు సిద్ధాంతము చేసిన ముఖ్యాంశము లేవనఁగాః కృష్ణునిచరిత్రమును విస్తరముగాఁ జెప్పనవి విష్ణుపురాణము, బ్రహ్మపురాణము, భాగవతము, బ్రహ్మవైవర్తము, భారతము, హరివంశము—అనునివి. వీనిలో వ్యాసుఁడు వ్రాసినబ్రహ్మవైవర్తపురాణము నశించినది. ఇప్పుడుండునది నూత్నకల్పితము. వ్యాసకృతము భాగవతమని కొందఱును దేవీభాగవతమని కొందఱును వాదించుచున్నారు. విశుపురాణము పుట్టిన యనేకశతాబ్దములకుఁ బిమ్మట భాగవ.

తము పుట్టినది బ్రహ్మపురాణమునందును విష్ణుపురాణమునందును
గృహ్యనిచరిత్ర మొకేరీతిగాఁ జెప్పఁబడినది. ఆ రెంటిలోను 26
అధ్యాయము లక్షరభేదము లేక యొక్కచందమున నున్నవి.
విష్ణుపురాణము మహాభారతము హరివంశము అనునివియే
గృహ్యనిచరిత్రమునకు ముఖ్యాధారములుగాఁ గైకొనఁదగినవి.
భాగవతమును గొంతవఱి కాధారముగా స్వీకరింపవచ్చును.
అని యావిద్వాంసుని యభిప్రాయము.

ఇట్లు పురాణములంగూర్చి పండితుల కభిప్రాయభేదము
లున్నవని తెలిపితింగాని యావిషయమై యిటఁ జర్చింపఁబూను
కొనుట నాకనవసరము. చదువరుల కిష్టమున్నచో నితరగ్రంథ
-ములను బరిశీలించి నిర్ణయము చేసికొందురుగాక!

ఈగ్రంథ మింత గొప్పదియగుటకుఁ గారణములు కొన్ని
తెలిపెద. ఇందు నానాపురాణవేత్తలగు గ్రంథకర్తగారిచేఁ
బ్రసంగానుప్రసంగముగా ననేకము లవాంతరోపాఖ్యానము
లును గథలును వివరింపఁబడియున్నవి. అవి ముందు సూచింపఁ
బడును. రాధాకృష్ణులస్తుతులును నింకను బలుస్తోత్రములును
నిందు మూలగ్రంథములగు సంస్కృతపురాణములనుండి
యెత్తి పూర్ణముగా వ్రాయఁబడియున్నవి. పెక్కుచోటులలో
భాగవతపురాణములోనుండి ప్రమాణశ్లోకము లుదహరించు
టయేగాక గ్రంథకర్తగారు వానికి సరిగా బయ్యెరపోతనామా
త్యుఁడువ్రాసిన యాంధ్రపద్యములను లిఖించి యంతటితోవిడు
వక యాయాంధ్రపద్యములలోఁ గలసారస్యములను సందండు
నిపులముగాఁ జర్చించియున్నారు. కొన్ని పద్యములు నిర్మూలము

లనిరి. కొన్ని చతుశ్కారవిలసితములై కరము రసవంతములై యొక్క రెడునని పోతన మహాకవిం బొగడిరి. పారిజాతాపహరణవృత్తాంతమును వ్రాయుచో నందితిమ్మన విరచితమగు పారిజాతాపహరణమహాకావ్యమునుండియనేకపద్యముల నుదాహరించి కొన్నింటిని రసవంతములని శ్లాఘించి యొకకొన్ని పట్టులలో నమ్మహాకవి చేసిన చారిత్రవర్ణన లుచితములుగావని నిరాకరించిరి. ఇట్లు పలుకారణములచే నీ గ్రంథము చాల గొప్పది యయ్యెను.

ఈ గ్రంథమునం దవాంతరకథలును నుపాఖ్యానములును ననేకములు చెప్పబడియున్నవి. ఉదాహరణము లొక కొన్ని చూపెద. తులసీశంఖచూడులవృత్తాంతము (1-147-123) యదువంశచరిత్రము (2-75-100) తుర్వసువంశచరిత్రము (2-101-107) యయాతివంశకథనము (2-75-107) లీలాశుకుని వృత్తాంతము (3-75) ఏకాదశీవ్రతమహిమము (4-150); (5-139) స్వప్న ఫలనిరూపణము (6-284) దుస్స్వప్నప్రాయశ్చిత్తములు (6-334) సత్సరుషధర్మములు, పతివ్రతాధర్మములు (6-350) గృహస్థగృహిణీశిష్యాదిధర్మములు (6-35) భక్త్యా భక్త్యవస్తునిర్ణయము (6-363) మొదలగునవి. ఈ గ్రంథము నందుఁ జెప్పబడిన యొక్కొక్క కథనుండి లోకులు గ్రహింపవలసిన రహస్యసారాంశములను దెలియఁదగునీతులను సిద్ధాంతములను గ్రంథకర్తగారు విపులముగా వివరించియుండుట దీనియందలి గొప్పవిశేషము.

ఇం దనేకస్తుతులు పురాణములలో నున్న చందమునఁ జెప్పబడియున్నవి. ఇవి భక్తులు పారాయణము చేసికొనుట

కనుకూలము గానుండును. ఉదాహరణములు బ్రహ్మకృత శ్రీకృష్ణ
స్తుతి (1-91-93) దేవకీకృత శ్రీకృష్ణస్తుతి (2-246-248) బ్రహ్మ
కృత రాధాస్తుతి (3-95,97) 4, 239 మార్కండేయకృత హరి
హరస్తుతి (10-137) మొదలగునవి.

ప్రథమప్రకరణమందు: గానంబడు గోలోకవర్ణనము
(1-73-75) రాసమండలవర్ణనము (1-75-77) గోపికావర్ణనము
(1-77-79) బృందావనవర్ణనము (1-79-81) రాధాదేవీమందిర
వర్ణనము (1-84-85) శ్రీకృష్ణమందిరవర్ణనము (1-85-90)
రాధాకృష్ణులవివాహము (3-92-101) మొదలగునవి సరస
ములై యపరిమితామోదసంధాయకములై యలరారు.

ఇందలి కొన్ని విషయములు చదువరుల కాశ్చర్యమును
గలిగింపకమానవు. విరజ యచుగోపికయందు: గృష్ణుడు
కామాసక్తుడై యామెతో: గ్రీడించు పెరింగి రాధ వారిరు
వురిని సామాన్యవనితవలె దూషించుట. (1-133-134)
“లక్ష్మీయు గంగయు సరస్వతియు శ్రీహరికిఁ బత్ను”లనుట.
(1-147) వారు మువ్వు రొండొరులతో సాపత్న్యవైరంబుచేఁ
గలపించుచు: దిట్టుకొని శపించుకొనుట. (1-147-149) మొద
లగునవి.

ఈ కాలమున ననేకు లాస్తికులయ్యును నేదియో యొక
మతమువలంబించి మతాభిచూరగ్రస్తులై తమమతమే యితర
మతములకంటె శ్రేష్ఠమనియు: దక్కినమతము లన్నియు
నింద్యములనియు: దాము చెప్పెడు దేవతయే పరదైవంబనియు
నితరదేవతలు మనపురాణాదులలోఁ జెప్పఁబడియున్నను నుపా

స్యులు కారనియు వారినుపాసించినచో ముక్తి లభింపదనియుఁ
 బరిపరివిధముల వాదించుచు దూలుచుండుట ప్రసిద్ధమే.
 కొందఱు విష్ణుభక్తుల మనుకొనువారు విష్ణువే పరదేవ
 మనియు, లక్ష్మీయే పరదేవతయనియు వారిని నేవింపనియొడల
 మనుజులకు సద్గతిలేదనియు శంకరాదులను గొలువరాదనియు
 వారిని నేవించిన లాభములేదనియు లోకులకు బోధింతురు.
 మఱికొందఱు శివుఁడే పరదేవమనియుఁ బార్వతీదేవియే పర
 దేవతయనియు వారలే సకలజనోపాస్యులనియు భుక్తిముక్తి
 దాయకులనియుఁ బలుకుచు వీనికిఁ బురాణప్రమాణము లుదా
 హరించుచు సిద్ధాంతమునేయుదురు. కొందఱు శక్తియే జగ
 త్కారణంబనియు బ్రహ్మ విష్ణు రుద్రులు శక్తికల్పితమూర్తు
 లనియు శక్తియే యుపాసింప నర్హురాలనియు సకలాభీష్టము
 లును జనులకు శక్తియే యొసంగనోపుననియు వీనికిఁ బురాణ
 ప్రమాణోదాహరణములు సూపుచు వాదింతురు. మఱికొందఱు
 తాదిత్యుఁడే యుపాస్యుఁడనియు నితరులు గణాధిపతియే
 యనియు వచింతురు. ఇవివిధంబున నాయామతమువారు తమ
 తమమతములే యుత్తమములని పలుకుటయకాక యితరమత
 ములను విచ్ఛలవిడి దూషించుచు లోకులను దమకు వశుల
 నుగాఁజేయఁ బ్రయత్నింతురు. ఇట్లుచేయుట సరికాదనియు
 నిట్టివారు వచించుమాటలు విశ్వాసార్హములు కావనియు
 శివుఁడు విష్ణువు, శక్తి మొదలగు నన్నిమూర్తులును బరదే
 వతాస్వరూపములే యనియు, నేమూర్తిని నుపాసించినను బర
 వ్రునిఁ గొల్చుటయే యగుననియు నీమూర్తులలో భేద
 విధిపాటించుటయు నొకటి హెచ్చు మఱియొకటి తక్కువ

యని భావించుటయుః గేవల మజ్జానకల్పితమనియు నొక
మూర్తిని నుపాసించువా రితరమూర్తులను ద్వేషించి నిందిం
చుట పాపహేతువనియు నట్టివారు మతపాషండు లనఁబడుదు
రనియు నీగ్రంథమునందు గ్రంథకర్తగారు పలుమాటలు లుప
వ్యసించియున్నారు. ఇది సామాన్యజనులకుఁ గలసందేహము
లను నజ్ఞానములను దొలఁగింపఁ జాలుననుటకు సందేహము
లేదు. ఈవిషయమును వ్యక్తపఱచుటయు నీగ్రంథమును
వ్రాయుటకు గ్రంథకర్తగారి ప్రధానోద్దేశమని కానఁబడు
చున్నది. కావుననే పునరుక్తిదోషమును లెక్కనేయక యీ
విషయము జనులకు లెస్సగాఁ బట్టుపడవలయు ననుతలంపున
దీని ననేకపర్యాయములు గ్రంథకర్తగారు వ్రాసియున్నారు.
ఇది జనులకు వారొనర్చిన పరమోపకారంబని తలంపవలసి
యున్నది. కాని యీవిషయములను జర్పించుచో మతాంతర
ఖండనము సేయునపుడు గ్రంథకర్తగారు నుడివినపరుసములు
సరసములుగా నోపవని తలంతు.

శ్రీకృష్ణునియవతారంబువలనను నతనిదివ్యచరిత్రమువల
నను మనమెఱుంగఁదగినముఖ్యాంశములు సంగ్రహముగా వివ
రింపఁబడుచున్నవి. భగవంతుఁడగు విష్ణువు దుష్టనిగ్రహశిష్ట
పాలనధర్మస్థాపనములుచేయుటకై శ్రీకృష్ణరూపంబున భూమి
పై నవతరించెను.

అతఁడు కావించినయతిమానుషకార్యములవలన శ్రీకృ
ష్ణుఁడు భగవంతుఁడనుటకు సందేహములేదు. దేవకీదేవిగర్భం
బునుండి యతఁ డావిర్భవించినపుడు చతుర్భుజుండును శంఖ

చక్రగదాద్యాయుధధరుండును శ్రీవత్సలాంఛనుండును గౌస్తూ
భమణివిలసితకంఠుండును బీతాంబరధారియును వైడూర్యకిరీట
విరాజమానుండును జలధరశ్యామసుందరుండును నైపుట్టెను.
పసిబాలుఁడుగా నున్నప్పుడే పూతన యనురాక్షసిని జనుఁబ్రాలు
ద్రావు నెపంబునఁ జంపెను. శకటాసురతృణావర్తప్రముఖ
దైత్యులం బరిమార్చెను. మన్ను దినెనని యశోద యదలింప
నేను దినలేదమ్మా చూడు మని నోరుదెఱచి చూపి సర్వప్ర
పంచంబులును దనయందున్నవని విశ్వరూపంబుఁ గాన్పించె.
యమశార్ఙ్గనభంజనము గావించె. వత్సాసురబకాఘాసురులం
గొనియె. అప్పు డతని కై దేండ్లప్రాయము. *

పరీక్షార్థము బ్రహ్మ గోవత్సములను గోపకులను నంత
ర్ధానముచేసినఁ గృష్ణుఁడు తనవహిమచేఁ దానే గోవత్సగోప
కులరూపు దాల్చి యొక్కయేఁడు క్రీడించిన విరించి నివ్వెఱ
పడి వాని విడిచిపుచ్చి యద్దేవుని వినుతించిచనియె. యమునా
నదిమడువున నివసించు జనులకు మహాభయంకరుండగు కాలి
యసర్పంబును మర్దించెను. గోగోపకులను గార్చిచ్చుక్రమ్ము

* ఏతత్కౌమారకంకర్తహరేరాత్మాహిమోక్షణం, మృత్యోఃపాగం
డకే బాలాదృష్ట్యచర్విస్తావ్రజే. అయిదుసంవత్సరములవఱకుఁ గౌమార
మనియు, నదిమొదలు పదియేండ్లవఱకుఁ బౌగండమనియు నావలఁ బది
యేనుసంవత్సరములవఱకుఁ కైశోరమనియు దానికిఁ బదియే యౌవనమనియుఁ
జెప్పఁబడును.

దీనికిఁ బ్రమాణము:—కౌమారం పంచమాబ్దాంతం పౌగండం దశ
మావధి, కైశోరమాపంచదశాద్యౌవనంతు తతః పరం. అని యీదిషయము
మఱువక మనములో నుంచఁదగినది.

కొనిన నాదావాగ్నిని మ్రింగి వారలను రక్షించెను. కృష్ణుఁ
డిందునకుఁ గ్రతువులుసేయవలదని గోపాలురను నివారింప
నిందుఁడు వారిపైఁ గాలాంబుదంబులు పఱపి పెనువర్షంబుఁ
గురియించిన గోవర్ధనగిరిం దనచేతనెత్తిపట్టుకొని యేడుదినం
బులు దానిక్రింద గోపాలురను గోవులను నుండఁబంచి వారిం
గాపాడెను. అప్పు డతనికేడేండ్లవయస్సు. * ఆవెంబడిగానే శర
ద్రాత్రియందుఁ గృష్ణుఁడు గానముచేయ నతనిచెంతకు గోపికలు
రాఁగా పారితో గాసక్రీడలు గావించె, (దీనింగూర్చి ముందు
కొంత చర్చింపఁబడును.) పిదప శంఖచూఢారిష్టకేశివ్యోమ
చాణూరవఃష్టికులను జంపి లోకంబు నిష్కంటకంబు కావించి
తజ్జనకుండగు నుగ్రసేనుని రాజ్యపదస్థుంజేసె, పిదప నుపనయ
నముచేసికొని కాశికఁ జని సాందీపనుఁ డనుబ్రాహ్మణోత్తముని
యొద్ద శిష్యత్వంబు వహించి యతనిని భక్తిమైఁ గొలుచుచు
నతనివలన నటువదినాలుగుదినములలోఁపలనే వేదవేదాంగము
లను నుపనిషత్తులను ధనుర్వేదంబును ధర్మంబులను సన్వీ
క్షకీరాజనీతులును నన్నింటిని నేర్చెను.

* “కృష్ణసప్తహయనోబాలః కృష్ణమహాద్రివిధారణమ్, తతోనోజాయ తే
శంకావ్రజనాధతవాత్తజే.” అని భాగవతము స్కంధము 10 అధ్యాయము 26.

* అప్పుడును గృష్ణబలరాములు బాలురే. కృష్ణున కపుడు ద్వాదశ
హయనములు. “బాలావయం తుల్యబలైః క్రీడిష్యామో యథోచితమ్.

కృష్ణసారసర్వాంగౌ మత్తా శైలేంద్రసమృతౌ, కృష్ణచాతి సుకుమా
రాంగౌ కిశోరా నాప్తయావనౌ.” స్కంధము 10 అధ్యాయము 43.

ఇంతవఱకును గౌమారపాగండకై శోరచర్యలు . వివరింపఁబడియె. ఇఁకఁ గృష్ణునియావనచరిత్రము చెప్పఁబడు. ఇవి విష్ణుపురాణహరివంశభాగవతములలోఁ జెప్పఁబడినవి.

సంప్రాప్తయశావనుండై కృష్ణుఁడు జరాసంధునితో యుద్ధముచేసి యోడించి కాలయవనునితో నెదిరి పోరి ముచుకుందునిచే వానిని భస్మముగావింపించి ముచుకుందునకు సద్గతి యొసంగె. ద్వారకాపురి నిర్మించి దానికిఁ బ్రభువయ్యె. పిదప రుక్మిణీతోఁబోరాడి జయించి రుక్మిణీదేవిని బరిణయమయ్యె. సత్రాజిత్తునిదైన శ్యమంతకమణిని నతనిసోదరుం డగుప్రసేనుఁడు ధరించి కాననంబున వేటకుఁబోవ నొకసింహము వానింజంపిన జాంబవంతుఁ డామణింగొనిపోయి తనగుహలోనున్న తనకొమరిత జాంబవతి యనుకన్నియకుఁ గ్రీడాథ మొసంగఁ గృష్ణుఁ డామణి నపహరించెనని లోకాపవాదంబువచ్చిన నతండు జాంబవంతునితో ముష్టియుద్ధముచేసి జయించి యతనివలన శ్యమంతకమణిని దత్తనయయగు నాసీమంతినీమణిని గైకొనివచ్చి యమ్మణినిసత్రాజిత్తునకిచ్చెను అతఁడునిజపుత్రియగుసత్యభామను నామణిని గృష్ణున కిచ్చిన నతఁడు క్రమ్మఱ నమ్మణిని నతనికే యొసంగె. మఱియుఁ గృష్ణుఁడు కాంఠింది మిత్రవింద, సుదంత, భద్ర, లక్షణ యనునారీరత్నములం బరిణయమయ్యె. సత్యభామాసమేతుండై నరకాసురుని వధించె. బలదర్పితుండగు బాణాసురుని నిర్జించె. పాండ్రకవాసుదేవుని యమపురంబున కనిచె. నృగుమహారాజు శాపంబుమాన్వేతనసహాయుఁడును బగమదరిధ్రుఁడును నగుకుచేలుని దారిద్ర్యంబును సంకల్ప మ్రమునఁ దొలఁగించి యతని కభిమతసంపదలనిచ్చె.

ఇతఁడు గృష్ణుని ప్రాధవయశ్చారిత్రములు వివరింపఁబడఁచున్నవి. ఈచరిత్రములను మహాభారతము వివరించుచున్నది. తనమేనత్తకొడుకులగు పాండవులతోఁ గలిసి వారి కనేకవిధములఁ దోడ్పాటుగావించెను. ధర్మరాజు చేసినరాజసూయయాగమునకుఁ దోడ్పాటుకావింపఁ బూని భీమునిచే జరాసంధుని వధింపఁజేసి యతఁడు చెఱఁబెట్టిన రాజుల నందఱిని విడిపించి యష్టహాయాగంబు జరగుచున్న సమయంబునఁ దన్నుధిక్షేపించిన శిశుపాలుంజంపి యాక్రతువు సాంతంబుగా నిర్వర్తింపజేసె. సాశ్వదంతవక్త్రుల నంతకు పురికిం బంపె. ద్రౌపదిని దుష్కాసనాదులు మానభంగముగావింపఁబూనిన నమ్మానవతి మానంబును రక్షించె.

పాండవకౌరవులకు సంధికావింపఁ బూనినపుడు దుర్యోధనాదు లతనిం జెఱపట్టఁ బ్రయత్నింప విశ్వరూపంబుఁజూపితాను సర్వేశ్వరుఁడగుట వారికిఁ దెల్పె. పాండవకౌరవులకు జరిగినభారతరణమునందు ధర్మపరులగు పాండవులకుఁ గృష్ణుఁడు సహాయుఁడై యర్జునునకు సారథ్యంబువేసి వానికి విజయంబొనగూర్చె. గర్భస్థుండగు పరీక్షితుని నశ్వత్థామ ప్రయుక్తాస్త్రంబు దహింపఁజొచ్చినవాని నయ్యాపదకుఁ బాపి కాపాడి భరతకులంబును భూమిపై నిలిపెను.

ఇవన్నియు నిటులుండ రణరంగంబున నర్జునుండు నిజబంధుస్మిత్రజనంబులఁ జంప శంకించి నిర్వేదంబు నొందినఁ గృష్ణుం డతనికిఁ దత్త్వోపదేశంబుచేసి యతని మనఃకాలుష్యముఁ బాపె. అష్టహోపదేశమే భగవద్గీత. గీతలనంబడి

సుప్రసిద్ధమై సకలజనోపాదేయమై యొప్పారెడు. భగవద్గీత
సకలోపనిషత్సారమై సకలతత్వార్థబోధకమై తనరారు. దానిఁ
జదివి యందుఁ జెప్పఁబడినధర్మముల నాచరించునరు లిహపర
సౌఖ్యములఁ జెందుదురనుటకు సందియములేదు. దానింబోలిన
పరమోపదేశ మతనికిఁ బిదప నింతవఱకు మఱొకటి పుట్ట
లేదు. దాని గ్రంథకర్తగారే వివరించుటచే నేనిచ్చటఁ దెలు
పుట యవసరముకాదని విరమించితి. అందుఁ గర్తయోగము,
భక్తియోగము, జ్ఞానయోగము, అను నీమూఁడుయోగముల
చందము విస్తరముగా వివరింపఁబడినది. అందుఁ దెలుపఁబడని
ధర్మములును దత్త్వములును నెందును లేవు. మనదేశము
నందలి యితరగ్రంథములన్నియు నశించినను భగవద్గీతాశాస్త్ర
మొకటియున్నంజాలు. దీనిని మనదేశపుజనులేకాక యూరోపు
ఆమెరికా-చైనా మొదలగు సకలదేశములజనులును నత్యా
దరముతోఁ బఠింతురు. లోకమున భగవద్గీత కున్నంతటిగౌర
వము మఱియేగ్రంథమునకును లేదు. ఇది సాధారణముగా
లోకమునందలి యన్నిభాషలలోను బరివర్తనము కావింపఁ
బడినది. దీనికి వ్రాయఁబడియుండు వ్యాఖ్యానము లనేకములు.
దీనింగూర్చి పండితులుచేసిన యుపన్యాసము లనంతములు.
ఇట్టి మహనీయోపదేశమును శాశ్వతముగా జనులకుఁ గావిం
చిన శ్రీకృష్ణుని పరమకారుణ్యమును గొనియాడఁదరమే.

పై కనిన యతనిచర్య లతిమానుషములని తెల్లము
కాఁగలవు ఈశ్వరుండు కాకున్నచోఁ బసిబాలుఁ డట్టికార్య
ములఁ జేయఁజాలునా? ఈసంగ్రహచారిత్రమే కృష్ణునిమాహి
మ్యమును నతఁడు భగవంతుడే యగుటను దేటపడ నెఱిం

గింపనోపు. ఇంకను నద్దేవునిమాహాత్మ్యంబు సాకల్యంబుగాఁ
దెలియఁగోరువా రీగ్రంథమును సాంతముగాఁ జదువఁదగును.
ఆభగవంతునిమహిమం బప్రమేయంబనియు నతఁడు సర్వజనో
పాస్యఁడనియు భక్తులకు భుక్తిముక్తిప్రదుండనియు నెల్ల
వారు నెఱింగి యతనిం గొలుచుచు మతవైషమ్యంబుమాని
సకలదేవతామూర్తులును భిన్నములుగాఁ గానంబడుచున్నను
బరమార్థదృష్టిని నొక్కటే యని భావించి దేవతాదూషణంబు
నేయక యండఱియొడల సోదరభావంబుఁబూని ప్రేమించుచు
లోకసేవయు లోకహితంబును గావించుచు సత్యాహింసా
వ్రతపరాయణులై కామక్రోధాసూయాలోభాదులను వర్జించి
సాధువర్తనులై నిజవర్ణాశ్రమధర్మంబులను ఫలాపేక్షను విడిచి
యీశ్వరార్పణబుద్ధితోఁ జేయుచు నిహపరసౌఖ్యములఁ బొంద
వలయుననుటయే మనగ్రంథకర్తగా రింత గొప్పగ్రంథమును
వ్రాయుటకు ముఖ్యోద్దేశముగాఁ దెలియఁదగు.

శ్రీకృష్ణుని యొకటి రెండు కార్యములంగూర్చి
యించుక ప్రస్తావించనలసియున్నది. అతఁడు యమునానదీజలం
బుల స్నానమాడుచుండిన గోపికలవస్త్రంబుల నవహరించి వారి
సిగ్గులు విడిపించుట యొకటి. శరద్రాత్రులందు గోపికలతో
రాసక్రీడ మున్నగునవి సలుపుట యొకటి.

వస్త్రాపహరణముంగూర్చి=ఇది గోవర్ధనగిరి నెత్తుటకు
మునుపే జరిగినవృత్తాంతము. గోవర్ధనగిరి నెత్తినపుడు కృష్ణుఁ
డేజేండ్లబాలుఁడని మున్నే తెలుపఁబడియొగదా? అంతకంటె
జిన్నవయసుననే వస్త్రాపహరణము జరిగినది. అంతటి పసిబాలు.

నికీఁ గామవికారము లుండుననుట యసంగతముగదా వస్త్రములులేక దిగంబరలై గోపికలు స్నానముచేయుచుండిరి. అది దుష్టకార్యము. పాపహేతువు. ఆపాపమునకుఁ బ్రాయశ్చిత్తముగా వారిచే భగవంతుండగు తనకు హస్తయుగళంబుల శిరంబులపైఁ దాల్చి మ్రొక్కజేసె. ఇది దోషమనఁజెల్లునో?

రాసక్రీడంగూర్చి = రాసక్రీడ యనఁగా హాస్లీసకము. హాస్లీసకమున కర్థము మున్నె తెలుపంబడియె. హరివంశమునందు హాస్లీసక మనియే చెప్పఁబడియున్నది. కృష్ణుఁ డొక గోపికహస్తమును బట్టుకొని వేటొకయంగనామణిచేతిని దాను బట్టి యాచేతిలోఁ దొలియంగనహస్తమును బట్టియిచ్చి యిట్టు లొక్కొక్కరిచేతిని దొల్లిటివనితకరంబునఁ బట్టియిచ్చుచు వలయాకారముగా నర్తనముచేయుట. అందఱు సుందరులును నరవిందనయనకరంబుఁ బట్టినట్లు సుఖంబందిరి. ఇద్దఱు ముద్దియలనడుమ నొక్కొక్కకృష్ణుఁ డుండునట్లు వనిత లెందఱు గలరో యన్నిరూపులు తానుధరించి యన్యోన్యకరంబులు పట్టుకొని వలయాకారము నృత్యముసేయుట యని మఱి యొకపక్షము ఇట్లు నృత్యముచేయుచుఁ గృష్ణుఁడు కైశోరవయస్సును మన్నించుచు గోపరమణులతో రమించె నని విష్ణుపురాణము నుడువుచున్నది.

“తావార్యమాణాః పతిభిః పితృభిర్భ్రాతృభిస్తథా,

కృష్ణం గోపాంగనా రాత్రౌ రమయాతిరత్నియః.

సోపికైశోర కవయో మానయన్తథు సూదనః,
 రేమేతాభిరమేయా త్తా త్తపాసుక్షపితాహితః
 తద్భర్తృమతథాతాసు సర్వభూతేషు చేశ్వరః,
 ఆత్మస్వరూపరూపో సౌవ్యాపీవాయు రివస్థితః.” అని.

(విష్ణుపురాణము. అంశము 5 అధ్యాయము 14.)

ఇచటఁ ‘గైశోరకం’ అనఁగాఁ “గౌమార్యం వయో
 మానయన్, తదవస్థోచితచాఽలమనుకుర్వన్నేవ” అని శ్రీధర
 స్వామి వ్యాఖ్యానము చేసియున్నాఁడు. కృష్ణుని కప్పుడు పదు
 కొకండుసంవత్సరములు. అట్లు బాలుఁడగుకృష్ణుఁడు గోప
 కాంతలతోఁ గ్రీడించుట వాయువువలె సర్వవ్యాపియై సర్వ
 భూతములయందును నాభగవంతుండు నివసించుటచేతను
 సకలపాపక్షయకరుం డగుటచేతను దోషముకాదని పరా
 శరుఁడు మైత్రేయునికిఁ జెప్పెను.

ఈయర్థమునే భాగవతము నుడువుచున్నది.

“గోపీనాం తత్పతీనాంచ సర్వేషాంచాపి దేహినాం,
 యోంతశ్చరతి సోధ్యక్ష ఏషక్రీడన దేహభాక్.”

(భాగవతము-స్కంధము 10 అధ్యాయము 31.)

సామాన్య మానవుఁడగునేని పసిబాలుఁ డగువాఁ
 డందఱు గోపకాంతలతో రతిక్రీడలు సలుప సాధ్యమా!
 అందఱును నానందపరవశలైరని పురాణము వక్కాణించు
 చున్నది. కృష్ణుఁడు భగవంతుఁడును సర్వాంతర్యామియు నగు

టచే నందఱు యువతులతోడను రతిక్రీడలు సలిపినట్లును
వారల నానందపరవశలఁ గావించినట్లును వారికిఁ దోఁపఁజేసి
వారిని దృష్టిపఱచెనని తెలియవలయు. అజ్ఞు లిది యెఱుంగక
కృష్ణుఁడు జారుడని నిందింతురుకాని యది సరికాదు.

కృత్వాతావంత మాత్తానం యావతీ ర్గోపయోషితః,
రరామ భగవాంస్తాభి రాత్తారామోపి లీలయా.

(అని భాగవతము స్కంధము 10 అధ్యాయము 33)

అనఁగా నాత్మారాముఁడైనను గృష్ణుఁడు గోపకాంత
లతో లీలచేఁ గ్రీడించెనని యర్థము. దీనిచేఁ గృష్ణుని రతి
క్రీడలు వాస్తవములు కావనియు లీలలే యనియుఁ దెలియ
వలయు. తొల్లి యాగోపికలందఱు నందగోపసుతుం డగు
కృష్ణుఁడు తమకుఁ బతినిగాఁ జేయుము తల్లి యని పార్వతీ
దేవిని బ్రార్థించుటచే నద్దేవివరంబున వారికిఁ గృష్ణుఁడు పతియై
నట్లు లీల కావించెను.

“కాత్యాయని మహాదేవి మహాయోగిన్య ధీశ్వరి,
నందగోప సుతందేవి పతింమే కురు లేనమః.”

అని యొక్కొక్కగోపికయుఁ బ్రార్థించెను.

పై కనినరీతిని గృష్ణుఁడు దుష్టశిక్షణశిష్టరక్షణధర్మసంస్థా
పనము లొనర్చి నిజావతారకార్యంబులను సమగ్రముగా నెఱ
వేర్చి మనుష్యశరీరంబును విడిచి కృతకృత్యుఁ డయ్యెను.

శ్రీకృష్ణునిదివ్యచరిత్రములను నప్రమేయమహిమము
లను ననేకోపాఖ్యానయుతములుగా వివరించి యాంధ్రులకు

మేలు కావించిన శ్రీజనమంచి శేషాద్రిశర్మగారి యీగ్రంథ
నిర్మాణకార్యము శ్లాఘాపాత్రమై యలరారెడు. దీని నందఱుం
బఠించుచుఁ దత్త్వం బెఱుంగుచు నానందింతురుగాక!

తిరుపతి

1930-వ సం. -

ఏప్రిలు నెల. -

నాగపూడి కుప్పస్వామయ్య,

శ్రీః.

శ్రీకృష్ణావతారతత్వము.

...

పంచైంద్రవప్రకరణము.

శ్లో. చాపల్యసీమ చపలానుభవైకసీమ
చాతుర్యసీమ చతురాననశిల్పసీమ
సౌరభ్యసీమ సకలాద్భుతకేళిసీమ
సౌభాగ్యసీమ తదిదం వ్రజభాగ్యసీమ.

23

మృదుక్వణన్నాపురమంథరేణ
బాలేన పాదాంబుజపల్లవేన
అనుక్వణన్తంజులవేణుగీత
మాయాతి మే జీవితమాత్తకేళి.

22

సోఽయం విలాసమురళీనినదామృతేన
సించన్నదంచితమిదం మమ కర్ణయుగ్తమ్
ఆయాతి మే నయనబంధు రనన్యబంధు
రానందకందళితకేళికటాక్షలక్షః.

24

దూరాద్విలోకయతి వారణభేలగామీ
ధారాకటాక్షభరితేన విలోచనేన
ఆరాదుపైతి హృదయంగమవేణునాద
వేణీదుఘ్నేన దశనావరణేన దేవః.

25

కృష్ణానమేతత్పునరుక్తశోభ
ముష్ణేతరాంశోరుదయం ముఖేందోః
తృష్ణాంబుగాశిం ద్విగుణీకరోతి
కృష్ణాహ్వాయం కించన జీవితం మే.

౮౩

ఆచిన్వానమహాన్యహాన్యహాని సాకారాణా విహారక్రమా
నారుంధానమరుంధతీహృదయమప్యార్ద్రస్థితాస్యశ్రియా
ఆతన్వానమనన్యజన్తనయనశ్లాఘ్యమనర్హ్యం దశా
మామందం వ్రజసుందరీ స్తనతటీసామ్రాజ్యముజృంభతే.

మధురం మధురం వపురస్య విభో
ర్మధురం మధురం వదనం మధురం
మధుగంధి మృదుస్థితమేతదహో
మధురం మధురం మధురం మధురమ్.

౯౦

మందారమూలే మదనాభిరామం
బింబాధరాపూరితవేణునాదం
గోగోపగోపీజనమధ్యసంస్థం
గోపం భజే గోకులపూర్ణచంద్రమ్.

౧౦౦

(శ్రీకృష్ణకర్ణామృతము. ౧. ఆ.)

అనవరతవనజనయనమృదుపంకజమరందాస్వాదనేందింది
రాయమాణహృదయులారా! నిర్మలచిత్తులారా! శ్రీకృష్ణావ
తారతత్త్వమునందుఁ బదునొకండవ దగుప్రకరణమును బరిం
చితిరి. దానియందు శ్రీకృష్ణపరమాత్మ భక్తుండగు నర్జునున కుప
దేశించిన గీతోపనిషత్తులు లోనగువిషయములఁ జదివియుండు
ంజేసి యపరిమితానందసంతృప్తుల నొందియేయుందురు. భగ
వదుపదేశము లనుపమానములు. అందుఁ గొన్నింటికి వేదము

లని పేరు. కొన్నింటి కుపనిషత్తులని పేరు. వాని భక్తిమీఱఁ బఠించినఁ గలుగునానందము మఱి దేనినుండి కలుగును? కలుగునన్నచో నది పరిహాసాస్పదమే యగును. పరమార్థోపదేశమను నామధేయమాప్రకరణమునకు మిక్కిలితగియే యున్నది. ఓక్కగీతోపదేశము చాలదా. సకల వేదసారమని దానిం జెప్పకొప్పునుగదా. శ్రీకృష్ణావతారఫలమనఁగా గీతోపదేశమే. కలియుగమున విశేషించి యాయుపదేశానుసారము ప్రవర్తింప వలసియుండును. తక్కుంగలయుగములయందు వేదసారమును గ్రహింపఁగలవారు పెక్కుండ్రుందురు. కలియుగమున నట్టివారరుదు. కావుననే భగవంతుఁ డీకాలపుమానవులకుఁ దరణోపాయము చూపఁబూని గీతాశాస్త్రము నుపదేశించెను. అందుఁ బ్రధానముగా నాలుగువర్ణములవారికిం దగినకర్తవ్యముల నుపదేశించెను. కర్తవ్యమార్గమే ప్రధానమని గీతాశాస్త్రము బోధించెడిని. కర్తవ్యమృత్యులకు జ్ఞాన మలవడుట యన శశవిషాణమే. శుకాదులు జన్మతః జ్ఞాను లగుటకుం గారణమేమని కొందఱు ప్రశ్నింతురు. జన్మాంతరములఁ జక్కనికర్తవ్యముల భగవదర్పణముగ నొనరించి దానిఫల మీజన్మమున సులభముగాఁ గాంచి రనియే చెప్పవలయును. ఈసిద్ధాంతము

“అనేకజన్మసంసిద్ధస్తతో యాతి పరాం గతిమ్.”

అను ప్రమాణమునకు ఫలమే. జన్మములే లేవనువారుకలరు. వారికిఁ బుణ్యపాపములే లేవని చెప్పవలయును. వారికర్తవ్యమట్టి దనవలసియుండును. అట్టిమాన్యులకు సమాధానము చెప్పఁబూనక యూరకుండుటయే సమంచితమార్గము.

గీతోపదేశానంతర మర్జునుఁడుసమరము చేయఁబూనెను. ఓక్క డెప్పరమాతనికిం గలుగ శ్రీకృష్ణుఁ డర్జునుం దోడ్కొని స్వప్నమునఁ గైలాసమున కరిగి శంకరునిచేఁ బాశుపతాస్త్రము నిప్పించెను. ఈకథం గాంచి శ్రీహరికంటె శంకరుం డుత్కృష్టుఁ డందురు. వారికి దేవతాసమత్వజ్ఞాన మింక నలవడుట లేదనుట కంటె మఱొకమాట చెప్పనక్కఱలేదు. అశ్వత్థామ సంరంభము మదికిఁదోఁపఁగా శ్రీకృష్ణుఁడు పాండవులం దోడుకొని వేఱొక తావునకుంబోయినకథ యతివిచిత్రము. అది యొక్కటియే యామహాత్మునకుఁ గలసర్వజ్ఞత్వమును బోధించెడిని. వేఱొక్క యుదాహరణ మేమికావలయును? ధర్మరాజు నభిషిక్తుంజేసిన పిదప భీష్ముండు తన్ను వినుతించుచుండఁ దా నాతనియెదుట నుండెను. అనఁగా మన స్సందు లగ్నమగునట్లు లొనరించెను. ఇదియే భగవంతుని భక్తిప్రకాశనతను వెల్లడించును. ఈమొదలగుకథ లాప్రకరణమునం గలవు. దానిం జక్కఁగా బఠించిన మీకాపరాత్పరునందు దృఢభక్తి కలిగియుండక మానదని నమైదను.

మహాశయలారా ! ఈపండ్రెండవప్రకరణమున బహుళ విచిత్రవిషయరత్నములుగల శ్రీకృష్ణకథలఁబఠింపఁగలరు. శాప కారణమున నూటువత్సరములు రాధామాధవులకుఁ గలిగిన వియోగము పూర్ణముకాఁగా మరల వారిద్దఱు కలిసికొందురు. ఈలోకమునఁ దాఁ జేయందగు కార్యములు నితరులమూలమున జేయింపఁదగినకారములు పూర్తిచేయును. అశ్వమేధమహాధర్మము ధర్మరాజుచే జేయించును. ఇట్టి వెన్నియో చరిత్రము కరణమున నలరారును. గోలోకమున భగవంతునకు

శ్రీరాధాదేవికిని బట్టాభిషేకమును సాగును. కావున నీ ప్రకరణమును జక్కఁ బఠింపవలయును.

భగవంతుని కథలు పఠించినంతమాత్రమున, విన్నంత మాత్రమున నెక్కుడు లాభము కలుగ దనవచ్చును. ఆరీతిగా భగవంతు నారాధింపవలయును భగవదుక్త ప్రకారము చేయవలయును. అట్లు గావింపక కేవల శ్రవణపఠనములు చేసిన నెక్కువ లాభము లేదనవచ్చును. శ్రవణపఠనములను గూడ జేయునివారలకంటె వీరు త్తము లనుట నిర్వివాదాంశము. ఈకృషి జన్తాంతరమునకైనఁ బనికిరాదా యన్నఁ బనికిరాదనరాదు. ఏది యెట్లున్నను దాఁ బఠించినవిషయము సద్విషయ మేయైన నాచరణమునకుఁ దెచ్చుకొన్న వాడే కృతార్థుఁ డగును. కావున భగవద్దాఫలం బఠించి యెవ్వరేఁ బఠించుచుండఁగా విని యందు గ్రహించినంతలో వలనుపడినంతదనుక నాచరించుట మేలని యిందలినారము. ఈవిషయమునే శ్రీకృష్ణపరమాత్మ

శ్లో. “చతుర్విధా భజంతే మాం జనాస్సుకృతినోఽర్జున,
ఆర్తో జిజ్ఞాసురర్థార్థీ జ్ఞానీ చ భరతర్షభ. ౧౬
తేషాం జ్ఞానీ నిత్యయుక్త ఏకభక్తిర్విశిష్యతే,
ప్రియోహి జ్ఞానినోఽత్యర్థమహం స చ మమ ప్రియః.
ఉదారాస్సర్వ ఏవై తే జ్ఞానీత్వాత్మైవ మే మతమ్,
అస్థితస్సహి యుక్తాత్మా మామేవానుత్తమాం గతిం.
బహూనాం జన్తనామంతే జ్ఞానవాన్తాం ప్రపద్యతే,
వాసుదేవస్సర్వమితి స మహాత్మా సుదుర్లభః.” ౧౭
(గీతా ౭ అధ్యాయం)

అని యర్జునున కుపదేశించెను. జ్ఞాని నిత్యయుక్తుఁ డగును. కానఁ దక్కుంగలవారలకంటె నా కత్యంతప్రియుఁ డనియే గదా. శ్రవణసంకీర్తనాదులను బహుజన్తములందుఁజేసి క్రమ క్రమముగా భక్తుఁడై వాసుదేవునికంటె వేఱగునది యేదియు దని తలంచుచు ననఁగా నెల్లతావుల నన్నే కనుఁగొనుచు నుండుజ్ఞాని నన్నుఁ జేరుననికదా పైయుపదేశతాత్పర్యము. అట్టిమహాత్ముఁడు దుర్లభుఁ డనియు హరి చెప్పెను. ఈయుపదేశము పైన వ్రాసిననాభావమును దృఢపఱచుచున్నది. కావున భగవదా రాధనము ముఖ్యమని తేలెడిని. యజ్ఞములు లోనగు వానికంటె భగవద్గుణకీర్తనము, తత్కథాశ్రవణము, సర్వభూత సమత్వము, సర్వత్ర శ్రీకృష్ణమూర్తి నే కనుఁగొనుట, పరమత సహిష్ణుత, సర్వదేవతాసమత అను నీమొదలగునవి భగవదా రాధనరూపములే. ఇవన్నియు జ్ఞానికి సులభములు. ఏదేవతను బూజించినను శ్రీపరాత్పరునే పూజించినట్లు భావింపవలయును. ఆపూజయే ఫలము నీఁజాలును. భగవద్గీతాపారాయణఫల మనఁగా నదియే. గీతానుసారము ప్రవర్తించిన భేదబుద్ధి నశించును. సర్వకర్తృఫల మదియే యని మన మెఱుంగవలయును. సత్కర్తానుష్ఠానము మనోమాలిన్యము నడంచి భగవద్విషయక జ్ఞానము నిచ్చును. దాన ముక్తి కలుగును. అట్టిభగవత్కథల నింకఁ జదువుదము.

ఈప్రకరణమున శ్రీకృష్ణపరమాత్మ భూలోకమునఁ దాఁజేయఁదగుపనులం గావించి యితరులమూలమునఁజేయింపఁ దగుకార్యములఁ జేయించి శాపవిముక్తి నొందిన రాధికంగూడి గూడికాల ముండితనపరివారముంగూడిగోలోకమున కరుగును.

భీష్ముడు ధర్మజున కుపదేశించిన సకలధర్మసంగ్రహము. 7

అట్టి యపూర్వగాథల మనము చక్కఁగాఁ బఠింపవలయును. సావధానులరై యాకార్యమునకుం గడంగుఁడు. అందుఁ దొలుత శ్రీకృష్ణుడు ధర్మరాజునకు భక్తాగ్రేసరుడగు భీష్ముని మూలమున సకలధర్మముల నుపదేశింపజేసి ద్వారవతి కరుగును. ఆభాగము ముందుగాఁ జదువవలయును. ఆవలివృత్తాంత మరయుదము.

శ్రీకృష్ణునాజ్ఞచే భీష్ముడు ధర్మజున కుపదేశించిన
సకలధర్మసంగ్రహము.

శ్రీకృష్ణమూర్తి ధర్మజునకు ధర్మము లుపదేశింపుమని యాజ్ఞాపించి భీష్మనకు శరతాపాదులు లేకయుండ ననుగ్రహించెను. భగవంతునానతింగైకొని నా తెలియుధర్మములుపదేశింతు నని గాంగేయుఁ డంగీకరించెను. నాఁడ స్తమయసమయ మైనందున మఱుదినము వత్తుమని యెల్లరుఁబోయిరి. ధర్మరాజు సపరి వారుఁడై శ్రీకృష్ణునిబ్రార్థించి తోడుకొని గాంగేయునంతికము నకుం బోయెను. మహర్షులెల్ల నకు దెంచిరి. నారదాదులు భగవద్ధర్మనము భక్తవర్యదర్శనముకై యరు దెంచిరి. ధర్మముల వినఁ గుతూహలులై యుండిరి. నారదముని యెల్లరు వినుచుండఁగా గాంగేయుఁడు మహాత్ముడగుట లోకాంతరగతుఁ డగుటకు ముందే సకలధర్మములు వినవలయును. సకలసంశయములను దీర్చుకొనవలయును. అని హెచ్చరింప గాంగేయు నేమని ప్రశ్నింపవలయునో యని యొండొరులమొగంబులు చూచుచుండధర్మనందనుఁడు భగవంతున కిట్లువిన్నవించెను. మహాత్మా! నీవుదక్క గాంగేయునితో సల్లాపముచేయ నర్హు లెవరుగలదు? ధర్మవేత్తలకు గురుడవు నీవేకదా. కావునఁ బ్రశ్నింపనంగీకరిం

పుము. అనఁగా శ్రీకృష్ణుఁడు శారీరమానసకుశలప్రశ్నంబు చేయఁగాగాంగేయుండుమహాత్మా! పరమేశ్వరుఁడవగు నీప్రసాదమున శరీరబాధలన్నియుఁ దీతినవి. అవయవములు పాటవము నొందినవి. వేదవిద్యావిభవము నాకు గల్గినది. పరతత్త్వవిషయకజ్ఞానము ప్రస్ఫుటముగ నున్నది. మనస్సు పరిపక్వ మైనది. మహానుభావుఁడవగు నీవు నన్ను స్మరించినందునఁ గృతార్థుఁడనైతిని. నీయెదుట నేమాత్రపువాఁడను గాకపోయినను నీయాజ్ఞాబద్ధుఁడనుగాన నాయెఱింగినంతవఱకు నీధర్మరాజున కెఱింగించెదను. ఐన నొకసందియము డెందమునఁ బొడమెడిని. దాఁచక విన్నవించెద. పాండవులు నీకుఁ బ్రాణసమానులు. అట్టి వారికిభావిశుభకరములగుధర్మముల నీవేలయుపదేశింపకున్నాఁడవో తెలుపుము. నీతలంపేమి? కరుణింపుమాయని ప్రశ్నించిన శ్రీహరి సాదరంబున గంగానందనా! శ్రేయస్సు యశము ననువానికి నేను మూలకందమ నగుదును. చంద్రుఁడు చల్లనివాఁడనుట యెట్లు విచిత్రముకాదో నేను ధర్మోపదేశకుఁడననుట గొప్పదికాదు. యశస్సు నార్జించినందున నాకుఁ గ్రొత్తగావచ్చు ప్రఖ్యాతియేది? నాతలంపేమిని యడిగితివి? వినుమునిరుపమాన యశస్సు నీ కీభూలోకమున గల్గించుతాత్పర్యమున నాబుద్ధిని నీమనసునఁ జొప్పించితిని. ఈభూమి యెంతకాల ముండునో యంతవాఁక నీకీర్తి యక్షమాకృతిం దాల్చియుండును. నీపలుకులు వేదసారములై వెలయుచుండును. ధర్మరాజునకు నీ వుపదేశించు నీతివాక్యములు భక్తితాత్పర్యములతో నెవరు కొనియాడుదురో వా రుభయలోకకీర్తనీయు లగుదురు. కావున నీ ముననిన్నాజ్ఞాపించితిని. నీమనుమలగుపాండవులుతక్కుం

గలరాజులందఱును నీయుపదేశించుధర్మములను విని కృతార్థజన్తులు కాంగలరు. సకలధర్మప్రకారబోధకములగు వాక్యంబులుపదేశింపుమనుటయు శాంతనవుండు మహాత్మా! నీ యాజ్ఞాప్రకారము చేసెదను. కరుణింపుము. అనిపలికి యానందభరాక్రాంత మానసుండై యిట్లు పలికెను.

ఎవ్వఁడు జన్తించినంతనే సకలమునీంద్రులు మిక్కిలి సంప్రమోదాత్తులైరో, పరమధార్మికులగు నీభరతవంశోద్భవులేవిషయమునందు నెవ్వనికి సమానులు కాలేరో, సత్యము మనోనిగ్రహము, సదాచారము శాంతియు నెవ్వనికి నైజగుణములో, పాత్రాపాత్రవివేకము, దానము, యజ్ఞకరణాసక్తి బంధుపాలనాదృతి మొదలగుధర్మము లెవ్వని కుక్కుతోఁబెట్టఁబడెనో, కామముననైనను, విసృలార్థకారణముననైనను, భయముననైనను దుష్పథమునఁ బ్రవర్తించునూహ యెవ్వనికి లేదో యట్టి యుధిష్ఠిరుండు నన్నేమి యడుగఁ దలఁచెనో వానినెల్లఁ బ్రశ్నించుఁగాక అని పలికెను. ఆమాటలు విన్న వారెల్ల నద్భుతానందసాగరనిమగ్నులైరి.

శ్రీకృష్ణుండు శంతనునందునుం గాంచి గాంగేయా! గురువులను బంధువులను మిత్రులను గ్రూరాస్త్రములం బ్రయోగించి కాతిన్యమువహించి చంపెను మానవులఁ బెక్కుకోటుల ర్ణరంగమునకు బలిచేసెను. కావున నీధర్మరాజు నీచెంతకువచ్చి ప్రశ్నింప సంకోచించెడు. కరుణాలేశవిరహిత కార్యతత్పరుడని నీ వనుదువేమో యని యనుమానించుచున్నవాఁడు. ఆసందియమే యీతఁ డింతదనుక నూరకుండఁ గారణము అనుమాట చెవుల సోకినంతనే దేవప్రతుండు మహానుభావా! భూసురుల

కథ్యయనాధ్యాపనయజనయాజనదానప్రతిగ్రహములను నాట.
కర్తము లెట్లు విధివిహితములో రాజులకు సంగర మట్టిడి.
అందు గురువులు తండ్రులు పుత్రపౌత్రులు పాపపరు లైనచో.
వధించుట విహితము. అది రాజులకు ధర్మ మే యగును. ధర్మము
సమయమునను వానిని వదలి లోభమున నన్యాయపథమున
వర్తించువారి నెవ్వరినేని యుద్ధమున వధింపఁ గలిగినచో నది
పుణ్యకార్యమే యగును. అంతియగాక సంగరభూమియందు
రక్తము జలముగను, కేశములు నాచుదీఁగెలుగను బరఁగు
నదుల నేరాజు కల్పించునో యాభూమిపాలకుఁడు ధర్మవిదుఁడే
యగునని పెద్దలు పలుకుదురు.

అని గాంగేయుఁడు పలికినంతనే ధర్మరాజు దోసిల్లాగ్ని
చెంతకుంబోయి కరముల నాతనిపాదములను బట్టుకొని శిరము
పాదములపై నమర్చి నమస్కరించెను. శంతనుసుతుం డాతనిం
జేరంబిలిచి ప్రశంసించి తనమోము నాతనిశిరసున నిడి
ముఁగొని మహాదరమున నాతనిం గూరుచుండఁజేసి యుధి
ష్ఠిరా! యనుమానింపక నన్నేమైన నడుగుము. నా విని
యాతండు మాధవునకు నమస్కరించి వ్యాసమహర్షి ప్రముఖు
లకుఁ బ్రణమిల్లి సర్వకౌరవుల ననుమతి వేడి యప్పితామహున
కభిముఖుండై గాంగేయా! భాస్కరోదయమున సాంద్రతమ
స్ఫులు నశించునట్లు నీవాకృతములనాసంశయములు తొలంగును.
కావునఁ దొలుదొలుత రాజధర్మముల నానతీయవే యని
ప్రార్థించి య యని యాపగానందనుఁడు తెలుప నవ్వల.
రాజులకు వలయుసకలవిధధర్మంబులం బ్రశ్నించుచుండెను.
నాతఁడు నమాధాన మొసంగుచుండెను. సాయంకా

లము కాఁగా నగరంబున కరుగుచు నుదయమున మరల నడు
దెంచుచు నిట్లు సకలధర్మములఁ దెలిసికొనుచుండెను.

— విష్ణుమాహాత్యము. —

ఒక్కనాఁడు ధర్మముల వినుచుండి గాంగేయా ! సకల
లోకముల కొక్కరుఁ డగుదేవుఁ డెవ్వఁడు? అర్చింపఁదగువాఁ
డెవ్వఁడు? వినుతింపఁదగువాఁ డెవ్వఁడు? ఎవ్వని సేవించిన
సకలశుభములు గలుగు? ఎవ్వనిమంత్రజపంబు మేలునిచ్చును?
సకలధర్మములలో ముఖ్యమని యేది నీకుం దోఁచును? జప
ములలో నుత్తమజపం బెయ్యది? తన్ను జపించుప్రాణికింగల
పాపతాపములం బోదోలి మేలుచేకూర్చుదైవ మేది? తెలు
పుమా యని ప్రశ్నించెను. గంగానందనుఁ డాధర్మనందను
సంప్రశ్నమునకు మిగుల హర్షించి యిట్లు బదులు చెప్పెను.
*కాంతేయాగ్రణీ! జగముల కధిపతియై దేవాదిదేవుడై
యుండువాఁడు శ్రీమహావిష్ణువు. ఆమహనీయుఁ డనంతుఁడు.
పురుషోత్తముఁ డనువే రాయనకు విఖ్యాతము. ఆమధుసూద
నునినామసహస్రకంబున సంస్తుతించుచు సర్వదా తదేకాయత్త
మనస్కుడై ధ్యానించుచు నమస్కరించుచు నుండవలయును.
దాన సర్వదుగ్గిములు శాంతించును. పుండరీకాక్షుని బరమ
భక్తిం దలంచి పూజించుటయే యత్యుత్తమంబని నామతము.
సర్వధర్మములయం దిది యుత్తమోత్తమము. దీనిని మించిన
ధర్మము వేఱొండులేదని యెఱుంగుము. ఇదియే నిరుపమాన
తపస్సు. దీనికంటె నధిక తపస్సు వేఱొకటిలేదు. సరమ తేజంబయి,

* ఇది మహాభారతానుశాసనపర్వము నూనియ్యులుపదిలో ప్తివవ
యఁ ధ్యాయమునుండి గ్రహింపఁబడినది.

పరమపదంబయి, పరబ్రహ్మమయి, పరమపరాయణమయి, పవిత్రములలోఁ బవిత్రమయి, మంగళములలో మంగళమయి, భూతములకు నవ్యయుండగు జనకుండయి యలరు పరమేశ్వరుఁడే వాసుదేవుఁ డనఁబరఁగు. ఆతనినుండియేసృష్ట్యాదియందు భూతజాలంబు పొడమెను. ఆమహనీయునియందే ప్రళయకాలమున విలీనమగును. అట్టి మహావిష్ణువును భవ్యతమములగు సహస్రనామముల నుతింపవలయును. ఆనామములు పాపహరములు. భయనివారణములు. భూరిగుణయోగవిఖ్యాతములు. మహర్షులవ్యానినే సదా వినుతింతురు వాని నెఱింగించెద. ఆనామ సహస్రకంబునకు వేదవ్యాసుఁడు ఋషియగు అనుష్టుప్చందస్సని తలంపుము. అధిదైవతము భగవంతుఁడగు దేవకీతనయుఁడు. అమృతాంశూద్భవము బీజమగు. దేవకీనందనుఁడు శక్తియగు. త్రిసామాహృదయము శాంతిప్రయోగమున నుపయోగింపవలయును. ఇట్లుగా సంవిధానముచేసి సమాహితచిత్తుఁడై “విశ్వంబు, విష్ణువు, వషట్కారుండు” లోనగునామములఁ బారాయణముచేయవలయును. ఈనామపారాయణమున విమలయశస్సు కలుగును. జ్ఞాతులలోఁ బ్రధానత్వ మలవడును. శాశ్వతలక్ష్మీయుఁ జేకూరును. ఉత్తమోత్తమ శ్రేయస్సు గలుగును. భయ మేవిషయమున నేవేళ నాతనికిం గలుగదు. వీర్యతేజస్సులు కలుగును. ఆపురుషుఁడు రోగహీనుఁడై ద్యుతిమంతుఁడై బలరూపగుణములు గలిగియుండును. రోగార్తుఁ డీ నామపారాయణముచేసిన రోగవిముక్తుం డగును. కారాగారముఁడు బంధవిముక్తిం గాంచును. భీతుఁడు భయవిముక్తుండు. ఈస్తుతివరమును భక్తియుక్తుఁడై పఠింపవలయును.

మానవుఁడు వాసుదేవు నాశ్రయించియే యుండవలయును. వాసుదేవుఁడే దిక్కని నమ్మవలయును. సర్వపాపనిర్మక్తుఁడై సనాతనబ్రహ్మపదము నొందును. ఇంద్రియములు మనోబుద్ధులు సత్త్వతేజోబలధృతులు వాసుదేవాత్మకములగు ఊత్రము ఊత్రజ్ఞుఁడు వాసుదేవాత్మకుండే యగును.

సర్వవేదములలో నాచారము ప్రథమమని నిర్ణయింపఁ బడినది. ఆచారమునుండి పుట్టినదే ధర్మము. ఆధర్మమునకుఁ బ్రభు వచ్యుతుఁడే. ఋషులు, పితరులు, దేవతలు, మహాభూతములు, సకలధాతువులు, చరస్థిరరూపమగు జగంబంతయు నారాయణోద్భవము. యోగము, జ్ఞానము, సాంఖ్యము, విద్యలు, శిల్పములు, వేదములు, శాస్త్రములు మొదలగునవియన్నియు జనార్ధనునుండియే కలిగెను. ఒక్కవిష్ణువే మహాభూతము. పృథగ్భూతము లనేకములు గలవు. యూఁడులోకములను వ్యాపించి సర్వభూతాత్మకుఁడై యావాసుదేవుఁ డుండు. అట్టి పుండరీకాక్షుని నిశ్చలభక్తి పరవశులై యెవ్వారు కీర్తింతురో వారికిఁ బరభవ మేవిషయమునను లేదు. అనిన ధర్మనందనుఁడు పరమప్రమోదమంది వాసుదేవునకు సమస్కరించెను.

మహాశయలారా! ఈవిషయమున రెండుమాటలు వ్రాయఁదగియుండును ఈగాథవిష్ణునామసహస్రమహిమమును దెలుపును. ఇందు భీష్ముఁడు ధర్మరాజునకు దీనిఫలము నుపదేశించుచు

శ్లో. “సర్వాగమానా మాచారః ప్రథమః పరికల్పితే,
ఆచారప్రభవో ధర్మో ధర్మస్య ప్రభురచ్యుతః. ౧౩౮

అని యుపదేశించెను. సర్వాగమములలో నాచారము ప్రథమముగా నిర్ణయింపఁబడినది. ధర్మమనఁగా నాచారప్రభవమే. ఆధర్మమునకుఁ బ్రభువేయచ్యుతుఁడు. అని కదాభావము. ఇట నాచారమనఁగా నర్థమేమి? ఆచారశబ్దమున కనేకార్థములు గలవు. ఇందుపయోగింపఁదగినది సత్పురుషులయలవాటు అనునదియే. శీలమనఁగా నిదియే. స్మృతు లీపదమున కేమియర్థమును నిర్ణయించినవో యిండుక విమర్శింతును.

“చతుర్ణామపి వర్ణానామాచారో ధర్మపాలకః,
ఆచారభ్రష్టదేహానాం భవేద్ధర్మః పరాజ్ఞుభిః.”

(పరాశరస్మృతి ఆచారకాండ 32)

“ఆచారస్యాస్వయవ్యతిరేకాభ్యాం ఐహికాముష్మికశ్రేయోహేతుత్వం.” అని మాధవాచార్యులు.

ఇహలోకముననుబరలోకలోకమునను శ్రేయస్సు గలుగుట కేది హేతువో యదియే యాచార మనఁబడునది. కావున సత్పురుషులప్రవర్తనమని వ్రాసితిని. ఈయాచారమహిమము శ్రీమహాభారతమున ననుశాసనపర్వమున నిట్లు చెప్పఁబడినది.

“ఆచారాల్లభతే చాయురాచారాల్లభతే శ్రియం,
ఆచారా త్కిర్తిమాప్నోతి పురుషః ప్రేత్య చేహ చ.
దురాచారోహి పురుషో నేహాయుర్విందతే మహత్,
త్రసంతి చాస భూతాని తథా పరిభవంతి చ.
తస్మాత్కుర్యాదిహాచారం యదీచ్ఛేద్భూతిమాత్మనః,
అపి పాపశరీరస్య చాచారో హంత్యలక్షణమ్.
ఆచారలక్షణో ధర్మస్సంతశ్చాచారలక్షణాః,

సాధూనాం చ యథావృత్తమేతదాచారలక్షణమ్.”

అని. సదాచార మనుశబ్దమునకు

“సాధవః ణదోషాస్సృప్త్యచృబ్దస్సాధువాచకః,
తేషామాచరణం యత్తు సదాచారస్స ఉచ్యతే.”

మనుస్మృతియందును,

“తస్మిన్ దేశే య ఆచారః పారంపర్యక్రమాగతః,
వర్ణానాం సాంతరాళానాం స సదాచార ఉచ్యతే.”

(అ. అ. ౧౮. ౧)

స నస్వరూపమును బోధాయను లిట్లు చెప్పిరి.

“శిష్టాః ఖలువిగతమత్సరాఃనిరహంకారాః కుంభీధాన్యాః
అలోలుపాః దంభదర్పలోభమోహక్రోధవర్జితాః.”

మహాభారతారణ్యపర్వమునందు

శ్లో. “అక్రుధ్యంతోఽనసూయంతో నిరహంకారమత్సరాః,
ఋజవశ్శమసంపన్నాశ్శిష్టాచారా భవంతి తే.
త్రైవిద్యవృద్ధాశ్శుచయో వృత్తవంతో యశస్వినః,
గురుశుశ్రూషవో దాంతాశ్శిష్టాచారా భవంతి తే.”

ఈ ప్రమాణములను బట్టిచూడఁగా శిష్టలక్షణములం
గూడినజను లాయాదేశముల కుచితమగురీతిఁ జిరకాలము
నుండి దేని నాచరించుచుందురో యది యాచారమని సారము
తేలును. అట్టియాచారమునుండి ధర్మము కలిగెను. అనఁగా
సజ్జనులయాచారము ధర్మవిరుద్ధముకాదనియు, నాయాచార
మునుబట్టియే యెల్లరు నిది ధర్మమని గ్రహించి తమరు నట్లే
యనుష్ఠింతురనియు, నాధర్మమున కధిపతి శ్రీమహావిష్ణువని

యెటుంగవలయు ననుటచే ననాచారముగఁ బ్రవర్తించువారికి భగవదనుగ్రహము కలుగదనియు, సదాచారము ధర్మజనకము. గాన దానిప్రకారము ప్రవర్తించువారికి ధర్మమయుండగు భగవంతుఁడు ప్రసన్నుఁ డగుననియు సాగాంశము. కావున సదాచారమును మఱువరాదు మఱచినచో నైహికాల్పఫలమున్నయట్లు తోచునేమోకాని యాముష్మికఫలము శూన్యమగును. ఆముష్మికఫలము వలదనుమహాత్ములుగూడ నారోగ్యార్థమైనను సదాచారము నాశ్రయించు టుత్తమము. ఆయారోగ్యము కూడ వలదనువా రెట్టివారో యెటుంగఁదరంబుగాదు. ఇక దరువాతివిషయమును బరింతము.

—॥ దుర్వాసుఁడు శ్రీకృష్ణుని బరీక్షించుట. ॥—

* ఒక్కనాఁడు ధర్మోపదేశకాలమునఁ గౌంతేయగ్రజుఁడు గాంగేయా విప్రప్రభావము నానతిష్ఠా యని ప్రార్థించెను. భీష్ముఁడు ధర్మనందనా ! నాకు నింద్రియపాటవంబు తగ్గుచున్నయది. వాఙ్మానసములు పరవశములగుచున్నవి. సూర్యుఁడు దక్షిణాయనముతుదికి వచ్చుచున్నవాఁడు దేహత్యాగము చేయఁదగుతఱి యరుదెంచెడిని. చిహ్నములద్దానినే సూచించుచున్నవి. శ్రీకృష్ణమూర్తి నీకు విప్రప్రభావంబును దెలుపఁగలఁడు. ఆమహాత్ముని బ్రశ్నింపుమనుటయు నాతం డచ్యుతు డిక్కుమొగంబై మహాత్మా ! విప్రమాహాత్మ్యము చెప్పమాయని ప్రార్థించెను. కరుణావలోకనము లాతనిపైఁ బొలయించి

* ఈవిషయము శ్రీమహాభారతము ననుశాసనపర్వమున నూటయేఁబదితొమ్మిదవయధ్యాయము మొదలుగాఁగలయధ్యాయములనుండి గ్రహింపఁబడినది.

యానంద ముప్పొంగుచుండ ని ట్లుపదేశించెను రాజా! మున్ను నన్నుఁ బ్రద్యుమ్నుఁ డిట్లే ప్రశ్నించెను. ఆతనికిం దెల్పిన విషయమునే నీకుం దెల్పెదను. వినుము. వర్ణములు మాఁ డును మోక్షము సాధించుటకు, నమరపితృప్రీతికరములగు కర్తము లాచరించుటకు, నైహికసుఖము లార్జించుటకుఁ బూనువారలకు బ్రాహ్మణలేయాధారభూతులు. ఈకార్యముల యందు విప్రులు పూజార్హులు. వారి నవమానింపరాదు. దేవత లకుంఁగూడ నాయుశ్శ్రీకీర్తులు కలుగుట యన వారిప్రసాద ముననేకదా. * ఆగ్రహించి భస్మము చేయఁజాలుదురు అను గ్రహించి వృద్ధిచేయ శక్తులగుదురు. కావున వారికిఁ గోపము కలుగకయుండఁ బ్రియంబు చేయవలయును. విశేషించి యా నందము వారికిం గూర్చుచుండవలయును. అట్టివా రిహపర ములయందు మేలుగాంతురు. దీనికి దృష్టాంతమగు నాయనుభ వము నొక్కదానిం దెల్పెద ఆలకింపుము.

దుర్వాసుఁ డనుముని స్వతంత్రప్రవర్తనముకలవాఁడు. ఒకనాఁడు నాగృహమునకు వచ్చెను. మందహాస మొనర్చును. కోపగించును. సుముఖుఁడుగాఁ దోచును. విముఖుఁడుగాఁ గనంబడును. నేను భుజింప ననును. వెక్కండ్రకుగాఁ జేసిన యన్నము మొదలగువాని నేనొక్కండన భుజింతు ననును. శయ్యపైఁ బరుండును. భూమిపైఁ బవ్వళించును. ఎక్కడకేని పోవును. మరలివచ్చును. ఇంట్లుండియుండి తటాలునఁ గృష్ణా! నాకుఁ బాయసంబు భుజింప వాంఛగల్గెను. పెట్టింపుమా యని యడిగెను. వారినోటనుండి యామాట వచ్చియు రాకముందే

* భస్మ కుర్మ్యర్జగదిదం క్రుద్ధాః ప్రత్యక్షపర్శినః. అని మూలము.

యశ్లేయని పాయసము సిద్ధముచేయించి పెట్టించితిని. *ఆముని కొంత భుజించి మిగిలినదాని నాయంగమునకుఁ బూయుమని యెను. అట్లే యొనరించితిని. సమీపమున రుక్మిణి తిరుగుచుండ నాముని తటాలునంబోయి యామెదేహమునిండఁ దానే పాయసమును బూసెను. అంతియకాక రథమున కాదేవింగట్టి తాను రథమునెక్కి నాగృహమునుండి పయనముసాగించి త్వరగాఁ బొమ్మని నేను జూచుచుండఁగనే మునికోలచే రుక్మిణిఁ గొట్టెను. ఆయనముఖము మహాగ్నివలెఁ బ్రజ్వరిల్లుచుండెను. నా కత్తరుణమునఁ గోపముగాని యీర్ష్యగాని కలుగకయుండెను. నేనునువారితోడనే పోవుచుంటిని. ఈకృత్యమును గాంచి యాదవులొగ్రహవ్యగ్రమనస్కులై యనేకవిధములుగాఁ దమ లోఁదమరు మాటలాడుకొనుచు నేమియుఁ జేయనేరక ప్రక్కల నడుచుచుండిరి.

అరదము లాగుచులాగుచుడస్సి రుక్మిణి తట్టుకొనఁజాలక పడిపోయెను. దుర్వాసుఁడుతటాలున రథముదిగి రుక్మిణిపై నింత ధూళిఁజల్లి కాలినడకన దక్షిణదిక్కునకు వేవేగపోయెను. ముని వెంటనేనును బరుగిడుచు మహాత్మా! యనుగ్రహింపుమా యని ప్రార్థించుచు నాయపరాధమున్న సహింపుమా యని వేడుచుఁ బోవుచుండఁ బ్రసన్నహృదయుడై యాముని మిమ్ముఁ జాల కష్టపెట్టితిఁగదా. అయ్యో! యనుచు నన్నుంజూచి కృష్ణా!

* క్షీప్రమంగాని లింపస్య పాయసేనేతి సస్య మా. అవిమృశ్యైవ చ శతః కృతవానస్తి తత్తథా, తేనోచ్ఛిష్టేన గాత్రాణి శిరశ్చైవాభ్యమృయన్. ౨౬. స దదర్శ తదాభ్యాశే మాతరం తే శుభాననామ్, తామపి యమానస్య పాయసేనాభ్యలేషయత్. ౨౭. అని మూలము.

నీవు కోపంబు జయించితివి. స్వభావముననే మహాభుజుఁడవు. నీయందుఁ గరుణించితిని. వరంబు వేడుము. సర్వజనులు నిన్నే సంభావించురు. సర్వలోకవంద్యుఁడవై సకలలోకవ్యాప్త యశోవిరాజీతుఁడవై యుందువుగాక. కృష్ణా! *ఈపాయసమును నాదేహమునం దెల్లతావులం బూసి పాదతలమునఁ బూయ వైతివి. కాన నీకు నఱకాల మృత్యువు ప్రాపించు. అది మీఱ రానిది. అదియుఁ బరమపదప్రాప్తి కనురూపమగుటంజేసి నీకుఁ బరమశోభనం బనంజనుంగాని యశుభంబు కాదు. నాయందు నునిచిన భక్తిభావమే బ్రాహ్మణులయెడ నునుపుము. అని నా కుపదేశించి రథము నీడ్చి మిగుల నలసియున్న రుక్మిణింగాంచి సాధ్వీ! సౌందర్యమునను సౌభాగ్యమునను సాటిలేక కృష్ణుని పదాఱువేలయంతఃపురకాంతలయందు మాననీయురాలవై యుండుమని యాశీర్వదించి యంతర్హితుఁడయ్యె. రుక్మిణియు నేనును నవీరకాంతుల వహించియుండునంగములం జూచు కొనుచు నపరిమితానందము ననుభవించితిమి. గృహమునకుం బోయితిమి. ఇంటఁగల పదార్థములెల్ల విశేషించి మనోజ్ఞములుగ నుండెను. వానిం గాంచి యద్భుతానందముల ననుభవించితిమి. ధర్మనందనా ! బ్రాహ్మణులన నిట్టివారు. కావున నీవనవరతము వారియెడ భక్తియుక్తుఁడవై యుండుము. అని యుపదేశించిన యుధిష్ఠిరుండు ప్రమోదపరిపూర్ణమానసుం డయ్యెను.

* న తు పాదతలే లిప్తే కస్తాత్తే పుత్రకాద్య వై, నైతన్నే ప్రియ మి వ స మాః ప్రీతోఽభవత్తదా. అని మూ.

మహామతులారా! ఇప్పట్టున నించుక వ్రాయఁదగును. ఆలకింపుఁడు. ధర్మరాజు గాంగేయుని విప్రమహాత్త్వము నెఱిగింపుమని ప్రశ్నించెను. సకలధర్మముల నెఱింగిన కురుపితామహుఁడు శ్రీహరిని బ్రశ్నింపుమని హెచ్చరించెను ఆప్రశ్నమునకు బదు లాశ్రీహరియే తెల్పిన బాగుండుననియేకదా భీష్మనియూహ. ధర్మజుఁ డట్లే కృష్ణపరమాత్మ నడిగెను. ఈ ప్రశ్నమునే మున్ను ప్రద్యుమ్నుఁడు నన్నడిగెను. ఆతనికిఁ జెప్పినసమాధానమునే యిపుడు తెల్పెదనని దుర్వాసునికథను జెప్పెను. దుర్వాసుఁడు తన్నుఁ బరీక్షింపఁగోరివచ్చి చేసినకార్యమంతయు నిందుఁ గలదుకదా. శ్రీహరి భగవంతుఁడని మునియెఱుంగును. ఏల పరీక్షించెను? లోకానుగ్రహార్థమే. ఏమది? విశ్వర్యగర్వమూనక మహాత్ములకు భక్తిభావనమున సేవచేయవలయుననియు, నట్లుచేయక విఱ్ఱవీఁగిననయ్యది త్వరగ నశించుననియు, నట్లుచేసిన శాశ్వతయశస్సు నిలుచుటయేగాక లోకమునఁ గలపామరులకు దృష్టాంతముకూడ నగుననియు దీనఁగలసారము. పాప మారుక్తి నీదేవిని రథమునకుఁగట్టి తాను రథముపైఁ గూరుచుండి వడివడి నడువుమని తోలుటయు నామె పోవుచుఁ బడుటయు నంతమాత్రపుఁ బరీక్షచాలక కళాఘాతమున నామె నలయించుటయు ననునివి యచ్చెరువును గల్గించుటయేగాక యీకథ యసత్యము ననియుఁ దోచును. కథ జరగనే లేదనుట పొరపాటు. భగవంతుఁడు భక్తులను బరీక్షించును. దారపుత్త్రాదులవలన శోకమును గల్గించును. ద్రవ్యమును బోగొట్టును. ఎన్నియో యిక్కట్టులను గల్గించును. ఇన్నింటికి నోర్చుకొనినవానినే ముక్తునింజేయును. లోకమున

సేవకుని సామాన్యమానవులు మంచివాఁడా కాఁడా యని పరీక్షింతురు. రాజు గొప్పపదవి నీయఁగోరినచో నాతని నెన్ని యోవిధములఁ బరీక్షించును. వీరిచ్చుఫల మత్యల్పము. భగవంతుఁ డిచ్చునది శాశ్వతముక్తి. అట్టిపదమున కర్హుఁడా కాఁడా యని సర్వజ్ఞుఁ డెఱుంగఁడా యనరాదు. లోకుల కెఱుంగఁ జేయుటకే యీపరీక్ష యని యెఱుంగుఁడు. మునులు చేయు పరీక్ష శాశ్వతయశస్సును గల్పించును. రుక్మిణివంటిదేవినేముని కొట్టెను. దాని కామె యోర్చుకొనెను. దాన సనాతనయశస్సును సంపాదించఁగల్గెను. అనునూహ లోకులకుఁ గలిగించుటకే యీపరీక్ష యని మన మూహింపవలయుఁగాని చప్పరింప రాదు. భగవద్భక్తిగలవా రిట్టికథలనే యోపిక మెయిం జదువుదురు. సారమును గ్రహింతురు. ఆరీతిగాఁ బ్రవర్తింప నభ్యసించుదురు. కృతార్థులగుదురు. కావున నీవిషయమునఁగల తేలఁగలనీతు లేవనఁగాఁ బెద్దలఁ గన్నపుడు వినయము గలిగియుండ వలయుననియు, వారియాజ్ఞల మెలఁగవలయుననియు, నవి యన్నియుఁ దనకు శుభమును గల్గించుననియు నను నీమొదలగు నవి. కలికాలమున మహర్షులు కనఁబడనందున బ్రాహ్మణప్రభావము గగనకుసుమమగుచున్నది. శాపానుగ్రహసామర్థ్యముగల వా రుండిన నిట్టి దురూహాలు పుట్టకయుండునుగదా. ఇన్నింటికి భగవద్భక్తి ప్రధానమనుటే సారము. అది శమదమాదుల మూలమునఁగాని కుదురదు. అవికలుగఁ బ్రయత్నింపవలయును. ఇంకఁ దరువాతికథ నవధరింపుఁడు.

శ్రీకృష్ణమూర్తి శివునిమహిమమును చెల్పుట. ॥

* ధర్మరాజా ప్రాంజలి యై మహానుభావా! దుర్వాసుఁడు శంకరాంశసంభవుండని విందు. ఆశంకరుమాహాత్మ్యము నెఱింగింపుమా వినవలతు. అన హరి యిట్లనియె. రాజా! చక్కనిప్రశ్నము చేసితివి. ఏయది యడుగఁదగునో దానినే యడిగితివి. నాకెంతో తృప్తికలుగుచున్నది. శ్రద్ధగా నాలకింపుము. తొలుత శంకరునకు నమస్కరించి చెప్పఁబూనెదను. నేను బ్రతగ్గికాలమున నిత్యకృత్యములందీర్చి శతరుద్రీయమును బారాయణము చేయుదును. దాని కధిపతి యాశివుఁడే. ఆమహాదేవునకు మించినవా రెవ్వరును లేరు. త్రిమూర్తుల కధీశుఁ డతఁడే. ఆతనియెదుట నేవారు నిలువఁజాలరు. ఆమహాదేవుఁడు రవంత కోపమున నెల్లను భస్మమగును. ఒకపు డాశంకరునికోపాగ్నికీల ధర్మవిరుద్ధప్రవర్తకుల నాశమొనరించునుజుమీ. మహామునులు దేవతలు కలిసి శంకరుని మఱచి దత్తునిచే యాగము చేయించిరి. అది భ్వంసము చేయఁబడెను గాదా. ఆయాగమున నెవ్వరెవ్వ రెట్టియెట్టిభంగము నొందిరో వింటివికదా. శరణు వేడినంతనే కరుణాపరతంత్రుఁడై కాపాడును.

పూర్వము త్రిపురాసురు లుక్కుమిగిలి పరమేష్ఠివలన వరములొంది గర్వించి యెల్లర బాధింపసాగిరి దేవత లామహాదేవునిం బ్రార్థించిరి. మేమెల్లఁ బశువులము. నీవు పశుఁడతివి. మమ్ముఁ గాపాడుట నీకు ధర్మమని మొఱ్ఱపెట్టికొనిరి కరుణాభూవగు నస్పార్వతీపతి యాపురములను మూఁడింటి నొక్కసారియే.

* ఈవిషయము శ్రీమహాభారతానుశాసనపర్వమునఁగల నూటయఱు డాధ్యాయములవరుసనుండి గ్రహింపఁబడినదని యెఱుంగవలయు.

యొక్క బాణమున భస్మము చేసెను. ఆ బాణమును దొడపై నిడి కొనఁగా నొక బాలుఁ డయ్యెను. ఈతఁ డెవ్వఁడని వెఱఁగంది దేవత లామహాత్ముని వేడఁగా నితఁడు దుర్వాసుఁ డను పేరు గలవాఁ డనియెను. ఆ బాలుఁడే మాయొంటికిఁ జను దెంచినముని యని యెఱుంగుము.

అనుటయు ధర్మరాజు శివుని ముఖ్యనామములు ప్రస్తుతించిన భోగమోక్షము లొనఁగూడునని వింటిని. వాని నెఱిగింపుమన హరి యిట్లు పలికెను. రాజా! ఈశ్వరునిగుణగణముల నుతియింప శతసహస్రజన్తములకైనఁ దరంబుగాదు. ఈ ప్రశ్నమునకు బదులు చెప్పటయు మహాభాగ్యము. వినుము. అగ్ని వాయు వాసవామర్త్యరూపుఁడగు మహాదేవుని వినుతిం చుటకంటె వేఱొండు పుణ్యకార్య ముండునే. శివునకు రెండు దేహములు కలవని మహర్షు లెఱుంగుదురు. ఒక్కటి ఘోర రూపము. వేఱొకటి శాంతరూపము. అగ్ని విద్యుత్సూర్యా త్తకమే యుగ్రరూపము. ధర్మచంద్రాద్యాత్తకమే సౌమ్య రూపము. ఘోరరూపము జగత్సంహారముచేయును. శాంత రూపము బ్రహ్మచర్యాదితపోనియమరూపమున నుండును. ఏయది యుగ్రత్వమునఁ బ్రతాపోన్నతి మెఱయునోయది రుద్ర నామమును ధరించెను. దేవతలలో మహత్తరుఁడగుట మహాదేవుఁ డనునామధేయము కల్గెను. ధూమ్రరూపజటలే ధూర్జటి యనుపేరఁ బరగఁజేసెను సకలసత్కర్మరూపశుభములు గల్గిం చునుగాన శివుఁడను సాహ్వయము చెల్లును. సుస్థిరతేజోవిరాజితుఁ డగుటంబట్టి స్థాణునామము ప్రఖ్యాతమయ్యెను స్థావర జంగమాత్మకములగు సకలభూతరూపబహుత్వమున వెలయుటం

జేసి బహునామము లాయనకు విఖ్యాతము లయ్యెను. బహు నేత్రము లుండుటసర్వతశ్చక్షువను పేరువచ్చెను. భూతములు పశువులగుటఁదానుదానికిఁబలియగుటఁ బశుపతినామముకల్గెను. రాజేంద్రా! ఇట్టి నామము లనేకములుగల యీశ్వరుని భజించు వారు ముక్తులగుదురు. ప్రపంచమున నెల్లయెడల వ్యాపించి భూతజ్యేష్ఠుఁ డనంబడుచు భక్తులకు సకలవాంఛల నొసంగుచు నున్న మహాదేవుని సేవింపవలయును. శివలింగము నర్చించుట యందు ముఖ్యము. ఆపూజవలననే శంకరుఁడు భక్తులకు వశం వడుఁ డగును. విశేషించి పలుకనేల? రాజా! సర్వధర్మకార్యములయందు శ్రీమహాదేవుని భజించుటయే శ్రేష్ఠమని నమ్మి నిరంతరము నావలెనే నీవు నట్లు లొనరింపుము. అని పలికిన విని ధర్మరాజు పరమామోద మందెను.

శ్రీహరి గాంగేయున కూర్ధ్వలోకమున కరుగ
ననుజ్ఞ నొసంగుట.

* ఈరీతిగా ననేకధర్మముల నుపదేశించి మహర్షులెల్ల రానందింప ధర్మరాజు మనోదుగ్ధిమును దొలఁగించి గాంగేయుఁడు కాలమాసన్నమగుటంజేసి యతనిం గరినగరమునకుఁ బంపెను. సూర్యుం డుత్తరాయణగతుం డయ్యెను. ఆదినమే ధర్మరాజు ధృతరాష్ట్రప్రభృతులందోడుకొని శ్రీహరిం బ్రార్థించి పిలుచుకొని గాంధారప్రభృతికాంతామణు లరుదేర గంగా పుష్పనికడ కరిగెను. దూరమున రథము డిగి యడఁకువమీఱఁ జని నమస్కరించెను. అనఘా! గంగానందనా! వచ్చినాఁడను,

*ఇయ్యది యచశాసనపర్వము నూటయఱువదియేడవయధ్యాయము డి సంగృహీతము.

గాంగేయున కూర్వలోకమునకరుగ ననుజ్ఞనొసంగుట. 25

ధర్మజుడను. వలయుసంభారములం దెచ్చితిని. అగ్నులను, ఋత్విజులను దోడితెచ్చితిని. వీరినెల్లం జూడుమని ప్రార్థించెను. ఆమాటలు శ్రుతిపుటములంజొరగా నాపగానందనుఁడందఱం గనుంగొని ధర్మజుని గరముంబట్టుకొని మేలుగావించితివి. నీవు వచ్చుట నాయదృష్టముకదా. ఇది మాఘమాసము, శుక్లపక్షము నా కెంతోయానంద మిపుడు కల్గెను. అని పలికి ధృతరాష్ట్రు నుద్దేశించి మహారాజా! వేదశాస్త్రమర్మజులగు వృద్ధుల సేవించితివి. సకలధర్మరహస్యముల నెఱింగితివి. వ్యాసమహర్షి దేవరహస్యముల నెన్నియో నీకుం దెల్పెను. నిష్కళంకమనీషుఁడవు. కావునఁ గాఁగలకార్యములకు నీవు సంతాపింపకుండుము. నీ కీపాండుపుత్రులు పుత్రులేకదా. వీరిం బరిపాలింపుము. వీరు చేయుశుశ్రూషలచేఁ జిత్త మూఱడనొందును. ధర్మజునకు ధర్మముల నెఱింగిన నీవు చేయఁదగినకార్యములం బనుపుము. నీయం దీతనికిఁ గలభక్తి నే నెఱుంగుదును. అధర్మజ్ఞు లవినీతులు క్రూరస్వభావులగు నీకొడుకులం దలంచుకొనుచు వగవకుము. అని హిత ముపదేశించి శ్రీకృష్ణుని గాంచి దేవాది దేవా! సురాసురనమస్కృతపాదారవిందా! ముకుందా! త్రివిక్రమా! ఇదే నీకు నమస్కరింతును. శంఖచక్రగదాధరా! నీవేకదా సకలలోకాధీశుఁడవు. విగాట్టువు. త్రిమూర్తిస్వరూపుఁడవు. అట్టి నీవు నీకు మిగుల భక్తుఁడనై త్వద్గతస్వాంతుఁడనై, యవివాహితుఁడనై, యపరిగ్రహుఁడనై యున్ననన్ను గాపాడుము. పుండరీకాక్షా! పురుషోత్తమా! నిత్యము నిన్నే నమ్మి యున్న వాఁడను. ఆలుబిడ్డలు లేనివాఁడను. కావున నన్నధిక కారుణ్యమునఁ గాపాడుము. దేహత్యాగమున కనుజ్ఞ దయ

చేయును ఈపాండుకుమారవర్గమును బాలింపుము దుర్మతి
యగు దుర్యోధనుఁడు నాపంపుచేయ నొల్లఁడయ్యెను. ఎందుఁ
బుండరీకాక్షుఁ డుండునో అందే ధర్మ ముండును. జయమందే
యుండునని నొక్కి చెప్పితిని. కాని నామాటలు వాఁడు పెడ
చెవింబెట్టి తమవారి నెల్లఁ జంపించి తాను జచ్చెను. నరనారా
యణులమహాత్త్వ మే నెఱుంగుదును. జగముల రక్షింప నా
యాదిమమునులు లీలావతార మెత్తుదురు. పరాశరాత్తజుఁడు,
నారదుఁడు నాకుఁ బూర్వమే తెల్పిరి అట్టిమహాత్ముఁడవగు నీ
వనుజ్ఞనిచ్చినఁ బరమగతి కరుగుదు. అని ప్రార్థింపఁగా శ్రీకృష్ణ
మూర్తి దేవవ్రతునివదన మాలోకించి *సత్యనిరతా! నీపయన
మున కనుమరించితిని. నీవు యథాపూర్వకముగా వసువులను
జేరుము. నీ కీలోకమున నించుకేని పాపము గలుగదు. మహా
తేజశ్శాలివి. పితృభక్తుఁడవు. రెండవమార్కండేయుఁడ వనఁ
దగుదువు. ఏభక్తివలన నీవశమున మృత్యువు భృత్యునిచంద
మున నిలిచెనో యాభక్తియే నీకుఁ దోడునీడ యగును. ఇంకఁ
దడవు లేదు. దేవలోకమునకుం బొమ్మని యాజ్ఞ దనుచేయఁగా
నాగాంగేయుఁడు మహాప్రసాదమని పాండురాజకుమారులను
ధృతరాష్ట్రుని దక్కుంగలవారిని దిలకించి ప్రాణముల వదలఁ
గొరెద. అనుమతియేకదా. అని వారినందఱుం గొంగిలించుకొని
యానృశంస్యంబును సత్యంబును నిత్యములుగాఁ దలంచి వాని
నవలంబించి బ్రదుకుండని నచ్చఁజెప్పి † మరల ధర్మనందనుం

* అనుజానామి వృత్వాం వసూక్ ప్రాప్నుహి పార్థివ, నతేఽస్తి
జినం కించిదిహ లోకే మహాద్యుతే. అని మూలము. † బ్రాహ్మణాశ్చై
నిత్యం ప్రాజ్ఞాశ్చైవ విశేషతః, ఆచార్యా ఋత్విజశ్చైవ పూజనీయా.
అని మూలము.

గాంచి, యార్యా! బ్రాహ్మణులెల్లం బూజ్యులు. ఋత్విజులును, నాచార్యులును విశేషించి పూజనీయులు. మఱువకుము. అని పలికి యూరకుండి ధారణాక్రమమున సమాహితచిత్తుం డయ్యెను. యోగాభ్యాసబలంబున నిరోధింపఁగ వాయువు లూర్ధ్వ గమనంబు నంగీకరించెను. అంత నావహనీయమూర్తి శ్రీహరి ప్రసాదపాత్రుండు కావున నాయాయవయవంబులనుండి ప్రాణముల బాపికొనుచుండ నవి వదలిన యింద్రియములు శల్య రహితము లగుచుండెను. ఆవిధమును గాంచి వాసుదేవాదు లచ్చేరువందుచుండిరి. విశేషించి యాగాంగేయుని యోగ నిరూఢింగొనియాడిరి. భీష్ముండునిరోధింపఁగా నాతనియాత్మశిరస్సును ఛేదించుకొని మహాల్కవ లె నంతరిక్షమున కెగసి కొంత దూర మరిగి క్షణకాలమున నదృశ్యమయ్యెను. దేవదుందుభులు మ్రోసెను. పుష్పవృష్టి గురిసెను. సిద్ధసాధ్యాదులు పొగడిరి. ఇట్లు దేవప్రతుండుభూతలంబును వదలి దివంబునధిరోహించెను.

భీష్ముండు తనయోగబలమున దివమ్మున కిరుగ నాక శేబేరమును ధృతరాష్ట్ర ధర్మపుత్ర నకులసహదేవులు వహించి యథామర్యాదముగా సంస్కారవంతము గావించి చేయందగుకృత్యముల నొనరించిరి. అత్తటిగంగాదేవి తనతనయున కుదకస్రదానము చేయు టెఱింగి జలములనుండి వెడలివచ్చి వివర్ణవదనయగుచుఁ గౌరవులయెదుట నిలిచి కన్నీరు ధారగాఁ బ్రవహించుచుండఁగా నేడ్చుచు నిట్లు పలికెను. నిర్దోషులారా! గాంగేయునివృత్తమును మీరు నెఱుంగుదురు ఐననుం దెలిపెదను. ప్రజ్ఞచేతను సత్కులముచేతను రాజవృత్తముచేతను నిస్సమాచుండు. ఆతనిగొప్పతనము వర్ణనాతీత మనందగును, పరశు

రాముఁడు గెలువఁజాలక చనియెఁగదా. అని పలుకుచు బోరున విలపించెను. మఱియుఁ బ్రీతి నిలుపుకొనఁజాలక యింతవాఁడొకశిఖండిచే నిట్లగుటఁ గనియు నాహృదయము తిలప్రమాణ శకలములు గాకయున్నది. ఆలోచింపఁగా నిది వజ్రమయ మేమో అని యన్నలారా యని సంబోధించి వగచుచుండు నాగంగానదిం గాంచి శ్రీకృష్ణుఁడు దేవీ! ఊరిడిల్లు మూఱి డిల్లుము. నీవు శోకింప నవసరము లేదు. దేవప్రతుండు పరమగతి నొందినవాఁడు. శౌపకారణమున వసువు మర్త్యలోకంబున వర్తించెను. ఆతనికై వగవకుము. ఒక్కశిఖండి యననేల? ఇంద్రాదులయిన నాతనిం జైనకంఠాలరు. స్వేచ్ఛచేతనే యంపశ య్యపైఁ బరుండియుండి సురపదమునకు వలసినప్పు డరిగెను. ఆమహనీయుంగూర్చి విషాదంపడనేల? అని యాశ్వాసించెను. పరాశరాత్తజుండును హితవచనంబుల నాసురనది నాశ్వాసించెను. ఆమెయుఁ దననెలవున కరుగ నెల్ల రామెవెంట నరిగి యామె యనుమతి నొసంగ మరలిరి.

మహామతులారా! ఈవిషయమునం దొక్కవిశేషము గలదు. శివునిమహిమమును శ్రీకృష్ణుఁడు కీర్తించుతావులు పెక్కులుగలవు. వానింగూర్చి మరల వ్రాయనేల? శివకేశవుల కభేదమనుటయే దానినుండి తేలెడుసిద్ధాంతము. రెండవది గాంగేయప్రవృత్తిని గుఱించినయది. గాంగేయునకు స్వచ్ఛంద మరణము గలదు. తనయిచ్చవచ్చినపుడు దేహమువదలుటకు శక్తి యాతనికిఁ గలదని భావము. అట్టిదిగుండఁ గలదా యని ంద అచ్చెరువుపడుదురు. వారికి యోగవిద్యామహత్త్వము కలయదనుటతప్ప వేఱొక్కసమాధానము లేదు. యోగము

నభ్యసించువారలు వాఱునిరోధ మొనరించి దానిని లోపలనే
సంచరించునట్లు లొనరింపఁగల్గుదురు. ఆస్థితీయం దాదేహము
న కేబాధ లంటవు. ఆయోగమునకే ప్రాణాయామచుని పేరు.

“విషం న దేహే క్రమతే తదీయే
దష్టే సుఖోరైరపి పన్న గేంద్రైః”

(త్రిపురాసారసముచ్చయము.)

భయంకరభుజంగములు తమవిషము నం దెక్కించిన నది
యాదేహమున వ్యాపింపదు. ఏల? వాయువు తదంతర్భాగ
మును బూరించియుండును. అంతియగాక బాహ్యవాయువులు
లోనికిం జొరఁజాలవు. రక్తము ప్రసరింప వీలుండును. నీటిలో
నున్న నాదేహము చెడదు ఇంతయేల? అగ్ని దహింపఁజాలదు.
ఈవిషయమును గుఱించియే

సూ. “తతః యతే ప్రకాశావరణమ్. ౫౨

ధారణాసు యోగ్యతా మనసః. ౫౩

స్వవిషయా సంప్రయోగే చిత్తస్వరూపానుకార
ఇవేంద్రియాణాం ప్రత్యాహరః.” ౫౪

అని పాతంజలియోగసూత్రము లనువదించెడిని. అట్టి
స్థితీయం దుండువా రాహారము కోరరు.

శ్రుతిః. “లోకస్య ద్వారమర్చిమత్పవిత్రం
జ్యోతిష్కద్భ్రాజమానం మహాస్వత్,
అమృతస్య ధారా బహుధా దోహమానం
చరణం నో లోకేసుధితాం దధాతు.”

అమృతధారలను ద్వీసత్తతీసహస్రనాడీమార్గముల
యందు వెదఁజల్లుచుఁజంద్రమండలసుధాగతసుధారసప్రవాహ

ములను వర్షించుచుండునని సారము. ఉపాస్యదేవతాపాదారనిందమరందముం గ్రోలుచు తద్ధ్యానాసక్తులై ప్రపంచమును మానియుందురు.

సూ. “సోపక్రమం నిరుపక్రమంచకర్త, తత్సంయమాదపరాంతజ్ఞానమరిష్టేభ్యో వా.” ౨౨

“తత్ర సోపక్రమకర్త సాక్షాత్కారే తద్విపాకస్య యుతితి భోగార్థబహుళతీరాణి గృహీత్వా యోగీ స్వేచ్ఛయా మ్రియతే” అని యోగసూత్రవృత్తి. యోగి స్వేచ్ఛగా మృతినొందఁగలఁడని దీనిసారము. కావుననే,

“కర్తృభ్యశ్చాధికో యోగీ తస్మాద్వ్యోగీ భవాద్భున”

అని శ్రీకృష్ణమూర్తి యర్జునున కుపదేశించెను. స్వచ్ఛందమృతి యోగులకెల్లఁ గలుగ నవకాశ ముండునపుడు గాంగేయునివంటి మహాత్మునకుఁ గలుగు టొకయబ్బురమా? సామాన్యుల కీవిషయమున నిశ్చయము కలుగఁజాలదు. కాని పండితుల కిందు సంశయింపఁదగిన విషయమే లేదు. భీష్మునిశ్రద్ధయు, సూనృతవ్రతపరాయణత్వము, సర్వమానవులకు నుదాహరణములు. భగవద్భక్తులలో నుత్తమోత్తముఁడగు నీతనిచరిత్రము పరమపావనమైనది. సత్ప్రవృత్తికి నీతని నుదాహరణముగఁ గైకొనవలయును. ఇకఁ దరువాతి శ్రీకృష్ణచరిత్రమును బఠితము.

గాంగేయుఁడు భూలోకమును వదలి దివి కరుగఁగా విహితసంస్కారము లొనరించి ధర్మరాజు తదేకచింత నుండెను.

“జునిమవోదౌర్బల్యమును బోగొట్టందలంచి శ్రీకృష్ణః భంగుల రాజనీతులం దెలిపి భీష్మునికై పరితపింపకు సు

శ్రీకృష్ణః డర్జునునకు మరల దత్తవజ్ఞానోపదేశము చేయుట. 31

హెచ్చరించెను. శ్రీహరిమాటలకూఱడిల్లియాతండు ప్రశాంత
చిత్తుడై రాజ్యము పాలించుచుండెను. వ్యాసాదులు ధర్మజుని
మనస్సు నిశ్చితంబయ్యెనని యెఱింగి తమతమనెలవుల కరిగిరి.
శ్రీకృష్ణుడు తనయవతారఫలమగు భూభారహరణ మనుకా
ర్యము సాగుటయు నిక ద్వారకకుంబోయి యందుఁ జేయం
దగుకార్యము లెవ్వియేనుండిన నొనరింప మనస్సుగొనెను.
అర్జునుడు శ్రీహరియుఁ గొలఁదికాలము స్వేచ్ఛగాఁ దిరుగుచు
ముచ్చటలాడుచు నుండిరి. నిష్కంఠకమగు రాజ్యమున నరు
నకు విచారమును గల్గించుకార్య మేదియు లేకుండెను. నిరంత
రము శ్రీకృష్ణపరమాత్మసంగతి కలుగుటయే మహాదృష్టమని
తలంచుచుండెను.

ఒక్కనాఁడు కృష్ణార్జునులు సల్లాపములు చేయుచుండిరి.
కర్త మేయేకాలముల నేయేకార్యము లెవ్వరెవ్వరిచేత నెట్లెట్లు
చేయింపవలయునో యాయాకార్యములను జేయించునుగదా.
ఆసిద్ధాంత మక్షయము. కావున నర్జునునిసత్కర్తము శ్రీహరిని
బ్రశ్నింపఁజేసెను. అంతకుముం దాబుద్ధి కలుగక యపుడే కలి
గెను. కాలానుసార మాకర్తము బుద్ధిని బుట్టించెను. కావున
నిట్లు ప్రశ్నించెను.

శ్రీకృష్ణః డర్జునునకు మరలఁ దత్తవజ్ఞానోపదేశముచేయుట. ౩౨

* శ్రీకృష్ణా! ఆనాఁడు యుద్ధసమయమున నాయాత్మ

* శ్రీమహాభారతాశ్వమేధపర్వము నాఱవయధ్యాయమునుండి
గ్రహింపఁబడియెను. ఈయధ్యాయము మొదలుకొని యేఁబదియవయధ్యాయముదనుక
గలవిషయసార మిందుఁగలదని యెఱుంగవలయును. ఆయాయితా
వులయందుఁ బ్రమాణము లుదహరించునపు డధ్యాయములసంఖ్య తెలుపం
దును.

కలఁతనొందఁగాఁ దత్త్వము తెలుపు మహానీయవాక్యముల ననుగ్రహించితివి. కాని యావాక్యములమహత్తరార్థమును మది నిల్పుకొనఁజాలనైతిని. కృపాజలనిధివి కావున మరల వాని నుపదేశించి నాకోరికం దీర్చుమా యని ప్రార్థించెను. ఆప్రశ్నము నాలకించి శ్రీహరి యాతనిం జేరఁదీసికొని యాలింగన మొనరించి పార్థా! ఆనాఁడు రహస్యార్థము నుపదేశించితిని. సనాతనాచారపద్ధతిని దెలిపితిని. బుద్ధివిహీనుఁడవై శ్రద్ధావిరహితుఁడవై వాని నెల్ల మది నిలుపుకొనఁజాలవైతివి. అది నాకెంతయు నప్రియమును గల్గించెను. మరల వానిని సమగ్రముగాఁ దెలుప శక్యముకాదు. దుర్బుద్ధివైతివే. బ్రహ్మపదము నెఱుంగుటకు మిక్కిలి సాధనభూతములగు నాఁటివాక్కులను మరలఁ దెలుపఁదరమా. ఐన నీప్రశ్నమునకు బదులిడక యూరకుండ వలను పడదు. వాత్సల్యము పెంపునఁ దెలిపెదను. చక్కఁగా విని యిఁకనైన మది ధరింపుము. ఈవిషయము నొక్కయితిహాసరూపమునఁ దెలుపనెంచితిని. అది కల్పితమని యూహింపకుమా. జరగినదియే యని నమ్ముము.

పూర్వ మొక్కపరి నన్నుఁ జూడ నొక్కవిప్రోత్తముఁ డరుగు దెంచెను. ఉచితమర్యాదల నామహాత్ము' నలరించి జ్ఞానధనా! తత్త్వజ్ఞానం బుపదేశింపుమా యని ప్రార్థించితిని. నాప్రశ్నమును విని యోగీంద్రుఁడు సిద్ధకాశ్యపసంవాదరూపముగ నున్న విషయమును దెలిపెను. అదియే నీప్రశ్నమునకు నుత్తరంబగును. తపశ్శాలియగు కాశ్యపుఁడు మహీసురవర్యుఁ డొక్కనాఁ డొకసిద్ధునికడ కరిగెను. ఆసిద్ధుఁడు విజితేంద్రియుఁడు గతానపారంగతుఁడు. సంత్యక్తసంసారపరిగ్రహుఁడు. లోక

శ్రీకృష్ణః డర్జునునకు మరలఁ దత్వజ్ఞానోపదేశముచేయుట. ౩౩

తత్త్వార్థకుశలుఁడు. సుఖదుఃఖాదిద్వంద్వలక్షణవేత్త. పుణ-
పాపపరిజ్ఞానకోవిదుఁడు. కర్తములచే దేహధారులకుంగలుగు
నుచ్చనీచగతుల నెఱింగినవిద్వాంసుఁడు. ప్రశాంతచిత్తుఁడు.
బ్రహ్మతేజోవిరాజితుఁడు. అంతర్ధానగతివేత్త. కావ్యసనేయాకా-
శ్యపుఁ డాతనిచెంత కరిగి వినయవినమితకంధరుఁడై శిష్యభా-
వంబు మెఱయ నాశ్రయించెను. ఆసిద్ధునితేజ మపారముగ
నుండెను. నాలుగుదెసల వెలిగించుచుండెను. కృష్ణా! ఆయిరు
పురసంభాషణమునే నీకుం దెలుపుదును. అవధరింపు మనియెను.
ఆర్జునా! ఆవిషయమే నేను నీకుం దెలుపుచున్నాఁడను.

ఆసిద్ధుఁ డావిప్రునిం గాంచి యిట్లు వక్కాణించెను.
బ్రాహ్మణోత్తమా! లోకమునఁ బుణ్యకర్తములను సర్వదా
చేయుచు మానవులై హింసకుఁబంబులం బడసి స్వర్గమునొంది
యందు గొంతకాలము నివసించి యందుండి మరల మర్త్య
లోకమునకు వచ్చును. అంతియకాని యెందుఁగాని ప్రాణి శాశ్వ-
తముగ నుండఁజాలఁడు. కామక్రోధముఖము లగుచిత్తమలవి-
షములచేతఁ బలుమాఱు జన్మమును మరణమును గలుగుచుం
డును. ఈజన్మములయందుఁ బెక్కువిధము లగునాహారముల
భుజించితిని. పెక్కుండ్రస్తన్యములను బీల్చితిని. తల్లులను దం-
ధ్రుల నెందఱి నో యెన్ని తెగలవారి నో కంటిని. సోదరులను
గుమారులను బెక్కుఁజాతులను జూచితిని. అనేకసుఖములను
దుఃఖముల ననుభవించితిని. మిత్రులవియోగమును శత్రువులతో
సంగతిని గాంచితిని. ధనములఁ బోఁగొట్టుకొంటిని అతిశ్రమము
లొంది యెన్ని యోధనముల నేకరించితిని అవమానములను
గర్వముల ననుభవించితిని. ఎన్ని యో వచింపరానికష్టముల నను

భవించితిని. మానసశారీరనానావేదనలకుం జిక్కితిని. పెక్కు నరకములం గంటిని. వానికష్టముల ననుభవించితిని జరారోగములు, భూరివ్యసనములు నన్ను బాధించెను. లోకు లనుభవించుసుఖదుఃఖాదిద్వంద్వముల ననుభవించితిని.

కొంతకాలమునకు విసుగుదోచెను. వెంటనే లోకతంత్రంబును వదలితిని లోకసుఖదుఃఖముల ననుభవించినవాడఁగావున నీక వానిజోలికిం బోఁగూడదని యీమార్గము ననుసరించితిని. ఇట్టిసిద్ధిని బడయఁగల్గితిని. ఇది యాత్మప్రసాదఫలము' ఇంక నీలోకంబుల నాలోకింప నా కీసృష్టి యుండునంతదనుక బుద్ధిపుట్టదు శుభములే కలుగుచుండును దుఃఖములు కలుగఁజాలవు బ్రహ్మణోత్తమా! ఇపు డేసిద్ధి నానుఁ గలిగినదో యికముం దింతకుమించిన శుభగతులే నాకు గలుగుచుండును. అవ్యక్తంబగు బ్రహ్మపదము సులభంబే యగును. మరల నీమర్త్య లోకమునకు రాను. నీదెస సంప్రీతుఁడనైతిని. నీవు కడుంబ్రాజ్ఞుఁడవు. నీకేమి యుపకార మొనరింపవలయునో నాకుం దెలుపుము. దాని నొనరింతును. నావలన నీ వేసిద్ధిని బడయఁగోరివచ్చితివో యదిగల్గుటకు మంచికాల మిదిగో వచ్చెడిని. ఆసిద్ధిని కలుగఁజేయుదును. తప్పను నన్నుఁ దెలిసికొని వెనకుచు వచ్చితివి నిన్నుంజూడ నామనస్సు తృప్తి నొందినది. కావున నిన్నుఁ జేపట్టితిని. మనస్సునఁగలవిషయమును దెల్పుమా అని తిమైఁ బ్రశ్నించెను. కాశ్యపుఁ డాహర్ష సంయుతవాఙ్మాలమునకుఁ బరమప్రమోదము నొందెను. మహాత్మా! నన్నుఁజేతత్త్వప్రబోధనమునఁ గృతార్థుఁడైతినిగా నొనరించి జన్తమరణరూపదుఃఖము కలుగకుండఁజేయుము.

శ్రీకృష్ణః డర్జునునకు మరలః దత్త్వజ్ఞానోపదేశముచేయుట. 35

సిద్ధవర్యా! శరీర మెట్లు నశించును? ఎట్లది మరలః గలుగును? అతికష్టమగుసంసారమునః బరిభ్రమించుచుః బరిముక్తుం డగును? ఆత్మయుః బ్రకృతినివదలి యాశరీరమును వదలును? ఆశరీరమునుండియు ముక్తికొంది వేటొందుశరీరము నొందును? మానవుఁడు శుభాశుభకర్తముల నొనరించి తత్ఫలముల నొందును? విదేహునకుః గర్త మెందుండును? అను నీప్రశ్నములను విని యాసిద్ధుఁ డాదరంబున నిట్లు బదులుచెప్పెను. కాశ్యపా! నీప్రశ్నములకు సంగ్రహముగ నుత్తరము పలుకుదు. ఆలకింపుము. ఆయుఃకీర్తికరములగుకర్తముల నెవ్వనిని శరీర గ్రహణకాలమునః జేయునో వానిఫలముల ననుభవించును. అవి ణింప నదియు నశించును. దుష్కర్తముల నాచరించువాఁ డాయుఃక్షయపరీతాత్మఁడై విపరీతఫలముల ననుభవించును. వినాశము దాపునకురాఁగా వానిబుద్ధి వికృతిం బొరయును. అవివేకి యగుమానవుఁడు తనసత్త్వము బలమును దనకయ్యె డుకాలంబును జక్కఁగా బరికింపక హద్దుమీఱి యాహారములః గొనును. అవి తనకు విరుద్ధములైనను మానఁడు. ఇవి తనకు మంచివని యివి మంచివిగావని యాలోచింపఁడు. ఒక్కసారి యమితముగ భుజించును. ఇంకొక్కసారి దుర్నిష్ఠ నుపవసించును. కాలముగడచినదియు, నపక్వమును, గురుతరము, దుష్టము, విషమము, విరుద్ధము, విపులరసము నగునన్నమును దా నరయక భుజించును. ఆహారముపై నాహారమును దినును తిని నిద్రఁబొందును. సురతకేళికిం దొడంగు. విశేషించి యాయాసపడును. అట్టివి మూఢునిదోషత్రయము బాధించును. పగఃపినిద్రయం దాదృతిం గాంచును. అపక్వాన్న సేవనమువలన

దోషములు ప్రకోపించును. స్వదోషములు ప్రకోపించుటవలన మరణాంతికరోగము కలుగును. అర్హ కర్తముల మానుటయే రోగహేతువు. కామదోషములచే గాయము నశించును. ఇదియే శరీరచ్యుతికి హేతువని యెఱుంగుము.

— రోగవికారములు. —

మిగుల బలవంతము లగుసిత్తవికారములు చెలరేగి తీవ్రవాయువు ప్రేరేపింపఁగా దేహమునఁ నెల్లయెడల వ్యాపించి ప్రాణములకు శీఘ్రంబే నాశనమును గల్గించును. ఉండ దేహమునఁ జోటులేకుండఁ జేయును. *బలవంతములగు నావికారములు వ్యాపించి యెందెందు భిన్నముచేయునో యయ్యెడలు మర్తములను పేరులుగలవియై మర్తభిన్నత్వ మేల చేయకయుండును? దాన జీవమునకుఁ బరిచ్యుతి కల్గుకుండునా? ఆవేదనలకుం దాశఁజాలక జీవుఁ డప్పుడే ప్రచ్యుతిం గాంచును. మర్తములు శిథిలతం గాంచఁగా నం దె ట్లుండఁగలదు? విప్ర ప్రవరా! శ్రేష్ఠమనుషేరం బరఁగుదోషము వ్యాపించి యవయవ ములను జడత నొందఁజేయుటేకాక లోచన వెలుపల నాచ్ఛాదించును. అంతటితో నూరకుండదుసుమీ. కంఠమున కడ్డ పడును. ఊర్ధ్వశ్వాసమును గల్గించును. అట్టి స్థితియం దాదేహమున నుండఁజాలక జీవుఁడు ప్రయాణముచేయును. జీవుఁడు వెడలుచుండుతఱి నవయవభాగములు చల్లఁబడు చుండును. స్రోతోమార్గములను గవము నిరోధింపఁగాఁ

* అత్యర్థం బలవానూష్టా శరీరే పరికోపితః, భిన్నత్తి జీవస్థానాని ర్హణి తత్త్వజః. ౧౬. తతస్సవేదనోజీవ స్సద్యః ప్రచ్యవతేక్షరాత్, శ త్యజతేజఃతృచ్ఛిద్యమానేషు మర్తసు. ౧౭. అని మూ. ౧౭. అధ్యాయము.

జెడును. దాన నింద్రియశక్తులు చేష్టితములు నశించును. వాయు వంగములయందు దుర్వాప్తిచే బాధగలిగించును. రోగములఁ బుట్టించును. గర్వమడంచును. సంధుల సడలించును. క్రమముగా దేహమును మ్రానుగ నొనరించి జీవునిఁ బ్రయాణముచేయును. అ త్తరుణమున నాలుక యాడదు. చేతులు కాళ్లు కదలింప వలనుపడదు. వాయుగతుల ననుసరించియే యివియుండునని యెఱుంగవలయును. ఒక్కొక్క కాలమున నిట్టివి రెండుమూఁడు కలిసియుండును ఆస్థితీకే సన్నిపాతమని పేరు. అయ్యదియే తనువునుండి జీవు నెడఁబాపును.

వాయుగతులు దేహమున నుండనీక తన్ను వెడలింపఁగా జీవుఁడు తనకర్తములగతుల ననుసరించిపోవును. కర్తముల కనురూపములగు సుఖదుఃఖముల నామాయితనువులం దాల్చి యనుభవించుచుండును. తనకర్తఫలమును జక్కఁగా ననుభవించి తగినజన్మము నెత్తును. ఈరీతిగనే జీవుఁడు గతాగతముల ననుభవించుచుండును. పాపాత్ములు నరకము నొందుదురు. పుణ్యాత్ములు స్వర్గము నొందుదురు. ఇది విధివశమున నొందునదియే కాని స్వతంత్రమార్గమునఁ గాదు. అంతియగాని నిర్లభ్యమగుమోక్షము నొందఁజాలరు. ఏమానవు లూర్ధ్వగతికిఁ నోవఁజాలుదురో అట్టి యుపాయము లివ్వి యని మహాత్ములు నిర్వచించిరి. ఆనిర్వచనమును వినిపింతు. సోమమండలమునందు, క్షత్రమండలమునందు, సూర్యమండలమునందు ధర్మాత్ములందురు. పుణ్యము క్షయింపఁగా నందుండి తొలఁగింపఁబడుదురు. అట్టిలోకము సుఖప్రదమగునా. శాశ్వతసుఖదము మోక్షముకదా. అట్టిదానికిఁ బ్రయత్నింపవలయును.

అనిపలికి గర్భావాసప్రకారం బెఱిగింపం దలంచి సిద్ధుఁ
డిట్టులనియె. ఓబ్రహ్మణోత్తమా ! శుభాశుభకర్తములకు ఫల
మనుభవింపక తప్పదు. ఆత్మమన్యువశగతము కావున నదియే !
జన్తకారణమని యెఱుంగుము శుక్లశోణితములు కలిసి వనితా
గర్భాశయమునఁ జొచ్చి బ్రహ్మశక్తి బీజత్వనిరూఢింపజేసి
పిండంబగు ఆబీజము పిండము దేహమునఁ జైతన్యరూపత్వ
మున వ్యాపించి శిరస్సు మొదలగునవయవముల నేర్పఱచును.
జననకాల మాసన్నముకాఁగా నందుండివెడలి తనపూర్వకర్త
ములకు ననురూపములగు ననేక భేదవర్తనములఁ బొందును.
అవి నశింపఁగా మరల జన్తము కలుగును. దీనికిం గారణము
కర్తృపరంపరయే యని యెఱుంగవలయును. ద్విజవర్యా :
* ఎంతకాలము పునరావృత్తి యనునదిలేని నిరుపమానముక్తి
నొందకుండునో యంతకాలము వరుసగా జననమరణములు
విడువక కలుగుచునే యుండును. కావున నట్టిపునరావృత్తిలేని
మోక్షకారణమును దెలిపెద ఆలకింపుము.

దానము, వ్రతము, బ్రహ్మచర్యము, యథోక్తబ్రహ్మ
థారణము, దయ, పరధనదారవర్జనము, దమము, శమము,
సంయమము, నాన్యశంస్యము, నియమము, యమము, నింద్రి
యనిగ్రహము, జననీజనకగురుజనపూజనము, దేవతలను, బిత
రుల, నతిథులను బూజించుట, సత్యము, సదాచారము, శుభ
వర్తనము, ధైర్యము, క్రౌర్యమునిరసించుట యనునివి పుణ్యా

* యచ్చ కురుతే కర్తృశుభం వా యది వాఽశుభం, పూర్వదేహ
సర్వ మవశ్యముఃకుభ్యతే. తతస్తు క్షీయతే చైవ పునశ్చాన్యత్ప్ర
, యావత్తస్మాద్యోగస్థం ధర్మం వై నావబుధ్యతే అనిమూలము.

వృత్తములు. ఇవిగలవాఁడు పుణ్యాత్ముఁ డనంబడు. వీని నాధా
రముగాఁ గైకొని మోక్షమునకుఁ బోవ నర్హుఁ డగును. వీని
ననుష్ఠించుచుండిన ధర్మము పొడసూపు. దానిసూక్ష్మమార్గము
లనుబండితులకడనుండి తెలిసికొనవలయును. అధర్మసూక్ష్మ
ములు వారిశీలవృత్తములే బోధించుచుండును. పెద్ద లుపదే
శించు శాంతగంభీరార్థవాక్కులు శ్రద్ధగా వినఁగా వానియం
దుఁగల విశేషము లంతఃకరణారూఢము లగును. ఆవల నాప
దలు కలుగవు. సర్వదా సుఖముగలవాఁడగు వ్రతాచరణమున
నిష్ఠగలిగియుండి యింద్రియజయము శాంతియుఁ దోడుపడఁ
గాఁ బరబ్రహ్మనుసంధానము చేయుచుండువానికి ముక్తిలభిం
చుట సులభంబై యుండు. అట్టివానికి హర్షశోకములవలని
బాధలు గలుగవు. తీవ్రమోహాంధకారమునఁ జిక్కుపడఁడు.
సంసారతాపములను వరుసగా వీడి మహానందము నొందును.

— తత్త్వజ్ఞానవిశేషము. —

సృష్టి చేయఁబూనిన కాలమునందు బ్రహ్మ ప్రధానమును
పేరుగల తత్త్వంబును గల్పించెను. చేతనముగలదానినిగా
నొనర్చెను. అదియే త్విర మనఁబడును. దానికంటెఁ బరమగు
తత్త్వ మత్విరమనియు నమృతయనియుఁ జెప్పంబడు ఆమిథు
నమునుండి యుత్పన్నములయినవియే సకలభూతములనియెఱుం
గుము. ఆద్వంద్వమేసకలజీవబీజమని శ్రుతివాక్యసంభృతార్థము.
భూతములు గమనాగమనములను బ్రహ్మ కల్పించెను. కావున
ఇవి పరిభ్రమించుచుండును. పుణ్యాతిశయమున జీవాత్ముఁ
డొక్కఁడు తన్నుఁజూడఁగా సుఖము ననుభవించుజన్మముం
గాంచును. విపరీతమైన దుఃఖము ననుభవించుజన్మమును గాం

చును. సుఖదుఃఖములనిత్యములనియు, దేహమపరిశుద్ధమనియు, సకలపదార్థములు నశ్వరములనియు, గర్తనిరూఢత్వము జాడ్యమనియు నెప్పు డూహించునో యప్పుడు తన్ను నావరించి యుండు మోహాతిశయమును దొలగంద్రోచి మోక్షము నొందవలయునని కోరును. సంసారసాగరమున మునుంగడు. ఆస్థితి యందుండువానికిఁ గల్తషము లుండవు. జన్మము రోగము జరామరణములు ననువానిం గాంచి ప్రకృతికార్యమును జక్కఁగా నెఱింగి దానివలనఁ గలుగుక్లేశమునకు విసుఁగు నొందుమానవులు పరమపదమునొందఁ బ్రయత్నింతురు.

ఆస్థితియందుండువాఁడు నిర్తానుష్యప్ర దేశమునఁ గూరుచుండి మనస్సున నేచింతయును లేక యూటటంగాంచియుండక తోచువానినెల్లఁ దొలగించుకొనుచునిరాలంబనుండై యుండు. అట్టివాఁడే సర్వమిత్రుండగు, సర్వసహుండగు, నిర్జితేంద్రియుండగు నిర్భయుండునగు. కామక్రోధహీనుఁడు, శమప్రథానుఁడు, మానాభిమానవిహీనుండగు. సర్వభూతాత్మకత్వదర్శనముగల వాఁడగు. ఈచెప్పినసుగుణములయం దేదియుండినను ముక్తి నొందఁజాలును. అన్నియు నుండిన నికఁ జెప్పవలసినదేమి !

లాభాలాభములు, ప్రియద్వేషములు, సుఖదుఃఖములు నెవనికి సమములుగ నుండునో ఆశపడుట అవజ్ఞత యెందును లేక సర్వధర్మములయం దాశ. ధర్మశీలత యనునవి లేకయుండునో మిత్రుఁ డొకఁడు శత్రు వొకఁడు నట్టివాని కుండరు. ధర్మార్థకామములయం దిచ్చ నాతని కుండదు. ఎవ్వని కకర్మభావము, తాపత్రయాపగమనము వైరాగ్యసుస్థిరత్వము నెవ్వ గల్గునో వారెల్ల నవ్యయపదంబన బ్రసిద్ధమగు ముక్తిని

గాంతురు. అసమాలంబము, అశబ్దరసగంధస్పర్శము, అగుణము, నుల్లసితగుణము నగునాత్మను అభ్యాసనియతిపరుఁ డొకఁడే పొందును. సర్వసంకల్పముల విసర్జించి, మనస్సునందుఁ బరమ శాంతి నెలకొలిపిన యాపుణ్యపూరుషుఁడు కట్టలులేని యగ్ని వలె మెల్లగ వికారశూన్యమగు నిర్వాణమును బొందును. అని తెలిపి యోగి జనానుభావ్య మగుస్థానము నెఱింగించెద. దాని చేత యోగు లాత్మదర్శనానందంబు నొందుదురు. కాన దానిని శ్రద్ధమై నాలకింపుమని సిద్ధుం డిట్లనియె.

— యోగమార్గములు. —

ద్విజోత్తమా ! యోగమార్గము లనేకములు వానియం దేమార్గమైనను భగవంతుని జేర్పంగలదు. *ముంజము శరీరము. ఆత్మ దానినుండి వెడలించిన యిషీకముగాఁగఁ గనుఁ గొనవలయును. ఇదియే యోగవేత్తయుపాయము. తనువు నుండి వెడలించి జీవాత్మునిఁ గాంచును. ఆయుపాయ మెపు డెఱుంగునో ఆతరుణమున యోగి జననమరణాదుల నొందఁడు. అంతియగాక భక్తులగువారికి నాపరమపద మీయఁగలఁడు. పరబ్రహ్మనుసంధానమే యిందులకుం గారణంబని యెఱుంగుము. దేహ విస్థిరమని యూహించి యాత్మయం దధికనిష్ఠకలవాఁడు భూతముల వేనివలనఁగాని భయము నొందఁడు రాగాది దుగ్గిళములకు లోఁబడఁడు ¹యోగనిష్ఠుని శస్త్రములు

*షీ కాంచ యథా ముంజా తక్ష్మశ్చిన్నిష్కృష్యదర్శయేత్, యోగాన్నిష్కృష్యచాత్మానం తథా పశ్యతి దేహతః. ౨౨. ముంజం శరీరమిత్యాహుః షీకామాత్మనిశ్చితాం, ఏతన్నిదర్శనం ప్రోక్తం యోగవిద్భిరనుత్తమం. ౨౩. అశ్వమేధపర్వము ౧౯ అధ్యాయ. 1 నైనం శస్త్రాణి వధ్యంతే నమృత్యుశ్చాస్మద్యతే, నాతస్సుఖతరం కశ్చిత్తోకే క్వచనదృశ్యతే. ౨౯ అని మూలము.

వధింపఁజాలవు. జలములవలన మృతి యతనికిఁ గలుగదు. యగ్ని బాధయు నుండదు. ఏవికారము లాతనికిం బొడసూపవు. ఆతఁ డెట్టిపదమును గోరఁడు. తనయందే తన్నుం జక్కఁగా గనుచుండును. కావున నాతని కద్దానిమించినసుఖ మేవిషయమున నున్నయట్లగపడదు. శాస్త్రీయమగుయోగానుష్ఠానమున నాతనికి విసుకుదోపకుండుటయే యిందులకుం గారణంబని యెఱుంగుము. అట్టి యనుష్ఠాన మెట్టిదో తెలిపెద వినుము.

తా నేమార్గము నెఱుంగునో యాత్మోపను విడనాడక మనస్సు నంతర్వర్తిగా నొసరించి బాహ్యగతి దానికిం గలుగక యుండఁజేసి యెందు నిశ్చలతఁ గాంచునో యందు నిలుపవలయును. ఆమార్గ మెట్లందువో దంతములు, నాలుక, కంఠము, దపుడలు, గళనాళము, హృదయమును జింతింపవలయును. లోపల మన స్సెచ్చట మెలగునో శాను దానినుండి మరలింపక యందే నిలుపవలయును. అని తెలిపి శొంఢొకనవ్వుచు నావిప్రుండు. నామోమునుగాంచి శ్రీహరీ! యాసిద్ధుండను నేనేకదా. నేనెఱుంగనిదికలదా! అనిపలికి మఱియు నాకాశ్యపుం డడిగినదానికి నుత్తరంబుగా నే చెప్పిన మార్గంబు వినుమని మఱియు నిట్లు పలికెను.

లోపల నునిచినమనసు నేమఱక యాత్మ వెదకుతెఱుగు. సర్వోత్తమము. ప్రయత్నపూర్వకముగా మనస్సు స్థిరతఁ గాంచఁజేసి వివేకిమున దానిస్వాధీనపఱచుకొని నిరంతరము ప్రకాశచుపర బ్రహ్మమును నేర్పఱియగుయోగి కాంచఁగలఁడు..

*ఆతత్త్వ మనాది. చక్షురాదీంద్రియములకు గ్రాహ్యముకాదు. చక్షులమలములవదలి ప్రసన్నమగువనోదీప మాతత్త్వమును గనఁబఱచును. సర్వదిక్కులఁ బాణీపాదములు గలది. శిరస్సులు కన్ను లెల్లయొడలఁ గలది. ఆతత్త్వము మహత్తరతేజోరాశి యయియుండఁగా యోగి దాని నభ్యాసబలమునఁ గాంచఁజాలును ఇది బ్రహ్మవిద్యారహస్యము. దీనినంతయు నీకు నెఱింగించితిని. సుఖవిగమ్ము. పొమ్ము. నేనుం జనువాఁడ. అని సాగనంపిన సర్వసంశయవిరహితాత్మఁడై యాశిష్యుఁ డరిగెను. నేను నిన్ను దర్శింపవచ్చితిని అని యాబ్రాహ్మణోత్తముం డదృశ్యుండయ్యె. అర్జునా! పరమహితమగు నీవాక్యము నాలకించి తివికదా. ఆనాఁడు రథస్థుండవగు నీకు నీయర్థవిశేషంబు తెలిపితిని. మఱచితివి. అని మఱియు వాసుదేవుం డాతని కిట్లనియె. 1 పార్థా! ఈతత్త్వము సంశయగ్రస్తచిత్తునకుఁగాని, సంస్కారరహితునకుఁగాని, శ్రద్ధలేనివానికిఁగాని యుపదేశింపరాదని యెఱుంగుము. మున్ను నే నీవిషయమును దేవతలకు నుపదేశించితిని. మానవులయందు నిన్ను వదలిన నుపదేశింప నర్హుఁడు నాకిప్పుడు గానరాఁడు. ఇది పరమరహస్యము. ఈ నాయుపదేశమున దీని నెఱింగి యమృతవస్తు విదికదా యని తెలిసికొని చక్షుదుఃఖములవదలి మానవుఁడు నిత్యముక్తుఁడై ప్రకాశించును. 2 వైశ్యులును, స్త్రీలును, శూద్రులునుగూడ

*న త్వసౌ చక్షుషాగ్రాహ్యో న చ సర్వైరపింద్రియైః, మననైవ ప్రదీపేన మహానాత్మాప్రదృశ్యతే. ౪౮. అని మూలము 1 నై తత్సార్థమువిజ్ఞేయం వ్యామిశ్రేణేతి మే మతిః. నరేణాకృతసంజ్ఞేన విశుద్ధేనాంతరాత్తనా. ౫౬. అనిమూలము 2 ఇమం ధర్మం సమాస్థాయయేసిస్యః పాపయోనయః, స్త్రీయో వైశ్యో స్తథా శూద్రాస్తేపియాంతి పరాంగతిం. కిం పునర్భాష్యాణా

విషయము నెఱింగిన ముక్తులగుదురు. ఇంక బ్రాహ్మణులు క్షత్రియులును ముక్తులు కారని యనుమానింపనేల ? ధర్మము కలుగు నుపాయమును దెలిపితిని. ఫలసిద్ధిని బోధించితిని. మోక్షసౌఖ్యము ననుభవించుపద్ధతింగూడ నెఱిగించితిని. ఎనిమిదవ సుఖపడుమార్గ మింకొకటిలేదని యెఱుంగుము. లోకమున నేమానవుఁడు శ్రద్ధావంతుఁడై లోకసంగమును మాని దానిచెంతకైనంబోవక యాయుపాయముల నెఱింగి ప్రవర్తించునో యాతఁడు మోక్షసామ్రాజ్యమున కధిపతియగును. ఇంచుకంతయు సంశయములేదు. ధనంజయా! తెలుపఁదగినదెల్లఁ దెలిపితిని. ఇంతకు విశేషించి తెలుపఁదగినదిలేదు. ఈయుపాయము నాశ్రయించి నిత్యము యోగమును సాధించిన నాటనెలలకు నది సిద్ధించును. అని శ్రీకృష్ణమూర్తి యర్జునున కధ్యాత్మవిషయములు తెలిపి మఱియు నాతనిచిత్తమురియాడకుండఁ జేయుతలంపునుగొని యిట్లు మాటలాడెను.

— బ్రాహ్మణగీతలు. ౧ —

1విజయా ! నీవలనిప్రీతిచే నింకను గొన్నిరహస్యముల నెఱింగింతు. అవధానమున వినుము. భాగ్యాభర్తలసంవాదమున నావిషయము గలదు. దానందెలిసిన నీ కీవిషయము బోధపడును. జ్ఞానవిజ్ఞానపారగుఁడగు బ్రాహ్మణుఁడొకఁడుండెను. నియతాత్ముఁ డగునాభూసురుఁడు విజయప్రదేశమున నుండఁగోరు పార్థక్షత్రియావా బహుశ్రుతాః స్వధర్మరతయోనిత్యం బ్రహ్మలోకపరాయణాః. ౬౨. అని మూలము.

* షణ్మాసం నిత్యము క్తస్యయోగః పార్థ ప్రవర్తతే అని మూలము. ఇది ఆనుగీతలయం దిరువదవయధ్యాయమునుండి కలదని యెఱుంగునది.

ఁడు. ఆతనిచెంతకుఁబోయి భార్య వినయము భక్తియు
 ప్పారఁగా నమస్కరించి మహాత్మా! నాయజ్ఞానమును దొలఁ
 చి యథ్యాత్మవిద్యాభరితచిత్తనుగా నొనరించి కృతకృత్యను
 జేయుమాయని నేఁడెను. దయచే నావిప్రునిచిత్తమును
 గొనించెను. భార్య యిట్లువిచిత్రరీతిఁ బ్రశ్నించుట కానందించి
 దహాసము ముఖారవిందమునఁ దోషఁ బత్నిఁగాంచి సతీ!
 నే లోకమును నిన్నుఁగూడిపొందఁగలను? భార్య భర్తృసం
 దితలోకములను బొందఁగలదని విన్నదానను. కావున నీవం
 కుహాత్ముని భర్తనుబడసిన నేనేగతికిం బోవుదును? అన్నవిష
 మును బ్రశ్నమున నిమిడియున్నవి. ఆనందించితిని. నిర్దోషు
 లా! ఈప్రశ్నమున కసూయపడను. కావున నీప్రశ్నమునకు
 లుచెప్పెదను. ఓపికతో నాలకింపుము. నేను బెద్దలవలనవిని
 హించినదాని నీ కుపదేశింతును. అనిషలికి వ్రతపారాయణుం
 ఁ నాబ్రాహ్మణుం డిట్లు చెప్పఁబూనెను. వినుటకుఁ జేయుటకు
 వాంచుటకుఁ దగిన కర్తములనియు వానివలన సమస్తఫల
 లు సిద్ధించునని యజ్ఞానులగువారు పలుకుదురు. వారలే
 తులని కొందఱూహింతురు. వారు జ్ఞానరహితులని యెఱుం
 చు. నైష్కర్మ్య మీజగమునలేదు. ఎంతోగలిగినమూర్ఖత్వ
 న దానినెల్లరు నిందింతురు. కాని యానైష్కర్మ్యముకర్తము
 కను, మనస్సుచేతను, వాక్కుచేతను ముహూర్తకాలవైస
 ఁచిననతిశయఫలదంబగు. సాధ్వీ! అనైష్కర్మ్యము శాంతికిఁ
 థానస్థలము. దాని నాశ్రయించి సర్వదా ఆత్మను జూచుచుం
 ను. పరబ్రహ్మము నిష్కళంకముగఁ గనంబడు. అందు నన్నిం
 సిసోముండు ప్రకాశించును. మిథునధర్మమును నడపి భూత

ముల నాపరబ్రహ్మమే తాల్చును. బ్రహ్మాదులందఱు నందు నక్ష
రోపాసనము చేయుదురు. దాన శాంతియు నింద్రియవశీకరణ
శక్తియుఁగలుగును. చారుశీలా! ఇఁక నక్షరతత్వము నెఱింగిం
చెదను.

ఆయక్షరము స్వర్గరసరూపశబ్దగంధములుగాదు. చర్మ
ముచేతనేని, నాలుకచేతనేని, నేత్రశోతములచేతనేని నాసిక
చేతనేని పరిగ్రహవిధానము నాచరింప నాయక్షరము శక్యము
గానిది. నిర్మలమనస్సుచేతనే గ్రహింపఁదగినది ఆయక్షరమునుం
డియే ప్రాణాదిపంచవాయువులును బ్రవర్తిల్లును. దానియందే
లయించును. ప్రాణాపానసమానవ్యానోదానము లనుపేరులు
గల పంచవాయువులలోఁ బ్రాణాపానము లనునవి రెండును
సమానవ్యానవాయువుల యంతర్భాగమునఁ బ్రవర్తిల్లుచుండు.
ప్రాణాపానములకు నడిమి దెసను దాన వాయువు ప్రవర్తిల్లు.
సద్గుణాధ్యా! పురుషుఁడు శయనించినఁ బ్రాణాపానములు వదల
వని యెఱుంగుము. వానియందు సమానవ్యానములు విలీన
ములై యుండును. ఈవిషయము యోగులకు ననుభవసిద్ధము.
ఉదానమునఁ బురుషుఁడు నిద్రించినచోఁ బ్రాణాపానములు
విడువవు. ఇది యోగులు జ్ఞానదృష్టిం గాంచి పలుకుదురు. ఇఁక
నంతర్యాగమన నెట్టిదో తెలిపెద. సావధానవై యాకర్షింపుము.

—ॐ అంతర్యాగవిధానము. ॐ—

సుశీలా! ఇపుడు చెప్పినపంచవాయువులును మనోబుద్ధు
లు గలిసి యాయేడును అగ్నిహోత్రునకు జిహ్వా లనంబడు.
వైశ్వానరుం డనఁగా నెవ్వఁడో యని సందియమందకును.
ప్రాణులశరీరమందుండి వెలుంగుచున్న యాత్మతత్వమే యని

యెఱుంగుము. *ఈయాత్మ రూపవై శ్వానరునకు ఘ్రియము, దృశ్యము, పేయము, స్పృశ్యము, శ్రావ్యము, మంతవ్యము, అవబోధ్యవ్యము నను నీయేడును సమిధలగును వరుసగా ఘ్రాతయు, భక్షయితయు, ద్రష్టయు, స్పృష్టయు, శ్రోతయు, మంతయు, బోధ్యయు నగు నీయేడుగురు ఘ్రియము మొదలగుహవిస్సుల (హోమద్రవ్యములను) అగ్నియందు హోమముచేయు ఋత్విక్కులగుదురు. ఇది సప్తహోతృవిధానపద్ధతి. ఆయగ్నిముఖములు పదియగు. అవి దిక్కులు, వాయువులు, సూర్యుడు, చంద్రుడు, పృథ్వీయు, నగ్నియు, నింద్రుడు, విష్ణువు, ప్రజాపతీయు, మిత్రుడు ననునవియే యని యెఱుంగుము. శబ్దము, స్పర్శము, రూపము, రసము, గంధము, వక్తవ్యము, కర్తవ్యము, గంతవ్యము, విసర్గము, ఆనందము ననునివి హవిస్సులగు నీపదింటిని వరుసగా గ్రహించి యాహుతులు చేయు హోతలు. శ్రోత్రము, చర్మము, నేత్రములు, నాలుక, నాసిక వాక్కు, హస్తము, చరణములు, పాయూషస్థ లగుదశేంద్రియంబులు. ఈరీతిగా దశహోతృవిధి ఈరెండింటిని జక్కఁగాఁ దెలిసికొని యిందేపద్ధతినేని జీవాత్మఁ డుపద్రష్టగా సంతర్యాగమును యోగులు నడపుచుందురు అట్టివారు జననమరణవిముక్తి గాంచి యవ్యయానందము ననుభవింతురు.

బహిర్యాగము (లౌకికము) చేయువారు గమనాగమన భ్రమణంబులను (మృతిజననసంసారప్రవృత్తులను) బొందుచుందురు. ఇదియే అంతర్యాగపరులకు బహిర్యాగపరులకును గల

*ఘ్రియం దృశ్యంచ పేయంచ స్పృశ్యం శ్రావ్యం భక్షయిత, మంతవ్యమవబోధ్యం తా సప్త సమిధో మమ. అని మూలము.

భేదము. ప్రణవాదిరూపత్వనిరూఢిచే వాక్కు జనించును. దానిని మనస్సునుసరించుచుండును పురుషార్థబుద్ధి నాశ్రయించి మనస్సు ప్రవర్తించుననియు నెఱుంగుము. అని భర్త బోధింపఁగా నాబ్రాహ్మణి యిట్లు ప్రశ్నించెను. మహానుభావా! తొలుత వాక్కుగలుగు నంటిరి. దానిని మనస్సునుసరించు నంటిరి. మనస్సు పురికొలుపఁగా వాక్కు వెడలునుగదా. అట్టివాక్కు పూర్వ మావిర్భవించుటెట్లు? దానిననుసరించి మనస్సు ప్రవర్తించుటెట్లు? అబుపవే యని వేఁడెను ఆప్రార్థనము నాలించి బ్రాహ్మణుం డిట్లుత్తరము చెప్పెను. మనస్సును దాన వాయువును గూడి వాక్కును వెడలించుచుండును. ఈరీతిగా వెడలించుట ఆత్మసహాయమున నని తెలియవలయును. నీప్రశ్నము జనసామాన్యానుభవసిద్ధమే. కార్యమునుగుఱి వాగనువర్తనము చేయవలసినయవసరము మనస్సునకుం గలిగెను. కాఁబట్టి వాక్కును మనస్సునుసరించునని తెల్పితిని. దానివిధము వివరించెద వినుము.

మనస్సు వాక్కు ననునివి రెండును బ్రహ్మకడకుంబోయి

అంతర్యాగశ్రుతిః

తస్యైవం విదుషో యజ్ఞస్యాత్తా యజమానశ్శ్రద్ధాపత్నీ శరీర మిద్ధ మురో వేదిర్హోమాని బర్హి ర్వేదశ్శిఖాహృదయం యూషః కామ ఆజ్యం మన్యః పశుస్తపోఽగ్ని ర్దమశ్శమయితా దక్షిణావాగ్ఘోతా ప్రాణఉద్ధాతా చక్షురధ్వర్యుర్తనో బ్రహ్మశ్రోత మగ్నీద్యావద్ధియతే. సాదీక్షా యదక్షాతి తద్ధవిర్యత్పిబతి తదస్యసోమపానం యద్రమతే తదుపసదో యధ్సంచరత్యుపవిశత్యుత్తిష్ఠతే చ సప్రవర్గ్యోయన్తుభిం తదాహవనీయోవ్యాహృతి రాహు ర్యదస్యవిజ్ఞానం తజ్జుహోతి. యత్సాయం ప్రాతరత్తితత్సమిధం... శాంతిః శాంతిః శాంతిః. అని.

సృష్టికర్తవగు నోపరమేష్ఠీ ! మాయీరువురిలో నెవరధికులు,
తెలుపుమని ప్రశించెను. బ్రహ్మయు నాలోచించి మీయిరు
వురిలో మనస్సే శ్రష్టమని బదులిడెను. వాక్కు బ్రహ్మకృతపా
తమునఁ దెలిపెనని తలంచి మరల నిట్లు లడిగెను పరమేష్ఠీ?
నేను నీకు సకలకామముల నొడఁగూర్చుదానను. ఇట్టి నన్ను
మనస్సునకంటెఁ దక్కువ యని నిర్ణయించితివే. ఏల? అనఁగా
బ్రహ్మ వాణితో నోవాగ్దేవీ! నాకు రెండువిధములగు మన
స్సులు కలవు స్థావరమని జంగమమని వానిపేరులు *ఆరెం
డింటిలో స్థావరము నాచెంత నుండును. జంగమమనస్సు నీకడ
నుండును. నీవలన గోచరించునట్లు నెగడువల్లము మంత్రము
స్వరము నను నీమూఁడును జంగమమనస్సుగా నుండును. ఆ
జంగమమనస్సునకంటె నీవే యధికురాలవు. అట్టి నీకంటె నాకడ
నుండు స్థావరసంజ్ఞికమనస్సు శ్రేష్ఠము. కావున నట్లు బదులు
చెప్పితిని. నీవిట్లు ప్రశ్నింపఁబూనుట న్యాయము కాదు అనఁ
గా నావాగ్దేవి చింతాకులయై మూర్ఛమునింగినట్లు లుకక
యూరకుండెను. కొంతసే పట్టుండి మరల వినీతయై మహాత్మా!
ప్రసన్నుడవుకమ్మా యని భగవంతుని బ్రార్థించెను అని బ్రహ్మ
ణుఁడు తెలుపఁగా నాయింతి యిట్లు లడిగెను. మహాత్మా! ఈ
విధముగాఁ గుందువొందినవాక్కు మరల దేనిచే సంతుష్టయ
య్యెను. తెలుపుమని ప్రార్థింపఁగా బ్రహ్మణుం డిట్లని బదులిచ్చెను.
ప్రాణాపానములకడ వాణి నిలుచును. కావునఁ బ్రాణవాయువు
కలిగి యామెచింత మానెను. అట్లగుట బ్రహ్మప్రభావముననే
యని యెఱుంగుము. ఇవిషయ మెఱుంగుటయే ముఖ్యము

* స్థావరం మత్సకాశే వై జగమం విషయ తవ. అని మూలము.

ప్రాప్తిహేతువు. అనిపలికి మఱియు నిట్లు తెలిపెను. ఘోషిణి యనియు, నఘోషిణియనియు రెండువిధములుగ వాగ్దేవి యలరుచుండు. అందున ఘోషిణి యుత్తమురాలు. అయ్యది యమృతమును గామధేనువువలె గురియుచుండును. రూపము దివ్యప్రభావములు నవ్యయములుకాగా నాబ్రహ్మవాదిని వఱలుచుండు. ఇట్టి బ్రాహ్మతెఱంగెఱుంగుట మహానందకరమని తెలియందగు.

ఘోషిణిచక్షుర్జిహ్వత్వకోశ్చ త్రములను నిందియములై చును, మనోబుద్ధులు నొకయధిష్ఠానముననుండియు నొండొంటి నెఱుంగకయుండు. ఒక్కదానివిషయము వేఱొక్కటి తెలియకయుండు. అనుటయు నావిప్రపత్ని యావిషయ మెఱింగింపుమని ప్రశ్నించుటయు నావిప్రుఁ డిట్లు పలికెను. గంధమును నాసేక యెఱుంగును. తక్కినయాఱును దానినెఱుంగవు. నాలుక రసమును గ్రహించును. తక్కిన వాపనికిఁ బనికిరావు. చక్షుస్సు రూపము నెఱుంగఁజాలు. ఇతరము లద్దాని బరికింపఁజాలవు. చర్మము సంస్పర్శము నెఱుంగు. తక్కుంగల వందులకుఁ బనికిరావు. శ్రోత్రము శబ్దము నెఱుంగు. తక్కిన వాపనికిఁ జాలవు మనస్సుయొక్క కృత్యము సంశయితసంవేదనము. ఈవిషయమునఁ దక్కినయిందిరియములు తగవు. నిష్ఠ బుద్ధిదగు. ఈకార్యమున కితరములు శక్తములుగావు.

— ఇందిరియమనస్సులకు సంవాదము. —

ఈవిషయమునఁ బురాతనేతిహాసము కలదు. దానిని దెలిపెద. అంత నీసంశయము తొలఁగును. ఆయితిహాసము మనస్సునకు నిందిరియములకు జరగినసంవాదరూపమే యగు.

ఒక్కసారి యింద్రియములు మనస్సుతో మనమెల్ల సమానులమే ఏవిషయమునను భేదము లేదని ప్రస్తావించెను. మనస్సు బదు లిట్లు చెప్పెను. ఇంద్రియములారా! నాకును మీకును గల భేదమును దెలిపెద వినుఁడు. మనమెల్ల సమానులమనుటన్యాయముకాదు. *నాసికనాసాయము లేకయున్న వాసన నెఱుంగఁజాలదు. నాలుకయు నన్నుఁ దొఱంగి రుచి గ్రహింపలేదు. నేత్రము రూపము నట్లే గుఱుతింపఁజాలదు. చర్మము స్పర్శమును గ్రహించుశక్తి గలది గాకపోవును. చెవి నన్ను వదలిన శబ్దమును వినలేకపోవును. సత్యము వచింతును. ఆలకింపుఁడు. నేను విడనాడినచో నింద్రియములేనియు మీలో శక్తిగలవి గావు. అప్రయోజనము లయియేయుండును. చల్లారిననిప్పువలె నిర్తనుష్యగృహములవలె మీయాకృతులు గానఁబడును. కావున మనలో నేనే యధికుఁడను. ఇది యథాగ్రము. అని నొక్కిచెప్పుటయు నింద్రియము లిట్లు పలికెను.

మనస్సా! నీవు చెప్పినదంతయు నిజమే. ఇంతమాత్రము ననే యధికత్వము నీయందుఁ బొసంగునా? మమ్ము వదలినయెడల నీ వొక్కవిషయమునైన ననుభవింపఁజాలుదు వేని నీవుతృప్తి తను జెప్పుకొనవచ్చును. మూలో నొకయింద్రియమునిన్ను వదలిన నాయింద్రియానుభవమునీవొందుము చూతుము. ఈపరీక్షలో నీవాటిలేటితివేని మాకంటె నధికుఁడవని యొప్పుదుము ఘృణ

* న ప్రాతిమామృతే ఘ్రాణం రసం జిహ్వ నపేత్తిచ రూపం చక్షు ర్న గృహ్ణాతి త్వక్స్పర్శం నావబుధ్యతే. ౧౪. న శ్రోత్రం బుద్ధ్యతే శబ్దం మయాహీనం కథంచన, ప్రనరం సర్వభూతానా మహ మస్మి న గాతనమ్. ౧౫. అని మూలము.

మున గంధమును, జిహ్వాచేరసమును, శ్రోత్రమున శబ్దమును, నేత్రమున రూపమును, చర్మమున సంస్పర్శశక్తిని గ్రహింపఁజాలుదువు. అంతియకాని వేఱొకదానిచేఁదదవ్యతిరిక్తపదార్థమును గ్రహింపఁజాలవు. ఇట్టి నీ వేకారణమున నాధిక్యము నొంద నాసపడి యెదవు? అంతియకాదు. ముందు మేమవలంబించినఁ బదపఁగదా వాని నీవనుభవింతువు. కావున నీవే యూహించి నిజము చెప్పుము. అపు డెక్కు డనువిషయము నిర్ధారణమగు. నీవడఁగినను బ్రాణమును గాపాడుటకు మాయందే బోధకమగు పదార్థమును గలిగించుటకు శక్తిగలదు. ఆవిషయమును గూడ నీవే యాలోచించి తెలిసికొనుము. ఇది యిట్లుగా డట్టులని నిర్ధారణముచేయ సమర్థులగు శిష్యులకడకుఁబోయి తెలుపఁగా నావిషయమునఁ గలసారమును ఆశిష్యులుగ్గడింపఁగా వినుచున్నయుపాధ్యాయుఁడవలె మమ్ముఁ జేపట్టి (సాయముగొని) విషయసుఖముల ననుభవింతువు. నీవు కలలుగాంచి నపుడు మాసాయము లేనందున నావిషయములు బొంకుకాఁగా ద్వారములేనియింటికింబోయి మరలినట్లు నీవూరకుందువు. కాని సత్యముగా నావిషయము ననుభవింపఁజాలుదువా? ఇంతదనుక నిజముకదా. * కావున మేము నీవును గలిసిన సుఖానుభవము కలుగు.

ఈరీతిగా నింద్రియములు మనస్సు సంవాదముచేసెను. అని తనభార్యకుఁ దెలిపి మణియు నొక్కయపూర్వవిషయము. నెఱిగింపఁబూని యావిద్యాంసుఁ డిట్లనియె. పతివ్రతా! ఒకా

* అస్తాక్ వినా నాస్తి తవోపలబ్ధిస్తావద్వినా త్వాం న భజే త్సర్వహర్షః. అని మూలము.

నొక కాలమునందుఁ బ్రాణాదులగు వాయువులు బ్రహ్మానుదర్శింపఁ
బోయి మహాత్మా! మాయేవురిలో నెవ్వఁ డధికుఁడు? తెలుపు
మని బతిమాలిరి. ఆ బ్రహ్మయు వారిప్రశ్న మాలకించి వాయు
వులారా! మీలో నెవ్వఁడడగినఁ దక్కినవార లడఁగుదురో
ఎవ్వఁడువర్తించిన నందఱు ప్రవర్తింతురో వాఁడధికుఁడగును.
ఇకఁ బొందు అనియె. వాయువు లప్పటికిని బోవక నిలు
వంబడి ప్రాణవాయువు మొదలయిదును దమవలన నాకార్య
ములు సాగునని తెలుపుకొనియె. బ్రహ్మయు నా కావిధము
తెలియదా? మీమీవి శేషవృత్తినెఱుంగుదును. ఏసమయమున
నేవాయువువలన నాకార్యమగునో యపు డది యధిక మనం
బడు. కావున నొక్కొక్క కాలమం దొక్కొక్కరుగా నెల్ల రధి
కులే యగుదురు. అన్యోన్యమైత్రి గలిగియుండుఁడు. పరస్పర
భావనాపరులుగనుండుఁడు. అట్లుండుటవలనమీకు మేలుగలుగు.
ఇకఁ బొందని హెచ్చరించెను ఆయుషదేశమును విని
వాయువు లన్యోన్య ద్వేషము మానియుండెను. సాధ్వీ!
వాఁడువిషయమైన మఱియొకవృత్తాంతము కలదు. అది నార
దమునికి, దేవమతుఁ డనుమునికి జరగినసంవాద మనంబడు.
దానిం దెలిపెద. దాన మఱికొన్నిసంశయములు తొలఁగు.
చక్కఁగా నాలకింపుమని బ్రాహ్మణుం డిట్లు తెలిపెను.

మున్నొక్కసారి దేవమతుఁ డనుబ్రాహ్మణుఁడు ముని
వతంసుఁ డగునారదముని నొక్కపవిత్రభూభాగమున దర్శించి
ప్రణతుఁడై యాతనిఁ బ్రసన్నుంజేసి భక్తివెలయఁగా నాతని
దాపునఁ గూరుచుండి చేతులుముకుళించి కరుణానీరనిధి! పుట్టు
చున్నజంతువునకు వాయువు లేనింటియందును దొలుదొలుతఁ

బ్రవర్తించునదేది ? తెలుపుమా యని ప్రశ్నించెను. విప్ర ప్రవరా! గర్భసంవాసమునకుఁ దొలుతనే వాయువు జంతువును బ్రవేశపెట్టునో యాజంతువు పుట్టుతఱి నావాయువునకుఁ దర్వాతివాయువు ప్రవర్తించును మఱియొకవిశేషంబు గలదు. పురుషునియందు సమాననామముగలవాయువు, స్త్రీలయందు వ్యాసమనువాయువు శుక్లశోణితములఁ గల్గించును. ఆ రెండును విధివశమున నొకచోటఁగూడఁగా గర్భము నిలుచును. శోణిత సంస్పృష్టమగు శోణితమువలనఁ బ్రాణవాయువు తొలుతఁ బ్రవర్తించును. ప్రాణమున వికృతినొందినశుక్లమున నపానవాయువు ప్రవర్తించును. ప్రాణవాయు వధోగతిగను, అపానవాయు వూర్ధ్వగతిగను బ్రవర్తించును. ఈ రెండింటిచేతను బ్రాణమయములగును దాన వ్యాససమానవాయువులు ప్రవర్తించును. పావకుఁడు సర్వదేవతాస్వరూపుఁడు కావునఁ బ్రాణాపాన వాయువులకు నడుమ ప్రవర్తించును. ఆభవ్యమూర్తిని సస్త్వనులు తత్త్వవేత్తలు గావున నుదానరూప మనుదురు.

అహోరాత్రములు శుభాశుభములు సత్యాసత్యములు సదసత్తులు నీమొదలగుద్వంద్వములు ప్రాణాపానములను వాయువులకు మఱియొకపేరులు. ఆవాయువులకు నడుమనుండు వగ్నియు నుదానవాయువు, దాని నిర్ద్వంద్వభావము ననువాని సంతర్యాగవిద్యాప్రవీణులు గనఁజాలుదురు పరమశాంతిబ్రహ్మ మనువాని కెట్లు భేదమనునది లేదో యట్లులున్న యామహా వస్తువు ననఁగా నుదానమే యని చక్కఁగాఁ బెద్దలు పలుకుదురు. మేమును బ్రహ్మనుండి వింటిమి. ఇంద్రియమనోవాయువులపద్ధతులు కనుఁగొనుట వీనికిఁ బరమంబగుతత్త్వంబును

గనుఁగొనుటకుఁ గారణమైయుండును. అని యాసంవాదమును దెలిపి యాబ్రాహ్మణుం డాకళత్రమును దయాపూర్వకముగాఁ బరికించి సాధ్వీ! నీకొకరహస్యవిషయమును దెలిపెదను. అది యత్యుత్తమము. వినవలయు. అని యిట్లు తెలిపెను.

❧ జీవాత్మస్వరూపనిరూపణము. ❧

కరణము కర్తము కర్త యను నీమూఁడుకారకముల చేతను సమస్తవిశ్వము వ్యాప్తమైయున్నది. మోక్షము నాల్గవది. ఈనాలుగు హోతలను పేరుగలవి. వీనిచే జగం బావృతమయియుండును. ఈనాలుగు హేతువులకు సాధనమును విశదీకరింతును. వినుము * నాసిక లోనగు నయిదింద్రియములు మనోబుద్ధులు నను నీయేడును గుణహేతువులు. వీనినే కరణహేతువులనియుఁ జెప్పుదురు గంధరసరూఃశబ్దస్పర్శములు మంతవ్యము బోధవ్యము నను నీయేడును గర్తహేతువులు. ఘ్రాతయు, భక్షయితయు, ద్రష్టయు, వక్తయు, శ్రోతయు, మంతయు, బోధయు, నను నీయేడును గర్తహేతువులు. వానివిషయానుభూతి నాజీవాత్మఁడు తొఁటఁగునొప్పులు మోక్షహేతువులు. కరణకర్తకర్త కారకాత్మగుఁడు జీవుఁడు. ఆతఁడు భోక్తయే కావునఁ దక్కిన యనేకవిషయమూర్ఖులగు హవిస్సుల నుదాసీనత్వమును స్రుక్కునం దునిచి వేల్చునిష్ఠ చేత నాత్మస్వరూపంబగువహ్ని ప్రజ్వలితంబయి యవిదాధూమరహితంబగుచుఁ బ్రకాశించునది మోక్షప్రకాశము. ఆపద్ధతి విడనాడి భోక్తయగునెడల నదియే బంధకారణంబగు.

* ఘ్రాణం జిహ్వ చ చక్షుశ్చ త్వక్చ శ్రోత్రం చ పంచమగ, మనోబుద్ధిశ్చ సప్తైతే విజ్ఞేయా గుణహేతవః. అని మూలము.

అని నిర్ణయించి ముక్తభావమునకు మూలంబగు యోగయజ్ఞమునందు నేను బ్రవృత్తుడనై యున్నాడను. దానికి సర్వపరిత్యాగము దక్షిణయగు. దానిచే సకలభూతాత్మకుండగు నారాయణుండు ప్రీతుండై స్వీకరించును. ఆయవస్థనే మహాత్ములు ముక్తియని పలుకుదురు. అని బోధించి బ్రహ్మణుండు మఱియు నిట్లు తెల్పెను.

సాధ్వీ! చక్కఁగా నాలకింపుము. శాస్త్ర యొక్కండే. కాని రెండవవాఁడు లేఁడు. ఆతనిశాసనంబుననే యేనుజరించుచున్నాడను గురు వొక్కఁడే. రెండవవాఁడు లేఁడు ఆగురువు బోధించినయర్థమును జిత్తములోఁ బదిలపఱితును. శ్రోత యొక్కఁడే రెండవవాఁడు లేఁడు. ఆతనియాజ్ఞానుసారము వర్తింతును. విద్వేష్ట యొక్కఁడే. ఆతని యిష్టముచొప్పున వ్రాలి యెడరుగడపుదును. ఆయాపదలఁ దొలంగును పాయము పెద్దలనుండి విన్నాడను. ఈవిషయమున నొకయితిహాసము కలదు. అది సర్పదేవర్షులకు బ్రహ్మకు నైనది. దేవాదు లొక్కసారి బ్రహ్మకడకుంబోయి మాకు నేది హితమో తెలుపుమని ప్రార్థించిరి పరమేష్ఠియు నక్షరోపాసమే హితమని తెలిపెను. దానిని విని వారెల్ల నలుదెసలకుం బరుగెత్తిరి. సర్పములకుఁ గఱచుట పూర్వమే యలవడి యుండెను. అసురులకు దంభభావము స్వభావమయ్యెను. దేవతలకు దాన మట్లే యలవడి యెను మహర్షులకు సంతరింద్రియసిగ్రహము(దమము) వాడుకయయ్యెను. శాస్త్ర నొక్కనినే పొంది యొక్కశబ్దముచేతనే సంస్కరింపఁబడినను నానావిధవ్యవసాయములు గలవారలైరి. కా న గురు వొక్కఁడే కాని రెండవవాఁడు లేఁడు. పాపనిష్ఠఁ

బ్రవర్తించినజీవుఁడు పాపచారియగును. శుభకర్తమునఁ బ్రవర్తించిన శుభచారి యగును కామప్రవర్తకుండైన నింద్రియవశుం డగును. ఇంద్రియములజయించిన బ్రహ్మచారి యగును. అపేతవ్రతకర్తుడై కేవల బ్రహ్మానిష్ఠుఁడగువాఁడు బ్రహ్మచారి యనంబడును బ్రహ్మమే సమిధలు. బ్రహ్మమే హుతవహుఁడు ఆపస్సులు బ్రహ్మమగు. గురువు బ్రహ్మమే. ఇదియే బ్రహ్మచర్య సూక్ష్మవిషయమని యెఱుంగవలయును.

పంకజలోచనా! ఆయక్షరోపాసనమున దుర్గమును దాఁటుదు. మున్నే దాఁటితిని దానింగడచి క్రోధతిమిరమ్మును, లోభవ్యాళబహుళంబును, కామతస్కరదూషితమును నగు దుర్గమును గడచి యొకమహావనమును బ్రవేశించితిని. అని తెలిపిన నాబ్రాహ్మణి మహాత్మా! యావనం బెట్టిదని ప్రశ్నించిన నాబ్రాహ్మణుం డిట్లు పల్కెను.

సుశీలా! దానఁ బృథగ్భావము కానరాదు. దానికంటె సుఖ మెందును లేదు. అపృథగ్భావము లేదు. దుఃఖ మంతకంటె నెందును లేదు. దానికంటె సూక్ష్మ మెందును లేదు. దానికంటె మహత్తరమెందును లేదు సూక్ష్మతరమైనదియు లేదు. తత్సమ సుఖమెందును లేదు. అందుఁ బ్రవేశించిన వారు శోకింపరు. సంతోషింపరు దేనికినిభయంపడరు. ఎవ్వరినిభయపెట్టరు నిశ్చింతముగా నవ్వనంబుం బ్రవేశించిన నిర్వృతి లభించును. ఆమహావనమున నేడు మహాద్రుమములు గలవు. ఏడుఫలములు గలవు. ఏడుగురతిథులు గలరు. ఏ ఛాశ్రమములు గలవు. ఏడు సమాధులు గలవు. ఏడుదీక్షలు గలవు ఇదియే యాయరణ్యరూపమని తెలియందగును. అందుఁ గొన్నింటికిఁ బంచవర్ణములు గలకుసు

మములు ఫలములు గలవు. కొన్నింటి కేకవర్ణఫలపుష్పములు. కొన్నింటికి ద్వీవర్ణఫలకుసుమములు గలవు. కొన్నింటి కవ్యక్త వర్ణఫలప్రసవములు గలవు. అన్నియుఁ బరిమళవంతములు. మధురతరఫలములు గలవియే యగు.

ఆయరణ్యమునందుఁ గలవృక్షములకు దీక్షాగుణము కలదు అతిథి తృప్తిచేయుస్వభావము కలదు. సాధ్వీ! అతిథులనఁగా బ్రహ్మసమానులని యెఱుంగుము. ఆమహర్షులు సర్వదా మహానందసుఖ మనుభవించువారలని నమ్ముము. దిక్కులకు నాకాశమునకు(పై భాగమునకు) నాద్దు లివి యని నిర్ణయింపరాదు. మఱియు నావనమున వేటోక వెలుఁగు ప్రవేశింపఁజాలదు. ఊత్రజ్ఞుడే సూర్యుఁడు. ఆసూర్య నారాధించిన సంసారభయమును చొలఁగించును. అందు బ్రహ్మసంభవమగుజలము పాటుచుండును. నదు లాజలము నిండియుండ వెలుంగుచుండును. నగము లుండును. తపస్వీలందఱు నవ్యయమగుపదమును గాంచఁగల్గుదురు. ఆనదీజలపాన మట్టిదని తెలిసికొనుము. ఆయరణ్య మిట్టిలక్షణములు కలవి సాధ్వీమణి! ఆవిపినమునందు శాస్త్రసిద్ధ నియతింబూని సత్తపోధనముగలవార లగుచు మహర్షులు శాంతియు నంతరింద్రియనిగ్రహము నిస్పృహత్వము తమకు భూషణములుగాఁ బ్రకాశింపఁగా సమాహితచిత్తులై నివసించుదురు. వాసనచూడఁగోరక చవిగొనఁ దలంపక దర్శనము స్పర్శనము ననువాని నాచరింపక విననొల్లక సంకల్పము మనస్సులఁజేర్పక నిష్టార్థములనుగోరుటయు ననిష్టాముల మానుటయు ననువాని నొల్లక యందుందురు. నేను యందుండువాఁడను. మేలు కలుగవలయుననియుఁ గీడుఁ

రాఁగూడదనియుఁ గోరను. ఇది మంచిమార్గమని యెఱింగియే నేను స్వభావవిషయమునఁ గమలపత్రమునందలి నీటిబిందువు వలె మది నుంచితిని. అని తెలియంబలికి మఱియు నామె మన స్సంశయములఁ దొలఁగించువాఁడై యిట్లు తెలుపఁబూనెను.

సాధుమతీ! ఈవిషయముననే యొకపురాతనీతిహాసము కలదు. అది యతికి నధ్వర్యునకును సాగినది. దానిని దెలిపెద. ఆకర్ణింపుము. ఒకానొక కాలమున నధ్వర్యుఁడు శ్రువును బ్రోక్షించుచుండెను. యజ్ఞకార్యమున నిట్లు బద్ధాదరుఁడై యతఁడుండఁ గాంచి యొకయతి నియతుఁడు కావున. * నార్యా! ఇది హింసకాదా యని ప్రశ్నించెను. అందుల కాయధ్వర్యుఁడు సమాధాన మాయతి కిట్లు చెప్పెను. యతీంద్రా! ఈభాగము నశింపదు. ఊర్ధ్వలోకముల నొందును. శ్రుతివాక్యములు సూత్రములని నీవు నమ్మిన నిట్లు ప్రశ్నించియుండవు. ఈప్రశ్న ముచితమైనదికాదు. అనిఁ లికి యాభాగము నుద్దేశించి పంచ భూతమయమగు నీభాగము మృతినొందు పెట్లు? ఆయాయీ భూతములభాగము లాయాభూతములఁ (పృథ్వీ మొదలగు వానిలో) గలియును. పిండేతరుఁడగు జీవుఁడు నిరతిశయ సుఖము నొందునట్లు యజ్ఞకృత్య మిది చేయ హాయినిొందును. ఆయధ్వర్యుఁ డిట్లు పలుకఁగా విని యతి మరల నిట్లు ప్రశ్నించెను. ఆర్యా! ఈభాగము పుణ్యలోకమునకే పోవుననుకొం

* యతిరధ్వర్యుమాసీనో హింసేయమితి కుత్సయన్, తమధ్వర్యుః ప్రత్యువాచ నాయం భాగో వినశ్యతి. శ్రేయసా యోజ్యతే జంతుర్యది శ్రుతిరియం తథా. ౮ యోహ్యస్య పార్థివో భాగః పృథీవీం స గమిష్యతి, యదస్య వారిజం కించిదపస్తత్సంప్రవిశ్యతి. ౯. అని మూలము.

దము ఈకార్యము నొనర్చుటవలన నీకేప్రయోజనము సిద్ధిం
చును? చక్కఁగా వివరింపుము. అని హింసాస్వరూపమును
నిరూపించి తెలుపఁగా నధ్వర్యుఁ డిట్లు పలికెను. యతివర్యా!
భూమిగంధము ననుభవించుచున్నాఁడవు. ఆపోమయరసము
లను బీల్చుచున్నావు. తేజోరూపములను జూచుచున్నావు.
వాయుగుణములను స్పృశించుచున్నావు. ఆకాశమువలనఁ
గలిగినశబ్దముల వినుచున్నావు మనస్సుచే నూహించుచున్నావు.
ఈమహాభూతములను బ్రాణములనుగా నీవు తలంచుచున్న
వాఁడవు. ప్రాణాదానముననివృత్తుఁడవైతివి. హింసావిషయము
నాక్షేపించుచున్నాఁడవు. హింసలేక కదలమెదల వలనుపడదు.
ఇందుల కేమనియెదవు? ఆగమము వశుహింసచే యాగమొన
రించినయెడల స్వర్గాదిపుణ్యలోకానుభవము సిద్ధించునని తెల్పు
చున్నది. అయ్యది యసత్యమా. ఆగమముల నెఱింగిన నీవే
యాలోచించి పలుకుము. అను నీసమాధానమును విని యతి
యిట్లు పలికెను.

హింస పాపమని యాగమములయందుఁ గాంచియే నేను
బ్రశ్నించితిని. కావున నందులకే సమాధానము పల్కుము.
అనుటయు నధ్వర్యుఁడు యతీంద్రా! నీవు సమాధియందుఁ
బ్రాణనిరోధము మనోలయము నను నీరెండింటిని బుణ్యకార్య
ములుగా నొనరించుచు యోగనిరతుఁడ వగుచున్నాఁడవు.
ఇయ్యది హింసకాదా. అన యతి యిట్లు పలికెను. అక్షరమని
క్షరమనియు దైవధీభావ మాత్మకుఁ గలదు అందు నక్షరము
సద్భావము. క్షరము స్వభావము. అగునని యెఱుంగుము.
ప్రాణములు జిహ్వయు మనస్సత్త్వములు రజస్సుతోటి సద్భావ

మగు. ఈభావములను వదలి నిర్ద్వంద్వమునై సర్వభూతసముద్రై
నిర్తమునై జితేంద్రియమునై సకలవిషయవిముఖునై యుండు
వానికి నెందును భయములేదు. కావున తక్షణరిపాకము ముక్తి
సాధనమగునని తెలిసికొనవలయును. అనఁగా నావచనామృతము
నాలకించి మహాత్మా! పెద్దలగు మీబోంట్లయుపదేశమును
గ్రహించినవాఁడు కీడును మేలును గనుఁగొనఁగలఁడు. నేను
బశుకార్యమున మీరనుగ్రహించినచొప్పునఁ జూడనేర్తును.
చిదచిద్ద్వయమును విభజించి దానిచే హింస యించుకఁతయుఁ
గలుగకయుండ జన్మముచేసి మేలుగాంతును. అనఁగా యతి
బ్రాహ్మణా! పశుయజ్ఞముకంటెఁ దపోయజ్ఞ ముత్తమము. ఈ
విషయము నెఱిగింపఁబూనియే యీమాట ప్రస్తావించితిని.
అనితెలుపఁగా నాయధ్వర్యుడందుల కంగీకరించి నిర్తోహునై
తపోయజ్ఞమునఁ బ్రవర్తించెను.

అని యజ్ఞస్వరూపము నీరీతిగా బోధించి యావిప్రుఁడు
తనభార్యతో మరల నిట్లు తెలిపెను. ఈవిషయమున నొకపురా
తనమగు నితిహాసము కలదు. అది కార్తవీర్యవకు సముద్రము
నకు జరగినయది. వేయిబాహువులుగల కార్తవీర్యార్జునుఁడు
భూపాలురనెల్ల జయించియొకనాఁడు సముద్రతీరమునఁ దిరు
గుచు నాతనిజయింపఁ దలంపుగొని భయంకరబాణముల వర్షిం
చెను. సాగరుఁడు భీతుఁడై వచ్చి చేతులొగ్గి రాజేంద్రా! బాణ
ముల వర్షింపకుము. నేనేమిచేయవలయునో ఆదేశింపుము. నా
యందుఁ బెక్కుజంతువు లున్నవి. నీబాణముల నవి మృతినొందు
చున్నవి. రాజేంద్రా! వాని కభయమిమ్ము. అనపరాధములగు
వానింజంపుట న్యాయమా అన సముద్రుం డిట్లుపలికెను. రత్నా.

క రా! లోకమున ధనుర్ధారులలో నెవ్వఁడేఁ గలిగినఁ దెల్పుము. యుద్ధమున నన్ను మార్కొనఁజాలు వీరునింగానక వెదకు చున్నాఁడను. అనుటయు సాగరుఁడు రాజేంద్రా? జమదగ్ని ముని యుండు టెఱుంగుదువుకదా. ఆతనిపుత్రుఁడు నీకు యుద్ధమున నాతిథ్య మియ్యఁగలఁడు. పొమ్ము. అనుమాట చెవుల సోకగనే మహాత్తరక్రోధమునఁ బయనము సాగించి యాజమ దగ్ని యాశ్రమమునకుం బోయెను. సేనాసమేతముగా నాయాశ్రమమునకు బాధ గల్గించెను. అంతఁ బరశురాముఁడు దుర్వారతేజమునఁ బ్రజ్వలించుచుఁ గుఠారధారచేఁ గార్త్యవీర్యుని బాహుసహస్రముల ఖండించి వధించెను. తద్బంధువులెల్లఁ బరశురాముని జొట్టుముట్టి దివము నలంకరించిరి. మాత శేషులు కానలపాలైరి. * రాజు లిట్లు మాతులగుటయు నున్నవా రడవులపాలగుటయుఁ గారణములుగా ధర్మరక్షణము లేమిఁ బ్రజలు వృషలత్వము నొందవలసినవారైరి. రాజులు పరశురామభయమునఁ దమధర్మము ననుసరింపక పోవుటయు బ్రాహ్మణులు వారలకుఁ దోడ్పడకుండుటయుఁ గారణములుగా వృషలతనొంది ద్రవిడులు, నాభీరులు, పుండ్రశబరు లనఁబరఁగిరి. ఈజాతులవారు వృషలనామధేయులు పరశురాముఁ డంతట నూరకయుండక కోపావేశమున నిరువదొక్కసారులు తిరిగి రాజులవంశము లేకయుండఁజేసెను. అ త్తఱిఁ బరశురామున కొక్కమనోహ

* తేషాం స్వవిహితం కర్త తద్భయాన్నానుతిష్ఠతాం, ప్రజా వృషలతాం ప్రాప్తా బ్రహ్మణానామదర్శనాత్. ౧౫. ఏవం తే ద్రవిడాభీరాః ప్రాశ్చ శబరైస్సహ, వృషలత్వం పరిగతా వ్యుత్థానాత్తత్రధర్మిణః. ౧౬. ని మూలము.

రాకాశవా కొక్కక్కటి వినఁబడెను రామా! రామా! ఈగుణమును వదలుము. శ్మత్రబంధువుల నిక వధింపకుము. పలుసారు లిట్లుచేసితివి. ఇంకనైన మానుము, ఆవాక్కు వినఁబడఁగానే ఋచీకప్రముఖులగుమహర్షులు నశ్లే తెలిపిరి. పరశురాముఁడు వారితోఁ దనతండ్రిని బొలియించినకోపమును మరల స్మరించుచు నిట్లు పలికెను. మునివరులారా! ఈయుద్యమమునుండి నన్ను మరలింపఁ బూను టుచితముకాదు. అనఁగానే వారు పరశురామా! ఇక శ్మత్రబంధువుల వధింప సాహసింపకుము. సద్రాబ్ధ్తాణుఁడవుకదా! అనిపలికి రామా! ఈవిషయమున నొకపురాతనేతిహాసము కలదు వినుము.

పూర్వ మలర్కుఁ డనురాజర్షి సముద్రముద్రితభూవలయమును బొలించుచు నరాతులంజెండుచు నొక్కనాఁడు వృక్షమూలమునఁ గూరుచుండి యిట్లు చింతించెను. మనస్సు శతతెలిసినది. దానిని జయింపకపోయిన జయముకానేకాదు. కావున మనస్సును జయింపవలయును. ఇక దీనిపై నిశ్చితశరములు ప్రయోగింతును. అనుకొనఁగా మన స్పిట్లనియెను అలంకా! నన్ను బాణములతో జయింపఁజాలవు. ఎంత ప్రయాసకడినను సార్థకము కానేరదు. ఆబాణములు మర్తముల నలయించును. దాన మృతినొందఁగలవు. ఈబాణములుగాక వేఱొక బాణములను జూడుము. వేనితో నేను లోబడుదునో యోజించుకొమ్ము. అనగానే చక్కఁగా నాలోచింపఁబూని యతఁ డిట్లుఁ పొందెను. పరిమళములఁబీల్చిపీల్చివానినే యింనుమూర్కొనఁగోరుదును. కాన ఘ్రాణమును (ముక్కును) బాణములతోఁ గలంచెదను. అనఁగానే నాసిక యిట్లు పలికెను. అలంకా!

నన్ను బాణములతో నోడింపఁజాలవు. అవి యవయవమును బాధించును దాన మృతినొండఁగలవు. మఱికొన్ని బాణములఁ బరిశీలింపుము. ఏవి నన్ను జయించునో అనఁగానే యతఁడాలో చించి రుచివంతములగు పదార్థములం దినియు నింకను దినఁ గోరుచుందును. కావున నాలుకను జయించెదను. అనఁగానదియు బైవిధముగనే పలికెను. అట్లే త్వక్పక్షుశ్శ్రోత్రములు బుద్ధియుఁ బలికెను. అలర్కుఁ డాపలుకులవిని విచారించి విచారించి యీ బాణములతో లాభములేదనియు మనోనిగ్రహము యోగ మునఁగాక వేఱొకమార్గమున సాధ్యముకాదనియు నూహించెను. అంత నింద్రియములను యోగబాణమున నొంచెను. అత్తఱి నాయలర్కుఁ డిట్లు పలికెను ; అక్కటా ! తెలివిచూచి సర్వము బాహ్యకర్తము నాచరించితిని. భోగతృప్త్యాపరాయణత్వమున రాజ్యము నుపాసించితిని. పిదప నిపుడు యోగమున కంటెఁ బరమసుఖము లేదని యెఱింగితిని. అనిఁలకి యాతఁడు కృతకృత్యుఁ డయ్యెనుగాన నోపరశుఁ డామా ! క్షత్రియులవధింపకుము. తపోయజ్ఞమున నాసక్తుఁడవుకమ్ము. దాననే శ్రేయస్సు నొందఁగలవు. బాహ్యశత్రుజయము విజయముకాదు. అంత శత్రుజయమే విజయము. అనువారిమాట నాలకించి మన శ్శాంతినొంది తపోయజ్ఞమున శ్రేయస్సునొందెను.

అనిఁలకి బ్రాహ్మణుఁడు భార్యతో మఱియునిట్లు పలికెను. సాధ్వీ ! తొమ్మిదిగుణములు కలవు. ప్రహర్షము, ప్రీతియు, నానందము. నను నీమూఁడును సాత్వికగుణములు, తృప్త్యయు, ప్రాణము, నంద్రంభమునను నీమూఁడును రాజసములు శ్రమము, ద్రవ్యము, మోహము నీమూఁడును దామసగుణములు. ఈ

శత్రువులనుఁజేదింప నేయస్త్రములును బనికిరావు. వీనిజయింప నే
యస్త్రములు పనికివచ్చునో వానిచే నాయాంతరశత్రువులను
జయించి పంచేంద్రియములనోర్చి మనస్సు వశపఱచుకొని
శ్రేయస్సు నొందవలయునేకాని వేఱుమార్గమున నంత శత్రు
విజయముకాని శ్రేయస్సుగాని కలుగదు. అని తెలిపి మఱియు
నాబ్రాహ్మణుండు తనకళత్రము మదిఁగలశంకలు తీర్ప నెంచి
యిట్లు బోధించెను.

— యమజనకమహారాజసంవాదము. —

అంతఃస్వరిజయమునుగూర్చి యంబరీషగీతలు గలవు.
వానిందెలిపెద ఆలకింపుము. అంబరీషఁ డనురాజు రాజనీతి
పరాయణుండై శత్రువులఁ గాందిశీకులంజేసి పూజ్యపద్ధతి
రాజ్యంబుం బాలించుచుండెను. ఒక్కనాఁడు విద్యద్దోష్ఠినుండి
యిట్లు ప్రశ్నించెను. కోవిదులారా! శత్రువులనెల్ల నోడించియు
నది యొకజయముగా భావింపకున్న వాఁడ ; * ఒక్కదోషము
గలదు. అది యత్యంతశ్రేష్ఠము. దానికిమించిన దోషములేదు.
దానినేనడంపలేదు. అది నశింపకున్న వితృష్ణత నొంద నవ
కాశములేదు. లోభగుణాభిభూతుఁడు నీచకార్యప్రవృత్తుఁ
డయ్యుఁ డెలియఁజాలఁడు. లోభమునుండియే చింతలుగలుగు.
దాన రాజసగుణము లేన్నియేఁ బ్రవర్తిల్లును. అని ప్రశ్నించి
వార లది యట్టిదే యనఁగా దానిని జయించి శాంతినిొందెను.

* ఏకాదోషోపరిష్కర్చ వధ్యస్సనహతోమయా, యత్ప్రయోక్తోజంతు
రయం వైతృష్ణ్యం నాధిగచ్ఛతి. తృష్ణార్తః పహనిమ్నాని ధావమానోనబుధ్యతే.
౮. అకార్యమపి యేనేహ ప్రయుక్తస్సేవతే నరకః, తం లోభచుసిభిస్తీక్షణైః
ర్వికృంతతనకృంతతి. ౯. లోభాద్ధి జాయతే తృష్ణ తతశ్చింతాప్రవర్తతే,
సలిప్సమానోలభతే భూయిష్ఠం రాజసాఁగుణాఁ. ౧౦. అని మూలము.

అని భాగ్యకుఁ దెలిపి మఱియు 'నాబ్రాహ్మణుం డిట్లు తెలిపెను సాధుమతీ ! జనకచక్రవర్తికి నొకవిప్రునకుసాగిన యొకసంవాదమును వినిపించెద. దాని నాలకింపుము. సంశయములు తొలంగును. ఒకానొక కాలమునందు జనకమహారాజు సద్బ్రాహ్మణుఁ డొకండు తన్నవమతిచేయఁగా నాతనితో నీవు నారాజ్యమున నివసింపకుము. పొమ్మని యాజ్ఞాపించెను. ఆ మాటల నాలకించి యాబ్రాహ్మణుఁడు రాజా ! నీరాజ్య మెంత వఱకుఁగలదు? దానిందెలిపిన దాని నెఱింగి నీరాజ్యమునువదలి పరరాజ్యమునకుఁ బోయెదను. దయచే నెఱింగింపుమా యని వేఁడెను. ఆమాటలయందుఁ గలగంభీరతార్థము నెఱింగి రాజు నిట్టూర్పులుపుచ్చుచు నూరకుండెను. ఇంచుక విస్తృతిం గాంచెను మూర్ఛంబొసి యిట్టుపలికెను. పితృపితామహాదులు పాలించినరాజ్యము నావశముననుండినను నాకు మమతగలుగదు వెదకివెదకి యీమిథిలానగరంబున వసియించితిని. ఇదియు నాదియే యని యంగీకరింపఁజాలను. కావున నిది నారాజ్యమని నిర్ణయింపఁజాలనుగాన నింతకుమున్ను నీతోఁ బల్కినమాట నాకుఁ బరితాపంబును గలిగించెను. దాన మూర్ఛవ్యాపించెను. అనిపలికి యూరక యుండెను. ఆభూసురుఁ డాభూవరుం గాంచి యార్యా! పూర్వపరిపాలితమగు రాజ్యముననుండియు మమత్వము విడనాడుటకుం గలహేతువు నెఱింగింపుము. వినఁగోరెద అని ప్రశ్నించెను. జనకరా జిట్లు బదులుచెప్పెను.

* మహాద్విజా ఇవన్నియు నశించునవియే కావున నిది

* అంతవత్యిహావస్థావిదితాస్సర్వకర్తసు, నాధ్యగచ్ఛమహాంతస్తా న మేదమితియద్భవేత్. కస్యేదమితికస్య స్వమితివేదవచస్తథా, నాధ్యగచ్ఛ హంబుధ్యామమేదమితియద్భవేత్. ౧౬. అనిమూలము.

సాధనముని చెప్ప నిష్టపడను. ఇందొకదానియందు నంగీకారబుద్ధి నాకుఁగలుగదు. సకలభూములు నావనియే భావించు ననరాదు. ఎట్లనఁగాఁదెలిపెదను. నాసికాదులకు గోచరములైనను గంధాదులునశింపఁగలవు. కాన నాయవి యన వలనుపడలేదు. భూమ్యాదిభూతములు నాచే విసర్జింపఁబడియు నావశముననేయుండును అనుటయు నాబ్రాహ్మణుండు నవ్వుచు రాజేంద్రా! చిలు నవ్వున నిన్నుఁ బరీక్షింపఁగోరి వేడుకమైనదిగితిని. అందులకయి యేవచ్చితిని నేను ధర్తుడను. ఈవివేకపరిపాకము గాఢనిరూఢ భావము. నీమది స్థిరతఁగాంచుఁగాక. శాంతము నీకు లభించుఁగాక. అని వర మనుగ్రహించి యదృశ్యుండయ్యెను. అని పత్నికి బోధించి మఱియు నిట్లు పలికెను.

సాక్షి! హిత ముపదేశించెద. అవహితపుగమ్ము. నేను సంసారమును దృఢించి యేకాంతమున నుంటిని. అట్టితఱి. నీవు నావై రాగ్యము నపహరింపఁదలంచివచ్చి నాకథ్యాత్మవిషయములు బోధింపుమని ప్రశ్నించితివి. నీయభిప్రాయ మెఱింగితిని. అట్లయ్య నెఱుంగనిచందమున నున్నవాడను. నీకుఁదగినట్లు బదులుపల్కితిని ఇక నే నీలోకమునఁ గలిసియుండువాడఁగాను. సత్యముగ బ్రాహ్మణుండనే యైతిని. బ్రహ్మచారి నైతిని. జీనస్తుక్తుడనైతిని. నాస్వరూపం బెఱుంగక మీవలె నన్ను భావించితివి. సర్వప్రపంచమును వ్యాపించియున్నవాడను. నా యీయాహుకు సకలరాజ్యంబును తుదకు స్వర్గాధిపత్యంబును సరిగావని భావించుచున్నాడను. నా కీబుద్ధియే ధనము ఇంద్రధనులయం దగ్ని యడంగియున్నయట్లు సకలప్రాణులయం దంతర్గతమై సిద్ధియున్నయది. గురుగృహవా

సులు గృహవాసులు వనవాసులునగు బ్రాహ్మణులకెల్ల శ్రేయస్సుగలుగుటకు మార్గ మొక్కటయే కలదు. వీరెల్లరు నదులు సముద్రమునఁ గలియునట్లు పరతత్వమునే ప్రాపింతురు. బుద్ధి నీమార్గమునఁబోవఁజేయందగునుగాని శరీరముతోడఁ బోవఁజేయరాదు. అది శక్యమగునదియుఁగాదు. *కర్తము లాద్యంతములు గలవియగు. శరీర మియ్యది కర్తబంధనకరము. ఇది యెఱుంగుదును. అట్లులౌట నాహృదయమునఁ బరలోకభయము చొప్పుడదు. కావున నోసాధ్వీ! నాయుపదేశించిన యథ్యాత్మవిషయకవ్యాయములం గలసారమునుజిత్తంబున నిలిపి తద్భావభావనిరతపుగమ్ము, నన్నే పొందుదువు.

అని యుపదేశించుటయు నామె సాష్టాంగసమస్కృతుఁ లాచరించి కేలుమోడ్చి మహాత్మా! నీ యీహితబోధము మిగుల దురూహము. అశిక్షితాత్ములకు గ్రహింపఁదగినవికావు. ఆవాక్యముల గలగూఢార్థము శిక్షితులకును గ్రహింపఁదగినవియా? అందలియర్థమును గ్రహింపఁదగుశక్తి గల్గునుపాయము నాదరమున నాకనుగ్రహింపుమా అని ప్రార్థించెను. బ్రాహ్మణుం డిట్లు పలికెను. అరణి బ్రాహ్మణుఁడు. ఉత్తరారణిగురువు. శ్రుతము తపస్సు. నిర్మథన మొనరింపఁగా జ్ఞానమనునగ్ని యుదయించును. అనఁగా బ్రాహ్మణి యిట్లు పలికెను. బ్రాహ్మణుఁడనఁగా తేత్రజ్ఞుడగుట నతని నరణిగాఁ గొనుటను దాని నెఱింగికొనుపద్ధతిని ముం దెఱింగినఁగదా దానిం దెలుపుమని మరలఁ బ్రశ్నించెను. వనితామణి! ఆతనిఁ దోచునట్లు చేయుసాధనము లేదని

* ఆద్యంతవంతి కర్తాణి శరీరం కర్తబంధనమ్, తస్మాత్తేసుభగేనాస్తి లోకకృతం భయమ్. తద్భావభావనిరతా మమైవాత్మానమేవ్యసి. అనిమూ.

యెఱుంగుము. ఆతఁ డింద్రియములకు గోచరుఁడుకాఁడు. గుఱుతు లేమియు లేవు. నిర్గుణత్వమే యాతనిలక్షణము. ఆతని నొంచువాఁ డొక్కఁడులేఁడు. ఈవిషయముమాత్రము తోఁచును. యోజించుకొనుము. అని నిర్ణయించుటయు తేత్రజ్ఞునివిషయమునఁ గలయనుమానము వదలి యాయింతి శాంతి నొందెను.

అని శ్రీకృష్ణుఁ డుపదేశింప నర్జునుఁడు స్వామి! ఆబ్రాహ్మణీబ్రాహ్మణు లిట్టివారలగుదురేని వారెచ్చటివారో నాకెఱిగింపుమని ప్రశ్నించెను. భగవంతుఁ డాతనిముఖముచూచి శిష్యా ! నామనస్సే బ్రాహ్మణుండని నాబుద్ధియే బ్రాహ్మణీయనియు, తేత్రజ్ఞుఁడని నేఁదెలిపినవాఁడు నేనే యనియు నెఱుంగుము. అని పలుకఁగనే యర్జునుఁడు భగవంతుఁడతమ యనుగ్రహమున నామతి నిర్మలమై సూక్ష్మవిషయముల గ్రహింపఁజాలియున్నది. కావున నుత్కృష్టమై తేలిసికొనఁదగిన బ్రహ్మము నెఱింగింపుము అని ప్రార్థింపఁగా శ్రీకృష్ణుఁ డర్జునుం దిలకించి గురుశిష్యసంవాదరూపమగు నితిహాస మొకఁడు కలదు. దానిం దెలిపెద. అది నీ వడిగిన ప్రశ్నమునకు నుత్తర మగు. వినుము.

— గురుశిష్యసంవాదమును శ్రీహరి నరునకు నెఱింగించుట. —

మేధావంతుఁడగు నొకశిష్యుడు శాస్త్రరహస్యవేది యగు నొకగురువుకడకుంబోయి మహాత్మా! పరమమైనాధన భూతమగు బ్రహ్మము నెఱింగింపవే యని ప్రశ్నించెను. ఆ

1 మనో మే బ్రాహ్మణం విద్ధి బుద్ధిం మే విద్ధి బ్రాహ్మణీ, తేత్రజ్ఞ ఇతియశోఽక్తస్సోఽహ మేవధనంజయ అని మూలము.

గురుండు ప్రజాపతి ప్రముఖమహర్షు లాంగిరసుం బురస్కరించు
కొని బ్రహ్మదేవునికడకుంబోయి నవస్కరించి మహాత్మా! హిత
మేది? దాని నొందుమార్గ మేది? చక్కగా వివరింపుమా యని
వేడిరి. ఆనలువ వారి కత్యంతకరుణతోఁ దెలిపిన విషయమును
నీకుం దెల్పెద. అదియే నీప్రశ్న మునకు సమాధానమై యుండ
జాలు. వినుమనశిష్యుఁడిట్లనియె. గురువర్యా! నే నెందుండివచ్చి
తిని. నీ వెందుండివచ్చితివి? ఈభూతములు స్థావరములు చరము
లు నెందుండికలిగినవి? ఎట్లు జీవించుచున్నవి. వానికాయుష్య
మెంత? సత్యమననేమి? తపస్సననేమి? ఏగుణములుసజ్జనసమృతము
లగు? ఏమార్గములుశుభములు? సుఖమన నేమి? దుష్కృతమన
నేమి? ఇవియే నాప్రశ్న సారములు. అనుటయు నాగురు వీప్రశ్న
మున కాసంవాదమే సదుత్తరంబగు. వినుము. అని కరుణతో
నిట్లు పలికెను.

* సత్యముననే భూతములు సంభవించును. దానిచే జీవిం
చును. దానియందే లయించును. ఇది గుణత్రయాత్మకమగు
సత చరిత్రము. శ్రుతి యని తపమని ప్రజాపతి యని సత్యము
నకు వేటువేరులు గలవు. అన్నియు సత్యమునే తెలుపును.
కావున సత్యమనునది తెలియందగుపదార్థము. దాని నెఱుంగు
టయే ముఖ్యము. కామక్రోధాదులవదలి సర్వకాలము పెద్ద
లాసత్యమునే సేవింతురు. సత్యమును దృఢభావాకలనమున
యోగులుపాసింతురు. అదియే హితము. దాని నెఱుంగుతెఱుం
గు వినుఁడు. ఆమార్గమునఁదప్ప దాని నెఱుంగఁదరముకాదు.

* సత్యాద్యుతాని జాతాని స్థావరాణి చరాణిచ, తపసాతాని
జీవంతి ఇతి తద్విత్త సువ్రతాః. అని మూలము

గురుశిష్యసంవాదమును శ్రీహరి నరునకు నెఱింగించుట. 71

¹నాలుగాశ్రమములు, నాలుగుజాతులు, నాలుపాదములు గాఁ దగు ధర్మము. నిస్సమానము. శుభప్రదము. నాలుగాశ్రమము లకుఁగూడ నామార్గము సామాన్యము అధ్యాత్మతత్త్వము తెలియనిచోఁ బరతత్త్వమును బొందశక్యముకాదు. ఇంద్రాదు లకుఁగూడ నధ్యాత్మజ్ఞానంబులేక తత్త్వప్రాప్తికలుగదు. కావున దత్త్వములను విశదీకరింతును. ఆలకింపుము.

పృథివ్యాదిభూతము లైదు, గంధాదిగుణము లైదు, నింద్రియములు పదియు, మనస్సు, అహంకారము, బుద్ధియుఁ బ్రకృతియు ననునివి యిరువదినాలుగుతత్త్వములు. వీని జనన లయములతోడ నెఱింగినధీరుఁడు సకలకల్తపనిర్దుక్తుడై పర తత్త్వము నొందును. అని తెలిపి బ్రహ్మ మతీయు నిట్లు తెలి పెను. అవ్యక్త మనిర్వాచ్యము. స్థిరము, ధ్రువము, సర్వవ్యా పిత్వకలితము, గుణత్రయశక్తిసంయుతము నవద్వారపురము కనుఁగొని చక్కఁగా దెలిసికొన శక్యముకాదు. దానిని సాధిం చుటకుఁ బెక్కుమార్గములు లేవు. తద్గతమగు చిత్సులభత్వ ప్రసిద్ధిచేఁ గలుగు త్రిగుణసంపదలు గలదిగావున గుణవంతులై సువ్రతులగువారిచే నదిసాధ్యమగును. అదియొక్కటియే మార్గ ము. మహాత్ములారా! *సత్త్వరజస్తమోగుణములు మూఁడును రూఢములు. అవి యన్యోన్యమిధునత్వము, అన్యోన్యాశ్రయత్వ

1 చాతుర్విధ్యం తథా వర్జం చాతురాశ్రమికాః పృ¹క్, ధర్మమేవం చతుష్పదం నిత్యమాచార్యనీషిణః. 3౮. శ్లో. 3౫. అధ్యాయము.

* అన్యోన్యమిధునా స్పర్శే తథాన్యోన్యానుజీవినః, అన్యోన్యాపా శ్రయాశ్చాపి తథాన్యోన్యానువర్తినః. అన్యోన్యవ్యతిషక్తాశ్చ త్రిగుణాః సంచధాతవః. అని మూలము.

ము, పరస్పరసంకలితానువృత్తభావము, ఇతరేతరాపజీవనాచరణముగలిగి దుర్బోధకములై యుండును. తమోగుణము నియమింపఁబడినచో రజస్సు దానింగలియు. రజోగుణము నియమింపఁబడిన సత్త్వమందు బ్రవేశించును. సత్త్వము తగ్గియుండినచోఁ దమఃప్రవృత్తి యధికంబగును. లోకమోహశోకనిద్రాభయములు లోనగుగుణములు తమోలక్షణములు. పాములు లోనగుజన్తములు తత్స్వభావములని యెఱుంగవలయు. ఇవితామసగుణప్రధానములని యెఱింగి వానిని నిరసించుటకుఁ దగు హేతువుల నెఱుంగువివేకము గల్గువాఁ రధోగతిపాలుగాక కడతేలును. బలశౌర్యమదాదులు రజోగుణసంభవములు. వానితత్త్వ మెఱింగి యవిలేకయుండఁ బ్రవర్తించువాఁడు కృతార్థుఁడగును. ఆనందప్రీతిప్రముఖములు సత్త్వగుణములు. ఇవి పూర్వజన్తసంకలితములని యెఱింగి తన్నిష్ఠగలవాఁడు లబ్ధసంతోషుఁ డగును. అట్టివాఁ డహంకారమమత్త్వము లోనగు వాని మాని యూర్ధ్వలోకమునఁ కేగఁజాలు. ఈమూఁడుగుణముల నెఱింగి వానిత్రిస్ఫులకులోఁబడకయుండువాఁడు వానిని జయించును. అట్టివాఁడే కృతకృత్యుఁ డనంబరఁగు.

మునులారా! చక్కఁగా నాలకింపుఁడు. ఆత్మగుణములు వేఱువేఱుగా నుండఁజాలవు కలిసియే యుండును. సమ్మిళితములయియే సంసారయాత్రాప్రవరణమును గొనసాగించును. ఇందేది ప్రధానమగునో దానిగుణములు పెంపొందును. ఒక్కొక్కసారి యవి తొలఁగును. సత్త్వగుణప్రధాను లూర్ధ్వగతిని, రజోగుణప్రధానులు మధ్యసరణిని, దమోగుణప్రధాను లధోగతిని బొందుదురు. ఈగతికే స్తోతస్సని పేరు. జీవగమన

హేతువగు దశావిశేష మిగుణమునఁ దానీమార్గము నొందు
మనని యెఱుంగు టుత్తమము. గుణత్రయమును ద్రోసి
పుచ్చుట మేలు. సాత్త్వికులకు స్వర్గము రజోగుణప్రధానులు
మధ్యభువనము. తామసులకు నీచత్వమును దెలుపునధోలో
కము ప్రాప్తించును ధర్మార్థకామగోచరములగుకర్తృములకు
సాత్త్వికాదిగుణవికరతరంగములు హేతువులు. నిష్కర్తృకు
వీనివిభూతియే కారణమగును. * ప్రాణము సత్త్వము, అపా
నము రజస్సు, ఉదానము తమస్సు అని శ్రుతిహితము. సత్త్వ
గుణము నాశ్రయించు టుత్తమము. తపోదానయజ్ఞాదులు
దానివలనఁ గలుగును. కాన నది యత్యుత్తమము, దానియాశ్ర
యమునఁ బరతత్త్వమెఱుకఁపడును. దానినెఱుంగుటయే ప్రధా
నము. దాని నెఱింగినవాఁడదీనుఁడై ముక్తి నొందును. దానికం
ఠుఁ గోరఁదగిన దేదియుండును లేనేలేదు. అని బ్రహ్మమును
లకు నుపదేశించి బ్రహ్మ మతీయు నిట్లుఁ జెలికెను.

— మనోబుధ్యహంకారావితత్త్వనిర్ణయము. —

అవ్యక్తమునుండి మహత్తత్త్వముదయించును. అదియే
సర్వగుణసృష్టికిఁ గొలుతటిదని యెఱుంగందగు. అదియే బుద్ధి
యని మతియని ధృతియని ఖ్యాతియని సంవిత్తని యింక నెన్ని
యోనామములొంది వ్యాపించును. ప్రభుత్వమునుగాంచును.
అదియే యహంకారతత్త్వమునకు నుత్పత్తికారణమగు దాని
నుండి పంచమహాభూతము లుద్భవితలైనను. వానినుండి సర్వముద
యించెను. వర్ణత్రయమున జనించువార లధ్యయనమును వ్రత
మును యజ్ఞమును దపమును మతీయుఁ బెక్కుసత్కర్తృముల

* ప్రాణాపానావుదానశ్చాప్యేతవివ త్రయోగుణాః అనిమూలము.

నాచరింతురు. ఆతత్త్వమునుండి పృథివ్యాది పంచమహాభూతములు పంచతంత్రాత్రలుపరఁగును. వానికి లోఁబడిన మనస్సుగల జంతువులు మోహాంధ కా రావృతములయియుండును. ఆద్యులగు వారు మోహాదిగుణవికారములకు లోఁబడరు. విషయము లస్థిరములు. విషసమానములు. వికారము లొదవించునవి. బుద్ధిగుణములనుగలుషములుగాఁజేయును. మాంసమురక్తము, అస్థులు వీనింగూడి యేర్పడిన శరీరములు తమరుగానే భావించు నట్టిమూర్ఖులు వానివలనఁగలుగు నపకారము నెఱుంగఁజాలక వానికిలోఁబడి చెడిపోవుదురు. ఇది నిశ్చితము. పండితులు వీనికిలోఁబడరు. కానఁ జెడరు. అంతరాత్మ యనఁగాఁ బ్రాణాది పంచవాయువులు వాఙ్మనోబుద్ధులుగాని రూఢము. ఈయష్టకము లోకమున కెల్ల నుపాదానకారణ మగును. ఈరీతి నెఱుంగుట జ్ఞానమునకుఁ బ్రధానము.

అహంకారమునుండి పుట్టినచక్షుఃప్రభృతి బుద్ధీంద్రియములు, పాయువు మొదలగుకర్తేంద్రియములు మనస్సు ననునీపదునొకండింద్రియములు. బుద్ధి పండ్రెండవయింద్రియము. అది పై వానినెల్లఁ దనప్రక్క కాకర్షింపఁజాలును. ఈవిషయ మెఱింగిన పరిశుద్ధాత్మఁడు పరతత్త్వమును దెలిసికొనఁగలఁడు. స్వేదము, ఉద్బేదము, అండము అను వానినుండి యథమమధ్య మోత్తమదశలుగల భూత రాసులు పుట్టును. అందు జరాయుజము లత్యుత్తమములు. భూతతారతమ్యజ్ఞానము ప్రధానము. కావునఁ దెలిపితిని అధ్యాత్మవిషయము నెఱింగించెద. వాని నెఱుంగుటకువిద్య మూలకారణంబై యుండు. ఆకాశము, వాయువు, తేజస్సు, జలము, భూమియు వరుసఁగాఁ బైనుండి

ప్రథమ ద్వితీయ తృతీయ చతుర్థ పంచమకక్ష్యలని యెఱుంగం దగు. అధ్యాత్మాదులు భూతాధిష్ఠానములు కాఁబట్టి భూతములవరుసం దెల్పితిని.

ఆకాశము ప్రథమభూతము. శ్రోత్ర మధ్యాత్మము. శబ్ద మధిభూతము. దిక్కు లధిదైవతము. మారుతము రెండవ భూతము. చర్మ మధ్యాత్మము. సంస్పర్శ మధిభూతము. విద్యుత్తు అధిదైవతము. జ్యోతిస్సు తృతీయభూతము. చక్షు స్పధ్యాత్మము. రూప మధిభూతము. సూర్యుఁ డధిదైవతము జలము చతుర్థభూతము. జిహ్వా యధ్యాత్మము. చంద్రుఁ డధి భూతము. రస మధిదైవతము భూమి పంచమభూతము నాసిక యధ్యాత్మము. గంధ మధిభూతము. మారుత మధిదైవతము. ఇది బుద్ధీంద్రియప్రపంచము.

పాదపాయూపస్థ పాణివాగ్ద్వర్గము కర్తేంద్రియములు. అధ్యాత్మములు దానియధిభూతములు. గంతవ్యవసర్గప్రభృతుల నాలకింపుఁడు. బ్రుమిత్రప్రజాపతిశక్రాగ్నులు అధిదైవతములు. అహంకారము మనోబుద్ధులు. ఆధ్యాత్మకములు. అభిమాన మంతవ్యములు. అధిభూతములు. రుద్రుఁడు అమృతకరుఁడు. బ్రహ్మము అధిదైవతము. ఈనిర్ణయము శ్రుతిసమ్మతము. ఈ విషయము నెఱింగి యింద్రియముల నింద్రియార్థముల భూత వ్రాతమును గనిపెట్టి విరుద్ధముగాకుండ మనసున నడఁగియుండ నొనరించుటయే సంసారనివృత్త్యుపాయము.

అనిపలికి బ్రహ్మదేవుఁడు మహర్షులతో నతిసూక్ష్మభావత్వ ప్రకాశినియు మంగళప్రదయు నగునివృత్తిమార్గ మింక నెఱింగించెద. వినుండని యిట్లు పలికెను తాఁబేలు తనయవయవ

ముల ముడుచుకొనునట్లు విద్వాంసుఁడు తన్నలయించుకొను
ముల మరల్పఁజాలును. అట్టిజ్ఞాని రజోవేశములేక ముక్తిపథ
మును గాంచును. దశేంద్రియములను వశపఱచుకొనుట
మిక్కిలి చక్కనియపాయము. అదియే దారున్యూహముగా
నాత్మాన్ని వెలుఁగఁజేయువారు. ఆత్మఁగాంచిన సూక్ష్మతత్త్వ
దర్శనము గలుగును. రోగాతిశోకములఁ గూడినభోగలవముల
కాశ్రయమగు భూతపంచకసాగర మతిదు స్తరమగును. కామ
క్రోధముల జయింపఁగలశక్తి గలిగినపుడు దానినిదాఁట ననువు
పడును. *మనస్సును మనస్సునందే యనుసంధించి యాత్మనాత్మ
యందే కనునట్టి సర్వవేత్త సర్వభూతముల యందును దన్నే
చూచుచు నిర్వికారవృత్తి నుండును. దీపము వెక్కుదీపములఁ
గలిగించునటులు ఆత్మతత్త్వమొక్కండయ్య రూపాంతరముల
యందావహించియుండును. ఆవిధ మెఱింగిపండితుఁడు భ్రమ
నొందక యొక్కరీతి నుండును. 1 ఆపరంజ్యోతినామములే విష్ణు
వని, మిత్రుఁడని, వరుణుఁడని, అగ్నియని, ప్రజాపతియని, ధాత
యని, విధాతయని తెలియవలయును అదియే ప్రభువు సర్వతో
ముఖము. ఆపరమాత్మనే విప్రప్రవరులు సురాసురులు యక్షపి
శాచపితృవరులు. షటులు రక్షోభూతగణములు. మహర్షులు
సర్వదా ప్రణతులై భజింతురు. అని యుపదేశించి బ్రహ్మ
మఱియు వారల కిట్లు తెల్పెను.

* మనో మనసి సంధాయ పశ్యన్నాత్మానమాత్మని, సర్వవిత్సర్వభూ
తేషు విదత్యాత్మానమాత్మని. అని మూలము. 1 స వై విష్ణుశ్చ మిత్రశ్చ
వరుణోఽగ్నిః ప్రజాపతిః, సహిధాతావిధాతాచ స ప్రభు స్సర్వతోముఖః,
హృదయం సర్వభూతానాం మహానాత్మా ప్రకాశతే. అని మూలము.

మనుష్యులకు రాజు లధిపులు. వాహనములలోఁ గుంజరము, ఆరణ్యకములలో సింహము, సర్వపశువులలో గొట్టియయు, బలవంతులలో సర్పమును, గోవులలో వృషభము, స్త్రీలలోఁ బురుషుఁడు, వృక్షములలో వటజంబు, కాశ్వత్థశాల్మలిశింశుకాదులును శ్రేష్ఠము లనంబడును. హిమవంతము, పారియాత్రము, సహ్యాము వింధ్యము, త్రికూటము. శ్వేతనీలములు, భాసము, కోష్ఠము, స్కంధమహేంద్ర మాల్యవంతములు ననునివి పర్వతరాజములు. గ్రహములలో సూర్యుఁడు, నక్షత్రములలో జంద్రుఁడు, పితృదేవతలలో యముఁడు, నదులలో సాగరము, జలములలో వరుణుఁడు, మరుత్తులలో నింద్రుఁడు, ఉష్ణవస్తువులలో నర్కుఁడు, జ్యోతిస్సులలో నింద్రుఁడు, భూతములలో నగ్నియు, బ్రాహ్మణులలో బృహస్పతియు శ్రేష్ఠులు. ఓషధులకుఁ బతిసోముఁడు, బలవంతులకు విష్ణువధిపతి, రూపముల కధిపతి త్వష్ట, పశువుల కీశ్వరుఁ డధిపతి, దీక్షితులకు విభుఁడు యజ్ఞము, దిక్కుల కుత్తరదిక్కధిపతి, విప్రులకు సోముఁ డధిపతి, సర్వరత్నములకుఁ గుబేరుఁడు నాథుఁడు, దేవతలకుఁ బురందరుఁడు నాయకుఁడు, సకలభూతములకు స్వప్తికర్త యగు ప్రజాపతి విభుఁడు సర్వవిధభూతములకు బ్రహ్మదేవుఁడను ప్రసిద్ధిగల నేనే యధిపతిని. ఎల్లవిభులకు విష్ణువు ప్రభువు. దేవదానవాదులకాతఁడే యీశ్వరుఁడునగు. సర్వశక్తులకు మాహేశ్వరి యని పిలువఁబడు పార్వతి ప్రభుత గాంచును. నారీగణములలో నుమాదేవి నుత్తమురాలినిగా నెఱుంగుఁడు. రతులలో వసుమతియు స్త్రీల కప్పరసయు నధిపతులని యెఱుంగవలయును.

బ్రాహ్మణులు ధర్మనేతువులు, రాజులు ధర్మకాములు, కావున రాజు ప్రయత్నపూర్వకముగ బ్రాహ్మణులరక్షింపవలయును. ఏరాజులదేశములయందు సాధువులు సుఖపడక దుఃఖపడుదురో యారాజులు గుణహీనులని యెఱుంగవలయును. నాకు మృతినొంది సన్తార్థవంశములయందు జన్మింపరు. ఏదేశము సాధువులు రక్షింపఁబడుదురో యారాజులలోకమున సుఖించుచు మృతినొంది స్వర్గసుఖమును గాంచును. ఇక ధర్మలక్షణమును వినుఁడు.

* ధర్మమునకు నహింసయే లక్షణము. అధర్మమునకు హింసయేలక్షణము. దేవతలకుఁ బ్రకాశత్వము, మానవులకుఁ గర్తృత్వము, నాకాశమునకు శబ్దము, వాయువునకు స్పర్శము, జ్యోతిస్సునకు రూపము, జలమునకు రసము, పృథివికిగంధము, సర్వవ్యంజనసంస్కార యగుభారతికి శబ్దము, వానస్సునకుఁ జింతయు, బుద్ధికి వ్యవసాయము, దానిమహత్తత్వస్వరూపమునకు ధ్యానము, అవ్యక్తమునకు సాధుత్వము, యోగమునకుఁ

*అహింసాపరమోధర్మో హింసాచాధర్మలక్షణా, ప్రకాశలక్షణాదేవా మనుష్యాః కర్తృలక్షణాః, శబ్దలక్షణమాకాశంవాయుస్తు స్పర్శలక్షణాః, జ్యోతిషాం లక్షణం రూపమాపశ్చరసలక్షణా. ౨౨. ధారిణీ సర్వభూతానాం పృథివీగంధలక్షణా, సర్వవ్యంజనసంస్కారా భారతీ శబ్దలక్షణా. ౨౩. మనసో లక్షణం చింతాచింతోక్తాబుద్ధిలక్షణా, మనసా చింతితానర్థాన్ బుద్ధ్యా చేహ వ్యవస్యతి. ౨౪. బుద్ధిర్వివ్యవసాయేన లక్షణేనాత్ర సంశయః, లక్షణం మనసోధ్యానం మవ్యక్త సాధులక్షణం. ౨౫. ప్రవృత్తిలక్షణోయోగో జ్ఞానంసన్న్యాసలక్షణమ్, తస్మాత్ జ్ఞానం పురస్కృత్యసన్న్యసేదిహబుద్ధిమాన్ ౨౬ అధ్యాయ. ౪౪.

బ్రహ్మత్వము, జ్ఞానమునకు సర్వవస్తుత్వాగము ననునివిలక్షణములు. లక్షణజ్ఞానము పరతత్త్వరిజ్ఞానమునకు హేతుభూతమని తెలియవలయు. జ్ఞానపురస్కారమగు సన్న్యాసము పరమగతిని గల్పించు. నిర్ద్వంద్వఁడై జరామరణనిస్తరణకరణమగుధర్మమును బొందును. అని బోధించి వారల కవ్యక్తతత్త్వము నిరూపింప దలంపుగొని బ్రహ్మ యిట్లుపలికెను.

—॥ అవ్యక్త తత్త్వనిర్ణయము. ॥—

* మునులారా! అవ్యక్త మనఁబడుతత్త్వము పరీక్షింపఁగా నలింగము. పురుషుఁ డలింగుఁడు. ఆపురుషుఁడు తేత్రము నెఱింగినవాఁడు. కావున తేత్రజ్ఞుఁ డనఁబడును. తేత్రమనియు బ్రకృతియనియు నవ్యక్తమునకు నామములు కలవు. గుణచిహ్నితమగు నాతత్త్వ మాపరమాత్మగుణముల నెఱుంగఁజాలదు. చేతనారహితమగుటయే దానికిఁ గారణము. పరమాత్మయన్ననో తత్త్వీయావిశేషముల నెఱుంగు. ఈవిషయముల నెఱింగి గుణమ్ములవదలి ధాన్యనిష్ఠఁ బూని తత్త్వవేత్తయగువాఁడు అచలము నిరామయము నవ్యయము నగుపదము నొందఁగలఁడు. ద్వంద్వము లనఁబడుశీతోష్ణసుఖదుఃఖముల నతిక్రమించినవాఁడే యాయవ్యయపదంబునొంద యోగ్యుఁడు. వేఱుమార్గమునఁ గాఁజాలఁడనుట సత్యము. ఆతత్త్వలక్షణము నింకను విస్తరించి వచించెద. ఆలకింపుఁడు.

* ఆలింగగ్రహణో నిత్యః తేత్రజ్ఞోనిర్గుణాత్తకః, తస్మాదలింగః తేత్రజ్ఞః కేవలం జ్ఞానలక్షణః. ౩౬. అవ్యక్తం తేత్రలింగస్థం గుణానాం ప్రభవాప్యయం, సదా పశ్యామ్యహం లీనం విజానామి శృణోమిచ. ౩౭. అని మూలము.

పగలు రాత్రియు మాసములు పక్షములు శ్రవణాది నక్షత్రములు శిశిరాదికములగుఋతువులు త్తరోత్తరముత్కృష్టములగు. గంధములందుభూమియు, రసములయందు జలము, జ్యోతిస్సులందు నాదిత్యుఁడు, స్పర్శములందు. వాయువు, శబ్దములయందు చాకాశము త్తమములు. ఇవిభూతములవిషయము. ఇంక భూతములయందు త్తమములనాదిభూతులను జెప్పుచున్నాఁడను. జ్యోతిస్సులయందు నాదిత్యుఁడాదిభూతుఁడు భూతములయందు దగ్నియు, సర్వవిద్యలయందు సావిత్రియు, దేవతలయందుఁ బ్రజాపతియు, వేదంబులయందుఁ నోంకారము, వాయువులయందుఁ బ్రాణవాాయువు, చందస్సులందు గాయత్రియు, జతుష్పాజ్జంతువులయందు గోవు, మనుష్యులయందు ద్విజాతులు, పక్షులయందు డేగయు, యజ్ఞములయందు హుతము, సరీసృపములయందు సర్పము, యుగములయందుఁ గృతయుగము, సర్వరత్నములయందు హిరణ్యము, ఓషధులయందు యవలు, సకలభక్ష్యభోజ్యములయందు నన్నము, పేయ్యములయందు జలము, తేత్రములయందు బ్రహ్మతేత్రము వృక్షములయందు నశ్వత్థము, సర్వప్రజాపతులలో నేను (బ్రహ్మను)ఘృకర్తలమగుమాయందు విష్ణువు పర్వతములయందు మహామేరువు, దిగ్విక్కులయందు సూర్యభాగము నదులయందు గంగానదియు, సరస్సులయందు సాగరము, దేవదానవాదిగణములయందు దీశ్వరుఁడు, ఆశ్రమములయందు గార్హస్థ్యము నుత్తమములు. విష్ణువు బ్రహ్మ శివుఁడు ననఁబడునామములు మూఁడు నొక్కతత్త్వమే లోకములకాదియవ్యక్తతత్త్వమే. అంతము దాయందు పగలు లస్తమయాంతములు. శర్వరియదయాంతము.

దుగ్ధము సుఖాంతము. సుఖము దుగ్ధాంతము. సర్వము త్తయాంతము. ఉచ్చ్రాయములు పతనాంతములు. సంయోగములు వియోగాంతములు. జీవితము మరణాంతము. సృష్టియంతయు వినాశాంతము. పుట్టినదానికి మరణము సత్యముగఁ గలుగును. స్థావరజంగమాత్మ కప్రపంచమంతయు నశాశ్వతము, ఇష్టాపూర్తాదులు నాశముగలవియే, జ్ఞానము నాశనములేనిది. కావునఁ బరిశుద్ధజ్ఞానముచే జితేంద్రియు లై నిర్తము లై నిరహంకారు లై ముక్తి నొందుదురు

ఇతఁ గాలచక్రస్వరూపమును దెలిపెద. వినుఁడు. బుద్ధియే సారము. మనస్సు దానికి స్తంభము. ఇంద్రియగ్రామము. బంధనము. మహాభూతములు పరిస్కందము. నివేశపరివేశనము. జరారోగసంయుతము. అది వ్యాధివ్యసనసంభవము. దేశకాలవిచారముగలది. శ్రమవ్యాయామనిష్వనముగలది. అహోరాత్రములు పరిక్షేపములుగాఁగలది. శీతోష్ణములు పరిమండలముగలది. మఱియు సుఖదుగ్ధాంతసంశ్లేషము. యుత్పిపాసావకీలకము. ఛాయాతపవిలేఖము. నిమేషోన్మేషవిహ్వలము. ఘోరమోహజలాకీర్ణము. ఆచేతనము. మాసార్థమాసగణితము. విషమసంచారయుతము. తమోనియమపంకము. రజోవేగప్రవర్తకము. మహాహంకారదీప్తము. గుణసంజాతవర్తనము. అరతిగ్రహణానీకము. శోకసంఘాతవర్తనము. క్రియాకారణసంయుక్తము. రాగవిస్తారము. లోభేస్సాపరివిక్షోభము. విచింతాజ్ఞానసంభవము. భయమోహపరీవారము. భూతసంమోహకారకము. ఆనందప్రీతిచారము. కామక్రోధపరిగ్రహము. మహదాదివిశేషాంతము. అశక్తిప్రభవాప్యయము. మనోజవము. మనఃకాంతము. ఇట్టిలక్షణ

ములుగల కాలచక్రము ప్రవర్తించుచున్నది. కాలచక్రప్రవృత్తినివృత్తుల నెఱుంగువారు భూతములయందు మోహము నొందరు సర్వసంస్కారవిముక్తులై ద్వంద్వాతీతులై సర్వపాప వినిర్ముక్తులై పరమగతి నొందుదురు.

ఇఁక నాశ్రమపద్ధతుల నాలకింపుఁడు. బ్రహ్మచర్యము, గార్హస్థ్యము, వానప్రస్థము, సన్న్యాసము అని నాలుగాశ్రమములు. ఇహి గార్హస్థ్యము నాశ్రయించియుండునవి. గురువునకు హితమగు కార్యము నేచేయుచు వేదము నభ్యసించుచు భిక్షాన్నమునుభుజించుచు బిల్వపలాశములలో నొక్కదానిని ధరించి స్నానవిధినెఱపుచు బ్రహ్మచర్యనిరతుఁడు, నియమితేంద్రియజాలుఁడు, నిత్యశుచియు, యజ్ఞోపవీతియు, మితభాషియు, మేఖలాచిహ్నితుఁడు, శయనాసనప్రచారవిధులయందు నియమముగలవాఁడును, సత్యధర్మనిరూఢుఁడు నై శాంతమూని యిరుప్రాప్తు లగ్ని కార్యమున దీర్చుచుఁ బాపకార్యములకుఁ దొలఁగియుండి వర్తించువాఁడు బ్రహ్మచారి యనంబడు. ఈనియమములు బ్రహ్మచర్యాశ్రమమునకు విధివిహితములు. శాస్త్రోక్తపద్ధతి నతిక్రమింపక సమావర్తనకర్తము నడపి నిజదారయందాసక్తుడై నిర్మలప్రవర్తనముగలిగి పంచమహాయజ్ఞపరుండై యతిథుల కన్నమిడి శిష్టాన్నమును భుజించుచు శుక్లవస్త్రములనే ధరించి శక్తికిందగినట్లు దానమిచ్చుచు నింద్రియచాపల్యవర్జితుఁడు నగుచుఁ బరిశుద్ధాంతఃకరణుడై సర్వభూతమైత్రిగలిగి స్వాధ్యాయశీలుడై సద్వ్రతనిష్ఠుడై యజ్ఞములఁజేయుచు వేదమునుజెప్పుచు తమగలిగి సత్ప్రతిగ్రహ మొనరించుచు మిత్రులు కొందఱని శత్రువులు కొందఱని భావింపక

మధ్యస్థుడై గృహస్థువు ప్రవర్తింపవలయును. ఆతనిం గాంచి పాపములు తొలగిపోవును.

గ్రామమును వదలి యడవులలోఁ బర్ణశాలనిర్మించుకొని యందు నివసించి యిరువేళల స్నానము చేయుచు బ్రహ్మచర్య నియమాముగలిగి నీవారములు (గడ్డిగింజలు) పండ్లు, మూలములు, శాకములు భుజించుచు, నజినములు వల్కలములు వస్త్రములుగా ధరించుచు, భూమిపై శయనించుచు, నతిథుల నాదరించి యాహారములను భక్తిచేఁ దనకున్న వానిలోఁ బంచి యిచ్చి, యధ్యయహామకృత్యముల నడపుచు, నింద్రియముల జయించి వానప్రస్థుఁ డుండవలయు. ఇవి వానప్రస్థ శ్రమ ధర్మములు. ఈమూఁడా శ్రమములలో దేనియందుండు వాఁడై నను ముక్తిని గోరినచో విద్యామూలాచారమై తగుసన్నాసాశ్రమమును బరిగ్రహింపవచ్చును. దానిలక్షణముల నాలకింపుఁడు. సర్వభూతముల కభయమిచ్చుచు, నతీతపదార్థములకుఁ జింతపూనక రాఁగలవస్తువుల నాసఁగొని కోరక దొరకిన వానితోఁ దృప్తిపడుచు వానియందు నుపేక్షగలిగి కూర్మము తనయవయవముల లోఁగొనునట్లు వానివశమున నుండునట్లు భ్యసించుచు నుచితకాలభిక్షాచర్యచేఁ జిక్కినయంతతోఁ దృప్తిపడి దేహయాత్ర సాగించుచు నశనము వస్త్రముగాక మఱి దేని నెవ్వఁ డిచ్చినను గొనక యొక్కపూట భుజించుచు నమస్కారమునందు స్తుతియందు దూషణమునందు సమబుద్ధి గలిగి సన్న్యాసి వర్తింపవలయును. అనసూయయు, నక్రోధము, దమము, బ్రహ్మచర్యము, ఋజుత్వము, సత్యము, పిశునతాభావము నహింసయు ననునివి యతికి ముఖ్యములు. వృ

మూలములు నదీతీరములు విజనస్థలములు విపినములు గిరి
గుహలు లోనగువివిక్తభాగములు నివాసముగాఁ గౌటిల్య
సాధ్యవస్తువుల వదలి యతి సంచరింపవలయును తనవలనఁ
గలుగుమేలును గనఁబడంజేయక తన్నుఁజూచి యెల్ల రుదా
సీను లగునట్లు వర్తించుచు భిక్షువు ముక్తుఁడు కావలయును.

సంసారవృక్షమును జ్ఞానశస్త్రముచే నఱకి యభిమానా
హంకారదూరుఁ డగుపురుషుండు ముక్తిపదమును గాంచును.
ప్రతినిమేషమందు నాత్మనాత్మయందు సమ్మిళితముగావించి బోధ
మహితులగు మునులసహవాసముచేత నవ్యయగతిని బొందఁ
దగియుండును. ప్రకృతి చర్యలమానుటయే ముక్తిని గను
త్రోవయని యెఱుంగవలయును. పరమనియతి యనఁగాఁ
బ్రాణసంయమనంబే. ఆయ్యది వరుసగ నభివృద్ధి నొందించినచోఁ
బ్రసాదసిద్ధి గలుగు. ఆయ్యదియే పరమపురుషార్థమునకుఁ
జేర్చును. అవ్యక్తతత్వమునఁగలిగి భవ్యమగుసత్త్వము దురిత
పంకహరము. అది వ్యయరహితము నమృతము, ఇంద్రియాతీత
మునగు తత్త్వమునొంద నాధారమగును కావున సత్త్వ
భావనకంటెఁ బ్రశస్తమగుకృత్యము వెదకినను లేదు. శాశ్వత
వస్తుప్రాప్తిసిద్ధికిఁ బ్రధానము. సత్త్వస్థుఁ డగుపురుషుఁ డీతఁడని
యనుమానింపవలయునేకాని వేఱుకారణమునఁ గనుఁగొన
శక్యముకాదని యెఱుంగుఁడు. సత్త్వస్థుఁ డగు టెట్లందురేని
వినుఁడు. సత్యము సంతోషము నహింసయు ధృతియు ఔమయు
నార్జవము సన్న్యాసము పరిత్యాగము విజ్ఞానయోగదశయు
త్త్వికములు. వాని నాశ్రయించినవారిని సత్త్వస్థులని
యెఱుంగవలయును. సత్త్వమును బురుషుని నొక్కటియే.

యని కొందఱు వచింతురు. అది పొసఁగనిమాట. మేఢిపండు వండుఁ బురువు లుండినట్లు జలముల మీన ముండునట్లు సత్త్వమునం దంతరాత్మఁ డుండుననియెడివారును బెక్కండ్రు గలరు.

అని బ్రహ్మదేవుఁడు బోధించుటయు నామహర్షులెల్ల ధర్మము లనేకవిధములుగ నుండు. వీనిలో నేది యనుష్ఠా నార్హము? ఎవ్వఁడు దేని ననుష్ఠించునో దాని వాఁడు మేలని పలుకును. మే మన్నింటియందుఁ బ్రీతినుంతుము. అనిశ్చయ ధర్మనుల మై యున్న వారము. ఇది ప్రధానానుష్ఠేయంబని నిర్ణయించి మా కుపదేశింపవే యని ప్రార్థించిరి. అందును సత్త్వ పురుషసంబంధప్రకారము విశేషించి యెఱిగింపుమని వేడిరి. బ్రహ్మ యిట్లు పలికెను.

— సత్త్వంబవశ్యానుష్ఠేయమని నిరూపించుట. —

ధర్మము లసంఖ్యాకములు గలవు. వానిలో నెల్ల సర్వ భూతాహింస యత్యుత్తమము. అహింసాధర్మము నాచరించు వానికి నత్యుత్తమజ్ఞానము తనంతన కల్గును. అదియే మోక్ష మును బొందించును. కర్మములను విధివిహితములుగ నాచరించువాఁడు ఫలముల నాశింపకయుండినయెడల ముక్తి తనంతన లభించును. పురుషుఁడు విషయి యనంబడు. సత్త్వము విషయమనంజను. భోక్తృభోజ్యత్వసంబంధము ననుసరించి యుండును. పద్మపత్రమున జలబిందువువలెఁ బురుషునకు సత్త్వమునకు సంబంధమని యూహింపుఁడు. పురుషుఁడు తత్సంగముగల్గినట్లుండియు దానిం బొరయకయే యుండును. పరతత్త్వమును జూచుటకు సత్త్వము దీపమువంటిది. కావున

సాధనభూతమగుతత్త్వమును వదలరాదు. దానియాశ్రయమునఁ జిత్తసుఖత్వాకలితమగుస్థానమును జూడ శక్యమగును. అదిదానిని గృతాత్తు లాశ్రయింతురు. అదియే మంచి యుపాయము. చక్కనియుపాయ సామగ్రి లేక యభ్యుదయ హేతువగు దూరమార్గమును జేరఁదరంబుగాదు. వాహనము నెక్కిన వాఁడు దూరమందున్న తావును జేరఁగలఁడు. నౌక నెక్కిన వాఁడు నదిను త్రరించి యవలితటమును జేరును. సాధనరహితుఁడగు మూర్ఖుఁడు ముక్తిపదంబు నెట్లు పొందఁగలఁడు? స్థలమార్గమున నావయు జలమార్గమున వాహన ముపయోగింపనట్లు తగిన దగుతత్త్వమును వదలిన ముక్తిమార్గమును బొందఁజాలఁడు. దురితనివృత్తియుఁ గాదు. నదిని దాటునంతదనుక నౌక నాశ్రయించి పిదప వదలునట్లు సత్త్వమును బురుషదర్శనము లభించునంతదనుక నాశ్రయించి తత్ఫలము లభింపఁగాఁ దత్సంబంధమును వదలవలయును. అని ఓలికి మఱియుఁ జతుర్ముఖుం డిట్లు పలికెను.

ఇరువదినాలుగుతత్త్వముల మున్నెఱింగించితిఁగదా. మహాదహంకారాదులయుత్పత్తిని దెలిపితినిగదా. భూమి మొదలగు నాల్గుమహాభూతములకంటె నాకాశము. దానికంటె నహంకారతత్త్వము, దానికంటె బుద్ధి, దానికంటె బ్రక్పతియు నెక్కుఁడగు. అన్నింటికంటె బురుషుఁ డధికుఁడు. భూతములతారతమ్యము చక్కఁగా మనస్సునఁ బదిలపడినశిష్టులు పరంజో తిస్స్వరూపుఁ డగుపురుషుని గాంచి శాశ్వతపదము నొందఁజాలుదురు. పృథివ్యాదిపంచమహాభూతములను వ్యాపిషఁ యుటకుఁ జిక్కఁబట్టుటకు దక్షత వానినేలుప్రభుత్వమునఁ

దగుమనస్సు వాహనముల సారథి యెట్లొ యట్లే యింద్రియముల నడపును. అట్టి శక్తి యామనస్సునకే కలదు. భూతాత్మకమై బుద్ధిసన్నాహమై మనస్సారథికమై యింద్రియాశ్వమైన యీశరీరరథమునం దభీష్టగమనమున నంతరాత్మఁ డెందైనను బ్రయాణముచేయును. ఈపద్ధతిని బండితుఁడే యెఱుంగఁగలఁడు. అట్టికోవిదుఁడు భయంకరములగు సంపారపాశములకుఁ జిక్కక నిర్గుణమార్గమునఁ బ్రవర్తించి నిరామయము శాశ్వతము నగుస్థానమును గాంచును.

సాగరమునఁ దరంగములు పుట్టి యడంగునట్లు లవ్యక్తమునుండి చరాచరప్రపంచమంతయుఁ బుట్టును. అందే యడంగును. అవ్యక్తాదికమగు సమస్తము శాశ్వతుఁడగుపురుషునాశ్రయముననే వ్యాపించును. ఈవిషయమును జక్కనెఱింగినవారు బంధవిముక్తిని గాంతురు. ఆతత్త్వమునుగనుటకు మార్గము తపస్సే వేఱుమార్గము లేదు. కావున సధికనిష్ఠమెయి. సత్తపము నార్జింపవలయును. మహాత్ములారా ! ఆతపోవిభూతి చేతనే ప్రజాపతులు బహువిధసృష్టినిర్వహణదత్తు లైరి. వనభవము లగుపదార్థములఁదినుచు దపస్సాదరమున నిష్ఠగలిగి తపంబొనరించికదా మునులు కాలత్రయంబును లోకత్రయంబును జూతురు దానిచేతనే విద్యాగౌరవము గలుగును. తపోమహత్త్వమును బొందరానిపదములు లేవు బ్రహ్మహత్యాదిమహాపాపములు దానఁ దొలంగును. సర్వభూతములు సంతృప్తి నొందును. మమత్త్వము, అహంకారము గలమానసమును దపోనిష్ఠనునిచిన నాతపస్సునకు ఫలము ప్రజాపతి త్వమే యగు. మమత్వాహంకారములవదలి చేయుతపస్సునకు ఫలము శాశ్వత

పదమగును. రజస్తమోగుణములవదలిన త్వగుణమునాశ్రయించి నిర్గుణతత్వమును గాంచి సత్త్వమునుగూడ వదలి వైరాగ్య సగపదల నొందును. పరతత్త్వమనఁగా తేత్రజ్ఞుడే యని యెఱుంగవలయు. అట్లేఁగినవాఁడు సర్వమెఁగినవాఁడే యగును. అవ్యక్తము తుదగాఁ గలిగినవియెల్ల నవిద్యాజనితములు. అవ్యక్తమును నిర్మమత్వము గల్గినఁ గాంచఁజాలును. *కర్మతత్పరులు కర్మములు (యజ్ఞాదిరూపములు) కర్మవ్యములనుదురు. జ్ఞానులు అధ్యాత్మవిద్యను శ్రేష్ఠమని చెప్పుదురు. కర్మములు పదాటువికారములు గలమూర్తిని గల్పించును. అధ్యాత్మవిద్యయో శాశ్వతుఁడై యింద్రియగ్రాహ్యుఁడుకాక వెలుంగు పరమపురుషుని గనుఁగొనఁజేయును. ఆపురుషుఁడు విద్యామయుఁడుకాని కర్మమయుండుగాఁడు. ఇది శ్రుతిసమ్మత మగుమార్గము. ఇట్టిజ్ఞాన మేమహాత్మునకుఁ గల్గునో యాజ్ఞాని యఖిలసంకల్పముల వదలి యాత్మ నాత్మయందే కాంచి నాశ రహితమై యజరమై తగునమృత మనుపదమ్ము నొందును. జ్ఞాన నిష్ఠగలిగి వినుక్తిపద మిది నిర్ణయించుశక్తి గలవారిచేత నిర్ణయింపఁబడినపద్ధతి యిది యని యెఱుంగుఁడు. దీనికి మించిన మంచిమార్గము లేదు. వాంఛల వదలి యసంగతినభ్యసించి సర్వ సమత్వము గలిగియుండు మహాత్ములే యీమార్గమునఁ బ్రవ

*కర్మ కేచిత్ప్రశంసంతి మందబుద్ధిరతా నరాః, యే తు వృద్ధామహత్తానో న ప్రశంసంతి కర్మతే. 30. కర్మణా జాయతే జంతుర్హృత్మాన్ పోడశాత్త కః, పురుషం గ్రసతేఽవిద్యా తద్ధ్రావ్యమమృతాశినామ్. 31. తస్మాత్కర ను నిస్సేహా యేకేచిత్పాపదర్శినః, విద్యామయోఽయం పురుషో న కర్మమయస్త్వన్మితః. 33. శ్లో. ౫0 అధ్యాయము.

త్రింప నర్హు లగుదురు. మీరడిగినప్రశ్నములకు బదులు చెప్పితిని. ఈమార్గముననే ప్రవర్తింపుడు. వేఱుమార్గములఁ బ్రవర్తింప నూహింపకుడు. ఈత్రోవన నడువఁబూనితిరేని పరమపదసిద్ధి మీకుం గల్గును. అని చతురాననుఁడు మానులకుఁ దత్త్వముపదేశింపఁగా వా రామార్గమున నిష్ఠగలిగి యితరాలభ్యమగు సౌఖ్యమునొందిరి. అని యాగురువు శిష్యున కీసంవాదమును మునులకు బ్రహ్మదేవునకు నైనదానిని బోధింపఁగా శిష్యుఁడు జ్ఞానియై యమృతపదము నొందెను.

అని యిట్లు శ్రీకృష్ణపరమాత్మ హిత ముపదేశింపఁగా విని యుద్జనుఁడు మహాత్మా! యాగురు వెవ్వఁడో శిష్యుఁడెవ్వఁడో తెలుపుమన విని కృష్ణమూర్తి పార్థా! గురువన నేనే. నామనస్సు శిష్యుఁడు నీవైఁగలప్రీతిచేత నీవిషయమును దెల్పితిని. ఇది మహాగుహ్యమగువిషయము. నిర్మలమై, శాశ్వతమై తగుచిత్తము నీయథ్యాత్మవిషయమున ననుసంధింపుము. నాయందే భక్తి నునుపుము దాన దురితవిముక్తుఁడవగుదువు. *యుద్ధకాలమున నీవు శంకాకులచిత్తుఁడవై ప్రశ్నింపఁగా నమృతపదప్రాప్తికిఁ గారణమగు తత్త్వము నుపదేశించితిని. దానిని మఱచి మరలఁ బ్రశ్నించితివి. మరల నావిషయమునే చక్కఁగాఁ దెలిపితిని. మనశ్చంచలతను మాని శమముగలిగి యీవిషయమును స్మరించుచుండుము. దాన

* పూర్వమప్యేతదేవోక్తం యుద్ధకాల ఉపస్థితే, మయా తవ మహాభావో తస్మాదత్ర మనః కురు. ౫౦. మయా తు భరతశ్రేష్ఠ చిరదృష్టః పితా ప్రభుః, తమహం ద్రష్టుమిచ్ఛామి సమ్యతే తవ పాల్గున. ౫౧. అని మూలము.

సకలార్థములు గల్గును. *అర్జునా! నాయందు నీకుఁ బ్రీతి కలదేని కురుకులోద్ధారకుఁడవు గావున నీయధ్యాత్మవిద్యను విన్న వాఁడవగుట దానిరీతి నాచరింపుము. ఈధర్మము నాచరించితివేని యది ముక్తిని నిన్నుఁ బొందింపఁగలదు. అని మహారహస్యమగు నీవిషయము నుపదేశించి కృతకృత్యుం డయ్యెనని తలంచి పార్థా! నీకుఁ దెలుపఁదగినవిషయములఁ దెల్పితిని. నాచిత్త మిపుడు వసుదేవునిఁ జూడఁగోరెడిని. వసుదేవుఁడు నాకుఁ బ్రభువు, తండ్రియు నగునుగదా. నీమనోవృత్తిని గనిపెట్టి నీయనుమతి నొంద నెంచితిని. కావున నావలనఁ గాఁదగినపనులు నెఱవేఱినవి. నన్నిఁకఁ బంపుమాయని యాచించెను.

ఆమాటకుఁ బరమానందభరితుఁడై పార్థుఁడు శ్రీకృష్ణా! తమకట్టియుద్దేశముగలదేని మనము కరినగరమున కరుగుదము. ధర్మరాజునకుఁ దమయూహ నెఱింగించెదను. వా రనుమతించునట్లు చెప్పెదను. మాయన్న యనుమతి నొంది పయనము సాగింపవచ్చునని వినయమున బదులిడెను. అంత శ్రీహరి పార్థ నాశయ మెఱింగి దారుకు రావించి రథం బాయత్తము చేయుమని యాజ్ఞాపింప నాతండు రథంబుం బూన్చి తెచ్చుటయుఁ గృష్ణార్జునులు పయనమునకుఁ దగినవేషములఁ బూని పరిజనంబుల హృష్టులం గావించి యరదంబెక్కి కరిపురి కరిగిరి. మార్గము గడుమ. పార్థుఁ డాహరిం గాంచి వినయవినమితో త్తమాంగుఁ

*మయి చేదస్తి తే ప్రీతిర్నత్యం కురుకులోద్వహ, అధ్యాత్మ మేచ్ఛుత్వా త్వం సమ్యగాచర సువ్రత. తతస్త్వం సమ్యగాచీర్ణే ధర్మేఽస్తిన్న కర్మణ, సర్వపాపవిరుక్తో మోక్షం ప్రాప్స్యసి కేవలమ్. అని మూలము.

దై మహాత్మా! మీప్రసాదమున ధర్మరాజు శత్రువుల నోడింపఁ
గ ను. శత్రువులు మరణించిరి. రాజ్యము నిష్కంటక మయ్యెను.
పాండవు లిపుడు నాథవంతు లయిరి. నీవను నోడసాయ
మున మేమాకురుసాగరమును దాటఁగలిగితిమి. ప్రపంచకార్య
నిర్వహణచతురా! విశ్వాత్మా! పరమేశ్వరా! నీకు నమస్కార
ములు. నీవలన నే నొకరథికుఁడ నైతిని. నీమహాత్త్వము గొని
యాడ నే నెంతవాఁడను. క్రీడయు మరణము సకలము నీవలన
నగును. నిన్నువదలిన నేదియు లేదని విశ్వసించితిని. స్థావర
జంగమాత్మకప్రపంచము నీస్వరూపమే యగును. నీవే చతుర్విధ
మగు నీభూతగ్రామమును నిర్మించితివి. కాని దీనినంటక నీవున్న
వాఁడవు. సర్వభావాతీతుఁడవు. సర్వేశ్వరుఁడవు. నీమహాత్త్వ
మును నారదుఁడు దేవలుఁడు కృష్ణద్వైపాయనుఁడు కురుపితా
మహాఁ డగుభీష్ముఁడు తెలుప నెఱింగితిని. పాపులకు దూర
మున నుందువు. పుణ్యాత్ములకుఁ జెంత నుందువు నిన్నిప్పటికి
సర్వమయునిగా నెఱుంగఁజాలితిని. నీయం దీప్రపంచమంతయు
నిమిడియున్నది. నీవొక్కఁడవే సకలమగుదువు. నాయందలి
యవ్యాజప్రీతిచే నీమహాద్భుతాధ్యాత్మవిషయముల నెఱింగించి
తివి. ఈనీయుపదేశమునఁ గృతకృత్యుఁడ నైతిని. నీమాట
చొప్పునఁ బ్రవర్తింతును. ఈయుపదేశ మత్యద్భుతము. నా
యందుఁ దమ కెంతగాఢప్రీతియున్నదో యతిసులభముగ నుప
దేశించితివి. నాకొఱకై కౌరవులఁ దునుమాడితివి. నీవు చంపిన
వారి నెల్లఁ బిదప నే దునిమితిని. జయించెనన్నఖ్యాతి నాకుఁ
గల్గుట నీయనుగ్రహముననే. కర్ణవధోపాయమును దెల్పితివి.
దుర్యోధనుని దురుద్యోగము నెఱిగించితివి. అది యిది యన

నేల? నన్ను రక్షింప నేయే కార్యములు చేయఁదగునో వానినెల్ల నొనరించితివి. కావున నీక ద్వారక కరుగఁదలఁచు నీయుద్దేశమును రాజున కెఱిగించి యతఁడు సమ్మతించునట్లు చేసెదను. ఈ ప్రయాణము తగినదే. అని పలుక నర్జునునిసల్లాపముల నాదరించుచు మార్గమును గడచి కరినగరమును సమీపించెను. నగరమును జేరి ధృతరాష్ట్ర నిమందిరమున కరిగి యావృద్ధదంపతులకుం బ్రణమిల్లి కుంతిని గౌరవించి విదురాదుల నుచితరీతి బహుశః రించి కౌంతేయగ్రజుని నతిశయభక్తిమై నారాధించి యతఁడు నాలింగనాదివిశేషంబుల నాదరింప నొనరించుచు ధనంజయు నింటికింబోయి యాదినమందుండెను. పార్థుండును మహాదరంబున భగవంతుం బూజించి ధర్మరాజునకు శ్రీకృష్ణు నభిమతంబు దెలుప నాతం డందుల కంగీకరించెను. మఱియు శ్రీకృష్ణుఁడు ద్వారకకుంబోయి యచ్చటిబంధువులకు హృదయప్రమోదంబు గావించి యుచితకార్యములు నడపి మరలి యశ్వమేధమునకు దయచేయుఁగాక యని వాంఛించెను. శ్రీహరియు నందులకు సమ్మతించెను. అంత నాజనార్దనుఁడు కుంతీదేవిని ద్రౌపదిని దగురీతి మాటలాడి సంతసింపఁజేసి సుభద్రనుం బిలుచుకొని ద్వారవతికిం బ్రయాణము సాగించెను. అందఱి నయ్యైవిధంబుల ననునయించి శ్రీహరి యరుగునపుడు పార్థునిపై దృష్టి నిలిపి చూచుచునే యరద మెక్కిను. పార్థుండు నాహరి యరుగుపజ్జనే దృష్టిని బ్రసరింపఁజేయుచుండెను. ఇట్లు పాండవుల వీడ్కొని శ్రీహరి ద్వారవతికిం బ్రయాణము సాగించెను. సాత్యకియు సుభద్రయుఁగూడ నరిగిరి. అత్తఱి దేవేంద్రుఁడు శ్రీహరిపై విరులసోనలఁ గురియించెను. మహర్షి లానందించిరి.

సురదుందుభులు మ్రోసెను. పవమానుఁడు మహానుకూలభంగి.
వీచెను. శుభచిహ్నము లనేకములు తోచెను.

మహాశయలారా! ఇప్పటికి భగవంతుఁడు మానవలోక
మున నేకార్యార్థ మవతరించెనో యాకార్యము నెఱవేఱినది.
భూభారహరణలీల పూర్తిచేసి పరాత్పరుఁడు హృష్టుఁ
డయ్యెను. తానిక నేమిచేయఁదగునని యూహించు నవ
కాశము గలవాఁడయ్యెను. వేసరక జన్తప్రభృతిగా దుష్టాత్ముల
వధించుచుఁ గర్తానురూపముగా వధింపఁజేయుచు నింతదనుకఁ
గాలము గడుపవలసినవాఁ డయ్యెను. ఈమహాకార్యమునకు
నర్జును నొకసాధనముగా నొనరించికొనియెను. అర్జునుఁ డొక
చర్మప్రతిమ. భగవంతుఁడు సూత్రధారుఁడు. సూత్రధారుని
యిష్టానుసార మాతోలుబొమ్మ యాడుచుండును కాని దాని
కొకయహంకారము గలదు. అది తొలఁగింప భగవంతుఁడు
పెక్కుతడవలు ప్రయత్నించెను. ఎన్నితడవలు ప్రయత్నించిన
నాబొమ్మ స్వకీయకర్తానుసార మహంకారము గలదిగనే
కనఁబడసాగెను. ఆచర్మప్రతిమ యీజన్తమునఁ గృతకృత్యతఁ
గాంచఁగలదని పరాత్పరుం డెఱింగియే మరల మరల దాని
కుపదేశింపసాగెను. నీవు నిమిత్తమాత్రమే నీవలన నేకార్యము
కాఁబోదు. అని తెలుపుటయే దీనికిఁ బ్రమాణము. ఆయుపదేశ
మాప్రతిమకుఁ జాలకపోయెను. తనయుపదేశము సత్యమని
యావ్యక్తి మదినాటుటకే మరలఁ బ్రయత్నించి నీవు నిమిత్త
మాత్రమే యని తెలుపక విశ్వరూపముం జూపి యాభావము
దృఢఁడునట్లుచేసెను. అవిశ్వరూపసందర్శనమున నాప్రతిమ
యేమని గ్రహింపఁగల్గెను? జీవులందఱు స్వకీయకర్తప్రేరితులై

మృత్యుముఖమునఁ బ్రవేశించుచున్నవారు, ఇందెవ్వరు చేయు ఘనకార్యమింఁచుకంతయు లేదు. నేను నొకసాధనమువంటిదాననే. ఇందు నేఁజేయఁదగి నాశక్తికి లోఁబడినకార్యము లేదు. భగవదిచ్చవలన సంతయు సాగుచున్నది. ఎవ్వరుగాని దాని మార్పఁజాలరు. ఒకప్రాణి నింకొక్కప్రాణి వధింపఁజాలదు. వారివారికర్తమే వారివారి నుత్తమగతితో నీచగతితో పొందించుచుండును. ఇతరులు మాచేత నీకార్యము సాధింపఁబడినదనుకొనుట యజ్ఞానముచేతనేకాని వేటుగాదు. అనునర్థము. యాయర్జుననామమును ధరించినతోలుబొమ్మ గ్రహించెను. అంతతోఁ గొంతగర్వము తగ్గెను. భగవంతుఁడు సంతసింకార్యమును సాధించెను. నడుమ నడుమ మరల మరల నాయహంకారము పొడసూపుచునే యుండెను. దానిని దొలఁగించుచుఁ బనిని సాధించెను. ఆయర్జునున కుపదేశించునెపమున భగవంతుఁడు సర్వమానవకోటికి నజ్ఞానము తొలఁగునట్లు గీతాశాస్త్రమును వెలువరించెను.

మహానుభావులా రా! గీతాశాస్త్రము కర్త సిద్ధాంతము ప్రభానముగా బోధించునని యుక్తియుక్తముగాఁ బదునొకం డవసంపుటమున వ్రాసితిని. అది సిద్ధాంతమా కాదా యన్న శంక మీకుఁ గలుగవచ్చును. అనుగీత లాసందియమును దొలఁగింపఁగలవు. అనుగీత లుపదేశించునపుడు భగవంతుఁ డర్జునుని దూలనాడెను. అజ్ఞానమున నాయుపదేశమును మఱచితివని యెను. దానిభావమేమి? ఆయుపదేశమున నీమనస్సు పరిపక్వము కాలేదనియేకదా. మరల దాని నుపదేశింప శక్యమాయనియు శ్రీకృష్ణుఁడు హెచ్చరించెను? దీనియందలి సార

మేమి? మరల గీతల నుపదేశించుశక్తి భగవంతునకు లేదని యూహింపఁదగునా? లేక వానిమరల నుపదేశింపఁగూడదని హరి తలంచెనని గ్రహింపఁదగునా? ఇంక నిందలిసారమిదియని గ్రహింపుఁడు గీతోపదేశ కాలమున నర్జునునకు వై రాగ్యమును గల్గింపఁ దగ్గకయుండెను. ఆతనివలనఁ గాఁదగిన కార్యములు పెక్కులుండెను. కావునఁ గర్తమార్గమునే బోధించెను యుద్ధానంతరము భీష్మునిమూలమున సకలధర్మములు తెలియఁజేసెను. ఇంక నర్జునునిమూలమునఁ గాఁదగిమహాకార్యము లేదని యెఱింగి యాతనికి ననుగీతల నుపదేశించెను.

భగవద్గీతలకు ననుగీతలకుఁ గలతారతమ్య మేది? అను ప్రశ్నమును మది నుంచుకొనుఁడు. ఇందుఁ బ్రధానముగా నింద్రియజయమే ప్రధానమని చెప్పఁబడినది. బహిర్యాగమున కంటె సంతర్యాగ మత్యుత్తమమని తెలుపఁబడినది. సకలధర్మములలో సత్యము ఆహింసయుఁ బ్రధానములని తెలుపఁబడినది. గీతాశాస్త్రమునందు,

శ్లో. “స్వధర్మమపి చావేక్ష్య న వికంపితుమర్హసి,
ధర్మ్యాధి యుద్ధాచ్ఛ్రేయోఽన్యత్ క్షత్రియస్య న విద్యతే.
యదృచ్ఛయా చోపపన్నం స్వర్గద్వారమపావృతం,
సుఖినః క్రియాః పార్థ లభంతే యుద్ధమిదృశమ్. 32
అథ చేత్త్వమిమం ధర్మ్యం సంగ్రామం న కరిష్యసి,
తతస్స్వధర్మం కీర్తిం చ హిత్వా పాపమవాప్స్యసి. 33
అకీర్తిం చాపి భూతాని కథయిష్యంతి తేఽవ్యయాం,
సంభావితస్య చాకీర్తిర్నరణాదతిరిచ్యతే. 34
మాతో వా ప్రాప్స్యసే స్వర్గం జిత్వా వా భోక్ష్యసేమహిం,

తస్మాదుత్తిష్ట కౌంతేయ యుద్ధాయ కృతనిశ్చయః. 32

(౨ అధ్యాయము)

స్వే స్వే కర్తవ్యభిరతస్సంసిద్ధిం లభ తే నరః,
స్వకర్తనిరతస్సిద్ధిం యథా విందతి తచ్ఛృణు ౪౫

యద్యహంకారమాశ్రిత్య న యోత్యై ఇతి మన్యసే,
మిథ్యైష వ్యవసాయస్తే ప్రకృతిస్తావం నియోక్ష్యతి. ౪౬

స్వభావజేన కౌంతేయ నిబద్ధస్వేన కర్తవ్యా,
కర్తుం నేచ్ఛసి యన్తోహత్కరిష్యస్యవశోఽపి తత్. ౪౭

(౩ అధ్యాయము.)

అను నీధర్మ ముపదేశించబడినది. మొదటినుండి కొనవలయు గర్తమునే ప్రతిపాదించెననియే మనము గ్రహింపవలయు. అట్లు కాకయున్న వైరాగ్యసంపన్నునిగా జేసి : దునెనిమిదవయధ్యా యమున నర్జునా! శత్రువులవధింపుమని బోధించునా? అట్లు మనము గ్రహింపజనునా? నిజముగా వైరాగ్యమునే కలుగజేసి నచో మరల నర్జునుడు మఱచితిని. ఉపదేశింపుమని శ్రీహరిఁ గోర నవకాశముకలదా? ఇంకేమనిన నాలకింపుడు. మహాసం గ్రామము సాగనున్నది. అర్జునుడు జంకెను. కార్యమేమో కావలయును. అత్తటి శ్రీహరి గీతాశాస్త్రము నుపదేశించి కర్తమార్గమును దెలిపి యందు ఫలమును గోరక స్వకులవిహిత కర్తముల నాచరింపవలయుననియుఁ గర్తను నేనన్నయభిమా నము వదలవలయుననియు నట్లు చేయకమానినఁ బాపవలయు. నీవూరకున్నను బ్రకృతి నిన్ను నిర్బంధించి నీచేతనే చేయుచు ననియుఁ దెలియునట్లుచేసెను.

ఆయుషదేశానుసారము పార్థుఁడు స్వకర్తమును నెఱవేఁ
ర్చెను. భూభారము తొలఁగెను. పిదప నర్జునుఁడు ఫలాభిసంధి
రహితకర్తాచరణమునఁ బరిపక్వమనస్కుఁ డయ్యెను. మరల
నాఁటియుషదేశమును మఱచితిని. దానినే యుషదేశింపుమని
ప్రశ్నించెను. మరల నాగీతల నుషదేశింపలేదు. అందలిసిద్ధాంత
మీతరుణమున నర్జునునకుఁ బనికిరాదని హరి యెఱింగెను.
కావుననే,

శ్లో. “అబుధ్యామాగ్రహీర్యత్త్వం తన్తే సుమహదప్రియం,
న చ సాద్య పునర్యాపిస్తస్మిన్ తస్మై సంభవిష్యతి. ౧౦
నూనమశ్రద్ధధానోఽసి దుర్జేధా హ్యసి పాండవ,
న చ శక్యం పునర్వక్తుమశేషేణ ధనంజయ ౧౧
స హి ధర్మస్సపర్యాప్తో బ్రహ్మణః పరివేదనే,
న శక్యం తన్తయా భూయస్తథా వక్తుమశేషతః. ౧౨
పరం హి బ్రహ్మ కథితం యోగయుక్తేన తన్తయా,
ఇతిహాసం తు వక్ష్యామి తస్మిన్నర్థే పురాతనమ్. ౧౩
యథా తాం బుద్ధిమాన్థాయ గతిమగ్ర్యాం గమిష్యసి,
శృణు ధర్మవతాం శ్రేష్ఠ గదితం సర్వమేవ మే.” ౧౪

అను నీరూపమున వైరాగ్యము నుపదేశించెను. భగవద్గీతాంత
మున నీ వీక్షత్రియధర్మమగుసంగ్రాహమును జేయక పోయి
నచోఁ బ్రకృతి నీచేతనే చేయింపకమానదని ఎల్కినట్లు గాక
యనుగీతాంతమునందు,

“మయి చేదస్తి తే ప్రీతిర్నిత్యం కురుకులోద్వహ,
అధ్యాత్మమేతచ్ఛ్రీత్వా త్వం సమ్యగాచర సువ్రత. ౧౫

తతస్త్వం సమ్యగాచీర్ణే ధర్తేఽస్మిన్నరికర్షణ,
సర్వపాపవినిర్ముక్తో మోక్షం ప్రాప్స్యసి కేవలమ్.” ౪౯
(అశ్వమేధపర్వము ౫౧ అధ్యాయము.)

అని యుపదేశించెను. “కేవలం మోక్షం ప్రాప్స్యసి” ఒక్క మోక్షమునే పొందఁగలవు. ముక్తుడ వగుదువని సారముకదా. ఆ యీయుపదేశధోరణిఁ బరికింపుఁడు. నాయందు నీకుఁ బ్రీతి యుండినచో నీయధ్యాత్మవిద్య నాచరింపుమని యిందును,

“మన్తనా భవ మద్భక్తో మద్యాజీ మాం నమస్కురు,
మామేవైష్యసి సత్యం తే ప్రతిజానే ప్రియోఽసి మే.”

అని గీతాంతమునందు నుపదేశించెను. అప్పు డర్జునుఁడు,

“స్థితోఽస్మి గతసందేహః కరిష్యే వచనం తవ.”

అని బదులిచ్చెను. అనఁగాఁ గర్తృత్వాభిమానమును మాని యుద్ధముచేసెదను ? నీయాజ్ఞను శిరసావహించెదను. అని యేకదా దీనిభావము. ఈరెండువిషయములను నిష్పక్షపాత బుద్ధి నాలోచించినపుడు గీతాశాస్త్రము ప్రధానముగాఁ గర్తృ సిద్ధాంతమును దెలుపునని. అనుగీతాశాస్త్రము ముక్తిమార్గ మునే బోధించును. కావున నీవిషయముల నీసిద్ధాంతముగల వని యూహింపఁదగియుండును. ఇంక నీవిషయమును బెంచి వ్రాయక యవ్వలిభగవద్చరిత్రమును వ్రాయఁబూనెదను. ఇంక మీఁదటి శ్రీకృష్ణచరిత్రము విచిత్రముగ నుండును. భూభార హరణానంతరము పరిపక్వజీవులను ముక్తులను జేయుటయే శ్రీహరి చేయఁబూనినపని. కాబట్టి యాచర్యులనెఱుంగుటయే ప్రధానము. వానింబఠింపఁ బ్రయత్నింపుఁడు.

శ్రీకృష్ణమూర్తి యుదంకాశ్రమమునకుఁ బోవుట. 99

శ్రీకృష్ణమూర్తి యుదంకాశ్రమమునకుఁ బోవుట.

*పాండవుల వీడుకొని కొంతదవ్వరిగి యందుఁ ద్రోవకుఁ జేరువగనున్న యుదంకాశ్రమమునకుఁ బోయెను. ఉదంకముని మహనీయతేజశ్శాలి. భృగువంశ్యుఁడు ఆమహర్షిం గాంచి వలగొని మ్రొక్కి యాతం డొనరించు సత్కారములం గైకొని యించుక యందు విశ్రమించెను. ఉదంకముని దివ్యదృష్టిగల వాఁడు. అట్లయ్య శ్రీహరిప్రవృత్తి పక్షపాతమని భావించి యిట్లు ప్రశ్నించెను శ్రీకృష్ణా! భరతవంశ్యులపాలికింబోయితివి కదా. అం దిరు తెగలవారును మహాహవంబు చేయఁబూని నిశ్చయించియుండ నీచమత్కారమున వారల లోఁగొని యాయా యిదేశపు రాజుల వారినెలవులకుం బోవంబంచి యుద్ధము నాపితివా? రాజులందఱు తమతమ రాజ్యములఁ బాలించుచు సుఖంబున్న వారుకదా? పక్షపాత మనుదోషములేని నీవు సకలప్రజాసంతోషకార్యము నిర్వహించి విఖ్యాతిం గాంచినాడవే? తెలుపుమా. విన వేడుకయయ్యెడు. నీసంధినిబంధనము ననుసరించి కురుపాండవులు సుఖంబున్న వారలని నమ్మెదను. అని నిందాగర్భంబుగా నడిగెను.

పరమేశ్వరుఁ డాప్రశ్నసారము నెఱింగి తాను నట్లే బదులుచెప్పఁబూని యిట్లనియె. మునీంద్రా! కురుపాండవుల సంగరమును భంగపఱుపఁబూని యే నచటికింబోయి న్యాయమున కనుకూలముగా మాటలాడితిని. మహోద్ధతి నదలించితిని. భయముగలిగించి లొంగఁజేయఁజూచితిని. ఆదృతిమై నుపదే

* ఇది యశ్వమేధపర్వమున నేఁబదిమూడవయధ్యాయమునుండి గ్రహింపఁబడినది.

శించితిని ఇన్నిపాట్లుపడియు దుర్యోధను నాతనితమ్ముని దదను బంధులను మెత్తపడునట్లు చేయఁజాలకపోతిని నాకనుకూలముగా భీష్మద్రోణులు నొక్కిచెప్పిరి. నిదురుఁడు పలుపోకలఁ బల్కెను. ఇంచుకంతయుఁ బొటంపరైరి. వారిని లోభగుణంబు బంధించెను. వంశధర్త మాశ్రయింపఁ బ్రయత్నింపక సంతియందించుకంతయు నాసక్తిఁబూనక పాండవులతో యుద్ధముచేసిరి. హతులైరి. బంధుమిత్రపరిజనులంగూడి కురుకుమారులు రణమరణముఁ గాంచి పుణ్యలోకముల కరిగిరి పాండువులుతప్పఁ దక్కినరాజులు హతులైరి. మునీంద్రా! కాలగతిగడువ నెవరికే శక్యమగునే?

అనుటయు నామాటలకు రోష ముప్పతిల్ల దాన నేత్రములు కషాయితములుకాఁగా నుదంకముని యదుకులపుంగవ నీవు మిథ్యాచారుఁడవు. శక్తిగలవాఁడవయ్యుఁ బక్షపాతమూని కౌరవవంశమును నశింపఁజేసితివి. నీసామర్థ్యమును దాఁచితివి. ఈమహాపాపకార్యము నిన్నూరకపోనిచ్చునే. బలవంతపఱచి యుద్ధమాపుటకు నీకు శక్తిగలదు. నీ వట్లు చేయక మోసముగాఁ బ్రవర్తించితివి. నీ వ్రపేక్షించుటంజేసి వారెల్ల నశించిరి. కావున నీకు ఘోరశాపం బొసంగెదను. అనుటయు నచ్యుతుం డామునితో మానీంద్రా భృగు నందనా! నామాటలు సవిస్తరములుగా నాలకించి యను నయమొందుము. తపస్వివికదా. కోపమూనుట న్యాయము కాదు. మఱియొక్కమాట వినుము. అల్పతపశ్శక్తి నన్ను భయపెట్టఁ దరముగాదు. శపించితివేని చిరకాలకృతతపస్సు హ్లాచర్యము వ్యర్థములుకావా. గురువుల నారాధించితివి.

నావున వ్యర్థముగాఁ దపశ్శక్తిని వ్యయింపకుము. అను హరి
పలుకులు విని యుదంకుఁడు శ్రీకృష్ణా! నీవు చెప్పఁబూను
న్యాయమును బోధింపుము. ఆలకించెద శాపము నీయఁబూను
నామనస్సును మరలించిన మరలింతును. శ్రేయస్సునుగూర్చినఁ
గూర్తును. నావుడు నమ్తునిచంద్రు నాలోకించి శ్రీపరమేశ్వ
రుఁడు నవ్వుచు నిట్లు పలికెను.

తమోరజస్వ త్వములు మద్వశంగతములు. వసు
రుద్రాదిత్యప్రముఖులెల్ల నావలన నుద్భవించినవారు. సమస్తము
నాస్వరూపమే. సర్వభూతములు నాయందుండును. నేను
వానియం దుండువాఁడను. ఈవిషయము నమ్ముము. శంక
నొందకుము. సత్తని యసత్తని వ్యక్తమని యవ్యక్తమని
క్షరమని యక్షరమని చెప్పఁబడునదెల్ల మదాత్మకమే నాలుగు
విధములగు నాశ్రమధర్మములు వైదికము లనఁబడునవియెల్ల
మదాత్మకములే యని యెఱుంగుము అసత్తు సదసత్తు సద
సత్పరము నాకు లోఁబడినదే. దేవాదిదేవుఁడనై సనాతనుఁడ
నగు నాకంటె వేఱుగా నుండునది యుత్కృష్టమైనదియు లేనే
లేదు. ఓంకారప్రముఖము లగు వేదములు నన్ను గా నెఱుంగం
దగు. దేవతలకుఁ దృప్తిని గావించుయాపము సోమము
హోమము హోతయు హవ్యము నన్నుఁగా నెఱుంగుము.
యజ్ఞముచేయఁబూని దానినుండి ఫలమునొందఁగోరువారు
నన్ను వినుతించి ఫలముగాంతురు. దోషయుతులు ప్రాయ
శ్చిత్తములఁ గృతాత్తులగుదురు మత్స్యకీర్తనాసక్తులై వారును
దరింతురు ధర్మని నాజ్యేష్ఠపుత్రునిగా నెఱుంగుము. ఆతఁడు
నామానసపుత్రుఁడు. నాకత్యంతప్రియుఁడు. జగద్ద్రక్షణమునకై

యా యాయీకాలములఁ దగినజన్మముల నొందుదును. ధర్మ సంస్థాపనమునకై రూఢముల ధరింతును. *సృష్టి విలయముల నొనరింప బ్రహ్మాయని శంకరుఁడని వేరుధరింతును. ఇంద్రుఁడను నేనే. సర్వమునకు నాథారభూతుఁడనై విష్ణువని యచ్యుతుఁడని పిలువంబడువాఁడను నేనే. సకలభువనముల నిండియుండు వాఁడను నేనే. ప్రతియుగమునందును ధర్మ సేతువు చలనమును గాంచఁగా దానిని స్థిరతగాంచఁజేయుటకై యాయాజన్మములను గాంతును. ఉదంకమునీ! †నేను దేవతలవంశమున జన్మించి నపుడు దేవతవలెనే వర్తింతును. గంధర్వాదియోనులయందుఁ బుట్టువుంగాంతునేని యట్లే వర్తింతునని యెఱుంగుము. వీకార్యమున కేజాతింబుట్టుదునో యాజాతిధర్మముల ననుసరించుచుందునని యెఱుంగవలయును. లోకరక్షణార్థమే యీకార్యముల నొనరింతునని నమ్ముము. అట్టి నేను గురుకుమారులకు మహాభయమును గలుగఁజేసి భయపెట్టితిని. కాని వారు కాలముచేఁ బ్రోత్సహింపఁబడి మరణించిరి. ధర్మనిహతులై స్వర్గము

*అహం విష్ణురహం బ్రహ్మ శక్రోఽథ ప్రభవావ్యయః. ౧౪. భూత గ్రామస్య సర్వస్య స్రష్టాసంహారవీచ, అధర్మే వర్తమానానాం సర్వేషా మహామచ్యుతః. ౧౪. అనిమూలము. † యదా త్వహం దేవయోనౌ వర్తామి భృగునందన, తదాహం దేవవత్సర్వమాచకామి న సంశయః. ౧౭. యదా గంధర్వయోనౌ వా వర్తామి భృగునందన, తదా గంధర్వవత్సర్వమాచరామి న సంశయః. ౧౮. నాగయోనౌ యదా చైవ తదా వర్తామి నాగవత్, యక్షరాక్షసయోన్యోస్తు యథావద్విచరామ్యహం. ౧౯. మానుష్యే వర్తమానే తు కృపణం యాచితా మయా, న చ తే జాతసంమోహా వహోగ్నం తమోహితాః. ౨౦.

నొందిరి పాండవులు ధర్మము నాచరించి విఖ్యాతి నొందిరి. మునీంద్రా! నీ వడిగినందులకు బదులుచెప్పితిని. ఇంక నేమడిగెదవో అడుగుము.

ఆ శ్రీహరిపలుకులు చెవులసోకినంతనే యుదంకుఁ డా నందపరవశుఁడయ్యెను జనార్దనా! యని సంబోధించి యిట్లుఁజలికెను. జగత్కర్తవని యెఱుంగుదును. ఇది భవత్ప్రసాదమే యనుటకు శంకలులేవు. నామనస్సు నిర్మలమయ్యెను. సంశయములు తొలఁగినవి. నాశాపమును మరలించితినియే యెఱుంగవలయు. నాయందు సుంత యనుగ్రహము నీకుంగల్గునేని నుహత్తరమై చూడఁదగినవానిలో నుత్తమోత్తమమైన విశ్వరూపమును గనఁబఱపుము కృతార్థుఁడ నయ్యెదను అని ప్రార్థించెను. ఆప్రార్థనము భగవంతునకుఁ బ్రీతిని గలిగింపఁజాలెను.

శ్రీహరి యుదంకమునికి విశ్వరూపము నగపఱచుట. 104

కావునఁ బరాత్పరుఁడు తనవాస్తవరూపమును గనఁబఱచెను. అది శాశ్వతమైనది. సర్వత్ర వ్యాపించునది. దానినే యుద్ధకాలమున నరునునకుం జూపెను. ఉదంకుఁ డారూపమును గాంచెను. యిసూర్యబింబములయంతటి ప్రకాశము గలిగి యగ్నితుల్యమై యెల్లతావుల వ్యాపించి యెల్లతావుల ముఖములుగలిగి పరమాద్భుతమై యుండెను. దానింగాంచి విస్తయోత్సుల్లనయనుండై యుదంకుఁ డిట్టులనియెను. మహానుభావా! పరమేశ్వరా! విశ్వకర్తా! నీకు నమస్కారములు. పాదములచేఁ బృథ్విని శిరస్సుచే నంబరమును జతరమున వానియంతరమును బాహువులచే దిక్కులను వ్యాపించియున్న వాఁడవు. అక్షయ్యమగు నీయీరూపము నుపసంహరింపుము.

తొలుత నాతో మాటలాడినపు డున్న రూపమున నిన్నుఁ జూడ
 గోరెదను నీవు శాశ్వతుఁడవు. అని ప్రార్థించెను. అంతఁ బరా
 త్పరుఁడు గోవిందుఁడు ప్రసన్నుఁడై వరముగోర నిచ్చగలదేని
 కోరుము ఒసంగెద. అని పలుక నుదంకుఁడు జగన్నాథా! విశ్వ
 రూపమును జూడనోచితిని. ఇంక వరమేది కావలెను? అనఁగా
 హరి నాయీదర్శనము మేలుచేకూర్పకపోదు. ఏది ప్రియమో
 చాని నడుగుమని నొక్కి చెప్పుటయు నమ్ముని కరుణాశరణీ! నీ
 యాజ్ఞయవశ్యమాచరణీయముగాన వేడెద. ఇది మరుభూమి
 ఇందు జలంబులుండవు మిగుల శ్రమంపడి సాధింపఁదగియుం
 డును. కాన నీయనుగ్రహమున జలంబు లుండవలయును,
 ఇదియే నా వాంఛితమని యాచించెను. ఆప్రార్థనము సఫలము
 గావించి వలసినచో నన్నుఁ దలంపుమని యాజ్ఞనిడిద్వారకకుం
 బోయెను.

భగవంతుఁ డరుగ నాయుదంకుఁడు దప్పిగొని మనస్సున
 శ్రీకృష్ణుని ధ్యానించెను. అంతలో నొకచండాలుఁ డగపడియె
 ను. ఆతెనిచుట్టును శీనకములుండెను. దిగంబరుఁడు మలినాంబ
 రుఁడుగా నాతఁడుండెను. భయంకరబాణబాణాసనపాణియై య
 రుగుచుండెను ఆతెనితనువునుండిస్వచ్ఛమగునుదకము స్రవించు
 చుండెను వాని నమ్ముని చూచుచుండెను. ఆమాతంగుఁ
 డోయుదంకమునీ! దప్పిగొని యున్న వాఁడవు. ఈజలము
 త్రాగుము, దప్పిచే నలసియున్న నిన్నుంగాంచి నాకు నత్యంత
 కృప కలిగినది వలదనక ప్రీతిమెయిఁ ద్రాగుము ఆనూటలు
 విని యాయుదకమును త్రావనొల్లక కఠినవాక్కుల నదలిం
 చెను. మరల మరల మునీ! యీనీరు త్రాగుమా యని

మాతంగుఁడు పలికెను. వత్సా! కోపపడకుము. శా-
 నొందుము జలపానముచేయుము. అని యెంతచెప్పిన నాముని
 విరాళరించెను. అందే కుక్కలతో నామాతంగుఁ డదృశ్యుఁ
 డయ్యెను. ఉదంకుఁడమ్మాతంగుని పోకడఁదెలిసి సిగ్గునొందెను.
 ఈకృత్యము శ్రీకృష్ణమూర్తి యొనరించినమోసమే యని
 తలంచెను. మాతంగునితోననే శంఖచక్రగదాధరుం డగు
 పంకజాక్షుఁడు పొడసూపెను. ఉదంకుఁ డాహరిం దిలకించి
 తండ్రి! సకలలోకవిభూ! మాతంగునియొడలినుండి స్రవించు
 జలమును విప్రముఖ్యుల కిచ్చుట న్యాయము కాదు. అని
 ప్రార్థింపఁగా శ్రీకృష్ణుఁ డుదంకు నూఱడించుచు మృదు
 తమవచనములనిట్లుపలికెను. ఆర్యా! ఏరూపమున జలములీయఁ
 దగునో యారూపముననే కనఁబడితిని కనుఁగొనఁజాలకపో
 తివి. ఇంచుకంతయుఁ బరికింపఁజాలకపోతివి. నీనిమిత్తమే
 మహేంద్రునకుందెల్పి సుధారసము నిష్ఠుంటిని. అది యితరు
 లకు దుర్లభము అదితోయరూపముగా నుండును. ఇంద్రుఁడు
 దీనింద్రావిన మర్త్యుఁ డమర్త్యుఁడగును ఇదేల యీవలయు
 నంటి వని యతఁ డడిగెను నే నాతనితో నీకుం దెల్పినమాట
 వ్యర్థముకారాదు. ఎట్టులైన నాముని సమృతరస నిష్ఠుంటిని.
 ఇంద్రుఁడు శ్రీకృష్ణా! మాతంగరూపమునఁ బోయెదను.
 సమ్మానించి యుదంకునిం బ్రీతునింజేసెదను త్రాగుమని ప్రార్థిం
 చెద. సిగ్గునొంది యతఁడు దూషించిన నరిగెదను దీనికి నీవే
 సాక్షివని సమయముచేసి వచ్చెను. నీవావిషయమును దలంప
 వైతివి. ఆతఁ డంతర్ధానమందెను. కానిష్ఠు దానికేమిగాని
 నాయుచ్చినవరము బొంకుగానేరదు. నీకు జలము సర్వకాలము

కలుగఁజేయువాఁడను. మునివరా! నీవు కోరినతఱి మేఘము లిందు వర్షించును ఆమేఘము లుదంక మేఘములనం బ్రఖ్యాతిఁ గాంచును మరియుదతోఁ బ్రవర్తిలును. సమృద్ధిగా వర్షించును. నన్నింక దూషింపకుము. పోయివచ్చెద. అనుమతింతువే యని హరి పలుకఁగా నాయుదంకముని ప్రీతుండయ్యెను. శ్రీహరియు నట నదృశ్యుఁ డయ్యెను. అదిమొద లామరు దేశంబున నుదంకమేఘములు పుణ్యాతిథులయందు వర్షించు చుండును.

మహానీయులారా! ఈచరిత్రమునందు విశేషములు లేక పోలేదు. “ఆర్తత్రాణాయ వశ్యస్త్రం న ప్రహోర్తుమనాగసి” అని కాళిదాసమహాకవి తెలిపినట్లు భగవంతునిచ్చ యార్తత్రాణమునే కోరుచుండును. ధర్మరక్షణమునకే ప్రయత్నించును. భక్తరక్షణము భగవంతుని వ్రథానకృత్యమనుట నిస్సందేహము. ఉదంకునియాశ్రమమునకుఁ దానై పోయెను. ఏల? ఆతఁడు పరిపక్వజీవుఁడు. కాని యిండుక గర్వముగలదు. అది తపోనిరతిసంభవము. కావున దాని నడంచి కృతకృత్యునిజేయ వలయునని భగవంతుఁ డూహించెను అంతియగాక మరుభూమి జలాభావమని దానికి జలముదొరకు కాలము సమీపించెననియు నెఱింగెను. ఉదంకునకు లోకవిఖ్యాతి గలుగఁదగినసుకృతము ఫలమునీయఁదలఁచి వేచియుండుటయు నెఱింగెను. కావుననే ద్వారకకుంబోవుచుండి పిలువకయున్నను దన్తునియాశ్రమమునకుఁ బోయెను. భగవంతునింగాంచినంతనే యమ్మునిసుకృతవిషము శిష్టమగుపాపమును ద్రోసివేయఁ బ్రయత్నించెను. ముని మనస్సునందు హరికృత్యమునఁ బక్షపాతము కలదని

యెఱింగి శపింపఁబూనెను. కృష్ణుఁ డింక నీతనిగరువము తగ్గించి పరిశుద్ధాంతఃకరణునిజేయవలయునని తలంచి తనస్వరూపము నెఱింగించెను. దానఁ గలిగినఫలమేమి? మునికింగల యహంకార భూతమగు రజోగుణము తగ్గుటయే. అల్పతపస్సులకు నేభయం పడననియెనుగదా దానిసారమేమి? నీవల్పతపస్సొనరించితివి. దానిబలమున నన్ను శపింపఁబూనెదవు. సాధ్యమగునా? అని యేకదా. ఎప్పుడు కర్తవ్యమునఁ గౌరవులు తుడిఁగాంచిరి ధర్మ సంస్థాపనమునకు నధర్మవిచ్ఛేదమునకు నేనవరింతును. ఏజన్మమును గాంతునో తదుచితవర్తనములఁ బ్రవర్తింతును. అని యెఱింగించెనో అప్పుడే యుదంకునకుఁ దనయశక్తత స్పష్టము య్యెను ఆవెంటనే గర్వము వదలిపోయెను. త్రిమూర్తులు (బ్రహ్మవిష్ణుమహేశ్వరులు) నేనే. ఆయాకార్యముల కాయా తనువులను నామములను దాల్తునని భగవంతుఁ డనియెను. ఈమూవురిలో నొకఁడెక్కుఁడు ఒక్కఁడల్పుఁడు. అనువా రెంతపట్టుదలగలవారో వర్ణింపశక్యమా? తమస్సావరించినపుడు దృష్టిమాంద్యము స్వభావము. అట్లే తమోగుణము వృద్ధి కాఁగా కేవలాజ్ఞానజనితమగు పట్టుదల మిగిలియుండును. అది యెపుడు వదలునో జ్ఞానభానుఁడు పొడసూపును. దానఁ దత్త్వము కనఁబడును.

ఉదంకుఁ డాతరుణమున భగవంతుని శరణు వేడి విశ్వ రూపమును జూపఁగోరెను. నిర్మలాంతఃకరణుఁడు కావున భక్తుఁడుకోరినపు డుపేక్షచేయక యట్లే కనఁబఱచెను. దానిచే నమ్మునికి సర్వము బ్రహ్మస్వరూపమే. తద్భిన్న మేదియును లేదను నిశ్చయము కల్గెను. ఆతేజస్సు దుర్భరమైనది. తపశ్శక్తి యించుక.

సాయపడఁదగినవాఁడు కావునః జర్తచతుస్సులతోఁ జూడఁ జూలెను లేకున్న నది గనుఁగొన శక్యమగునదికాదు. మహాత్మా! దీని నుపసంహరింపుము మున్నగపఱచినసౌమ్యరూపమునే కనఁబఱపుమని కోరెను. దీనఁ దేలినసారమేమి? భగవంతుఁడు తేజోరూపుఁడనియే. పెక్కుతావుల నీవిషయము పొడకట్టెడిని తేజోరూపము నుపాసించువారే యోగులు. అంతర్దృష్టికి గోచరించునది తేజోరూప మొక్కటియే. కర్తరతులు కూడ దానినే యుపాసింతురు. యజ్ఞమననేమి? అగ్ని పూజయే కదా. అగ్ని తేజస్సుకాదా? దాని నుపాసించుట ముక్తిప్రదమేలకాదో తెలియఁజాలకయున్నాఁడను. కొందఱు కర్తములు తత్ఫలము లల్పములందురు. అది మిగుల బొరపాటు. భావనయందు నల్పత్వబృహత్త్వములు గలవుగాని తత్త్వమున లేదు. అగ్ని భగవత్స్వరూపమే. దానినే పరమేశ్వరునిగా భావించిన నాసత్కార్యముననే ముక్తి నొసంగును. కావుననే విశ్వరూపము పరమైశ్వర్య మాపరాత్పరున కని సారమును గ్రహింపవలయును సర్వవ్యాపకత్వమేకదా దానిశక్తి. ఈవిషయమును జక్కఁగా నాలోచించువారికి భేదబుద్ధి కలుగ నవకాశమే యెంతయోజించినను లేదు.

తరువాత వరమొసంగి ద్వారక కరిగెను. దప్పిగొని భగవంతు నాబుష్టి స్మరించెను. పుణ్య మెంతమాత్రమో పరికింతమని మాతంగరూపమునఁ దోచెను. కుక్కలు చుట్టుచున్న మలినాంబరమును దాల్చి నీరుగాఱుచుండ నాతఁ డుదంకా! యీజలమును ద్రాగుమనియెను. మునిచిత్తము పరమహంసస్థితియు నొందలేదు. తాను బ్రాహ్మణుఁడనని వాఁడు చండాలుఁ

డని యీదేహము మలినమని అందుండి న్రవించునీరు హేయ మనియే భావించి యీసడించెను. ఎంతప్రార్థించినను దెలిసికొనఁ జాలకపోయెను. అమృతపానమును జేయునంతటిపుణ్య మతఁ డొనరింపలేదు. కావుననే యెవ్వఁడుగనుండునా యనియైన యోజింపకపోయెను. తర్వాత శ్రీహరి వృష్టిరూపమున నాతని కాంక్ష దీర్చెను లభించినదైన ననుభవించునంతటిపుణ్యము చేయకయున్న నది పనికిరాదని దీనినుండి మనము గ్రహింప వలయును. ఇట్టి నీతు లీకథ మనకుఁ దెలుపుచున్నది. ఇఁకఁ దరు వాతిహరిచరితము నాలకింపుఁడు.

❧ హరి ద్వారకం బ్రవేశించుట. ❧

ఉదంకునకు వరప్రదానమున శాంతిని గల్పించి ద్వారకా నగరమును బ్రవేశించెను. వసుదేవాదు లానందపరవశు లైరి యాదవులెల్ల శ్రీకృష్ణాగమనమున మహానందమునఁ దేలిరి. వసు దేవుఁ డొక్కనాఁడు శ్రీహరింగాంచి వత్సా! కురుపాండవ యుద్ధమును బెక్కండ్రు పెక్కురీతుల వచింతురు. నీవు కన్ను లారఁ జూచినవాఁడవు. కాన జరగినది జరగినట్లు వచింపుమని యడిగెను శ్రీహరియుఁ దనరాయబారము మొదలుకొని చెప్పుచు భీష్మద్రోణకర్ణశల్యులసేనాధిపత్యపద్ధతియు వారిని బాండవులు రణరంగమున నెట్లు మృతినొందించినదియుఁ దెలిపి దుర్యోధనుఁడు హ్రదమున దాఁగియుండుటయు భీమదుర్యోధ నులగదాయుద్ధము దుర్యోధనుఁడు మృతినొందుట సౌప్తిక పర్వవార్తయు నెల్లందెలిపెను. వసుదేవాదులు గగుర్పాటు దోష దుఃఖిపడిరి. యదువృష్టిభోజాంధకులు పరిక్లేశపడిరి. యుద్ధ వార్తలం దెలుపునపుడు కృష్ణుఁ డభిమన్యుమరణమును దెలి

పినఁ దండ్రికి మనస్తాపముకలుగునని వదలిపెట్టెను. సుభద్రయు
 నావృత్తాంతమును వినుచుండి పుత్రవధమునువదలుట నెఱింగి
 కృష్ణా! సౌభద్రమృతి నెఱింగిపుమా యని పలుకుచు నట్టే
 భూమిపైఁబడియెను. సుభద్ర భూమిఁబడుటఁజూచి మనుమని
 మృతినెఱింగి యట్లే తానును బుడమిఁ ద్రెళ్లెను. కొంతసేపటికి
 సంజ్ఞఁరాఁగాఁ గృష్ణా! యని పిలిచి సత్యవాక్కుగలవాఁడవని
 ప్రసిద్ధి నొందితివికదా. నామనుచుని మరణము నేలదాఁచితివి?
 నీమేనయల్లునిమరణమును జక్కవదలక వివరింపుము నీతో సాటి
 చేయఁదగినయభిమన్యుఁడు శత్రునిహతుఁ డెట్లయ్యెను? దుర్త
 రణముకదా. కాలమునకుముందే మృతినొందెనే. అయ్యో! ఆ
 మనుమనిమరణవార్తను విన్న నాహృదయము శతథా బ్రద్దలు
 కాకయున్నది. తల్లిని సుభద్ర నేమని యూఱడింతును? ఆ
 ముద్దులమనుమఁడు నాకత్యంతప్రియమును గల్గించువాఁడు
 సుమీ యుద్ధరంగమున నీవుండఁగా శత్రువులచేఁబడి భూమిపై
 శయనించెనా. ఆతఁడు నామ్రోల వినయమున నెన్నియోపలు
 కులు పలుకుచుండువాఁడు. అని యిట్లు పెక్కుతెఱఁగుల విల
 పించుచుఁ దన్నడుగుచుండఁగా గోవిందుఁ డిట్లుపల్కెను. అభి
 మన్యుఁడు వెన్నిచ్చినవాఁడుకాఁడు. వేసవేలుగా శత్రువీరులఁ
 దునుమాడి ద్రోణకర్ణాదులకు భేదమును గల్గించి దుశ్శాసనుని
 కొడుకుతోఁబోరుచుఁ బరస్పరశస్త్రహతుల నిరువురును వీరస్వర్గ
 మలంకరించిరి. ఆతఁడు జీవించియేయుండిన నింద్రుఁడుకూడ
 వానిమృతి నొందింపఁజాలఁడు. లోకవిఖ్యాతినిగాంచి స్వర్గము
 నాక్రమించెను. కావున దుఃఖింప నవసరములేదు. బుద్ధిమంతులు
 చుఁచిపడి మనస్సును గలవిలపాటొందించుకొనరు. దేవేంద

సమానులు ద్రోణకర్ణాదులు యుద్ధమృతిం గాంచియుండ నభి
మన్యుఁ డేలకాంచరాదు? దుర్జయమగుమృతినిగూర్చి దుఃఖింప
రాదు. శస్త్రపూతమగుపరమగతి నభిమన్యుఁడొందెను. నాతోఁ
బుట్టు వాత్సజమరణమును విని కురరివలె విలపించెను. ద్రౌపది
లోనగువారెల్ల దుఃఖించిరి. మనుష్యధర్మము మృత్యువొందు
నదియే కాన వగపాలుకాకుమా యని పెక్కువిధముల నాశ్వా
సించితిని. ఉత్తరను బెక్కురీతుల నాశ్వాసించితి. గర్భస్థుఁడగు
శిశువును గాపాడుకొనుమని తెల్పితిని. తండ్రి! నీవును మను
మనిమృతివిషయమున దుఃఖింపఁబని లేదు.

అని యూఱడింప వసుదేవుఁ డూఱటంజెందెను. శ్రీ
హరియు మేనల్లునకు నూర్ధ్వదైహికక్రియలుచేయించి బ్రాహ్మ
ణుల కన్నదానముచేసెను ఎల్లరు సౌభద్రునకుఁ దర్పణక్రియ
లాచరించిరి. కృష్ణవాక్యప్రబోధితులయ్యు వగమానఁజాలక
పోయిరి. ఉత్తరయుఁ బతివిషయమునఁ జింతించుచు భోజనము
మాని జాలిగలిగించు స్థితియందుండెను. ఆమెకుక్షియం దున్న
గర్భము వృద్ధిగాంచకుండెను. దివ్యజ్ఞానమున నెఱింగి వ్యాస
ముని కరినగరమున కేతెంచి కుంతింగాంచి యావిషయమును
దెలిపి యుత్తర ననునయించి శోకము వదలుము గర్భము
వృద్ధిగాంచకుండెడిని. భుజింపమానితివి. యశస్వినీ! నీకొడుకు
మహాతేజుఁడు కాఁగలఁడు. వాసుదేవుని ప్రభావమువలనను,
నాయాశిషములచేతను పాండవులయనంతరము రాజ్యమును
భావింపఁగలఁడు. అనిసలికి వారి నూఱడించి ధర్మరాజుతో
నర్జునుఁడు వినుచుండఁగా నిట్లుచెప్పెను. ధర్మనందనా! మహా
భాగుండగు పాత్రుఁడు నీకుఁ గలుగఁగలఁడు. చతుస్సముద్ర

ముద్రితభూభాగమును బాలిపఁగలఁడు, ధర్మమును జక్కఁగ నిలుపఁగలఁడు. కావున శోకమును వదలుము. ఇది విచారింప సమయముకాదు. సంశయ మీవిషయమునలేదు. శ్రీకృష్ణమూర్తిచే నీవిషయము ముందే చెప్పఁబడియెనుగదా. అది యన్యథా కాఁజాలదు. ఇతరదుర్లభములగు నాకలోకముల నాయభిమన్యుఁడు చేకొనియెను. కావుననాతనింగూర్చి దుఃఖింపఁ గూడదు. కురుకుమారుల నుద్దేశించియుఁ జింతింపరాదు. వారెల్లఁ దమతమకార్యములను దీర్చి సురనగరమున కరిగిరి. వారి నుద్దేశించి యేల వగచెదవు అను వ్యాసమహర్షి వాక్కుల నాలకించి దుఃఖమును వదలి యుత్తరాగర్భము వృద్ధియగుఁ గాత మనుకోర్కితో నుండెను. విశేషించి వ్యాసముని తెలుపఁగా నశ్వమేధయాగము నొనరింప నుద్యుక్తుఁడయ్యెను.

— శ్రీకృష్ణఁ డుత్తరాగర్భమును గాపాడుట. —

* కరినగరమున నిట్లు ధర్మగా జశ్వమేధముచేయుఁ బ్రయత్నించుచుండ ద్వారకానగరముననుండిన శ్రీహరి యాగప్రయత్నము మనోగోచరంబగుటయు ధర్మరాజుమున్నే తన్నుఁ బ్రార్థించియుండుటయుః దలంచి కరినగరమునకుఁ బ్రయాణమయ్యెను. ఆర్తత్రాణము ధర్మరక్షణము దుష్టదమనము ననునీమూఁడును దనముఖ్యకార్యములగుట సాత్యకిప్రభృతులం గూడి త్వరపడుచుఁ బయనము సాగించెను. హస్తినాపురముఁ జేరి తొలుదొలుత ధృతరాష్ట్రునిమందిరమున కరిగి యతఁడు సగౌరవముగా నాతి యములొనరింప సంతోషించి గాంధారి

* ఈవిషయ మశ్వమేధపర్వమున నఱువదియాటవయధ్యాయమాదిగా నుండు నధ్యాయములనుండి గ్రహింపఁబడినది.

నూఱడించి విదురాదుల యథావిధి సంభావించి యటనుండి ధర్మనందనుగృహంబునకుంబోయి సుభద్ర తన్నుంగన నరుదేర దగుభంగి నాశ్వాసించి ధర్మరాజు మన్ననల కానందించుచు నుండెను. కాని నాఁడు శ్రీకృష్ణ సంతరంగము సంతోషా క్రాంతముగాక వ్యధనొందిన క్లితరులకుం దోఁచెను.

అంత విరాటరాజనందనకుఁ బ్రసూతసమయము డాసె ను. చిహ్నములంగాంచి యెల్లరు వేచియుండిరి. పురుషశిశు వుదయించినవార్త తెలియవచ్చెను ఎల్లరు సంప్రమోదాయత్త మానసులైరి. ముదురలులెల్లఁ దమయానందమును వెలిపుచ్చు సాగిరి. అంతలో మృతశిశువే వెడలివచ్చెనన్న దుర్వార్తయు వినఁబడియెను. రోదనధ్వను లొక్కుమ్మడి పెల్లురేఁగెను. పుత్రుఁ డనినూడఁబోవు వారెల్ల వెనుకకుమరలిరి శ్రీకృష్ణుఁడు సాత్యకిఁ గూడి లోపలికరిగి కుంతియున్నచోటికిం బోయెను. ఆమెయు నేడ్చుచుఁ బరుగెత్తివచ్చుచుఁ గృష్ణా! పరుగెత్తుమా, ఇటురమ్మా యని పిలిచెను. ఆమెవెనుకనే ద్రౌపదీసుభద్రలు వచ్చుచు నట్లే విలపించుచుఁ గృష్ణుం బ్రార్థించిరి. శ్రీహరియు మనస్సుచెదరఁగా లోపలికరిగెను. కుంతీదేవి బాష్పగద్గదవా క్కుల నిట్లుపలికెను. శ్రీకృష్ణా! గోవిందా! నిన్నుఁగన్న దేవకీ దేవి సుప్రజయేగదా. మాకెల్ల నీవేగతి మాప్రతిష్ఠయెల్ల. నీయధీనము. ఈవంశము భవదాయత్తము. నీమేనయల్లునికుమారుఁడు మృతుఁడయ్యెను. అశ్వత్థామ కూరాస్త్రజ్ఞులల నిట్ల య్యెను. ఈశిశువును బ్రదికింపుమా ఆదారుణాస్త్రసంప్రయోగము వ్యర్థముచేయుమా. కృపానిధివికదా. మున్ను ప్రతినచే సితివికదా. ఉత్తరాగర్భజనితుని బ్రదికింపకయున్న నీవంశమంత

నంత నొందును. ఆతఁడు జీవింపకయున్న నెల్లరము జీవింప
పాండుతనయులకుఁ బిండదానము చేయు వారెవ్వరింకఁగలరు?
ఉత్తర నొకనాఁ డూఱడించితివికదా ఆపలుకు సార్థకముచేయు
మీ అనివేఁడుచు వగవెల్లున భూమిపయింబడియెను. హరి
యూఱడించుచు లేవనెత్తెను అత్తరుణమున సుభద్ర యాశ్రీ
కృష్ణునితో నన్నా! పుండరీకాక్షా! ధీమంతుఁడగుపార్థపౌత్రుని
జూడును కుగుకుమారులు పాడవడంగిరి ద్రోణతనయుఁ
డాపగ మది నిడుకొని భీమునిపై నిక్షీకమును బ్రయోగించెను.
అది యిపు డుత్తరమీఁదను, నామీఁదను బార్థునిమీఁదను
బడినది. ఈమృతశిశువును గాంచి యేమనఁజాలుదుము. నీకు
నమస్కరించెద. ఈశిశువును జీవింపఁజేయుమా ఈ కుంతీద్రా
పదులంజూడుమా. * ఆనాఁడు ద్రోణనందనుఁడు పాండువం
శము నీయస్త్రము నిర్మూలించునని పలుకుచుండఁగా నీవు నీచ
మానవా! అసద్బ్రాహ్మణుఁడా! నీమాటను నిరర్థకముగా నొన
రింతును. నే నర్జునపౌత్రుని బ్రదికించెదను. అని ప్రతినపట్టితివి.
ఆమాటనువిని బ్రదికియున్న వారము. ఆశపథము స్త్రోతపథ
మున కిపుడు తెచ్చుచున్నాఁడను. నీవాశపథమును సత్యేతరము
గా నొనరింతువేని నేనిందే మృతినొందుదును. తప్పునుజుమీ.
1 అభిమన్యునికొడుకుజీవింపకపోయినచో నీవుజీవించియు నాకేమి
ఫలము? సర్వశక్తిమంతుఁడవు. కావున శ్రీకృష్ణా! ఉత్తరాగ

* అకామం త్వాం కరిష్యామి బ్రహ్మబంధో నరాధమ, అహం సంజీవ
యిష్యామి కిరీటితనయాత్త జమ్. అని మూలము. 1 అభిమన్యోస్సుతో వీర న
సంజీవతియద్యయం, జీవతి త్వయి దుర్ధర్ష కింకరిష్యామ్యహం త్వయా. అని
మూలము.

రఘును బ్రదికింపుమా. కేశవా! సత్యవచనుడవు సత్య
పరాక్రముడవు. ధర్మాత్ముడవు. శత్రుసూదనుడవు. ఆడిన
పలుకును సార్థకముగా నొనరింపుము. నీవే తలంచిన భస్మీ
భూతము లగుముల్లోకముల మరల యథాపూర్వముగ
నుండఁజేయఁగలవు. ఈమేనల్లునితనయుని జీవింపజేయు టొక
గొప్పకార్యమా. అన్నా! నీప్రభావము నెఱుంగుదును.
కావుననే నిన్నిత్తరుణమున యాచించుచున్నాడను. పాండు
తనయులపై నింతమాత్ర మనుగ్రహమునుపుము. *తోఁబుట్టు
వని హతపుత్రయని విపన్నురాలని నాయందీకారణములలో
దేనిననుసరించియైన దయ యునుప నర్హుడవు. అని ప్రార్థించి
యూరక నిలుచుండెను.

ఇట్లు కుంతీసుభద్రాదులు ప్రార్థింపఁగా శ్రీహరి వారి
దుఃఖమును దానును దుఃఖమును గనఁబఱచుచు నిదియే
బ్రదికించెదను. దుఃఖపడకుండు. అనుపలుకులచే నెల్లర సంతో
షపఱచెను. దప్పిగొన్నవారికి శీతలోదకములువలె నాశ్రీహరి
మధురోక్తు లానందమును గలిగింపఁజాలెను. వెంటనే సూతికా
గృహమును బ్రవేశించెను. హరి నందుండువారు శ్వేతపుష్ప
హారములచేఁ బూజించిరి. అందుఁ బూర్ణకలశములు లోసగు
శుభకరపదార్థము లుండెను. వానిం గాంచి మేలుమేలని పొగ
డెను శ్రీహరి మోమునసంతోషముతాండవమాడుచుండెను.
ద్రౌపది త్వరగాఁబోయి యోయుత్తరా! ఇదె శ్రీకృష్ణమూర్తి
వచ్చెను. పురాణముని అమేయాత్ముండు, అపరాజితుండు నీకు

* స్వసేతి వా మహాబాహో హతపుత్రేతివాపునః, ప్రసన్నాం మామి
యంచేతిదయాకర్తు మిహార్హసి. అని మూలము.

మంగళముకలుగును. నీసమీపమునకే వచ్చెను. అనుటయు నాయుత్తర త్వరపడి లేచి భగవంతుని గాంచి బోరున విలపించెను. భర్తవలెనే నన్నును మృతినొందినదానినిగాఁ దలంపుము. శిరస్సు పాదములు సోక నీకు నమస్కరించి ప్రార్థించుచున్నాను. ద్రోణాత్మజు నస్త్రాగ్నిదగ్ధుని నాయీకుమారుని బ్రదికింపుము. నాగర్భమందేయున్న యీశిశువు నస్త్రముచే వధించి యశ్వత్థామ యేమిఫలమును బొందఁగోరెనో యెఱుంగఁజాలకున్నాను. మఱొకసారి నమస్కరించి వేడెదను. ఈబాలకుఁడు జీవింపనిచోఁ బ్రాణములను వదలెదను. ఈశిశువును నమ్మి నామనోరథము లెన్నిఫలింపఁజేసికొనఁగోరితినో ఆశిశువు ద్రోణి నారాచహతుఁడైన నింక నేనేమిచేయుదును? ఏమనిబ్రదుకుదును? కృష్ణా! ఈచిన్నికుమారు నెత్తికొని ముద్దాడఁగోరియుంటిని. ఆఠోరిక వ్యర్థమయ్యెను. చూడుము. కృష్ణా! ఈబాలునినేత్రము లెట్టులున్నవో ఈశిశువు బ్రహ్మాస్త్ర దగ్ధుఁడై పడియున్నవాఁడు. కృతఘ్నుఁడై యీతనితండ్రి పాండవుల రాజ్యలక్ష్మిని వదలి యరిగెను. ఆనాఁడు నేనిట్లు ప్రతినపట్టితిని ఇదె యభిమన్యు! నేను నిన్నుఁగూడవచ్చుచున్నాను. నే నిపుడుపోయిన నన్నేమని ప్రశ్నించును? మృతపుత్రువై పాండవశ్రీని వదలివచ్చితివా యని ప్రశ్నింపఁడా! అని జాలిగొలుప విలపించెను. వెతలపెంపునఁ గ్రిందఁ బడి పొరలాడెను.

హతపుత్రయై పరిదేవనంబుచేయుచున్న యావిరాట నందనం గాంచి యెల్లరు విలపింపసాగిరి. ముహూర్తమాత్ర మాపాండవభవనము దుఃఖాక్రాంతములయ్యెను. ఉత్తరయు.

నాదుఃఖంబు పెంపున మూర్ఛిల్లి తెలివొంది నందను నంకమున,
నిడుకొని యిట్లుపలికెను. ధర్మజ్ఞునికొడుకవై ధర్మము నెఱుం
గవు. శ్రీహరి కేల నమస్కరింపవు. వత్సా! పోయి నీవు తండ్రి
తో నిట్లుచెప్పుము. మాయమ్మ నిన్నువదలి నన్నువదలి యెట్లు
జీవింపఁగలదు? ఒకప్పుడు మరణము సంభవింపకున్నను ధర్మరాజు
ననుమతినొంది విషభక్షణముచేసియైన మృతినొందును. అని
పలుకును. వత్సా! పతిపుత్రవిహీననై యెట్లు జీవింపఁగలను?
నాయనా! లెమ్ము లెమ్ము. నీప్రపితామహిని దిలకింపుము.
దుఃఖసాగరనిమగ్నయై యున్నది. ఇదిగో పాంచాలినిజూడుము.
నన్నుం జూడుము ఎట్లు దుఃఖపడుచున్నా మో తెలిసికొనుము.

ఈ విధమునంతయుం గాంచి పుండరీకాక్షుఁడు శిశు
వును బ్రదికింపఁ దలంచి యాచమనముచేసి బ్రహ్మశిరోనామ
కాస్త్రము నుపసంహరించెను. శిశువును బ్రదికింప శపథము
చేసెను. దాని నెల్ల వారు వినుచుండిరి. *శత్రువులయెడలఁగూడ
నే నసత్యమాడనిమాట నిజమైనచో, యుద్ధరంగమున మనో

* నబ్రహ్మ్యుత్తరే మిథ్యా సత్యసేషద్భవిష్యతి, విషసంజీవయా
మ్యేనం పశ్యతాం సర్వదేహినాం. ౧౮. నోక్తపూర్వం మయామిథ్యా
స్వైరేష్వపి కదాచన, న చ యుద్ధాత్పరావృత్త స్తథా సంజీవతామయం.
౧౯. యథా మే దయితో ధర్మో బ్రాహ్మణాశ్చ విశేషతః, అభిమన్యో స్సృతో
జాతో మృతోజీవత్వయం తథా. ౨౦. యథాహం నాభిజానామి విజయే
నకదాచన, విరోధం తేన సత్యేన మృతో జీవత్వయం శిశుః. ౨౧. యథా
సత్యంచ ధర్మశ్చమయి నిత్యం ప్రతిష్ఠితౌ, తథామృతః శిశురయం జీవతామ
భిమన్యజః. ౨౨. యథా కంసశ్చ కేశీచ ధర్మేణ నిహతో మయా, తేన
సత్యేన బాలాఽద్యపునస్సంజీవతామయమ్. ౨౩. అని మూలము.

ధైర్యములేక వెనుక కడుకిడనేని యీశిశువు బ్రదుకుఁగాక. విశేషించి బ్రాహ్మణులయందును ధర్మమునందును నాకుఁ బ్రీతి యొక్కుడుగ నుండెనేని యుత్తరానందనుఁడు మరల జీవితములఁ గాంచుఁగాక. విజయునియొడ నామనంబున నేవిధమునను విరోధము పొసఁగనిమాట సత్యమేయైన నీబాలకుఁడు జీవయుక్తుఁడగుఁగాక. మఱియు ధర్మమార్గముననే నే నాకంసుని గేళిని వధించుట నిజమేయైన నది యార్యసమ్మతమైన నీశిశువు ప్రాణయుక్తుఁడగునుగాక. సత్యము ధర్మమునిత్యము నాయందు సుప్రతిష్ఠితములై నచో నిబ్బలకుఁడు బ్రదుకుఁగాక అని యిట్లు పురుషోత్తముఁడు శపథములు పలుకుటయు నాబాలుని శరీరమునఁ బ్రాణములు వచ్చెను. సూతికాగృహము నాశ్రయించియున్న రక్షోగణములు పరుగెత్తెను. అంతరిక్షమునుండి యపు డొకవాక్కు వీతెంచెను. ఈ కృష్ణవాక్కు సత్యము. సత్యము. అనియే యావాక్కు.

అంతట నాబాలకుఁడుకదలెను. కన్నులు విప్పిచూచెను. ఆవిచిత్రమును గాంచినవారెల్లఁ బరమానందమునొందిరి. హరిశాసనమున బ్రాహ్మణులు స్వస్తివాచనకర్తము నడపిరి ఎల్లరు పరమేశ్వరుం బొగడిరి. ఉత్తరయు పుత్రసహితయై శ్రీహరికిం బ్రణమిల్లెను హరి యాశీర్వాదించి రత్నము లుపహారము లిచ్చెను. బంధువులెల్ల నామెకుఁ బరమానందమున రత్నము లిచ్చిరి. పెలందలు విన బాలకా! పాండువంశము పరిఁణమగుతఱి నీవు బ్రదికింపఁబడితివి. కావునఁ బరీక్షిన్నామమును దాల్చుము. అనిపలికెను. ఆబాలకుఁడు క్రమక్రమమున వృద్ధి నొందెను. రాజ్యమునఁగలవారెల్ల నానందించిరి.

మహాశయులా రా! ఈవిషయ మత్యంతప్రధానము. దీని రహస్యము నెఱుంగవలయును. ప్రాణికోటి కాయుస్సు నియత మయియేయుండును. దానిమార్పఁదరముగాదు. అనుప్రవాద మంద తెఱింగినదియేకాని క్రొత్తదిగాదు షరీ త్ప్రాణరక్షణ మెట్లు? అనునదియే యిటఁగల మహాప్రశ్నము కర్తానుసారము జీవితకాలముండును. దానిని మార్పఁదరముగాదు. భగవంతుఁడు మార్పఁగలఁడుకాని తననియమమును దా నతిక్రమింపఁడు. సర్వేశ్వరుఁడు,

“శ్రుతిస్త్వతీ మమైవాజ్ఞేయస్తే ఉల్లంఘ్యవర్తతే”

అను తనప్రతినను మఱివఁడు. ఏకార్యమేని చేయుటకుఁ జేయు కుండుటకు మఱొకవిధముగాఁ జేయుటకు శక్తుఁడు భగవంతుఁ డనుట నిర్వివాదాంశము జన్తముతఱి నింతకాల మాయుర్దాయ మని వారివారికర్త మే నిర్ణయించును అది భగవంతుఁ డెఱుంగ నిదికాదు. కాని యపమృత్యువనునది యొకటగలదు. అది మార్పఁదగినదియే. దానిని దొలఁగించుకొనుటకే భగవదా రాధనము లోనగుమార్గములు. ఔషధాదులు దానికి లోఁ బడినమార్గములే వాని నాచరింపవలయును. కాలమృత్యువును మార్పరాదు అపమృత్యువును మార్పుమార్గము లేలయన రాదు. వాని ననుసరించినఁగాని ప్రత్యక్షఫలములు గలుగవు. ప్రత్యక్షముగా ఫలమును గాంచినఁగాని వానియందు భక్తి కుదురుదు. అది కుదిరినఁగాని భగవంతు నార ధించు నుద్దేశము దృఢపడదు. కావున నపమృత్యు నిరాకరణమార్గము లనేకములు నిర్ణయింపఁబడినవి.

ప్రకృతము నాలోచింతము. పాండవులు తత్పత్నులు.

తత్పుత్రపత్నియగు నుత్తరయు దుఃఖమనుభవించు కర్తముచేసి
 యున్నవారు. దానిని వారనుభవింపక తప్పదు. కారణములేక
 కార్యముగలుగదన్న న్యాయముకలదు. దానిననుసరించి యశ్వ
 త్థామ కారణభూతుడయ్యెను. శ్రీహరి తనయందు భక్తి
 లోకులకుఁ గుదురునట్లుచేయుటకై శపథముచేసెను. ఈఖ్యాతి
 భగవంతున కక్కజలేదు. కాని మృతశిశువును బ్రదికించెను.
 గాన శ్రీకృష్ణుడు భగవంతుడని యెల్లరు నమ్మి తనతత్వము
 వెఱింగి కృతకృష్యులు కావలయుననియే శ్రీహరియాశయమని
 మనము నమ్మవలయును. హరి ప్రతిజ్ఞల నాలకింపుడు అన్య
 తము నేనెన్నఁడు చెప్పకుండుట నిజమైనచో యుద్ధమునుండి
 వెనుకంజవేయనిస్వభావము నాకుండుట. నిజమైనచో ధర్మము
 నందు బ్రాప్తాణులయందుఁ బ్రీతి నాకు నెక్కువగనుండినచో
 నర్జునునియందు నాకు నిరంతరప్రీతియుండినచో కంసుడు కేశి
 లోనగుదానవులను నేను ధర్మయుక్తముగాఁ జంపుట నిజమైన
 చో ఈకారణములన్నియు సత్యములేయైన నీశిశువు జీవించుఁ
 గాక అనికదా హరి పలికెను. దీనిసారమేమి? ధర్మము నాశ్ర
 యింపదగినదని సద్బ్రాహ్మణులయందుఁ బ్రీతి నునుపవలయునని
 అసత్యమాడకుండు టుత్తమమార్గమని, రణరంగమున వెను
 కంజవేయరాదని మిత్రునియందుఁగలప్రీతి నిష్కపటముగా
 నుండవలయునని లోకు లెఱింగి యట్లువర్తింతురుగాక యనియే
 కాని వేటొకటికాదు. ఈప్రతినలుచే నుకున్నను, శ్రీకృష్ణుడు
 బ్రదుకుమా యన్నంతన శిశువు లేచును కాని లోకుల కీమూల
 మున సత్యధర్మములయందు మహాదరణముకలుగవలయునని
 శ్రీకృష్ణ నభిప్రాయము. హరియాశయ మేవిషయమునను దాంభి

కత్వమును బోధింపదు. ఏకార్యముచేసిన నేమాట చెప్పిన దాని ననుసరించువారు కృతార్థులగుదురు కాని లోకులనువంచించి పొందఁదగినలాభ మాపరాత్పరునకులేదు. సత్కర్తముల నాచరించి యహంకారమునుమాని నిశ్చలభక్తిమాని లోకులు కృతార్థులగుదురు. వేటొకమార్గమునఁగారు అనువిషయమునే యీకథనుండి మనము గ్రహింపవలయును. ఇంకఁ దరువాతి భగవచ్చరిత్రమును బఠింతము.

శ్రీకృష్ణుడు ధర్మరాజుచే నశ్వమేధమును జేయించుట. ౧౨

పరీక్షిత్తునరుజ్జీవనకార్యానంతర మాపరాత్పరుఁడు ధర్మరాజుచే నశ్వమేధయాగమును జేయింప నందే నిలిచెను. వ్యాసముని యంతకుముందే ధర్మరాజున కశ్వమేధమునం దాసక్తిఁబుట్టించియుండెను. మరల నమ్ముని శ్రీకృష్ణునింగూడి ధర్మరాజుండుటెఱింగి యచ్చోటికివచ్చి వారిచేఁ బూజితుండై ధర్మరాజా! సంపూర్ణదక్షిణలనొసంగి యశ్వమేధమొనరించి సకలపాపనిర్మక్తుఁడవై సుఖింపుమని పలికెను. ధర్మరాజు శ్రీకృష్ణా! ఈసత్కార్యముచేయ నన్నాజ్ఞాపింపుము * నీవు చెప్పినట్లే నేనొనరింతును. నీవే మాకుఁ బరమగురుండవు నీమూలమున సకలపాపనిర్మక్తుఁడ నగుదును. యజ్ఞము నీవే అక్షరమన నీవే ధర్మము నీవే ప్రజాపాలనతత్పరుండవు నీవే సర్వభూతములకు గతియన నీవే యని నానిశ్చితమని ప్రార్థించెను. శ్రీహరియు

* దీక్షయస్య త్వమాత్మానం త్వం హి నః పరమోగురుః, త్వయాప్తవతి దాశార్హవిపాప్తాభవితాహ్యాహమ్. ౨౧. త్వం హి యజ్ఞోఽక్షరస్సర్వస్త్వం ధర్మస్త్వం ప్రజాపతిః, త్వం గతిస్సర్వభూతానామితి మేనిశ్చితామతిః. ౨౨. అని మూలము.

ధర్మరాజునందుఁ దనకుంగలప్రీతి తేటపడ, రాజా! నీవు చెప్పినట్లొనరింతును నీవే నన్నాజ్ఞాపింపుము. నీవే సర్వభూతములకు మార్గదర్శకుఁడవు కావలయు. కావున సత్కార్యము నొనరింపఁబూనుము నీ చెప్పినచందమున నేనాచరించుచుందును. నేను సమ్మతించితిని. ఇంక నీవశ్వమేధముచేయఁబూనుము. సకలపాపములు తొలంగ నిర్మలయశఃకీర్తులఁబొందుదువు.

అనుటయు ధర్మరాజా! గోవిందు నాజ్ఞాం వలం దాల్చి పారాశర్యుఁ డుపదేశించినచందంబున సుముహూర్తమునఁ దీక్షకుంబూనెను. మహర్షి లాయజ్ఞకృత్యమును సవిధినొనరించి నిర్వహింప నుద్యుక్తులైరి. వ్యాసుఁడు సకలవిషయముల జాగరూకుఁడై పరీక్షించుచుండెను. శ్రీహరి సర్వసాక్షియగుట దానిఁజక్కఁగా నరయుచుండెను. యజ్ఞాశ్వము వెంటనరుగఁ బార్థుండును, రాష్ట్రరక్షణంబునకు భీమసేననకులును, కుటుంబనిర్వహణమున సహదేవుండును నియోగింపఁబడిరి. అత్తతీ ధర్మనందనుం డర్జునుంగాంచి వత్సా! ఈయుత్తమాశ్వము వెంటఁజన నీకంటె నొరులులేరు. నీవ యిక్కార్యము నకు వలంతివని శ్రీకృష్ణమూర్తియు వ్యాసమునియు నాదేశించిరి నాకు నట్లేతోఁచెను అనిపంచిన నాతం డట్లకాక యని యాజ్ఞను శిరసావహించి పయనమయ్యెను తెక్కుంగలవారెల్ల నాయాయుసనులయం దప్రమత్తులై యుండిరి. సఖనాశ్వము వెంటనరిగి యర్జునుండు రాజన్యుల నోడించుచుఁ దనవిజయం బాయాదేశములంజాటుచు బభ్రువాహనునితోఁ బోరాడి కారణాంతరమున నాతనిచేఁ జచ్చి మరల నుజ్జీవితుఁడై యవ లంబోయి నానాదేశంబులు తిరిగి సకాలమునకు యజ్ఞా

శ్రీకృష్ణుడు ధర్మరాజుచే నశ్వమేధమును జేయించుట. 123:

శ్వమునుగూడి వచ్చెను. అర్జునుడు రాకముందే ధర్మరాజు కృష్ణునిం దిలకించి మహాత్మా! యర్జునుడు రాకమసలె. ఆతని ప్రవృత్తి నెఱుంగఁగోరుచున్నాఁడ ననఁగా శ్రీహరి విజయుని కుశలవృత్తాంతము నెఱిగించి విజయపరంపరలుతెలిపి యల జడినిమాన్సెను అప్పుడీవిజయుఁ డంపినదూత యరుదెంచి రేపు యజ్ఞాశ్వముంగూడి విజయుఁడువచ్చునని తెలిపెను. శ్రీకృష్ణుఁ డాత్త నెఱింగియు నప్పుడు విన్నయట్లే యానందించెను.

మఱుదినము విజయుఁడు సవనాశ్వముతోడ నరుదెంచెను. నానాదేశాధీశానీతరత్న రాసుల నన్నకు సమర్పించెను. బ్రభ్రవాహనాదులు చనుదెంచిరి హస్తీపురము రాజన్యభూయిష్టమయ్యెను. యజ్ఞము సవిధిగా నడచెను. ఎవ్వరుగాని కొఱంతగాంచక యుండునట్లు సత్కారము లాచరింపఁబడుచుండెను. ప్రాయశ్చిత్తమునదిలేక యజ్ఞముసాగెను. ధర్మరాజు యజ్ఞదక్షిణగా వ్యాసమునికి రాజ్యమంతయు నర్పించెను. వియద్విధినుండి మేలుమేలనువాక్కు నేతెంచెను. వ్యాసమునియు ధర్మరాజుతో రాజా! మరల రాజ్యము నీకేయిసంగెదను. పరిగ్రహించి పాలింపుము. మాకు రాజ్యమేల? వలసినతఱి మరలఁ బుచ్చుకొందును. ఈఋత్విక్కులకుఁ పీఠాణ్యమొసంగుము. అని యాజ్ఞాపింప నమ్మునిపంపున నట్లే యొనరించెను. యజ్ఞాంతమున ధర్మరాజు బలభద్రాదుల యథావిధి నర్పించెను. ఎల్లరాజుల గారవించెను. ఎవరినగరములకు వారరిగిరి. శ్రీహరియు ధర్మరాజు సబహుమానముగా నర్చితుండై పాండవులవీడుకొని రాగలపాండవులగతిని బరికించి ద్వారకానగరమున కరిగెను.

మహాశయులా రా! శ్రీహరి పాండవులవిషయమై చేయఁ
 గలకృత్యముల నొనరించెను. సత్కర్తానుష్ఠానతత్పరులం గావించి
 విజయునిమూలమున నత్యుత్కృష్టయశఃకీర్తులఁ గల్గించెను. అశ్వ
 మేధమూలమున నించుకమిగిలియున్న రాజుల వధించి భూభా
 రమును దగ్గించెను. తనయవతారఫలమును బూర్తినొందిం
 చెను. విజయునకు బభ్రువాహనునిచే మరణమునుగల్గించెను.
 దాన నతనికి శిష్టమైయున్న యహంకర్తృత్వవేశమును దుడిచి
 వేసెను. విగతగర్వనింజేసెను తనసర్వసాక్షిత్వమును దృఢపఱ
 చెను. పక్షపాత రాహిత్యమును బయలుపఱచెను. స్వస్వకర్తాను
 రూపశుభపాపఫలము లనుభవింపక తప్పదను భావమును
 సర్వజనులకుఁ దెలియునట్లుచేసెను. ఎన్నియెన్నివిధములఁ
 బాండవులు లాభనష్టముల నొందఁదగుదురో యన్నియు నా
 యాయీమార్గములఁ బొందునట్లు లొనరించెను ఇఁకఁ జేయఁ
 దగినమిగిలిన కార్యములనొనరింపఁబూసెను ద్వారకానగరమున
 కరిగి యందుఁ జేయఁదగినవని లేవియని యాలోచించి యిద
 మీ మ్మని నిర్ణయించుకొనెను. తన్ను నమ్మియున్నవారి నుద్ధరిం
 చుటకుఁ దీర్తానించుకొనియెను బలదేవాదులంగూడి ద్వార
 కానగరమునకుఁబోయెను ఇంతదనుకఁ బాండవులమూలమునఁ
 గాఁదగిన కార్యములన్నియు నెఱవేఱినవని నమ్మవలయును.
 తాను జేయఁదగినభూభారహరణకృత్యములు పూర్తినొందినవి.
 భక్తరక్షణకృత్యములు కొన్నిమాత్రము మిగిలియున్నవి. వా
 నింజదువ మనము ప్రయత్నింపవలయును. ద్వారకానగరమున
 సూరకయుండ లేదు. ముందేమిచేయఁదగును? అశిష్టకార్యము
 మియున్నవి? ఇతరులమూలమునఁ జేయింపఁదగు కార్యము

సృగాలవాసుదేవునకు శ్రీహరి ముక్తిసంగుట. 12⁵

లేవి? ఉపదేశింపఁదగువిషయము లేవి? కానున్న కలియుగమునందుఁ గుండ నిల్వఁదగినసత్కార్యము లేవి? అను నీమొదలగువిషయముల నాలోచింపఁబూనెను. సర్వజ్ఞుఁడు కావున నీపని యిట్లు చేయఁదగునని నిశ్చయించెను. ఈరూపమున నీకార్యము సాగిన మేలనియుఁ దీర్చానించెను. సర్వము విధిమంతముగా సాగింపవలయుననియే భగవంతునియూహ. కావున నాతని నట్లే యొనరించి లోకుల నుద్ధరించును.

ॐ సృగాలవాసుదేవునకు శ్రీహరి ముక్తిసంగుట. ॐ

* ఇట్లు తనయూహలు బ్రహ్మాదులకే నలవిగాకయుండఁదనసర్వసాక్షిత్వమును దృఢపఱచుచుఁ దనవాక్కుక్కటియు వేదరూపమై వెలయునట్లొనరుచుండ ద్వారకానగరమున నేమియు నెఱుంగనట్లు యాదవులం గూడియుండెను. సుధర్మయను సింహాసనము నధిష్ఠించియుండుతఱి నొకనాఁడు తటాలున నెందుండియో యొకబ్రహ్మణుఁ డరుదొందెను. ఆతనిమోమున బ్రహ్మ తేజము నృత్యముచేయుచుండెను. దిక్కులు తత్తేజమున వెలుంగుచుండెను. భగవంతునిగాంచి బహుభంగుల నర్హరీతిని వినుతించి పురుషోత్తమునందుఁ గలభక్త్యతిశయమున నాదివ్యమంగళవిగ్రహమును దిలకించుచు నెల్లరకు వినఁదగిన మాటలతో నించుకభీతిల్లుచు వినయమునుదాటక యిట్లుపలికెను. పురుషోత్తమా! పరమేశ్వరా! సృగాలవాసుదేవుఁడను రాజేంద్రుఁడు రాజ్యపాలనతత్పరుఁడు కలఁడు. ఆరాజరాజు మీతోఁబలుకమని నన్నంపెను. ఆమాటల విన్నవింప నేవచ్చి.

* ఈవిషయము శ్రీకృష్ణజన్మఖండములోనిదని గ్రహింపుడు.

తని. నావిన్నవించునవి యతనిపలుకులే. కావున సావధానముగాఁ జిత్తగింపుము.

“వైకుంఠమునందు వాసుదేవుఁడను నేనే. చతుర్భుజుఁడనుగా నందుందును. లక్ష్మణుని నేనే జగత్సృష్టికర్తను నేనే. బ్రహ్మకుఁగూడ నేనే రక్షకుఁడను. బ్రహ్మ నన్నుం బ్రార్థింప భూభారహరణార్థము వైకుంఠమునుండి పయనముసాగించితిని. భారతవర్షమున నవతరించితిని. క్షత్రియవంశమున నుద్భవించితిని. వసుదేవపుత్రుఁడు వైశ్యుఁడు కలడు. మానవులకు నొండొరులకు విరోధమును గల్పించుచు దుర్బలుని బలవంతునిచే జయించుచు దుర్తార్గుఁడై భూపతులజంపుచున్నవాఁడు. దుర్యోధనుని జరాసంధుని తక్కినదుర్బలు లగురాజులను భీమునిచే జంపించెను. ద్రోణభీష్మకర్ణులను దక్కుంగలయోధులను మఱియొకరిచే జంపించెను. ఇది విలాసముని తలంచెను. అప్రసిద్ధులను బ్రసిద్ధులచేతను దుర్బలులను బలవంతులచేతను బోలియించి యానందించెను. శిశుపాలదంతవక్త్రులను, జిరకాలరోగార్తుఁడగుకంసుని, మత్పుత్రుఁడగునరకనామకుని, కేశిని, మురనాముని మోసమునఁ దానే సంహరించెను. అక్కటా! ఇది యొకపౌరుషమగునే. మోసము వీరధర్మమగునే. ధర్మయుద్ధము నాతఁడుచేయఁడు. కపటి, బాలుఁడు, అథార్మికుఁడు, స్త్రీలను బూతనను గుబ్బను నలయించెను. వస్త్రహేతువుచే రజకుని సంహరించెను. తనకృత్యమును జక్కఁగా నారజకుఁడుచేయువాఁడు. కావున శిష్టుఁడనంబడు. వాని నశిష్టుఁడై చంపెనుగదా. ఇది వసుదేవపుత్రుని విక్రమవృత్తాంతము.

నేనన్ననో హిరణ్యాక్ష హిరణ్యకశిపు లనుమహాబల

వంతులను, మధుకైటభులను బొడవడంచి సృష్టికర్తనై యున్న
 వాడను సృష్టిరక్షకుడను నేనే యగుదును. బ్రహ్మను నేనే.
 శంకరుడను నేనే. జగత్పాలకుడగు విష్ణువును నేనే. దుష్టదమను
 డను నేనే యగుదును. మానవులు మునులు నాయంశములే
 యగుదురు. నా రాయణమూర్తియను వాడను నేనే. ప్రకృతికి
 బరుడననగా నేనే యని నమ్మవలయును. వసుదేవనందనా! నీ
 కార్యములను వారించుట నాకు లజ్జాహేతువే యగును. కరు
 ణాబూని క్షమించి యితడనుక నుంటిని. ఇక నూరకుండ రాదని
 తోచెను. శక్తియున్న నాతో సంగరముచేయుము. దూతల
 మూలమున మిగుల నహంకారముగల వాడవని యెఱింగితిని.
 అట్టి నిన్ను నెంచుట నాకుచితము విష్ణువీగుచుండువారల
 నడంచు టుత్తమమార్గముకదా! ఇది రాజధర్మమనవలయు.
 ఇపుడు భూమిపాలకుడనగా నేనొక్కండనేకద! చక్రచక్ర
 గదాపద్మములధరించిన చతుర్బాహుభూషితుడను. నేనని
 నమ్మవలయును. యుద్ధకాంక్షచే ద్వారకకు రాదలంచితిని.
 శక్తిగలిగిన నాతో బోరాడుము. ఇచ్చలేదేని నన్ను శరణు
 వేడుము. శరణ్యుడనగు నన్ను శరణుపొందవేని ద్వారకా
 నగరము క్షణకాలమున భస్మముగ నొనరింతును. నేనలతో
 బుత్తులతో బంధువులతో వసుదేవనందనా! నిన్ను సరివార
 ముగా క్షణకాలమున భస్మముచేయ నేనొక్కండనే చాలు.
 దును. ఆకార్యమొకవిహారముగ భావింతును. నీవు తపోనిర
 తుడై వృద్ధులై యున్న శంకరుని బాణాసురసంగ్రామకాలమున
 జయించితివి. బ్రహ్మణశాపమున రోగియై నీచచిహ్నములు
 వేయిగలయిందు నోడించితిని. ఈరెండుకార్యములు మహా

త్తరములని భావించి పొగరెక్కితివి. . నాకంటె వీరుఁడు కలఁడా యని విష్ణువీఁగుచున్న వాఁడవు. పారిజాతాపహరణ కార్యమునుబట్టి యాలోచింప నీవు స్త్రీకి లోఁబడినవాఁడవని తేలకమానదు. పారిజాతమును దెచ్చుటకంటె వ్యర్థకార్యము కలదా. నీవు కాంతాలంపటుఁడవు. గోకులమున రాధాదేవ్య ధీనుఁడవు. సత్యభామాదికాంతల కిపుడు కింకరతుల్యుఁడవే యైతివి. అని తనరాజుపలుకులఁ దెలిపి యావిప్రుఁ డూర కుండెను.

శ్రీహరి యామాటలు సంభాధవుఁడుగా విని పక్కున చవ్వెను. పరమాదరమున నావిప్రునకుఁ జతుర్విధాహారము లనుబెట్టి తృప్తునిం గావించి యామాటలకు మనస్సు నేవగించుచు నెట్లో యారేయిగడ పెను. ప్రభాతమున మేలుకాంచి కాల్యకృత్యములందీర్చి సవరివారముగా రథారూఢుడై ప్రయాణముసాగించి యతివేగమున సృగాలవాసుదేవుఁ డున్న నక్కటకింబోయెను శ్రీకృష్ణునియాగమనము చారులమూలమున నాలకించి సృగాలవాసుదేవుఁడు కృత్రిమచతుర్భుజుఁడు కావున సబలుడై హరియుండుచోటికి సంగరము చేయవచ్చెను. ఎచిత్రరీతిగా లొకకముననుసరించి శ్రీహరియతనితో సంభాషింపఁ కలంచెను. సృగాలభూపతి కృష్ణునినాలింగనము చేసికొని మధురాలాపములసాగించి చిటునవ్వులయఁ గటాక్షవీక్షణముల కొరివైఁ బరఁగించుచు నాతిథేయము లొనరించెను. శ్రీహరి గాని సంగీకరింపఁడయ్యెను. శ్రీహరిదర్శనముననే యారాజుఢీతి నైనెను. కావున దంభమునుమాని వారితో నిట్లుపలికెను.

పరమేశ్వరా! చక్రధారల నాశిరస్సునుద్రెంచి త్వరగా

చార్వాకాసగరమున కరుగుము. అశాశ్వతమై మహాపాపావిలమై
తగునాయీదేహము వేగమపడిపోవుఁగాక. నీచార్వాకభూమి
జయవిజయులుండురీతి సకలశుభములఁ బడయుచు నేనుందును.
నీవు సర్వ మెఱుంగుదువు. ఆలస్యము చేయకుము. ప్రభూ!
నాయీప్సితమును దీర్పుము. మహాలక్ష్మశాపకారణమున నీలో
కమునుండి భ్రష్టుఁడనై పడితిని శాపకాలము పూర్ణమయ్యెను.
శాపాంతము శతవర్షములకని లక్ష్మదేవి యనుగ్రహించెను.
ఇక నీలోకమునకుఁ బోవుదును. అని భక్తిరసముట్టిపడఁ బలికి
యూరకుండెను. శ్రీహరియుఁ దాను సర్వజ్ఞుఁడగుటఁ గరుణా
రసభరితాంతఃకరణుండై మిత్రమా! తొలుదొలుత నీవు నన్నుఁ
బ్రహరింపుము. పిదప నీతోఁబోరెదను. నీవృత్తాంత మెఱుంగు
దును. వత్సా! పూర్వసుఖములనొంద నీవు వైకుంఠమున కరు
గుము. అని శ్రీకృష్ణుఁడు పలుకఁగా నాతఁడు పదిబాణముల
వింట సంధించి హరిపైఁ బ్రయోగించెను. ఆ పదిబాణములు
హరికిఁ నమస్కరించి కాలరూపములై యంబరమున వేగ
ముగాఁ బరుగిడెను. అంత నారాజు ప్రళయాగ్నిజ్వాలాసంకా
శమగుగదను హరిపై విసరెను. అది కృష్ణతనుస్పర్శమునఁ
దునుకలయ్యెను. కాలరూపమై యతిభయంకరమగు ధనుస్సును
ఖడ్గమును రాజాహరిపై వైచెను. అవియు హరిదేహమును
స్పృశించి శకలము లయ్యెను. నిరాయుధుఁడగు నారాజును.
గాంచి కృపావారాశియగు వాసుదేవుఁ డిట్లు పలికెను.
మిత్రమా! గృహమున కరిగి యస్త్రమును దెచ్చుకొనుము అన
వుడు సృగాలవాసుదేవుఁడు. ఆత్మాకాశమస్త్రవిధము కాదు.
అత్తతో నాత్తకు యుద్ధమేల? ఈసంసారసాగరమునుండి నన్ను

ధరింపుము. ధరోద్ధరణకారణుడవు. సంసారార్థవము దుస్తర
విషమును. విషమునకంటె నధికము. నాయీకంతమును
ద్రుంపుము. దానితోడ స్వకర్తమోహజాలమును మాయను
దొలగింపుము. నీవేకదా కర్తములకధిపతివి. సృష్టికర్తవు. శుభ
ఫలప్రదాతవు. సర్వసంపత్ప్రదాతవు. ప్రాక్తనకారణుడవు.
ప్రాగ్జన్మదుఃఖిండ్లమున శక్తుడవు. ఇతరదుఃసదనుగు వైకుం
తగృహమున కిరుగుదును. అందు సప్తమద్వారమున నుండును.
ప్రాకృతమై నశ్వరమగు నీదేహమును బాంచభౌతికమునువదలి
కృతకృత్యుడ నయ్యెదను.

అని యిట్లు మిత్రుడు వినుతింపఁగా విని కృపావారాశి
యగు శ్రీకృష్ణుడు సంగరరంగమున విలపించెను. ఆశ్రీకృష్ణుని
యశ్రువులు పడినతావున బిందుసరస్సునునది యేర్పడెను అది
పరమపావనమయ్యెను సర్వతీర్థోత్తమమ్ము. ఆజలమును స్పృశించి
నంతనే జీవన్ముక్తుఁ డగును. సప్తజన్మార్జితపాపములు నశించును.
ఈవిషయమున శంకలు లేవు అప్పుడు శ్రీకృష్ణుఁ డాదరమున
నిట్లుఁలికెను. మిత్రవర్యా! నీకిట్టియుత్తమబుద్ధి యిచ్చ డెట్లుకలి
గెను? ఇంత నిర్మలమగుమన స్సెట్లు కుదిరెను? దూతముఖమున
నంతటిదారుణము కఠినమునగుపలు కెట్లు చెప్పిపంపితివి? వినఁ
గోరెదను. తేలుపుమా యన నాతఁ డెట్లుఁలికెను. అట్లు పరుష
వాక్కులు దూతముఖమునఁ బంపుటచేతనే యాగ్రహించి
నీవు వేంచేసితివి. జగన్నాథా! రక్షకా! అట్లుగాకయున్న
స్వప్నమునందైన నీదర్శనము దుర్లభముకదా. అట్లు పల్కు
చునే భగవంతుని జూచుచుఁ బ్రాకృతశరీరమును వదలి దివ్య
విమానారూఢుడై యతఁడు వైకుంఠమునకుఁబోయెను. సప్త

తాళప్రమాణజ్యోతి స్సచ్చటః బొడకట్టెను. శ్రీకృష్ణునిపాదా
రవిందముల దర్శించుచునే పోయెను. శ్రీహరియు సంతోషవిక
సితవక్త్రసరసిజుడై ద్వారకానగరమునకుఁబోయెను. సకలాలం
కారసంభృతమగు రుక్మిణీగేహమును బ్రవేశించెను. రుక్మిణీ
దేవియు శ్రీహరిని దర్శించి కృతకృత్యురా లయ్యెను.

మహామతులారా! ఈగాథనుండి యొక్కవిషయము
గ్రహింపవలయును. సృగాలవాసుదేవుఁడు దూతముఖమునఁ
బంపినవార్తను విన్నంతనే గర్వమున విట్టవీఁగువాఁడని తోఁ
చును. భగవంతునిజూడఁగనే యతఁడు పలికినపలుకులు విన్నం
తనే పరిపక్వజీవుఁడనియుందోఁచును ఇదెట్లు? అనియే ప్రశ్నము.
దుష్కర్త షమున నాసమయమున నట్టిపరుషోక్తులు పల్కెను.
దాన నాకర్తము ముగిసెను. అదియే శాపాంతముననుదెల్పును.
సత్కర్తము ఫలోన్ముఖుయ్యెను. దానఁ బరమేశ్వరదర్శనము
లభించెను. ఆదివ్యదర్శనముఫలముల నొసంగఁదగినదికదా. దర్శన
మాత్రముననే దివ్యజ్ఞాన ముదయించెను. ఆవిజ్ఞానము దుష్కర్
త్తతమస్సుచే సంవృతమైయుండును. ఆతమస్సు తొలఁగఁగనే
జ్ఞానభానుఁడు ప్రకాశించును దానభగవత్సేవాపుణ్యముపొడ
సూపును. దానిచేఁ గృతార్థుఁడగును. కర్తవశమున భగవంతుని
దిట్టినను సత్కర్తముచేసియున్న చోఁబరమేశ్వరుకరుణ వానిపైఁ
బ్రవహించుననుట కిదియొకయుదాహరణము. ఈనీతిని లోకు
లకుఁ దెలుపుటకే శ్రీహరి యాతని నిశ్చలదూషించితివని ప్రశ్నిం
చెను. ఆదూషణమే నిన్నిటకుం దోడి తెచ్చెననితెలిపెను. హరి
సంతోషించెను. ఇదియే యీకథాసారము. క్రోధముననొండె
ప్రీతిమైనొండె నిత్యము భగవంతుని సంస్మరించుట తరణో

పాయమని యిందలినీతి. ఇంకఁ దరువాతివృత్తాంతము నవధరింపుఁడు.

— రాధాదేవి మహాగణపతి నారాధించుట. —

* మహాశయలారా! రాధామాధవులకు శాపవశమున నూలువత్సరములు వియోగముగల్గునని యింతకుముందే వ్రాసియుంటిని. శాపమున వియోగము గల్గినను శ్రీహరి యామెకుఁ బొడసూపుచు నేయుండుననియు వ్రాసియుంటిని. మీరును జదివియేయుందురు భూభారహరణము సాగినతర్వాత శ్రీకృష్ణుఁడు ద్వారకానగరమున నున్న తఱి శ్రీరాధాంబిక హరికడకుఁ జేరవలసియున్నది. ఆప్రయత్నము సాగవలయును. అందులకే యీవిషయ మిట వ్రాయఁబడునని యూహింపవలయును.

నారదముని నారాయణమూర్తిని గాంచి యిట్లుప్రశ్నించెను. లోకరక్షకా! గణేశుని బూజించుపద్ధతి పురాణములయందు విస్తరించి వర్ణింపఁబడలేదు. వానినుండియే దానిని గ్రహించుట దుర్లభము. బ్రహ్మముఖమునుండి సామాన్య విషయమునే విన్న వాఁడను. గణనాథుఁడు సర్వదేవతాగ్రపూజకర్తుఁడగుటకుం గారణము వినఁగోరెదను. విస్తరించి యాదేవునిచరిత్రము నెఱుంగఁ గోరికకలదు. రాధాదేవి మాధవ సమాగమమును గోరి యాదేవుని బూజించునని వింటిని. శాపముక్తి నూలువత్సరములకగునుగదా. ఇతరదేవతలు రాజులు గణపతినిబూజింతురు కావున నాదేవునిపూజన ముత్తమోత్తమ

* ఈకథ శ్రీకృష్ణజన్మభండమున నూటయిరువదిమూడవయధ్యాయ నుండి గ్రహింపఁబడినదని గ్రహింపవలయును. ఇది నారదనారాయణసంవాదరూపమనియు నెఱుంగవలయును.

మని స్పష్టమయ్యెను. అందులకే దానినివినఁగోరి ప్రశ్నించితిని. మహానుభావా! యాపూజాపద్ధతిని విస్తరించివచింపుమా యని ప్రార్థించెను.

శ్రీమన్నారాయణమూర్తి యాప్రశ్నము నాలకించి నారదా! త్రిలోకములయందుఁ బృథ్వి ధన్యురాలు. మాన్యురాలు. పుణ్యస్వభావురాలు. అందును భారతవర్షము త్తమోత్తమము. సకలకర్తృములకు ఫలములనొసంగును. పుణ్యక్షేత్రములయందు భారతవర్షము త్తమోత్తమము. అందును సిద్ధాశ్రమము త్తమోత్తమము. ముక్తిప్రదము. మహాత్ము డగుననత్కుమారుఁ డందే తపస్సుచేసి సిద్ధివొందెను. ఇంతయేల? బ్రహ్మదేవుఁ డాయాశ్రమమునఁ దపస్సుచేసి ఫలముచుబడసెను. కపిలాదులగుయోగీంద్రులు తక్కుంగలమునీంద్రులు శతమఖుఁడును దపస్సుచేసి సిద్ధులైరి. కావున సిద్ధాశ్రమము సర్వాశ్రమవర్యములయందు శ్రేష్ఠము. ఆయాశ్రమమునందే గణపతికి నివాసముకలదు. గణపతిస్థానములలో నదియు త్తమము.

దేవతలు వైశాఖపూర్ణిమయం దాగణపతిని రత్నమయ ప్రతిమయం దావహింపఁజేసి పూజింతురు. సిద్ధేంద్రమునీంద్రులు మానవులు నర్చింతురు. ఒకానొకతరుణమున నామహాపూజం దిలకింపఁగోరి శంకరుఁడు పార్వతింగూడి వచ్చెను. కార్తికేయాదు లాశంకరుంగూడి యరుదెంచిరి బ్రహ్మాదులు చనుదెంచిరి. నాగేంద్రుఁడగుననంతుఁడు వచ్చెను. తక్కుంగలదేవతలరుదెంచిరి. ఆవేడుకను జూడఁగోరి రాజాధిరాజులు వచ్చిరి. ద్వారకావాసులంగూడి శ్రీకృష్ణుఁ డరుదెంచెను. నందాదులు నాకృష్ణనిపయనము నెఱింగి వెంటఁబోయిరి. శ్రీకృష్ణప్రాణాధి

దేవతయగు రాధికయు నాసమయముననే వచ్చెను. శతవత్సరములు నిండినందున శాపము క్తి సమయము నెఱింగి యారాసే శ్వరి పరమేశ్వరదర్శన మెప్పు డగునా యనుకుతూహలమున నుండెను. ధౌతవస్త్రములఁ దాల్చి నిరాహారయై సువ్రతయై యారాధాంబిక మణిమయమండపముం బ్రవేశించెను. ఆమెకు శ్రీకృష్ణప్రాప్తియే సంకల్పమైయుండెను. గణపతి పూజాఫలముగా హరినిగూడవలయునని నిశ్చయించెను. మందాకినీపావనోదకములచే నాగణపతిప్రతిమను స్నానముచేయించెను. సామవేదోక్తమగు స్తుతిరాజమును బఠించి యాదేవోత్తము నేకాగ్రమనస్కుయై ధ్యానించెను. తాను జతుర్వేదములకు సకల లోకములకు జననియే యైనను బుద్ధిరూపిణియైనను జ్ఞానులకుఁ గూడ నుపాసింపఁదగినదైనను లోకోపదేశకార్యమునకుగా నాపార్వతీసత్పుత్రుని ధ్యానించెను. తేజోరాశ్యంతరమున లంకోదరుని బ్రహ్మతేజస్సుచేఁ బ్రకాశించువానిని గజవక్త్రుని పహ్నిసమాన దేహకాంతిగలవాని నేకదంతుని సిద్ధులకు యోగులకుఁ బరమగురువగువానిని సర్వమహాత్ములచే సంస్తుతింపఁబడువానిని సర్వపూజితుని సనాతనుని బ్రహ్మస్వరూపుని బరమమంగళప్రదాతను సకలశుభాకరుని సకలవిఘ్ననివారకుని బరమశాంతుని సర్వసంపత్ప్రదాతను భవాంబుకాశిమునింగిన వారల నుద్ధరించువానిని శరణాగతుల దీనుల నార్తులఁ గాపాడ నెల్లప్పు డాలోచించు కరుణాంతరంగుని భక్తవత్సలుని గణపతిని ధ్యానించెను.

భక్తు లీగుణములను దలంచుచు ధ్యానింపవలయును. రాధిక యీరీతిగా నించి తనశిరస్సునందుఁ బుష్పము నునుచు

కొనియెను. వేదోక్తమగుసర్వాంగ శోధనన్యాసము నొనరించెను మరల నాదేవమూర్తిని ధ్యానించి గణపతిపాద పద్మములయందుఁ గుసుమము నుంచెను. మహానదుల నేడింటినుండి పరిశుద్ధోదకములను దెప్పించి పాదములఁగడిగి తుడిచి దూర్వాక్షతలచేతను, శ్వేతపుష్పములచేతను బూజించి, యర్ఘ్యమొసంగెను. గోలోక వాసిని నగునే నర్ఘ్య మిచ్చుచున్నానని పలుకుచు నావిధి నొనరించెను. గంధమొసఁగి పారిజాతాది పుష్పములచేఁ గూర్చినమాల్యము సమర్పించెను. పరివళమిళిత గంధమును సర్వాంగములయందు విలేసనము నొనరించెను. శుక్లపుష్పము లాదేవునకుఁ బ్రీతినొసంగునవి యని యెఱింగి వానిని భక్తితో నర్పించెను. ధూపము ఘృతదీపమును సమర్పించి చతుర్విధనైవేద్యమును సమర్పించెను. సుషక్వవఃధురతర ఫలముల నర్పించెను మధురతరభక్ష్యముల నర్పించి నమస్కరించెను. మఱియుఁ దక్కుంగల యుపచారవిధులఁ జక్కఁగా నాచరించెను. కల్పోక్తప్రకారము పూజల నొనరించెను. కామధేనువు నొసంగి పుష్పాంజలి నర్పించి మంత్రమును బ్రణవయుక్తమును దన్నామాద్యక్షరబీజవర్ణయుక్తంబును విఘ్నవినాశినోయనుపదమునుగూడి “స్వాహా” అనునక్షరద్వయము చిట్టచివరనఁగలదానిని, పదాక్షరములుగల్గి మంత్రరాజమనుష్ర్ఘాతిని గాంచినదానిని వేయిపర్యాయములు జపించెను. జపాంతమున మోము వంచి భక్తిభారముగలదియై యానందబాష్పములు వర్షించుచు సంతోషమున నిట్లు వినుతించెను.

గణనాథా! పరమతేజస్సుగలవాడవు, పరబ్రహ్మవు, పరమేశ్వరుడవు, విఘ్ననాశకరుడవు, శాంతుడవు, పుష్టుడవు,

అనంతుఁడవు, సురాసురయోగీంద్రవినుతుండవు. ఇట్టి నీకు నమస్కరించెదను. మంగళాలయఁడవు. గణేశా! నీకివే వందనములు. అని ధ్యానించెను. * ఇట్లు రాధాదేవి పూజపద్ధతి సాగించి సర్వరత్నసారమగుహారము నర్పించెను. రాధాంబ తన్నుఁబూజించి భక్తిసాంద్రమతిని సంస్తుతింపఁగా నానందించి గణాధిపతి సుప్రసన్నవదనారవిందుడై యిట్లు పలికెను. రాధికా! నీవు జగన్తాతవు లోకశిక్షాకరివి. బ్రహ్మస్వరూపిణివి. శ్రీకృష్ణవక్షస్థలమున సర్వదా నివసించుదానవు. నీపాదారవిందభజనము దుర్లభము. కావుననే మహర్షులు ధ్యానింతురు. సనకాదులు నిన్నా రాధింతురు జీవన్ముక్తులగుకపిలాదులు నిన్ను వినుతంతురు. జగన్నాథునకు హృదయేశ్వరివి. వామాంగము నీది. దక్షిణాంగము మాధవునిదగు. మహాలక్ష్మీ నీవామాంగనిర్మితయగును. సకలదేవతలు వేదములు నీవలన నుద్భవిల్లును. మూలప్రకృతివి నీవే. సర్వప్రకృతులు నీవిభూతులు. ప్రపంచములు కార్యములు. నీవు కారణరూపిణివి. ప్రళయమున బ్రహ్మయు లయనుండఁగాఁ దొలుత రాధానామము పిదప శ్రీకృష్ణనామము నుచ్చరంచి హరి గోలోకము నొందెను. నిన్ను వదలినచోఁ దరణోపాయము వేటొందు కానరాదు. నీ స్మరణమున బ్రహ్మహత్యాది మహాపాపములు తొలంగును. జగములకుఁ దల్లివి నీవు. హరి తండ్రి. తండ్రికంటెఁ దల్లి యధికురాలు. కావునఁ బూజింపఁదగినది. నిన్ను వదలి యితర దేవతలను గాని శ్రీకృష్ణుని సర్వకారణుఁడని పూజించినచో వాఁడు

* శ్రీకృష్ణజన్మభండమున నూటయిరువదినాల్గవ గుఱ్ఱాయమునుండి యాభాగము గ్రహింపఁబడినది.

మూఢుండనఁబడును. ఎవ్వఁడేని నిన్ను నిందించునో వానికి వంశహానియగు. దుఃఖము లప్పుడే కలుగును. వాఁడు మహా నరకరూపమునఁ బడును.

ప్రాణులు దేవతలమంత్రమును జపించిన భక్తులగుదురు. వారు దుర్గాపూజ కర్తులగుదురు. జగత్కారణుండగుశంభు మంత్రమును జపించినచో మీదంపతుల పాదారవిందముల నారాధింపఁగలఁడు. మీపాదారవిందభజనము మహాపుణ్య మునఁగాని లభింపదు. విష్ణుభక్తులమూలమున మీమంత్రమును సంగ్రహింపవలయును. కవచము స్తవము నట్లే గ్రహింప వలయు. దాన సర్వపాపములు నశించును. భారతవర్షమునఁ బుణ్యక్షేత్రమున నీమంత్రమును జపించి నీస్తవము పారాయణముచేసి కవచము న్యాసరూపమునఁ దలంచిన సకలపాపములు తొలంగును. వస్త్రాలంకారచందనముల గురువు నారాధింపవలయును కవచమును మదిని ధరించునతడు విష్ణుశిష్యుఁడే యగును. నాకొఱ కేవలము నీయఁదలంతువో మత్ప్రీతి కొఱకు విప్రున కొసంగుము. దాన నేను సంతృప్తికొందుదును. దేవునికొఱకు నిచ్చుదానములు దక్షిణలు విక్రప్రవరున కిచ్చిన దేవత తృప్తికొందును. బ్రాహ్మణముఖమే దేవతాముఖము. విప్రభుక్తమగుపదార్థమున దేవతలు సంతృప్తు లగుదురు. అని గణపతి పలుక నానందించి యారాధాంబపూజాంతమున బ్రాహ్మణులకు నన్నదానముచేసెను. లంబోదరుఁ డాకాశ్యమున సంతృప్తాంతరంగుఁ డయ్యెను.

ఆవటమూలముచెంత కత్తటి బ్రహ్మేశానాదు లరు దెంచిరి. అప్పుడు శివానుచరుం డొక్కఁడు దేవతలను చేవీ

శిరోమణులను బరికించి యిట్లుపలికెను. వృషభానుని తనూజా తయగు నీరాధాదేవి స్వస్తివాచనపూర్వముగా గణనాథుని బూజించెను. గోపికానాయకయగు నీజగజ్జనని దేవకోటులం గూడి పూజించెను. ఆపూజావిధాన మితరులకుం దెలుపవల దన్నను విన్నవించుచున్నాఁడను. సర్వకార్యములకు మొదట గణపతిని బూజించిన ననంతఫలములు గలుగును. నడుమఁ బూజించిన మద్యమఫలములే కలుగును. కార్యంతమున నల్పఫలములు గలుగును. సకలదేవతాసహితయై యీరాధిక పూజించెను. కావున సంపూర్ణఫలము నందఁగలదు. అని పలుక నాదూతవాక్కు లాలకించి స్వదేవతలు నవ్విరి. మునీం ద్రులు యోగీంద్రులు రుక్మిణ్యాదిహరిపత్నులు పరమవిస్తయా విష్ణుహృదయలైరి. సరస్వతియు సావిత్రియుఁ బార్వతియు రోహిణీదేవియు స్వాహాదిదేవీకదంబయు మునిపత్నులు పరమానందము నొందిరి. శ్రీకృష్ణుఁడు లోనగువారలెల్లఁ దను రుతెచ్చిన యమూల్యద్రవ్యములతో నాగణపతిని బూజించిరి. సకలవిధనై వేద్యములు విధిమంతముగా సమర్పించిరి ఎల్లరు తమతమయాసనములపై నుపవిష్టు లైరి.

అంతఁ బార్వతియుఁ బరమప్రీతిమీఱ రాధికచేంతకు వచ్చెను. ఆదేవినిజూడఁగనేరాసేశ్వరిలేచి యథాయోగ్యముగ నాదరణముమీఱ సంభాషించెను పరస్పర మాలింగనాదుల వారాచరించి సంతోషించిరి. రాధికనుఁ గౌఁగిలించుకొని యా దుర్గాంబ యిట్లుపలికెను. మంగళాలయయని ప్రఖ్యాతినొంది నిన్నేమని ప్రశ్నింతును. శ్రీదామునిశాపఫలము ముగిసెను, వాయందే నీపంచప్రాణముల నెట్లుంచితివో నేను నీయందే నా

ప్రాణపంచకము నునిచితిని. ప్రకృతిపూరుషులకు భేదములేని. యట్లే మనకిరువురకు భేదములేదు * ఏ నీభక్తులు నన్ను నిం దింతురో. ఏ నాభక్తులు నిన్ను నిందింతురో రవిచంద్రు లుండు. సంతదనుకఁ గుంభీపాకనరకమునఁ బడియుండుదురు. రాధా. మాధవుల కేనరాధములు భేదమును గల్పింతురో వారికి వంశ హానియగును. అంతియగాక చిరకాలము నరకవాసము కల్గును. ఆవలసూకరయోనింబుట్టుదురు. మరలఁగృములై మలవాసముం గాంతురు. నాకొడుకు గణనాథుఁడు నీచేతనే పూజింపఁబడియెను. సర్వకార్యాదియం దతఁడు పూజ్యుఁడగు. నీకెట్లో నాకు నట్లే పూజ్యుఁడునగు. దేవీ! మీకిక నెప్పటికి వియోగముకలుగ దు. పాలకు శ్వేతవర్ణమునకు భేదముగలుగనట్లు రాధామాధవు లకుఁ గలుగదు భారతవర్ణమున కధికపుణ్యక్షేత్రమగు నీసిద్ధా శ్రమమునందు విఘ్నఖండనదక్షుఁడగు గణనాథు నర్చింతివి గావున గోవిందుని బొందుము. నీవు రాసేశ్వరివి. రసికాభిధా నము నీకుఁ జెల్లును. శ్రీకృష్ణుఁడు రసికేశ్వరుఁడు. రసికునితో రసికురాలికిఁ గలుగుకూడిక గుణవంతమే యనవలయు. నూలు. వత్సరములు శ్రీదాముని శాపకారణమున శ్రీకృష్ణవియోగము నీకుఁగల్గెను. నావరమువలన నిక హరినెడఁబాయకయుండుము. నాయీవర మమోఘము. కావున యథాపూర్వముగా నానంద. సాగరమునఁ దేలుము.

* యే త్వం నిందంతి మద్భక్తాస్తద్భక్తాశ్చాపి మామపి, కుంభీపా కేచ పచ్యంతే యావచ్చంద్రదివాకరౌ. ౪౪. రాధామాధవయోర్భేదం మే కుర్వంతి నరాధమాః, వంశహానిర్భవేత్తేషాం పచ్యంతే నరకే చిరం. ౪౫. అని మూలము.

ఇట్లు పార్వతిపలుకఁగాఁ దదాజ్ఞచేఁ జేడియలు రాధా దేవిని బలువిధముల శృంగారించిరి. రత్నసింహాసనమునఁ గూరుచుండఁజేసిరి కంఠమున నమూల్యరత్నహారము నర్పించిరి. రాధాదక్షిణహస్తమున మనోహర క్రీడాపద్మము నుంచిరి. అందుఁ బద్మముఖి యనుచెలికత్తై రాధాపాదపద్మములకు నలక్తకవిలేపనకార్య మొనరించి కృతకృత్యురాలయ్యెను. సుందరి యనుగోపిక సుందరసిందూరము నునిచెను. చందనరేఖపై నీ సిందూరతిలకము నమరునట్లు చేసెను. సీమంతభాగమున నదియల రాదుచుండెను. మాలతి యనుపఖి జడ నమరించెను. మాలతీ హారమున నారాధమిగుల నలరింపఁబడెను. ప్రభుల్లనవమల్లికా హార మమర్పింపఁబడెను. రసిక యనునెచ్చెలి నవరత్ననిర్మిత హారముల నాజననిఁ గైచేసెను. కాటుక నెలమి నలరించి నయ నాలంకారము నొనరించెను. దేవేంద్రుఁడు సమర్పించినపారిజాత ప్రసూనహారమున నారాధిక యలంకరింపఁబడియెను. పరిమళముల వెదఁజల్లు పారిజాతపుష్పహారమే హస్తమున నునుపఁబడి యెను సుశీలయనుగోపిక శ్రీహరిపార్శ్వమునఁ గూరుచుండఁ దగిన సింహాసనమునిచెను. కలావతి రాధిక శాపవశమున మఱచిన శ్రీకృష్ణలీలాగీతికల స్మృతికిం దెచ్చెను సుధాముఖి యను రాధిక సోదరిహరిఁబల్కుచున్న యమృతవర్షమును గురియించు చాక్కరంబును దెలియఁజేసెను. మఱియుఁ జేడియ లాయరువురకుఁ దగినయలంకారముల నర్పించితమకృత్యములనెరవేర్చిరి. అత్తఱి నాయాశ్రమమెల్ల శ్రీహరిసంకల్పమున గోరోచనజలసిక్తమై పరిమళములఁ జిమ్ముచుండఁ గాంచి మహర్షులు విస్తయావిష్టస్వాంతులైరి. శ్రీహరికడకరిగి కారణమడిగిరి. సర్వకారణకారణుండగు.

నా శ్రీకృష్ణం డిట్లు మహామునులకు బదులుచెప్పెను.

మునీంద్రులారా! దీనికారణమునాలకింపుడు. మున్ను
గోలోకమున శ్రీదాముడు రాధికను గారణాంతరమున శపిం
చెను. దాన నీమె శోభాహీనురా లయ్యెను. నాయెడఁ
బాటున సంతాపము కలుగ సర్వవిషయజ్ఞానము మఱచెను.
వర్షశతకము పూర్ణముకాఁగా మరల నాజ్ఞానమును స్మరింపఁ
జాలెను. ఈరానేశ్వరితేజస్సుచేత నీసిద్ధాశ్రమమెల్లఁ బచ్చని
వర్ణము కలదయ్యెను. ఆతేజస్సు విచిత్రమైనది. సకలప్రాణుల
కానందజనకమైనది. సుఖప్రదమైనది. దానింగాంచుటయే.
నేత్రఫలము. అని శ్రీహరి పలుకఁగా మును లచ్చెరువందిరి.
మనువులు దేవతలు తత్పత్నులు నచ్చెరువందిరి. త్వరగాఁ
బోయి యారాధాపీఠముకడనిలుచుండి భక్తిభారమునఁ దలలు
వంచి యాపరాంబకు మ్రొక్కిరి ఆజననిరూపము మానస
పుత్రులనఁబడు సనకాదిమహర్షులకేని దృశ్యముగనుండెను. సనా
తనియై పరాంబికయై సర్వమంత్రాధిదేవతయై పరమాత్మ
స్వరూపుడగు శ్రీకృష్ణునకుఁ బ్రాణాధిష్ఠానదేవతయై పూజింపఁ
బడుచు వినుతింపఁబడుచుఁ దనమహిమమునఁ దేజరిల్లు నారా
ధాంబనుదర్శించి పద్మప్రముఖకుసుమములచేఁబూజించిరి. ఆమె
ధ్యానసాధ్యయై గోలోకదేవతయై సురాసురమునివరనమస్కృ
తచరణారవిందయై యలరారెను. అట్టిరాధికను దర్శించి పర
మానందమునందిరి. బ్రహ్మ యిట్లు పలికెను. తల్లీ! పరమ
భవిత్రమగు భారతవర్షమునఁ బుష్కరక్షేత్రమున నటువది
వేలసంవత్సరములు తపస్సుచేసితిని. నీపాదారవిందముల
ధ్యానించితిని. కానిదర్శించుభాగ్యము లేకపోయెను. స్వప్నము.

నందును దర్శించుసంపద కలుగలేదు. చింతాకులమానసుండ నైయుండ నశరీరవా క్కొక్కటి వీతెంచెను.

వారాహకాలమున భారతవర్షమున సిద్ధాశ్రమమున గణపతిపాదారవిందములఁ జూడఁగలవు. అత్తటి రాధా మాధవులనేవించుభాగ్యము నీకుఁ గలుగఁగలదు. అదియే నీతపస్సునకు ఫలమగును. అనుమాట వినఁబడినతోడనే తపస్సు చాలించితిని. ఆవాంఛితము నేటికి ఫలించినది. అనుచుండునంత మహాదేవుం డిట్లుపలికెను దేవీ! మహర్షులు దేవర్షులు సురాసురాదులు నీపాదపద్మముల నా రాధింతురు. అది పరమాదుర్లభమైనది. స్వప్నమున నీదర్శనము దుర్లభము. అట్టి నీవిట మాకెల్ల దర్శనమొసంగితివి. అనుచుండ ననంతఁ డిట్లు భాషించెను. తల్లీ! వేదములు వేదమాతయగు గాయత్రియు సకలపురాణములు యోగులు నేను సరస్వతియు నిన్ను విను తింప సమర్థుఁ యు కాము. నీభూభంగచాలనమునుగూడ విను తింపఁజాలమనుట నిక్కువము. అని యిట్లు సకలదేవతలు యథా శక్తి న్యాయము ననుసరించి వినుతించిరి. ననుస్కరించి కృతార్థుల మైతిమని తలంచిరి. రుక్మిణ్యాదియోషిల్లలానులు సిగ్గుచేదలలువంచుకొనిరి. నిట్టూర్పులఁబుచ్చి దర్పణముల మలినములుగా నొనరించిరి. సత్యభామయు మృతత్యుల్యయై యాహారమును మఱచి మనస్సునందునుగూడ నభిమానమును వదలి యుండెను.

ఆర్యమహాశయులారా! ఈగాథయం దొకయద్భుత వార్తగలదు. దాని నెఱుంగవలయును. లాభ మేమనఁగా సర్వదేవతాసమత్వము గుదురుటయే. అదియేకదా కోరఁదగిన

విషయము. అదొక్కటి కుదురకున్న మావవజన్తమే వ్యర్థమగును. కావున నించుక త్రచ్చి చూతము. రాధాశాపమునకుం గలకారణమును మీరింతకుమున్నే యెఱుంగుదురు. శాపావధియు నెఱుంగుదురు. శాపాంతమున శ్రీహరిసమాగమమెట్టులయ్యెనో కారణమద్దాని కిందుఁదెలుపఁబడినది. శాపాంతమనఁగా దుష్కర్తానుభవాంతమని తాత్పర్యముకదా. సత్కర్త ఫలారంభమున దేవతాప్రార్థనమే ప్రధానము. అద్దియే యిందుఁగలవిషయము. మహాగణపతిపూజ సర్వదేవతాపూజాదిభాగముననేచేయఁబడును. ప్రాయశముగా నిదిసాగును. వైష్ణవులీస్థానమున విష్వక్సేనుని బూజింతురు. గణపతిదేవతాకమే గాణాపత్యము. ఆఱుమతములలో శైవ శాక్తవైష్ణవగాణాపత్య సౌర కాపాలికములలో నిది యొకటి. భారతవర్షమున నీయాఱుమతములే ప్రాచీనములు. బహుజనావలంబముగలవి. అం దిదియు నొకటి. ఇందు గణపతియే పరదైవమని, తదా రాధనమే చతుర్విధపురుషార్థప్రదమని, యది చేయకుండుట మూర్ఖత్వమని చెప్పఁబడును. ఆఱుమతములధర్మము లిట్లే బోధించును. ఇందేది సత్యమని కొందఱు ప్రశ్నింతురు. అది మిగుల పొరపాటే యనక తప్పదు. ఇందొక్కదానికంటె నొక్కటి యధికమని యొకటి తక్కువయని పలుకవలనుపడదు. అన్నియు నొక్కటియే. అన్నింటియందును సార మొక్కవిధముగనే యున్నది. ఏమతధర్మముల నవలంబింతుమో యాధర్మములఁజక్కఁగ నాచరింపవలయు. అందుఁ బేర్కొనఁబడినదైవమే పరమాత్మయని భావింపవలయు. సర్వదేవతాస్వరూపుఁడనియు నమృతవలయును. తెచ్చిన్న మేదియు నెందును లేదని

తలంపవలయును. తదా రాధనము పరమపురుషార్థప్రదమని నిశ్చయింపవలయును. తదన్యము లేదని తలంచుబుద్ధిమంతుని భావము సద్భావముగాక మతెవ్వరిదగును? అనియే తరణో పాయమగును. అట్లుగాక యితరమతముల దూషించుచున్న నీదేవత సుప్రసన్నుఁడు కాఁడు. ఫలము నొసంగఁ దలంపఁడు. ఏదేవత నాత్మ నిలిపి యెవ్వఁడు ధ్యానించునో సర్వదేవతా మయుండగు నాపరాత్పరుఁడు సుప్రసన్నుఁడై వానినేల యుద్ధరింపఁడు? ఉద్ధరింపనిచో సర్వదేవతామయుఁ డతఁ డెట్లు లగును? సర్వసముఁ డెట్లులగును? సర్వశబ్దవాచ్యుఁ డెట్లు లగును? సర్వము శానేయై సర్వత్ర వ్యాపించియుండుట నిశ్చయమేయైన నేరూఁమున ననన్యభక్తితో ధ్యానించినఁ గృతార్థునిగఁ జేసియే తీరవలయును. లేకున్నఁ బరాత్పరుఁడే కాఁడు.

కొందఱు బాహ్యచారములఁ బాటించి కపటవేషధారులై పరమతధర్మానుష్ఠానమునఁ దరింపవలనుపడదని తెల్పుదురు. వారికంటె భగవద్దేవులు లేరనవలయును. శివుని భస్మధారణము చేయక యాంధ్రించిన వరము లీయఁడని కొందఱు, విష్ణువు సూర్యపుండ్రధారణము చేయక పూజించిన మేలుకలు గదని కొందఱును బలుకుదురు. ఔరా! ఎంతటి సాహసము! ఎంతటికపటనాటకసూత్రధారత్వము! ఎంతటి స్వార్థపరత్వము! అట్టివారికి ధనార్జనముతప్ప వేతేదియుఁ దెలియదనియు వారి ప్రవృత్తి కాఁట్యభూముష్టమనియు నొక్కచెప్పక తప్పదు. భగవంతునకు విభూతియు సూర్యపుండ్రములాస్త్రీతికరములు? వవైష్ణవాదిమతములాస్త్రీతిపాత్రములు? ఏనాఁడును గావు. మతేమన నిర్మలభక్తి, పరిశుద్ధప్రవర్తనము, సర్వభూతదయాభా

శంకరుఁడు వసుదేవునకు హరిమహత్త్వము నెఱిగించుట. 145

త్వము, నిస్సంగత్వము, సర్వమతసహిష్ణుత యనునీగుణములే భగవత్ప్రీతిపాత్రములగును. ఇవిలేనినాఁడు నామధారణాదులు వ్యర్థములగుటమాత్రము కాదు. తనకు బంధకములగును. లోకమును వంచింపఁబూనుట తన్నుఁ దా వంచింపుకొను నట్లే ఆలింగత్వము భగవద్ధర్మము. అట్టితత్త్వమునకు లింగత్వారోపణమునందు నూర్ధ్వపుండ్రాదికల్పనము వ్యర్థము. ఆచిహ్నములులేనిచో భగవంతునియనుగ్రహము కలుగదనుట కేవలాజ్ఞానము. వా రేనాటికిని దరింపఁజాలరు. ఇతరుల నుద్ధరింతుమనుట పరిహాసాస్పదము. శివవిష్ణ్వాదినామములెల్ల నాపరతత్త్వమునకుఁ జెల్లు ఇందుఁ దారతమ్యముకలదనుట కర్థము వలని దుష్ఫలము. కావున నట్టిదుష్ప్రయత్నముచేతనే లాభముకలుగదు. వానినిమాని తాఁ దరింపఁ బ్రయత్నింపవలయునుగాని యితరుల నుద్ధరింపఁబూనినట్లు వేషములు వేసికొనఁగాదు. తాఁ దరించి యితరుల నుద్ధరింపఁబూనుటే లెస్స. ఈమొదలగువిషయముల నీకథ బోధించుచున్నది. ఇట్టికథ నుండి సారమును గ్రహించి భగవత్కరుణకుఁ బాత్రుఁడగుటకుఁ బ్రతిమానవుఁడును బ్రయత్నింపవలయును. ఇంకఁ దరువాతికథను బఠింతము.

శంకరుఁడు వసుదేవునకు హరిమహత్త్వము నెఱిగించుట. ౧౭

* గణపతిపూజానంతరము రాధామాధవు లొక్కటం గూడియుండిరి. వచ్చియుండినదేవతలు మునులు లోనగు వారెల్ల నందుండిరి. ఆమహాసభ దర్శనీయముగా నుండెను.

* ఈకథయు శ్రీకృష్ణజన్మఖండమున నూటయిరువదైదవయధ్యాయమునుండి గ్రహింపఁబడినది.

రాధాస్తోత్రము నాలకించి వసుదేవుడు దేవకీదేవియు నాశ్చర్యమునొందెను జగన్తాయను సామాన్యస్త్రీనిగా భావించితిమికదా యని లజ్జనొందిరి అత్తటి వసుదేవుడు శంకరుం గాంచి స్వామీ! మాదంపతులకుఁ దరణోపాయము ననుగ్రహింపుడు. ఉత్తమగతి నెఱుంగ నేడుచున్నాము. మీరు దీనబాంధవులరు. మేమో యత్యంతదీనులము. సంసారసాగరమును దరించునొకకు మీరు కర్ణదారకులరు. జలమయము లగుతీర్థములు, మృత్పాణమయములగు దేవతలు యజ్ఞరూపములగుపుణ్యములు, నుపవాసనియమముగలవ్రతములు, తపస్సులు, నానావిధదానములు, విప్రదేవార్చనములు నింకను గలయ నేకమార్గములు మానవుని జిరకాలమునకుగాని యుద్ధరింపఁజాలవు. భగవద్భక్తులన్ననో దర్శనమాత్రంబుననే యుద్ధరింతురు. భగవద్భక్తులగుసజ్జనుల పాదపద్మరజస్పర్శమున భూదేవి పవిత్రులై యె్యెను. సకలతీర్థములు పవిత్రములయ్యెను. సముద్రములు పర్వతములు పరమపావనములయ్యెను. దేవత లామహాత్ములను దర్శింపఁగోరుదురు. వారిదర్శనము మహాపాపదారుహుతాశనము. అట్టిసాధువుల నెఱుంగనివారు పామరులు. అజ్ఞానులు. నేనన్న శ్రీకృష్ణునకుఁ దండ్రినని పిలువఁబడువాఁడను సంసారసంగముగలవాఁడను. దేవకియు నాయట్టిదేయగును. మహాత్మా! శంకరా! జ్ఞానులకు నీవు పరమగురుఁడవు. కావునఁ దరణోపాయము నుపదేశింపుమా యని ప్రార్థించెను.

నాల్గువేదములకు జనకుఁడై పరమేశ్వరుఁడై వెలయు శంకరుఁ డావసుదేవునిపలుకుల నాలకించి పక్కున నవ్వి యిట్లు లిళెను. ఇందు జ్ఞానులందఱున్నవారు. వీరిసన్నికర్షణమున

నిట్లు ప్రశ్నించుట యచ్చెరువుగనున్నది. మహాత్ముఁడగు వాసుదేవునకుఁ దండ్రీవి. పండితుఁడవు. జ్ఞానధనుండగు కశ్యపముని యంశమున జన్మించినవాఁడవు. అట్టి నీవు జ్ఞానము నుపదేశింపుఁడని మమ్ముఁ బ్రశ్నించితివి. మేమో శ్రీకృష్ణాజ్ఞను శిరసావహించువారము. తత్పుత్త్రులము. ఔరా! దుర్గాదేవిమహామాయ. జ్ఞానులకు నజ్ఞానమును గల్పించుచది. విష్ణుమాయ దురాధాన్య యనఁబడు. త్రిజగద్వాసులలో నెవరుగాని దానిని సాధింపఁజాలరు. మేమును మహామాయా మోహితులమే. బ్రహ్మయు విష్ణుమాయామోహితుఁడు. కనుకనే శ్రీహరిని బరితీంచెను. బ్రదికియుండుదనుక హరిసాదాంభోజము ధ్యానింపఁదగినది ఎందఱో యింద్రులు పతనముగాంచ బ్రహ్మకాయుస్సుముగియును. ఆ బ్రహ్మ యాయుఃపరిమాణము శ్రీకృష్ణునకు నిమేషకాల మగును. అట్టి శ్రీహర్నితోఁ బారిజాతవిషయమున నింద్రుఁడు యుద్ధముచేసెను. పారిజాతమును సమర్పించినేనాయింద్రుని గాపాడితిని. వసుదేవా! మాకున్నజ్ఞాన మత్యల్పము. కావున నీసంశయమును దీర్పఁజాలము. శ్రీకృష్ణునే ప్రశ్నింపుము. బ్రహ్మకు నాలుగుయామములు కాఁగా నాకాలమునే కల్పమని కల్పవేత్తలు వేరిడిరి. మార్కండేయ మహాముని యట్టికల్పము లేడు సాగువఱకు బ్రదుకును. తొంబదియొకమంద్ర శతక్రతువులు మృతినొంద నాముని మృతినొందు. అంత నమ్ముని తనతపస్సునకు ఫలముగా శ్రీకృష్ణుని దాస్యము నొందును. బ్రహ్మప్రళయముదనుక లోమశుఁడనుముని యుండును. దిక్పాలురు చిరంజీవులు దీర్ఘాయుర్దాయము కలవారే యగుదురు. ఊర్ధ్వరేతస్సులగు మహర్షులకు రుద్ర

లకు నంత యాయుస్సు వెలయు. మృత్యుంజయుడ నగు నన్ను వదలి రుద్రులను బరిగణింపుము. బ్రహ్మప్రళయముకాగా శివలోకమున శివుడనఁ బరఁగుచునే నుండును. బ్రహ్మ భాలోద్భవుఁ డగుశంభుఁడు గలఁడు. శ్రీకృష్ణవామాంగసంభూత యగురాధికయు దుర్గయు లక్ష్మీయు సావిత్రి సరస్వతులు, నాదిత్యుఁడు లోనగువారును గల్పములు జీవించువారు. శ్వాశతముగా నుండువారిం నొక్కరుఁడునులేడు. శ్రీకృష్ణుఁడు సర్వదేవతలకు మూలరూపుఁడు మహారాజా! అట్టి శ్రీకృష్ణుని నీ పుత్తుని శరణువేడుమా. రాజసూయము నొనరింపుము. యశ్వరుడై యజ్ఞకారణుడై తగుహరిని భజింపుము. విధ్యుక్తమగుదక్షిణ నొసంగి భవసాగరమును దాటుము. నీకు నీ జన్మమున ముక్తిలేదు. కశ్యపమహర్షి వికదా. నీకీజన్మమునఁగృష్ణదాస్యములభింపదు. దేవకి యదితికదా. భోగబీజమగు స్వర్గము నకుఁ బోము. అమరాలయమగునది నీకు స్వస్థానమగు.

అని శంకరుఁడు తెలుపఁగా సంయతుడై వసుదేవుఁడు శుభముహూర్తమున నెల్లర యాజ్ఞనొంది సంభ్రతవస్తువ్రాతుడై రాజసూయము నారంభించెను. దేవత లందే నిలిచి తమతమహవిర్భాగములఁ దమరే గ్రహించిరి యజ్ఞేశుఁడగు కృష్ణపరమాత్మ యందే యుండెను. అప్రాయశ్చిత్తముగ నాయజ్ఞము సాగఁగా శ్రీకృష్ణాజ్ఞచే సనత్కుమారుఁడు వసుదేవునకు నీరీతిఁ దెలిపెను. వసుదేవా! సర్వస్వమును దక్షిణగ నొసంగుము. వేవేగ యొనరింపుము. ఈమహాకర్మమును సార్థకముగ నరింపుము. ఇది వేదోక్తమగువచనము. సకాలమున విప్రప్రవరునకు దక్షిణనీయవేని ముహూర్తకాలాతిక్రమణమున

నాదక్షిణ రెండింతలగును. ఒక్కదినము గడచినయెడల నాల్గవేల గింతలగును. మూడురాత్రు లాలసించిన నాటింతలగును, పక్షాంతమున నూటింతలగును, మాసాంతమున నయ్యది నాలు గింతలగును. ఆఱుమాసము లించుమించు గా నాలసించిన వేయి యింతలగును. సంవత్సరాంతమున నది లక్షగుణములగును. కర్త కర్తయుఁ బురోహితుఁడును దక్షిణ కొసంగనిచో నరకమునఁ బడుదురు.

ఆమాటలు సనత్కుమారునోటినుండి వెడలఁగనే సర్వ స్వమును దృఢించెను. వాసుదేవాజ్ఞ చే నాయాయధికారులకు నర్హమగురీతిని దక్షిణలనిచ్చెను. అమూల్యరత్నముల నొసంగెను. తొలుదొలుతఁ గులగురువగుగంగాచార్యులకు నొసంగెను. పిదపఁ దక్కినయోగ్యులకు నర్హరీతిగాఁ దనకుఁగలరత్నాదుల నర్పించెను. ఎల్లరకు మృష్టాన్నమిడి సంతృప్తినిగల్గించెను. ప్రభాతమున వారెల్ల సంతృప్తులై పయనముసాగించిరి. యాదవులందఱు శ్రీకృష్ణానుమతినొంది ద్వారకానగరమున కరిగిరి. రుక్మిణ్యాదులు రాధామహాత్మ్యము నెఱింగి ద్వారకకుఁ బోయిరి.

— రాధకు శ్రీకృష్ణుడు తత్త్వోపదేశముచేయుట.

* ఈవిషయమును దెలిపి నారాయణమూర్తి నారదున కవ్వలివృత్తాంతము నిట్లు తెలిపెను. గణేశ్వరునిబూజించినతర్వాత శ్రీకృష్ణమూర్తి యాదవులంగూడి స్వాంశమున ద్వారక కరిగెను. తాను సిద్ధాశ్రమముననే యుండెను. తనయంశము రుక్మి

* ఈవిషయముగూడ లోపలియధ్యాయము తరువాలియధ్యాయము నుండి సంగ్రహింపఁబడినదని యెఱుంగునది.

శ్యాదులంగూడిపోవునట్లు లొనరించెను. గోలోకవాసులతో విశేషించి సంభాషించెను. తల్లిదండ్రులను బంధువర్గములను గాంచి యిట్లు పలికెను. తల్లిదండ్రులగు యశోదానందభూపతు లారా! నందప్రజమున కరుగుడు. అందవశిష్టభోగముల ననుభవించిగోలోకమునకుంబొండు. గోకులవాసులతోఁగూడిపొందు. అందు మీకెల్ల సాలోక్యము క్షీ ననుగ్రహింతును అనిపలికి ద్వారకనుండి తల్లిదండ్రుల యనుమతినొంది రాధాదేవిచెంత కరిగెను. నందాదులు గోకులమున కరిగిరి.

రాధ స్వ- నమున నాహారమును మానియుండెను. పండ్రెండువత్సరములయీడుగలిగి నవయావనస్ఫురణమునఁ దనరారుచుండెను. రత్నసింహాసనమున నాసీనయైయుండెను. గోపికలు పరిగణింప శక్యముగాక నేవించుచుండిరి. కొందఱు వేత్రహస్తలై యుండిరి. దూరమునుండి శ్రీహరిరాకంగాంచి రాధికహర్షసంఘల్లనయనారవింద యయ్యెను. శ్రీకృష్ణుఁ డత్తటి శిశువేషమునుదాల్చి వేషము మనోహరమైకనంబడ సుస్థితము మోము నలంకరింప నవీనజలదశ్యాముఁడై పీతకౌ యవస్త్రమును దాల్చి చందనమలంది రత్నాలంకారశోభితాంగుఁడై మయూరపింఛము శిరమునఁ జెలఁగుచుండఁగా మాలతీమాల్యము మురువుసూపఁగా భక్తానుగ్రహవిగ్రహము వెలయఁగాఁ గ్రీడాకమలమును ద్రిప్పుచు మరళినాదముఖరితది క్తటుఁడై మనోహరమంగళాస్పదుఁడై కానఁబడియెను. శ్రీకృష్ణునింగాంచి నంతనే గోపికలంగూడి యెదురేగి సాదరముగా నమస్కరించి రితాత్మ యై యిట్లు వినుతించెను.

ప్రణేశ్వరా! నాజన్మమిపుడు సఫలమయ్యెను. జీవితము

సుజీవితమయ్యెను. నీముఖచంద్రదర్శనమున నాలోచనములు మనస్సు సంతోషభరితములయ్యెను. పంచప్రాణములు తృప్తములయ్యెను. పరమాత్మయు నాయందు సుప్రియుఁ డయ్యెను. శోకార్ణవమున మునింగియుంటిని విరహానలజ్వాలలచేదపించుచుంటిని. అమృతవృష్టిని గురియించు నీచూపులచే దడపఁబడి హాయిచెందితిని. నిన్నుఁగూడిన నేను భక్తాభీష్టప్రదాత్రినగుదును. శివస్వరూపిణి నైతిని. నిన్నుఁగూడనియెడ నిశ్చేష్టురాలనగుదును. నీచెంతనుండిన నేకార్యమైనను జేయఁజాలుదును. అది లేనిచో నే నేకార్యము చేయఁజాలను. స్త్రీపురుషులకెడఁ బాటు సామాన్యముగా దారుణమగును. పరమాత్మవియోగమున సర్వశక్తులు నశించును. అనిఁలకి పరమాత్మను శ్రీకృష్ణుని దనరత్నసింహాసనమునఁ గూరుచుండఁజేసెను. పాదముల నర్చించెను. రాధను బ్రక్కనఁ గూరుచుండఁజేసి శ్రీకృష్ణుఁడుండెను. రాధిక రత్నహారమున శ్రీహరికంఠము నలంకరించెను. సకలోపచారముల నారాధించెను. రహస్యముగా మధురోక్తుల నిటు పలికెను.

సర్వమంగళనిధివగు నిన్నుఁగాంచి మంగళప్రశ్నము గావించుట వ్యర్థము. సర్వమంగళబీజభూతుఁడవు. మంగళప్రదుఁడవు ఐనను గుశలప్రశ్నము గావించును. లోకకవ్యవహారము ననుసరించిచేసెదను. రుక్మిణీకాంతుఁడవు. సత్యభామాప్రియుఁడవు. నీకుంగుశలమా? సత్యభామాజ్ఞ చేతనేకదా నీవు దేవేంద్రునితో యుద్ధముచేసితివి. నందనవనమునుండి పారి జాతవృక్షమును బెకలించి దేవతలనోడించి దెచ్చితివని వింటిని. ఆపారిజాతమూలమునఁ బుణ్యకవ్రతము నాసత్సాదేవి యాచ

రించెను. నిన్నే యావ్రతాంతమున సంపూర్ణదక్షిణగా నొసంగెను. బ్రహ్మేశేషువులకు సాధ్యునిగాని నిన్ను నాసత్యయెట్లు సాధ్యునిగాఁజేసెనో తెలియఁజాలకున్నాను. ఎల్లకాంతలకంటె నెక్కుడు గారవమున నాసత్యను భావించువుకదా. రుక్మిణి యందుఁ గలప్రేమ సౌభాగ్యములకంటె మిన్నగా గారవమును ప్రేమను సత్యయందునిచి భయపడుచుందువు. సత్య యెంతటి యదృష్టవంతురాలోకదా. జాంబవతీప్రియుఁడా వాస్తవము తెలుపుము. వినఁగోరెదను. నీకుఁగల భార్యలయం దెవ్వతె యందు నెక్కుడు ప్రీతిగలదో తెలుపుము. శృంగారమందు సర్వభావమునందు నెవ్వతుక రసికురాలు. నీయందుఁ బ్రీతి యెవ్వతుక కెక్కుడు కలదు? నేర్పుగతై యెవ్వతుక? ధన్యుగా లెవ్వతె? అతిసువ్రత యెవ్వతె యగును? ఏకాంతభావాను రక్తయెవ్వతెయో ఆభార్యనే పతి పాలించును స్త్రీపురుషులకుఁ బ్రేమాతిరిక్తవస్తువు ముల్లోకములయందును దుర్లభము. రసి కురాలయి గుణవతియై యలరు నారీమణి పతికిఁ బ్రీతిపాత్ర మగు. గుణజ్ఞుఁడని, రసికుఁడని, శూరుఁడని, సుశీలుఁడని, రతి యందు విదగ్ధుఁడని యానారియే పతి నెఱుంగఁగలదు. *మధు వ్రతము మధువునందలి యాదరమునఁ బద్మార్థము దూరము నుండి పరుగెత్తివచ్చును. కప్ప పద్మగుణము నెఱుంగఁజాలక దానిమూర్ఖమున నడుగిడును. యంత్రి సంగీతరసము నెఱుంగఁ

* దూరాద్ధావతి పద్మార్థం మధులోభాన్తధువ్రతః, భేకస్తన్నహి తా నాతి తన్తూర్ధి పాదముత్సృజేత్. ౧౦. యంత్రి జానాతి సంగీతరసం, యంత్రం చ నైవ చ, దుగ్ధస్వాదం విదగ్ధశ్చ న దర్శ్య నైవభాజనమ్. ౧౧. అని మూలము.

గలఁడు. యంత్ర మెఱుంగఁజాలదు. విదగ్ధుఁడు రగుణముల నెఱుంగఁగలఁడు. దర్శి(గరితె)పాలలో నున్నను వానిగుణము నెఱుంగఁజాలదు. పరిపక్వఫలములరసమును భోగు లెఱుంగుదురు. చెంతనున్నను ఫలవృక్షములఁ బెంచువాఁ డెఱుంగఁజాలఁడు. సుశీతలజలాస్వాదమును గృషీవలు లెఱుంగఁగలరు. బావియు ఘటము నెఱుంగఁజాలునా. ఏమనఁపురుషుని వేదములు బ్రహ్మేశానాదులు యోగులు సిద్ధులు మునులు నెఱుంగఁజాలకున్నవారో యాపరాత్పరుని గాంతామణు లేమెఱుంగుదురు? సౌభాగ్యము గౌరవము ప్రేమము దుర్లభము. నిత్యము నూతనమే యగుచుండును. స్త్రీలకు వానినిమించిన దేదియు లేదు. అత్యుచ్ఛ్రితమగునది పతనముం గాంచును. అది ధ్రువము. వైష్ణవులకు హింసను గలిగించుట దూరమున నాపదలు రాఁదలంచియుండుటచేతనే యని యెఱుంగవలయును. భక్తవత్సలా ! నీభక్తుఁడగు శ్రీదాముఁడు నన్ను శపించెను. పుత్రునివంటి శ్రీదామునిశాపమున నా కిట్టివిపత్తు కలిగెను. ఈశ్వరుఁ డెవరికిని బంధువు కాఁడు. ప్రియుఁడు కాఁడు. విరోధియును గాఁడు. సర్వదా భక్తిసాధ్యుఁడే యగును. ఎవ్వఁడు భక్తుఁడో వానికిఁ బ్రీతుఁడు. వేదములు వైదికకర్తములు పురాణములు రాధకు మాధవుఁడు సాధ్యుఁడని పలికెడిని. అది వ్యర్థవాక్యే. యనఁదగును. ఈశ్వరు నోడించి బాణాసురునిభుజముల ఛేదించి రుక్మిణీపాత్రుఁడగు ననిరుద్ధుఁ డుషాకన్యకతో శోణపురమునుండి నీచేఁ దేఁబడి యెను నీ వీకార్యము నొనరించిరాఁగా రుక్మిణి యేమి సంభాషించెను? ఎల్లరయందు నీకుఁ బ్రేమము సమానమేయని నన్ను

వచ్చునా? కురుపాండవయుద్ధమునఁ గౌరవులు నిహతు లైరి. పాండవపక్షపాతమున రాజులెల్ల వధింపఁబడిరి. పరమాత్మవగు నీకు నభిమాన మెల్లరయందును సమానమనుటకు నిదియు నొకయుదాహరణమేయగునా? ఇంద్రపుత్రుడగు నర్జునునకుఁ గుంతీపుత్రునికు రాజమండలమెల్లఁ గాంచుచుండ నీవేకదా సారథివైతివి? మహాభక్తుడగు భీష్ముడు నీకు లజ్జ పాడము నట్లు మహారాజులు వినుచుండ నేమని పలికెను? బ్రహ్మేశ ష సంజ్ఞితులచే దేవతలయందును సమానగౌరవము చూపఁబడు చున్నదియేకదా?

మహాత్మా! శ్రీకృష్ణా! నాలుగువేదములయందును బురాణేతిహాసములందును బ్రకృతికంఠఁ బరుఁ డీశ్వరుడనియే చెప్పఁబడుచున్నది. మఱియు నిర్గుణుండని నిరీహుండని సర్వ కర్తములయందు నిర్లిప్తుడనియుఁ బేర్కొనఁబడుచున్నది. సర్వ కర్తములకు సాక్షిరూపుడనియు భక్తానుగ్రహవిగ్రహుడనియుఁ జెప్పఁబడియెడిది. పరబ్రహ్మవనియుఁ బరంబ్రోహితి వనియుఁ బరమేశుడవనియుఁ బరాత్పరుడవనియుఁబరమాత్మ వనియు వర్ణింపఁబడు నీవు పార్థసారథివైతివి. వృద్ధయగు కుబ్జయు క్షత్రియకామినియయ్య నీచే ననుభవింపఁబడినది. మాతులుడగుకంసుఁ డేహేతువుచే నీచేఁ జంపఁబడియెనో. అని యిట్లనేకభంగులఁ బలికి పక్షపాతమున నన్నిన్నియేండ్లు వదలి పెట్టితివే యనుభావము తోఁపఁజేయుచు నారాధిక మిగుల విలపించెను. నిశ్వాసములను బుచ్చకుండ నట్టె మూర్ఛి ను. గవాక్షములకడనుండినగోపికలెల్ల నాఁడులకుల వినిరి. ఆమె సోలుటఁ జూచిరి. తటాలున వచ్చి రాధిక మృతినొందె

నని తలంచి హరికింగూడఁ దెల్పిరి. ఆజననిని గౌఁగిలించుకొని బిట్టు రోదనముచేసిరి. ఓనరసింహా! మహాప్రభూ! శ్రీకృష్ణా! మా యీరాధాంబికను గాపాడుమాయని ప్రార్థించిరి. కృష్ణా! ఏమిచేసితి వేమిచేసితివి? నీచే మారాధిక మృతినొందింపఁబడి యెనే. రాధను బ్రదికింపుము. నీకు దాన శ్రేయస్సుగలుగును. లేకున్న మేమడవులపా లగుదుము. నీవుపేక్షించిన స్త్రీహత్య నీయం దారోపింతుము గోపికలపలుకులు రాధికభాషణములు నాలకించి మాధవుఁ డమృతవర్షిణియగు దృష్టిచేత నారాధాంబికను బ్రదికింపఁజేసెను. అంత నారాధ లేచెను. విలపించెను గోపిక లామెను బలుభంగుల నూఱడించిరి.

అప్పుడు శ్రీకృష్ణమూర్తి యిట్లు పలికెను. రాధా! నాయీయుపదేశము నాలకింపుము. అది జ్ఞానసారము. ఆధ్యాత్మిక మనంబడును. దాని నాలకించినంతనే మూర్ఖుఁడగుకృష్ణీ వలుఁడుకూడ నప్పుడే పండితుండగును. నేను జాతిచే జగములకు స్వామి నగుదును. రుక్మిణ్యాదినారీమణులమాట. యేటికి? కార్యకారణరూపుఁడనుగా నేను నానారూపముల నుందును. విశ్వములకెల్ల నేనొక్కఁడనే యాత్మను. జాతిచే జ్యోతిర్తయుఁడును. వ్యక్తరూపమున నాబ్రహ్మస్తంబపర్యంతమును. వ్యాపించియుందును. ఓక్కప్రాణి భుజింపఁగా వేటొక్కప్రాణి తృప్తినొందదు. ఒక్కయాత్మ నానుండి వెడలిన వేటొక మృతినొందిన ప్రాణి బ్రదుకును. జాతిచే నిపుడు కృష్ణరూపుఁడను. కానిపరిపూర్ణుఁడనుగా నెల్ల తావులనుందును. గోలోకమునందు. గోకులమునందును విశేషించి బృందావనమునందును ద్విభుజుఁడనై యుందును. గోపవేషుఁడను రాధానాథుఁడను. శిశురూప.

ధారిని. గోపాలకులు గోపికలు కామధేనువులు నన్నాశ్రయింప నుందును. వైకుంఠమునఁ జతుర్భాహువు లొప్పనుందును. లక్ష్మీసరస్వతీకాంతుఁడనై శాంతాకారుఁడనై. చెలంగుదు. సింధు కన్యయగు మహాలక్ష్మీయనుపేర మాయ నాకు భార్యగా నందుండును. శ్వేతద్వీపమునందును రవారాశియందును జతుర్భుజుఁడనై యుందును. నేనే నారాయణమునిననియుఁ బిల్వఁబడుదును. ధర్మమే నరుఁడనఁబడును ధర్మమును బోధించుచు ధర్మము నాచరించుచు ధర్మప్రవర్తకుఁడనుగా నేనుండును. శాంతియే లక్ష్మీరూపమున ధర్మిష్ఠయై పతివ్రతయై నాకడ నుండును. పరమపావనక్షేత్రమగు భారతవర్షమున నాశాంతికిఁ బ్రసన్నుడై యున్నవాఁడను. కపిలావతారుఁడను నేనే. సిద్ధేశ్వరుఁడను నేనే. సర్వసిద్ధిప్రదుఁడను నేనే *రాధాంబికా! వ్యభేదమున నానారూపములుగా నేనుండువాఁడను. చతుర్భుజుఁడనుగా నుండువాఁడను నేనే. ద్వారవతియందు రుక్మిణీపతినగుదును సత్యభామా గృహమున నుండును. పాలకడలి శయనించియుండును. అనేకరూపములఁ దక్కినకాంతల గేహములయందుండును. నారాయణముని సగు నేను పార్థసారథి నై తిని. ఆపార్థుఁడు ధర్మపుత్రుఁడు మదంశజనితుఁడు. బలవంతుఁడు సగుపుష్కరక్షేత్రమునఁదపస్సుచేనన్నారాధించినసారథిగానుండవరమొందెను. గోలోకమునందును గోకులమునందును రాధిక సగునీవే నాపత్నివి. నీవే వైకుంఠమున మహాలక్ష్మీసరస్వతీరూపముల నుండువు మర్త్యలోకమున లక్ష్మీవి నీవే. పాలసముద్రమునఁ బవ్వళించిన నాకును బ్రియురాలవు నీవే యగుదువు.

* నానారూపధరోఽహం చ వ్యక్తిభేదేన సుంధరి. అని మూలము.

ధర్మపుత్రవధువపు నీవే. శాంతివి లక్ష్మీవి నీవే. కపిలమునికాంత. యగు భారతివి నీవే మిథిలానగరమున సీతాఖ్యనుండినదియు నీవే. నీచాయయే ద్రౌపదియునగు ద్వారవతిరుక్మిణివని పిలువఁ బడుచుందువు. పంచపాండవులకుఁ గళచేఁ బ్రియురాలగు ద్రౌపది వేటుగాదు. నీవేసుమా. రావణుఁ డపహరించిన రామ పత్నివి నీవేకదా. ఛాయామాత్రమునఁ గళామాత్రమున నానారూఢములఁ దాల్చుదానవు నీవే. నేను నీవలెనే నానారూఢములఁ దాల్చుచుందును పరిపూర్ణుఁడను. పరమాత్మను. పరాత్పరుఁడను నేనని నమ్ముము. రాధా! ఈయాధ్యాత్మికోపదేశమును గ్రహింపుము జగజ్జననీ! రాధా! నాసర్వాపరాధముల క్షమింపుము. పరమేశ్వరివికదా. అని శ్రీకృష్ణుఁడుపదేశింప నాలకించి రాధిక పరితుష్టురా లయ్యెను. గోపికలును. దుఃఖముల వదలిరి. పరమేశ్వరుండగు శ్రీకృష్ణునింబొగడిరి.

మహాశయులారా! ఈరెండుగాథలసారము నాలకింపుఁడు. ఇందు విశేషము లేకపోలేదు. రాధాస్తుతి నాలకించినవసు. దేవునకుఁ దత్త్వమెఱుంగువాంఁ యగలెను. శంకరుని బ్రశ్నించెను. పుణ్యక్షేత్రముల సేవించితిని. పుణ్యనదీతోయముల మునింగితిని. దేవాలయములయందుఁ బాపముల నుండుదేవతల దర్శించితిని. దానిఫలము చిరకాలమునకుం గాని కలుగదు. మీరు భక్తులలో నుత్తములని నాభావము. కానఁ దరణోపాయ మనుగ్రహింపుఁడని ప్రార్థించుటయే యాప్రశ్న సారము. అనఁగాఁ బై వానినిసేవించుటకన్న సర్వవ్యాపకుండగు భగవంతుని తత్త్వ మెఱింగినభక్తుల నారాధించు టుత్తమమని. దానినుండి గ్రహింపవలయును. ప్రశ్నమునకు బదులు చెప్పుచు.

శ్రీకృష్ణునితత్త్వ మాతః డెఱుంగలేదని గ్రహించి దాని దెలువఁబూని యజ్ఞస్వరూపుఁడగు శ్రీకృష్ణుని రాజసూయ యజ్ఞ రూపమున నా రాధింపుమనియెను. దానికి సర్వస్వము దక్షిణగా నీయవలయుననునియమముకలదు కావుననేదానింజేయుమనియె. అశ్వమేధముచేయ నుపదేశింపలేదు. ఈయుపదేశసారమేమనఁగా సంసారసాగరమును దరించుట కడ్డుగానుండునది ద్రవ్యము. దానికి లోఁబడినవారెల్ల సాగరమున మునిగియేయుందురు. కాని దాఁటఁజాలరు. దానినివదలినవారు సుఖముగా శీఘ్రముగా దాని నుత్తరింతురు. వసుదేవునకు ద్రవ్యాశఃపూర్ణముగాఁ దొలఁగినచో భగవత్తత్త్వ మెఱుంగు నవకాశము కలదు. లేనిచో నుండదు. అని యూహించియే యజ్ఞమును జేయఁబురికొలిపెను. ఈషణత్రయమున ధనము మానవులకుఁ బ్రధానము. పశువులకు సంతతిపై వాంఛ మెండు పక్షులకు భార్యపై మక్కువ మెండు. ఈ యీషణత్రయము ప్రతిప్రాణిని బంధించుచుండును. ఈమూఁడింటిని వదలినఁగాని తరించుమార్గముదొరకదు. ఏరూపముననైన ద్రవ్యమును సంపాదింపఁగుతూ హలముండిన నది యాప్రాణి నదృశ్యపాశములబంధించి సంసారమహాసాగరమధ్యభాగమున ముంచి తేలకయుండ నొక్కమహాభారమును మోపునని మనము నమ్మవలయును. దేవతానిమిత్తమున నొండె, పరోపకారనిమిత్తముననొండె, ధనముసేకరించువా రాజన్తమునఁగాదు మఱొక్కజన్తమునఁగూడఁ దరింపఁజాలరు. వా రితరులఁ దరింపఁజేయఁబూనుట పరిహాసాస్పదము కాక వేతేమగును? కావుననే శంకరుఁడు శ్రీహరి తండ్రికి జసూయముచేయ నూహకల్పించెను దాన శ్రీహరి సంతుష్టి

నొందునని తెల్పెను. సర్వస్వము దక్షిణగా నొసంగి యజ్ఞము పూర్తి చేసి వసుదేవుడు కృతకృత్యుడయ్యెను. కాబట్టి ధనాశ వదలుటయేగాక యున్నధనమునెల్ల వ్యయించినఁగాని మనస్సు శాంతికొందదు. అది శాంతినిొందినఁగాని భక్తినిశ్చలతనందదు. అట్టి దలవడినఁగాని భగవంతునిజేరు తలంపుపుట్టదు. అది పొడ సూపినఁగాని పరమేశ్వరానుగ్రహము కలుగదు. అది కలిగినఁగాని తరింపఁజాలఁడు.

ఇక రాధామాధవులసంభాషణసారము నాలకింపుఁడు. రాధిక శాపకారణమున శ్రీహరివియోగము ననుభవించెను. ఆ పరితాపము వర్ణనాతీతము. ప్రకృతి కట్టిపరితాపము సత్యముగా లేకపోయినను లోకులకుఁ గర్తృతత్వమును దెలుపుటకై యనుభవించునట్లు రాధిక నటించెనని మన మూహింపవలయును. ప్రకృతిపురుషులకు వియోగ మసంభవముకదా. దుష్కర్మఫల మెవ్వారికైన ననుభవింపక తప్పదనుటయే యిందలినీతి. నూలు వత్సరములుకాఁగా హరి యామెచెంత కేగెను. ఆమె యేమని ప్రశ్నించెను? సత్యాదికామినులమాయలకు లోబడి నాగతి యేమైనది విచారింపకపోతివికదా యనునర్థమే యాప్రశ్నసార మనక తప్పదు. దానికిబదులు శ్రీహరి తెల్పెను. తాసర్వసాక్షి యగుటయే దానిసారము. నిర్లిప్తునకుఁ బక్షపాతము కలదా యని తేటపఱచెను. ఆమె మదింగలపరితాపము నాపుటకే యధ్యాత్మవిషయము నుపదేశించెను. జాతిచే జ్యోతిర్తయ్యుండ ననియె. జ్యోతిరాకారమే ధ్యానగమ్యమని యోగులతాత్పర్యము.

“తస్య మధ్యే మహానగ్నిర్విశ్వార్చిర్విశ్వతోముఖః,

తస్యాశ్శిఖాయా మధ్యే పరమాత్మా వ్యవస్థితః,
 స బ్రహ్మ స హరిస్సేంద్రస్సోఽక్షరః పరమస్స్వరాట్"
 అని శ్రుతియు బోధించునుగదా. భగవంతుని సాకారు
 నిగా ధ్యానించుటకంటె దేజోదూపునిగా ధ్యానించుటే
 యత్యుత్తమమని మనమెఱింగి యట్లొనరించి కృతకృత్యులము
 కావలయును. వేలుమార్గము దీనినిమించినది కానరాదు. ఇట్టి
 మహారహస్యవిషయములఁ దెలుపు నీచరిత్రమును శ్రద్ధమై
 బఠించి దానిసారమెఱింగి యద్దాని ననుష్ఠానమున సార్థకముచేసి
 కృతార్థత నొందవలయును. ఇంకఁ దరువాతి భగవచ్ఛరిత్రము
 నవధరింపుఁడు.

—ॐ రాధామాధవులు గోకులమును బ్రవేశించుట. ॐ—

* శ్రీకృష్ణునియధ్యాత్మోపదేశమునఁ గలంకమాని రాధిక
 ప్రహృష్టురా లయ్యెను. సఖికదంబము తమనెలవుల కిరిగెను.
 రాధిక కటాక్షవీక్షణముల హరిపైఁ బ్రసరింపఁజేసెను. పరమే
 శ్వరుఁ డాజగజ్జననిని జేరఁదీసికొని చింత వాపెను. ఆమెయు
 యు హరివక్షమున నుత్తమాంగముగదయించి యిండుక శయ
 నించెను. చిరకాలసమ్మేళనఫలమును వారిరువు రనుభవించిరి.
 మూర్ఛమునింగినట్లున్న యారాధిక యిండుక తెలివొంది కోకి
 లరవము నాలకించి యులికిపడెను. పరాత్పరుని శ్రీకృష్ణ నిం
 గాంచి పరమేశ్వరా! రాసమునకురమ్ము. పవిత్రబృందావనమున
 నిండుక కాలముఁ బుత్తము. జలస్థలవిహారముల మనస్సంతో
 షము ననుభవితము. బృందావనమున నిన్నుఁగూడి చరియింప

* ఈవిషయము శ్రీకృష్ణజన్మభండమున నూటయిరువదేడవయధ్యాయమునుండి గ్రహింపఁబడినది.

నిచ్చుపాడ మెడిని. ఆవాంఛితమునుదీర్చుమాయనియెను. ఆపలు కుల నాలకించి హరి యామెచిత్తము ననుసరింప నెంచెను. ఆసంభాషణముననే తెల్లవాతెను. ప్రాతఃకాలకృత్యములందీర్చి రథము నధిష్ఠించి గోపికలు రాధికయురాఁగా గోలోకమునుండి తనవిహారమున కనుకూలముగ భూమి నలంకరించిన బృందావన ముని కరిగెను. ఆబృందావనమునకు శతవత్సరములకుముందే రాధంగూడి పోయియుండెను. అందు జలస్థలవిహారముల నానందింపఁజేసేను. వనోపవనముల విహరించి రాధిక కావన శృంగారమును గనఁబఱచెను లోకశృంగారములగు సర్వస్థల ముల నందే కల్పించెను. ఎల్లదీక్షములఁ దిరిగినట్లే రాధికతలం చెను. ద్వారకను గనఁబఱచి సవిత్తరైవతకాద్రిని జూపించి గోకులము నా రాధికను జేర్చెను. భాండీరవనమును బృందావన మును మరలఁ బ్రవేశించెను. యశోదయు నందుఁడును రాధా మాధవు లరుదెంచుటఁ గాంచి వాక్షాశ్రుపూర్ణనేత్రులై యెదు రేగిరి. వారలంగని మాధవుఁ డాదరించి యందు విడిసెను ఆదంపతులు రాధామాధవుల నొకరమ్యపార్శ్వమున విడి యించిరి. ఆయిరువురు పెద్దల బహూకరించిరి. రాధ గోపికల కనేకభూషణాంబరముల నొసంగి గారవించెను. ఎల్లరు వారి రాక కానందపరవశు లైరి.

మహాశయులారా! శాపవిముక్తికొందిన రాధాదేవి శ్రీ హరిని గలసికొనియెను విరహదుఃఖముశాంతింప శ్రీకృష్ణుఁడా జగదంబ నూఱిడించెను మఱియు రాసక్రీడావినోదములం దేలించి గోకులమున నామెంగూడి ప్రవేశించెను మరల రాధా మాధవుల దర్శించుభాగ్య మాగోకులవాసులకుం గల్గెను.

వా రానందపరవశులై పరమేశ్వరీపరమేశ్వరుల సందర్శించు చుండిరి. ఇంకఁ దరువాతిచరిత్రమును బరిశీలింపుఁడు కృష్ణుఁడు తనయవతారఫలమగు భూభారహరణమును దీర్చెను. ఇంక భక్తత్రాణముచేయుటఁదప్పఁ దాఁజేయఁదగిన పనిలేదని యెఱింగెను. రాఁగలకలియుగమునఁ గొంతకాలము సర్వస్థలముల యందును గొంతకాలమందందును దనభక్తుల నిలువఁ బ్రయత్నించెను. ఆవిషయమే మీరు చదువఁదగినది. కేవల కథలుకాక తత్సంత్రము, తదుపాసనక్రమము, తత్పూజాపద్ధతియు మీ రెఱుంగవలయును. కథలయందుఁ గలచమత్కృతివేఱు ఈవిషయమునఁ గలచమత్కారమువేఱు కథలను బఠించి పఠించి శ్రీకృష్ణుఁడు పరదైవమని భావించితిరి. ఆపరదైవము నారాధించు పెట్టులనియే తెలిసికొనఁదగు అదియే తరణోపాయము. కథాశ్రవణముమాత్రమే తరించుటకుఁజాలదు. తొలుదొలుతనదియే మహోపకార మొనరించును. ఆవలఁ తత్త్వ మెఱుంగవలయును. తత్త్వమనఁగా నిరంతరము భగవత్సహిమములఁదలంచుటయే యని కొందఱందురు. అది యలసులవాగ్ధోరణి. భగవత్సంత్రమును జపింపవలయు. దాన యోగసిద్ధియగు. యోగసిద్ధిలేక మంత్రసిద్ధికాదు. ఈరెండు నన్యోన్యాయశ్రయదోషమున కుదాహరణములు. అది తొలంగు పెట్టు? అని ప్రశ్నించుకొని సమాధానమును విమర్శింపుఁడు. తొలుదొలుతఁ జంచలమనస్సు నిలుకడఁగాంచుటకు మంత్రము జపింపవలయును. ఆజపప్రభావమున ధ్యానశక్తి యలవడును. దానియభ్యాసబలమున మనస్సు వరుసఁగా నిలుకడఁగాంచును. ఆశక్తి మంత్రము జపింపవలయును. మనస్సు నిలుకడఁగాంచినతఱి

నొనరించుజపమే ఫలసిద్ధినిగల్గించును. తత్ప్రభావమున మనస్సు నిర్మలమగు. ఇట్లారెండింటి నభ్యసించినఁగాని భగవత్కరుణ గలుగదు. మంత్రమున కర్థయేమనఁగా మననమునఁ దరింపఁ జేయునదియనియే. మనస్సు నిశ్చలతఁ గాంచకయున్నను మంత్రమును గురుభక్తిగలిగి జపించినచో నయ్యది కొంతకాల మునకో చిరకాలమునకో మనోమాలిన్యమును దొలఁగించును. ఆవల నద్దాని వదలక యొనరించుచున్న మనశ్శాంచల్యము తొలఁగు. తర్వాత విడువక జపించిన నదియే పరమేశ్వరుని దర్శనలాభమును కల్గించును దానఁ దరించుకావునఁ దరణో పాయమున కాదిభూతమగు మంత్రమును దానినుపాసించు పద్ధతియు నాలకింపుఁడు.

❀ శ్రీకృష్ణమంత్రారాధనక్రమము. ❀

* నారదమహాముని శివహనుమంత్రపూజాదిపద్ధతుల నాలకించి సనత్కుమారునితో మునీంద్రా! తమవలన ననేక మంత్రముల నాలకించితిని. ఇంక నేనేమడుగవలయునో దానిని మీరే తెలుపుఁడు వేనినినాకు నెఱిగించినఁగృతార్థుఁడనగుదునో మీరారసి యనుగ్రహింపుఁడు. నావిని సనత్కుమారుఁ డానందించి యిట్లుపలకెను. నారదా! శివహనుమంత్రము లనుష్ఠాని విధుల నెఱిగించితిని. ఇంక శ్రీకృష్ణమంత్రము నాలకింపుము. అది భుక్తిముక్తులఁ బ్రసాదించును. ఆ మంత్ర మొక్కవిధము కాదు. అనేక విధములుగ నుండును. దేనినుపాసించినను భగ

* ఈవిషయము బృహన్నారదపురాణమున నెనుబదియవయధ్యాయమునుండి గ్రహింపఁబడినది. మఱియు నిది నారదసనత్కుమారసంవాద రూపమని గ్రహింపవలయుననియు మనవి.

వంతుఁడు సుప్రసన్నుఁడగును. బ్రహ్మఁడు లామంత్రముల నుపాసించియే సృష్ట్యాదికార్యక్షములైరి.

—ॐ జ ప వి ధి. ॐ—

కకారము దానిపై నీకారము దానికి సంయుక్తముగా లకారము చేర్చి యనుస్వారసహితముగా నుచ్చరింపవలయును. అదియే కామబీజమని కామరాజబీజమనఁబడును. దానికిఁ జేరువఁగాఁ జతుర్థ్యంతముగ కృష్ణగోవిందపదముల నుచ్చరింపవలయును. దానిపిఱుంద గోపీజనపదము దానివెంట “వల్లభాయ” యనుపదమును దానితర్వాత నగ్నిభార్య నుచ్చరింపవలయును. ఇది పదునెనిమిదియక్షరములుగల మహామంత్రమగును. దుర్గాధిష్ఠాత్మదైవతముగలది యగును. దీనికి ముని నారదుఁడు (నీవే) గాయత్రి ఛందస్సు. శ్రీకృష్ణపరమాత్మ దేవత. కామబీజమే బీజము. అగ్నిభార్యయే శక్తి. * చతుర్విధపురుషార్థసిద్ధియే వినియోగము. ఋషిని శిరస్సునఁ గనఁబఱుపవలయు. ముఖమున చందస్సును, హృదయమున దేవతను, † గుహ్యమున బీజమును, బాదములయందును శక్తిని గనఁబఱుపవలయును. (అనఁగా న్యాసము చేయవలయునని భావము.) అంగుష్ఠాదులయందు వరుస బీజాదిపదములను విన్యసించి హృదయాదిన్యాసము నట్లే చేయవలయును. పిదపఁ దత్త్వన్యా

* ఈమంత్రమునకు బీజశక్తులేకాని కీలకము చెప్పఁబడలేదని తెలియవలయును. దానిచే శాబరమంత్రమని గ్రహింపరాదు. పెక్కుతావులకు మహామంత్రములకుంగూడ నీకీలకము లేకుండ నుండుట తంత్రములయందగపడియెడిది. † బీజము శాభియందని నియమము. ఇం దది వేఱుగాఁ జెప్పఁబడినది. కీలకములేనందున నని యెఱుంగవలయు.

సము చేయవలయును. ఆమీఁదఁ బ్రాణాయామము చేయవలయును. పూరకకుంభక రేచకముల నది చక్కఁగా నమరియుండవలయు. పీఠన్యాసముచేసి యింకను న్యాసఖండమునఁ జెప్పఁబడువానింగూడఁ జేయవలయు. శక్తిలేకయున్న వానిని మానవచ్చును. సర్వాంగన్యాసము చేయవలయును. (శిరస్సు మొదలు పాదాంతము మూలమంత్ర ముచ్చరించుచుఁ బరిశుద్ధునిగాఁ దన్నుఁజేసికొనునదియే సర్వాంగన్యాసమని సారము) రస్సు, లలాటము, భ్రూమధ్యము, హస్తములు, నేత్రములు, నాసికలు, ముఖము, కంఠము, హృదయము, నాభి, కటి, లింగము, జానువులు, పాదములు నను నీయవయవములయందు నమః ప్రభృతి మంత్రవర్ణములను భావింపవలయును. మరలశిరస్సునందును, నేత్రములయందును, ముఖమందును, హృదయమందును, గుహ్యమందును, బాదములయందును, మంత్రమునఁ గలపదములను భావింపవలయును. మరల ఋష్యాదికమును భావించి కర హృదయన్యాసమును బూర్వరీతిగాఁ జేయవలయును. మఱియు విషన్యాసము లిందుఁగలవు. వానిని యథావకాశముగనే చేయవలయును. ఇట్లు న్యాసపద్ధతిఁ బరిపూర్తుఁడగు సాధకుని గాంచి సిద్ధగంధర్వకిన్నరులు దేవతలును నమస్కరింతురు. మానవులమాట యిటఁ బేర్కొననేటికి? సుదర్శనమంత్రమున దిగ్బంధనము చేయవలయును.

ఆవల నభీష్టదైవమును హృదయకమలమున నిలిపి ధ్యానింపవలయును. ఆమూర్తిని ధ్యానమునఁ జెప్పఁబడినప్రకారము భావింపవలయును.

“ఉత్ఫుల్లకుసుమవ్రాతనమృశాఖైర్వరద్రుమైః,

సస్తే యమంజరీబృందవల్లరీవేష్టనై శ్శుభైః. ౧
 గళత్పరాగధూళీభిస్సురభీకృతదిజ్జుభిః,
 స్తరేచ్ఛిశిరితం బృందావనం మంత్రి సమాహితః. ౨
 ఉన్తిలన్నవకంజాలి విగళన్తధుసంచయైః,
 లుబ్ధాంతఃకరణైర్ద్లంజద్ద్విరేఫపటలైశ్శుభం. ౩
 మరాళపరభృత్కిరకపోతనికరైర్దుహలుః,
 ముఖరీకృతమాన్యత్యన్తాయూరకులమంజులమ్. ౪
 కాలింద్యాలోలకల్లోలవిప్రుషైర్దదవాహిభిః,
 ఉన్తిద్రాంబురుహవ్రాతరజోభిర్ధూసరైశ్శివైః. ౫
 ప్రదీతస్తరైర్గోప్తసుందరీమృదువాససాం,
 విలోలనసరైస్సంసేవితం వాలైర్నిరంతరం. ౬
 స్తరేత్తదంతే గీర్వాణభూరుహం సుమనోహరం,
 తదధస్స్వర్ణవేద్యాం చ రత్నపీతమనుత్తమం. ౭
 రత్నకుట్టిమ పీఠేఽస్తిన్నరుణం కమలం స్తరేత్,
 అష్టపత్త్రం చ తన్తద్యే ముకుందం సంస్తరేత్ స్థితం. ౮
 పుల్లెందీవరకాంతం చ కేలిబర్హావతంసకమ్,
 పీతాంశుకం చంద్రముఖం సరసీరుహనేత్రకమ్. ౯
 శాస్తుభోద్భాసితాంగం చ శ్రీవత్సాంకం సుభూషితం,
 వ్రజస్త్రీనేత్రకమలాభ్యర్చితం గోగణావృతం. ౧౦
 గోపబృందయుతం వంశీం వాదయంతం స్తరేత్సుధీః,
 ఏవంధ్యాత్వా జపేదాదావయుతదయుత ద్వితయంబుధః."

ఈతిగా ధ్యానించి కృతకృత్యత నొందఁజేయుమా
 యని మంత్రము నిరువదివేల పర్యాయములు సమాహితా
 తుఁ జపముచేయవలయును. ఆజపసంఖ్యలోఁ బదియవపా

లుగా నెంతసంఖ్యయగునో యన్నిరక్తారవిండములచే హోమము చేయవలయును. ఆవల సమాహితాత్మకై మంత్రసిద్ధి కొఱకు లక్షపంచకము జపము చేయఁదగు. దాని దశాంశము ఎఱ్ఱనికమలములచే హోమము చేయవలయును. అపుడు మంత్రసిద్ధి వానికింగల్గును.

— పూజాపద్ధతి. —

ఇంకః బూజాపద్ధతి నాలకింపుము. విష్ణుపూజార్థ మలంకరించినపీఠమునందు భగవన్మూర్తిని సంకల్పించి యావేశింపఁజేసి ధ్యానప్రకార మామూర్తిని భావించి గోపీజనమనోహరుఁడగు నాభగవంతు నర్చింపవలయును ముఖమున వేణువును, హృదయమున వనమాలాకౌస్తుభ శ్రీవత్సములను, ధరించినట్లు ధ్యానించి పుష్పాంజలిని విడువవలయును. శ్వేతతులసీదళకల్పితహారమును శ్వేతచందనపంక మిళితముగను, రక్తతులసీదళమాలికను రక్తచందన సంసిక్తముగ నొనరించి యర్చించి నమస్కరింపవలయును. ఆహారములను వరుసగ దక్షిణవామకరములయం దలంకరింపవలయు. అట్లున్న యట్లు ధ్యానింపవలయును. శిరస్సునందు హృదయమునందు గన్నేరుపూలహారమును సమర్పింపవలయు. పద్మద్వయమున శిరస్సలంకరింపందగు. పిదప సర్వాంగములయందుఁ దులసీదళద్వయమును బంకజయుగళమును, గన్నేరుపుష్పముల రెండింటిని మఱియుం గల పుష్పములను బూజింపఁదగు.

దక్షిణభాగమున శుద్ధసత్త్వప్రధానమగు వాసుదేవాఖ్యైతన్యమును వామభాగమందు రజోగుణప్రధానరక్తిణి నునిచి ధ్యానించుట శాస్త్రసమ్మతము. ఇట్లు సామాన్యపద్ధతిం

బూజించి గోలోకమును భావించి యావరణార్చనము
 చేయవలయును తూర్పు మొదలగుదిక్కులయందు దామసు
 దాములను వసుదాముని గింకిణిని నిలుపవలయును. వారిపేరు
 లను జతుర్థివిభక్త్యంతములుగా నుచ్చరించి పూజింపవల
 యును అగ్నికోణాదులయందు హృదయాదిదేవతల నారా
 ధింపవలయును. ఇది దిక్పూజ యనంబడు. ఆవలఁ జక్రప్రత్య
 ములయందు మహర్షుల నారాధింపందగు. రుక్మిణియు సత్యభా
 మయు నాగ్నిజిత్తియు సువిందామిత్రవిందలు లక్ష్మణయు
 జాంబవతియు సుశీలయు ననుదేవతలను రక్తవర్ణ విచిత్రాంబర
 భూషితదేహవిరాజితలసుగా భావించి దిక్కులయందు దావా
 హనముచేయవలయును. దశాగ్రములయందు వరుసఁగాఁ
 దూర్పుమొదలుకొని వసుదేవుని దేవకిని నందగోపుని యశో
 దను బలభద్రుని సుభద్రను గోపులను గోసికలను గోవిందవి
 లీనమతులనుగా ధ్యానించి యావాహనము చేయవలయును.
 జ్ఞానాభయముద్రలుగలవారలుగను బీతపాండురవర్ణులుగను
 దల్లిదండ్రుల భావింపవలయును. తల్లుల నిర్దజను దివ్యమూల్యాం
 బరముల ధరించినట్లు తలంచి చరుపాయస పూర్ణపాత్రధారిణు
 లుగ జింతించి యరుణశ్యామల హారమణికుండలమండితలనుగ
 నాత్మ నెంచుచుఁ బూజింపఁదగు. బలదేవుని శంఖచంద్రధవళ
 వర్ణునిగను ముసలలాంగలాయుధునిగను హాలాలోలాంతరంగు
 నిగను నీలాంబరధరునిగను భావింపఁదగు. సుభద్రను శ్యామల
 వర్ణును భూషణవిశేషభూషితగను దలంపందగు. మఱియు వరా
 భయకరముద్రలఁదాల్చిపీతవస్త్రమును గట్టుకొనియారూఢయా
 వనమునఁ గనఁబడుచునుండురీతిని సుభద్రను ధ్యానింపవలయు

ను. గోపకులు గోపికలు వివిధమనోహరాన్న పూర్ణ పాత్రముల
ధరించికృష్ణపాదారవిందసంసక్తమనస్సుల నున్నయట్లుభావించు
చుఁబూజింపవలయును. మందారాదికల్పవృక్షముల నాచక్రద
ళాగ్రములకడ నున్నయట్లు చింతింపఁదగు. మందారపారిజాత
సంతానహరిచందనములని వానిపేరులు. ఇంద్రాదిదిక్పాలకులను
వారియస్త్రములను నిలిపి యర్చింపవలయును. కృష్ణ వాసుదేవ
దేవకీనందన నారాయణ వాష్ణేయ ధర్మపాలకాసురాంతక
భూభారహారి నామముల నష్టసంఖ్యల నుచ్చరించి పుష్పాంజలి
బట్టి ధ్యానింపవలయు. ఇది సంసారసాగరమును దాఁటఁగోరి
ధర్మార్థకామమోక్షములను పురుషార్థములను బడయఁ
గాఁజేయఁగల పూజించు నావరణపూజ యని యెఱుంగుము.
ఈరీతి నారాధించి శ్రీకృష్ణపరబ్రహ్మకృపాపాత్రుఁడై సూర్య
పుత్తుఁడగుయముఁడు సిద్ధుఁడయ్యెను. ఇది నైమిత్తికపూజా
విధానము.

❧ త్రికాలపూజావిధానము. ❧

నారదమునీ! ఇకఁ ద్రికాలపూజావిధి నెఱింగింతు.
ఆలకింపుము. ఆపూజ సర్వార్థసిద్ధిదమని యెఱుంగుము.
ఉద్యానములనడుమ రత్నమండపమును భావించి కల్పవృక్షము
క్రింద రత్నపీఠమునెంచి కమలాకారసింహాసనము నూహించి
యింద్రనీలరత్నతుల్యతనువుగలిగి గుడస్నిగ్ధాలకవిరాజితుఁడై
యొప్పుశిశువునం దుపవిష్టునిగాఁజేసి

“చలత్కనకకుండలోల్లసితచారుగండస్థలం
సుఖోణధరమద్భుతస్థితముఖాంబుజం సుందరమ్,
స్ఫురద్విమలరత్నయుక్తకనకసూత్రనద్ధం దధ

త్సువర్ణపరిమండితం సుభగపాండరీకం నఖమ్. ౧

సముద్ధూసరోరస్థలే ధేనుధూల్యా

సుపుష్టాంగమష్టాపదాకల్పదీప్తమ్,

కటీలస్థలేచారుజంఘాంతయుగ్మం

పినద్ధం క్వణత్కింకిణీజాలదామ్నా. ౨

హసంతం హసద్బంధుజీవప్రసూన

ప్రభాపాణిపాదాంబుజోదారకాంత్యా

దథానం కరే దక్షిణే పాయస్నానం

సుహృదయంగవీనం తథా వామహస్తే. ౩

లసద్గోపగోపీగవాం బృందమధ్యే

స్థితం వాసవాల్యైస్సురై రర్చితాంఘ్రిం

మహీభారభూతామరారాతియూథాం

స్తతః పూతనాదీన్నిహంతుం ప్రవృత్తమ్." ౪

అని యీరీతి నాపరమేశ్వరుని ధ్యానింపవలయును పిదప సమాహితచిత్తుడై భగవంతుని బూజింపవలయును. దధిగుడ సహితాన్నములనై వేద్యము నొసంగి వేయిసారులు మంత్రము జపింపవలయును ఇది వ్రాతఃకాలపూజాప్రకారము. మధ్యందిన మున విశిష్టరూపధారినిగా హరిని ధ్యానింపందగు. నారదాది మహర్షులు దేవబృందములు పూజించుచున్నవానినిగా నారాధింపవలయును. ఇట్లు పూజ నెఱవేర్చి

“లసద్గోపగోపీగవాం బృందమధ్యే

స్థితం సాంద్రమేఘప్రభం సుందరాంగం

శిఖండిచ్ఛదాపీడమబ్జాయతాక్షం

లసచ్ఛి కం పూర్ణచంద్రాననం చ ౧

చలత్కుండలోల్లాసిగండస్థల
 శ్రీభరం మందహాసం సునాసం
 సుకార్తస్వరాభాంబరం దివభూషం
 క్వణత్కింకిణీజాలమత్తాను పం.
 వేణుం ధమంతం స్వకరే దధానం
 సవ్యేదరం యష్టిముదారవేషం
 దక్షే తదై వేప్సితదానదక్షం

9.

ధ్యాత్వార్చయేన్నందజమిందిరాపైశ్చి.”

3

అని ధ్యానించి శ్రీకృష్ణుని బూర్వప్రకారమే పూజింపఁ
 దగును. అపూపపాయసాన్నాదుల నర్పించి నూటయొనిమిది.
 పర్యాయములు, రాన్నము నాజ్యసహితముగా హోమము.
 చేసి యాయాదిగధిపతుల కాయాదిక్కులయందు బలిసమర్పించి
 యాచమనజలముల నిడి యష్టోత్తరసహస్రమును దదేకచిత్తుఁ
 డై మూలమంత్రమును జపింపవలయు. మధ్యాహ్నకాలమం
 దీరీతిగా నెవ్వాఁడు భక్తిపురస్సరముగా శ్రీకృష్ణునారాధించు
 నో వానిం గాంచినంతన దేవతలు నమస్కరింతురు. లోక
 పూజ్యుఁడగును. మేధయు, దీర్ఘాయువు, శ్రీయుఁ, గాంతియుఁ
 గలుగు. పుత్రపౌత్రసమన్వితుఁడగు. ఇది మధ్యాహ్నపూజా
 విధానము.

— సాయంసమయపూజాపద్ధతి. —

నారదా ! ఇక సాయంకాలపూజాపద్ధతి నాలకింపుము.
 ఈపూజయందుఁ గాలవికల్పన కలదు. సాయాహ్నమునందుఁ
 గాని నిశియందుఁగాని పూజింపవలయునని పండితులు కొందఱు.
 పలుకుదురు. రాత్రియం దారాధించువారు దశాక్షరమంత్రము.

జపింపవలయును. సాయం కాలమందుఁ బూజించువారు పదు
నెనిమిదివర్ణములు గలమంత్రమును జపింపవలయును. మఱి
కొందఁ జీవిషయమున నీరెండుమంత్రములలో దేనినైన నొక
దానినిగాని రెండింటినిగాని జపింపవలయు నందురు. సాయం
కాలపూజయందు ద్వారకానగరము విచిత్రోద్యానపరిశోభిత
ముగఁ దలంచి యందు నెనిమిదివేలభవనోత్తమములచే నలం
కృతముగ నుండునట్లు భావించి హంసాదిజలవిహంగ రాజనిబిడ
ము లగుసరోవరములు కమలకువలయాదికుసుమములచే నలరు
చుండ నవి నగరముచుట్టు నున్నయట్లూహించి యందు భవన
రాజమును దలంచి యుదయభానునికిరణములభంగి మెఱయు
నవమణిమండపమునందు స్వర్ణపంకజాసనమున నాసీనుఁడగు
శ్రీకృష్ణుని దైలోక్యమోహనాకారుని బూజింపవలయును
పిదప,

“మునిబృందైః పరివృతమాత్మతత్త్వ వినిర్ణయే,
తేభ్యో మునిభ్యస్సర్వం ధామ దిశంతం పరమాక్షరం. ౧
ఉన్నిద్రేందీవరశ్యామం పద్మపత్రాయ తేక్షణమ్,
స్నిగ్ధం కుంతలసంభిన్న కిరీటవనమాలినం. ౨
చారుప్రసన్నవదనం స్ఫురన్త కుటకుండలం,
శ్రీవత్సవక్షసం భ్రాజత్కౌస్తుభం సుమనోహరం. ౩
కాశ్చీరకపిశోరస్కం పీతకౌశేయవాససం,
హారకేయూరకటకకటిసూత్రై రలంకృతం. ౪
హతవిశ్వంభరాభూరిభారం మునితమానసం,
శంఖచక్రగదాపద్మ రాజదృఢజచతుష్టయం.” ౫

౫ - సమాహితచిత్తమున ధ్యానించి పూజింపవలయును. అంగ

దేవతలతోఁ బ్రథమావరణమును, పట్టపు దేవీసహితముగఁ ద్వితీయావరణమును, నారద పర్వత జిష్ణు నిశగోధవదారుక విష్ణుకేసనశై నేయులతోడఁ దృతీయావరణమును, వినతాతన యునితోఁ బురోభాగమును లోకపాలకులు తదాయుధవిశేషములు తలంచి దిక్కులను బూజింపవలయును. ఆవలఁ బాయసమును నై వేద్యముగా నర్పింపవలయును. శర్కరమిశ్రితదుగ్ధబుద్ధిచే జలములచేతనే తర్పణముచేయవలయును. భగవంతుఁడగు పురుషోత్తముని ధ్యానించుచు నూటయేనిమిదిసారులు. మూలమును జపింపవలయును. ఎల్లపూజలయందు మధ్యాహ్నముహోమముచేయవలయును. వలనుపడనిచో నర్ఘ్యపర్యంతముపూజించి స్తుతించి నమస్కరించినంజాలు. పూజాంతమునఁ దన హృదయకమలాంతరమున నుద్వాసనము చేసికొనవలయును. తన్నుఁ దన్తయునిగా ధ్యానించి తన్నుఁ దాఁబూజించుకొనఁదగు.

సాయంకాలమున శ్రీవాసుదేవు నీరీతిఁ బూజించుచున్న మానవునకు సర్వవాంఛలు ఫలించును. అంతమున భగవత్పదము నొందునదృష్టము గలుగును. రాత్రియందుఁ గ్రీడాసక్తచిత్తుఁడగు నందనందనుని రాసకేళీపరిశ్రాంతుని గోపీమండలాంతరస్థుని బూజించి ధ్యానించుపద్ధతి నాలకింపుము.

“వికసత్కుండకహ్లాఃరమల్లి కాకుసుమోద్ధతైః,

రజోభిర్ధూసరైర్తందమారుతైః శిశిరీకృతే.

౧

ఉన్మీలన్నవక్తై రవాళివిగళన్తాధ్వీకలబ్ధాంతరం

భ్రామ్యన్తత్తమిళిందగీతలలితే తన్తల్లకోజ్జృంభితే,

పీయూషాంశుకరై విశాలితహరి త్ప్రాంతేస్సరోద్ధీననే

కాళిందీపులినాంగణే స్థితముఖం వేణుం రణంతం ముహూః
 అంతస్తోయలసన్న హంబుదఘటాసంఘట్టకారత్విషం
 చంచచ్చిల్లికమంబుజాయతదృశం బింబాధరం నుందరం,
 మాయూరచ్ఛదబద్ధమకాలివిలసద్ధమ్మిల్లమాలం చలం
 దీప్యత్కుండలరత్నరశ్మివిలసద్గండద్వయోద్భాసితం. 3
 కాంచీనూపురహారకంకణలస త్కేయూరభూషాన్వితం
 గోపీనాం ద్వితయాంతరే సులలితం వన్యప్రసూనస్త్రజం,
 అన్యోన్యం వినిబద్ధగోపదయితా దోర్వల్లవీతం లస
 ద్ద్రాసక్రీడనలోలుపం మనసిజా క్రాంతం ముకుందం భజే.
 వివిధశ్రుతిభిన్నమనోజ్ఞతర
 స్వరస ప్తకమూర్ఛనతానగణైః,
 భ్రమమాణమమూభిరుదారమణి
 స్ఫుటమండనసింజితచారుతనుం. ౫
 ఇతరేతరబద్ధకరప్రమదా
 గణకల్పిత రాసనిహారవిధౌ,
 మణిశంకుగమవ్యమునా వపుషా
 బహుధా వివిధస్వకదివ్యతనుమ్." ౬

అని ధ్యానింపవలయు. అంగ దేవతా సహితముగాఁ
 బూజింపవలయును. శ్రీకామఁడైనసాధకుఁడు సస్వరప్రథమ
 బీజములుగా నుచ్చరించి పూజింపవలయును. కేశవకీర్త్యాది
 మిథునములను, బదాటునామములను, వజ్ర మొదలగుదేవత
 లను వరుసగాఁ బూజింపవలయును. రాసగోష్ఠి గొప్పదై వర్తు
 లాకారమై సుందరమై ద్వాదశాంగుళమాత్ర మున్నతము
 లగయుండును. అందు నన్యోన్యపాదంబులంగలుపుచు నిత

రేతరహస్తములంబట్టుకొని నృత్యముచేయుదురు. అట్టి రాసగోష్ఠియం దాపరమాత్మయున్నచందమును భావించుచు నర్చింపందగు. శర్కరాసహితపయస్సును నేతినిగూర్చి నైవేద్యమిచ్చి నెనగలు పక్వముచేసి యర్పించి పాయసము నారాసగోష్ఠియందున్నదంపతులకు వరుసగా సమర్పించి పూర్వోక్తరీతి నవశిష్టకార్యమును సాగించి సహస్రవారములు మంత్రమును జపింపవలయు. సకలవిధోపచారముల నారాధింపవలయును. ఇట్టులు పూజించి యెవ్వఁ డాశ్రీకృష్ణు నారాధించునో యతఁ డుత్తమపదమొందును. అణిమాద్యష్టసిద్ధుల కధిపతియగు సకలభోగముల ననుభవించి విష్ణుపుకడఁజేరును ఈరీతి బూజావిధానాదులచే భగవంతు నారాధించి సిద్ధుడై కామ్యముల సాధింపఁ బూనవలయును.

❧ ఇష్టములను సాధించుపద్ధతి. ❧

త్రికాలములయందు నిరువదెనిమిది పర్యాయములు శ్రీకృష్ణుని బూజింపవలయును. తొలిజామున బెల్లముదధియుఁ గలిపిన నైవేద్యము, మధ్యాహ్నకాలమునఁ బాలువెన్నయు, సాయంకాలమునందు శర్కరయుఁ బాలును గలిపియు నైవేద్యము సమర్పింపఁదగును ఆయాయినామములతుదిని “తర్పయామి” అనుపదముజేర్చి నామమును ద్వితీయాంతములుగా నుచ్చరించుచుఁ దర్పణముచేసి పూజాశేషమును బూర్తిచేయవలయును. ఆయభిషేకోదముల శిరస్సునఁ జల్లుకొని కొంత జలముత్రాగవలయును. దాన సంతృప్తినొంది సవిధిగఁ బూజావిధానము నొనరించి “కృతార్థోఽస్మి” యనుకొనుచు మంత్రమును జపింపవలయును. కామ్యకర్తములయందు ద్రవ్యము

లెట్టివికావలెనో వినుము. వానిని నేకరించి యుపాసించుటకు నని శాస్త్రమర్యాద కలదు. పాయసము, దధ్యన్నము, ఆజ్యము, గుడాన్నము, కుసరము, పాలు, దధియు, గదలీఫలము, మోచా ఫలములు, చించానామపదార్థము, అపూపములు, మోదకములు, పేలాలు, అడుకులు, వెన్నయు, రజస్స్వలయు నను నీపదాఱు వస్తువులు యోగ్యములు. లాజలు నడుకులు కలిపి శర్కరచేర్చి డెబ్బదినాలుగుపర్యాయములు ప్రాతఃకాలమునఁ దృప్తిచేయవలయును. ధ్యానమునందు శ్రీకృష్ణపదమున బుద్ధినిలిపి యీరీతి నలువదిదినము లారాధించిన మనోరథమును బొందును. ధారోష్ణపక్షపయస్సులచే వెన్నను దధినాజ్యమును గలిపి మత్స్యం డియు తౌద్రము కీలాలము ననువీనిని దొమ్మిదివస్తువులను నొక్కొక్కదానిని బండ్రెండుసారులు సమర్పించుచు నూట యెనిమిదిసారులు శ్రీకృష్ణుని దృఢునిజేసిన నలువదిదినముల కభీష్టములంబడయును. విశేషించి వర్ణింపనేల! నారదా! ఈతర్పణము సర్వాభీషప్రదాయకమని నమ్ముము. శర్కరాధారోష్ణ మిశ్రితదుగ్ధబుద్ధిచే జలములచేతనే శ్రీహరికిఁ దర్పణక్రియ నొనరించిన గ్రామము వ్రజము లభించును. ధనవస్త్రములను భోజ్యమును బరివారదేవతలతో శ్రీకృష్ణుని బూజించి సాధకుఁడు తత్సంఖ్యాతుల్యసంఖ్యచే మంత్రమునుజపింపవలయును. తర్పణముచేతనే సకలకార్యములు సాధింపవచ్చును. సాధకులకు హితముఁగోరి హోమవిధిఁ జెప్పెద.

—ॐ కామ్యహోమవిధానము. ॐ—

శ్రీపుష్పములచే హోమముచేసి న్యాయమగుసంపఁ గోరినఁ గల్గు. సాజ్యాన్నమున హోమముచేసిన నన్న సమృద్ధియు

బాఁడియుఁ జేకూరు. వన్యపుష్పహోమము విప్రవశీకరణమున. కును, జాతీకుసుమహోమము నృపాలవశీకరణమునకును, అసితప్రసవహోమము వైశ్యవశీకరణమునకును, నల్లఁ గలువలచే హోమము శూద్రవశీకరణమునకును బనికివచ్చును లవణహోమము సర్వవశీకరణక్రియకు నుత్తమము. కమలపుష్పముల హోమము యువతీజనవశీకరణము నొనర్చును. సర్పిస్సుతోఁ గలిపినపాయసముచే గోశాలలయందు హోమముచేసిన గోవులవ్యాధుల నడంచి శాంతిని గల్పించును. గోసమృద్ధియుఁ గలుగును. విద్యార్థివేషమును ధరించిన శ్రీకృష్ణుని గింకిణీజాలశోభితునిగా ధ్యానించి దుగ్ధబుద్ధిచే నిర్తలజలములఁ దర్పణముచేసిన ధనధాన్యములు కీర్తియు సుపుత్రులుగలుగఁ బరమాత్మయనుగ్రహించును. బ్రహ్మవృక్షసమిధలచేతఁగాని దర్భలచేతఁగాని తిలతండులములచేతఁగాని పదివేలసారులు త్రిమధువులఁగలిపి హోమముచేసిన విప్రులు లోఁబడుదురు. రాజవృక్షకుసుములచేత హోమముచేసిన క్షత్రియులు, కురండకుసుమముల హోమముచేసిన వైశ్యులు, పాటలకుసుమములచేత హోమముచేసిన శూద్రులు వశ్యులగుదురు. శ్వేతపంకజములు, రక్తవర్ణపద్మములు చంపకములు పాటలకుసుమములు త్రిమధువులఁగలిపి పదివేలసారులు హోమముచేసినయెడల వారికాంతలు లోఁబడుదురు. ప్రతిదినము గన్నేరుపూవులను త్రిమధువులతోఁజేర్చి నిశీధమున హోమముచేసి దినాష్టకము నీరీతిగడపిన సర్వప్రజావశీకరణదక్షుండగును. సిద్ధార్థపుష్పములు త్రిమధువులంగలిపి ముప్పదివేలసారులు రాత్రియందు హోమ మొకమాసము వదలక యొనరించిన నింద్రుఁడుకూడ వశ్యుఁడగును.

గోపికలవస్త్రముల సంగ్రహించి నీసవృక్షము నెక్కియున్న శ్రీహరిని ధ్యానించి సోమవారము రాత్రి వేయిసారులు మంత్రముజపించినఁ దటాలున మూర్వశియైనను లోఁబడివచ్చును. విశేషించి చెప్పనేల? ఈమంత్రము సర్వవశ్యకరము. పరమరహస్యము. మానవులకు మోక్షము ననుగ్రహించునదియు నగు.

శ్రీమత్కుండేందుగౌరం సరసిజనయనం శంఖచక్రేగదాజ్ఞే బిభ్రాణం హస్తపద్మై ర్నవనలినలసన్తాలయాదీప్యమానం, వందేవేద్యంమునీందై గ్రిఃణికమునిలసద్దివ్యభూషాభిరామం దివ్యాంగాలేపభాసం సకలభయహరం పీతవస్త్రం మురారిం.

అని ధ్యానించి హృదయకమలమధ్యభాగమున నాసీనుం జేసికొని యంద్రేందులక్షులు జపించి జిల్లేడుసమిధలనుబాలుగలుగువానిని హోమముచేసినను, లేక సమధుఘృతసితయుక్త పాయసమున హోమముచేసినను, మనువులలో నొక్కఁడగును.

ఇట్లే లోకేశ్వరా రాధ్యుఁడగు శ్రీకృష్ణుని స్వకీయహృదయారవిందమునందు నిలిపి ప్రతదినము ధ్యానించుచు మూఁడువేలుమంత్రజపముచేసి సాయంకాలమునఁ జెప్పఁబడినవిధానమునఁ బూజించి హోమముచేసి తద్గతమానసుఁడై యారాధించిన సంసారసాగరము నుత్తరించి పరమపదము నొందును. కామరాజబీజమును దొలుతఁ జేర్చి చతుర్థ్యంతముగ శ్రీకృష్ణశబ్దము నుచ్చరించి నమశ్శబ్దము నుచ్చరించిన షడక్షరమంత్రమగును. సర్వసిద్ధికరము. పదునెనిమిదక్షరమంత్రమునందు గోవిందశ్రీబీజములఁ జేర్చిన నిరుపదక్షరముల మంత్రమగును. సాలగ్రామమునందును, మణియందును, యంత్రమునందును;

మండలాకారవస్తువునందును బ్రతిమలయందు నిందు దేనియం
దైనను భగవంతు నావాహనముచేసి. హరిపూజచేయవలయు
ను. అంతియకాని కేవలభూతలమున భావించి పూజింపరాదు.
ఎవ్వఁ డీరీతి నారాధించునో వాఁడు పరమపదము నందును.
ఇరువదక్షరములుగలమంత్రమునకు ముని బ్రహ్మ యగును. ఛం
దస్సు గాయత్రియగు. శ్రీకృష్ణుఁడు దేవత. కామబీజము తక్కి
నవి పూర్వమునందువలె గ్రహింపవలయును. *ఈరీతిగా భగ
వంతు నారాధించి కృతకృత్యుఁడు కావలయు. నారదమునీ!
నీప్రశ్నమునకు బదులు పల్కితిని. మంత్రప్రకారము లోనగు
వానిం దెల్పితిని. ఇంక నొక్కవిషయము నాలకింపుమని యి
ట్లనియె.

—ॐ రాధాకృష్ణసహస్రనామములు. ॐ—

†మునిచంద్రా! నారదా! పూర్వజన్తవృత్తాంతమును
మఱచితివా? భగవంతుఁడగు శంకరునివలన యుగళాత్మకమయి
పరమపావనమగు శ్రీకృష్ణసహస్రనామస్తోత్రము నీకు లభింప
లేదా? దాని నించుక స్మరింపుము. అని సనత్కుమారముని
పలుకగనే ధ్యానయోగమున నారదుఁడు పూర్వజన్తచరిత్రము
నెఱింగెను. చాలనేపు ధ్యాననిష్ఠునుండి సర్వవృత్తాంతమును
దెలిసికొని ప్రసన్నవదనుడై యిట్లుపలికెను. మహాత్మా! పూర్వ

ఇందనేకమంత్రములు గలవు. వానినెల్ల వ్రాయఁజూనలేదు. ప్రధాన
మంత్రమును నిహితమగు తత్పూజనువ్రాసితిని. ఈవిషయమును బాఠకమహా
శయులు గ్రహింపవలయును. ఎనుబదియొకటవయధ్యాయమునందు ననేక
మంత్రము లున్నవనియు గ్రహింపవలయును. † ఇదియు బృహన్నారద
పురాణమున నెనుబదిరెండవయధ్యాయమునుండి గ్రహింపఁబడినది.

జన్మవృత్తాంతమెల్ల నవగతమైనది. కాని యుగళాత్మకస్తుతి మాత్రము గోచరింపదు. అని నారదమునివర్యుఁడు చెప్పఁగా సర్వజ్ఞుఁడగు నాసనత్కుమారమునిచంద్రుఁ డిట్లు పలికెను. నారదమునీ! నీప్రాగ్జన్మమున శంకరప్రసాదలబ్ధమగు సహస్ర నామస్తోత్రమును వివరించెదను. వినుము. ఇది సారస్వత కల్పము. లోపల నిరువదైదవకల్పమున నీవు కాశ్యపుఁడవై యుంటివి. పేరు నారదుఁడనియే యుండెను. ఒకానొకప్పుడు నీవు కైలాసమున కరిగి శంకరునిదర్శించి శ్రీకృష్ణయోగీశ్వరుని పరమతత్త్వమును బ్రశ్నింపఁగోరితివి. ఆపరమేశ్వరుఁడు శ్రీ హరి నిత్య - లానుస్తోత్రము నుపదేశించెను. మరల నీవు నిత్య లీలాస్తుతి నెఱింగింపుమని కోరితివి. ఆపరమశివుఁడు నీ కద్దాని నిట్లుపదేశించెను.

నారదా! వినుము. గోపీజనపదముచెంత వల్లభపదము నుచ్చరించి 'శరణం ప్రపద్యే' యనుమాటను జేర్చుము. ఇదొక మంత్రమగును. దీనికి సురభి ముని, ఛందస్సు గాయత్రి, వల్లవీ వల్లభుఁడు దేవతయగు. 'ప్రపన్నోస్తి'యనునది వినియోగము. ఈమంత్రమును సిద్ధారిచక్రమును శోధించి పరిగ్రహింప నక్కఱలేదు. కరహృదయాదిన్యాసకల్పన మక్కఱలేదు. నిత్య

లాప్రకాశకమగు నీచరిత్రమునే పఠింపందగును. ఇది గైకొని సాధకుడు మనస్సునఁ జేయఁదగుధర్మముల నెఱింగింతును. ఈ మంత్రమును గ్రహించి గురుభక్తయుక్తుడై మనస్సున నామహాపురుషుని ధ్యానించుచుఁ దదీయకృపనుగోరి నిజధర్మ మునే యాశ్రయించి పరాత్పరునే తలంచుచు నీస్తోత్రమును సంతోషపఱుపవలయు. ప్రపన్నుల భయమును దొలఁగించు

భర్తములనెఱుంగవలయు. ఐహికాముష్టికచింతావిధురై సిద్ధి
దాయకులగు విష్ణుభక్తుల నారాధింపవలయు. వారిని గసరుట
లోనగుదుష్కార్యముల నెంతమాత్రము చేయరాదు. పూర్వ
కర్మము ననుసరించి యైహికాముష్టికములను దానెఱింగి యా
శ్రీహరి యొసంగును. సాదకుఁ డెల్లప్పుడు నిత్యలీలాస్థితుఁడగు
శ్రీకృష్ణుని స్మరించుచుండవలయును. అర్చావతారమున హరిని
బరిచితునిగఁజేసికొనుచుండవలయును శరణార్థులై ప్రపన్ను
లగువా రితరదేవతలఁ జింతింప నక్కఱయుండదు. దేహగేహ
దులయం దుదాసీనుఁడై భక్తుఁడుండవలయును. ¹ గురువులఁ
దిరస్కరించుట, సాధునిందయు, హరిహరులకు దము
గలదనుటయు, వేదములదూషించుటయు, హరినామము లర్థ
వాదములనుటయు, పాషండాచారముల నంగీకరించుటయు
మంచివిగావు. అలసునకు నాస్తికునకు హరినామోపదేశము
చేయరాదు భక్తుఁడు భగవన్నామముల మఱువరాదు.
హనియం దనాదరము చూపరాదు. అట్లు చేయువారిని దూర
ముగా వదలవలయును. ఈచెప్పినవన్నియు దారుణమహా
దోషములు. హృదయకమలస్థితుఁడగు హరిని థానించి
“ప్రసన్నోఽస్తి” యనవలయు. ఆశ్రీహరియే నన్ననవరతము
కాపాడునని యూహింపవలయు. రాధికానాథా ! మనోవా
క్కర్తములచేత నీయందు రాధికయందును భక్తుఁడ నైతిని.
మీరే నాకు దిక్కు. శ్రీహరిదాసులు మిత్రులు పితరులు ప్రియ
రాంధ్రు సర్వదా స్మరింపఁదగుదురు. హరిసఖులు పండ్రెండు

¹ గురోరవజ్ఞాం సాధూనాం నిందాం భేదం హరేహరా అని
మూలము.

గురు శ్రీమూదులుగలరు. రాధికకు సుశీలాప్రభృతికాంతలు
ముప్పది రెండుసంఖ్యచేఁ బరిగణింపఁదగినవారు కలరు. సాధ
కుఁడు తనను వారినడుమ మనోహరాంగముగల్గినరూపయావన
సంపన్నురాలినిగను గిళోరిగను నానాలంకారభూషితగను
నానాశిల్పకలాభిజ్ఞగను, కృష్ణభోగానురూపిణిగను, తత్సేవన
సుఖాహ్లాదభారమున మిక్కిలి తృప్తిగలదానినిగను జింతింప
వలయును. బ్రాహ్మముహూర్త మారంభించి యర్ధరాత్రమగు
దనుక నాయాకాలానుసారమున రాధామాధవుల నారాధింప
వలయును. ప్రతిదినము తన్నామసాహస్రనామస్తోత్రమును
బఠింపవలయును. *ప్రపన్నులకు నిష్టార్థసిద్ధికై యిది నిర్దేశింపఁ
బడినది. నీవెవ్వనికి దీనింజెప్పకుము. రహస్యతత్త్వమును

శ్రీరాధామాధవసహస్రనామస్తోత్రమ్. ౧౦

*శ్లో. దేవకీనందనశౌరిర్వాసుదేవో బలానుజః, గదాగ్రజః కంసమో
హః కంసనేవకమోహనః. ౧. భిన్నార్థభో భిన్నలాహః, పితృబాహ్యః పితృ
స్తుతః, మాతృస్తుతశ్శివధ్యేయో యమునాజలభేదనః. ౨. వ్రజనాసీ వ్రజానం
దీనందబాలా దయానిధిః, లీలాబాలః పద్మనేత్రో గోకులాత్సవ ఈశ్వరః.
౩. గోపికానందనః కృష్ణః గోపానందస్సతాం గతిః, బకప్రాణహరో విష్ణు
ర్భక్తముక్తిప్రదో హరిః. ౪. బలదోలాశయశయ శ్యామలస్సర్వసుందరః,
పద్మనాభో హృషీకేశః శ్రీదామనుజబాలకః. ౫. లీలావిధ్వస్తశకటో వేద
మంత్రాభిషేచితః, యశోదానందనః శాంతో మునికోటినిషేవితః. ౬. నిత్యం
మధువనావాసీ వైకుంఠస్సంభవః క్రతుః, రమాపతిర్యదుపతిర్దురారిర్మధునూ
దనః. ౭. మాధవో మానహరి చ శ్రీపతిర్భూధరః ప్రభుః, బృందావనమహా
లీలా నందనూనుర్త్వహాసనః. ౮. తృణావర్తప్రాణహరి యశోదావిస్తయప్ర
దః, త్రైలోక్యవక్త్రః పద్మాక్షః పద్మహస్తః ప్రియంకరః. ౯. బ్రహ్మణ్యో

బాత్రభూతుఁడవని నీకుం చెల్పితిని. నీవు తొలిజననమున
శంకరు నడుగ నమ్మహాదేవుఁ డిట్లుపలికెను. మునీ! నామ

ధర్మగోష్ఠా చ భూపతిశ్శ్రీధరస్సర్వాత్, అజాధ్యక్షశ్శివాధ్యక్షో ధర్మాధ్య
క్షో మహేశ్వరః. ౧౦. వేదాంతవేద్యో బ్రహ్మస్థః ప్రజాపతిరమోఘదృక్,
గోపీకరావలంబీ చ గోపభాలకసుప్రియః. ౧౧. బాలానుయాయీ బలవాక్.

శ్రీదామప్రియ ఆత్మవాక్, గోపీగృహంగణరతిర్భద్రస్సృక్లోకమంగళః.

౧౨. నవసీతహరో బాలా నవసీతప్రియాశనః, బాలబృందీ మర్కబృందీ
చకితాక్షః పూయితః. ౧౩. యశోదాతర్జితః కంపీ మాయారుదితశోభనః,

దామోదరోఽప్రమేయాత్తా దయాభుర్భక్తవత్సలః. ౧౪. సుబద్ధోలూభతే

నమ్రశిరా గోపీకదర్శితః, వృక్షభంగీ శోకభంగీ ధనదాత్తజమోక్షణః. ౧౫.

దేవర్షి వచనశ్లాఘీ భక్తవాత్సల్యసాగరః, ప్రజకోలాహలకరో ప్రజానందవి

వర్ధనః. ౧౬. గోపాత్మా ప్రేరకస్సాక్షీ బృందావననివాసకృత్, వత్సపాలా

వత్సపతిర్గోపదారకమండనః. ౧౭. బాలక్రీడో బాలరతిర్బాలకః కవకాం

గదీ, పీతాంబరో హేమమాలీ మణిముక్తావిభూషణః. ౧౮. కింకిణీ కటికీ

సూత్రీ నూపురీ ముద్రికాన్వితః, వత్సాసురపతిధ్వంసీ బకాసురవినాశనః.

౧౯. ఆఘాసురవినాశీ చ వినిద్రీకృతబాలకః, ఆద్య ఆత్మప్రదస్సంగీ యము

నాతీరభోజనః. ౨౦. గోపాలమండలీమధ్యస్సర్వగోపాలభూషణః, కృతహా

స్తతలగ్రాసో వ్యంజనాశ్రితశాఖకః. ౨౧. కృతబాహుశ్శృంగయష్టిర్గుంజా

లంకృతకంఠకః, మయూరపింఛమకుటో వనమాలావిభూషితః. ౨౨. గైరి

కాచిత్రితవపుర్నవమేఘవపుస్త్పరః, కోటికందర్పలావణ్యో లసన్తకరకుం

డలః. ౨౩. ఆజానుబాహుర్భగవాన్నిద్రారహితలోచనః, కోటిసాగరగంభీరః

కాలకాలస్సదాశివః. ౨౪. విరించిమోహనవపుర్గోపవత్సవపుర్ధరః, బ్రహ్మం

డకోటిజనకో బ్రహ్మమోహవినాశకః. ౨౫. బ్రహ్మ బ్రహ్మేడితస్స్వమీ

శక్రదర్పాదినాశనః, గిరిపూజోపదేష్టా చ ధృతగోవర్ధనాచలః. ౨౬.

సాహస్రస్తోత్రము నుపదేశింతును. సావధానుడవై వినుము.
ఈస్తుతిని బారాయణము చేయునపుడు సాధకుడు

పురందరేడితః పూజ్యః కామధేనుప్రచూజతః, సర్వతీర్థాభిషిక్తశ్చ
గోవిందో గోపరక్షకః. ౨౭. కాళీయూర్తికరః క్రూరో నాగపత్నీడితో
విరాట్, ధేనుకారిః ప్రలంబారిర్వృషాసురవిమర్దనః. ౨౮. మాయాసురాత్
జద్వంసీ కేశికంఠవిదారకః, గోపగోప్తా ధేనుగోప్తా దావాన్నిపరిశోషకః.
౨౯. గోపకన్యావస్త్రహరీ గోపకన్యావరప్రదః, యజ్ఞపత్న్యన్నభోజీ చ
మునిమానాపహరకః. ౩౦. జలేశమానమథనో నందగోపాలజీవనః, గంధర్వ
కాపమోక్షా చ శంఖచూడశిరోహరః. ౩౧. వంశీ కటి వేణువాదీ గోపీచిం
తాపహరకః, సర్వగోప్తా సమాహ్వనస్సర్వగోపీమనోరథః. ౩౨. వ్యంగధర్మ
ప్రవక్తా చ గోపీమండలమోహనః, రాసక్రీడాసాస్వాదీ రసికో రాధికా
ధవః. ౩౩. కిశోరీ ప్రాణనాథశ్చ వృషభానుసుతాప్రియః, సర్వగోపీజనా
నందీ గోపీజనవిమోహనః. ౩౪. గోపికాగీతచరితో గోపీనర్తనలాలసః,
గోపీస్కంధాశ్రితకరో గోపికాచుంబనప్రియః. ౩౫. గోపికామార్జితముఖో
గోపీవ్యజనవీజితః, గోపికా కేశసంస్కారీ గోపికాపుష్పసంస్తరః. ౩౬. గోపి
కాహృదయాలంబీగోపీవహనతత్పరః, గోపికామదహరీచ గోపికాపరమార్జితః.
౩౭. గోపికాకృతసంసీలా గోపికాసంస్తృతప్రియః, గోపికావందితపదోగోపి
కావళవర్తనః. ౩౮. రాధాపరాజితశ్శ్రీమాన్నికుంజేనువిహరవాక్, కుంజప్రియః
కుంజవాసీబృందావనవికాసనః. ౩౯. యమునాజలసిక్తాంగోయమునాసౌఖ్య
దాయకః. శశిసంస్తంభనశూరః కామికామవిమోహనః. ౪౦. కామాద్యః
కామనాథశ్చ కామమాననభేదనః, కామదః కామరూపశ్చ కామినీకామ
సంచయః. ౪౧. నిత్యక్రీడో మహాలీల స్సర్వస్సర్వగతస్తథా, పరమాత్మా
పరాధీశస్సర్వకారణకారణః. ౪౨. గృహీతనారదవచా హ్యక్రూరపగించి
తితః, అక్రూరవందితపదో గోపికాతోషకారకః. ౪౩. అక్రూరవాక్యసం

యమునాతీరమున నున్నమనోజ్ఞతను బృందావనమునందుఁ
గల్పవృక్షముక్రిందఁ గూరుచున్నట్టియు, రాధికాయుతుండై

గ్రాహీ మధురావాసకారణః, ఆక్రూరతాపశమనో రజకాయుః ప్రణాశనః.
౪౪. మధురానందదాయా చ కంసవస్త్రవిలుంతనః, కంసవస్త్రపరీధానో
గోపవస్త్రప్రదాయకః. ౪౫. సుదామగృహగామీ చ సుదామపరిపూజితః,
తంతువాయకసంప్రీతః కుబ్జాచందనలేపనః. ౪౬. కుబ్జారూపప్రదో విజ్ఞో
ముకుందో విష్ణురశ్రవాః, సర్పజ్ఞో మధురాలాకీ సర్వలోకాభినందనః,
౪౭. కృపాకటాక్షదర్శీ చ దైత్యారిద్దేవపాలకః, సర్వదుఃఖప్రశమనో ధను
ర్భంగీమహోత్సవః. ౪౮. కువలయాపీడహంతా చ దంతస్కంధబలాగ్రణీః
శల్పరూపధరో ధీరో దివ్యవస్త్రాచలేపనః. ౪౯. మల్లరూపో మహాకాలః
కౌమరూపీ బలాన్వితః, కంసత్రాసకరో భీమో ముష్టికాంతశ్చ కంసహః.
౫౦. చాణూరఘ్నో భయహర శృలారిస్తో శలాంతకః, వైకుంఠవాసీకం
సారి స్సర్వదుష్టనిఘాదనః. ౫౧. దేవమందుభినిర్ఘోషీ పితృశోకనినారణః,
యాదవేంద్రస్సతాం నాథో యాదవారిప్రమర్దనః. ౫౨. శౌరిశోకవినాశీ
చ దేవకీతాపనాశనః, ఉగ్రనేనపరిత్రాతా ఉగ్రనేనాభిపూజితః. ౫౩.
ఉగ్రనేనాభిషేకీ చ ఉగ్రనేనదయాపరః, సర్వసాత్త్వతసాక్షీ చ యదూ
నామభినందనః. ౫౪. సర్వమాధురసంసేవ్యః కరుణో భక్తబాంధవః, సర్వ
గోపాలధనదో గోపీ గోపాలలాలసః. ౫౫. శౌరిదత్తోపవీతీ చ ఉగ్ర
నేనదయాకరః, గురుభక్తో బ్రహ్మచారీ నిగమాధ్యయనే రతః. ౫౬. సంక
ర్షణసహాధ్యాయీ సుదామసుహృదేవ చ, విద్యానిధిః కలాకోశో మృతపుత్ర
ప్రదస్తథా. ౫౭. చక్రీ పంచజనీ చైవ సర్వనారకమోచనః, యమార్చితః
పరోదేవో నామోచ్చారవశోఽచ్యుతః. ౫౮. కుబ్జావిలాసీసుభగోదీనబంధు
రనూపమః, ఆక్రూరగృహగోష్ఠాచ ప్రతిజ్ఞాపాలకశ్శుభః. ౫౯. జరాసంధ
జయీ విద్యాక్యో యపనాంతో ద్విజాశ్రయః, ముచుకుందప్రియకరో జరా

నట్టియు శ్రీకృష్ణుని ధ్యానించుచుండవలయును. ఆస్తు
తియుగళనామము కలది. త్రికాలములయందు భక్తి శ్రద్ధలు

సంధపలాయితః. ౬౦. ద్వారకాజనతో గూఢో బ్రహ్మణ్యస్సత్యసంగరః,
లీలాధరః ప్రియకరో విశ్వకర్తాయశశ్రదః. ౬౧. రుక్మిణీప్రియసందేహో
రుక్మిణో కవివర్ధనః, చైద్యశోకాలయశ్చేష్ఠో దుష్టరాజన్యనాశనః. ౬౨.
రుక్మివైరూప్యకరణో రుక్మిణీవచనే రతః, బలభద్రపచోగ్రాహీ ముక్తరుక్మి
జనార్దనః. ౬౩. రుక్మిణీప్రాణనాథశ్చ సత్యభామాపతిస్సన్వయం, భక్తప
భక్తివశ్యో హ్యుక్త్రమణిదాయకః. ౬౪. శతధన్వాప్రాణహరీ ఋతురాజ
సుతాప్రియః, సత్తాజితనయాకాంతో మిత్రవిందాపహరకః. ౬౫.
సన్యాపతిర్దత్తనాజిత్వాజ్యో భద్రాప్రియంకరః, నరకాసురఘాతీ చ లీలా
కన్యాహలో జయీ. ౬౬. మురారిర్దదనేశోఽపి ధరిత్రీదుఃఖనాశనః, వైస
తేయీ స్వర్గగామీ అదిత్యైకుండలప్రదః. ౬౭. ఇంగ్రార్చితో రమాకాంతో
పజ్జిభార్యాప్రపూజితః, పారిజాతాపహరీ చ శక్రమానాపహరకః. ౬౮.
వ్రద్యుమ్నజనకస్సాంబతాతో బహుసుతో విభుః, గర్గాచార్య సృత్యగతి
ర్ధర్మాధారోధరాధరః. ౬౯. ద్వారకామండనశ్లోక్య స్సుశ్లోకో నిగమాల
యః, పాండ్రప్రాణాపహరీ చ రాజశిరోహరః. ౭౦. అవైష్ణవ విప్ర
దాహీ సుదక్షిణభయావహః, జరాసంధవిదారి చ ధర్మనందనయజ్ఞకృత్.
౭౧. శిశుపాలశిరశ్చేదీ దంతవక్త్రవినాశనః, విదూరథాంతకశ్శ్రీశశ్శ్రీదో
ష్ఠివిదనాశనః. ౭౨. రుక్మిణీమానహరీ చ రుక్మిణీమానవర్ధనః, దేవర్షికాప
గూర్తా చ ద్రౌపదీవాక్యపాలకః. ౭౩. దుర్వాసోభయహరీ చ పాంచాలీస్త
కాగతః, పార్థదూతః పార్థమంత్రీ పార్థదుఃఖౌఘనాశనః. ౭౪. పార్థనూ
పహరీ చ పార్థజీవనదాయకః, పాంచాలీవస్త్రదాతా చ విశ్వపాలకపా
కః. ౭౫. శ్వేతాశ్వసారథి సృత్య సృత్యసాధ్యో భయాపహః, సత్యసంధ
సృత్యరతి సృత్యప్రియ ఉదారధీః. ౭౬. మహాసేనజయా చైవ శివసైన్య

గలిగి పఠించిన సకలదోషములు తొలఁగును. బృందావనమున .

- * వినాశనః, బాణాసురభుజచ్ఛేత్తా బాణబాహువరప్రదః. ౭౭. తార్క్ష్యమా
నాపహరీ చ తార్క్ష్యతేజోవివర్ధనః, రామస్వరూపధారి చ సత్యభామాము
దావహః. ౭౮. రత్నాకరజలక్రీడో వ్రజలీలాప్రదర్శకః, స్వప్రతిజ్ఞాపరి
ధ్వంసీ భీష్మాజ్ఞాపరిపాలకః. ౭౯. వీరాయుధహరః కాలః కాలికేశో మహా
బలః, బర్హరీషశిరోహరీ బర్హరీషశిరఃప్రదః. ౮౦. ధర్మపుత్రజయీ శూరదు
ర్యోధనమదాంతకః, గోపికాప్రీతి నిబృంధనిత్యక్రీడో వ్రజేశ్వరః. ౮౧.
రాధాకుండరతిర్ధన్యస్సదాందోళసమాశ్రితః, సదా మధువనానందీ సదా
బృందావనప్రియః. ౮౨. ఆశోకవనసన్నద్ధ స్సదా తిలకసంగతః, సదా గోప
ర్ధనరణిః సదాగోకులవల్లభః. ౮౩. భాండరీవటసంవాసీ నిత్యం వశీ వటస్థితః,
* నందగ్రామకృతావాసో వృషభానుగ్రహప్రియః. ౮౪. గృహీతకామినీరూ
పో నిత్యం రాసవిలాసకృత్, వల్లవీజనసంగోష్ఠా వల్లవీజనవల్లభః. ౮౫. దేవ
శర్త్తకృపాకర్తా కల్పపాదపసంస్థితః, శిలానుగంధనిలయః పాదచారీ ఘనచ్ఛ
వీ. ౮౬. ఆతనీమసుమప్రభ్యస్సదా లక్ష్మీకృపాకరః, త్రిపురారిప్రియకరో
హ్యుగ్రధన్వాపరాజితః. ౮౭. షడ్ధురధ్వంసకర్తా చ నికుంభప్రాణహరకః,
వజ్రనాభపురధ్వంసీ పాండ్రకప్రాణహరకః. ౮౮. బహుళాశ్వప్రీతికర్తా
ద్విజవర్యప్రియంకరః, శివసంకటహరీ చ వృకాసురవినాశనః. ౮౯. భృగు
సత్కారకారీ చ శివసాత్త్వికతాప్రదః, గోకర్ణపూజకస్సాంబకువృధిధ్వంస
కారణః. ౯౦. వేదస్తుతో వేదవేత్తా యదువంశవివర్ధనః, యదువంశవినాశీ
చ ఉద్ధవోద్ధారకారకః. ౯౧. రాధా చ రాధికా చైవ ఆనందా వృషభా
నుజా, బృందావనేశ్వరీ పుణ్యా కృష్ణమానసహరిణీ. ౯౨. ప్రగల్భా చతురా
* కామా కామినీ హరిమోహినీ, లలితా మధురా మాధ్వీ కిశోరీ కనకప్రభా.
౯౩. జితచంద్రా జితమృగా జితసింహా జితద్విపా, జితరంభా జితపికా గో
విందహృదయోద్భవా. ౯౪. జితబింబా జితశుకా జితపద్మా కుమారికా, శ్రీ

రాధామాధవులున్నయట్లు భావింపవలయును. వంధ్యాత్వము

కృష్ణకర్షణా దేవీ నిత్యం యుగ్మస్వరూపిణీ. ౯౫. నిత్యం విహారిణీ కాంతా. రసికా కృష్ణవల్లభా, ఆమోదిసి మోదవతీ నందనందనభూషితా. ౯౬. ది వ్యాంబరా దివ్యహారా ముక్తామణివిభూషితా, కుంజప్రియా కుంజవాసా కుంజనాయకనాయికా. ౯౭. చారురూపా చారువక్త్రా చారుహేమాంగదా శుభా, శ్రీకృష్ణవేణుసంగీతా మురళీహారిణీ శివా. ౯౮. భద్రా భగవతీ కాంతా కుముదా సుందరీ ప్రియా, కృష్ణకీడా కృష్ణరతి శ్రీకృష్ణసహచారిణీ. ౯౯. వంశీవటప్రియస్థానా యుగ్మాయుగ్మస్వరూపిణీ, భాండీరవాసిని శుభ్రా గోపీనాథప్రియా సఖీ. ౧౦౦. శ్రుతినిశ్శ్వసితా దివ్యా గోవిందరసదాయినీ, శ్రీకృష్ణప్రార్థనీశానా మహానందప్రదాయినీ. ౧౦౧. వైకుంఠజనసంసేవ్యా కోటిలక్ష్మీసుఖావహా, కోటికందర్పలావణ్యా రతికోటిరతిప్రదా. ౧౦౨. భక్తి గ్రాహ్య భక్తిరూపా లావణ్యసరసీఉమా, బ్రహ్మరుద్రాదిసంసేవ్యా నిత్యం కా తూహలాన్నితా. ౧౦౩. నిత్యలీలా నిత్యకామా నిత్యశృంగారభూషితా, నిత్యబృందావనరతా నందనందనసంయుతా. ౧౦౪. గోపికామండలీయుక్తా నిత్యం గోపాలసంగతా, గోరసక్షేపణీ శూరా సానందా నందదాయినీ. ౧౦౫. మహాలీలా ప్రకృష్టా చ నగరీ నగచారిణీ, నిత్యమాఘూర్ణితా పూర్ణా కస్తూరీతిలకాన్నితా. ౧౦౬. పద్మాశ్యామా మృగాక్షీ చ సిద్ధిరూపా రసావహా, కోటిచంద్రాననా గౌరీ కోటికోకిలసుస్వరా. ౧౦౭. శీలసౌందర్య నిలయా నందనందనలాలితా, అశోకవనసంవాసా భాండీరవనసంగతా. ౧౦౮.

కల్పద్రుమలతావిష్టా కృష్ణా విశ్వా హరిప్రియా, ఆజాగమ్యా భావగమ్యా గోవర్ధనకృతాలయా. ౧౦౯. యమునాతీరనిలయా శశ్వద్గోవిందజల్పినీ, శశ్వత్తానవతీ స్నిగ్ధా శ్రీకృష్ణపరివందితా. ౧౧౦. కృష్ణస్తుతా కృష్ణవృత్తా శ్రీకృష్ణహృదయాలయా, దేవద్రుమఫలా సేవ్యాబృందావనరసాలయా. ౧౧౧. కోటితీర్థమయీ సత్యా కోటితీర్థఫలప్రదా, కోటియోగసుదుష్పాపహృ

నివర్తించును. దారిద్ర్యదోషము దూరమగును. రోగములు తొలగి యారోగ్యముకల్గును. శత్రుభీతియుండదు. రాధా

కోటియజ్ఞదురాశ్రయా. ౧౧౨. మనసా శశిలేఖా చ శ్రీకోటిసుభగాఽ
నఘా, కోటిముక్తసుఖా సౌమ్యా లక్ష్మీకోటివీనాశినీ. ౧౧౩. తిలొత్తమా.
త్రికాలస్థా త్రికాలజ్ఞా పృథీశ్వరీ, త్రివేదజ్ఞా త్రిలోకజ్ఞా తురీయాంతనివా
సినీ. ౧౧౪. దుర్గారాధ్యా రమారాధ్యా విశ్వారాధ్యా చిదాత్మికా, దేవా
రాధ్యాపరారాధ్యాబ్రహ్మారాధ్యాపరాత్మికా. ౧౧౫. శివారాధ్యా ప్రేమ
సాధ్యా భక్తారాధ్యా రసాత్మికా, కృష్ణప్రాణార్పిణీ భామా శుద్ధప్రేమవిలా
సినీ. ౧౧౬. కృష్ణారాధ్యా భక్తిసాధ్యా భక్తబృందనిషేవితా, విశ్వా
ధారా కృపాధారా జీవధారాతినాయికా. ౧౧౭. శుద్ధప్రేమమయీ లజ్జా
నిత్యసిద్ధా శిరోమణిః, దివ్యరూపా దివ్యభోగా దివ్యవేషా ముదాన్వి
తా. ౧౧౮. దివ్యాంగనాబృందసారా నిత్యనూతనయావనా, పరబ్రహ్మ
వృతా ధ్యేయా మహారూపా మహోజ్జ్వలా. ౧౧౯. కోటిసూర్యప్రభాకోటి
చంద్రబింబాధికచ్ఛవిః, కోమలామృతవాగాద్యా వేదాద్యా వేదదుర్లభా.
౧౨౦. కృష్ణాసక్తాకృష్ణభక్తాచంద్రావళిని షేవితా, కలాషోడశసంపూర్ణా కృష్ణ
దేహార్ధధారిణీ. ౧౨౧. కృష్ణబుద్ధిః కృష్ణసారా కృష్ణరూపవిహారిణీ, కృష్ణ
కాంతా కృష్ణధనా కృష్ణమోహనకారిణీ. ౧౨౨. కృష్ణదృష్టిః కృష్ణగోత్రీ
కృష్ణదేవీ కులొద్వహః, సర్వభూతస్థితావాత్తా సర్వలోకనమస్కృతా.
౧౨౩. కృష్ణదాత్రీ ప్రేమధాత్రీ స్వర్ణధాత్రీ మనోరమా, నగధాత్రీ యశో
ధాత్రీ మహాదేవీ శుభంకరీ. ౧౨౪. శ్రీశేషదేవజననీఆవతారగణప్రసూకి,
ఉత్పలాంకారవిందాంకా ప్రసాదాంకా ద్వితీయకా. ౧౨౫. రథాంకా
కుంజరాంకా చ కుండలాంకపదస్థితా, ఛత్రాంకా విద్యుదంకా చ పుష్పమా
లాంకితాపిచ. ౧౨౬. దండాంకా ముకుటాంకా చ పూర్ణచంద్రా శుకాం
కితా, కృష్ణన్నాహరపాకా చ బృందాకుంజవిహారిణీ. ౧౨౭. కృష్ణప్రభో.

మాధవభక్తి దినదినాభివృద్ధినొందును. మహామేధగలిగి భగవంతుడగు శ్రీకృష్ణునకు నమస్కారములు. శ్రీహరి రాధాసం

ధనకరీ కృష్ణశేషాన్నభోజినీ, పద్మకేసరమధ్యస్థా సంగీతాగమవేదినీ. ౧౨౮.

కోటికల్పాంతభూభంగా ఆప్రాప్తప్రళయాయుతా, సర్వసత్త్వనిధిః పద్మశం

ఖాదినిధినేవితా. ౧౨౯. అణిమాదిగుణైశ్వర్యా దేవబృందవిమోహినీ, సర్వా

నందప్రదా సర్వా సువర్ణలలికాకృతిః. ౧౩౦. కృష్ణాభిసారసంకేతా మాలినీ

నృత్యపండితా, గోపీసింధుసకాశాహ్వగోపమండలశోభినీ. ౧౩౧. శ్రీకృష్ణ

ప్రీతిదా భీతా ప్రత్యంగపులకాంచితా, శ్రీకృష్ణాలింగనరతా గోవిందవిరహ

క్షమా. ౧౩౨. అనంతగుణసంపన్నా కృష్ణకీర్తనలాలసా, బీజత్రయమయీ

మూర్తిః కృష్ణానుగ్రహవాంఛితా, ౧౩౩. విమలాదినిషేవ్యా చ లలితాద్య

ర్చితా సతీ, పద్మబృందస్థితా హృష్టా త్రిపురాపరిసేవితా. ౧౩౪. వృంతా

వత్యర్చితా శ్రద్ధా దుష్టేయా భక్తవల్లభా, దుర్లభా సాంద్రసౌఖ్యాత్మా

శ్రేయోహేతుస్సభోగదా. ౧౩౫. సారంగా శారదాబోధా సద్బృందావస

చారిణీ, బ్రహ్మనందా చిదానందా ధ్యానానందార్థమాత్రికా. ౧౩౬. గం

ధర్వాసురతజ్ఞా చ గోవిందప్రాణసంగమా, కృష్ణాంగభూషణా రత్నభూషణా

స్వర్ణభూషితా. ౧౩౭. శ్రీకృష్ణహృదయావాసముక్తాకనకనాసికా, సద్వ్రత్న

సంకణయుతా శ్రీమన్నీలగిరిస్థితా. ౧౩౮. స్వర్ణనూపురసంపన్నా స్వర్ణశిం

శిమండితా, అశేషరాసకుతుకా రంభోరూప్తనుమధ్యమా. ౧౩౯. పరా

కృతిః పరానందా పరస్వర్ణవిహారిణీ, ప్రసూనకబరీ చిత్రా మహాసిందూరసుం

వరీ. ౧౪౦. కైశోరవయసా బాలా ప్రమదాకులశేఖరా, కృష్ణాధరసుధా

గ్వాదా శ్యామప్రేమవినోదినీ. ౧౪౧. శిఖిపిచ్ఛలసచ్చూడాస్వర్ణచంపక

రూషితా, కుంకుమాలక్తకస్తూరీమండితా చాపరాజితా. ౧౪౨. హేమహా

గాన్వితా పుష్పాహారాధ్యారసవత్యపి, మాధుర్యమధురా పద్మా పద్మహస్తా

విశ్రుతా. ౧౪౩. భూభంగాభంగకోదండకలాక్షశరసంధినీ, శేషదేవా

గ రవారాశియందు సంతతము విహరించుచుండును. రాధా దేవి జగత్కర్త. జగత్పాలనమున నాదృతిగలది. ప్రళయము

శిరస్థాచ నిత్యస్థలవిహరిణీ. ౧౪౪. కారుణ్యజలమధ్యస్థా నిత్యమత్తాధిరోహిణి, అష్టభాషవతీ చాష్టనాయికాలక్షణాన్వితా. ౧౪౫. సునీతిజ్ఞా శ్రుతిజ్ఞాచ సర్వజ్ఞా దుఃఖహరిణీ, రజోగుణేశ్వరీ చైవ జరచ్ఛంద్రనిభాననా. ౧౪౬, కేతకీకుసుమాభాసా సదా సింధువనస్థితా, హేమపుష్పాధికకరా పంచశక్తిమయీ హితా: ౧౪౭. స్తనకుంభీ నరాధ్యాచ క్షీణాపుణ్యాశస్వినీ, వైరాజసూయజననీ శ్రీకా భువనమోహినీ. ౧౪౮. మహాశోభా మహామాయా మహాకాంతిర్హాస్యప్రియ, మహామోహ మహావిద్యా మహాక్షీర్తిర్హారతి. ౧౪౯. మహాచైర్యా మహావీర్యా మహాశక్తిర్హృద్యుతి, మహాగౌరీ మహాసంపన్న హాభోగవిలాసినీ. ౧౫౦. సమయాభక్తిదాశోకా వాత్సల్యరసదాయినీ, సుహృద్భక్తిప్రదా స్వచ్ఛా మాధుర్యరసవర్షిణీ. ౧౫౧. భావభక్తిప్రదా శుద్ధప్రేమభక్తివివర్ధినీ, గోపరామాభిరామా చ క్రీడారామా పరేశ్వరీ. ౧౫౨. నిత్యరామా చాత్మరామా కృష్ణా రామా రమేశ్వరీ, ఏకానేకజగద్వ్యాప్తా విశ్వలీలాప్రకాశినీ. ౧౫౩. సరస్వతీకా దుర్గేశా జగదీశా జగద్విధి, విష్ణువంశనివాసా చ విష్ణువంశసముద్భవా. ౧౫౪. విష్ణువంశస్తుతాకర్త్రీ విష్ణువంశావనీ సదా, ఆరామస్థా వనస్థా చ సూర్యపుష్కవగాహినీ. ౧౫౫. ప్రీతిస్థా నిత్యమంత్రస్థా గోలోకస్థా విభూతిదా, స్వానుభూతిస్థితా వ్యక్తా సర్వలోకనివాసినీ. ౧౫౬. అమృతాహృద్భుతా శ్రీమన్నారాయణ సమీడితా, అక్షరాపిచకూటస్థా మహాపురుషసంభవా. ౧౫౭. ఔదార్యభావసాధ్యాచ స్థూలసూక్ష్మాతిరూపిణీ, శరీషపుష్పమృదులా గాంగేయముకురప్రభా. ౧౫౮. నీలోత్పలజితాక్షీ చ సద్రత్నకబరాన్వితా, ప్రేమపర్యంక నిలయా తేజోమండలమధ్యగా. ౧౫౯. కృష్ణాంగగోపనాభేదా లీలావరణనాయికా, సుధాసింధుసముల్లాసా మృతాస్యందవిధాయినీ. ౧౬౦.

చేయును. బ్రహ్మాండేశ్వరి సర్వజగత్తులనుక్షణమాత్రముననిర్మించును. ఆజగజ్జననీనామసాహస్రమును నారదా! నీకుఁ దెల్పితిని!

కృష్ణచిత్తారాసచిత్తా ప్రేమచిత్తా హరిప్రియా, ఆచింతనగుణగ్రామా కృష్ణలీలామలాపహః. ౧౬౧. రాససింధుశశాంకా చ రాసమండలమండినీ, నతప్రతాసింరీచ్ఛసుమూర్తిస్సృరవందితా. ౧౬౨. గోపీచూడామణిరోషీగణేద్యా విరజాధికా, గోపప్రేష్టా గోపకన్యా గోపనారీ సుగోపికా. ౧౬౩. గోపధామా సుదామాంబాగోహలీ గోపమోహినీ, గోపభూషా కృష్ణభూషా శ్రీబృందావనచంద్రికా ౧౬౪. వీణాదిఘోషనిరతా రాసోత్సవవికాసినీ, కృష్ణచేష్టాపరిజ్ఞాతా కోటికందర్పమోహినీ. ౧౬౫. శ్రీకృష్ణగుణనాగాఢ్యా దేవసుందరిమోహినీ, కృష్ణచంద్రమనోజ్ఞా చ కృష్ణదేవసహోదరీ. ౧౬౬. కృష్ణాభిలాషిణీ కృష్ణప్రేమానుగ్రహవాంఛితా, క్షేమా చ మధురాలాపా భ్రువోమాయా సుభద్రికా. ౧౬౭. ప్రకృతిః పరమానందా నీపద్రుమతలస్థితా, కృపాకటాక్షా బింబోష్ఠీ రంభా చారునితంబినీ. ౧౬౮. స్తరకేళినిధానా చ గండతాటంకమండితా, హేమాద్రికాంతిరుచిరాప్రేమాద్యా మదమంధరా. ౧౬౯. కృష్ణచింతా ప్రేమచింతా రతిచింతా చ కృష్ణదా, రాసచింతా భావచింతా శుద్ధచింతా మహారసా. ౧౭౦. కృష్ణా దృష్టిత్రుటియుగా దృష్టిపత్నీవినిందినీ, కందర్పజననీ ముఖ్యా వైకుంఠగతిదాయినీ. ౧౭౧. రాసభావా ప్రియాశ్చిష్టాప్రేష్టా ప్రథమనాయికా, శుద్ధాసుధాదోహినీ చ శ్రీరామారసమంజరీ. ౧౭౨. సుప్రభా వాశుభాచారా స్వర్ణదీ నర్తదాంబికా, గోమతీ చంద్రభాగేద్యా సరయూస్తాద్రుపర్ణిభూః. ౧౭౩. నిష్కళంకచరిత్రా చ నిర్గుణా చ నిరంజనా.

వీణన్నామసహస్రం తు యుగ్తరూపస్యనారద, పఠనీయం ప్రయత్నేన బృందావనరసావహే. మహాపాపప్రశమనం వంధ్యాత్వవినివర్తకం. దారిద్ర్యశమనం రోగనాశనం కామదం మహత్, పాపాపహం వైరిహరం

భుక్తిముక్తులు రెండును దీనఁగల్గును. సర్వకామప్రదమని తలంచియే లోకుల కుపకారమగునని నీ కుపదేశించితిని దీనిని వినఁ గోరితివి. వింటివి. ఇంక నేమి వినఁగోరెదవో తెల్పుము. అని సనత్కుమారుం డడుగ నారదముని యిట్లు ప్రశ్నించెను.

మహాత్మా! తంత్ర ప్రతిపాదితములగుమంత్రోపాసనవిధుల నుపదేశించితివి. అందును శ్రీకృష్ణమంత్రవై భవము కడుంగడుం బ్రశంసార్హము. అందు రాధిక సర్వదేవతాదిపూజ్యయని తెల్పితివి. మూలప్రకృతియనియేకదా దానిసారము. ఆజగజ్జనని యంశావతారము లగు దేవతాబృందములచరిత్రము మంత్రములు వానివిధులు తెలుపుము. తంత్రరహస్యములగుండును. వానిని వినఁ గోరికకలదు శక్తితంత్రము లనేకములుగలవు. అన్నియు శంకరోక్తములే. వానిసారమును గ్రహించి నాకు నుపదేశింపుము. అని నారదముని ప్రశ్నింపఁగా సనత్కుమారుండు రాధాపాదారవిందములను మనస్సున భక్తిపూర్వకముగ స్థరించి యిట్లు పలికెను.

రాధామాధవభక్తివం. న మస్తస్మై భగవతే కృష్ణాయాకుంతమేధనే. రాధా సంగసుధాసింధౌ నమో నిత్యవిహారిణే. రాధాదేవీ జగత్కర్త్రీ జగత్పాలన తత్పరా, జగల్లయ విధాత్రీ చ సర్వేశీ సర్వసూతికా. తస్య నామసహస్రం వై మయా ప్రోక్తం మునీశ్వర, భుక్తిముక్తిప్రదం దివ్యం కిం భూయశ్శోతు మిచ్ఛసి.

రాధాకృష్ణసహస్రనామస్తోత్రం సంపూర్ణమ్.

— పంచప్రకృతిమంత్ర పూజావివరణము. —

* నారదా ! వినుము. రాధాంశభూత దేవతారాధనమును వచింతును. అది పరమాశ్చర్యము. మంత్రసాధనపూర్వకముగ వాని నెఱుంగందగును శ్రీకృష్ణార్ధాంగసముద్భూత రాధయని తెలిపితినిగదా. గోలోకాధినాథయగు నాదేవి కృష్ణహాయిని యని నమ్ముము. తేజోమండలమునడుమ నుండును. దృశ్యాదృశ్యస్వరూపిణి యనందగు. ఒకానొక కాలమందాదేవింగూడి శ్రీకృష్ణుఁ డుండెను. ఆతని వామభాగమునుండి నారాయణుఁ డుదయించెను. రాధికాదేవి వామాంగమునుండి మహాలక్ష్మీ యుదయించెను. అంత శ్రీకృష్ణుఁ డామహాలక్ష్మీని నారాయణున కొసంగి వైకుంఠమున నిలిపెను. లోకపాలనము చేయుచుండఁ దగునని పల్కెను. పిదప గోలోకనాథుని లోమములవివరములనుండి లెక్కపెట్ట శక్యముకాని గోపాలకులు పుట్టిరి. వారెల్లఁ గృష్ణునితో సరిపోలువయస్సుకలవారు. ప్రాణమిత్రులు. వారెల్ల నాకృష్ణునకు భక్తులగుపార్షదులైరి. రాధాంగలోమకూపములనుండి గోపకన్య లుదయించిరి. వారెల్ల రాధాతుల్యవయస్సురితలు. రాధకు దాసికలయిరి.

తటాలున శ్రీకృష్ణశరీరమునుండి దుర్గయావిర్భవించెను. విష్ణుమాయయని సనాతనియని యామె విఖ్యాతింగాంచెను. దేవీనికాయమునకు బీజరూపిణి, మూలప్రకృతి, ఈశ్వరియుగగు. ఆమె తేజస్వరూపురాలు, పరిపూర్ణురాలు, త్రిగుణాత్మిక, వేయిబాహువు లామెకుండెను. నానావిధశస్త్రవిభూషి

ఈవిషయము బృహన్నారదపురాణమున నెనుబదిమూడవయధ్యాయము
 ౩౦డి గ్రహింపఁబడినది.

తములై యవియుండెను. మూడుకన్నులూ దేవికింగలవు, ప్రపంచ సంసార వృక్షబీజస్వరూపురా లామెయే. శాశ్వతముగానుండు దేవత. ఆమెయుదయింపఁగనే రత్నసింహాసనమొసంగి హరి గౌరవించెను. ఆతరుణముననే శ్రీహరి నాభిశమలమునుండి సస్త్రీ కుండై చతుర్ముఖములు వెలయఁగా జ్ఞానవంతులలో శ్రేష్ఠుండై యోంకారము నుచ్చరించుచుఁగమండలువు ధరించి తపోనిరతి యలరబ్రహ్మ యావిర్భవించెను. ఆతఁడు సావిత్రియనఁబడు భార్యతోడ శ్రీహరిని వేదవాక్కుల సన్నుతించి హరి యానతింగొని తదాదిష్టరత్నపీఠమునఁ గూరుచుండెను.

అంత నాశ్రీకృష్ణుఁడు రెండురూపములుగా నయ్యెను. చామార్థాంగము మహాదేవుఁడు. దక్షార్థాంగము గోపికాపతి యయ్యెను. మహాదేవునకుఁ బంచవక్త్రములు త్రినేత్రము లొప్పారును. కృష్ణు నభినుతించి హరిపురోభాగమునఁ గూరు చుండెను. శ్రీకృష్ణుఁ డపుడు చతుర్ముఖుంగని నీవు సృష్టిచేయు చుండుమనియె. సత్యలోకము నీకు నివాసము కాఁగలదు. అందుండి నన్ను స్మరించుచుండుము. పొమ్మని యానతిచ్చెను. నలు వయు హరి యాజ్ఞంగొని నమస్కరించి భార్యంగూడి యరిగి సృష్టిచేయుచుండెను. నారదా! నాప్రభృతుల మాబ్రహ్మదేవుని మానసపుత్రులము. మరల మహాదేవుని గని హరి శంకరా! విశ్వేశ్వరా! ఈదుర్గను గ్రహింపుము. శివలోకమునఁ దపోని రతి నుండుము. సృష్ట్యంతకాలమున దానిని సంహరింపుము. అనుటయు శంకరుఁడు శ్రీహరికి నమస్కరించి శివలోకమునకుఁ బోయెను. మఱి కొంతకాలమున కాహరిముఖమునుండి సర స్వతి యావిర్భవించెను. వీణాపుస్తకములఁ దాల్చియుండెను.

మానదా! శారదా! వైకుంఠమున కరుగుము. లక్ష్మీసమీపమున నుండుము. నాలుగుబాహువులుగల నారాయణు నాశ్రయింపుము. అని శ్రీకృష్ణుఁ డాజ్ఞాపింప నామె నమస్కరించి నారాయణునిచెంత కరిగెను.

ఈరీతిగా రాధాదేవి యైదురూపములుగా మాత్రే సృష్టికారణభూతురా లయ్యెను. వీరు పంచప్రకృతు లనఁబడుదురు. వీరినారాధించుమార్గమును వచించెద మంత్రధ్యానార్చనాది కము ప్రతిపాదించెదను. దాన లోకులకు మంత్రసిద్ధియగు. దానవారు కృతార్థులగుదురు. మంత్ర ముపదేశార్హమగు. అందుఁ దొలిదేవతామంత్రమునకు ఋషిసుతపుఁడు. గాయత్రి ఛందస్సు. రాధికయే దేవత. ప్రణవము బీజము. స్వాహాయనునది శ. షడక్షరములచే షడంగన్యాసముచేయవలయును. అవి బిందు పూర్వకములుగా నుండవలయును శ్రీకృష్ణభామిని యగురాధికను హృదయకమలమున ధ్యానింపవలయును.

“శ్వేతచంపకవర్ణాభాం కోటిచంద్రసమప్రభాం,
శరత్పార్వణచంద్రాస్యాం నీలేందీనరలోచనామ్.
సుశ్రోణీం సునితంబాం చ పక్వబింబాధరాంబరామ్,
ముక్తాకుందాభదశనాం వహ్నిశుద్ధాంశుకాన్వితామ్.
రత్న కేయూరవలయహారకుండలశోభితామ్,
గోపీభిస్సుప్రియాభిశ్చ నేవితాం శ్వేతచామరైః.
రాసమండలమధ్యస్థాం రత్నసింహాసనస్థితాం,
ధ్యాత్వా పుష్పాంజలిం ఊర్త్యా పూజయే దుపచారకైః.”

పుష్పాంజలిపూర్వకముగాఁ బూజింపవలయును. మూలమంత్రము నాలుగులు జపింపవలయును. దానిదశాం శము

తిలలచే హోమముచేయవలయును. నేతిలో నాతిలలను దడిపియే హోమముచేయందగునని శాస్త్రమర్యాద. ఆవరణ పూజ యంగదేవతాసహితముగ నొనరింపవలయును. షట్కోణములయందు షడంగదేవతలను బూజింపందగు. తద్బాహ్యమునఁ గలయష్టదశములయందు మాలావతి, మాధవి, రత్నమాల, సుశీలిక, శశికళ, పారిజాత, పద్మావతి, సుందరి యను దేవతల నావాహనముచేసి పూజింపవలయును. ప్రాగాద్యష్టదిక్కులయందు వీరిని వరుసఁగా నారాధింపవలయును. దశములయం దిట్లుపూజించి దిక్పాలకులనింద్రాదులను గ్రమముతప్పక యుండ నావాహనముచేసి పూజింపందగు. వారియాయుధముల కట్లే యారాధనము సాగింపవలయు.

రాధా కృష్ణప్రియా రానేశ్వరీ గోపీగణాధిపా,
నిర్గుణా కృష్ణపూజ్యా చ మూలప్రకృతి రీశ్వరీ.
సర్వేశ్వరీ సర్వపూజ్యవై రాజజననీ తథా,
పూర్వాద్యాశాసు రక్షంతు పాతుం మాం సర్వతస్సదా.
త్వం దేవి జగతాం మాతా విష్ణుచాయా సనాతనీ,
కృష్ణమాయాదిదేవీచ కృష్ణప్రాణాధికే శుభే.
కృష్ణభక్తిప్రదే రాధే నమస్తే మంగళప్రదే,
ఇతి సంప్రార్థ్య సర్వేశం స్తుత్వా హృది విసర్జయేత్.

పూజాంతమున నీరీతిగా నాజగదంబను ధ్యానించి హృదయమున విసర్జనము చేసికొనవలయును. ఈప్రకార మేమానవుఁడు రాధికను నిత్యము సర్వప్రపంచమున కాదిభూతురాలని, సర్వమంగళయని, తలంచి పూజాదికమున సంతోషపెట్టునో యాసాధకుఁ డీలోకమున నెల్లభోగముల ననుభవించి

యంతమున గోలోకము నొందును. *నారదా! యిట్లే తక్కిన నల్వరకుఁ బూజ విధింపఁబడినది. వారినిగూడ నారాధింప వలయును. సాంగపూజ యగును.

— రాధిక సాగరమును శాప మొసంగుట. —

† మోహినియను నారీమణివసువువలన ననేకధర్మముల నెఱింగి ప్రసంగవశమున నిట్లు ప్రశ్నించెను. సాగరములలో నీప్రాక్సాగరము యారోదకముగలదికదా. ఏల యిట్లయ్యెను. గురువవగు నీ వీప్రశ్నమునకు బదులుచెప్పి నాసంశయమును దొలఁగింపుమా యని వేఁడెను. వసు విట్లు బదులుచెప్పఁ బూనెను. మోహినీదేవీ! సాగరజలము లిట్లగుటకుం గలహే తువును వివరించెద. ఆకర్ణింపుము. సృష్టి కాలముననే సాగర ములు సప్తసంఖ్యాకములుగా విభజింపఁబడెను అవియన్నియు మూలప్రకృతియగు రాధికాగర్భసంభూతము లని యెఱుంగుము. అవి వేఱువేఱురూపములు కలవగును.

ఒకానొక కాలమునందు రాధికాపతి సభార్యుఁడై బృందావనమున నుండెను. గోపకులు గోపికలు సేవించు చుండిరి. రాసమండలాంతరమునందు రత్నమండపమునందు సువేషముగలరాధికయుఁ దానును గూరుచుండి సంతోష రసము ననుభవించుచుండెను. సప్తసాగరములు జాలకరూప ముల మాతృస్తన్యమును గోరి యరుచెంచిరి వారు తుధా

* తక్కిన దేవతాచతుష్టయమునకుఁ బూజావిధానము కలదు. ప్రకృతమున కది సంగతముకాదని వదలితిని. † బృహన్నారదపురాణో. ఖండమున నేఁబదియెనిమిదవయధ్యాయమునుండి యీకథ సంగృహీతము. మోహినికి వసువునకు జరిగినసంవాదమని గ్రహింపఁదగు.

ర్తులుగాన రాసమండలమును జొచ్చిరి. స్తన్యపానాతురతను గనఁబఱచిరి. ద్వారముననున్న వా రిది మీరరుగ సమయము కాదని వారించిరి. ఆబాలకులు తుఘార్తులగుట నిలువక, లోపలి కరిగిరి. తల్లికడ కరుగుబాలకుల వలదనుట ధర్మము కాదని గోపిక లడ్డుపెట్టక యూరకయుండిరి. బాలకులగుటను, ఆకొన్నవారగుటను, మాతల్లి యెక్కడనున్నదని విలపింప సాగిరి. తల్లి రమ్మని పిలుచుటయుఁ గొడుకు లరుగుటయు నలవాటుగ నుండెను. ఆవాడుఁకొప్పున నీవల నిలుచుండి యందఱు మొట్టవెట్టుచుండఁ గొండికవాఁడు కక్కసించి.

రాసమండపాభ్యంతరమును జొచ్చెను. మూఁధుడై భర్తకు శృంగారభంగముగావించె నన్నకోపమున మనస్సు కలవిల పాటొందఁగా బాలకా! నీవు భూలోకమునకరుగుము. త్వరగాఁ బోము. మాదంపతులకు విలాసభంగకరుఁడవైతివి. కాన నీశాపము సనుభవింపుము. తక్కినవారుకూడ భూలోకమున నొక్కచోటనుండకయాయాయి తావుల(వేలువేలుగా)నుండు రుగాక. ఆశాపము నాలకించి భీతులై పుఱింత గట్టిగానేడ్చిరి. మాతృవియోగము నెడఁబాయఁజలమని పలికిరి. ప్రణతార్తి హరుఁడు గావున శ్రీకృష్ణుఁడు సుప్రసన్నుఁడయ్యెను. పుత్రకు లారా! భయంపడకుఁడు శాపము మాతృదత్తము. దాని ననుభవింపక తప్పదు. మీరు మానవలోకమున నుండుఁడు. మీ చెంత నే నుందును. మీరు జలరూపముల వేలువేలునుందురు. అందు నీకనిష్ఠుఁడు తొరతనొందఁగలఁడు. మీకెల్ల నడుమ నుండును. అని వారిదుఃఖమునాపి వదలెను. వారితాపమాపు టకే సాగరతీరములఁ దా వసించెను. శృంగారమందిరము నే

కుమారుడు ప్రవేశించెనో యాతఁడే తొర జలాకృతినొందెను. తక్కినవారు ద్రవరూపములనుమాత్రమే ధరించువారైరి. రసాగరాదులని వారు ప్రఖ్యాతులైరి. వేలువేలుతావుల వారుండిరి. అని వసువులకి యామె శంకఁదీర్చెను.

— భగవత్సహిమము. —

ఆమాట లాలకించి మోహినీదేవి! గురువర్యా! జగన్నాథునిపత్ని యగునారాధ యెవ్వతుక? ఆమెస్తుతిని వినఁగోరెదను. ఆకౌతూహలమును సార్థకముచేయుము. రాధా మాధవులవర్ణనము పురాణములయందు రహస్యముగదా. సర్వఁడవుగాన నీవు తత్త్వము నెఱుంగుదువు. అన వసు విట్లు పలికెను. కోమలీ! నామనస్సు భగవంతునియందు మిక్కిలి లీనమయియున్నది. దానికి సంతోషము గలిగింపఁబూనినట్లు ప్రశ్నము గావించితివి. పరమానంద మొందితిని. వినుము. అది రహస్యాతిరహస్యము. బ్రహ్మైకత్వవిధాయకము. కావున నెల్లరకుఁదెలుపరాదు. * ప్రకృతిపురుషులకు నియంతయై విధికి విధియై సంహర్తకు సంహర్తయై యలరు భగవంతునకు నమస్కారము లాచరించెదను. ఇక వినుము. శ్రీకృష్ణుఁడే సర్వావతారముల నవలంబించును. స్త్రీరూపమునఁగూడనవతరించును. సగుణుఁడని నిర్గుణుఁడని విఖ్యాతినొందును † ఆభగవంతుఁడే వస్తుగుణముల ననుసరించి రాముఁడని కృష్ణుఁడని పిలువఁబడును. లోక

* ప్రకృతేః ఘరుషస్యాపి నియంతారం విధేర్విధిం, సంహర్తారం చ సంహర్తు ర్భగవంతం నతోఽస్త్వహం. అని మూలము. † స ఏవ రామః శ్రీమశ్చ వస్తుతో గుణతః పృథక్, సర్వే ప్రాకృతికా లోకా గోలాః శా వి నిస్సృయం. అని మూలము.

ములన్నియుఁ బ్రకృతిమయములు గోలోకముమాత్రమునిర్గుణము. అనఁగాఁ బ్రకృత్యతీతము. గోవులనఁగా భగవంతునొకములని వేదవేత్తలు నిరూపించిరి. * బ్రహ్మవిష్ణుమహేశ్వరులు ప్రకృతివికారులు గుణనిర్మితులు. ఆభగవంతునితేజస్సు నిర్గుణమని గుణాత్మకమని నిర్ణయింపఁబడినది. గుణములుకూడఁ దదంశములేయగు. సర్వజీవులు వ్యాకృతరూపులు. రజస్సత్వతమోగుణములు వ్యాకృతోత్పాదకములు. అవ్యాకృతుఁ డగుపురుషునిగుణములు విజ్ఞాపకములు, దేహభూతములునగు. ఆభగవచ్ఛక్తియే ప్రకృతియనంబడును. కార్యకారణరూపిణిని బ్రథానప్రకృతినిగా నిరూపింతురు నిర్గుణుఁడగుపురుషుని సనాతనుని సాక్షిగా వర్ణింతురు. పురుషుఁ డాప్రకృతిని వీర్యవతినిగాఁ జేయును. పిదప గుణములు వెలువడును మహత్తత్త్వమత్తతీగనఁబడును. వానినుండియే యని నమ్ముము. పురుషుఁ డనఁబడువానియిచ్చచేతనే దానినుండి యహంకార ముదయించెను. అది ద్రవ్య, జ్ఞాన, క్రియాత్మకమై ముద్విధములుగ నుండును. అహంకారమే వై కారికమని, తైజసమని, తామసమని మూఁడు పేరులుగఁ బిలువఁబడును. దేవతలు వై కారికాత్ము లనఁబడుదురు. దిగ్వాతార్కప్రచేతోఽశ్వబ్రహ్మాంద్రోపేంద్రమిత్రజలములని దశవిధములుగ వారు పిలువఁబడుదురు. ఇంద్రియములు తైజసము లనఁబడు. అవి జ్ఞానేంద్రియములని కర్తేంద్రియములని రెండువిధములు. చెవులు, చర్మము, నాసికయు, నాలుకయు, నేత్రములను నీయొందును జ్ఞానేంద్రియములు.

* బ్రహ్మ విష్ణు శివాద్యాస్తు ప్రాకృతా గుణనిర్మితాః. అనిమూలము.

వాక్కు, బాహువులు, పురుషాంగము, పాదములు, పాయువు ననునివి కర్తేంద్రియములు. తామసమునుండి శబ్దము గలిగెను. దానినుండి యాకాశము, దానినుండి స్పర్శము, దాన వాయువు, పిదప రూపము, మఱి తేజస్సు కలిగెను. దానినుండి రసము, దాన నాపస్సులు, వానినుండి గంధము, దాన భూమియుఁ దోఁచెను. చరాచరస్థితి భూమివలననే సాగుచు న్నది. ఆకాశాదితత్త్వములయందు నేకద్విత్రిచతుర్గుణములు, భూమియందుఁ బంచగుణములు కలవని చెప్పఁబడినవి. కావుననే భూమియం దీవిశేషముకలదని యెఱుంగవలయు. కాలమా యాంశలింగములనుండి యచేతనమగునండము కలిగెను దాని యందుఁ జేతనము ప్రవేశించెను. ఆయండమునుండి విరాట్టుడ యుంచెను. జలాంతరమున నాతఁడు శయనించెను ముఖాద్యవ యవములు వచనాదుల కుపయుక్తములుగాఁ దోఁచెను. ఆ మహాత్ముని నాభియందే పద్మము కలిగెను. సహస్రార్కసమాన ప్రకాశముకలది యది యనివిఖ్యాతికలదు. ఆపద్మమునుండియే స్వయంభువు కలిగెను. లోకముల కతఁడు ప్రపితామహుఁడు. విరాట్టువు దయఁగోరి తీవ్రతఁస్సొసరించి యాస్వయంభువు తద నుమతినొంది లోకములను లోకపాలకులను గల్పించెను. పదు నాలుగులోకములు నూర్ధ్వఘోభాగముల నాతనినుండియే కలి గెను. ఇన్ని లోకములు కలిగిన యాకృతి బ్రహ్మాండమనఁబడును. అందు స్థావరజంగమాత్మకభూతముల నిర్మించెను బ్రహ్మమానస పుత్త్రులు సనకాదులు నలువురైరి. వరుసఁగా నీలోకము జగ్ధి నొందెను. ఇది బ్రహ్మాండోత్పత్తిప్రకారము.

— రాధామాధవమహాత్మ్యము. —

*మోహినీ! ఆలకింపుము. ఈ బ్రహ్మాండ మేమహాత్మని వలనఁ గల్గెనో యాపరమపురుషుఁడు నిరంజనుఁడు, చిత్స్వరూపుఁడు, జనార్ధనుఁడు, జ్యోతిస్స్వరూపుఁడు శ్రీకృష్ణుఁడు. కావున నామహానీయునిమహిమము నాలకింపుము. తొలుతఁ దల్లక్షణమును వచింతు గోలోకమున శ్రీకృష్ణమూర్తి జ్యోతిర్త్వభాగమున నుండును. పరబ్రహ్మ యతఁడే. అద్వితీయుఁడు. దృశ్యాదృశ్య స్వరూపుఁడుగ నుండును. ఆ లోకమునందే గోవులు, గోపాలకులు, గోపికలు, బృందావనము, శతశృంగ పర్వతము, విరజానదియుఁ, గల్పవృక్షములు, వివిధవిధపక్షులు గలవు. అవియే శ్రీకృష్ణావతారమున భూలోకమున వెలసెను. మూలప్రకృతియగు దాధిక యెంతకాలము జాగరూకత నంది యుండునో యంతకాలము శ్రీహరి దృశ్యరూపుఁడయి యే యుండును. క్రమశః కాలము రాగా గోవులు లోనగునవి నిద్రించును. అతఁడీ నవియెల్ల నాపరంధాముని గనుఁగొనఁకాల కుండును. జ్యోతిర్త్వభాగమునఁ గమనీయతనువుధరించి కిశోర మూర్తి యనం గననగుచు నీలమేఘశ్యాముఁడై పీతకాశేను ధారియై ద్విభుజములుగలిగి వేణువు కరసరసిజమందలరారఁగాఁ గిరీటాదివిభూషణము లొప్పారఁ గైవల్యనాథుఁ డుండును. రాధాదేవి శ్రీకృష్ణహృదయవర్తినియై యుండును. ఆరాధిక శ్రీహరికిఁ బ్రాణాధికప్రియతమురాలు. సువర్ణచ్ఛాయగలిగి చంద్రాపణియై ప్రకృత్యతీతయై యుండును. ఈరీతి నుండురాధా

* ఈవిషయము పూర్వవిషయము ననుసరించియే యేఁబదితొమ్మిదవ. యధ్యాయమునుండి గ్రహింపఁబడినది.

మాధవులకు భేదము కానరాకుండు. నిత్యస్వరూపులుకదా. దాని కేమికారణమో యెవ్వరు నిర్ణయింపజాలరు. వేదములు నిర్ణయింపజాలకయుండఁ దక్కినవా రెవ్వ రెట్లు నిర్ణయింపగలరు? ఏరూపము శ్యామసుందరమై జ్యోతిర్తద్యభాగమున నుండునో దాని నొకానొకప్పుడు శంకరుండు దర్శించెను. అది ధ్యానగోచరము. అదిమొదలందఱు గోలోకవాసుని మహిమము నెఱింగిరి. నారదాదిమునులు సనకాదియోగులు శంకర ప్రోక్తరూపమును ధ్యానింపసాగిరి. కాని దర్శింపజాలకయుండిరి. శివుఁ డింతదనుక మరల నాజ్యోతిర్తద్యవిలసచ్ఛ్రీకృష్ణరూపమును దర్శింపఁ దపస్సొనరించుచున్నవాఁడు కాని దర్శింపవలనుపడదయ్యె. కావున సనాతనమనుబుద్ధిచే ధ్యానించుచున్నవాఁడు.

ఒకానొకప్పుడు రాధామాధవులు క్రీడించుచుండఁగా నాహారిరూపము రెండుగా నయ్యెను. అందు వామాంగము చతుర్భుజములుగల దయ్యెను. సమానరూపముగా నుండెను. సమానాంబరాలంకారములు గలదయ్యెను. అట్లే రాధారూపముకూడ రెండుగా నయ్యెను. ఒండొరుల వీక్షింపసాగిరి. చతుర్భుజరూపము లక్ష్మీకాంతుఁ డనఁబరఁగెను. ఆరూపము శంకరాదులకు భక్తులకు దర్శింపఁదగియెను. బ్రహ్మయునెప్పుడో యొకతఱి దాని దర్శింపజాలెను. సృష్టికార్యమున నారూపమే దర్శింపఁదగి వాంఛాప్రద మాతనికయ్యెను. లక్ష్మిదేవి సకలకారమున కాచతుర్భుజరూపప్రభావమును దెలిపెను. విష్వక్సేనుండు తెలిసికొనఁగల్గెను. ఆరూపమే నారాయణాహ్వయము.

దానినే యెల్లరును ధ్యానింతురు. ధర్మపుత్రుఁడు దానిమహిమమును నారదమునికి నెఱిగించెను.

గోలోకమహిమమంతయు రాధామాధవ మయము. ఆరాధయే దేవవర్యపూజితపాదారవింద యని యెఱుంగుము. ఒక్కతఱి నాదేవియే శివరూపమును గౌతుకమున ధరించెను. యోగీశ్వరేశ్వరుఁడగు శ్రీకృష్ణుఁడే దానింగాంచి యచ్చెరువందెను. వెంటనే యామె మూలప్రకృతిరూపమును ధరించెను. వామదేవముని యారూపమునే ధ్యానించువాఁడు. దుర్గారూపమును దాల్చినహరిని మునులు ధ్యానింతురు. రాధయే లక్ష్మీయని సావిత్రిసరస్వతులని పిలువఁబడును. గంగయు నామెయే. వీరి కించుకంతయు భేదములేదు. కామధేనుస్వరూపిణియగు నారాధాంబ యైగువిధములుగా నూర్పునొందెను. రాధికానాథుఁడగు శ్రీకృష్ణుఁడే లక్ష్మీశుఁడనియుఁ బిలువఁబడును. ఆతఁడే బ్రహ్మయు ధర్మఁడు నారాయణుఁడునగు. ఇట్లు లాపరమాత్మయే పంచధా పరిణమించెను. కార్యకారణరూపునిగాఁ దత్త్వవేత్త లాపరమేశ్వరు ధ్యానింతురు. విషయాంతరప్రసక్తి శివుఁడు నయ్యెను. రాధాకాంతుని రాధికను ధ్యానించువారు సచ్చిత్సఖాత్మకులగుదురు. ఆకృష్ణపరమేశ్వరతేజస్సముద్భూతురాలే రాధిక. మూలప్రకృతి సర్వలోకేశ్వరి కృష్ణరూప. దైత్యసంహారకారిణియునగు. ఒకానొకతఱి నారాధయే దత్తునకుఁ గూతురై పుట్టి శంకరునకుఁ బత్నియయ్యెను. భర్తృనిందావాక్యముల నాలకించి పతివ్రత గావునఁ దనతనువును యోగాగ్నిం గాల్చెను. హిమవంతునకుఁ గొమరితగాఁ బుట్టి మేనాదేవిని జననిగా భావించుచు శివునే భర్తగాఁ బడఁ

నెను. వస్తుతః రాధికయే శివపత్నియునగు. జగదంబాస్వరూపయు నామెయే. ఏలయనఁగా సర్వమున కధీశ్వరిగాన వలసిన రూపములఁ గార్యబాహుళ్యము ననుసరించి ధరించుచు. మోహినీ! వినుము *శ్రీకృష్ణుఁడే గణపతి. శివుఁడే స్కందుఁడగు. కొందఱు శివుఁడే రాధారూపమును ధరించెనందురు. కావున శివకృష్ణులకు భేదము కానరాదు. కృష్ణుఁడే మూలప్రకృతి. శివుఁడే గాధిక. లేక యొక్కతత్త్వమే. ద్విధావికృతినొందెనో యెవ్వ రెఱుంగఁజాలరు? ఏవరతత్త్వమనిర్దేశ్యమగునో యది నిర్దేశింప నెట్లు శక్యమగును? †సర్వకర్తములకు శాస్త్రము నియమామకమగును. కర్తి జీవుఁడని వర్ణింపఁబడు. అతఁ డీశ్వరాంశసంభూతుఁడు ప్రభువనంబడు. ప్రకృతిపరుఁడే యైనను మాయచే మోహింపఁబడియుండును. ఎవ్వఁడు సర్వసాక్షీయనంబడునో అనుశయితయునగునో యాతని ననుశాయి యెఱుంగఁజాలఁడు ఆర్తులని దృష్టలని యిరుదెఱంగుల జీవులుందురు. ఆర్తు లసహాయులు. దృష్టులు జన్మాంతరసహులగుదురు నిర్భయులు నగుదురు. ఎవరు మహాలక్ష్మీయందుఁ బ్రపన్నులై సఖిభావము నాశ్రయింతురో వారలకొఱకు విధిబోధితమగుమంత్రమును దెలిపెదను. “గోపీజనవల్లభచరణం శరణం ప్రపద్యే” అనునదియే మంత్రము. సదాఽనువర్ణములు కలది. మంత్రరాజ మనంబడును. మహాలక్ష్మీయే దీనిం బ్రకాశింపఁజేసెను. తొలుత సనత్కుమారునకు శివుఁ డుపదేశించెను.

* స్వయం కృష్ణో గణపతి స్వయం స్కందశ్శివోఽభవత్, శివమేవం పదంత్యేకే రాధారూపం సమాశ్రితమ్. అని మూలము. † శాస్త్రనియమామకం భద్రే సర్వేషాం కర్తాం భవేత్. అని మూలము.

ఈమంత్రమును సఖిభావము నాశ్రయించి గోపికాబృందము నడుమనుండునట్లు తనను దలంచుకొనవలయు. సాధకుఁడు తన గురువునం దీశ్వరభావము నునిచి వర్తింపవలయు. సదా ప్రణతుఁడుగా నుండవలయును. రాధామాధవసంజ్ఞగలవానినిగాఁ దన్ను దలంపవలయును. విష్ణుభక్తులయందు సమత యునుపందగు. ప్రేమబంధనమువలన రేయింబవల్లు ధ్యానించుచుండవలయు. శక్తిలేదేని పర్వములయందైనను ధ్యానింపవలయు. దాన భగవత్ప్రీతిపాత్రుఁ డగును.

మహాశయులా రా! రాధామాధవపూజపద్ధతి లోనగు విషయములను వ్రాసితిని. వీనిని భక్తిగలవారలే పంపదగును. అదిలేనిచో నివిసుంతయు ఫలమునీయఁజాలవు. ఈమహాపురాణమునందుఁగూడ నేవిషయమునందును శివకేశవులకుఁగాని రాధాసాక్షితులకుఁగాని భేదములేదని స్పష్టపఱుపఁబడినది. సాధకుఁడనఁగా నుపాసకుఁడని యర్థము. అతఁడు భేదబుద్ధిగలవాఁడైనచో ఫలముగలుగదనుట సత్యము. ఆభేదబుద్ధిగలవాఁడయ్యేనేని తంత్రోక్తఫలము గలుగును. ఎన్నిమంత్రములు నేర్చుకొన్నను నేర్చుకొనఁదగినవిషయమునువదలిన ఫలముగలుగునని యాశపడుటకల్ల. మంత్రమహిమమును బురాణమునుండిగ్రహించి తద్విధానమును నమ్మకయున్న వ్యర్థముగాక మతేమగును? వృథాయాసము. అంతియగాదు. జన్మాంతరమున నీచయోనిజననముకూడఁ గల్గును. కావున చొక్కదేవతను నమ్మిన నాదేవతయే సర్వదేవతాస్వరూపుఁడని నమ్మిన దంత్రమునఁ జెప్పఁబడినఫలముగలుగును ప్రకృతిపురుషులలోఁ బురుషుఁడే యుపాస్యుఁడనియుఁ బ్రకృతియుపాసనార్హ కాదనియు

వాదించుట మొండితనముగాక మతేమిటి! అవయవవిశిష్టము ధ్యానసాధ్యము. అది ప్రకృతిమయమేకాక మతేమగును? అపుడు ప్రకృతి యెట్లుపాస్యకాదో తెలియరాదు రూపనామ క్రియాసహితమగునది యెల్లఁ బ్రకృతికి లోఁబడినదియే. హరి హరబ్రహ్మాదు లామూలప్రకృతి కింకరులేగాక మతేమి? తడ తీతుఁ డుపాస్యఁ డెట్లుగును? ఆయుపాసనము వేటు. దాని కీవిధు లక్కఱలేదు భావనారూపమే యాయుపాసనమగును. సర్వత్ర యాపరతత్వమునే కాంచుటయే నిర్గుణోపాసనము.

“సర్వత్ర సమదర్శనః.” అన్న భగవదుక్తి కర్థమేమి?

విద్యావినయసంపన్నే బ్రాహ్మణే గవి హస్తినీ,

శుని చైవ శ్వపాకే చ పండితాస్సమదర్శినః.”

అన్నదానికి భావమేమి? నిర్గుణోపాసనమన నిదియే యనక మఱొక్కమాట పలుక సాధ్యమే ధ్యానమునకుఁ జందన పుష్పాదిపరికరము లక్కఱలేదు.

“ఆత్మా త్వం గిరిజా మతిః పరిజనాః ప్రాణాశ్శరీరం గృహం

పూజాతే విషయోపభోగరచనా నిద్రాసమాధిస్థితిః

సంచారః పదయోః ప్రదక్షిణవిధిస్తోత్రాణి సర్వాగిరో

యద్యత్కర్త కరోమి తత్తదఖిలం శంభో తవారాధనమ్.

అన్నశ్రీమచ్ఛంకరోక్తియందుఁ గలసారమేమి? ఏపని చేయు చున్న నీశ్వరునివిగా దాని భావించుటయే యనికావా. మఱొక్కమాట పలుక సాధ్యమా. ఇదియే పూజారహస్యము. వేషధారుల కివి రుచింపవు. ఏలన? వీనిచే వారికి ద్రవ్యము దొరకదు. కావునఁ దొలుదొలుత బాహ్యపూజావిధానము నెఱవేర్చి కొంత మనశ్శాంతిని గలిగించుకొని పిదప మానసిక

పూజావిధి ననుసరించి మనశ్శాంచల్యమును వదలించుకొని
పిదప భగవంతుని సర్వవ్యాపిగాఁ జూడ నభ్యసింపవలయు.
ఆతరుణమున భక్తునిమనస్సు భేదబుద్ధిని మాని కామక్రోధాదు
లకు లోబడక సర్వవస్తువులను భగవద్ద్రాపమునుగాఁ జూడ
గల్గును. అదియే భక్తిపరాకాష్ఠావస్థ. జ్ఞానిలక్షణమదియే. ఇక్కడ
దరువాతి శ్రీకృష్ణమహిమము నాలకింపుడు.

శ్రీకృష్ణప్రేమామృతస్తోత్రము.

* పరశురాముఁడు శంకరునివలన దివ్యాస్త్రలాభము
నొందెను. కాని యవి తనకు సాక్షాత్కరింపకయుండెను. కారణ
మేమని యగస్త్యునిచెంత కరిగి యడవినడుమ జరగినమృగీమృగ
సంవాదమును నెఱింగించెను. అగస్త్యముని పరశురాముని
సంశయము నెడఁబాపగోరి యిట్లు పలికెను. కార్యాకార్యవిశా
రదా! రామా! వినుము. హితముపదేశింతును. ఆరీతిగాఁ
జేయుము. ఇక్కడికిఁ గొంతదూరమునఁ బరమదుర్లభమగు
శ్రీమహావిష్ణుస్థానము కలదు. అందే యామహావిష్ణువుపాద
చిహ్నము లగపడును. పూర్వము బలినిగ్రహణమున వామన
మూర్తిపాదత్రితయమున ముల్లోకములఁ గొలుచుతఱిఁ దత్పా
దవిన్యాసస్థలమునుండి గంగ యావిర్భవించెను ఆస్థలమునకే
నీవరిగి యొకమాస మేకాగ్రచిత్తమున నీచెప్పఁబోవు శ్రీకృ
ష్ణప్రేమామృతస్తోత్రమును బఠింపుము. నియమమునఁ బఠింప
వలయుఁజూమి. నియతాహాగుఁడవు కావలయును. మంత్ర
సిద్ధినిగోరి యింతకుమున్నే నీవు కవచము నభ్యసించితివికదా.

* ఇది బ్రహ్మాండపురాణముననుసారాత్పాదము ముప్పదాఱవయధ్యాయమునుండి సంగ్రహితమని యెఱుంగునది.

శత్రువిజయమును గోరితివి. అది యీపారాయణము చేసినఁ గాని సిద్ధింపదు.

అనునూట లాలకించి పరశురాముఁ డచ్చటి కరిగెను. స్వర్ణది యెచ్చోట నావిర్భవించెనోయందునొకయాశ్రమమును గల్పించుకొని యకృతవ్రణుఁ డను పేరుగలమిత్రునింగూడి వసించెను. శ్రీకృష్ణప్రేమామృతమును నామముగలస్తోత్రము నభసింపసాగెను. ఆస్తోత్రమును భూదేవికి నాదిశేషు వ్రపదేశించినది. సర్వకామముల ఫలించు జేయునది. భుక్తిముక్తుల నొసంగునది *అది శ్రీకృష్ణుని నూటయెనిమిదినామములుగలది. భగవం

శ్రీకృష్ణప్రేమామృతస్తుతిః.

*శ్రీకృష్ణః కమలానాథో వాసుదేవస్సనాతనః, వసుదేవాత్మజః పుణ్యో
లీలామానుషవిగ్రహః. ౧. శ్రీవత్సకౌస్తుభభరో యశోదావత్సలా హః,
చతుర్భుజా తత్రక్రాసిగదాశంఖాద్యుదాయుధః. ౨. దేవకీనందనశ్శ్రీశో నంద
గోపప్రియాత్మజః, యమునావేగసంహరీ బలభద్రప్రియానుజః. ౩. పూత
నాజీవితహర శృకటాసుభంజనః, నందవ్రజజనానందీ సచ్చిదానందవిగ్ర
హః. ౪. నవనీతవిలిప్తాంగో నవనీతనటోఽనఘః, నవనీతలవాహరీ ముచు
కుందప్రసాదకృత్. ౫. షోడశస్త్రీసహస్రేశస్త్రీభంగీ మధురాకృతిః, శుక
వాగమృతాబ్ధిందుర్గోవిందో గోవిదాంపతిః. ౬. వత్సపాలనసంచారీ ధేనుకా
నురమర్దనః, తృణీకృతశృణావర్తో యమశార్ఙ్గనభంజనః. ౭. ఉత్తాలతాలభే
త్తాచ తమాలశ్యామలాకృతిః, గోపగోపీశ్వరో యోగీ సూర్యకోటిసమప్ర
భుః. ౮. ఇలాపతిః పరంజ్యోతిర్యాదవేంద్రో యదూద్వహః, వనమాలీ పీత
వాసాః పారిజాతాపహరకః. ౯. గోవర్ధనాచలార్ధర్తా గోపాలస్సర్వపాలకః,
జో నిరంజనః కామజనకః కంజణాచనః. ౧౦. మధుహా మధురానాథో

తున కాస్తుతిని బా రాయణముచేయువారలయం దత్యంతప్రీతి .
యుండును. ఇది సామాన్యస్తుతివంటిది కాదు. సమాహిత

ద్వారకానాయకో బలీ, బృందావనాంశసంచారీ తులసీనామభూషణః ౧౧.
స్యమంతకమణేర్హర్తా నరనారాయణాత్మకః, కుబ్జాకృష్టాంబరధరో మాయా
చరమపూరుషః. ౧౨. ముష్టికాసురచాణూరమల్లయధ్వవిశారదః, సంసార
వైరీ కంసారీ మురారిర్నరకాంశకః. ౧౩. అనాదిబ్రహ్మచారీ చ కృష్ణావ్యసన
కర్షకః, శిశుపాలశిరశ్చేత్తా దుర్యోధనకులాంతకృత్. ౧౪. విదురాక్రూర
వరదో విశ్వరూపప్రదర్శకః, సత్యవాక్సత్యసంకల్పస్సత్యభామారతో జయీ.
౧౫. సుభద్రాపూర్వజో విష్ణుర్భిష్టముక్తిప్రదాయకః, జగద్గురుర్జగన్నాథో
వేణువాద్యవిశారదః. ౧౬. వృషభాశురవిధ్వంసీ బకారిర్బాణబాహుకృత్,
యజ్ఞధిష్ఠిరప్రతిష్ఠాతా బర్హి బర్హాపదసకః. ౧౭. పార్థసారథిరవ్యక్తో గీతామృ
తమహోషధిః, కాశీయఫణిచూడిక్యరంజితశ్రీపదాంబుజః. ౧౮. దామో
దరో యజ్ఞభోక్తా దానవేంద్రునాశకః, నారాయణః పరంబ్రహ్మ పన్నగా
శనవాహనః. ౧౯. జలక్రీడాసమానక్తగోపీవస్త్రాపహరకః, పుణ్యక్షోకస్తీర్థ
పాదో వేదవేద్యో దయానిధిః. ౨౦. సర్వతీర్థాత్మకస్సర్వగ్రహదూషీ పరా
త్పరః, ఇత్యేవం కృష్ణదేవస్యనామ్నామస్తోత్రరం శతమ్. కృష్ణేన కృష్ణభక్తేన
శ్రుత్వా గీతామృతం మహత్, స్తోత్రం కృష్ణప్రియకరం కృతం తస్మాన్
యా శ్రుతం కృష్ణప్రేమామృతం నామ పరమానందదాయకం. అత్యుపద్రవ
దుఃఖిఘ్నం పరమాయుష్యవర్ధనం, దానం వ్రతం తపస్తీర్థం యత్కృతం
త్విహ జన్తని. వతతాం శృణ్వతాం చైవ కోటికోటిగుణం భవేత్, పుత్ర
ప్రదమపుత్రాణామగతీనాం గతిప్రదం, ధనావహం దరిద్రాణాం జయేచ్ఛా
నాం జయావహం, శిశూనాం గోకులానాం చ పుష్టిదం పుణ్యవర్ధనం.
బాలరోగగ్రహాదీనాం శమనం శాంతికారకం, అంతే కృష్ణస్తరణదం భవ

చిత్తులై పఠించిన సర్వవాంఛితములు ఫలించును. అంతమున సాయుజ్యము గల్గును. ఇదియే యాస్తోత్రఫలము.

ఇట్లు లావరశురాముఁడు శ్రీహరిని సన్నుతింపఁగా శ్రీకృష్ణుఁడు దర్శనమొసంగెను. చతుర్వ్యూహాధిపతి, కమల లోచనుఁడు దర్శనమొసంగఁగా నాజమదగ్ని కుమారుఁ డానందాంబుధినోలలాడి సాష్టాంగనమస్కారము లాచరించి లేచి కరములుజోడించి శ్రీకృష్ణదివ్యపాదారవిందద్వయమును మదినిల్పి పరమేశ్వరా! దీనబంధూ! సకలాపన్ని వారకా యని తలంచుచు వినుతించెను.*పరాత్పరుఁ డానందించి సర్వార్థసిద్ధులుగలుగున

తాపత్రయాపహం, ఆసిద్ధిసాధకం భద్రే జపాదికరమాత్మనాం. కృష్ణాయ యాదవేంద్రాయ జ్ఞానముద్రాయ యోగినే, నాథాయ రుక్తిణీశాయ నమో వేదాంతవేదినే. ఇమం మంత్రం మహాదేవి జపన్నేవ దివానిశం, సర్వగ్రహ శుగ్రహభాశ్చర్వప్రియతమో భవేత్. పుత్రపౌత్రైః పరివృతస్సర్వసిద్ధి పుష్కరిణాత్, నిషేవ్య భోగానం తేఽపి కృష్ణసాయుజ్యమాప్నుయాత్.

ఇతి కృష్ణప్రేమామృతస్తోత్రం సంపూర్ణమ్.

పరశురామకృతశ్రీకృష్ణస్తుతిః.

* నమోనమః కారణవిగ్రహాయ ప్రపన్నపాలాయ సురార్తిహరిణే, బ్రహ్మేశశిష్ట్యేంద్రమఖిస్తుతాయ నతోఽస్తి నిత్యం పరమేశ్వరాయ. ౧.
౦ వేదవాదైర్వివిధప్రకారైర్ద్విర్భేతమీశానముఖా న శక్నుయః, ౨౦

జ్ఞాశీర్వదించెను. దాన సర్వాస్త్రములు స్వాధీనము లయ్యెను.
కావున మహామతులారా! పరమేశ్వరునందుఁ బరశురాముఁడు
భక్తయునిచి సకలమంత్రములఁ బరిగ్రహించి శ్రీకృష్ణునారా
ధించి వానిసిద్ధిని గాంచినట్లే మనముకూడ హరిహరులయందు

త్వామనిర్దేశ్యమజం పురాణమనంతమిదే భవ మే దయాపరః. ౧. యస్తే
కక్షాలో నిజవాంఛితప్రచో ధత్తే తనూర్హోకవిహారరక్షణే, నానావిధా దేవ
మసుష్యతిర్యగ్యావస్సుభూమేర్భరవారణాయ. ౩. తం త్వామహం భక్తజ
నానురక్తం విరక్తమత్యంతమపీదిరాదిషు, స్వయం సమక్షం వ్యభిచార
దుష్టచిత్తాస్వపి ప్రేమనిబద్ధమానసమ్. ౪. యం వై ప్రపన్నా అనురాస్సరా
నరాస్సకిన్నరా స్తిర్యగయోనయోపిహ, గతాస్స్వరూపం నిఖిలం విహాయ తే
దేహాస్త్రిపత్యర్థమమత్వమిశ్వర. ౫. తం దేవదేవం భజతామభీప్సితప్రదం
నిరీహం గుణవర్జితం చ, అచిత్త్యమవ్యక్తమఘానునాశనం ప్రాప్తోఽరణం
ప్రేమనిధానమాదరాత్. ౬. తపంతి తావైర్వివిధైస్సద్దేహమన్యే తు య
జైర్వివిదైర్యజంతి, స్వప్నేఽపి తే రూపమలౌకికంవిభోషశ్యంతి నైవార్థనిబద్ధ
వాసనాః. ౭. యే వై త్వదీయం చరణం భవశ్రమాన్విర్విణ్ణచిత్తా విధివత్స్మ
రంతి, నమంతి భక్త్యాథ సమర్చయంతి వై పరస్పరం సంసది వృత్తయంతి. ౮.
తేనైకజన్తోద్భవపంకభేదనప్రసక్తచిత్తాభవతోఽంఘ్రి పద్మే, తరంతి చా
న్యానపి తారయంతి హి భవోషధం నామసుధా తవేశ. ౯. అహం ప్రభో
కామనిబద్ధచిత్తో భవంతమాద్యం వివిధప్రయత్నేః, ఆరాధయం నాథభవా
తభిజ్ఞః కింతేహ విజ్ఞాప్యమిహాస్తి లోకే. ౧౦.

ఇతి పరశురామకృత శ్రీకృష్ణస్తుతిస్సమాప్తా.

భేదబుద్ధిని బరిత్యజించి యేకతత్వమే కార్యాంతరముల సాధించునిమిత్తము రెండురూపముల ధరించెనని విశ్వసించి యందేరూపము నాశ్రయించినను ఫలముగలుగునని నమ్మి సేవింపవలయును. అదియే యిందుగలసారతర్కార్థము. ఇంకఁ దరువాతికథ నాలకింపుఁడు.

— శ్రీకృష్ణునికడకు బ్రహ్మాదేవత లరు దెంచుట. ౧౪

* శ్రీకృష్ణుఁ డవతరించి చేయఁదగు చేయింపఁదగుమహాకార్యములనెల్ల నొనరించెను. ధర్మము చాలకాల మిల నెలకొన భగవద్గీతలు లోనగువానిమూలమున లోకుల కుపదేశించెను. దురాత్మకులెల్ల హతులై రని యోజించెను. ఇంక యాదవులుమాత్రము మిగిలియున్నారు. వారినాశమునకుఁ దగుకారణములు తమంతటనే కలిగెను. తాను సాక్షిభూతుఁడై చూచుచు నానందించుచుండెను. అట్టితఱి బ్రహ్మాదేవుఁడు సత్యలోకమునుండి ప్రయాణముచేసి సకలదేవతలు నింద్రాదిదిక్పాలకులు తన్నుఁ బరివేష్టించిరాఁగా సనకాదిమానసపుత్రులు కశ పాదిప్రజాపతులు ననుసరించిరాఁగా ద్వారకానగరమున కరుదెంచెను. దేవతాభేదజాతులెల్ల హరివెంటవచ్చెను. సకలదేవత లొక్కటిగాఁ గూడివచ్చుట చూచువారల కచ్చెరుకల్లింపఁ జాలియుండెను.

ద్వారకానగరమును జేరిరి. అందుఁ బరాత్పరుఁడు లీలామానవవిగ్రహమున వేంచేసియుండెను. చూచుటకు నున్న కన్నులు చాలవు. ఆభగవంతునిరూప మత్యద్భుతము. సకల

* ఇది శ్రీభాగవతమునఁ బదునొకండవస్కంధమున నాఱవయధ్యాయమునుండి ప్రధానముగా గ్రహింపఁబడినది.

లోకపాపధ్వంసనకరము. నిర్మలయశోదాయకము. జన్తముల
నెన్నింటియందో మహాపుణ్యకార్యము లొనరించినఁగాని కనఁ
బడునదికాదు. అంతియగాక యేజన్తమున నామూర్తి కనఁబ
డునో దానింగాంచినంతన నిర్వాజభక్తికుదురునో యది కడ
పటిజన్త మనవలయు. ఈభావమున కేయుపనిషత్తులు, ఏపురాణ
ములు నద్భుతఁడఁబూనవు. అట్టి సకలగుణకల్యాణమూర్తి యా
పురవరమున విజయంచేసి భక్తులకన్నులకలుపు దీర్చుచుండెను.
బ్రహ్మాదు లెల్లరకుఁ గనఁబడునట్లు వచ్చి కాయనియు వారిసంభా
షణము నెల్ల రాలకించిరాయనియుఁ గొందఱు ప్రశ్నింతురు.
అది సమంజసమగు ప్రశ్నముకాదు. ఇన్నిశక్తులుగలబ్రహ్మాదులు
ద్వారకానగరవాసులకుఁ గనఁబడకయుండ శ్రీహరితో మాట
లాడఁజాలరా అనునదియే యాప్రశ్నమునకు సమాధానమనఁ
దగు. ఇట్లు వచ్చినబ్రహ్మాదులు భగవంతుని సందర్శించి కల్ప
వృక్షములనుండి ప్రీతిపూర్వకముగాఁ దెచ్చినపుష్పములను
హారములుగా నలరించి దివ్యపాదారవిందములకడఁ గానుక
లిడిరి. సాష్టాంగవిధి నమస్కారము లొనరించిరి. మఱియు భక్తి
భారమునఁ గొనివచ్చినయూపాయనముల నర్పించిరి.

“పత్రం పుష్పం ఫలం తోయం యో మే భక్త్యా ప్రయచ్ఛతి.”

అన్న భగవంతునభిప్రాయమునే యనుసరించి కానికలు సమ
ర్పించి కరములు జోడించి యిట్లు సుతించిరి. దేవా! దేవా!
పురాణపూరుషా! కర్తృపాశములనుండి విముక్తిని గోరుచుహా
త్తులు మనస్సుల నిరంతరము ధ్యానించు నీపాదపద్మములను
బుద్ధింద్రియప్రాణమనోవచనములచే నమస్కరింతుము. పరా

త్పరా ! నీవు గుణత్రయరూపమగు మాయాయోగమునఁ
నాత్మయందు మాయాగుణస్థితిచే నూహింపఁదరంబేకానిమహా
దాదిరూపంబగు నీప్రపంచమును బుట్టించువు. చక్కఁగఁ బాలిం
తువు. ఉచితకాలమున సంహరింతువు. అట్లు మహాకార్యములఁ
జేసియు నాత్మసుఖసంపన్నుడవై రాగాదులకు దూరంబుగ
నుండి యాకర్షముల నంటవు. నీకీర్తి నాలకించుటచే జనించిన
పట్టుదలచే సత్త్వగుణప్రధానజీవులకుఁ గలిగినచందమున
రాగముగలవారలకు విద్యచే, శ్రుతాధ్యయనదానతపఃప్రభృ
తులచేతమనశ్శుద్ధికలుగదు. మహానుభావా! నీపాదపద్మములను
మునులు ప్రేమశీతలహృదయములచే ముముక్షువులై ధ్యానిం
తురు. భక్తులు సమానైశ్వర్యకాములై వాసుదేవసంకర్షణ
ప్రద్యుమ్నానిరుద్ధవ్యూహముల నారాధింపఁదగు నీపాదకమల
ముల నర్చింతురు. ఆత్మవేత్తలు వైకుంఠమునుగోరి కాలత్రయ
ములఁ బూజింతురు. అట్టి నీయంఘ్రికమలములు *మాకుఁగల
విషయవాసనలకుధూమకేతువులయ్యెను (వానినెల్లఁదుదముట్ట
నశింపఁజేయునవి) మహాపురుషా! వైదికకర్తాభిరక్తులు తదుక్త
పద్ధతిమీఱక పురోడాశాదికమును గ్రహించి యజ్ఞాగ్నిహోత్ర
మున వేల్పుచు దేనిని దలంతురో, ఆత్మయోగమును దెలిసి
కొన నభివాంఛించుయోగు లధ్యాత్మయోగమున ధ్యానిం
తురో, భక్తశిఖామణులు సర్వవిధములఁ బూజచేయుదురో,
అట్టి నీపాదారవిందద్వంద్వము మాయశుభవాసనల నశింపఁ
జేసెను. శ్రీమహాలక్ష్మీ ప్రతిక్షణము స్పర్ధను బూనియుండ

* స్యాన్నస్తవాంఘ్రిరశుభాశయధూమకేతుః. అని మూ. అశుభా
శయానాం విషయవాసనానామ్. అని వ్యాఖ్య.

నాపెను లెక్కింపక భక్తజనులు సమర్పించుచునోహరవనమాలి
కను బహూకరించుచు నర్చనలం బరిగ్రహించు నీచరణసర
సిజయుగ్మము మాకుఁగలఱుభేతరవాసనలం దుడిచివేసెడిని.
బలిచక్రవర్తిని నిగ్రహించుతరుణమున యందు మాఁడుపాద
ములచే ముల్లోకములం గొలుచుకాలమున విజయపతాకరీతి
సత్యలోకమువఱకుఁ బ్రాకి దుష్టులకు భీతిని దేవతలకు నభయ
ప్రదానము ననుగ్రహించి త్రిభుగానదిపతాకచందమున నలరా
రుచు సాధువులకు స్వర్గప్రాప్తి నసాధువులకు నరకనివాసమును
గల్గించు నీపాదపంకజములజంట భక్తులమగుమాను సంక్రమిం
చినపాపముల భస్మీకరించెడు. పురుషోత్తమా! యుద్ధాదిపీడలనొంది
యున్న బ్రహ్మాదులు ప్రకృతిపురుషులకంటె విలక్షణుడై కాలా
త్తకుడై యలరు నేపరమాత్మవశమున ముకుంద్రాటంగట్టఁబడిన
గోవులచందమున వర్తింతురో అట్టి నీదగుదివ్యపదసారసములు
మాకత్యంతసుఖప్రదము లగుఁగాక. సనాతనా! ఈసకలబ్రహ్మాం
డములు పుట్టుటకు నెగడుటకు లయవందుటకు నీవెకారణము.
ప్రకృతిపురుషులకు మహత్తత్త్వమునకు నియామకుడవు నీవే
కదా. సర్వక్షయమునందుఁ బ్రవర్తించు చాతుర్మాస్యత్రయా
త్మకసంవత్సరరూపకాలమునీస్వరూపమే. ఉత్తమపురుషవాచ్యుఁ
డవు నీవే పురుషుఁడు ప్రకృతిసహాయమునుబడసి మాయచేత
విశ్వగర్భమునువలె మహత్తత్త్వమును ధరించుచున్నాఁడు.
ఆతత్త్వము మాయాగతమై యాత్మరూపమునుండి బహి
ర్రావరణసమేతమగు హిరణ్మయాండకోశమును సృజించెను.
కాఁబట్టి చరాచరములకునెల్ల సదీశ్వరుడవు నీవేకాని వేఱొ
కరుఁడు కాఁడు. మాయచే వృద్ధి నొందు నవయవవర్తనమున

సన్నిధి నొందింపఁబడు విషయములను నేవించియు శ్రీకృష్ణా! నీవు వానిసంబంధమునొందవు. ఇతరులగుజీవులుకాని యోగులుకాని మిథ్యాభూతములగు విషయసంబంధమునకు వెఱతురు. (వానిచే బంధింపఁబడుదురు) పదాటువేలభార్యలు సరసవీక్షణాదులచేతను దక్కుంగలశృంగారచేష్టలచేతను నీమనస్సునకు వికారమును గల్గింప శక్తులు కారైరి. శ్రీకృష్ణా! అమృతమయములగు నీకీర్తిప్రవాహములు పాదప్రత్యక్షనజలమయ గంగాదిమహానదులును లోకమునకుఁ బావనత్వమును గల్పింప సమర్థంబులగు. అందు వేదబోధితమగు భవతీర్తిమయతీర్థంబును శ్రోత్రేంద్రియముచేతను, పాదారవిందసంభవమగుగంగామహానదీతీర్థమును శరీరసంబంధములచేతను *స్వాశ్రమధర్మములందు నియతశ్రద్ధగలవారు నేవింతురు. అని భక్తిభరితస్వాంతముల ననేకరీతులఁ బ్రస్తుతించిరి.

❖ వైకుంఠమునకు విచ్చేయుమని బ్రహ్మ కృష్ణుని పేడటు. ❖

అని యిట్లు సకలదేవతలు ద్వారకానగరమును జేరి యంతరిక్షముననే నిలిచి యితరు లెఱుంగ రాకయుండఁ బొగడుటయు బ్రహ్మదేవుఁడు వినీతుడై యిట్లు ప్రార్థించెను మహాప్రభూ! పూర్వము మేమెల్ల నిన్ను భూభారమును హరింప నవతరింపుమని యభ్యర్థించితిమి. సకలాత్మకుఁడవగు నీవస్తద్వాంఛితమును దీర్చి కృతకృత్యుఁడవైతివి. సత్యసంధులగు సాధువులయందు ధర్మంబు నెలకొన్నది. యాదవులకులమున నవతరించి సర్వలోకములపాపముల నడంచుకీర్తిని నశదిక్కులఁ

* తీర్థస్వయం శుచిషదస్త ఉపస్పృశంతి. అని మూ. శుచిషదశి స్వాశ్రమధర్మస్థాః అని వ్యాఖ్య.

బరఁగించి సకలకల్యాణగుణమయమూర్తిచే లోకహితార్థము చేసిన మహాద్భుతపరాక్రమవిశేషచరిత్రములను ముందు కలికాలమునయందు సాధువులు కీర్తించియు నాలకించియు సంసారజలధిని సత్యముగా దాటఁగలరు. మహాత్మా! నీవీభూమి నవతరించినది మొదలుకొని యింతదనుక నూటయిరువదినంవత్సరములు చెల్లెను. దేవహితకార్య మేదియుఁ జేయక వదలినట్లు కానరాదు. యదువంశము విప్రశాపమున నశించినట్లే యెంచవచ్చును. ఇక సమృతమగునేని పరమమగు స్థానముగా నుండు గోలోకమునకు విచ్చేయుము. అందు వేంచేసి దాసులమగు మమ్మును లోకపాలకులగు నింద్రాదులను లోకములను రక్షింపునూ యని ప్రార్థించి యంజలి గీలించి యుండెను.

శ్రీహరి బ్రహ్మాదుల వినుతుల నాలకించి మది సంతసించి మాయాకల్పితవిగ్రహుండగు శ్రీకృష్ణుఁడు శతానందా! నీయాశయమురీతి నింతకుముందే నే నాలోచించితిని మీప్రార్థనము చెల్లించితిని. భూదేవి శ్రమమును దీర్చితిని. వీర్యశౌర్యశ్రీమదమత్తంబగు నీయాదవవంశము చెలియలికట్టను దాటుసముద్రముభంగి స్వేచ్ఛాప్రవర్తనములచే లోకమును మ్రింగఁజూచుచుండెను. ఇట్టి యవార్యగర్వమేదురమగు నీవంశమును దుదముట్ట నడంపక నే నీయవతారము నుజ్జగింతునేని ప్రపంచమునెల్ల నిది తాటుమాటుచేసి నశింపఁజేయును ఇంతియ. గాక బ్రాహ్మణశాపమున నీయదువంశమునకు నాశన మాసన్నమయ్యెను. ఈకార్యము పూర్ణముగా నెఱవేఱినదిచూచి పరంధామమునకుఁ బోవ నెంచితిని. అని భగవంతుఁడు పలుకఁగా విని బ్రహ్మాదిదేవతలు సంతోషించి మహాపురుషునకు నమస్క-

నించి కృతకృత్యులమైతిమని తమతమలోకంబులకుఁ దదాజ్ఞ
శిరంబులఁ దాల్చిపోయిరి.

— ఉద్ధవుఁడు భగవంతుని బ్రార్థించుట. —

శ్రీహరి తలంచినట్లే బ్రహ్మాదు లరిగినపిదప మహోత్పా
తములు పొడసూప నారంభించెను అవి దివిభవములు, నంత
రిక్షభవములు, భౌమము లని ము త్తైఱంగుల నుండెను. ఎల్లరు
నిదియేమి విపరీతమని యాలోచింపసాగిరి. వాని నందఱుచూచి
నట్లే శ్రీహరియుం గాంచి యాకాలమునఁ దనచేతనున్న
యదువృద్ధులంజూచి యిట్లు పలికెను. వృద్ధులా రా! మహోత్పా
తములు పరంపరలుగఁ బొడకట్టుచున్నవి. మనవంశమునకు
నేవిధముచేతను మీఱరానిబ్రాహ్మణశాపము కలిగెను. బ్రదు
కఁదలఁచితిమేని మన మిందు నిఁకమీఁద నిలువరాదు త్వర
పడి ప్రభాసతీర్థమునకుఁ బోవవలయు. అది పరమపావనము.
పూర్వము దక్షుఁ డొసంగినశాపమున క్షయరోగము గలు
గఁగాఁ జంద్రుఁ డాతీర్థమునకుంబోయి స్నానముచేసి పాప
విముక్తి నొంది మరలఁ దనకళ లభివృద్ధినిగాంచఁగా యథాపూ
ర్వముగ నొప్పెను. మనము నందు స్నానమొనర్చి దేవపితృ
తర్పణం బొనరించి మృష్టాన్నమున బ్రాహ్మణులకుఁ దృప్తిగావించి
సత్పాత్రములకు మంచిదానము లొసంగి నౌకలసహాయమున
సముద్రమును దాటినట్లు సకలపాపములను దాటుదము. అని
పలుకుటయు నామహానీయునిమాటల నాలకించి యాదవు లెల్లఁ
బ్రభాసతీర్థమున కరుగ దృఢనిశ్చయు లైరి. రథముల నాయత్త
పఱచిరి.

ఆవిషయము నెఱింగి యామహోత్పాతంబులఁ గన్ను

లారఁ గనుంగొనియుఁ దలంకెడుమదిగలయుద్ధవుడు శ్రీకృష్ణునియం దత్యంతభక్తికలవాఁడు గావున నేకాంతమున హరిని దర్శించి చెంతకుంబోయి ప్రదక్షిణపూర్వకముగా నమస్కరించి కైదోయిపట్టి వినయవినమితశీర్షుడై యిట్లు ప్రార్థించెను. దేవదేవేశా! యోగేశ్వరా! పుణ్యశ్రవణకీర్తనా! పురాణపూరుషా! బ్రాహ్మణశాసమును మరలింప శక్తిగలవాఁడ వయ్య నీ వీయదువంశము నుపసంహరించి యీలోకమును ద్యజింపఁబూనితివి. తుణార్థముకూడ నీపాదారవిందము విడిచి యుండ నేనోపను నీపరమపదమునకు నన్నుం గొనిపోము. మానవులకుఁ బరమమంగళమై కర్ణామృతమేయగు నీదివ్య లీలాచరిత్రమును వీనులవిందుగాఁ గ్రోలి తక్కుంగలవాంఛల వదలుదురు. శయ్యాసనవిహారస్థానస్నానక్రీడాశనాదుల నిన్ను సేవించుచుండు మే మత్యంతప్రియుఁడవు నాత్మరూపుఁడవు నగునిన్నెట్లు వదలియుండఁగలము? మహాత్మా! నీవుఁ యోగిం పఁగా మిగిలిన స్రక్పందనవస్త్రభూషణములను ధరించి నీయుచ్చిష్టమును భుజించుచు నీకు దాసులమై నీమాయనుండి విముక్తిం గాంతుము. వాయు వాహరించి యూర్ధ్వరేతస్కులై నిర్మలులు సర్వమును ద్యజించినమునులు పాండుపరమపదము నోమహాయోగీ! కర్తమార్గములఁ బ్రవర్తించుచు నీభక్తులతోఁ జేలిమిచేసియు నీదివ్యచరిత్రముల వినియు దుస్తరమగు తమస్సు నుత్తరించి సుఖముగాఁ బొందుదుము. అని మనవి చేయఁగా నంగీకరించి భగవంతుఁ డగుదేవకీనందనుఁడు ఏకాంతభక్తుఁడగు నుద్ధవు నుద్ధరించుపొంతు నిట్లుపదేశించెను.

మహాశయులారా ! భగవంతునకుఁ బక్షపాతము.

లేదనియు, గౌరవులు భూభారభూతులుగా నుండ నెట్లు నశింపజేసెనో యట్లే దుర్వృత్తులగు యదువంశీయులనెల్ల నశింపజేయ సంకల్పించె ననియు మనము దెలిసికొనవలయును. భగవత్సంకల్పము ననుసరించియే యుత్పాతములుతోచెను. సర్వాంతర్యామి కావున సంకల్పించినతోడనే యేకకాలమున నఖిలబ్రహ్మాండమును వ్యాపించును. కాన నాపనినెఱవేలును. ఇతరులగు బ్రహ్మాదులసంకల్పము లట్టివి కావు. ఈవిషయమునే “సమోఽహం సర్వభూతేషు న మే ద్వేషోఽస్తి న ప్రియః, యే భజంతి తు మాం భక్త్యా మయితే తేషు చాప్యహమ్.”

అనుభావమున శ్రీహరి గీతాశాస్త్రమున నర్జునున కుపదేశించెను. కాబట్టి ధర్మపక్షపాతముతప్ప గృష్ణునకు వేరొక పక్షపాతము లేదు. ఈవిషయమే ముఖ్యముగా మన మెఱుంగఁ దగును ఇంకఁ దర్వాతిభగవదుపదేశము నాలకింపుడు.

— శ్రీహరి యుద్ధవునకు జ్ఞాన ముపదేశించుట. —

* ఉద్ధవా! నీవేరీతిగా నూహించి చెప్పితివో నేనట్లే చేయఁబూనియున్న వాఁడను జూమి. ఇంతకుఁ గొంతముందే బ్రహ్మశంకరాదు లగుదెంచి నారాకను గోరుచున్నారమని తెల్పిరి. బ్రహ్మవేడికోలు నంగీకరించి నేనేకార్యముల సాధింప నిజాంశమున నవతరించితి నో యా కార్యములెల్ల నెఱవేర్చితిని. విప్రశాపనిర్దగ్ధమగు యదుకులము పరస్పరకలహములన వశించును. నేటి కేడవనాఁడు సముద్ర మీదవారకానగరమును ముంచివేయును. నే నీలోకమును వదలునాఁడే కలి ప్రవేశిం

* ఇదియు దాని యనుబంధమగు నేడవయథ్యాయమునుండియే

చును. దాన నీలోకము నష్టమంగళం బయ్యెడు. *కలియుగ
మున జను లధర్మాసక్తు లగుదురు కాఁబట్టియే నే నీలోకమును
వదలినపిదప నీ కిష్టహితము వాసార్థముకానోపదు. కావున
నుద్ధవా! నీవు సర్వమును వదలి సర్వజనబాంధవస్నేహమును
బరిత్యజించి మనస్సు నచంచలముగ నాయందుఁ గుదురుకొనఁ
జేసి సర్వదర్శనుడవై భూమినెల్లఁ దిరుగుచుండుము. మన
స్సుచే వాక్కుచేఁ జతుస్సులచే శ్రవణాదులచే గ్రహింపఁ
బడుపదార్థమెల్ల మాయామయంబనియు నశాశ్వతమనియుఁ
దెలిసికొనుము. చంచలచిత్తునకు భేదవిషయమగుభ్రమము
గుణదోషభాజనంబగు. విహితకర్మము, దానినివదలుట, నిషిద్ధ
కర్మము అనుభేదము గుణదోషమతికిఁగాని వివేకవంతునకుఁ
గాదని యెఱుంగుము. కాఁబట్టి యింద్రియముల జయించి
మనస్సు సమాహితముగనుండ నియమించి †యీప్రపంచ
మంతయు నపరిచ్ఛిన్నాత్మయందు నాయాత్మకధీశ్వరుడనగు నా
యందునుజూడుము. శ్రుతితాత్పర్యనిశ్చయమునఁదదర్థానుభవ
మునుసంపాదించుకొని యాయాత్మానుభవమునఁ జిత్తము సం
తుష్టి నొందఁగాశరీరులకాత్మభూతుడనై వర్తింతు వేనివిఘ్నము
లబాధ నీకుఁగలుగదు గుణదోషములకు రెండింటికి నతీతుఁడు
నిషిద్ధములమానుటయందును, విహితాచరణమునందును బ్రవ
ర్తించునుగాని దోషబుద్ధిని నివృత్తియు గుణబుద్ధిచే ననుష్ఠాన
మును జేయఁబూనఁడు. అట్లు చేయఁబూనినవాఁడు నిర్విష
యుఁడుకాఁడని యెంచవలయు. మఱియు నర్భకునివలె సంకల్ప

* జనోఽధర్మదుచిర్భద్ర భవిష్యతి కతా యుగే. అని మూలము.

† ఆత్మనీక్షస్వ వితతమాత్మానం మయ్యధీశ్వరే. అని మూలము.

విరహితుడై పూర్వసంస్కారమూలమునఁ జేయుచుండు. సర్వ భూతములయందు సుహృద్భావముగలిగి శాంతిగలిగి జ్ఞాన విజ్ఞాననిశ్చయముగలిగి జగంబులనెల్ల నాయాత్మవలెఁ జూడఁ జాలునాతఁడు క్రమ్యుఁడ నీసంసారక్షేపమును గాంచఁడు.

అని యిట్లు పరమేశ్వరుఁడు చెప్పఁగా విని యుద్ధవుఁడు తత్త్వము నెఱుంగఁగోరి భగవంతునకు నమస్కరించి యిట్లు ప్రశ్నించెను. యోగేశ్వరా! యోగాభిరతా! నిశ్చేయఃప్రాప్తికి సన్న్యాసలక్షణయోగము చెప్పితివి. విషయాభిలాషగల యాత్మ గలుగువారల కీకామత్యాగము దుష్కరము. అంతియ కాక నిన్ను సేవింపనివారల కయ్యది శక్యమేకాదని తలంచు చున్నాఁడను. తమయుపదేశము నొందిన నేను నీమాయావిర చితంబై నపరిపార మగుదేహముపై నహం మమాభిమాన ములుంచిన మూఢచిత్తుఁడను. అట్లుగావున భవదుపదేశము చేత సాధించు విధముగా నీభృత్యుఁడనగు నన్ను శిక్షింపుము. స్వయంప్రకాశుఁడవు. సత్యాత్మఁడవు. ఇట్టి నీవు తప్ప నిం కొక్కఁడు దేవతలయందుఁగూడ నాకు బోధించువాఁడు కాన రాకున్నాఁడు. బ్రహ్మాదులుగూడ నీమాయకుఁ జిత్తములు లోబడఁగా విషయములయం దాసఁబూనియున్నారు. కాఁబట్టి యనవద్యుఁడవై పారమనునది యెవ్వరికిఁగాని తెలియరాకుండ నుండుచు, సర్వజ్ఞుఁడవై యీశ్వరుఁడవై ప్రతిహతములేని కుంతమున నుండువాఁడవై నరునకు మిత్రుఁడవై యలరుచు నారాయణుఁడవగు నిన్ను సంసారదుఃఖతాపములకు విసిగి రక్షింపుమని శరణుచొచ్చెదను. అని విన్నవించిన నుద్ధవునిం గాంచి శ్రీకృష్ణుఁ డిట్లు పలికెను.

అవధూతయదుసంవాదము నుద్ధవునకు శ్రీహరి తెలుపుట 225

ప్రియభక్తుడా ! వినుము. లోకతత్వవేద,
మునులుతఱచుగా విషయవాసనలనుండి తమ్ము నుద్ధరించుకొం
దురు. విశేషించి పురుషుడు తనకుడానే హితాహితజ్ఞానమ్ము
నందు గురువగును. ప్రత్యక్షానుమానములచేత నతడు
శ్రేయస్సుగాంచును. పురుషత్వమునందును సాంఖ్యయోగవిశార
దులగు విద్వాంసులు సర్వశక్త్యుపబృంహితుడనగు నన్ను
సవిస్తరముగఁ గాంతురు. ఉద్ధవా! ఒక్కపాదముగలవానిని
రెండుపాదములుగలవానిని, మూడు పాదములుగలవానిని,
నాలుచరణములుగలవానిని, ననేకపాదములుగలవానిని, పాద
ములేలేనివాని నీరీతి ననేకమూర్తులను సృజించియున్నాడను.
అందు మానవదేహమే నన్నుఁ జక్కఁగా నెఱుంగఁదగినది
గాన మిక్కిలి నాకుఁ బ్రియమైనది. భక్తా ! ప్రత్యక్షముగాఁ
గనఁబడుచున్న రూపాదిలక్షణములచేతఁగాని యనుమాన
లక్షణముచేతఁగాని గ్రహింప నలవిగానివాడనుగదా. కావున
క్షాణసృజితోఁ గొందఱుమాత్రమే యప్రమత్తులై యహంకా
రాదివ్యతిరిక్తుడ నగు నన్ను గుణయుక్తములగు హేతువు
లచే విమర్శించి వెదకుచుఁ గనుఁగొందురు. బుద్ధ్యాదిగుణము
లకు స్వప్రకాశుఁ డొక్కఁడు లేకయుండినను బ్రకాశము
కలుగదనియు బుద్ధ్యాదికరణంబులు కరణత్వమునంజేసి కర్తృ
ప్రయోజ్యములని వ్యాప్తిని గల్పించియు నన్వేషణం బొన
ర్తురు.

— అవధూతయదుసంవాదము నుద్ధవునకు శ్రీహరి తెల్పుట. —

ఉద్ధవా! ఈవిషయమై పెద్దలు పురాతనమగు నొకయితి
హాసము నుదాహరింతురు. అది మహాతేజుడగు యదువునకు

నవధూతకును జరగినసంవాదము. దానిందెల్పిన నీప్రశ్నము నకుఁ దగినయుత్తరమగును. శ్రద్ధగా నాలకింపుము. బ్రాహ్మణుం డొక్కఁడు భయమనునది యెట్టిదో యేవిషయమునందు నెఱుంగక తిరుగుచు శీతోష్ణాదిద్వంద్వసహిష్ణువైయుండెను. అవధూతయని నాతని నెల్లరుం బిలుతురు. ఆయవధూత నొక్కనాఁడు యదువుచూచి సకలధర్మవేత్త కావున నిట్లు భాషించెను. విప్రప్రవరా! విద్వాంసుఁడవయును బాలునివలె నేకర్తము నొనరింపక తిరుగుచుందువు. అత్యంతనిపుణమగు నీబుద్ధి యెట్లుకలిగినది? ప్రాయీకముగా మానవులు ధర్మార్థకామములయందును వానికి సాధనముల వెదకుటయందును, ఆయుశ్శీకీర్తి ప్రభుతుల నొందఁగోరియుఁ బ్రవర్తించుచుందురు. నీవో యట్టికార్యములయం దొక్కదానినేని చేయకున్నాఁడవు. చేయ నూహించినట్లు నగపడదు. కేవలము జడునివలె నున్నత్తునిరీతిని బిశాచముచందంబునఁ బ్రవర్తించువు. ఏకార్యముచేయను సమర్థుఁడవే యగుదువు. విద్వాంసుఁడవు. సర్వకార్యదక్షుఁడవు. సుందరాంగుఁడవు. మితభాషివి. ఐనను జడోన్నతవిశాచచర్యల ననుసరించుచున్నావే ఏల? జనులెల్లఁగామలోభజనితమహిగ్నిచేఁ గాల్పఁబడుచున్నవారు. నీవన్నవో గంగాప్రవాహమున మునింగిన గజరాజుచందమున ముక్తుఁడవై యాసంతాపము నించుకంతయేఁ గాంచక హాయిగా నున్నాఁడవు. విషయానుభవములేక భార్యాదిసంసారము లేకయుండునీ కాత్మానంద మొదవుటకుంగల కారణమెయ్యదియో యెఱుంగఁజాలకున్నాను. దాని నెఱింగింపుమని యడిగెను. జ్ఞానసంపన్నుఁడై యుండగు యదు విట్లు ప్రశ్నింపఁగా నాయవధూత వినయ

మున వంగియున్న యదువును మెచ్చుకొనుచు నిట్లుత్తర మిచ్చెను.

రాజేంద్రా! నాకు బుద్ధివిభవముగలగురువులు వెక్కువగురు. వారిమూలమున నే నీబుద్ధిని గ్రహించి తాపత్రయమునకుం జిక్కక ముక్తుఁడనై తిరుగుచున్నాఁడను. ఆగురువులెవ్వరో యని ప్రశ్నింతువేమో వినుము. (1) భూమిబ్రహ్మాయువు, (2) నభము, (3) జలాగ్నులు, (4) చంద్రసూర్యులు, (5) కపాతము, (6) అజగరము, (7) సమద్రము, (8) పతంగము, (9) మధుకరము, (10) గజము, (11) మధువాకిరియు, (12) హరిణము, (13) మిషము, (14) పింగళ, (15) కుర్రము, (16) బాలుఁడు, (17) కుమారి, (18) శరకొరియు, (19) సర్పము, (20) సాలెపురుగు, మంచిరూపమును గల్పించుపురుగు (తుమ్మెద) అను నీయిరువదిచాలుగును నాకు గురువులు. వీనివృత్తులఁ బరీక్షించి నాయాత్మకు శిక్షగావించితిని. పూరుషవర్యా! ఆం దేయేగురువునుండి యేయేవిషయమును నెట్లు నేర్చుకొంటి నో యెఱింగించెద. ఆలకింపుము.

— పృథివ్యాదివృత్తులు. —

దైవప్రేరితములగుభూతము లెన్ని తన్నాక్రమించి యెంత బాధించినను జలంపకయుండు (భూమివృత్తిని బరీక్షించి తమ (ఓర్పు) నేర్చుకొంటిని. భూమి పర్వతరూపముగను వృక్షరూపముగను దోచును. తనకుఁగలచేష్టలు పదార్థములు పరోపకారార్థ మేర్పడఁగాఁ గన్పట్టుపర్వతభూరుహరూపమున నున్న భూమినుండి పరాధీనత నేర్చుకొంటిని. అనఁగాఁ బరోపకారమునకే యీతనువును భగవంతుఁ డొసంగెనని తెలిసికొంటిని.) (వాయువు ప్రాణవాయువని. బాహ్యవాయువని రెండు భేదములుగ నుండును. అందుఁ బ్రాణవాయువు ఆహారాదివృత్తి

గలిగి యింద్రియవ్యాపారముల నపేక్షింపదు ఆవిధమెఱింగి
మనోవికలత్వము లేకయుండ దేహయాత్రనడపుచు జ్ఞానమును
సమార్జింపవలయుననియు, విషయాసక్తి నొంది చిత్తచాంచల్య
మునుగాంచఁగూడదనియు నేర్చుకొంటిని బ్రాహ్మవాయువుశీతో
ష్ఠాదిధర్మములగువిషయములఁగూడియు వానిసంబంధము నొండ
కుండుట నెఱింగి నిస్సంగత్వము నేర్చుకొంటిని. గంధము
లోనగువానిధర్మములు గలిగియున్నట్లు లోకులకుఁ దోచు
చున్నను వస్తుగతినిబట్టి యారయఁగా నట్లులేదని తెలియునట్లే
యాత్రపృథివ్యాదిపంచభూతమయశరీరములం బ్రవేశించియు
వానిగుణంబుల నాశ్రయించియు వానిధర్మంబులఁ బడయని
తెఱంగున నిర్లేపత్వము నా వాయువునుండి యభ్యసించితిని

ఆకాశము సర్వత్రవ్యాపించియున్నది. కాని ఘటాదుల
సంగమును పరిచ్ఛేదమును గాంచదు. అట్లే యాత్ర దేహంత
ర్గతుఁడేయయ్యుఁ జరాచరములయందు సమన్వయమునం గల్గిన
వ్యాప్తిని బ్రహ్మస్వరూపభావనమునను సక్తుండు నపరిచ్ఛిన్నుం
డును గాఁడని యెఱుంగవలయును. ఈవిషయము నాలోచించి
నేను నేర్చుకొనినదేమనఁగా వాయువు ప్రేరేపింపఁగా మేఘము
లావరించినను నభంబునకు వానిసంస్పర్శము గలుగనియట్లు
కాలస్పృష్టములగు తేజోఽన్నమయభావముల నాత్మకు సంబం
ధము లేదనియే. ఈవిషయమున నాకాశము నాకుగురువయ్యెను.

(జలములయందు నిర్మలతయు స్వభావమున స్నిగ్ధముగా
నుండుటయు మధురత్వముతీర్థభూతత్వము గలదు. ఇవి ప్రకృతి
విధములు. వానింబరీక్షించి వానిసాదృశ్యముచేత, దర్శన
మున, స్పర్శమున, గీర్తనమున మునియగువాఁడు సఖులకుఁ

భావనత్వము కూర్పవలయును. ఇది జలము లనుగాంచి నేను నేర్చుకొంటిని.) (అగ్ని వలెనే నియతాత్మఁడగుమానితేజశ్శాలియై తపస్సుచేఁ బరితప్తుఁడై యక్షోభ్యుఁడై పరిగ్రహమనునది తుదముట్ట వదలి సర్వభక్షకుఁడయ్యును. వానిదోషముల నొందఁడు. అగ్నిహోత్రుఁడు హవిస్సును బరేఛ్ఛానుసారము గ్రహించును. అట్లే ముని యొకచోటఁ బ్రచ్ఛన్నుఁడై వేటొక చోటఁ బ్రకాశుఁడై మఱొక్కచోట శ్రేయస్కాములకు సేవింపఁదగినసర్వస్థలముల దాతలగువారి యతీతానాగతపాపములను దొలఁగించుచు భుజించును. మఱియు నగ్ని దారువుల (5) నాశ్రయించి వానివానికిందగినట్లు ప్రాప్వదీర్ఘశ్వాదిధర్మముల నొందినచందమునఁ గనుఁబడునట్లే యాత్మ యాత్మమాయా స్పష్టములగు యీసదసల్లక్షణరూపములనొంది వానివాని రూపములకుఁ దగినట్లు కనఁబడుచుండును. కాని యవియన్నియు నతనికివాస్తవములు కావని యాయర్థంబులనెల్ల నగ్నిం గాంచి నేర్చుకొంటిని. అంతియగాక యగ్నిమంటలు విజృంభించుచుఁ గొంతసేపటికి మఱుఁగుపడునట్లు కాలప్రవాహవేగముచే భూతములకెల్ల నుత్పత్తివినాశములు కలుగుచు నవి నిత్యములైనను సంసారి కాచందమునఁ దోఁపదనియు వివేకముగలవానికి క్షణభంగురములైన దేహముమొదలగు వాని పైని ప్రీతికలుగదనియు వైరాగ్యమును అగ్నివలననే నేర్చితిని.)

(ఇఁక జంద్రునివలన నేమి నేర్చుకొంటినో తెలిపెదను.

అవ్యక్తమార్గమైనకాలమునఁ గలుగునట్టి జన్తముమొదలు (6) శ్శశానాంతములగు సంస్కారములు దేహమునకేకాని ఆత్మకుం గావు. వృద్ధిక్షయములు కళలకేకాని చంద్రునకుం గావు. అను

నర్థమును బరీక్షించి చంద్రుని దృష్టాంతమునఁ దెలిసికొంటిని.)
 (సూర్యుఁ డాత్మ కిరణమాలికలచే జలములను బీల్చి సమయము
 నందుఁ బర్జన్యరూపమున వర్షించును. అట్లే యోగి యింద్రియ
 ములవిషయములఁ బరిగ్రహించియు నందుఁ దగులనిచందం
 బును నేర్చితిని. జలములయందుఁ బ్రతిబింబించినసూర్యునివలె
 1) నాత్మ యుపాధులయందుఁ బ్రతిబింబించి పారమార్థికదర్శనము
 నందు స్వరూపస్థితిం గాంచి నిర్భేదుఁ డై యున్నప్పటికిని
 భిన్నుఁడువలె మందబుద్ధులకుఁ దోచుచుండును అని తెలిసి
 కొని యాత్మ భేదము కేవల ముపాధికృతమేకాని పారమార్థి
 కంబు గాదని సూర్యదృష్టాంతమున నేర్చుకొంటిని.)

ఎవ్వఁడుగాని యతిస్నేహము నతిప్రసంగము నెప్పుడు
 2) గాని యెందుఁగాని యెవ్వనితోడను జేయరాదు. చేసినచోఁ
 పాపురమువలె సంతాపంబు నొందునని తెలిసికొంటిని. ఎట్ల
 నఁగా నొకయడవిలోఁ గపోత మొండు వృక్షరాజముమీఁద
 గూఁడుకట్టుకొని భార్యంగూడి కొన్నివత్సరము లుండెను.
 ఆరెండును మిక్కిలి స్నేహమున నొండొరులహృదయములఁ
 గలిసి సంసారధర్మమునను జరపుచు శరీరము శరీరముతో బుద్ధి
 బుద్ధితోఁ జేర్చుకొని మెలంగుచుండెను. శయ్యాసనస్థాన
 వార్తావిహారభోజనాదులయందు నొక్కటిగవ ర్తించుచుండెను.
 ఒక్కతటి నాయాఁడుపిట్ట చూలుదాల్చెను. కపోతము
 చూలాలికి నెపు డేదికోరినను దానిని సాధించి తెచ్చి యిచ్చు
 చుండెను. ఆఁడుపాపురము ప్రసూతిసమయము రాగాఁ బతి
 యానందింప గ్రుడ్లు పెట్టెను. భగవదనుగ్రహమున నవి యవిసి
 తుంచుచువయవములుగలిగి పిల్లలయె ను. ఆదంపతు లాశిశు

పుల యవ్యక్తమధురాలాపముల నాల్కించుచు మహానంద మనుభవించుచు వానిపక్షముల స్వర్గమునకు హాయిచెంది మెచ్చుచుండెను. శక్తివంచనములేక వానిఁ బెంచుచుండెను.

ఒక్కనాఁ డాపాపురములు రెండుపిల్లలను గూఁటిలో నునిచి యెఱచికై కాననమున కేగెను. అత్తరుణముననే వ్యాధుఁ డొక్కఁడు మార్గవశమున నచ్చటి కరుదెంచి వల యొడ్డి వానిం బట్టుకొనియెను అవ్వల నప్పాపురము లాహారంబు గొనివచ్చి వలలోఁ దగులుకొనిన పిల్లలంగాంచి పరి తపించుచుండ నాఁడు కపోతము ప్రీతిభరింపరామి నచ్చటికరిగి తానును స్మృతితప్పి యవ్వలలోఁబడియెను కపోత మవ్యానిం గాంచి తనకంటె నధికమని తాఁజేమించు ప్రియురాలును తనబిడ్డలును వలలోఁ దగులుకొనుటఁ దలంచి భరింపరాని దుఃఖమున నయ్యో! నే దృష్టహీనుఁడను. దుర్మతిని. అల్ప పుణ్యుఁడను. కావుననే యింకను విషయసుఖముల ననుభవించి తృప్తికొందకయున్నాను కానఁ గృతార్థుఁడను గాకపోయితిని. ఇంతలో ధర్మార్థకామములను మూఁడు పురుషార్థములకును సాధనభూతమగుగృహస్థాశ్రమము నాకు వృథయైనదికదా ! నాభార్య పతివ్రత. ప్రియమునే నాకుఁగోరునది. అనురూపయైనది. నేనే దైవమని తలంచునది. అట్టి నా యీభార్య నన్ను వదలి నాగృహము పాడుపెట్టి తాను సాధుపులగుతనయులతో స్వర్గమునకుఁ బోవుచున్నది. నే నిట్లు భార్యపుత్రహీనుఁడనై దీనుఁడనై యీపాడుగృహముననుండి యేపురుషార్థమును సాధింప బ్రదికియుండఁ గోరవలయునో తెలియకున్నది సర్వము పోఁగొట్టుకొని దుఃఖముతో జీవింపవలయునా. అని. యనేక

భంగుల విలపించెను. ఇట్లు విలపించుచుఁ దనబిడ్డలు వలలో జిక్కియుండుటఁగాంచి మూర్ఛిల్లి మూఢుఁడగుట దాను నా వలలోఁ దగులుకొనియెను. క్రూరాతిక్రూరుఁడగుబోయ వాని నన్నింటిని దీసికొని కృతార్థుఁడై యింటికింజనియెను.

ఆకపోతములరీతిగా నశాంతుఁడై ద్వంద్వములకుం జిక్కి యందేమో సుఖమున్నదని సంతసించుకుటుంబి దీనుఁడై దుఃఖములసాలగును. పక్షిజన్తము వివేకశూన్యము. మానవ జన్త మట్టిదికాదు. మోక్షద్వారమును భేదింపఁగలది. అట్టి మానవదేహమును బడసియు గృహములయందుఁ గపోతము రీతిఁ దగులుకొని శ్రేయస్సాభనమార్గము నెఱింగియు నధోగతి పాల్పేయువృత్తుల నవలంబించి క్లేశపడువాఁడు వడివడిఁజెడు.

* ఇంద్రియములమూలమునఁ గలుగుసుఖము స్వర్గమునందును నరకమునందును భ్రారబ్ధవశమున లభించును. దుఃఖమును గోరకున్నను లభించునట్లు సుఖముకూడ లభించును. కావున బుద్ధిమంతుఁడు వానింగోరఁడు. అజగరవృత్తి యనఁగా నాహారము మిగుల రసవంతముగాని రసహీనముగాని యధికముగఁ గాని యల్పముగఁగాని దైవవశమున నెంత దొరకునో యంత మాత్రమునఁ దృప్తినొందుట చాలదని ప్రయత్నముచేయ కుండుట యని యెఱుంగుము. అట్లే మాని నిర్వాప్యహరుఁడై దైవవశమున సుఖమో దుఃఖమో కలుగునని నిశ్చయించి దొరకినయాహారమును గొని సంతృప్తినొంది ధీరుఁడై యన్నము లంపదేని నిరాహారుఁడై యింద్రియబలము సహనము శరీర బలముగలిగిన దేహమును ధరించి దానిని గర్హములందుఁ జొను

* ఇటనుండి యెనిమిదవయథ్యాయమునుండి సంగ్రహింపఁబడినది.

పక శయనించి నిద్దురమాని స్వార్థమును బరికించుచు నే పనికిం
బూనరాదు. (సముద్రమువలె మాని వెలుపలఁ బ్రసన్నుడై
యంతస్సునందు గాంభీర్యముగలిగి యితరులకుఁ దనశక్తి తెలియ
రాకయుండనుండి యనతిక్రమణీయుడై కలఁచి పుచ్చరాక (10
వర్తించుచుఁ బ్రవాహములు వచ్చినపుడు హెచ్చుట అవిరాని
తఱిఁ దగ్గిపోవుట యనుభేదము సాగరమునకు లేనిచండమున
విషయసమృద్ధిగలిగినను లేకయున్నను మోదమును భేదమును
గాంచక సముద్రై భగవంతునిపై మది నిలుపవలయును.)

(* భగవంతాయవలె స్త్రీరూపము మోహము నొందించు
నది. భూషణాదులచే సొగసుచేయఁబడిన యానారీరూప
మును గాంచి మెచ్చుకొని యింద్రియవశుండగునేని యగ్ని (11
క్వాలం గాంచి మోసపోయి దానియందుఁబడు మిడుతవలె
సంధంతమస్సునందుఁ బడును. కావున నీపతంగదృష్టాంతమున
ననాసక్తి నేర్పితి.) (తుష్టైద పూవులకు నొప్పికలుగకయుండ
నందుఁగలమకరందము నించుకగా గ్రహించుచు నందందుఁ
దిరుగుచుండునది మధుకరవృత్తియగు. ఆవృత్తిని బరీక్షించి
దేహయాత్రామాత్రము 'గృహస్థువులకు హానికలుగకయుండ
నాయాగృహములయందు నించుకించుక భిక్ష మార్జింపవలయు
నని తెలిసికొంటిని తుష్టైద పెక్కుపూవులుచూచి యన్నింటి
యందుఁ గలసారమును గొంచెముగా గ్రహించుచుండుటం
దిలకించి యల్పములు మహత్తరములు నగు శాస్త్రములనుండి
సారము గొనఁదగునేగాని యొక్కదానిసారమే కైకొని తృప్తి

*దృష్ట్యా స్త్రీయం దేవమాయాం తద్భవైరజితేంద్రియః, ప్రలా
భితః పతత్యంధే తమస్యగ్నౌ పతంగవత్. ౮2. అని మూలము.

పడరాదని నేర్చితిని. భిక్షమునకుఁబోయినపుడు ప్రాప్తించిన పదార్థమును దోసిటంగొని తినవలయునేకాని యిది రేపటికని యిది మాఁపటికని కూడఁబెట్టరాదు. అట్లు కూడఁబెట్టినయెడలఁ దేనెటీగ శ్రమించి కూడఁబెట్టినతేనియను బరు లాయీగను బొలియించి దానింగైకొనుచున్నారకదా ఆరీతిగనే నేకరించిన ద్రవ్యమును లుబ్ధు లాతనికిం గీడుగావించి గ్రహింతురు. కాన నది మంచిదికాదని నేర్చితిని.)

* (భిక్షుకుఁడు నారిని దారువుతోఁ జేయఁబడినదానినై నను గాలితోనైనఁ దాఁక రాదు తృణాదులఁ గప్పియున్న గోతిమీఁద నుండు స్త్రీగజమును దారువునఁ జేయఁబడినదానిం గనఁబఱచు టెఱుంగక దానిని దాఁకఁగా పురుషగజ మావివరమునఁ బడు చందమునఁ దాను బట్టుపడుచున్నాఁడు. ఆత్మ మృత్యురూపిఁ స్త్రీయగును. దానిని బ్రాజ్ఞుఁ డొక్కప్పుడు సమీపింపరాదు. సమీపించెనేని మగయేనుఁ గొకయాఁడుగజమునుబొంది బలాధికగజములచేఁ జంపఁబడునట్లు హతుఁడగు.) (లోభి కష్టము లకోర్చి యార్జించినధనము నొకరి కీయక తానును దినక మధువును గూడఁబెట్టిన యీగలవడువున నితరు లపహరింపఁగా దుఃఖములపాలగును. ఈదృష్టాంతమున దాఁచి పెట్టుట మంచిది గాదని తెలిసికొంటిని. మఱియు నామధుమక్షికములు కూడఁ బెట్టినద్రవ్యమును మధుహారి యపహరించులాగున గృహ-లార్జించినయన్నము యతికి భోగ్యంబగునుగాని ధనమును

*పదాపి యువతీం భిక్షుర్న స్పృశేద్దారపీచుషి స్పృశన్ కరవబధ్నో త కరిణ్యా అంగసంగతః. ౧౩. అనిమూలము. గజో హి కరణీం ప్రదర్శ భాతకృణసిహితగర్తే నిపాత్య బధ్యతే అని వ్యాఖ్య.

సంగ్రహించుట తగదనియు నిశ్చయించితిని.)

(యతియు వానప్రస్థుఁడును భగవద్గీతలు లోనగువానిని వినవలయునేకాని గ్రామ్యగీతముల వినరాదు. గ్రామ్యగీతాసక్తి నొందుదురేని వేటకాఁడు మృగమువలె ధ్వనిచేయఁగా విని (౫) వచ్చినమృగమువలె బట్టుపడును. అంతయగాక చేటొందు. స్త్రీ లొనరించునృత్యవాద్యగీతములు మునికిఁ బనికిరావని తెలిసికొమ్ము. తొల్లి ఋశ్యశృంగుఁడు స్త్రీలయాటలఁబాటల నాలకించి తుదకు వారలకు లోబడిపోయెను. కావున నది మునికిమంచిది గాదు.) (ఎట్టివానినేని నాలుక ఊభింపఁజేయునది జనుఁడు దానికిఁ లోబడి రసవంతమగువస్తువు నాశించునేని చేప యొట్టలను పురుగుల కాశపడి గాలమును మ్రింగి చచ్చునట్లు తదాశచే మృత్యువశుఁడగును. *నిరాహారులగుమునులు సర్వేంద్రియములను గెలువఁగలరుగాని నాలుకను గెలువఁజాలరు నిరాహారునకు జిహ్వాచాపల్యము వృద్ధి నొందును. ఇతరేంద్రియముల నిర్జించినను రసనేంద్రియము గెలుచునంతదనుక నాతఁడు జిహ్వేంద్రియుఁ డనఁబడఁడు. రసము నిర్జింపఁబడిన నన్నియు నిర్జితములై నవనియే నమృతవలయును.)

(తొల్లి విదేహనగరమున వేశ్య యొక్కొర్తు పింగళయను పేరుగలది యుండెను. ఆమెవలనఁ గొన్నివిషయముల నేర్చుకొంటిని. యదూ! వానిని దెల్పెదను. ఆలకింపుము. ఆపింగళః స్వేచ్ఛావృత్తిగలిగినదియే. సర్వాలంకారములఁ దన్నలంకరించుకొనుచు రహస్యకేళిఁ బురుషులఁ బిలుచుటకుగా ద్వారసీమ.

*ఇంద్రియాణి జయంత్యాశు నిరాహారా మనీషిణః, వర్జయిత్వాతు. రసనం తన్నిరన్నస్య వర్ధతే. అనిమూలము.

నిలుచుండి రాకపోకలుచేయువారిని జూచియుఁ దాను గోరి
నంత ధనమిచ్చువారినే నెమకుచుఁ దక్కినవా రాసక్తిం గొని
వచ్చినను వదలుచు ధనలోభమున నిద్దురకూడ పోవఁగా
నుండెను. అర్ధరాత్రమయ్యెను. దప్పి జనించెను. తాను గోరిన
ధనమెల్ల నిచ్చువాఁ డానాఁ డొదవఁ డయ్యెను. విసుగు
తోఁచెను. కొంతసేపటికి వైరాగ్యము కల్గెను. అది సర్వజనుల
కత్యంతసుఖావహము. కాన నది పొడసూపినతోడనే పింగళ
నిర్వేదమునొంది యొకగీతము పాడెను. *నిర్వేదమాశాపాశ
ములకుఁ గృపాణ తుల్యము. మూలచ్ఛేదముచేయును అవిరక్తు
నకు దేహబంధము వదలదు. ఇంక నామె పాడినగీత మిది.
అయ్యో! మనస్సు గెలువఁజాలని నాకు మోహ మెంత వృద్ధి
నొందినది? మూర్ఖురాలనుగాన నీచుండగుపరునివలనఁ గామ
ములఁగోరితిని. ఎల్లప్పుడు చెంతనుండి రతిసుఖముల నొసంగు
రమణుఁడు నాహృదయమున నుండఁగా వానివదలి తెలియక
యకామప్రదుండై దుఃఖమును, భీతి, నా_రిని, శోకమోహ
ముల నొసంగువాని నొకని సేవించితిని. సంకేతము ముఖ్యము
గాఁగల నింద్యవృత్తి నవలంబించి కామినీలోలుఁడు లుబ్ధుఁడు
శోచనీయుఁడునగు నొకమానవునివలన విత్తసుఖములను గోరి
తిని. దాన వ్యర్థముగా నాత్మ పరితాపమును గోరితిని. ఆత్మ
నిర్మితములగు వంశ స్తంభంబులుగలిగి చర్మము రోమములు
చాఱుములఁ గప్పఁబడి తొమ్మిదిద్వారములుగలిగి విఞ్ఞాత్రము

* నిర్వేద ఆకాపాశానాం పురుషస్య యథా హ్యసిః, న హ్యంగా
జాతనిర్వేదో దేహబంధఃజిహ్వాసతి. అహోమేమోహవితతిం పశ్యతావిజితా
త్మనః, యాకాంతాదసతః కామం కామ యే యేన బాలికా. అని మా.

ల నింద్యంబై తుచ్ఛమయియున్న యీదేహగృహమును లోకమున నేనుదప్ప నింకొకత యెట్లు మనోహరమని నమ్మి చేరును? ఆత్మజ్ఞానము ననుగ్రహించునచ్యుతుఁడు కాంతుఁడై యుండఁగా వానివదలి వేటొక్కని గాంతునిగాఁ గోరు నిర్భాగ్యురాలను నేనొక్కదానినే యీవిదేహనగరమున మూఢురాలను. ఎల్లదేహధారులకు మిత్రుఁడు మిక్కిలి ప్రియుఁడునగు నాత్మరూపునకు నాత్మేచ్ఛను విక్రయించి రమూదేవిచందమున నాతనింఁగూడి సుఖింతును. కామము లాద్యంతములు గలవి. మానవులు కామము నిచ్చువారు. దేవతలు కాలవశవర్తులు. ఇట్టివారిని సేవించినభార్యకు వీరేమి ప్రియమును గూర్చిరి? కావున సేవ్యుఁడనఁగా భగవంతుఁ డొక్కఁడే. పూర్వజన్మమున నేనేదో పుణ్యముచేసియుందును. లేకయున్న నాయందు భగవంతుఁడు ప్రీతుఁడగునా? నిజముగాఁ దొలిమేనఁజేసినసుకృతమే లేకున్నచో సుఖమును గల్గించు దురాశానిర్వేదము నాకుఁగలుగునా? నేనదృష్టహీననే యైనయెడల గృహము లోనగువానియందుఁ ద్యాగబుద్ధియు శాంతియు ననువానిని గల్గించు నిర్వేదము దానికి హేతువులగు క్లేశములు గలిగియుండునా? మానవులను గోరునేను శ్రీమన్నారాయణుని దయాలబ్ధమగువై రాగ్యమును శిరసావహించి యీదురాశను వదలి యయ్యధీశ్వరుని దాస్యమునొంది పరమాత్మపై శ్రద్ధగలిగి సంతుష్టిగలిగి దొరకినదానితోఁ దృప్తి నొందుచు రమణుండగు భగవంతునితోడనే విహరింతును. విషయములచే మనస్సు హరింపఁబడఁగాఁ గలవిలపాటొందుచు సంసారకూపమునంబడి కాలమహాభుజంగమునకుఁ జిక్కినమానవుని గాపాడ

నాపరమేశ్వరుడు తప్ప మఱెవ్వఁడు సమర్థుఁడగును? సమాదంపడక యీ విశ్వమంతయుఁ గాలసర్పముచే మ్రింగఁబడినదని యెఱింగి సర్వవిషయములందు వైరాగ్యముగలిగినసమయమునఁ దనకాత్మస్వరూపుఁడే రక్షకుఁడగును అని పింగళ యీ రీతిగా నాత్మలోఁ దలపోసి కాంతాభిలాష మనుదురాశను మాని యుపశాంతినొంది శయ్యపయిం గూరుచుండెను. కాంతునిపై నిగల యాశనువదలి యాపింగళ సుఖమునకే శయనించుట దలంచి యాశ మిక్కిలి దుఃఖము నొసంగుననియు నిరాశత్వ మెంతయు సుఖము నిచ్చునది యనియు గ్రహించితిని.

(*అని తెలిపి మఱియు నాయవధూత యిట్లు తెలిపెను. రాజా! మానవునిమది కేయేవస్తువత్యంతప్రియముగనుండునో దానిని బరిగ్రహించుట మిక్కిలి దుఃఖము గలిగింప నది హేతువగును. ఈవిషయమునెఱింగి యేమియఁగోరనివాఁడు మిగుల సుఖమును గాంచును. కురరమనఁ బరఁగుచిట్టిపిట్ట యెందో తిరిగి మాంసమును సంపాదించుకొని నోట నునుచు కొనియుండఁగా మాంసము దొరకకచింతించుబలవంతములగు పక్షులు దానిని జంపఁబూనును అది దానిని విడిచినచో నాభయము తొలగ సుఖించును.) మానావమానములను గృహసంతానాదిరూపమగు దురంతచింతను వదలి బాలునివలె నాత్మయందే క్రీడించుచు నాత్మయందే రతిగలిగి వర్తించువాఁడను. ఏమియుఁ బ్రపంచతత్త్వము నెఱుంగని బాలుఁడొక్కఁడు, పరమాత్మ నెఱింగినమహనీయుఁడు, వీరిద్దఱుమాత్రమే యించుకంతయుఁ జింతలేని పరమానందపూర్ణులు.)

*ఇటనుండి తొమ్మిదవ యధ్యాయమునుండి వ్రాయఁబడినది.

(యదుభూపాలా! ఒక్కయూర నొక్కకుమారికయుం
డెను. ఆకన్నియం బెండ్లియాడఁగోరి బంధువులు వచ్చిరి. తల్లి
దండ్రు లింటలేరు. వారికి భోజనము సమకూర్చుపని తనపైఁబడి
యెను. మానినఁ దల్లిదండ్రులకుఁ బరాభవమగును. అని తల
పొసి యేకాంతగృహమున వడ్లుదంచుచు ముంజేతఁ దొడిగి
యున్న శంఖకంకణములు మ్రోయఁగా లంచి యొక్కొక్క
చేతికి రెండింటినిమాత్రము నిలుపుకొని తక్కినవానిని దీసి
వైచుచు నవియు ధ్వనింపఁగా నొక్కొక్కదాని నుంచుకొని
తక్కినదానిని దీసివైచి పని సాగించి యింటిమర్యాదను గాపా
డెను. ఆవిషయమును దలంచి నేను బ్రపంచతత్త్వ మేకని
తెలిసికొనఁగోరి తిరుగుచుఁ బలుపురితోఁ గూడినచోఁ గలహ
ము నిర్దురతోఁగూడిన ముచ్చటలు గలుగును కానఁ గుమారీ
కంకణముచాడ్చున నేనుమాత్రమే చరింపవలయుననియు
నేర్చితిని.)

20

(యోగి మనస్సు నేకాగ్రతనొందించి శ్వాసములను
జయించి యాసనశుద్ధిగలిగి యింద్రియముల వశపఱచుకొని
యొక్కయెడ నిలువందగు. లయవిక్షేపములం గూడినమనస్సు
పరమేశ్వరునందే నిలుచునట్టిదగు నేని కర్త వాసనలు మెల్లగా
వదలవచ్చును సత్త్వము వృద్ధి నొందును. రజస్తమస్సులను
వదలి గుణకార్యశూన్యమగు వృత్తిరహితమునగు ధ్యేయా
కారస్థితిం గాంచును. శరమోక్షణము చేయునతఁడు దానిపై
మనస్సునిలిపి పార్శ్వమున సకలవిధవాద్యధ్వనులతోఁ బ్రయా
ణముచేయు రాజునుగూడ నెఱుంగకయుండు చందమున
నాత్మచేఁ జిత్తమును స్థిరముగా నిలుపుయోగి యాంతరబా

21

హ్యముల నెఱుంగఁడు. ఒంటరిగాఁ దిరుగుచు నిల్లులేక ప్రమాదమునొందక గుహలలో నుండుచు మితహితభాషణుడై యుండుమునివరుఁడు తనయాచారములం గాంచి యితరులు తనవిషయము నెఱుంగక యుండునట్లుండవలయును.)

(క్షణభంగురదేహమునకై యిల్లుకట్ట నారంభించుట నిష్ఫలముమాత్ర మేకాక దుఃఖప్రదముకూడ నగుచున్నది. సర్పము, చీమలు పెట్టినపుట్టలో హాయిగా నివసించునుగదా. భగవంతుఁడగు నారాయణమూర్తి యొక్కఁడే తొలుతఁదాను బుట్టించిన యీలోకజాలమును గల్పాంతమునందుఁ గాలశచే నుపసంహరించి సత్త్వాదిశక్తులనెల్లఁ బ్రధానమునందు లయింపఁజేసి పిదపఁ బ్రధానపురుషులకు నధికతియగు తా ననన్యాశ్రయుఁడై యాత్మాధారుఁడై భేదశూన్యుఁడై యుండును. బ్రహ్మాదులగుముక్తజీవులకుఁ దానే ప్రాప్యఁడై నిరుపాధికుఁడై కైవల్యసంజ్ఞ తనరఁగాఁ గేవలానుభవానందముగలిగి త్రిగుణాత్మికయగుమాయకు ఊభము గలుగఁజేయుచుఁ గ్రియాశక్తి ప్రధానమగుమహత్తత్త్వమును వెలువరించెను. అదియగుణత్రయకార్యంబగు నహంకారమూలమునఁ ద్రిగుణాత్మకమగు ప్రపంచములనెల్లఁ బుట్టించుననియు వానియం దీజగము చేర్పఁబడినదనియు నదియే జీవునకు సంసారకారణమనియు మహానుభావులు చెప్పుదురు. సాలెపురువు తననోటినుండి వెలువడుదారములచే గృహముగట్టుకొని యందే విహరించుచుఁ దాను దానికి హరించునట్లు మహేశ్వరుఁ డాత్మమాయా యోగమున నీవిశ్వమును సృజించి యందే విహరించి తుదకు దాని నుపసంహరించును. దేహధారి స్వబుద్ధిచే దేనియందు

మనస్సును స్నేహమునఁగాని ద్వేషభయములఁగాని నిలుపునో
యందు దానిసామ్యమును బడయును. కీటము తనను దుమైద 24
గూఁటిలోఁ జొప్పించిన నాతుమైదవంటిరూపమును దనతోల్లం
టిరూపమును వదలుటయును బొందునుగదా. భ్రమరకీట
న్యాయమనఁగా నిదియేకదా! ఈరీతిగా నీగురువులనుండి యీ
విషయముల నేర్చితిని. ఆత్మ దేహమువలన నేర్చినదాని నీకు
బోధించెద. శ్రద్ధగలవాఁడవు కమ్ము.

ఈదేహము జన్తనాశముల నొందుననియు, దుఃఖములే
యొకదానిమించి యింకొకటిగాఁ గలుగుచుండుననియుఁ దలంచి
దీనివిషయమై విరక్తి నొందిదానిసాధనము విషయమున వివేకము
నభ్యసించి దానికి సాధనమగు నీదేహ ముపకారము చేయున
దియే యయు్యుఁ దుదకు నిరర్థకమని నిశ్చయించి యాసక్తిం
బూనక తిరుగుచున్న వాఁడను. దేహసుఖార్థము శ్రమములకు
నోర్చి భార్యాపత్యపరివారజనముఁ గాపాడుచుండినను దుదకు
వృక్షమువలె మఱొకదేహము నొందుటకుఁ గర్తవీజమును
గూర్చి నశించును. కావున నోరాజా! దేహికిఁ గలుగుఃప్యముల
నేమని చెప్పఁగలను? ఈదేహమును నాలుక యొక్కిక్కకు
నీడ్చును. పిపాసయు నట్లే లాగును పురుషావయవ మొక్కచో
లాగును. వేటొక్కచోఁ జర్తము నిట్లే శ్రవణములు ఘ్రాణము
నేత్రములు కర్తేంద్రియములు లాగిలాగి సపత్నులవలె
బలుబాములం బెట్టుచుండును.

*భగవంతుఁడప్రతిహతమగు నాత్మ శక్తిచేతఁ బశువృక్ష

*సృష్ట్యా పురాణి వివిధాన్యజయాత్త శక్త్యావృక్షాన్ సరీసృపపక్షాన్
భగదంశమత్స్యాన్, తైస్త్వైరతుష్టహృదయః పురుషాః కథాయ బ్రహ్మవలాక
ధిషణం ముదమాప దేవః. అని మూలము.

సర్వపక్షికిటకమత్స్యములు లోనగు నానావిధదేహములఁ
 బుట్టించి దానిచేఁ దృష్టినొందక ముక్తిసాధనంబయిన నూనుష
 శరీరమును బుట్టించి సంతృప్తుఁ డయ్యెను. ఆరీతిగా మిగుల
 దుర్లభమగు మానవతనువున శాశ్వతమయ్యు ననేకపురుషార్థ
 ములను సాధించును. అట్టిదాని ననేకజన్మములెత్తి తుదకెట్లా
 పడసి యది నాశమునొందుటకుమునుపే త్వరపడిముక్తినొందు
 యత్నము చేయవలయును. ఇక విషయసుఖమనఁగా సర్వదేహ
 ములకు సామాన్యముగాఁ గలుగునదియే. కాఁబట్టి మానవత
 నువుచేఁ గూడ దానిని గోరరాదు. దాన లాభములేదు. ఇవ
 న్నియు నాలోచించి వైరాగ్యముం గాంచి సర్వసంగముల
 వదలి యహంకారమును బాఱఁదోలి విజ్ఞానమునందే దృష్టినిడి
 యాత్మనిష్ఠ గలిగియున్న వాఁడను. ఇందఱు గురువు లేల యం
 దువో వినుము. ఒక్కగురువునుండి నేర్చుకొనుజ్ఞానముచాలదు.
 అది ముక్తిని సాధింపవలంతిగాదు. బ్రహ్మమనఁగా నద్వితీయమే
 యని మహాత్ములు సంకీర్తనముచేయుదురు. కావునఁ బెక్కండు
 గురువుల నేర్పఱచుకొని యొక్కొక్కవిషయ మొక్కొక్కరి
 వలన నేర్చుకొని దానినభ్యాసమునఁ బదిలపఱచుకొనికృతార్థుఁ
 డుకావలయును. అని యిట్లాయవధూత యదురాజునకు బోధించి
 యారాజు నమస్కారము లోనగువిధ్యుక్తోపచారము లొన
 రింపఁగా సంతోషించి యతనిచే ననుమతుఁడై తనయిచ్ఛం
 జనియె. ఆయవధూత వాక్యముల నాలకించి మనపూర్వులకుం
 గూడఁ బూర్వుఁడగుయదురాజు సర్వసంగముల వదలి సమ
 మునొంది ముక్తి నొందెను.

శ్రీహరి యుద్ధవునకాత్మ తత్త్వప్రాప్తిమార్గములను దెల్పుట. 243

— శ్రీహరి యుద్ధవున కాత్మ తత్త్వప్రాప్తిమార్గములను దెల్పుట. —

* అని యవధూతయదుసంవాదము నెఱింగించి మరల
 నుద్ధవునకుఁ దత్త్వజానము దెలుపఁబూని భగవంతుఁ డిట్లు
 నియె. మున్నుప శించిన స్వధర్మములయం దప్రమత్తుఁ డై
 నన్నేయాశ్రయించి † కామాపక్తుఁడు గాక వర్ణాశ్రమములకు
 నర్హములగు నాచారముల నాచరించుచుండవలయును దేహ
 ధారులు విషయాత్మలై విషయసుఖములు సత్యములని పూను
 సర్వప్రయత్నములు విపరీతములే యగునని నిశ్చయించి పరిశు
 ధాంతఃకరణుఁడై విమర్శించుకొనవలయును. ఇంద్రియజన్యమై
 బహిష్ఠిత్తనానార్థములయందు వ్యాపించుబుద్ధినానాత్మకత్వము
 గలదగును. నిద్రకొందువానికిస్వప్నమునఁదోచువిషయములు
 సదా చింతించువానికి మనస్సునందుఁ బొడము. కోరికలును
 బ్రియాప్రియములుగా నానావిధములుగా నుండునుగాన
 నిష్ఫలములేకాని వానినుండి యొకసత్యము గలుగదని నిశ్చ
 యింపవలయును. ‡ నాయం దాసక్తిగలవానికి నివృత్తి
 కర్తమే సేవింపఁదగినదికాని ప్రవృత్తికర్తము సేవ్యము కాదు.
 అత్తవిచారమునందుఁ జక్కఁగాఁ బ్రయత్నించి ప్రవర్తించు
 వానికిఁ గర్తచోదన మ్మనాదరణీయమేకాని యాదరింపఁదగినది
 కాదు అహింసాదులగు యమములను, శౌచాదికములగు
 నియమములను శక్తి ననుసరించి యాచరింప వలయును.
 నన్నుం దెలిసికొని (సర్వమున కీశ్వరునిగా నిశ్చయించి)

* ఇది పదియవయథ్యాయమునుండి సం గ్రహింపఁబడినది. † వర్ణా
 శ్రమకులచారమకామాత్మా సమాచరేత్, అని మూ. ‡ నివృత్తి కర్త
 సేవేత ప్రవృత్తి మత్సరస్యజేత్. అని మూలము.

మద్భూపుఁడై! శాంతముగలగురువును బూజింపవలయును. అహంకారము లేక మాత్సర్యమునొందక యలసుఁడు గాక మమతాహీనుఁడు దృఢమగుసుహృద్భావమెల్ల భూతముల యందుఁ గలిగి వ్యర్థాలాషముల వదలి మార్పులనొందుచుండక పరశ్రేయస్సహనముగలిగి సర్వస్థలములయం దాత్మప్రయోజనము సమానమని చూచుచు దారాపత్యగృహక్షేత్రబంధు ద్రవ్యాదులవిషయమున నుదాసీనుఁడై మంచి గురువునొడ్డ శిష్యవృత్తి నవలంబింపవలయును.

దహింపఁదగినది ప్రకాశింపఁదగినది యగుదారువునకన్న దహించువాఁడు ప్రకాశింపఁజేయువాఁడు నగు నగ్ని దేవుఁడు విలక్షణుఁడుగ నున్నయట్లు సాక్షియు స్వప్రకాశుఁడు నగు పరమాత్మ దృశ్యము జడము నగు స్థూలసూక్ష్మశరీరమునకంటె విలక్షణుఁడు. దారువునందుఁ బ్రవేశించినయగ్ని దానఁగలుగు నాశాదుల నొందునట్లు దేహగతుఁడగు పరమాత్మ తాను నిర్వికారుఁ డయ్యు దేహగుణములగు జన్తనాశములు, నణుత్వము, బృహత్త్వము, నానాత్వములను బొందును. ఈశరీర మిశ్వరునిమాయాగుణములచే నిర్తింపఁబడినది. దాని నధిష్ఠించుటంజేసి జీవునకు సంసారము కలుగును. ఆత్మవిద్యసంసార నివృత్తింగల్గించునది. కాబట్టి యాత్మవిచారమున నాత్మగతుఁ డగు కేవలపరమాత్మను జక్కఁగా శాస్త్రమూలమునను సదుపదేశమున నెఱింగి వరుసగా దేహాదులయందు వస్తుబుద్ధింజేసి వదలవలయును. * ఆచార్యుఁడు క్రిందియరణి, శిష్యుఁడు

* ఆచార్యోరణిరాద్యస్సాన్యదంతేవాన్యత్తరారణిః, తత్సంధాన ప్రపచనం విద్యాసంధిస్సుఖాపహః. అని మూలము. ఆద్యః అధరః తత్సం

మీఁదియరణి యగు. ఈరీతిగా నూహించి వానినడుమనున్న చిలుకునట్టి దారువుపదేశము. (వేదాంతార్థవిచారము) విద్య యనఁగా నెఱుఁగుట. అది ఆ రెండింటికూడికవలనఁ బుట్టిన యగ్నివంటిదగును. ఆయ్యది యత్యంతసుఖమునుగలిగించునది. దయావంతుఁడగుగురు వ్రుపదేశింపఁగా నేర్పఱియగుశిష్యుఁడు నేర్చుకొనిన యావిద్య త్రిగుణాత్మికయగుమాయను నిరసించును. అనఁగాఁ దొలఁగించునని యర్థము. *దానిచేత సంసార నిమిత్తములైన గుణములను గాల్చి దారువులులేని యగ్నివలె శాంతుఁడై యీప్రపంచమెల్ల యేమహాత్ముని స్వరూపమో యట్టిపరమాత్మ స్వరూపుఁ డగును. కర్తకర్తలు సుఖదుఃఖముల ననుభవించువారు నగుజీవులు నానావిధములుగ నుందురనియుఁ బుణ్యలోకములు భోగానుభవకాలము. దానిని బోధించు శాస్త్రము భోక్తయాత్మ. అనువానికి నిత్యత్వమనియుఁ దలంతువేమో. స్రక్చందనాది సర్వభావస్థితి ప్రవాహరూపమున నిత్యంబగును. వానివానియాకృతులు భేదమనుబుద్ధియుం బొడము. అట్లే యైనచో దేహధారులకెల్ల దేహయోగనిమిత్తముచేఁ గాలమున జన్మము మొదలగునవి పలుసారులు కలుగుచుండును. అందును గర్తముల నాచరించువారికిని, సుఖదుఃఖభోగులకును స్వాతంత్ర్యము లేదని తోఁచెడిని. అస్వతంత్రుఁడగువానికే యర్థంబు గలుగునందువా? కర్తాచరణము చక్కఁగా నెఱింగినవిద్వాంసులకు సుఖము, అదియెఱుఁగని మూఢులకుదుఃఖముకలుగునన్న నియమముకూడఁ గనఁబడును.

ధానం తయోర్తద్భ్యమం మథనకాష్ఠమ్. అని వ్యాఖ్య. * గుణాంశ్చ సందశం గుణాశ మేతత్త్రయం చ కామ్యత్సనమిద్ధాధాగ్నికి. అని మూలము.

కర్తృకౌశల్యమున మేము సుఖించువారమని ప్రల్లదములా
డుట వ్యర్థమగు నహంకారమేకాని వేటులాభము కలుగదు.
సుఖప్రాప్తిని దుఃఖప్రాప్తిని వానినివృత్తి నెఱింగినవారుకూడ
మృత్యువు తప్పించుకొనుత్రోవ నెఱుంగరు. వధ్యస్థానమునకుఁ
దీసికొనిపోవంబడువధ్యున కెట్టియాహారపదార్థము లెట్టిసుఖ
ములు కల్పించినను సరిపడనిచందంబున, మృత్యువుచెంతనుండి
యెపుడు మ్రింగుదునా యని వేచియుండఁగా నట్టివానికే యర్థ
కామములును సుఖములఁ గల్పింపఁజాలవు.

కర్తృమును దెలుపుశాస్త్రములమూలమున వినఁబడు
చున్న స్వర్గాదిసుఖములు, కనఁబడుచున్న యీలోకమువలె
స్పర్థ, ఆసూయ, నాశము, వ్యయము లనువానిచే దుష్టములు.
కామవిషయమున ననేకవిఘ్నములు గలుగుటంజేసి నిష్ఫలంబు.
విఘ్నములసోఁకున భీతినొందక ధర్మము ననుష్ఠించువాఁ డార్జి
చుపుణ్యస్థానమును బొందుటెట్లని ప్రశ్నింతువేని సమాధాన
మును వినుము. యజ్ఞముచేయువాఁడు మానవలోకమున దేవ
తల నాగాధించి స్వర్గమునకుఁబోయి యందుఁ దానార్జించిన
దివ్యభోగమును దేవతలతో సమానముగ ననుభవించి తన
పుణ్యమునకుఁ బ్రతిఫలముగా శుద్ధవిమానమున దేవతలయంత
రమందు మంచివేషమును దాల్చి గంధర్వలపాటల నాలకిం
చుచు నందనోద్యానము లోనగుపూఁదోటల నారీతిలకముల
తోఁగూడి క్రీడించుచుఁ దనయథోభ్రంశము నెఱుంగఁడు.
అతఁడు సంచితమగుపుణ్యము గలుగునంతదాఁక దేవలోకము
నందు సుఖపడిపుణ్యము ముగియఁగాఁ గాలముపడఁద్రోయఁగా
ఁడఁబడు. అధర్మనిరతుఁడగునేని యస నసహ వాసమున

శ్రీహరి యుద్ధవున కాత్మ తత్త్వప్రాప్తిమార్గములను దెల్పుట. 247

జితేంద్రియుఁడుగాక కామపూరితాత్ముఁడై దీనుఁడై యధికా
శగలిగి కాంతాలంఘితుఁడై భూతహింసకుఁ డై విధివిహితము
గఁగాక స్వేచ్ఛగాఁ బశువుల వధించుచు భూతప్రేతగణ
ముల నారాధించుచుఁ బరవశుఁ డై నరకములకుఁ బోయి
భరింపరాని తమస్సునొందును. కర్తము లెట్టివైనను దుడకు
దుఃఖమునే కలిగించును. కావున వానినే చేయువాఁ డాదేహ
ముచే మఱొక దేహముం బొందును. పురణము స్వభావము
గాఁగలదేహము నెత్తువారికి సుఖము సుంతయైనఁ గలుగ
దనుట సత్యము. లోకములకు లోకములఁ బాలించువారికిని
మఱియుఁ గల్పాంతముదనుక బ్రదుకువారలకు రెండుపరార్థ
ములను కాలమాయుస్సుగల బ్రహ్మకుంగుండనావలన భయము
తప్పదు.

ఇంద్రియములు కర్తములనుబుట్టించుచు సత్త్వాదిగుణము
లాయుంద్రియములను గర్తములయందుఁ బ్రవేశింపఁజేయును.
ఇంద్రియాదిసంయుక్తుఁడై జీవుఁడు కర్తఫలముల ననుభవిం
చుచున్నాఁడు. గుణవైషమ్యము గలుగునంతకు నాత్మకు
నానాత్వంబును, ఆత్మనానాత్వముండుదనుకఁ బారతంత్య్రము,
ఆపారతంత్య్రముగలుగునంతవఱకు నీశ్వరభయంబునుగలుగు.
గుణవైషమ్యమును, తత్కృతములగు కర్తభోగములను సేవిం
చువారు శోకాక్రాంతు లై మోహమొందువారు. నూయా
కృతమగుక్షోభము గలుగఁగా, నన్నుఁ గాలమని, ఆత్మయని,
ఆగమమని, లోకమని, స్వభావమని, ధర్మమని యనేకప్రకార
ములఁ బలుకుచుందురు.

అని భగవంతుఁడు పలుకుటయు యుద్ధవుఁడు శ్రీహరిం

గాంచి యిట్లు ప్రశ్నించెను. దేవా! దేహజము లగుగుణముల
యందు వర్తించుచుండునాత్మ తద్గుణములచే బద్ధుం డెట్లు
కాఁడు? అనావృతుండైన కారణమున బద్ధుఁడు కాఁ డందు
వేమో. అనావృతునకు బంధమెట్లుకలుగును? బద్ధుఁడు ముక్తుఁడు
నెట్లు వర్తించును? ఎట్లు వినోదించును? ఏది భుజియించును?
దేనిని వదలుదును? యానాసనశయనాదు లెట్లు చేయుదును?
ఏయేగుణులుబట్టి వారి నెఱుంగందగును? ఈ ప్రశ్నార్థముల
నాకుఁ దేటపడునట్లు బోధింపుము. ఆత్మ యొక్కం డయ్యు
ననాదిగుణములసంబంధము చేత నిత్యబద్ధుండగుననియు ముక్తి
జన్యమగువస్తువేయైన ననిత్యముగాఁబట్టియయ్యదినిత్యమనియు,
నాత్మ నిత్యముక్తుఁడనియు నిన్నిసంశయములు నాకుంగలవు
వానిం దొలఁగింపుచుని ప్రార్థింప నాశ్రీహరి యిట్లు పలికెను.

—॥ బద్ధముక్తులగుణులు లుద్ధవునకు హరి తెల్పుట. ॥—

భక్తవర్యా! ఉద్ధవా! ఆత్మ బద్ధుఁడని ముక్తుఁడని యుప
పాదించుట నాయధీశుగు మాయామూలమునఁ గల్గినదిగాని
వాస్తవముగాదు. గుణముమాయామూలముగావున బంధము
మోక్షము ననునవిరెండును నాకుఁ గలుగవు. స్వప్నము
బుద్ధివివర్తమైనిత్యయగుతీరున శోకమోహముఁను సుఖదుఃఖ
ములును దేహసంయోగవియోగములును మాయాకృతములు
గావున సత్యములన పలనుపడదు. విద్యావిద్యలనుశక్తులు రెం
డుగూడ శరీరధారులకు బంధమోక్షములను గావించునని
యెఱుంగుము. మదీయములగు నాశక్తు లనాదులు మదీయ
మాయానిర్మితములు. నాయంశమునఁ గలిగి యద్వితీయుఁ
డైపరిభ్రాతకు నవిదా యోగమున ననాదిబంధమును, విద్యా

యోగమున మోక్షంబు నగునని తెలిసికొనుము. శోకానంద
 రూపతనొప్పువిరుద్ధ ధర్మములతో నొక దేహమునందు నియ
 మ్యనియంతృభావమునవర్తించుచున్న బద్ధము క్తులగుజీవేశ్వరుల
 వైలక్షణ్యమున విశదీకరింతు. శ్రద్ధగలవాఁడవై యాలకింపుము.
 అది దుర్జ్ఞేయము. కావుననే నీకీవిషయమునమిగులశ్రద్ధగలవాఁ
 డవుకమ్మని హెచ్చరించుచున్నాఁడను. సంశయములు దీనిచే వద
 లును. సంశయములున్నచో నెంతటి విషయమునైన నది
 తెలియనీయదు. ఈజీవేశ్వరు లిరువు రొక్కదేహమున విరుద్ధ
 ధర్మములు గలిగియే యుందురు. పక్షులు రెండుసమములగు
 పక్షములు గుణములు మైత్రియుఁ గలవిగ నుండునవి. అవి
 యొకవృక్షమునందు గూఁడుకట్టుకొని యుండును అట్లు దేహ
 మునకు జీవేశ్వరులు పృథగ్భూతులు చిద్భ్రావత్వమున సమా
 నులు. భేదము లేకయెడఁబాయకయుండు మనస్సులుగలవారలు
 గాన సఖులు. అశాశ్వతమగు వృక్షమువంటి శరీరమునందు
 అనిరుక్తమగు మాయాయోగమునంజేసి గతహృదయస్థానులు.
 అందు జీవుఁడు వృక్షఫలమువంటి కర్మఫలము ననుభవించును.
 మఱియొక్కం డనీశ్వరుఁడు దాని ననుభవింపక నిజానందైక
 తృప్తుండై జ్ఞానశక్తిచే సర్వోన్నతుండై యుండు. *కర్మఫలభోక్త
 కానియీశ్వరుఁడుమాత్ర మేతన్ను నొరునిం దెలియఁగలఁడు కాని
 కర్మఫలభోక్తయగు జీవుఁ డెఱుంగఁజాలఁడు. అవిద్యాయుక్తుఁ
 డగుజీవుఁడునిత్యబద్ధుఁడనఁబడు. విద్యామయుండై నయీశ్వరుఁ

* ఆత్మానమన్యం చ స వేదవిద్వా న పిప్పలాదో న తు పిప్పలాదః,
 యోవిద్యయా యుక్సతు నిత్యబద్ధో విద్యామయోయస్సతు నిత్యముక్తః. ౭
 అనిమూలము.

డు నిత్యముక్తు డనంబడును. జీవేశ్వరు లిరువురు బద్ధముక్తు లనుటమాత్రమేగాక జీవులలోపలంగూడ బద్ధముక్తపదములు గలుగును. అందు ముక్తుడగుజీవుడు దేహస్థితుండయ్యు స్వ ప్నమునుండి మేలుకొన్న వానితెఱంగున స్వప్నగతములగు సుఖదుఃఖముల నొందమిచేత దేహస్థుడు కాడు. అవిద్వాంసుడు స్వప్న దేహగతునిరీతి దేహనిమిత్తము లగుసుఖదుఃఖముల నొందుచు దేహమునందుండి బద్ధుడగు ఇంద్రియాగ్రముల నింద్రియములును, గుణములను గుణములును గ్రహించుపక్షమున విద్వాంసుఁ డహంకారవికారములను బొందడు. ఈశరీరము పూర్వకర్తాధీనమైనది. దీనియందువ ర్తించుచునింద్రియభావ్యములగుకర్తృములచేతఁ గర్తృత్వరూపమగు నహంకారము గలుగుటంజేసి యవిద్వాంసుడుబద్ధుండగును. ఈకర్తృమన్యగతంబగునుగాని నాదికాదని యెఱింగి విరక్తుఁ డగువిద్వాంసుఁ డాయాయివిషయములను నింద్రియములు ప్రవేశింపఁగాదాను సాక్షిమాత్రుడై వర్తించుచు శయనాసనవిహారమజ్జన సందర్శనశ్రవణస్పృశ భోజనాదులందుఁ బ్రవర్తించియుంగూడ బద్ధుడుగాక యుండు.

ఆకాశము సర్వవ్యాప్తము. అట్లయ్యును, సూర్యుడు జలములయందుఁ బ్రతిబింబించియు, వాయువు సర్వతస్సంచార శీలంబయ్యు వానిసంగమునుగాంచని తెఱంగున వైరాగ్యమునఁ దీవ్రంబగు స్వచ్ఛతమవిజ్ఞానముచేత సకలసంశయముల వదలి విద్వాంసుడు నిస్సంగుడై యగును. *ఎవ్వని ప్రాణేంద్రియ

*యస్య స్యుర్వీతసంకల్పాః ప్రాణేంద్రియమనోధియాః, వృత్తయ నిర్ముగ్ధాః దేహస్థోఽపిహి తద్గుణైః. ౧౩. అని మూలము.

బుద్ధివృత్తులు వీతసంకల్పము లగునో యతఁడు శరీరస్థుఁ
డయ్యును దద్గుణవినిర్ముక్తుఁడే యగు. ఇయ్యవి ముక్తునిలక్షణ
ములు. ఆతనినొరులు తెలిసికొనుటెట్లొ ఆప్రకారము తెల్పెద.
వినుము అట్టిముక్తుఁడు ఘాతుకులు తనను హింసించినను
కొంద ఆభిమానమునఁ బూజించినను ఈరెండింటియందును
వికారము నొందఁడు. గుణదోషవివర్జితుఁడై సాధుచర్యకు
స్తోత్రము, అసాధుచర్యకు నిందయు నొనర్పక సమదర్శనుఁడై
ధ్యానతత్పరుఁడై యేకాద్యము చేయకయు నించుకేని పలుక
కయుఁ దదీయములగు సాధ్వసాధువృత్తులను జింతింపకయు
నాత్మారాముఁడై జడునివలె సంగరహితునియు నిర్లేపునియు
చర్యనుబూని సంచరించును. * వేదము శబ్దబ్రహ్మము. దాని
విషయమున నిష్ఠ నభ్యసించియుఁ బరబ్రహ్మమునందు నిష్ఠ
నొందనివాని శాస్త్రపరిశ్రమము పాలీయనిగోవును బోషించు
వాని శ్రమమురీతి నిష్ఫలంబగును. పాఁడి యుడిగినగోవును,
దుర్మతి యగుభార్యను, ప్రతిక్షణము దుఃఖహేతువగుశరీర
మును, దుష్టసంతానమును, సత్పాత్రదానము చేయనిధన
మును, నన్ను (భగవంతుని) గీర్తింపనివాక్కును, దుఃఖపరం
పరలతోడ మానవుఁడు భరించుచుండునని నమ్ముము. జగత్తు
నకు దీనికి నుత్పత్తిస్థితిలయములఁ గల్పించు నాకర్మములను
లీలాదివ్యచరిత్రములను బ్రశంసింపక వ్యర్థమగువాక్కు ధీరుఁడు
భరించుట మంచిదిగాదు. ఈరీతిగా విచారముచేసి యాత్మకుం

*యశ్చబ్రహ్మనిష్ఠాతో ననిష్ఠాయాత్సరే యది, శ్రమస్తస్య శ్రమ
ఫలా హ్యధేనుమివ రక్షతః. ౧౭. గాంధుగ్ధదోహమసతీం చ భార్యాం
దేహం పరాధీనమసశ్చజాం చ, విత్తం త్వత్కీర్తికృతమంగవాచం హీనాం.

గల్పించు నానాత్వభ్రాంతిని దూరముగాఁ వోలి నిర్మలమగు మనస్సును సర్వగతుండనగు నాపై నిలిపి విరక్తుఁ డుపశమము నొందును. *ఉద్ధవా! నాయందే మనస్సు నచంచలముగ నిలిపి యాంచుశక్తి లేకుండినవాఁడు తా నొనరించుసకలకర్తృములు నాకర్పించి ఫలాభిసంధిరహితుఁడై యుండుట మంచిది. సకల లోకములను బవిత్రములుగ నొనరించురవియు నిరుపమశుభముల నిచ్చునవియు నగు నాకథలు శ్రద్ధాభక్తులుగలిగి వినుచు వానిని గీర్తించుచు నాయవతారములను గృత్యములను బలు సారులు సంస్మరించుచు నాకొఱకై ధర్మార్థకామములను త్రివర్గముల నాచరించుచు నన్నారాధించువాఁడు శాశ్వతుండనగు నాపై నిశ్చలభక్తిని బొందఁగలఁడు. నాభక్తి సాధుసహవాసంబుననే కలుగును. దానింబొంది నన్ను నారాధించువాఁడు సాధువులచేఁ గనఁబలుపఁబడిన నాపరమపదమును గప్త మను నదిలేకయే పొందఁగలఁడు. అని బోధించుటయు నుద్ధవుం డిట్లు పలికెను.

మహానుభావా ! నీకు నిష్ఠుఁడైనసజ్జనుఁ డెట్టివాఁడు? సాధుసమ్మతమగుభక్తి యెట్టిది నీకు సమ్మతము? అది బహువిధ మయ్య రక్షతి దుఃఖదుఃఖి. ౧౮. అని మూలము *యద్యసీశో ధారయితుం మనో బ్రహ్మణి నిశ్చలమ్, మయి సర్వాణి కర్తాణి నిరపేక్షస్సమాచరేత్. ౨౦. శ్రద్ధాభు ర్తే కథాశ్శృణ్వత్ సుభద్రాలోకపావనీః, గాయన్ననుస్మరత్ కర్తజన్త చాభినయత్ ముహుః. ౨౧. మదర్థే ధర్మ కామార్థా వాచరత్ మదుపాశ్రయః, లభతే నిశ్చలాం భక్తిం మయ్యుద్ధవ సనాతనే. ౨౩. సంగలబ్ధయా భక్త్యా మయిమాం య ఉపాసితా, స వై మే దర్శితం సద్భిరంజనా విందతే పదమ్. ౨౪. అని మూలము.

ములుగా నుండునుగదా. నేను బ్రహ్మనుండనుగాన నా కీవిషయము నుపదేశించి కృతకృత్యునింజేయుము. నీ వాకాశము రీతి నిస్సంగుడవు. ప్రకృత్యతీడవగు పురుషుడవు. పరబ్రహ్మవు నీవే. భక్తులు ప్రార్థించుటంజేసి పృథక్పరిమితమగు దేహమున నవతరించితివి. కావున నాకు వాంఛితము ఫలింపబోధింపుము. అని యుద్ధవుడు శ్రద్ధాభువై ప్రశ్నింపగా శ్రీకృష్ణుడు డిట్లనియె.

— సాధువులలక్షణములు. —

ఉద్ధవా! చక్కనిప్రశ్నము చేసితివి. ఇది లోకమునకు బహుపాపకార మొనరించును. దీనికిఁ దగుసమాధానమును జెప్పెదను. చక్కఁగా నాలకింపుము. ఆలకించినదానిని మది నిలుపుకొనుము. దానిని బాత్రులగువారలకుం దెల్పుము. *కృపాభువు, (అనఁగాఁ బరదుఃఖములం గాంచియోర్వఁజాలని వాడు) ఎవ్వరికే నేసమయమునైన ద్రోహముచేయనివాడు, ఊమ, సర్వశరీరులయందుఁగలవాడు, సత్త్వగుణము ప్రధానముగాఁగలవాడు, అసూయాదిదోషములు లేనివాడు, సుఖ

*కృపాభురకృతద్రోహ స్తితిక్షుస్సర్వదేహినాం, సత్యసారోనవద్యాత్మా సమస్సర్వోపకారకః. ౨౮. కామైరహతథీర్ధాంతో మృదుశ్శుచిరకించనః, అనీహో మితభుక్చాంతస్థిరో మచ్ఛరణోమునిః. ౨౯. అప్రమత్తో గభీరాత్మా ధృతిమాన్ జితషడ్గుణః, అమాసీ మానదః కల్యోమైత్రః కారుణికః, కవిః. ౩౦. ఆజ్ఞాయైవం గుణాన్ దోషాన్ మయాదిష్టానపి స్వకాన్, ధర్మాన్ సంత్యజ్య యస్సర్వాన్ మాం భజేత్సోఽపి సత్తమః. ౩౧. అని మూలము.

దుఃఖాదిద్వంద్వములయందు సమత్వమున వర్తించువాడు,
 సర్వప్రాణుల కుపకారమొనరించువాడు, కామములకు లోబ
 డని చిత్తముగలవాడు, అంతరింద్రియబాహ్యేంద్రియనిగ్ర
 హముగలవాడు, కఠినతలేని మనస్సుకలవాడు, సదాచార
 పరాయణుడు, కొంచెమేని పరిగ్రహింపక యుండువాడు
 (అప్రతిగ్రహీత), దృష్టాదృష్టక్రియాశూన్యుడు, లఘువగు
 నాహారమును గొనువాడు, నియతాంతఃకరణుడు, స్వధర్మ
 మున నిశ్చలుడు, మదేకాశ్రయుడు, మననశీలుడు, సావ
 థానుడు (శ్రద్ధతోఁ గూడినవాడు), నిర్వికారచిత్తుడు, విప
 త్తులయందును దీనుడు కానివాడు, క్షుత్పిపాసలు శోకమోహ
 ములు, జరామృత్యువులు నను నీయాటను షడూర్తులనఁ
 బడును. వాని జయించినవాడు, మర్యాదను గోరనివాడు, బిరు
 లకు మర్యాదగల్పించువాడు, ఇతరులకు బోధించు నేర్పుగల
 వాడు, వంచకుడు కానివాడు, కరుణగలిగియే యెల్లప్పుడు
 ప్రవర్తించువాడు, చక్కని పరమాత్తజ్ఞానముగలవాడు
 ఉద్ధవా! ఈలక్షణములుగలవాడే సాధుననంబడును. ధర్మము
 నాచరించినచోఁ జిత్తశుద్ధి లోనగుగుణములు లభించుననియు
 దానిని మానిన దోషములు గలుగుననియు, మదాజ్ఞారూపము
 లగువేదములు బోధించు. కాన వాని నెఱింగియు దృఢభక్తి
 గలిగి యాస్వధర్మములఁ బరిత్యజించి నన్నే నేవించువాడును
 సాధువనంబడును. నే నెట్టివాడనో ఎంతవాడనో యని
 పెక్కుసారులు చర్చించి శాస్త్రమూలమున నెఱింగి యనన్యభా
 వము న్నారాధించువారును నా కత్యంతభక్తు లగుదురు.

— భక్తిలక్షణములు. —

* ఇంక భక్తిలక్షణముల నుపదేశింతు వినుము. మదీయ ప్రతిమలను నాభక్తులను దర్శించుట, స్పృశించుట, పూజించుట, పరిచర్యచే నలరించుట, స్తుతించుట, వినయము గనఁబఱచుట, గుణకర్తములఁ గీర్తించుట యనునవియు; నాకథాశ్రవణమున శ్రద్ధగలిగియుండుటయు, నన్ను ధ్యానించుటయు, సర్వలాభములను నాకర్పించుటయు, నాసంబంధములగు జన్మాష్టమ్యాదివ్రతోత్సవానుమోదనము, గీతము నృత్యము వాద్యములు అనుదానిగోష్ఠితో దేవాలయమున నుత్సవము లొనరించుటయు, నాయాత్రచేయుటయు; చాతుర్తాన్వైకాదశ్యాదులగు నెల్లపర్వముల (ముఖ్యతిథులు)యందు బలివిధానమునడపుటయు, వైదికములు తాంత్రికములునగుదీక్షలనొందుటయు, నావ్రతముల నాచరించుటయు, నాప్రతిమలస్థాపించుటయందుఁ

* మల్లింగ మద్భక్తజనదర్శనస్పర్శనార్చనం, పరిచర్యాస్తుతి ప్రహ్వ గుణకర్తానుకీర్తనం. ౩౩. మత్కథాశ్రవణే శ్రద్ధా మదనుద్ధ్యానముద్ధవ, సర్వలాభోపహరణం దాన్వే నాత్మనివేదనం. ౩౪. మజ్జన్తకర్తకథనం మమ పర్వానుమోదనం, గీతతాండవవాదిత్రగోష్ఠీభిర్నర్తద్వహోత్సవః. ౩౫. యాత్రా బలివిధానం చ సర్వవార్షికపర్వసు, వైదికీ తాంత్రికీ దీక్షామదీయ వ్రతధారణం. ౩౬. మదర్చాస్థాపనే శ్రద్ధాస్వతస్సంభూయచోద్యమః, ఉద్యానోపవవనక్రీడా పురమందికర్తృణి. ౩౭. సమ్మార్జనోపలేపాభ్యాం నేకమండల వర్తనైః, గృహశుశ్రూషణం మహ్యం దాసవద్యదమాయయా. ౩౮. అమానిత్వమదంభిత్వం కృతస్యాపరికీర్తనం, అపి దీపావలోకప్తే నోపయుం జ్యాన్నివేదితం. ౩౯. యద్యదిష్టతమం లోకే యచ్ఛాసి ప్రియమాత్మనః, తత్తన్నివేదయేన్నహ్యం తదానంత్యాయ కల్పతే. ౪౦. అని మూలము.

జక్కని యాసక్తికలిగియుండుటయు, నాకొఱకు నుద్యానములను ఫలవృక్షశ్రేణులను వృద్ధిచేయుటయందు, నాకై క్రీడాస్థానములను మందిరముల నిర్మించువిషయమందును శ్రద్ధగలిగియుండుటయు, ఆకార్యములందుఁ దా నితరులం బ్రోత్సహించి సాగించుటయు, మఱియు నామందిరములను అలికి మ్రుగ్గులు విచిత్రరీతుల నలంకరించి యోరుదీర్చి కపటము లేకదాసునివలె నలంకరించుటయు, నభిమానమువీడుటయు, దాంభికత్వమును, దొలఁగియుండుటయు, దానొనరించినసేవను బొగడుకొనకుండుటయు, నితరులు నివేదించినదీపమునుగాని తానునివేదించిన వానినిగాని తనపని కుపయోగింపకయుండుటయు, లోకమునకు మిక్కిలి యిష్టముగానున్న దానిని విశేషించి తనకుఁ బ్రియంబగుదానిని, నాకు నివేదించుటయు ననునవియే భక్తి లక్షణములు. ఈ భక్తి యనంతఫల ప్రదమని యెఱుంగుము.

— పదునొకండు పూజాస్థానములు. —

సూర్యుఁడు, అగ్ని హోత్రుఁడు, బ్రాహ్మణుఁడు, గోవులు, విష్ణుభక్తుఁడు, ఆకాశము, వాయువు, జలము, పృథివి, ఆత్మ, సర్వభూతములు నను నీపదునొకండును మదీయపూజకుఁ దగినస్థానములు. సౌరసూక్తరూపములగు నుపస్థానములచేత సూర్యునియందును, వేదపూతమగు పురోడాశముచే నగ్ని హోత్రునియందును, అతిథిపూజచేబ్రాహ్మణునియందును, తృణము లోనగువాని నొసంగుటచేత గోవులందును, బంధువులను సత్కరించునట్లు సప్తానముచేత విష్ణుభక్తునియందును, ధ్యానచే హృదయాకాశమునందును, ప్రాణదృష్టిచేత వాయువును, తర్పణాదులచే జలములయందును, రహస్యమంత్ర

న్యాసములచేత భూమియందును, భోగములచేత నాత్మయందును, సమత్వప్రవర్తనముచేత సర్వభూతములయందును శంఖచక్రగదాపద్మమనోహరచతుర్భుజాండనగు నన్నే సమాహితచిత్తుడై యిష్టాపూర్తములనువ్రతముల నన్నే సర్వదాయారాధించునాతఁడు నారమభక్తి గలిగి దానిసామర్థ్యము చేతను సాధుసమారాధనముచేతను నావిషయకమగుదివ్యజ్ఞానమును బొందు ఉద్ధవా! *సజ్జనసాంగత్యముగల్గి భక్తియోగముచేతఁ దప్ప వేటొక్కమార్గమున సంసారసాగరమును దరించుమార్గము సాధారణముగాఁ గనఁబడదు నేనే సాధువులకు ముఖ్యాశ్రయము. నీవు నాకత్యంతభృత్యుడవు. సఖుడవు. కావున నొకరహస్యవిషయమును దెలిపెద. అవధరింపుము.

— సాధుసంగమహత్త్వము హరి యుపదేశించుట. —

† ఉద్ధవా! ఆవిషయము పరమగోప్యము సుమీ. సర్వసంగములను నివరింపఁజేయునది సత్సహవాసమని నమ్ముము. ఆయని నన్ను వశీకరించునట్లు యోగము, సాంఖ్యము, ధర్మము, స్వాధ్యాయము, తపస్సు, సన్న్యాసము, ఇష్టాపూర్తములు, భూరిదక్షిణలు, వ్రతములు, జ్యోతిష్టోమాదియజ్ఞములు, ఛంద

* ప్రాయేణ భక్తియోగేన సత్సంగేన వినోద్ధవ, నోపాయో విద్యతే సమ్యక్ప్రాయణం హి సతామహం. ౪౭. ప్రకృష్టం ఆయనం ఆశ్రయః. అని వ్యాఖ్య. † ఈవిషయము పండ్రెండవ యధ్యాయమునుండి సంగ్రహింపఁబడినది. న రోధయతి మాం యోగో న సాంఖ్యం ధర్మఉద్ధవ, న స్వాధ్యాయస్తపస్త్యాగో నేష్టాపూర్తం న దక్షిణా. ౧. వ్రతాని యజ్ఞశ్చందాంసి తీర్థాని నియమా యమాః, యథావరుంధేత్సత్సంగస్సర్వసంగావహోహి మామ్. ౨. అని మూలము.

స్సలు, తీర్థములు, నియమములు, యమములు ననునివియన్నియు నన్ను వశీకరింపఁ జాలఁగని యెఱుంగుము. దానవులు రాక్షసులు పక్షులు మృగములు గంధర్వాప్సరసలు నాగులు సిద్ధచారణగుహ్యక విద్యాధరులును, మానవులలో రజోగుణ తమోగుణప్రకృతు లగువైశ్యులు స్త్రీలును శూద్రులు, నంత్య జులు, వృత్తుఁడును, ప్రహ్లాదుఁడు మున్నగువారెల్లను, వృష పర్వుఁడు, బలిచక్రవర్తి, బాణుఁడు, మయుఁడు, విభీషణుఁడు, సుగ్రీవుఁడు, హనుమంతుఁడు, జాంబవంతుఁడు, గజుఁడు, జటాయువు, తులాధారుఁడు, ధర్మవ్యాధుఁడు, కుబ్జ, వ్రజమునఁ గలగోపికలు యజ్ఞదీక్షితులభార్యలు నింకనుగల పెక్కండు ఆయా యియుగంబులయందు సత్సంగముచేతనే నాపరమపద మును బడయఁగల్గిరి. పైన బేర్కొనంబడినవారిలోఁ గొందఱు వేదములఁ బఠించుటగాని, పెద్దలను నేవించుటగాని, వ్రతము లనుజేయుటగాని తపముల ననుష్ఠించుటగాని చేయకున్నను సత్సహవాసమను గొప్పకార్యము మహత్త్వముననే నన్నుఁ బడయఁజాలిరి. సాధుసహవాసముచేఁ గలిగినప్రేమాతిశయం బున గోపికలు గోవులు వృక్షములు సర్పములు మఱియుం గొందఱు మూఢచిత్తులును యోగముచే సాంఖ్యముచే, దాన వ్రతతపస్సులచే యజ్ఞములచేత శాస్త్రమును జెప్పుటచేత స్వాధ్యాయముచే సన్న్యాసముచే నెంత ప్రయత్నముచేసినను బడయ శక్యముకాని నన్నుఁ గాంచఁజాలిరి.

అక్రూరుం డానాఁడు వచ్చి బలభద్రునితోడ నన్ను భురకుఁ బిలుచుకొనిపోవఁగా నాయందుఁగల ప్రేమాతిశయ మున నెడఁబాటువలని బాధను సహింపఁజాలక పరితపించుచు

నన్ను మాత్రమే యాపడంతులు చింతించుచుండిరి కాని సుఖముకొఱ కొక్కరునిగూడఁ జూడరైరి. మిక్కిలి వారిప్రేమకుఁ బాత్రుఁడనగు నేను బృందావనమున నుండునపుడు నాతో విహరించుచు ఊణకాలముగాఁ బుచ్చినరాత్రులు వారు నన్నెడఁ బాయుటంజేసి కల్పతుల్యములుగాఁ గడుపఁగల్గిరి. అతటి నాయందే మనముల నెలకొలిపి యహంకారమునకు నెలవగు నాత్మ దేహమును ప్రీతిపాత్రములగుపతిపుత్రాదులను నీలోకము నాలోకమును దెలియఁ సమాధినిష్ఠులగు మును లెట్లు మైమఱచియుందురో యట్లు నామయాసములం దెలియకయే సముద్రోదకముల నదు లెట్లు చేరునో యారీతిగా నాలోపలఁ బ్రవేశించిరి. *ఈరీతిగా నాగోపికలు పెక్కండు నన్ను సేవింపఁగోరి తమకామమునకు లక్ష్యభూతునిగా నన్నే నిర్ణయించి నాస్వరూప మిట్టిదనియోగు లెఱుంగునట్లు లెఱుంగకయున్నను బరబ్రహ్మమగు నన్ను జూరబుద్ధి నాశ్రయించి సత్సహవాసబలముననే ముక్తిగాంచిరి. కాబట్టి యోయుద్ధవా! నీవుకూడ శ్రుతిస్మృతులను, బ్రవృత్తినివృత్తులను, శ్రుతశ్రోతవ్యములను వదలిపెట్టి సర్వదేహుల కాత్మయు నద్వితీయుఁడనగు నన్ను సర్వభూతాత్మభావమున శరణుచొచ్చి సర్వవిషయభయమును దొలఁగియుండుము. అని శ్రీహరి యుపదేశింపఁ నుద్ధవుఁ డిట్లు ప్రశ్నించెను.

యోగేశ్వరాధిపా! కర్తము చేయఁదగినదనియుఁ జేయ నక్కఱలేదనియుఁ దెలిపితివి. నాసందియము నీపలుకులఁ

*మత్కామా రమణం జారం మత్స్వరూపావిదోఽబలాః, బ్రహ్మమాపరమం ప్రాపుస్సంగాచ్ఛతసహస్రశః. ౧౩. అని మూలము.

పరంతము పెరుగును. దానిఫలములలో నొక్కటియగు దుఃఖమును గాముకులగు గృహస్థులనుభవించుదురు. మఱొక్కటియగు సుఖాత్తకమగు ఫలమును వివేకులగు సన్న్యాసులే యనుభవించుదురు. పరమాత్మ యొక్కండయ్యు మాయామయుండై బహురూపములుగఁ దోచుచుండునని సద్గురు సేవనంబున నెవ్వఁడెఱుంగునో యాబుద్ధిమంతుఁడు వేదతత్త్వార్థంబు నెఱుంగును. ఈరీతిగా గురువు నారాధించి దాననలవడిన యేకభక్తిచే వృద్ధి నొందు తీవ్రజ్ఞాన మనుకురారముచేత జీవోపాధియుఁ ద్రిగుణాత్తకంబైన లింగశరీరమును దునిమి పరమేశ్వరుని జేరి యందు నాసాధనంబును వదలుము. అని తెలిపి పరమభక్తుఁడగు నుద్ధవునకుఁ గలిగిన శంకలఁ దీర్చుగోరి మఱియు శ్రీకృష్ణుఁ డిట్లు బోధించెను.

— సత్త్వాదిగుణముల జయించుపద్ధతి. —

* సత్తరజస్తమస్సులను మూఁడును బ్రకృతిగుణములే కాని యాత్మగుణములు కావు. సత్త్వగుణముచేత రజస్తమోగుణములను రెండింటి నడంచి యంతట నుపశమాత్తకమగు సత్త్వమున నితరసత్త్వమును బరిహరింపందగును. ఎందులకనఁగా సత్త్వముచేతఁ బురుషునకు నాభక్తిలక్షణమగు ధర్మముదయించును. సాత్త్వికపదార్థములనే గ్రహించుటంజేసి సత్త్వము వృద్ధి నొందఁజాలు. ధానిచే ధర్మము వృద్ధి నొందును. సత్త్వమభివృద్ధి నొందుటకుఁ గారణంబైన యత్యుత్తమధర్మము జస్తమోగుణముల హరించుటయుఁ దన్మూలమగు నధర్మము

* ఈవిషయము పదుమూడవయధ్యాయమునుండి సంగ్రహింపఁబడునది.

శ్రీఘ్రంబ వానితోడనే నశించును. * శాస్త్రము, జలము, ప్రజలు, దేశము, కాలము, కర్తము, జన్తము, ధ్యానము, మంత్రము, సంస్కారము అను పదియు విషయభేదముచే గుణత్రయమునకుం గారణములగు. అందుఁ బెద్దలగువారు స్తుతించునది సాత్త్వికంబు. వారు దూషించునది తామసము. వారు మెచ్చుకొనక దూషింపకయు నుండునది రాజసమని యెఱుంగుము. సత్త్వవృద్ధికొఱకుసాత్త్వికంబులగునాహారాదులన్నియుఁ బురుషునకు సేవింప నర్హములు. దానిచేత ధర్మము గలుగును. ఆ యుత్తమధర్మముచేత దేహద్వయము తత్కారణగుణాపోహము నగు నాత్మాపరోక్షజ్ఞానము గలుగును వెదుళ్ల రాపిడి గలిగిన యగ్ని యావనమును గాల్చి యుపశమించునట్లు త్రిగుణములు వైషమ్యము నొందుటవలనఁ బుట్టినశరీరము తనకు నాశ్రయములైన గుణములను మూఁడింటిని దనంతన యుత్పన్నంబగువిద్యచేఁ దొలఁగించి శాంతమగును. ఆన విని యుద్ధవుఁడు మహాత్మా! శ్రీకృష్ణా! మానవులుశబ్దాదివిషయము లాపదలకు మూలము లని సాధారణముగా నెఱుంగుదురు. అట్టులయ్యును వారు శునకములవలె గాడిదలరీతిని, గొఱ్ఱియల చందమునను వానినే (శబ్దాదివిషయములనే) సిగ్గులేకయు దెబ్బలకొర్చియుఁ దిట్లకు జంకకయు ననుభవింతురు అట్లేల చేయుదురు? ఈశంకనుదీర్పుమాయనిప్రశ్నించెను. ఆప్రశ్నము నాలకించి శ్రీనివాసుం డిట్లు త్తరమిచ్చెను.

వివేకహీనునకు దేహాదులం దహమాత్మకమిథ్యాబుద్ధి మనస్సున వృద్ధి నొందుకొలఁదిని నాయభిమానముచేత దుఃఖా

* ఆగమోఽపః ప్రజాదేశః కాలః కర్త చ జన్తచ, ధ్యానం మంత్రోఽథ సంస్కరో దత్తతే గుణహేతవః. ౪. అని మూలము.

తత్కమగురజ్ఞోగుణము మనస్సునఁ బొందుపడును. మనస్సారజ్ఞోగుణదూషితము కాఁగా దానియం దప్పుడు సవికల్పకమగు సంకల్పము పొడము. దానగుణధ్యానము. దానంజేసి యాదుష్టబుద్ధికినిర్భరమగు కామముగలుగు. అత్తతేఁ బురుషుఁడు రజ్ఞోవేగమున విమోహముగలవాఁడుగఁజేయంబడి యింద్రియములకుం జిక్కువడి కామమునకులోఁబడి దుఃఖమునే ముందు కలిగించునవి యని తెలిసియుండియుఁ గర్తములను జేయును. రజస్తమోవిక్షిప్తచిత్తుఁ డయ్యును విద్వాంసుఁడు మాత్రమలసుఁడు కాక మనస్సును నిరోధించి యందు సక్తుఁడు కాకయుండును. ప్రమాదమునొందక యలసుఁడు కాక జితాసనుఁడై (ఎంతసేపు కూరుచుండినను శ్రమమునొందకుండునట్టి యభ్యాసవిశేషముకలవాఁడై) శ్వాసముల జయించి (ప్రాణాయామసూయణుఁడై) సమయమున నాయందు మనస్సును మెల్లఁగా నిలిపి సమాధికిఁ బ్రయత్నింపవలయును. అన్నివిషయంబులందును మనస్సు నిరోధించి చక్కఁగా నాపై నిలుపుటయే యోగము. ఆయోగమును మునుపు నాశిష్యులగు సనకాదిమునివతంసులడుగఁగానుపదేశించితిని. అనిననవినియుద్ధవుం డిట్లుప్రశ్నించెను.

శ్రీవాసుదేవా! ఏ కాలమున నేయవతారమున నీ వీయోగవిషయమును సనకాదుల కుపదేశించితివి? అద్దాని విన వేడుకయగుచున్నది. దానిని జెప్పుమా యన విని శ్రీకృష్ణుం డిట్లు బదులు చెప్పెను. ఉద్ధవా! వినుము. మున్నొక్కసారి బ్రహ్మామానసపుత్రులగు సనకాదులు తెలియఁ దరముగాకయుండు యోగ పరమగతిని దెలిసికొనఁగోరి తండ్రి పాలికింబోయి జనకా! నస్సు రాగాదివశమున విషయములం బ్రవేశించెడు ఆవిష

యములు వాసనారూపముచేత. మనస్సును బ్రవేశించును. ఇట్లు సాగుచుండఁగా నావిషయములను దరింపఁగోరునట్టి ముముక్షువునకు వాని యన్యోన్యసంత్యాగం బెట్టులగును? ఎఱింగింపు మని ప్రశ్నించిరి. సకలభూతభావనుఁ డగు నాస్వయంభువు చాలనే పాలోచించికూడఁ గర్తవిష్టిప్రచిత్తుండు కాఁగా సర్వజ్ఞుఁడు కాఁడు కావున నాప్రశ్నబీజము నెఱుంగఁ జాలకుండెను తదీయప్రశ్నమునకు సదుత్తరంబు తెలిసికొనఁ గోరి నన్ను స్మరించెను. నేనును హంసరూపమును దాల్చి యాబ్రహ్మకడకుంబోయితిని నన్ను గన్నయంతనే బ్రహ్మయు సనకాదులును నాపాదములకు నమస్కారములు చేసి తత్త్వమిదమిత్థమని తెలిసికొన నూహించి నీ వెవఁడవని ప్రశ్నించిరి. అపుడు నేను వారికిం దెలిపినవిధంబునే యిపుడు నీకుఁ దెల్పెదను.

ఓ విప్రప్రవరులారా ! మీప్రశ్న మాత్మవిషయకమా, లేక తదుపాధియగు భూతసంఘవిషయకమా? ఆత్మవిషయకమే యనుదురేని పరమార్థరూపుఁడగు నాత్మకు నభేదంబగుటంజేసి యిందు మీప్రశ్న మెట్లు సరిపడును? నిర్వివేషుఁడగు నాత్మయందే జాతిగుణాదివిశేషంబుంబట్టి నేనుత్తరంబిత్తును! ఉపాధిభూతమగు భూతసంఘవిషయకమందురేని వినుఁడు. పంచభూతాత్మకత్వముచేతసమానములయి, పరమార్థమునందుఁ బరమకారణాత్మకత్వముచేత నభిన్నములగు దేవమానవాది దేహములందు నీవెవ్వండవు? అనుప్రశ్నము వాఙ్మాత్రారంభముగలదియై యనర్థకంబేయగును? మనస్సుచే వాక్కుచే నేత్రములచేనితరేంద్రియములచే వీనిలోనేదేనిచేతనైనను గ్రహింపఁబడుపదార్థ మేదియు నేనేకాని నాకంటె వేఱులేదని తత్త్వ

విచారముచేఁ దెలిసికొనుము. పుత్రులారా ! గుణములయందు మనస్సు మనస్సునందు గుణములు నావేశించు నను నీరెండును మదాత్మఁడైన జీవున కధ్యమగునుపాధియేకాని స్వరూపము కాదు. గుణసంస్కారముచేత మాటిమాటికి గుణములను బ్రవేశించు మనస్సు, మనస్సునంగలుగు గుణములు నను నీరెండును మద్భూతపుడై తొలఁగింపవలయును. జాగ్రత్స్వప్నసుషుప్తులను మూఁడు బుద్ధివృత్తులకుసాక్షియై తద్విలక్షణుడైన జీవుడుండును. బుద్ధికృతంబగు బంధము ఆత్మకు గుణవృత్తులను గల్పించును. కాఁబట్టి తురీయుఁడనగు నాలో నిలిచి సంసార బంధమును వదలవలయును ఆస్థితీయందు గుణములకుఁ జిత్తమునకు నన్యోన్యత్యాగంబు పొసంగును. అహంకారకల్పిత బంధమాత్మకు నవిద్యాదుల నావరణం బొనరించి యనర్థఫల హేతువగును. ఈవిషయ మిట్లేకదా యని యెఱింగి యట్టిది దుగ్గిమని వేసరి తురీయావస్థితుండై బుద్ధ్యభిమానమును దానిచేఁ గలుగు భోగాభిలాషచింతను ద్యజింపవలయును. పురుషుఁడు మంచియుక్తులచే నానార్థవిషయకమతి వదలునంతకుఁ గర్తాదులయందుజాగరూకుఁడయ్యు నజ్ఞుడై స్వప్నమధ్యమున జాగరణ మెట్లో యట్లే స్వప్నములంబలె నన్నింటిని జూచుచుండును. దేహాదిభావములు మిథ్యలే కావునఁ దత్కృతములగు వర్ణాశ్రమాచారాదిభేదములు, స్వర్గాదిఫలములును, పరమములును, స్వప్నముం గాంచువానికివలెఁ బరమాత్మకు మిథ్యయగు. జాగరంబున క్షణిక బాల్యయావనాదిధర్మములు గనిన దేహాద్యరముల నింద్రియములచే ననుభవించునతఁ స్వప్నమునందు హృదయమున జాగరమునఁ జూచిన

వానితోఁ దుల్యములగు వాసనామయవిషయముల ననుభవిం-
చునతఁడును. మఱియు సుషుప్తియందు వానినెల్ల నుపసంహరిం-
చునతఁడును సర్వావస్థాసమన్వయముచేత విశ్వత్రైజసప్రాజ్ఞనామ
ములంగాంచుచునవస్థాత్రయమునకు సా యైనవాఁడొక్కఁడే.
యగును. కాని పలువురు గాదని తెలియందగును.

* గుణకృతములగు నీమూఁడవస్థలును నాయం దవి
ద్యాకల్పితములేకాని తాత్వికంబులు గావని యీరీతి నిశ్చ-
యించి మీరనుమానప్రమాణమునను, సద్గురూపదేశమునను,
దీప్తజ్ఞానఖడ్గముచేత సర్వసంశయములకుఁ బ్రధావస్థానమగు
నహంకారమును ఛేదించి హృదయసంస్థితుఁడగు నన్ను సేవిం-
పందగును. ఈ విశ్వమంతయు మనోవిజృంభితత్వము, దృష్ట-
త్వము, వినాశితత్వము (వీని హేతువులవలనననిసారము.) నను
నీమూఁడును హేతువులు కాఁగా స్వచ్ఛము చెందమున, గొఱవి
చక్రమువలె విభ్రమ మాత్రంబే యగునని యూహింప
వలయును. విజ్ఞానమొక్కటియే త్రివిధములగు గుణపరిణామ.
ములచేఁ జేయంబడు వికల్పముచేతఁ బెక్కుచందములం.
దోఁచుచుండును. అది స్వచ్ఛమువలె నసత్యము. కాఁబట్టి దృశ్య-
మునుండి దృష్టిని మరలించి తృష్ణమాని వ్యాపారశూన్యుఁడై
నిజసుఖానుభవమాత్రుండు కావలయును. ఆవశ్యకములగు,
నాహారాదులయం దియ్యది యొకానొకస్పృడు తోఁచుచుండి

* ఏవం విమృశ్య గుణతో మనసస్త్రివస్థా మస్తాయయా మయి,
కృతా ఇతి నిశ్చితార్థాః, సంభిద్యహార్ద మనుమానసదు క్తితీక్షణానాసినా.
భజత మాఖిల సంశయాధమ్. అని మూలము.

నను మొదట నవస్తుభావమున విడిచియుండుటంజేసి మరల మోహమును గల్పింపజాలదు మఱియు దేహము పడునంత దనుక స్తృతిమాత్రమునఁ దోచును. సురాపానమదముచేఁ గన్నులుకానరానివాఁడు (వివేకహీనుఁడు) తాను గట్టుకొన్న వస్త్రము దైవికముగాఁ దనదేహమునందుండినను బోయినను దెలిసికొననిచందమున జ్ఞానసిద్ధిగలవాఁడు తనకు జ్ఞానమును సాధింప నుపయుక్తమగుదేహము నశించిన నుండినను, లేచి నను దెలియఁడు. దైవవశమునఁ గల్గినదేహము ప్రారబ్ధకర్తాంతముదనుకఁ బ్రాణేంద్రియములతో నుండును సమాధిపర్యంత యోగమున నారూఢుఁడగువాఁడు పరమార్థమునెఱింగి సఞ్చరి వారంబగు నీదేహమును స్వప్న తుల్యముగా నెంచి క్రవ్వుఁడగు లఁడు. విప్రులారా! సాంఖ్యయోగరహస్యమును మీకు నెఱిగించితిని. మీకు నెల్లధర్మము నుపదేశింపవచ్చిన శ్రీమహావిష్ణువుగా మీరు నన్నెఱుంగుఁడు. స్యాంఖ్యమునకు, యోగమునకు సత్యమునకు, (అనుష్ఠింపఁదగుధర్మము) ఋతేమునకు (ప్రమీయమానధర్మము) తేజస్సునకు (ప్రభావము) శ్రీకీర్తిదమములకుఁ బరమాశ్రయము నేనే. నిర్గుణుఁడు నిరపేక్షుఁడు సుహృదుఁడు ప్రియుఁడాత్మయు నన్నుఁజొందు సామ్యాసంగాదిగుణములు గుణపరిణామరూపంబులు గావు. మఱి నిత్యములే యగును. అని నేను బోధింపఁగా సనకాదిమునులు సందేహములు తొలఁగిపోఁగా నిరుపమ మగుభక్తితో నన్ను నారాధించి వినుతించిరి నేను వానినెల్ల నాదరించి బ్రహ్మదేవుఁడు చూచుచుండ నాస్థానంబునకుం బోయితిని.

— భక్తియోగము ప్రధానము. —

* అని శ్రీకృష్ణుడు డుపదేశింపఁగా విని యుద్ధవుఁడు శ్రీహరి కిట్లు పలికెను. పరమేశ్వరా! బ్రహ్మవాదులు ప్రతిపాదించు శ్రేయస్సును సాధించువానిలో నన్నింటికీ బ్రాహ్మణ్యము కలదా? లేక యందెద్దానికే నొక్కదానికి బ్రాహ్మణ్యము కలదా? సర్వసంగములను వదిలి నీపై మదినిల్పి ఫలాభిసంధిరహితముగా నొసరించు భక్తియోగము శ్రేయస్సాధనమని నిరూపింతువా. దయచేఁ దెలుపుమా యని ప్రశ్నింపఁగా విని యతనిసంశయము దీర్పఁగోరి శ్రీకృష్ణుం డిట్లు పలికెను. పూర్వకల్పాంతమందుఁగాలమున మదాత్మకమగు ధర్మమును బోధించు వేదమునశింపఁగా దానిని సృష్ట్యాదియందుఁ బద్ధసంభవునకు నే నుపదేశించితిని. ఆపరమేష్ఠి తన ప్రథమపుత్రుఁడగు మనువునకుఁ జెప్పెను. ఆ మనువు మూలమున భృగ్వాదులగు మహాబుష్ఠు లేడుగురు గ్రహించిరి. వారినుండి తత్పుత్రులగు దేవదానవ గుహ్యక మానవ సిద్ధగంధర్వవిద్యాధరులు, చారణులు, యక్షనాగ కిందేవులు, కిన్నర కింపురుషాదులెల్ల సంగ్రహించిరి. రజస్సత్త్వ తమస్సులకు జన్తస్థానములగు వారి ప్రకృతులు నానావిధంబులుగా నుండు. అట్లగుటచే భూతములబుద్ధులు భేదములుగ నుండును. తమతమ ప్రకృతిం బోలినరీతిని వారెల్ల వేదార్థముల నతివిచిత్ర మార్గముల సమన్వయింతురు. ప్రకృతివైచిత్ర్యమున మానవులబుద్ధులు భేదించుటయుఁ గొందఱు పారతంత్ర్యముచేఁ బాపండు లగుదురు. మంత్రాయామోహితచిత్తులై కొందఱు

* ఈవిషయము పదునాల్గవయధ్యాయమునుండి గ్రహింపఁబడినది.

*కర్తృమునకుఁ దమయభిరుచికి ననుకూలమగునట్లుగా శ్రేయస్సు నానావిధంబగునని వక్కాణింతురు. మఱికొందఱు నిత్యనై మిత్తికకర్తృము శ్రేయోమార్గమందురు. ఇంకను గొందఱు కీర్తిని సంపాదించుట ముఖ్యమని పలుకుదురు. ఇట్లే కొందఱు కామమును బ్రశంసింతురు. కొందఱు సత్యశమదమముల నుగ్గడింతురు. కొందఱైశ్వర్యమే పురుషార్థమని తలంతురు. కొందఱు నాస్తికులై త్యాగభోగముల నుద్ఘోషింతురు. కొందఱు యజ్ఞమును, దపమును, దానమును, వ్రతములను, యమములను, నియమములను మంచివని ప్రశంసింతురు వీనివలనఁ గలుగుఫలముల ననుభవించులోకములు వానింజేయువారికి గమ్యములు. ఆయవి మోహావసానములు, శోకభూయిష్టములు, దుఃఖమునే ముందు గలిగించునవియు నైయుండు. మఱియు నత్యల్పానందమును గలిగించుచు. అవి యాద్యంతములు గలవియే. కావున నవి శాశ్వతానందము నీయఁజాలవు. నాపై మనస్సు నిలిపిననిష్కామునకు సర్వప్రకారములచేతను బరమానందపరిపూర్ణరూపుఁడనగు నావలనం గలుగుసుఖము విషయాత్మకుల కెట్లు గలుగును. అకించనుఁడై యంతరింద్రియనిగ్రహముకలిగి శాంతుఁడై సర్వభూతసమచిత్తుఁడై మత్ప్రాప్తి సంతృప్తుఁడై యుండుమానవవర్యునకు సర్వస్థలములు సుఖమయంబులే యగు. నాయందే మనస్సునిలిపినవాఁడు సార్వభౌమత్వమునుగాని, పాతాళాధిపత్యంబు, నింద్రపదమును, తుదకు

* శ్రేయో వదంత్యనేకాంతం యథా కర్తృ యథా రుచి. ౯. ధర్మమేకేయశక్చాన్యే కామం సత్యం దమం శమం, అన్యే వదంతి స్వార్థం వై చిశ్శరం త్యాగభోజనం. కేచిద్యజ్ఞం తపో దానం వ్రతాని నియమాః c మా. ౧౦. అని. మూలము.

బ్రహ్మలోకము నది యిది యని వచింపనేల కాని యోగసిద్ధులగు ఫలముగా ముక్తినేనియుఁ గోరక నన్నే కోరును. పరమభక్తుఁడవైన నీవెట్టులో యట్టులే నాకుఁ బుత్తుఁడైన విరించియు మత్స్వరూపభూతుఁడగు శంకరుఁడు భ్రాతృయగు బలభద్రుఁడు భార్యయగు మహాలక్ష్మీయు నాకుఁ బ్రియులుగారు.

ఉద్ధవా! వినుము. ఏవిషయమునందైన నపేక్షలేక శాంతుఁడై, సర్వభూతములయందు సుంతయు వైరముమాని సమదర్శనుఁడై (ఎల్లతావుల నన్నే చూచువాఁడై) యుండు మననశీలుఁడు సర్వదా వెంటనంటియుండును. అంతియికాక నాపాదపద్మపరాగముల నాతఁడు స్పృశించినదెల్లఁ బవిత్రమగుఁగాక యని యట్లే చేయుచుండును. నాయందే యనురాగముగలిగి మఱి దేనిని గోరక సకలప్రాణులయందును వాత్సల్యము గలిగి శాంతులైననుద్భక్తులు నిష్కామబుద్ధులు గావున వారుపొందు నిరతిశయసుఖ మిట్టిదని వారే యెఱుంగుదురు. కాని యితరులెఱుంగఁజాలరు. మఱియొకరహస్యము నెఱింగింతు వినుము. ఉద్ధవా! నాభక్తుఁడువిషయములు తననుబాధించుచున్ననుజితేంద్రియుఁడు కాకపోయినను సమమర్థభక్తిచేతవిషయములవలని పరిభవమునొందఁడు. * ప్రజ్వలించునగ్ని దారువులభస్మముచేయు

* యథాగ్నిస్సుసమిద్ధార్చితః కరోత్యేథాంసి భస్మసాత్, తథా మద్విషయా భక్తిరుద్ధవైనాంసికృత్స్నశః. ౧౯. నసాధయతిమాంధర్తో నసాంఖ్యం యోగ ఉద్ధవ, న స్వాధ్యాయస్తపస్యగో యథాభక్తిర్మమోర్జితా. ౨౦. భక్త్యాహమేకయా గ్రాహ్యశృద్ధయాత్తా ప్రియస్సతాం భక్తిః పునాతిమన్నిష్ఠా శ్వపాకానపి సంభవాత్. ౨౧. ధర్మస్సత్యదయోపేతోవిద్యావాతపసాన్వితా, మద్భక్త్యపేతమాత్మానం నసమ్యక్ప్రపునాతిహి. ౨౨. కథం

నట్లు నాయందుఁగలభక్తిపాపరాసులనున్నూలింతును ప్రాధభక్తి
నన్ను సాధించు నట్లు ధర్మముగాని సాంఖ్యయోగములుగాని
స్వాధ్యాయముగాని, తపస్సుగాని, త్యాగము (సన్న్యాసము)
గాని నన్ను సాధింపఁజాలవు సాధుజనులకుఁ బ్రിയుఁడను, ఆత్మ
యును గావున నేను భక్తికొక్కదానికే లోబడుదును.
అనఁగా భక్తిచేతనే గ్రాహ్యుఁడను. భక్తి శ్రద్ధాసమన్వితమే
యైనయెడలఁ గుక్కమాంసము దిను చండాలునేని వానిజాతి
దోషమునుండి పరిశుద్ధుని గావించును జుమీ. సత్యము దయ
యుఁగలిగి యుండియు విద్యతోఁదపస్సుతోఁ గూడియుండియు
నాభక్తియే లేకయున్నచో వానియాత్మ నదిచక్కఁగాఁ బరిశు
ద్ధము కావింపదని నమ్ముము. సత్యముగా భక్తికలిగినది నమ్ము

వినారోమహర్షం ద్రవణాచేతసావినా, వినానందాశ్రుకలయాశుద్ధేభ్యక్ష్యావి
నాశయః. ౨౩. వాగ్దదాద్రవతేయస్యచిత్తంహసత్యభీక్ష్యం దుదతిక్వచిచ్ఛ
విలజ్జఉద్గాయతినృత్యతేచ మద్భక్తియక్తో భువనంపునాతి. ౨౪. యథాగ్ని
నా హేమ మలం జలిహఃతిద్ధాతంపునస్సంభజతే చ రూపం, ఆత్తాచ కర్తాను
శయం విధూయ మద్భక్తియోగేనభజత్యధోమాం. ౨౫. యథాయథాత్తాపరి
మృజ్యతే౨సౌ మత్పుణ్యగాథాశ్రవణాభిధానైః, తథాతథాపశ్యతితత్త్వసూ
క్ష్యం చక్షుర్యధైవాంజనసంప్రయుక్తం. ౨౬ విషయాన్ధ్యాయతశ్చిత్తంవిష
యేషు విషజ్జతే, మామనుస్సరతశ్చిత్తం మయ్యేవ ప్రవిలీయతే. ౨౭. తస్మా
దసదభిధ్యానం యథాస్వప్నమనోరథం, హిత్యా మయి సమాధత్స్వ మనో
రుద్భావభావితం. ౨౮. స్త్రీణాంతత్సంగినాంసంగంత్యక్త్వాదూరతఆత్మవాన్,
క్షేమే వివిక్తఆసీనశ్చింతయేన్తామతంద్రితః. ౨౯. స తథాస్య భవేత్ క్షేణో
బంధశ్చన్యప్రసంగతః, యోషితస్సంగాద్యథా పుంసో యథాతత్సంగిసంగతః.

అని మూలము.

పెట్లనఁగా శరీరమున గగుర్పాటు కనబడవలయు. మనస్సు
 ధ్రువింపవలయు. నేత్రములయం దానందాశ్రువులు గ్రమ్మ
 వలయు. ఈమూఁడుగుఱుతులు కలుగవేనిభక్తికలిగియున్నదని
 యెట్లు నమ్మవచ్చును. (అనఁగా నా నామము కథ? విన్నమాత్ర
 మున నీమూఁడుగుఱుతులు పొడసూపవలయుననియు, లేకున్న
 నది కపటభక్తియనియు నిందలిసారము.) భక్తియే లేనిచోఁ
 జితశుద్ధికలుగు పెట్లు? వాక్కుగద్గదస్వరముకావలయు మనస్సు
 కరఁగిపోవలయు. ఏకాంతమున నొకప్పు డేడుపు, ఒకప్పుడు
 నవ్వుకనఁబడవలయు. ల లేక యొకప్పుడు పాడుచుండవలయు.
 మఱొకప్పు డాడుచుండవలయు. ఒకప్పు డొడలెటుంగకయుం
 డవలయు. ఈగుఱుతు లేవానియందుఁ బరికింపఁ గనఁబడునో
 వాఁడు నాభక్తుఁడు వానిచేత లోకము పవిత్రము చేయం
 బడును. (అనఁగా నాతనిచూపుచే స్పృశించుటచే జగము పవిత్ర
 మగునని సారము) అగ్నిపుటముచే శోధింపఁబడినబంగారు
 మాలిన్యరహితమై నిర్మలస్వరూపమును బొందునట్లు నాభక్తిచే
 శోధింపఁబడినచిత్తము కర్మవాసనలం బాసి మద్రాపత్వము
 నొందునని నమ్ముము. ఉద్ధవా! నాభుజ్యాకథల నాలకించుట
 కీర్తించుట యను సత్కార్యములచేతఁ జిత్తము పరిశుద్ధము
 కాఁగాఁ గాటుకనలవరించిన లోచనమువలెఁ దత్త్వమెఱింగి
 సూక్ష్మతమమగు జ్యోతిర్తయ మద్భూపముం గాంచును.
 ఎవ్వఁడు విషయములనే చింతించుచుండునో వానిచిత్తము
 విషయాసక్తంబే యగును. సదా నన్నే ధ్యానించువాని
 చిత్తము నాయందే విలీనంబగును. కావున స్వచ్ఛమనోరథంబు
 లెట్లో యట్లే అసద్విషయములను జింతించుట నిష్ఫలమనియు

నాయది మృషయనియు నిశ్చయించి దాని నిరసించి మద్భావమునఁ బవిత్రమగునట్లు చిత్తమును బరిశీలించి నాయందే నిలుచునట్లభ్యసించుము స్త్రీలు, వారిసంబంధముగలవారు సహవాసమున కనర్హులని యెంచి వారికి దూరముగాఁ దానుండి యాత్మ తత్త్వము నెఱింగి నిర్జనమై భయరహితమై మేలు కలిగి పఁజాలిన ప్రదేశమునందుఁ గూరుచుండి విసుగులేక నన్ను ధ్యానించుచుండందగు. స్త్రీలపాండువలనను, వారిసంబంధముగలవారి పాత్తువలనను గలుగుక్లేశములు ఇతరప్రసంగమువలనఁ గ్లేశముగాని బంధముగాని గలుగవు. అని పలికిన విని యుద్ధవుండు పరమానందభరితస్వాంతుడై యిట్లు ప్రశ్నించెను.

—॥ ధ్యానయోగము. ॥—

‘కమలనయనా! నిన్నెట్టివానినిగాయదాత్మకునిగామోక్షచ్చగలవాఁడు ధ్యానింపవలయునో ఆధ్యానప్రకారము నెఱింగింపుమాయని వినయవినమితశీర్షుడై ప్రశ్నింపఁగానాతనికాధ్యానపద్ధతి నుపదేశింపందలంచి శ్రీకృష్ణుఁ డిట్లు పలికెను. *ఎత్తు

* సమ ఆసన ఆసీన స్వమకాయో యథా సుఖమ్, హస్తాపుత్పంగ ఆధాయ స్వనాసాగ్రకృతే షణః. 32. ప్రాణస్య శోధయేత్సార్గం పూరకుంభకరేచకైః, విపర్యయేణాపి శనైరభ్యసేన్నిర్జితేంద్రియః. 33. హృద్యవచ్ఛిన్న మోంకారఘంటానాదం బిసోర్జవత్, ప్రాణేనోదీర్యతత్రాథ పునస్సంవేశయేత్స్వరం. 34. ఏవం ప్రణవసంయుక్తం ప్రాణసంయమ మభ్యసేత్, దశకృత్స్వస్త్రీషవణం మాసాదర్వాగ్జితానలః. 35. హృత్పుండరీకమంతస్థ మూర్ధ్వనాశమధోముఖం, ధ్యాతోర్ద్వర్ధ్వముఖమున్నిద్ర మష్టపత్త, సకర్ణికం, కర్ణికాయాంన్య నేత్సూర్యసోమగ్నీ సుతరోత్తరమ్. 36. వహ్నిఃసూర్యో నక్షత్రే ద్రూపం మమైతద్ధ్యానమంగళమ్, సమంప్రకాంతం సుముఖం దీ చారుచతురం. 37. అని మూలము.

గానుండక తగ్గుగా నుండక యాసనము ఉండవలయు. అట్టి సమానాసనముపయి యోగాసనము లగుపద్మాదిక ములం దేది తనకు సుఖముగా నుండునో దానిని విధిప్రకార మాశ్రయించి కూరుచుండవలయును. సాధకుఁ డావల సమ ముగా శరీరమును నిలిపి రెండుచేతులు తొడలపై జ్ఞానము ద్రాపద్ధతిచే నునిచి నాసికాగ్రమునందు దృష్టినిలిసి (అనఁగా నేత్రములు నాసికాగ్రమునే చూచునట్లు మూసి వెలుపల దృష్టిపర్వకుండఁ జేసి యనిసారము.) పూరక కుంభక రేచక క్రమం బునఁగాని, రేచక కుంభక పూరక కుంభక క్రమంబునఁగాని ఇడా పింగళాఖ్యానాడీవివరరూపముగా నున్న ప్రాణవాయు సంచార మార్గమును బవిత్రముగాఁ జేయందగును అనఁగా నిడానాడిచే వాయువును బీల్చి పింగళానాడిచే వదలవలయును. లేక పింగళా కృష్ణ వాయువు నిడానాడీమార్గమున విడువవలయును. నిర్జి తేంద్రియుఁడు కావలయును. మెల్ల మెల్లన నీయభ్యాసమును సాగింప వలయును. దీనికిఁ ద్వరపనికి రాదు. ఇట్లూ మార్గములను శోధించి మూలాధారచక్రమునుండి యవిచ్ఛిన్నమై సర్వదా ఘంటానాద ము ననుకరించుచున్న యోంకారమును (బ్రణవనాదమును) హృదయముననున్న దానిని బ్రాణవాయువుచేఁ బైకిలేపి ద్వాదశాంతమనుస్థానముదనుకఁ గమలమునఁ దూఁడువలె నెగఁబీల్చి (అంతదనుకఁ జేర్చి యని భావము) మాత్రాతీతమగు నాచోటఁ బంచదశబిందుసంవేశనం జొనరించి యద్దానిని బిందుశిరస్కమగు దానినిగ నొనరింపవలయును. ఇదియొకపక్షము. మఱియొకఁగా మూలాధారమునుండి మూర్ధాంతముదనుకఁ దామరతూఁడువలె సూక్ష్మముగానుండి యెడతెగక సర్వదా ధ్వనించునో.

కారమును హృదయమునందుఁ బ్రాణవాయువుచే వ్యాపింపఁ జేసి మరల నోంకారమునందే ఘంటానాదతుల్యస్వరమును దాత్తనాదమును స్థిరముగ నునుపవలయును. ఈరీతిగాఁ బ్రాణవ సంయుక్తముగాఁ బ్రాణాయామమును బ్రతిదినము కాలత్రయమునఁ బదిసారులు చేయుచుఁగా నొక్కమాసములోపల నాయోగి వాయువును జయించినవాఁ డగును. ఇది ధ్యానించు పద్ధతి.

ఈరీతిగా వాయునిరోధముచేయఁజాలి దేహములోపల నూర్ధ్వనాళమై యథోముఖమై ముకుళించిన యరటిపువ్వు బోలి వ్రేలుచుండును అట్టి హృదయపుండరీకము నూర్ధ్వముఖముగలిగి వికసించి యష్టపత్రములు గలిగి సకర్ణికమగు దానినిగా ధ్యానించి కర్ణికపై న వరుసగా సూర్యచంద్రాగ్నులను భావించి వహ్నిమండలమునడుమ ధ్యానమునకు మంగళాశ్రయమగురూపముగలిగి సమమై ప్రశాంతమై దీర్ఘబాహుచతుష్టయముగలిగి సుందరగ్రీవమలరార సుకపాలమై శుచిస్థితమై సమానములగుకర్ణములయందు ధరింపఁగా మిక్కిలి మెఱయుచున్న మకరకుండలములుగలిగి, కాంచనచేలమును చాల్చి నీలమేఘశ్యామాంగము మెఱయఁగా శ్రీవత్సలాంఛనము పొడసూప శ్రీనివాసుఁ డై శంఖచక్రగదాపద్మవనమాలావిభూషితుఁ డై కౌస్తుభరత్నకాంతులు వెలయఁగా నూపురములచే దివ్యపాదారవిందములు పరిధవిల్లి, మెఱయు

న్నముకుటము కటిసూత్రము కటకములు నంగదములు

ంపఁగా సరాంగసుందరుఁడై మనోజ్ఞతాస్థానమై ప్రసా

దసుముఖనయనములుగలిగి సుకుమారుడై వెలయు నన్ను
 ధ్యానించుచు సర్వాంగములయందు మనస్సు నిలుపవలయును.
 ఇంద్రియములను మనస్సు చేత నింద్రియార్థములనుండియూడ్చు
 కొని సారధియగుబుద్ధిచేత ధీరుడగువాడు సర్వాంగసుంద
 రుడ నగు నాయందు నునుపవలయును. సర్వవ్యాపకం బగు
 చిత్తమును బరులపై వ్యాపింపకయుండ నిర్బంధించి సుస్థితా
 లంకారమగు నాముఖముననే యొక్కచో నిలిపి యుంచవల
 యును. ఆస్థితీయం దితరాంగములను జింతింపరాదు. అందు
 లబ్ధపదంబగుచిత్తము నటనుండి యాకర్షించి సర్వకారణంబగు
 వ్యోమమునందు నిలిపియుంచవలయును. మరల దానిని వదలి
 నాస్వరూపముల ననుసంధానము చేయుచు దానిని వదలి శుద్ధ
 బ్రహ్మమగు నాపై నారూఢుండై సాధకుడు ధ్యాతృధ్యేయ
 విభాగమునుగూడఁ జింతింపక యుపశాంతి నొందవలయును.
 అట్లు సమాహితచిత్తుడై సాధకుడు దీపాదులు సూర్యాది
 తేజస్సులు కలిసియున్నట్లు నన్నును దనను (సాధకుని) సర్వా
 త్తుడనగు నాలోనఁ జూచును. ఇట్లతితీవ్రమగు ధ్యానముచేత
 మనస్సు సమాహితముగావించు సాధకునకు ద్రవ్యజ్ఞానక్రియా
 భ్రమములెల్లఁ జక్కఁగా శాంతి నొందును. ఇంద్రియములఁ
 దనవశమున నుంచుకొనఁగలిగి వాయునిరోధముచేయ నభ
 సించి చిత్తము నిశ్చలతఁగాంచఁజేయుచు సాధకుడు నాపైఁ
 జిత్తము నిలుపవలయును. అట్టి భక్తునకుఁ బరమపదము ప్రాప్తి
 చుటకు విఘ్నములుగా సిద్ధులెల్ల లభించును. అన విని
 యుద్ధవుం డిట్లు ప్రశ్నించెను

— యోగసిద్ధులు లభించుపద్ధతి. —

*అవ్యయా! శ్రీకృష్ణా! ఎట్టిధారణచేత నెట్టిసిద్ధి యెట్లు లభించును? సిద్ధు లెన్ని గలవు? వానితెఱంగు నాకుం దెలుపుము. వినఁగోరుదు. నీవు యోగులకు సిద్ధుల ననుగ్రహించు వాఁడవుకదా. అనిన విని శ్రీకృష్ణుం డిట్లు తెలిపెను. ఉద్ధవా! వినుము. ధారణాయోగవిద్యను జక్కఁగా నెఱింగినపెద్దలు సిద్ధులు పదునెనిమిదియనితెల్పిరి అందెనిమిదిసిద్ధులు మత్స్యాప్తి ప్రధానములు. తక్కినపదియు సత్త్వోత్కృష్టతయే హేతువులుగాఁగలవి. †అణిమయు మహిమయు లఘిమయు ననుదేహ సిద్ధులు మూఁడు. సకలప్రాణేంద్రియములతోడఁ దత్తదధిష్ఠాత్మ దేవతారూపమున సంబంధ మనంబడుప్రాప్తి యనుసిద్ధియలరు. శ్రుతదృష్టపదార్థంబులు ప్రచ్ఛన్నము లైయున్నను భోగదర్శన సామర్థ్యసిద్ధి యనంబరఁగునది ప్రాకామ్యసిద్ధి యనంజెల్లు. మాయాప్రేరణాత్తక మగునది యాశిత యనుసిద్ధి కలదు. విషయభోగాసంగాత్తకమైనది వశితాసిద్ధి చూపట్టు. వలచిన సుఖముల నెఱవేలునట్లుచేయు నష్టమసిద్ధియును గలదు. స్వాభావికములు నత్యుత్తమములునగు. శుద్ధిపాపాదిరాహిత్యము, దూరశ్రవణము, దూరదర్శనము, మనోవేగగతి,

*ఇది పదునైదవయథ్యాయమునుండి సంగ్రహింపఁబడినదని తెలియవలయు.

† అణిమామహిమామూర్తేర్లఘిమాప్రాప్తిరింద్రియైః, ప్రాకామ్యం శ్రుతదృష్టేషు శక్తిప్రేరణమిశితా. ౪. గుణేష్వసంగో వశితాయత్కామస్తచవస్యతి, ఏతా మే సిద్ధయస్సౌమ్య ఆప్తావౌత్పత్తికామతాః. ౫. అని మూలము.

కామరూపప్రాప్తి, పరకాయప్రవేశము, స్వచ్ఛందమరణము, నష్పరసలతోడఁ గ్రీడించుటయు, సంకల్పానురూపప్రాప్తియు, నప్రతిహతాజ్ఞ యనునివి పదిసిద్ధులు సత్వోత్కర్షహేతుకములు. త్రికాలజ్ఞత్వము, శీతోష్ణాదిద్వంద్వానభిభవము, పరచిత్తాదిఋజ్ఞానము, జలాగ్నివిషసూర్యాదిస్తంభనము, అపజయములేకుండుట యను నీయైదును త్కుద్రసిద్ధులు గలుగును. ఇయ్యవి యుద్దేశమున యోగధారణసిద్ధులు ఏధారణచేత నెట్లు లేదేది కలుగునో తత్ప్రకారము చెప్పెద. వినుము.

భూతసూక్ష్మోపాధియగు నాయందు భూతసూక్ష్మకారంబైనమనస్సునిలిపి ధ్యానించునట్టితత్త్వాత్మోపాసకుఁడుమదీయమగు నణిమయను సిద్ధింబొందు. మహత్తత్త్వోపాధియు నాకాశాది భూతోపాధియునగు నాయందుఁ బ్రత్యేకము మహత్తత్త్వాకారమగుమనస్సు నిలిపి ధ్యానించుసాధకుఁడు మహిమ యనుసిద్ధింబొందును. భూతపరమాణూపాధియగు నాయందుఁ జిత్తము నిలిపియుండుసాధకుఁడు కాలపరమాణూపాధిరూపమగు లఘిమయనుసిద్ధిం బడయు. వైకారికాహంకారోపాధి యగు నాయందు నిశ్చలముగా మనస్సు నిలుపుయోగి మచ్చిత్తుండై సర్వేంద్రియాధిష్ఠాత్మత్వరూపంబగు ప్రాప్తి యనంబరఁగు సిద్ధి నొందు. క్రియాశక్తి ప్రధానమగు మహత్త్వత్త్వ ముపాధి గాఁగల నాయందు మనస్సు నేకాగ్రముగా నిలుపువాఁడు మహత్తత్త్వోపాధియగు నాకుఁ గలసర్వోత్కృష్టమగు ప్రాకామ్యసిద్ధిం బ్రాపించును. త్రిగుణమాయేశ్వరుఁడు కాలవిగ్రహము గలవాఁడు నగు నాయందు మనస్సు నుచుచుయోగి జీవోపాధి చోదనాలక్షణంబగు నీశిత్వసిద్ధినిం బొందఁగలఁడు. తురీ

యాఖ్యుఁడు భగవచ్ఛబ్దవాచ్యుఁడు నారాయణుఁడు ననంబ
 రఁగు. నాపయి మనస్సు నునుచుయోగి మద్ధర్మఁడై వశితత్వసిద్ధిం
 గాంచఁగలఁడు. నిర్గుణబ్రహ్మాంబగు నాయందుః బరిశుద్ధచిత్తము
 నిలిపెడుసాధకుఁడు సర్వకామసమాప్తిమూలమై పరమానంద
 లక్షణమగు నష్టమసిద్ధిం బడయంగల్లు. శ్వేతద్వీపాధిపతియు,
 శుద్ధుఁడు ధర్మస్వరూపుఁడు నగు నామీఁద మనస్సు నిశ్చల
 ముగా నిలుపునాతఁడు శుద్ధాత్మఁడై యనూర్తిమత్త్వమును
 సిద్ధి నొందు. ప్రాణసమష్టిరూపుఁడగు నాయందు మది నాదమును
 దలంచుజీవుఁ డాయాకాశమున జ్ఞాతయై భూతములవగు నానా
 విధవాక్కుల నాలకించుచు దూరశ్రవణసిద్ధిం గాంచు అపరి
 చ్ఛిన్నుఁడైన యాదిత్యునందు నేత్రమును, నేత్రమునం దాది
 త్యునిగూర్చి యీయుభయసంసక్తింజేసి నన్ను మనస్సునఁ
 దలంచువాఁడు సూక్ష్మదృష్టిచే విశ్వమెల్లం జూచుచు దూర
 దర్శనసిద్ధిం గాంచు మనస్సును దేహమును దదనువర్తనము
 గలవాయువుతో నాయందుఁ బొందించి ధారణచేసినయెడలఁ
 దద్ధారణాప్రభావమున మనోవేగ గమనాఖ్యసిద్ధి లభించును.
 మనస్సు నుపాదానకారణముగా గ్రహించి యేయేదేవతాది
 రూపముగాఁ గోరునో యాయాయీరూపముల నాయోగి
 వర్మఁడు మదీయమగుయోగధారణామహత్త్వమునంజేసి
 పొందుచుఁ గామరూపసిద్ధిం బడయును ఉద్ధవా! తా నెందు,
 జొరఁదలంచునో యాపరకాయమును ధ్యానించుచుఁ దనదేహ
 మునువదలి ప్రాణప్రధానమగు లింగశరీరోపాధియై యాతఁడు
 యెచ్చెద యొకపుష్పమునుండి యింకొకపుష్పముమీఁదికిఁ బోవు

నట్లు ఆదేహమును జేరఁబోవుచుఁ బరకాయప్రవేశసిద్ధి నల
వఱచుకొనును.

పాదమూలముచేత గుదస్థానమును జిక్కఁబట్టి ప్రాణ
మును క్రమక్రమముగాహృదయవక్షఃకంఠశిరస్సులలోఁజొనిపి
యందందు నిలుపుచు బ్రహ్మరంధ్రమునందు నెవ్వఁడు దేహ
మును వదలునో యాసాధకుఁడు బ్రహ్మలోకాదిస్థానములం
బ్రవేశించుచు స్వచ్ఛందమృత్యుసిద్ధి నొందును. దేవతోద్యా
నము లోనగురమ్యస్థలములయందు విహారముచేయఁబోవు
నూహగలవాఁడు నామూర్తిరూపంబైన శుద్ధసత్త్వమును
ధ్యానించునేని సత్త్వాంశజనితలగు దేవతాకాంతలు తన్ను
నేవించుచుండఁగా దేవక్రీడానుదర్శనసిద్ధినిబొందును. ఏమాన
వుఁడు నాయం దాసక్తిగలిగి సత్యసంకల్పుఁడ నగు నాయందే
చిత్తమునిలిపి యేసమయమున నేరీతి సంకల్పించునో యాసమ
యమున నట్లులే యాసంకల్పమున కనుగుణమగుఫలమును
గాంచుచు యథాసంకల్పసిద్ధిని బొందును. సర్వమునకు నియా
మకుఁడను, స్వితంత్రుఁడ నగు నాస్వభావమును బొందుపురు
షుఁడు తనయాజ్ఞ కేందుఁగాని యడ్డములేక యప్రతిహతా
జ్ఞాసిద్ధిం గాంచును. నాయందునిచిన భక్తిచేతఁ జిత్తశుద్ధిని
బడసి ధారణాయోగమును దెలిసినయోగికి జన్తమృతిసహి
తంబై త్రైకాలికి యనంబరఁగుచుఁ బరులచిత్తము నెఱుంగం
జాలిన సిద్ధి గలుగు. ఇదియే త్రైకాలికిసిద్ధి యని చెప్పఁబడు
నది.

ఉద్ధవా! నాయోగమునఁ బ్రశాంతచిత్తముగలసాధ
కుఁడు యోగమయంబగు శరీరమునకు జలజంతువులకు నుదక

మెట్లో యాలాగున నగ్ని మొదలగువానివలన నేబాధయుఁ గలుగఁజాలదు. కాఁబట్టి యద్వంద్వత్వసిద్ధి కలుగును. అంతియ కాక యాతఁడు జలస్తంభనము లోనగుసిద్ధులనెల్లం బడయం గలఁడు. శ్రీవత్సాదివిభూషితమదవతారములను ధ్వజ తపత్ర వ్యజనంబులతోఁ దలంచుసాధకుఁ డపరాజితసిద్ధి గాంచు- యోగధారణలమూలమున నన్నీచందమున నుపాసించు యోగికి మున్ను వివరించిన సిద్ధులన్నియుం జేకూరు. జితేంద్రియుఁ డై జితశ్వాసుఁ డై యంతరింద్రియనిగ్రహముగలిగి మదీయధారణయందు నాసక్తిఁ బూనుయోగి కెట్టిసిద్ధియైన దుర్లభంబే కాదని విశ్వసింపుము. * ఉత్తమయోగమునకుఁ బ్రయతించి నన్నే పొందఁగాఁజీంచువానికి నీసిద్ధులన్నియుఁ గాలక్షేపకారణంబులై విఘ్నములవంటి వగునని మహాను భావులు చెప్పుదురు. జన్తాషధితపోమంత్రములవలనఁ గలుగు సిద్ధులన్నియు యోగమునం బొందవచ్చునుగాని మదీయసాలో క్యాదిసిద్ధి యన్యదుర్లభము సర్వసిద్ధులకును, సాంఖ్యయోగ ధర్మములకును, బ్రహ్మవాదులకును నేను హేతువును, భర్తను ప్రభుఁడను, చతుర్విధములగు భూతములలో మహాభూతము లుండునట్లే నేను సర్వదేహులలోన నావృతుండనై బాహ్య

* అంతరాయాన్ వదంత్యేతాన్యంజతో యోగముత్తమం, మయా సంపద్యమానస్య కాలక్షేపణహేతవః. 33. జన్తాషధితపోమంత్రై ర్యావతీరి హసిద్ధయః, యోగేనాప్నోతి తా సృష్ట్యానాన్వైర్ఘోగగతిం త్యజేత్. 34. సర్వాసామపి సిద్ధీనాం హేతుః పరిరహం ప్రభుః, అహం యోగస్య సాంధ్యధర్మస్య బ్రహ్మవాదినామ్, యథా భూతాని భూతేషు బహిరంత
o తథా. 35. అని మూలము.

భ్యంతరములయందు వర్తింతును. అని తెలుపుటయు నుద్ధవుఁ డిట్లు ప్రశ్నించెను.

— శ్రీహరి యాత్మవిభూతులమహిమము నెఱిగించుట. —

* శ్రీకృష్ణా! ఆద్యంతములులేక యనావృతంబై సర్వ ప్రాణులకు జన్మస్థితిలయకారణంబైన పరబ్రహ్మంబవునీవే. అకృత పుణ్యులకుఁ దెలిసికొన శక్యమేకాని నిన్ను వేదార్థవేత్తలు పరమార్థమున నానాభూతములయందు నారాధింతురు. మహా మును లేయేభావములయందు నిన్ను నుపాసించి జ్ఞానసిద్ధిం గాంతురో యావిషయము నాకు నెఱిగింపుము. భూతాత్మ రూపా! భగవంతా! సర్వభూతములలో నీవు గూఢరూపమున వర్తింతువు. నీ వాభూతములనెల్లఁ బరికింతువు. కాని యా భూతములు నీమాయచే మోహితములగుటంజేసి నిన్నుం జూడఁజాలవు. మూఁడులోకములయందుఁ గలుగు నీవిభూతు లను జక్కఁనెఱిగింపుము. పరమతీర్థభూతమగు నీదివ్యపాదార విందద్వంద్వమునకు నమస్కరింతు. అని ప్రార్థింపఁగా భగవం తుఁడు శ్రీకృష్ణుఁడు భక్తున కిట్లుపదేశించెను.

ఉద్ధవా! ప్రశ్నములమార్గము నెఱుఁగువారిలో నీ వగ్రగణ్యుఁడ వనవచ్చును. వినుము బదులు వచింతును. పూర్వకాలమునఁ గురుక్షేత్రమునందు మహాభారతయుద్ధా రంభ మగుతరుణమున నర్జునుఁడు మోహవేశమునఁ దమ వారిం జంపఁదలఁపక యిట్లే ప్రశ్నించెను. దానికి బదులుఁల్కి తిని. నాయుపదేశమున మరల సంశయించి నీవలెనే నావిభూ తులం దెల్పుమని ప్రశ్నించెను. ఆసమయముననాపార్థున కవా!

* ఇది పదాతివయధ్యాయమునుండి గ్రహింపఁబడినది.

నిం దెల్పితిని. ఇపుడు నీకు నెఱిగింతును. అవధానమున నాల
కింపుము. నేను సర్వభూతములకు సుహృదుఁడను. ఈశ్వరుఁ
డను. ఆత్మను. సర్వభూతములు నేనే. ఎల్లభూతములు పుట్టు
టకు బ్రదుకుటకు విలయమందుటకుఁ గారణము నేనే. గతిమం
తులకు గతియు నేనే. గణింపఁబడువానిలోఁ గాలంబు నేను.
గుణముల సమత్వము నేను. గుణవంతులగుణము నేను. గుణం
బుల తొలికార్యము నేను. మహత్తులలో మహత్తత్త్వంబు
నేను. సూక్ష్మములలో సూక్ష్మరూపుఁ డగుజీవుఁడు నేను.
దుర్జయములలో మనస్సు నేను. వేదాధ్యాపకులలో హిరణ్య
గర్భుఁడను. మంత్రములలో వర్ణత్రయాత్మకమగు నోంకారము
నేను. అక్షరములలో అకారంబను. ఛందస్సులలో గాయ
త్రిని. సురలలో నిందుఁడను. వసువులలో హవ్యవాహుఁ
డను. ఆదిత్యులలో విష్ణువను. రుద్రులలో నీలలోహితుఁ డను
సామముగలవాఁడను బ్రహ్మార్షులలో భృగుమహర్షిని. రాజర్షు
లలో మనువును నేను. దేవర్షులలో నారదుఁడను. ధేనువుల
లోఁ గామధేనువను. సిద్ధేశ్వరులలోఁ గపిలుఁడను. పక్షులలో
గరుదుఁడను. ప్రజాపతులలో దక్షుఁడను పితృదేవతలలో
సర్యముఁ డనువాఁడను. దైత్యులలోఁ బ్రహ్లాదుఁడను. నక్ష
త్రావధీశులలో సోముఁడను. యక్షరాక్షసులలోఁ గుబేరుఁ
డను. గజములలో నై గావతమను. యాదోనాథులలో వరు
ణుఁడను. ప్రతాపవంతులు దీప్తిమంతులు నగువారిలో సూ
రుఁడను. మానవులలో రాజును. తురంగములలో నుచ్చైశ్చక్ర
స్థావంబను. ధాతువులలోఁ గాంచనము నేను. దండించువా
నిలో యముఁడను. సర్పములలో వాసుకిని నాగేంద్రులలో

శ్రీహరి యాత్త విభూతులమహిమము నెఱింగించుట. 265.

ననంతుఁడను. శృంగిదంష్ట్రజంతువ్రాతములలో మృగేంద్రుఁ
డను. ఆశ్రమములలో సన్న్యాసంబను. వర్ణములలో బ్రాహ్మ
ణవర్ణంబను. తీర్థప్రవాహములలో గంగను నేను. జలాశయ
ములలో సాగరము నేను. ఆయుధములలో ధనుస్సును. ధాను
ఘ్నములలోఁ ద్రిపురాసురసంహారకుఁడను. నివాసస్థానంబులో.
మేరుభూధరమను. దుర్గములలో హిమాలయంబను. వనస్పతు
లలో నశ్వత్థవృక్షంబను. ఓషధులలో యవలు నేను. పురో
హితులలో వసిష్ఠుఁడను. బ్రహ్మవేత్తలలో బృహస్పతిని. సేనా
పతులలో స్కందుఁడను. సన్న్యార్థప్రవర్తకులలో బ్రహ్మదేవుఁ
డను. యజ్ఞములలో బ్రహ్మయజ్ఞము నేను. వ్రతములలో.
నహింసావ్రతము నేను. శోధకులలోపల వాయ్వునలసూర్యజల.
వాగాత్తుఁడ నగుశోధకుఁడను నేను. యోగములలో సమాధి
యోగమను. విజిగీషువులగుసాధనములలో నీతిని నైపుణము
లలో నాత్మానాత్మవివేకవిద్యను. ఖ్యాతి భేదవాదులలో (అ
ఖ్యాతి, అన్యథాఖ్యాతి, శూన్యఖ్యాతి, అసన్న్యాతి, అనిర్వచ
నీయఖ్యాతి, అని ఖ్యాతిభేదములనువాదించు తార్కికులలో
నని యర్థము) వికల్పము నేను. స్త్రీలలో శతరూప ననఁబడు
స్త్రీ నేను. పురుషులలో స్వామంభువుఁ డనుమనువును నేనే.
మునులలో నారాయణమునిని. బ్రహ్మచారులలో సనత్కుమా
రుఁడను. ధర్మములలో నభయదానధర్మంబు నేను. అభయస్థాన
ములలో సంతర్నిష్ఠును నేను. గుహ్యములలో మకానము సూ
నృతము నేను. మిథునములలో మిథునజనకదేహార్థద్వయో
పలక్షితుఁడగు ప్రజాపతిని నేను. అప్రమత్తులలో సంవత్స
రము నేను. ఋతువులలో వసంతర్తువను. మాసములలో

మార్గశీర్ష మాసంబను. నక్షత్రములలో నభిజిన్నామకంబను. యుగములలోఁ గృతయుగము నేను. ధీరులలో నసితదేవలు: డనువాఁడను నేను. వేదవిభాగకారులలోఁ గృష్ణద్వైపాయ నుండను. విద్వాంసులలో శుక్రుఁడను. భగవంతులలో వాసు దేవుఁడను విద్యాధరులలో సుదర్శనుఁడను. రత్నములలోఁ బద్మరాగంబు నేను. సుందరములగువస్తువులలోఁ దామరమొ గ్గను నేను. దర్భజాతులలోఁ గుశనామకము నేను హవిస్సు లలో నావు నేయి నేను. వ్యవసాయవంతులలో ధనాదిసంపత్తు నేను. కితవులలోఁ (ద్యూతాదులలో జయించితి ననువారు) ఛలముచేతఁ గలుగునాగ్రహంబు నేను. తితితువులలో క్షమా గుణంబు నేను. సత్త్వవంతులలో సత్త్వంబు నేను. బలవంతు లలో నోజస్సహస్సులు నేను. భాగవతులలో భక్తిచేఁ జేయఁ బడుకర్తము వేను. భాగవతులకుఁ బూజార్హములగు వాసు దేవ సంకర్షణ ప్రద్యుమ్నానిరుద్ధ నారాయణ హయగ్రీవ చరాహ నారసింహ వామనాఖ్యమూర్తులలో వాసుదేవాఖ్య మూర్తిని నేను. గంధర్వులలో విశ్వావసుఁడను. అచ్చరలలోఁ బూర్వచిత్తిని నేను. షర్వతములలో స్థైర్యమునేను. భూమిలో గంధగుణంబు నేను. ఉదకములలో మధురరసము నేను. తేజ స్సులలో విభావసుఁడను నేను. సూర్యచంద్రనక్షత్రము లలోఁ బ్రభ నేను. ఆకాశములో శబ్దము నేనే. బ్రహ్మణ్యు లలో బలిని నేను. వీరులలో నర్జునుఁడను. భూతముల సృష్టి తిలయములు నేను. దండ్రీయవ్యాపారములును వానియర్థ హాణశ్చయు నేను. పంచతంత్రాత్రంబులు నహంకారమహ

త్తులు ననుసప్తప్రకృతివికృతులు నేను. *పంచభూతములు, నేకాదశేంద్రియములు, ననుషోడశకళలుగల పురుషుండను నేను. ప్రకృతి నేను. త్రిగుణములు నేను. పరబ్రహ్మము నేను. వీనియొక్క పరిగణనంబు, సలక్షణమగు జ్ఞానము నేను. జీవేశ్వ రాత్ముఁడు గుణగుణిరూపుఁడు సర్వాత్మకుఁడు సర్వమునగు నన్ను విడిచిన దేభావమును లోకములందుఁగలుగదు. సర్వము నేనే యగుదును. కాలమునందుఁ బరమాణువులనైన లెక్కింపఁగలను. కాని నేను సృజించినబ్రహ్మాండ వ్రాతమునఁ గల్గుభూతజాలముల లెక్క పెట్టుటనా కేశక్యముకాదు. తేజము, శ్రీ, కీర్తియు, నైశ్వర్యము, ప్రీ, త్యాగము, మనోనయ నాహ్లాదకతయు; భాగ్యము, బలము, తితిక్ష, విజ్ఞానము, నను నీమొదలగు నుత్తమగుణజాలము లెందెందుఁ గనఁబడునో యవియెల్ల మదంశములే యని తెలిసికొనుము. నావిభూతు లను సంగ్రహించి చెప్పితిని. ఇవన్నియు వాఙ్మాత్రమున నారం భింపఁబడిన మనోవికారమాత్రములుగాని పరమార్థములు గావు. మనోవాక్పాశ్చేంద్రియముల నాజ్ఞలో మెలఁగునట్లు చేసికొని సాత్త్వికోత్కర్షమున బుద్ధిని నిగ్రహించినయెడల మరల నీవీ సంసారమార్గము నాశ్రయింపవు. బుద్ధిచే వాఙ్మ నస్సులఁ జక్కఁగా నియమింపఁగా నియతింబూని చేయు వ్రతములు, తపస్సు, జ్ఞానము ననునివి పచ్చికుండలో నీరువలె స్రవించును. కావున నాయం దాసక్తిగలవాఁడవై మనస్సును, ప్రాణములను నిగ్రహింపుము. అవ్వల నాభక్తితోఁగూడిన

* పృథివీవాయురాకాశ ఆహారజ్యోతిరహం పుమాన్, వికారః పురుషోఽవ్యక్తం రజస్సత్త్వం తమః పరం. 32. అని మూలము.

బుద్ధిగలవాడవై ధన్యుడ వగుదువు. అని కలుసుటయు నితాంతభక్తిభావముగలయుద్ధవుఁ డిట్లు ప్రశ్నించెను.

— భక్తిలక్షణధర్మము. —

* శ్రీవాసుదేవా ! పూర్వము నాకు వర్ణాశ్రమాచార వంతులకును, అవిలేనియెల్లరకును భవద్భక్తిసాధనమగుధర్మం బుపదేశించితివి కాదా. వీరితి దాని ననుష్ఠించినమానవులకు నీమీఁద ఆస్వధర్మమున భక్తికలుగును. ఆయది నాకుఁ దెలుపుమా. అంతియగాక మున్ను నీవు హంసరూపమునఁ బరమ సుఖాత్మకమగు ధర్మము నిరూపించితివి. కాని యాధర్మము చాలకాలము జరగుటచేఁ బ్రచారముగాకున్నది. మూర్తి మంతములగు వేదముల వెలయు బ్రహ్మదేవునిసభలోనైన నిన్ను మించినధర్మకర్తయు ధర్మరక్షకుఁడును, ధర్మబోధకుఁడును గలుగఁడు. ధర్మమునకుఁ గర్తవు, త్రాతవు, ప్రవక్తవు అట్టి నీ వీభూలోకమును వదలినతర్వాత నింకెవ్వఁడు నష్టమగునట్టి ధర్మమును జెప్పువాఁ డుండును ? కాఁబట్టి సర్వధర్మవేత్తవగు నీవు భవదీయభక్తిసాధనమగు నాధర్మ మెవ్వని కేరీతివిధింపఁ బడునో యాప్రకారమును నిరూపింపుము. అని యడిగిన శ్రీకృష్ణుఁ డత్యాదరంబున నుద్ధవున కిట్లు బదులుచెప్పఁబూనెను.

ఉద్ధవా! నీ విపు డడిగినవిషయము ధర్మవిరుద్ధము గాక ధర్మమునకుమిగులసమ్మతమైవర్ణాశ్రమాచారవంతులగునరులకు మిక్కిలి శ్రేయస్కరంబు నైనది. కావున దానించెలిపెద. అవహితుడవు కమ్ము. కల్పాదియందుఁ దోచుకృతయుగమునందు మానవులవర్ణము హంసాహ్వయమయ్యెను. అందు జనులు

* ఇది పదు నేడవయధ్యాయమునుండి సంగ్రహింపఁబడినది.

పుట్టుక చేతనే కృతకృత్యులైరి. కావున నాయుగము కృతమను పేరుగల దయ్యెను తొలుత నోంకార మొక్కటియే వేదంబు. వృషరూపధరుండ నగు నేను ధర్మంబగుదును. మానవులు తపోనిష్ఠగలవారలగుచు విముక్తపాపులై హంసరూపుండ నగు నన్ను నారాధింతురు. ఆమీదః ద్రేతాయుగమునందు నా హృదయమునుండి త్రయీవిద్య (వేదము) యుద్భవించెను. హోతయు, నధ్వర్యువు, ఔద్ధాత్రములనువానిచే మూడు రూపములుగల యజ్ఞము నైతిని. అపుడు వైగాజపురుషుని ముఖబాహుసాదములనుండియాత్మాచారలక్షణములతోడ విప్ర, క్షత్రియ, వైశ్య, శూద్రులు ప్రభవిల్లిరి. నాజఘనము నుండి, హృదయమునుండి, వక్షస్థలమునుండి, శీర్షమునుండి వరుసగా గార్హస్థ్యము, బ్రహ్మచర్యము, వనస్థత్యము, సన్న్యాస్ సము నను నాశ్రమము లుద్భవించెను. జన్మస్థానములకుఁ దగి నట్టులు నరులకు వర్ణాశ్రమంబుల నీచోత్తమమధ్యమప్రకృతు లేర్పడియెను శమము, దమము, తపము, శౌచము, సంతోషము, ఔంతి, ఆర్జవము, మద్విషయకభక్తి, దయ, సత్యము, అను నివి బ్రాహ్మణప్రకృతులు తేజస్సు, బలము, ధైర్యము, శౌర్యము, తితిక్ష, ఔదార్యము, ఉద్యమము, స్థైర్యము, బ్రహ్మణ్యత్వము, ఐశ్వర్యము అనునివి క్షత్రియప్రకృతులు. ఆస్తికత, దానమందు నాసక్తి, యదంభము, విప్రసేవ, అర్థ వృద్ధియొడ నతుష్టి యనునివి వైశ్యప్రకృతులు. మాయా శూన్యమగు గోబ్రాహ్మణగోపరిచర్యయు లబ్ధసంతోషము అను నివి శూద్రప్రకృతులు. అశౌచము, అన్యతము, చౌర్యము, నాస్తికత్వము, నిష్కారణకలహము, కామము, క్రోధము, తృష్ణ

అనునివి యంత్యజప్రకృతులు. అహింస, సత్యము, అస్తేయము, అకామము, అక్రోధము అలోభత్వము, భూతప్రియహితచింత యనునివి సర్వవర్ణసాధారణధర్మములు.

— బ్రహ్మచారిధర్మములు. —

ద్విజుఁడు గర్భాధానాదిసంస్కారములచే వరుసగా నుపనయనసంస్కారముచేతను రెండవజన్మమునొంది గురుకులమున నివసించి యంతఃకరణశుద్ధిగలిగి మితహితభాషణములఁ గావించుచు, వేదమును బఠింపవలయును. ఆస్థితీయం దాబ్రహ్మచారి మౌంజిని, గృహ్మజీవమును, దండమును, నక్షత్రమును, జన్మిదమును, గమండలువును ధరింపవలయు. జడలు ధరించుటచితము. ఏలనఁ గేశసంస్కారములు చేయవలనుపడమి నట్లొనరింపఁదగు తంత్రధావనము కాష్ఠమునఁ జేయరాదు. వస్త్రము లుడుకరాదు. వేడుకకై నను జిత్రరక్తవర్ణములుగల యాసనమునఁ గూరుచుండరాదు కుశల ధరించియుండవలయును. స్నానము, భోజనము, హోమము, జపము ననువాని నొనరించునపుడు, దేహబాధలఁ దీర్చుకొనుతరుణమునందును సంభాషింపరాదు. బాహుమూలములయందు మొలయందును గల కేశములనుకాని నఖిములనుగాని త్రుంపరాదు బుద్ధి పూర్వకముగా రేతోవిసర్జనము చేయుటచితముకాదు. అట్లు కారణాంతరమునజరగునేని వెంటనే జలముల మునింగి ప్రాణాయామముచేసి గాయత్రిని వేయిపై నెనిమిదిమాటలు జపింపవలయును. సాయంప్రాతఃకాలములయందు మౌనముదాల్చి శుద్ధాంతరంగుడై జపించి సమాహితుడై అగ్నిసూర్యాచార్యగోవిందగురువృ దేవతల నారాధింపవలయును.

*ఆచార్యుని నన్నుగా భావించి యేతటింగాని తిరస్కరింపతాదు ఆచార్యుఁడు సర్వదేవమయుఁడుకదా. ఇరుసంజలయందును భిక్షాన్నముదెచ్చుకొని గురువునకు నివేదించి తుదనుమతిగొని భుజింపందగును. ఎయ్యది లభించినను గురువు ననుమతినొందియే యుపయోగింపవలయును. దాసునిచందమున గురువును సేవింపవలయును. శయ్యాసనస్థానాదులనాతిదూరముగాఁ జేతులుజూడించి సేవింపవలయును. ఈవిధముగా నిరంతరముగా నానియమమును సాగించుచు భోగాసక్తి వదలి విద్యాపూర్తియొపుడగునో యంతదనుకగురుకులమునందు వసింపవలయును. బ్రహ్మచారి వేదఽతన ప్రభృతికర్తృఫలమగు బ్రహ్మలోకమునొందఁ దలంచునేని నిష్ఠంబూని స్వాధ్యాయనిమిత్తమై శరీరమును గురువు నధీముచేయవలయును. బ్రహ్మవర్చస్సుగలిగి యనఘుఁడగునా బ్రహ్మచారి†యన్నియందును, గురువునందును, సర్వభూతములయందును, సర్వవ్యాపకుఁడనై పరమాత్మనగు నన్ను నభేదబుద్ధి నా రాధింపవలయును. స్త్రీలనువాంఛమైదర్శించుటస్పృశించుటసల్లాఽనులుసాగించుట వేడుకమాటలజరపుట మొదలగుదుష్కార్యములు వదలవలయును. శౌచము, ఆచమనము, స్నానముసంధ్యోపాసనము, నాపూజనము, తీర్థముల సేవించుట, జపము, ముట్టఁదగనివారిని ముట్టకుండుట, భక్షింపఁదగని పదార్థములఁదినకుండుట, సర్వభూతములయందు నేననుభావము

* ఆచార్యం మాం విజానీయాన్నావమన్యేత కర్త్వచిత్, నమర్త్య బుద్ధ్యాసూయేత సర్వదేవమయోగురుః. ౨౬. అని మూలము. † అగ్నా గురవాత్మని చ సర్వభూతేషు మాం పరమ్, అపృథగ్గీరుపాసీత బ్రహ్మవర్చస్యైకత్వమ్. ౩౧. అని మూలము.

గలిగియుండుట, మనోవాక్కాయసంయమము గలిగియుండుట
యను నీనియమములు సర్వాశ్రమములకుసాధారణధర్మములు.
ఈరీతిగా బ్రహ్మచర్యవ్రతమునవలంబించినబ్రాహ్మణుం డగ్నివలె
దేజరిల్లుచుఁదీవ్రమగుతపముచేత దుష్టాంతఃకరణమునుదహించి
నిర్మలుఁడై నాయందు భక్తిగలిగియుండును

బ్రహ్మచారి గృహస్థాశ్రమము స్వీకరింప నిష్ప్రసాదమేని
వేదాధ్యయనాదులందీర్చి గురువునకు యథాశక్తి దక్షిణ
నొసంగి తదనుజ్ఞంగొనిసమావర్తనంబొనరింపవలయును. *ఆస్థితి
యందు బ్రాహ్మణుఁడు ఇచ్ఛానుసారము నాయాశ్రమము బూని
వరుసగా నాయాశ్రమమునుండి యింకొకయాశ్రమమునుగాని
గ్రహింపవచ్చును. అంతియకాని యేయాశ్రమము గ్రహింప
మానుటకానిపై యాశ్రమము గ్రహించినపిదప మరలి దానికిం
బూర్వమగునాశ్రమము మరలస్వీకరించుటకానితగదు. ద్వితీయ
మగుగృహస్థాశ్రమమును గ్రహించినవాఁడుమరల బ్రహ్మచర్యా
శ్రమమునకు రాదని భావము. ఇది నియమము.

—॥ గృహస్థాశ్రమధర్మములు. ॥—

గృహస్థాశ్రమమునకుఁ బోవఁదలంపుగొన్నచో నతఁడు
తనకు నర్హమగుసమవర్ణమునంబుట్టి తనకంటె పువయస్కునఁ జిన్న
దియై శాస్త్రోక్తలక్షణములు గలిగినకన్యను వివాహముచేసికొన
వలయును. ఉత్తమవర్ణముకలవాఁడు అధమవర్ణమునఁ బుట్టిన
కన్యకను బెండ్లియాడవచ్చును. ద్విజాతులకెల్ల యజనాధ్య
యనదానములుధర్మములగును. యజ్ఞముచేయించుట, వేదము

* ఆశ్రమాదశ్రమం గచ్ఛే న్నాన్యథా మత్పరశ్చరేత్. 32. అని
మూలము. అనాశ్రమీ ప్రతిలోమం చ నాచరేదిత్యర్థః అని వ్యాఖ్య.

చెప్పట, ప్రతిగ్రహించుట యను నీమూఁడును బ్రాహ్మణునకు మాత్రమే తగినధర్మములు. ఇవి మూఁడును వృత్తికొఱకు నిర్ణయింపఁబడినవి. ఇందును దానమును గ్రహించుట తపస్సునకు బ్రహ్మతేజమునకు యశస్సునకు హానికరమనునూహ గలిగెనేని దానినివదలి యాజనాధ్యాపనములను రెండింటితోడనే వృత్తి సాగింపవచ్చును. ఆ రెండునుగూడ దీనత్వాదిదోషభూయిష్ఠములనుతలంపు గలిగినయెడలశిలావృత్తి (వరిగోసిన పిదప వెన్నులు రాలినచో వాని నేఱుకొని జీవించుట)చే జీవించుట యుత్తమము. విప్రునకు శరీరముండుట నీచమగుకామముకొఱకుఁగాక కష్టసాధ్యమగుతపస్సు మొదలగుధర్మముల సాధించుటకును బరలోకమున నపారసుఖార్థమునగు. శిలావృత్తిచేతనైన, ఉంఛ వృత్తి(రాలినగింజల నేటికొని తెచ్చిజీవించుట) చేనైనజీవించుచుఁ బరితోషముగలిగి యతిథిపూజ మొదలగుధర్మమును నిష్కామ త్వమున నాచరించుచు నెల్లయెడల నాపై మనస్సునిలిపి గృహస్థితుండయ్యును జేరాశంబూననివాఁడు శాంతి నొందఁగలఁడు. దారిద్ర్యమునఁ గష్టములపాలగుచుండియు నాయందుభక్తిగల బ్రాహ్మణు నుద్ధరించువారల నేనే యాపత్సముద్రమునుండి నొకవలె నుద్ధరింతును.

భూపాలుఁడు తనప్రజలను తండ్రి తనసంతానమును బోషించునట్లు, గజరాజు తన్ను నేవించుగజములం బోషించు చందమునను, కష్టములనుండి యుద్ధరించి ధీరుఁడై తన్నుఁదానే యుద్ధరించుకొనందగు. ఈవిధముగఁ బ్రవర్తనము సాగించు రాజు తనపాపజాలముల నీలోకమున నశింపఁజేసి సూర్యతేజస్సుగల విమానమెక్కి స్వర్గలోకమున నింద్రునింగూడి భోగ

ముల ననుభవించును. వ్యాపారమునఁ గష్టనష్టముల పాలగు వైశ్యుఁడు విక్రయార్హము లగువస్తువులనేవిక్రయించి యానష్టమునుండి దప్పించుకొనవలయును. ఆపద్ధర్మముగా వైశ్యునకు క్షత్రియు లధర్మమగు ఖడ్గమును ధరించుటయు నర్హమే యగును. అంతియగాని శ్వవృత్తి (నీచవృత్తి) యగు నీచసేవన మనునది యర్హముగాదు. ఆపత్కాలమున రాజునకు వేటయు, వైశ్యవృత్తియు, బ్రాహ్మణవృత్తి యనంబడు యాజనాధ్యాపనములు గ్రహింపఁదగునేకాని నీచసేవనం బెప్పుడైనను గ్రహింపరాదు. ఎట్టియాపత్కాలమునందును వైశ్యునకు శూద్రవృత్తియు, శూద్రునకు దారములుపేనుట చాపలల్లుట మొదలగు ప్రతిలోమజాతుల వృత్తియు నంగీకరింపఁదగును. ఆయాపద పోఁగా మరల నావృత్తినే పూనరాదు. స్వవృత్తినే చేకొనవలయు.

బ్రహ్మాయజ్ఞమున ఋషులను, శ్రాద్ధములఁ బితరులను, యజ్ఞముల దేవతలను, బలిహారణమునభూతములను, అన్నాదుల త మనుష్యులనుదృష్టిచేయవలయును. వీరినెల్లమద్దూపులనుగా భావింపవలయును. ఆప్రయత్నముచేత నాత్మవృత్తిచే లభించిన పరిశుద్ధంబైన ధనముచేతఁ * దాను బోషింపఁదగిన వారల కింపుకంతయుఁ గష్టముకలుగకయుండ యజ్ఞములచే నన్నారాధింపవలయును. గృహస్థువయ్య భార్యాపుత్రప్రభృతులయందు మమత నునుపఁగూడదు తత్త్వముఁ బరిశీలించి యొటింగి దృష్టమగు నీలోకంబంతయు, నదృష్టమగు పరలోకము.

* యదృచ్ఛయోపపన్నేన శుక్లేనోపార్జితేన వా, ధనేనాపీడయన్ త్వాం యశేతః పరస్కృతాః. గీ. అని మూలము.

నశ్వరంబనియు నెటుంగందగును. నిద్ర ననుసరించియుండు
స్వప్నము నిద్రవదలఁగా నెట్లో యారీతిగా ప్రతిశరీరమందును
భార్యాపుత్రైష్టబంధుసంగమము దేహము నశింపఁగా నశించు
నని విమర్శించి గృహమున బాటసారిచందమున నుండుచు
మమత్వాహంకారములు మానినమానవుఁడు సంసారరశ్మి
బద్ధుఁడు కాఁడు. గృహస్థువుల కర్తములగుకర్తములచే నన్ను
భక్తిమీఱ నారాధించుచు నిచ్చగలుగునేని యాయాశ్రమ
మందే యుండు టొప్పు. వానప్రస్థాశ్రమమునైన గ్రహింప
వచ్చునుదానియందునిచ్చపాడడమదేనిసన్న్యాసాశ్రమమునైన
నంగీకరింపవచ్చును. గృహమునందేయాశవెలయఁగా పుత్రైథనై
షణలుతన్ను బాధింపఁగాఁ గామినీలోలతంగాంచి కార్పణ్యము
నకులోనై యుండుమూర్ఖుఁడు(అజ్ఞాని)మమతాహంకారములచే
బంధింపంబడును. మూఁడుగుగృహస్థువువీరు నాతల్లిదండ్రులు,
ముదుసలులు, బిడ్డలతో శ్రమంపడుభార్యకు దిక్కుకనఁబడదు.
నేనులేకున్న వీరెట్లు బ్రదుకుదురు? అయ్యో యని యిట్లు
చింతించుచు గృహభిమానముచే మనస్సు కలవిలంపడఁగాఁ
దృష్టియనునదియే లేక వారినిగుఱించియే దుఃఖించుచు నతి
తామసీయోనియందు జన్తించుచు. అని బోధించి మూఁడవదగు
వానప్రస్థాశ్రమధర్మముల బోధింప నెంచి యిట్లుపలికెను.

❦ వానప్రస్థాశ్రమధర్మములు. ౧౧

* ఉద్ధవా! ఇక వానప్రస్థాశ్రమధర్మముల వినుము.
వనమున నివసింపఁగోరువాఁడు భార్యను యుక్తవయస్సువచ్చిన
పుత్రుల కప్పగించి కాని యామె యందుల కంగీకరింపకయున్నఁ

* ఈవిషయము పదునెనిమిదవయధ్యాయమునుండి గ్రహింపఁబడినది.

దనతోఁగూడఁగాని పిలుచుకొనిపోవలయును. అటవికింబోయి మూఁడవదగు తనయాయుర్భాగమును శాంతమూని యట సాగింపవలయును. ఆస్థితీయం దామానవుఁడు ఆహారము కొఱకు భక్షణార్హములయి వనమునఁగల కందమూలఫలములను దినుచుండవలయును. నారచీరలుగాని, తృణనిర్మితములుగాని, ఆకులచే నిర్మింపఁబడినవి కాని, జింకచర్మములుగాని యాతని కపుడు కట్టుకొన నర్హములగు. తొరము తగదు. రోమనఖశ్శశ్రువపనము తగదు. స్నానము దేహములతొలగ నమునకుఁ గాదని యతఁ డెఱుంగవలయును. దంతథావనము పనికిరాదు పుక్కిలించియుమియుటయే దంతథావన మనఁబడు. మూఁడువేళల స్నానముచేయుచు భూశయ్యంబరుండి గ్రీష్మ కాలమునఁ బంచాగ్నిమధ్యమందుండి తప మొనరింపవలయు. (నాలుగుదిక్కులనన్ని లమండఁజేసి వానినడుమనుండి సూర్యుం గాంచుచుఁ దప మొనరించుటే పంచాగ్నిమధ్యమ మనునది) బోరున వర్షించు కాలమున దానికింజంకక యుదకములనడుమను శీతకాలమునందు (మంచు గురియుతఱిని) కంతముదనుక నీట మునిగియు నుండి తాఁబూనినతఁము చేయవలయును.

అగ్నిపక్వమగుదానిని భుజింపవలయును. గాలపక్వమగు దానినిగడ్డిగింజల నేఱికొని తెచ్చియులూఖలముమూలమునగాని చేతఁగాని పైఁగలపొట్టులేక యుండఁజేసికాని, దంతములతోఁ నాపనిచేసి కానివిధివిహితాహారమునుగ్రహింపవలయును కాలముదేశము నెఱింగి యితరులకుఁ దనమూలముననేబాధలునుగలుగకయుండఁ దానేపోయి యాహారవస్తువులనార్జింపవలయు. కొఱ కితరులను శ్రమంఘటపరాదని యెఱుంగవలయును.

తెచ్చినయాహారమును రేపటికని దాచియుంచరాదు కాలాంతరమునఁ దెచ్చిదాచియుంచి భుజింపరాదు. * అడవినిగలవస్తువులను గైకొని వానిచే జరుపును బురోడాశము సిద్ధము చేసియాయాకాలములఁ జేయఁదగుననిశాస్త్రమువిధించిన యాగ్రయణాదుల నొనరింపవలయును. శ్రౌతపశుబంధముదూష్యంబగుఅగ్నిహోత్రదర్శపూర్ణ మాసచాతుర్తాస్యములనువన్యవస్తువులచేతనే చేయఁదగునని వేదవాదులుతెలుపుదురు. ఈవిధిగాఁ దఁపబుచేసి శరీరము కృశింపఁగాఁ దపోమయుఁడనగు నన్ను (శ్రీకృష్ణుని) నారాధించి ముక్తింబడయఁదగు. ముక్తి కభ్యంతరమునుగలిగించునవియుండినచోవరుసఁగా ఋషిలోకమునకుఁ బోయి యందు నన్నుంగాంచు. ఇట్లు శ్రమచే సాధింపఁబడిన తపస్సును నిశ్చేయస్సాధనంబగుదానిని తుచ్ఛములగు కామములకుగా వ్యయించునేని వానికంటె నవివేకుఁ డెవ్వఁడుండు? జరాభారమున శరీరము కంపమొందుచుండఁగానీ చెప్పిననియమముల ననుష్ఠింపఁజాలకపోయినయెడల నాతండు త్రేతాగ్నుల నాత్మారోషణపద్ధతి నవలంబించి యాకార్యమును జక్కందీర్చి నామీఁదఁ జిత్తము నిలిపి యగ్నిలోఁ బడవలయును. ఇవి వానప్రస్థాశ్రమోచితధర్మములు. ఇంక సన్న్యాసాశ్రమధర్మముల ననువదించెద. ఆలకింపుము.

— సన్న్యాసాశ్రమధర్మములు. —

ఉద్ధవా ! చక్కఁగా నీధర్మముల మదిని నిలుపుకొనుము. కర్తృఫలరూపములగు బ్రహ్మలోకమునకు నుండు

*వనైశ్చర్యపురోడాశా స్మిర్వపేత్కాలచోదితాన్, నతుశ్రేతన పశునా మాం యజేత వనాశ్రమీ. 2. అని మూలము.

స్వర్గాదులన్నియు మీఁదట దుఃఖమునే కలిగించునవి. కావున నావిషయమెఱింగి గాఢతమమగువైరాగ్యము నొందుమహా నీయుఁడు అష్టశ్రాద్ధపూర్వకముగాఁ బ్రాజాపత్యేష్టి చేసి తనకుఁ గలవస్తువ్రాతమునెల్ల ఋత్విక్కున కొసంగి ప్రాణోపాధియగు నాత్మయం దగ్నుల నారోపించిఉన్నవని భావించి) సన్న్యాసము నంగీకరింపవలయును. * సన్న్యాసము తీసికొనుబ్రాహ్మణుఁడు తమపదము సతిక్రమించి పరమపదము నొందునని యసూయ పడి, దేవతలు భార్యాదుల మనస్సులం బ్రవేశించి విఘ్నమును గలిగింతురు. సన్న్యాసము విధిమీఱి నంగీకరించినవాఁడు కట్టఁ దలఁచుకొన్నయెడలఁ గౌపీనముమాత్రము ధరింపవలయు. దండము కమండలువుతప్పఁ దక్కినవెల్ల వదలవలయును. కాఁబట్టి యాపత్సమయము కానితటి గ్రహింపఁదగినవస్తువులు లేవు. ముందు దృష్టిసారించి యాచోటున నడుగు పెట్టిన భూత హింసలేదని యెఱింగియే యడుగు పెట్టవలయును. వస్త్రమునఁ బరిశుద్ధముచేసిన (వడియగట్టిన) జలమును ద్రాగవలయును సత్యశుద్ధముగాఁ బలుకవలయును. మనస్సునం దాలోచించియే కార్యముచేయఁ బూనవలయును †వాక్కునకు మానము దండము, దేహమునకు ననిచ్ఛ దండము. చిత్తమునకుఁ బ్రాణాయామము దండము. ఈదండములు లేక వెదురుకట్టమాత్రము ధరించినంతనే యతి కాఁడు. కుసూలధాన్యకులు, కుంభీధాన్య

* విప్రస్య వై సన్న్యాసతో దేవా దారాదిరూపిణః, విఘ్నం కుర్వంత్యయం హ్యస్తానాక్రమ్య సమియాశ్చరమ్, అని మూలము.

† మానానీహనిలాయామా దండావాగ్దేహచేతసాం, న హ్యేతే యస సంత్యంగజేణుభిర్న భవేద్యతిః. ౧౭. అని మూలము.

కులు, త్యక్తాహారములు, అశ్వస్త్రనికులునని నాల్గువిధములుగా నొప్పుబ్రాహ్మణులలోఁ దన్నుఁ దాఁ బొగడుకొనువాఁడు, నెల్లప్పు డితరులం బొగడుచుండువాఁడు, పతితుఁడుతప్పఁ దక్కుం గలవారల గృహములకు ముందుగాఁ దెలుపకయేపోయి లభించినదానిని సంతুষ্টుఁడై తెచ్చుకొని గ్రామమువెలుపల నీటికట్టులకుంబోయి యందుఁ గూరుచుండి యాభిక్షాన్నమును గడిగి కొని మాన మవలంబించి విష్ణుబ్రహ్మార్థభూతములకుఁ బంచి పెట్టి మిగిలినదానిని దినవలయు. సర్వసంగములు మాని నియమితేంద్రియుఁడై యాత్మతోఁ గ్రీడించువాఁడై యాత్మారాముఁడై సమదర్శనుఁడై యొంటరిగా నీభూమిని దిరుగుచు నిర్జనస్థానమున నివసించుచు మద్యావమునఁ బరిశుద్ధాశయము గలవాఁడునై యద్వితీయుఁడై పరమాత్మయగు నాతో నభేదమున మునియై తలంచుచుండవలయును ఇంద్రియవ్యాపారములు బంధకారణములగు. వానినియమించి జ్ఞాననిష్ఠనొందుట ముక్తికారణంబగు. కావున నీవిషయములఁ బరిశీలించి యరిషడ్వర్గముల జయించి సర్వకామములయందు నించుకే నాసక్తి లేక యాత్మసుఖలాభమునొంది మద్యావముననే సంచరించుచుండవలయును. పుణ్యదేశములు, కవిత్రకాననములు, మునుల. యాశ్రమములును దర్శించుచు భూమిని తిరుగుచు భిక్షార్థము పురములను, గ్రామములను, గొల్లపల్లియలను, సాధుజన. సమూహ ముండుతావును బ్రవేశింపవలయును. ముఖ్యముగా వానప్రస్థులుండు నాశ్రమములకుం బోయి యందు భిక్ష. గ్రహింపందగు. శిలోంఛవృత్తిచే నార్జింపఁబడిన వానప్ర. ల. యన్నము మోహమును దొలఁగించి చిత్తశుద్ధిని గల్గించును.

కనఁబడునదియంతయు నశించును. కావున నీజగమంతయు నస-
త్యమని పరికించి యైహికాముష్మిక భోగసాధనకృత్యములను
ద్యజించి చిత్తమును దేనియందు నాసక్తి నొందనీయక మమత్వ
మునకు స్థానమగు నీజగమును, మనోవాక్పాణసహితంబయి
యహంకారమునకు స్థానమగు నీశరీరమును బరమాత్మయం
దఁబరమాత్తమే యగునని స్వప్నాదిదృష్టాంతతర్కముచేత నిశ్చ-
యముచేసి వానిం బరిత్యజించి మరల వాని నొక్కసారియే
దలంపక విరక్తుండగుచు * జ్ఞానమందే నిష్ఠగలిగిగాని, నిరపే-
క్షుఁడై కాని, నాభక్తుఁడై గాని, దండకమండల్వాది చిహ్న
ములతోఁగూడిన యాశ్రమములను ద్యజించి విధిచోదనలకు
లత్యభూతుఁడుగాక సంచరింపవలయును. అందుఁ బరమహంస
యనఁబడు యతి విద్వాంసుఁడయ్యు బాలునివలెఁ గ్రీడించును.
నేర్పటియయ్యు జడునివలె వర్తించును. పండితుఁడయ్యు
వెట్టివానివలె మాటలాడును వేదార్థవిశారదుఁ డయు-
నియమరహితమగు నాచారమును గైకొను. అట్టిసన్న్యాసి
కాస్థితియందు వేదవిషయమున వాదించుకోరికయుఁ దగదు.
పాపండమతమున ననురాగము కూడదు. తర్కమున నిష్ఠయుఁ
గూడదు. శుష్కవాదవివాదములయం దొకపక్షము నవలం-
బింపరాదు. మానవుల కెవరికింగాని తాను జంకరాదు. ఎవరి-
కింగాని తాను భయము గలిగింపరాదు. దురుక్తులాడినను
వాని నోర్వవలయును ఎట్టివానినేని అవమానింపఁగూడదు.
పశువువలెనే దేహము నుద్దేశించి యెవ్వనితోడను వైరము

* జ్ఞాననిష్ఠా విరక్తా వా మద్భక్తావానపేక్షకః, సలింగా నాశ్రమాం
త్యక్త్యా చరేదవిధిగోచరః. ౨౮. అని మూలము.

పూనరాదు. చంద్రుడు నానావిధ జలాశయములయందుఁ బ్రతి-
 బింబించులాగున నాత్మయొక్కఁడే తనయందును సకలభూత-
 ములయందును వర్తించుననియు భూతములన్నియు నేకాత్మ-
 కములనియు విచారింపవలయును. సమయమున నన్నము లభిం-
 పనిచో విషాదము నొందరాదు. దొరకినంతనే సంతోషింప-
 రాదు. లాభమునందు నలాభమునందు దైవతంత్రము
 లని తలంచి యారెండింటి విషయమున మోదభేదముల
 నొందక శాంతిగలిగియుండు టుచితము. ప్రాణమును నిలుచు
 టకుమాత్రమే యాహారము గొనవలయును. దానంజేసి తత్త్వ-
 విచారముచేయుట సుకరంబైయుండు. విజ్ఞానము ముక్తిసాధ-
 నము. యదృచ్ఛాలబ్ధింబగునన్న ముత్తమమైనం గాకున్నను
 గ్రహింపవలయును. వస్త్రము శయ్యలోనగు వానియందు లభిం-
 చినదాని గ్రహింపవలయును స్నానము, శౌచము, ఆచమ-
 నము మొదలగునియమములన్నియు విధివిహితములు గావున
 శాస్త్రమును గౌరవింపందగును. నేను విలాసార్థ మెన్నియో
 కార్యములు చేయునట్లే యతిప్రతికార్యమును స్వలాభాపేక్షం-
 గాక యాదృచ్ఛికముగఁ జేయవలయు అతనికి భేదప్రతీతి-
 యంతయు మదీయజ్ఞానముచేతనే తొలఁగును. యత్కించిత్తు-
 కలిగినను అది దేహపాతముదనుకనే యుండును ఇది పండితుఁ-
 డగువానికి సన్న్యాసలక్షణము.

మీఁద దుగ్ధమును గలిగించుకామములందు విరక్తుడై
 తత్త్వవిచారము చేయఁజాలనివాఁడు సన్న్యసించి మహాదర-
 మున గురువునకు శుశ్రూషలోనరించి యసూయవదలి పట్టు-
 దలంగొని బ్రహ్మజ్ఞానము గలుగునంతదనుక గురువునే యారా-

ధించుచుండవలయును. ఇంద్రియముల జయింపక యత్యాస
 బుద్ధిగలవాడై జ్ఞానవైరాగ్యశూన్యుడై జీవికకొఱకు సన్న్య
 సించువాడు దేవతలను దన్నును దనలోనున్న నన్నును
 వంచించి పరిపక్వముగాని కర్తముకలవాడగుచు నైహికా
 ముష్టికములను రెండింటికింజెడును. సన్న్యాసికి ముఖ్యములగు
 ధర్మములు శాంతి అహింసయను నీ రెండే యని యెఱుంగుము.
 తపస్సు దర్శనము వానప్రస్థులధర్మములు. భూతరక్షణ య
 ములు గృహస్థులకు ధర్మములు. గురుశుశ్రూష బ్రహ్మచారి
 ధర్మము. బ్రహ్మచర్యము, తపశ్శౌచములు, సంతోషము, భూత
 దయ, యనునవి ఋతుకాలములయందే సతిని బొందఁగోరు
 గృహస్థులకు ధర్మములు. నన్నుపాసించుట సర్వాశ్రమముల
 వారికిని ధర్మము. ఈప్రకారము స్వధర్మమున నిరతుడై నన్నే
 సేవించునాఁడు సర్వభూతవిషయమునందు నన్నే భావించు
 చుండువాడు స్వల్పకాలముననే నాభక్తిని బడయఁగలఁడు.
 అపాయశూన్యమగు నాభక్తిచేత సర్వలోకవిభుఁడు సృష్టి
 తిలయములకుఁ గారణబ్రహ్మము నగునన్ను దర్శింపఁజాలు.
 ఇట్లు స్వధర్మానుష్ఠానమునఁ బరిశుద్ధాంతరంగుడై జ్ఞానవిజ్ఞాన
 సంపన్నుడై విరక్తుడై నాగతి నెఱింగి నన్నే పొందును.
 *నాభక్తితోఁగూడి శ్రేయస్సులను గలిగించు వర్ణాశ్రమధర్మా
 చారపద్ధతి యిదియే. స్వధర్మముననే యాసక్తిగల నాభక్తుఁడు

* వర్ణాశ్రమవతాంధర్త ఏష ఆచారలక్షణః, స ఏవ మద్భక్తి
 యుతో నిశ్చేయసకరః పరః. ౪౭. ఏతత్తేభిహితం సాధో భవాత్
 శ్చతీయచ్చ మాం, యథా స్వధర్మసంయక్తో భక్తో మాం సయయాత్స
 ౪౮. అని మూలము.

నన్నుం బొందఁగలఁడు. ఆవిధమెల్ల నీప్రశ్నమునకుఁ దగు నుత్తరంబగును.

— ౩ జ్ఞానికిఁ గర్తాభావవిషయము. ౧

* శాస్త్రజ్ఞాన మనుభవమే యవధిగాఁ గలది. అట్టి శాస్త్రజన్యజ్ఞానముగలిగి యాత్మతత్త్వము నెఱింగిన యపరోక్ష జ్ఞానవంతుఁడు ఈద్వైతమును, అది నివర్తించుసాధనమును నాయందు మాయామాత్రమే యని తత్సాధనంబగుజ్ఞానమును వదలుకొనును. జ్ఞానికి నేనే యిష్టుఁడను ఫలము. ఫలసాధనము స్వర్గాపవర్గములు నగుదును. నాకంటె వేఱొకటి ప్రేమాస్పద వస్తు వాతనికి లేదు. జ్ఞానవిజ్ఞానసంపన్నులు మదీయోత్తమపదమును దెలిసికొనఁజాలుదురు జ్ఞానమున నన్నుఁ దలంచుటం జేసి జ్ఞాని నాకుఁ బ్రియతముఁడు. జ్ఞానకళచే నేకుద్ధి లభించుకో యట్టిశుద్ధిని దపస్సు దీర్ఘములు జపదానములు తక్కుం గలపవిత్రకర్తము లేవియుఁ జేయఁజాలవు ఉద్ధవా! ఆకారణముచేత జ్ఞానసర్వంత మాత్త నెఱింగి జ్ఞానవిజ్ఞానసంపన్నుఁడవై భక్తిభావనగలవాఁడవై నన్ను నేవింపుము. మునులు జ్ఞానవిజ్ఞానయాగముచేఁ బరమాత్మనాత్మయం దా రాధించి సర్వయజ్ఞనాథుఁడ నగు నన్నుఁ బొందఁగల్గిరి. ఉద్ధవా! నిన్నాశ్రయించియుండిన యాధ్యాత్మికప్రభృతులగు మూఁడుశరీరముల వికారము లాద్యంతదశలయందు లేక మధ్యదశలో గానంబడును. కావున మాయమాత్రంబే యగును. కాఁబట్టి యావికారమునకుఁ గలుగుజన్మాదులు అధిష్ఠానభూతుఁడవగు నీకుఁ గలుగవని నమ్ముము రజ్జుసర్పభ్రాంతియందు భ్రాంతికి ముందును

* ఇది పందొమ్మిదవయధ్యాయమునుండి గ్రహింపవలయును.

భ్రాంతివదలిన తర్వాతను గలుగురజ్జుజ్ఞానమే వస్తుగతింబట్టి యూహింపఁగా మధ్యదశయందును గలుగునుగాని సర్వ భ్రాంతిమాత్రము సత్యముకానివిధమున నుత్పత్తికి ముందును నాశమునకుఁ దరువాతను నిలుచు బ్రహ్మస్వరూపమే మధ్యా వస్థయందును గలుగునుగాని వికారస్వరూపముసత్యముగాదు. అనిన విని యుద్ధవుం డిట్లు ప్రశ్నించెను.

విశ్వమూర్తీ! విశ్వేశ్వరా! శ్రీకృష్ణా! వైరాగ్యవిజ్ఞాన సంయుక్తమయి పురాణమగువిశుద్ధజ్ఞానము బ్రహ్మాదులచేత వెదకఁబడు నీభక్తియోగమును విశదీకరింపుము పరమేశ్వరా! ఆధ్యాత్మికమని, ఆధిభౌతికమని, ఆధిదైవికమని పిలువఁబడు తాపత్రయముచేతఁ గొట్టఁబడి భయంకరసంసారమార్గము నందుఁ బరితపించువాఁడనగునాకు నమృతమును గురియు నీపాదరవిందద్వంద్వమను నాతపత్రము (గొడుగు) తప్ప వేఱొకశరణము కనఁబడకయున్నది. సంసారకూపమునందుఁ జిక్కి కాలమనుసర్పముచేతఁ గఱవఁబడి శ్రమంపడుచు తుద్రములు నత్యల్పకాలికములునగుసుఖముల నాసించుచుఁ బేరాశ వదలఁ జాలని యీదాసునిం గరుణించి ముక్తిని బోధించు వాక్యామృతధారలఁ దడుపుచు నుద్ధరింపుము. అని ప్రార్థింపఁగా నాతని యుత్కంఠ నెఱింగి శ్రీకృష్ణుఁడు సంశయములఁ దొలఁగించుమార్గమున నిట్లు పలికెను.

ఉద్ధవా! పూర్వము మేమెల్ల వినుచుండగనే రాజగు యుధిష్ఠిరుఁడు ధర్మవేత్తలలో నుత్తముఁడగు గాంగేయుని బ్రశ్నించెను. భారతమహాయుద్ధము చెల్లినపిదప బంధుమిత్రులఁ బోలియించుటచే మనస్సు కలవిలంపడఁగా ననేకధర్మ

ములు గాంగేయునివలన నెఱింగి తరువాత మోక్షధర్మములను
ధర్మరాజు శ్రీశ్చించెను. మేము వినుచుండఁగా భీష్ముఁ డుప
దేశించిన యామోక్షధర్మములనే నీకు నిపుడు బోధించెదను
వినుము. ఆగాంగేయోపదేశము జ్ఞానవిజ్ఞానవై రాగ్యశ్రద్ధా
భక్తులతో నిండినది. కావున వాని నీకు బోధించిన నీసంశయ
ములు తొలఁగును. కావున శ్రద్ధగలిగి వినుము. ప్రకృతిపురు
షులు, మహదహంకారములు, పంచతంత్రాలు నను నీతోఁమ్మి
దియుఁ బదునొకండిందియములును ద్రిగుణములు పంచమహా
భూతములును గలిసి యిరువదియైనిమిదితత్త్వములు బ్రహ్మ
మొదలుకొని స్థావరముదనుకఁ గార్యములం దనుగతములై
యుండునని దేనిచే నెఱుంగఁదగునో, ఈభావములందు నేకమై
పరమాత్మతత్త్వ మనుగతమై యుండునని దేనిదేనిచే నెఱుం
గఁదగునో, మఱియుఁ గార్యకారణాత్మకమైన ప్రపంచమెల్లఁ
బ్రథానకారణాత్మకమే యగునుగాని దానికివేఱుగాదనిదేనిచే
నెఱుంగఁదగునో, యదియే మదీయజ్ఞానమని యెఱుంగుము.
ఇదియేనానిశ్చితము మొదటదానిచేనేకాత్మకములగుభావములం
గనుంగొనియు, పదంపడియదిసమంజసము కాదనియవియన్నియు
సర్వమునకుఁ బ్రథానకారణంబగు పరబ్రహ్మమే యని చూచుట
విజ్ఞానంబనంబడును. త్రిగుణాత్మకములగు భావము లుత్పత్తి
స్థితిలయములు గలవి. కావున నాదిమధ్యాంత్యములయందుఁ
గార్యమునుండి కాగ్యాంతరమునం దేది సమన్వితంబగునో
దానిప్రళయమున నేది శేషించునో యదియే సత్తు అని తెలి
యుము. * వేదవాక్యము, పటాదికార్యము, తంతువులు

* శ్రుతిః ప్రత్యక్షమైతిహ్య మనుమాన శ్చతుష్టయం, ప్రమాణేష్వన

లోనగునవి వ్యతిరేకించుటఁ గన్పట్టకుండుననుప్రత్యక్షము,
మహాజనులు చెప్పటవలనఁ బ్రసిద్ధుగునైతిహ్యము, విమ
తము కనఁబడుచుండుటచేత శుక్తిరజతజ్ఞానమ్మువలె మిథ్యయ
గునను ననుమానము, అను నీ నాలుగుప్రమాణములచేత
బాధితము కాఁబట్టి మిథ్యయగువికల్పముచేత, నాతఁడు విర
క్తుండగును అంతియకాదు కర్తములన్నియుఁ బరిణామము
కలవి. కాఁబట్టి బ్రహ్మలోకముదనుక నుండులోకములన్నియు
దృష్టమెట్టిదో యట్లే దుఃఖదాయకములనియు, నస్థిరములనియు,
జక్కఁగానిశ్చయించియతఁడువిరక్తి నొందును. నిష్కల్తషస్వాం
తుండవగునో యుద్ధవా! భక్తియోగము నింతకుఁ బూర్వమే
తెలిపితిని. దానియందు నీకత్యంతప్రీతి యుండునని తలంతును.
కాఁబట్టి నాయందు భక్తికుదురుటకుం గలకారణమును మరలఁ
దెలుపుదును. అవహితుండవు కమ్ము.

* నాకథ లమృతధారలవంటివి. అట్టివానిపై శ్రద్ధయు,
నెల్ల వేళల నన్ను సంకీర్తనముచేయుటయు, నాపూజయిం
దాస్థ్యము, నన్ను వినుతించుటయు, నాసేవయం దాదరము,
సర్వాంగాలింగితభూతలుండై నాకు నమస్కరించుటయు, నాభ
క్తుల నారాధించుటయు, సర్వభూతములయందు నన్నే భావిం
చుటయు, నాకొఱకే సర్వప్రయత్నము లొనరించుటయు, నా
యనంతకల్యాణగుణములః బ్రశంసించుటయు, మనస్సు నా
వస్థానాద్వికల్పాత్సవిరజ్యతే. ౧౭. అని మూలము. *శ్రద్ధామృతకథాయాం
మేశశ్వస్తదనుకీర్తనం, పరినిష్ఠా చ పూజాయాం స్తుతిభిస్తవనం మమ. ౨౦.
దరః పరిచర్యాయాం సర్వాంగైరభివందనం, మద్భక్తపూజాభ్యధికా స
భూతేషు మన్తతి. ౨౧. అని మూలము.

యందే యునుచుటయు, సర్వకామముల వదలుటయు, నాసేవ
కొఱకు సంతర్పిరోధులగు కామక్రోధాదులః ద్యజించుటయు,
భోగములను సుఖములను వదలిపెట్టుటయు, యజ్ఞములను,
దానములను, హోమములను, భోజనములను, వ్రతములను,
దపస్సును, నాకొఱకే చేయుటయు నను నీధర్మములను ఆత్మ
ర్పణంబునను వానిచే మనుజులకు నాపై భక్తి కుదురును.
సత్త్వబహుళంబై శాంతంబై యుండుచిత్తము నాత్మాద్విత
ముగాఁ జేసి ధర్మమును, జ్ఞానమును, వైరాగ్యము, నైశ్వర్య
మును బొందినమానవశ్రేష్ఠునకు నింక లభింపనియర్థం బెయ్యది
కలదు? చిత్తము చేహాదివికల్పములపై నాసక్తింబొంది యిం
ద్రియములకు లోఁబడి మలినమై యసత్కార్యనిష్ఠం గాంచు
నేని దానిచేత నధర్మాదులు గలుగునని నీవు తెలియందగు.
నాయందు భక్తిని గల్గించునది ధర్మము. ఏకాత్మదర్శనము
జ్ఞానమనంబడును. గుణసంబంధము వదలుట వైరాగ్యమగును.
అణిమాదిసిద్ధు లైశ్వర్య మనంబడు.

—॥ యమాదులలక్షణములు. ౬.

అని తెలుపుటయు నుద్ధవుం డాపలుకులచే సమ్మోదము
నొంది మరల నిట్లు ప్రశ్నించెను మహాప్రభూ! గోపాలకృష్ణా!
యమనియమము లెన్నివిధములుగ నుండును ? శమదమంబు
లన నెట్టివి? తితితౌధృతులన నెట్టిలక్షణములుగలవి? దానము
తపము శౌర్యము నను నివెట్టివి? సత్యము, ఋతము, శౌచము,
త్యాగము లనువానికి గుఱుతులేవి? ఇష్టధనం బెట్టిదని చెప్పం
బడును? యజ్ఞదక్షిణ లెట్టివి ? పురుషునకు బలంబేది ? దయ
యన నేది? లాభ మేది? ఉత్తమవిద్య యెట్లుండును ? ప్రీ

యనున దెట్టిది? మండనం బేది ? సుఖదుఃఖము లెట్లుండును? పండితుం డెట్టివాఁ డగును? ఎట్టివాఁడు మూర్ఖుఁడు ? మార్గ మననెట్టిది? ఉన్మార్గ మెట్టిదగును? స్వర్గనరకము లెట్టివి? ఎట్టివాఁడు బంధువు? ఎట్టిది గృహము? ఆధ్యుఁడు? దరిద్రుఁడు, కృపణుఁడు, ఈశ్వరుఁడుఎట్టివారు? మహానుభావా! నా యీ ప్రశ్నములకు నుత్తరమును, వీనికి విపరీతములగు నశమాదులనుం దెల్పుము. వానిం దెలిసికొనఁగోరుచున్నాఁడను. అని యడుగఁగా భగవం తుఁడగు శ్రీకృష్ణుఁ డుద్ధవునిం గాంచి యిట్లు బదులిడెను.

అహింసయు, సత్యము, దొంగిలింపకుండుటయు, నిస్సంగత్వము, ప్రీతి, ధనాదుల నార్జింపకుండుటయు, ఆస్తికత్వము, బ్రహ్మచర్యము, మౌనము, స్థిరత్వము, క్షమయు, భయము - కుండుటయు నను నీపండ్రెండును యమము లనంబడును. బాహ్యశౌచము, ఆభ్యంతరశౌచము, జపతపములు, హోమము, శ్రద్ధయు, ఆతిథ్యము, నాపూజయుఁ, దీర్ఘయాత్రయు, నితరుల కొఱకు పాటుపడుటయు, తుష్టియు, గురుశుశ్రూషయునను నీపండ్రెండును నియమము లనంబడును. ఈ యమ నియమము లను జక్కఁగా భజించినయెడల నట్టిపూరుషులకు నెల్లయర్థములు సిద్ధించును. నాయందు నిష్కలుగుటయే శమము. ఇంద్రియ సంయమనము దమము. దుఃఖసహనము తితిక్ష. జిహ్వాప స్థలవర్తనము నడంచుట ధృతి. భూతద్రోహమును అనఁగా దండనమును వదలుటదానము. కామత్యాగము తపస్సు. ఆకలి దప్పులు మొదలగుస్వభావములకు లోఁబడకయుండుటయే శౌచము. బ్రహ్మవిషయక సమాలోచనమే సత్యము చూచిన దానినిమటుగుపటుపక చెప్పుటయుతము. కర్మాసంగముశౌచము.

సర్వకర్తృఫలముల వదలుట త్యాగము. మానవుల కిష్టధన ముధర్తము. *పరమపురుషుడనిపరమేశ్వరుడని ప్రఖ్యాతినొందిన నేనే యజ్ఞము. జ్ఞానోపదేశమే దక్షిణ ప్రాణాయామము బలము. నాదగు నీశ్వరభావమే భాగ్యము. మద్భక్తి యుత్తమలాభము. ఆత్మయందు భేదవిధ్వంసనము విద్య. అకార్యమునం దేవ గలుగుట ప్రీ యనంబడు. నిరపేక్షత్వాదిగుణములు మండనము సుఖదుఃఖానుసంధానమే సుఖము గ్రామ్యసుఖాపేక్ష దుఃఖము. బంధమోక్షముల నెఱిగినవాడు పండితుడు. దేహాదులయం దహంభావముకలవాడే మూర్ఖుడు. † నన్ను బోధించు నివృత్తిమార్గమే సన్తార్గము చిత్తవిభ్రమమే యున్తార్గము (చెడుత్రోవ.) సత్త్వగుణోదయమే స్వర్గము తమోగుణము వృద్ధియగుటయే నరకము ‡చుద్భ్రాపుడగుగురువే బంధువు. మానవదేహమే గృహము. గుణవంతుడే ఆధ్యుడు. (సౌధములుగలవాడు) అసంతుష్టుడు దరిద్రుడు. ఇంద్రియవశుడు కృపణుడు. గుణములయందాసక్తమతిగానివాడే యీశ్వరుడు. (రాజుగాడు) గుణములయం దాసక్తికలవాడే యనీశ్వరుడు. (అసచుద్ధుడు) వీనికి విరుద్ధములగునవియెల్ల నశమాదులు. ఉద్ధవా ! మిత్రమా ! నీ వడిగినవిషయముల

*యజ్ఞోఽహం భగవత్తమః. అని మూలము. భగవత్తమః=పరమేశ్వరః. అహమేవయజ్ఞః మద్భుద్ధ్యా యజ్ఞోఽనుష్ఠేయః అని వ్యాఖ్య.

† పంథామన్నిగమ స్సృతిః అని మూలము. మాం నితరాం గమయతి యోనివృత్తిమార్గస్సృతు పంథాస్సమార్గః. అని వ్యాఖ్య.

‡ బంధుర్గురురహం నభే అనిమూలము. గురురేవ బంధుః న భ్రాతాదిః స చాహమేవ. అని వ్యాఖ్య.

కన్నింటికి బదులు చెప్పితిని. విశేషించి భాషింపనేల? సుఖము గుణములని, దుఃఖములే దోషములని యూహించుట దోషము. వానిని రెండింటిని దోషములుగా నూహించి వానిని వదలుటయే గుణము. అని హితోపదేశము చేయఁగా విని యుద్ధవుం డిట్లు మరలఁ బ్రశ్నించెను.

— భక్తిజ్ఞానక్రియాయోగములు. —

* మహాత్మా! సర్వేశ్వరా ! పరమేశ్వరుండవగు నీశాసనమే వేదమని యెఱింగితిని. ఆవేదము విధినిషేధములఁ దెలుపుచున్నది. విధించుకర్తములు గుణములనియు నిషేధించుకర్తములు దోషములనియు నెఱుంగఁదగియుండెడు. అంతియకాక యావేదము వర్ణాశ్రమభేదమును, బ్రతిలోమానులోమజాతివికల్పమును, ద్రవ్యదేశము వయస్సు కాలము ననువీనిని స్వర్గనరకములను నపేక్షించెడు, గుణదోషభేదదర్శనమే లేనిచో విధినిషేధలక్షణంబగు వేదమయమగు నీవచనము మానవులలాగు మేలుగలిగించెడిని? స్వర్గమోక్షాదులయందును, సాధసాధనములయందును, బిత్తదేవమానవులకు నీవచనమగు వేదమే నేత్రమనవలయును. గుణదోషభేదదర్శనము నదే తెలుపుచుండు. వానియపవాదముకూడ దానినుండియే తేలియవచ్చుచున్నది. ఈవిషయమున భ్రాంతి కలుగుచున్నదే. ఆభ్రాంతితొలంగుమార్గ మేది? నాకుఁ దెలిపి కృతకృత్యునింజేయుమాయని ప్రార్థించెను. ఆప్రశ్నమును జక్కఁగా నాలకించి యాపురుషోత్తముఁ డాతనిభ్రాంతిని బాప నెంచి యిట్లు బదులుపెను.

* ఈవిషయ మిరువదవయధ్యాయమునుండి సంగ్రహింపఁబడినదని గ్రహింపవలయును.

ఉద్ధవా! నీప్రశ్నము నా కత్యంతసంతోషమునే కలిగించెను. కావున భ్రాంతి దొలంగ వచించెద. ఆలకింపుము. *మానవులకు మోక్షము లభించుటకుజ్ఞానయోగము, కర్మయోగము, భక్తియోగమునను నీమూఁడుపాయములు గలవని మున్నెబోధించితిని. ఆమూఁడుపాయములుతప్ప వేఱొక్కటి యేదియు నెక్కడనుగానరాదు ఆమూఁడింటియందును గర్తములయందు నిర్వేదంబునొందినట్టిసన్న్యాసులకుజ్ఞానయోగముతగినదికర్తములయెడ నిర్వేదంబునొందక యాసక్తిగొనిన ఫలకాములకుఁ గర్మయోగ ముచితము. కర్తములయెడ నిర్వేదమొందకయు, ఫలములయం దత్యంతాసక్తి నొందకయు, దైవవశమున నాకథాదులయందు శ్రద్ధగల్గియు నుండువారికి భక్తియోగము తగినది కర్తములయెడ నిర్వేదముగాని నాకథాదులయందు శ్రద్ధగాని కలుగునంతవఱకుఁ గర్తములు కర్తవ్యము లనియే యెఱుంగవలయును. స్వధర్మనిరతుఁడై ఫలములను గోరక యజ్ఞములను జేయుచుఁగామ్యములు నిషేధింపఁబడినవియు నగు కర్తముల నాచరింపనివాఁడు స్వర్గమునుగాని నరకమునుగాని పొందఁడు. ఆస్వధర్మనిరతుఁడుప్రయత్నము లేకయే విశుద్ధజ్ఞానమునుగాని నిర్మలమద్భక్తినిగాని పొందఁజాలును. † స్వర్గ

* యోగ స్త్రయో మయా ప్రోక్తా నృణాం శ్రేయోవిధిత్సయా, జ్ఞానం కర్మచ భక్తిశ్చ నోపాయోఽన్యోఽస్తి కుత్రచిత్. ౬. నిర్విణ్ణానాం జ్ఞానయోగో న్యాసీనా మిహ కర్మసు, తేష్వనిర్విణ్ణచిత్తానాం కర్మయోగస్తు కామినాం. ౭. యదృచ్ఛయా మత్కథాదౌ జాతశ్రద్ధస్తు యః పుమాన్, ననిర్విణ్ణోవాతీసక్తో భక్తియోగోఽస్యసిద్ధిదః. ౮. ఆని మూలము † స్వర్గిణోఽప్యేతమిచ్ఛంతి లోకం నిరయిణస్తథా, సాధకం జ్ఞానభక్తిభ్యాం ముఖ్యం తదసాధకం. ౧౨. ఆని మూలము.

వాసినరకవాసులు జ్ఞానభక్తులకు సాధకంబగుమర్త్యలోకమును గోరుదురు స్వర్గనరకలోకములు రెండును తత్సాధకములు గానోపవు. నరుండు నరకవాసము నెట్లు కోరఁడో యట్లే స్వర్గవాసము నపేక్షింపరాదు. పునర్దేహప్రాప్తికి సాధనంబగునుగాన మానవుండు నరకమునుగూడఁ గోరఁదగదు. ఈమానవశరీరము పురుషార్థములను నాల్గింటిని సాధించునదియే. కాని మరణధర్తకంబని యూహించి యాదేహము చెడిపోకమునుపే పురుషుండు ప్రమాదంపడక మోక్షార్థమై ప్రయత్నముచేయవలయును దయలేక యమునివలె నొకఁడు తాను గూడుకట్టుకొనియుండు వృక్షమును ఛేదించుచుండఁగా నందుండు పక్షి భయములేక నివసింపఁదగిన వేటొకవృక్షమునకుం బోవురీతిని, ప్రమత్తుండు కానివాఁడు రేయింబవల్లు తన యాయుస్సు తగ్గుచుండుట నూహించి భయమునఁ దనువు కంపింపఁగా సర్వసంగములను వదిలి యాశలమాని పరతత్త్వ మిట్టిదిగదా యని పెద్దలవలనఁ దెలిసికొని శాంతి నొందు. ఉద్ధవా! * నేను సంసారభూరివా రాశిని దాటించు నావవంటి మానవునిశరీరము ననుకూలవాయువునై నడిపించుచుండఁగా నతిదుర్లభమగుదానిని దైవవశమున నెన్నియో సత్కర్తముల మూలమునఁ బొందియు నాసంసారసాగరమును దాటనివాఁడే యాత్మభూతుకుఁ డనంబడును. కర్తములయందు నిర్వేదంబు నొంది తత్ఫలములయందును విరక్తి నెపుడు కాంచునో యాత్మ

* నృదేహమాద్యం సులభం సుదుర్లభం ప్లవం సుకల్యం గురుకర్మ ధారం, మయానుకూలేన నభస్వతేరితం పుమాన్ భవాద్ధి న తరేత్స

మ. ౧౭. అని మూలము.

ణమునందే యింద్రియముల జయించి ఆత్మవిషయకవృత్తివితతి నచలంబుగా మనంబును మోగిధరింపవలయును. పరిభ్రమించు చున్న మనస్సు ధరింపఁబడియు స్వేచ్ఛగాఁ ద్వరగాఁ బరుగిడుచు స్థిరతగాంచకుండునేని యలసుండుగాక దాని ననుసరించుచుఁ జక్కనియోగమార్గముచేత నాత్మవశముచేసికొనఁదగుంగాని మనోగతిని నిలుపఁ బూన నేల యని యుపేక్షింపరాదు.

ప్రాణేంద్రియములను జయించి సాత్త్వికబుద్ధిం గైకొని నిర్మలఁడై మనస్సును స్వాధీనముచనుండ నభ్యసింపవలయును. ఆత్మవశముకాని గుఱ్ఱమును మెల్ల మెల్లగాఁదనయిష్టానుసారము పోవునట్లు చేసికొనునేర్పటివలె సాధకుఁ డనువృత్తిమార్గ మున మనోనిగ్రహము చేసికొనుటయే యుత్కృష్టయోగమని యెఱుంగుము. ఎల్లభావములకు ననులోమక్రమమున నుత్పత్తియుఁ బ్రతిలోమక్రమమున నాశముగలుగునని తత్త్వవివేక మున నిశ్చయించిన మనస్సు నిర్మలంబగును. విషయముల యందు నిర్విణ్ణుఁడై విరక్తుఁడై సద్గురువు నుపదేశముచేత మార్గము నెఱింగినవాఁడు నగు పూరుషుని మనస్సు చక్కఁగా నాలోచించుటంజేసి దేహాదులయందుఁ గలయభిమానమును వదలును, వేటొకమార్గమున నాకార్యము ఫలింపదు. యమ నియమాదియోగమార్గములమూలమునను, పఠార్థద్వయశోధన విద్యవలనను, నాయర్చనోపాసనాదులవలనను, బరమాత్మ స్మృతి కలుగునుగాని వేటొకమార్గమునఁ గలుగదు. యోగి ప్రమాదవశమున నింద్యమగుకర్తము నొకప్పుడుచేసినను, ఆతఁ డభ్యసించుయోగమే యానింద్యకర్తమును గాల్చివైచును. ఆతఁడు వానికి జంకి కృచ్ఛ్రచాంద్రాయణాదులు చేయం బని

లేదు. పూరుషులకుఁ దమతమయధికారముమీఁద నిష్ఠగుణముఁ
అది లేకుండుటయేదోషము ఇయ్యదియే గుణదోషవినిశ్చయమని
యెఱుంగుము. విషయములయందుఁ బ్రవర్తించుటస్వభావము
గనే యపవిత్రము. కాబట్టికర్తాచరణము ప్రధానముకాదు. కర్త
ములెల్ల నొకపర్యాయమే వదలవలయునని విధించినచో నెల్లర
కది సుకరము గాదు. కావున వేదములు చక్క నూహించి
యీకర్తము చేయఁదగినది. ఈకర్తము నిషిద్ధము అని బోధిం
చుచుఁ గర్తములనెల్ల నాచరింపవలయు నన్నయశకుఁ బోష
నీయక కర్తములసంగ్రహమునే విధించుచున్నవి. అట్లు కావునఁ
గ్రమముగాఁగర్తములనువదలుటయే వేదములయభిప్రాయము.

ఉద్ధవా! నాకథలయందు శ్రద్ధ మిక్కుటముగాఁగలిగి
కర్తములవిషయమున నాసక్తిగలవాఁడు కాక కర్తములన్నియు
దుఃఖాత్మకములే యని తలపోసి తెలిసికొనికూడ వానిఫలము
లను వదలనేరక మిణుకరించువాఁడు నిరంతరము విషయములు.
దుఃఖమును భావికాలమునఁ గల్గించునవని యెఱింగి వానిని
దూఱుచునైన వానిననుష్ఠించుచు భక్తిశ్రద్ధలుగలిగి దృఢనిశ్చ
యమున భగవంతుఁడనగు నన్నే యారాధింపవలయును.
మున్ను నేఁజెప్పినభక్తియోగము ప్రకారము సంతతము నన్నే
సేవించుసాధకునకు హృదయగతుండ నగుదు. వానిపాపము
లెల్ల నశించును. సర్వాత్మకుండ నగు నన్ను దర్శించినయెడల
మనోగతావాంకారము నశించును. వానికింగల సర్వసందేహ
ములు రూపుమాయు. వానికర్తములెల్లఁ బ్రణతంగంచు
కర్తతపోజ్ఞానవైరాగ్య యోగదానధర్మములమూలమునను
సరించుంగల శ్రీయోదాయకములగు మార్గములమూలము.

నను మానవుఁడు పొందులాభమునెల్ల నాభక్తుఁడు భక్తి
యోగమునఁ గష్ట మించుకంతయులేక పొందఁగలఁడు.
అంతియగాక స్వర్గమునే నపవర్గమునేని మోక్షమునేని
పొందవలయునని కోరునేని నాదయవలన వానిం బొందును..
సాధువులై ధీరులై యేకాంతభక్తులు నగువారలకు నాత్యంతి
కంబగు కైవల్యమును వారు కోరకయున్నను నేనేయొసంగెద
నన్నను వారు దానింగోరరు. నిరపేక్షత్వమే యుత్తమపురుషా
ర్థమునకు సాధకమని సాదువులు భాషింతురు. అట్టులగుటఁ
బ్రార్థనముకాని దానికిం గారణమగు నపేక్షయు లేనివారికే
మద్భక్తి చక్కఁగాఁ గుదురును. సర్వభూతసమచిత్తులై సాధు
వులై బుద్ధ్యతీతుఁడనగు నన్నుఁ జెందిన యేకాంతభక్తులకు
విహితప్రతిష్ఠిద్దకర్తృములవలనఁ గలుగుపుణ్యాపాపము లంటవు.
ఉద్ధవా! నే నుక్తకారముగా బోధించినమార్గముల నవలం
బించి యాచరించువారు కాలమాయావిరహితమై పరబ్రహ్మ
త్వకంబగు నాదివ్యపదమును బొందుదురు. అని తెలిపి శ్రీ
కృష్ణుఁడు మరల నిట్లు బోధించెను.

— ౨౭ దేశకాలాదులవగు గుణదోషములు. ౨౭ —

* ఉద్ధవా! నాచే నింతకుమున్ను నిరూపితములగు
భక్తిజ్ఞానకర్తృమార్గములను మూఁడింటిని వదలి కేవల మస్థిర
ములగుప్రాణములచే నీచములగు భోగములను సేవించువారు,
సంసారమునందే పడియుందురు విశేషించి యందే తిరుగుచుం
దురు. అందఱకును దమతమవర్ణాశ్రమముల కనురూపమగు
నధికార మనఁబడు నాయాయుధర్మమునందు నిష్టగలిగియుండుట.

* ఇది యిరువదొకఁడవయథ్యాయమునండి గ్రహింపఁబడినది.

గుణమనియు, అది లేకుండుట దోషమనియుఁ జెప్పఁబడినది. ఇదియే గుణదోషనిశ్చయము. పదార్థములేక రూపము యైనను ఈవస్తువు యోగ్యమైనదియా? కాదా? యనుసందేహ మూలమున దానిస్వాభావికప్రవృత్తి నెఱుంగుటకు నాదేశ కాలాదివస్తువు లన్నింటియందును దానియోగ్యతాయోగ్యతలు వివరింపఁబడుచున్నవి ధర్తార్థము శుద్ధి యశుద్ధియు, వ్యవహారార్థము గుణదోషములు, శరీరయాత్ర సాగించునిమిత్తము శుభాశుభములు, ననునీయాచారమును ధర్తాధారరూపమగు దానిని గర్తజడులగు వారలకు నేనే మన్వాదిరూపములందాల్పి బోధించితిని. జీవునితోఁగూడినపంచభూతములు బ్రహ్మాదిస్తావరాంతభూతములకు శరీరారంభకములగును. భూతములకెల్లఁ బురుషార్థములు సిద్ధించుకొఱకు సర్వశరీరములు పాంచభౌతిక త్వాదిధర్మములయందుఁ దుల్యములై యుండినను సమానములు కాని నామరూపములు వేదములయందే కల్పింపఁబడినవి. కర్త సంగ్రహార్థమే దేశ కాలభావఫలనిమిత్తాధికారులకును గుణదోషములు రెండును విధింపఁబడినవి.

దేశములలోపలఁ గృష్ణమృగముసంచరించునది, బ్రాహ్మణ భక్తి శూన్యమైనది యశుచియగును. అందుఁగూడ మ్లేచ్ఛ బహుళం బయ్యెనేని మఱింత యపరిశుద్ధమగును. ఊషరదేశ మశుద్ధమే ద్రవ్యసంపత్తిలేక గాని రాష్ట్రవిప్లవాదులఁగాని కర్తానర్తమగునది యశుద్ధము. ద్రవ్యాంతరసంసర్గమువలనను, బ్రాహ్మణాదివచనమునను, సంస్కారమునను గాలమహత్వాల్పములను ద్రవ్యమునకు శుద్ధియు నపరిశుద్ధియుఁ గలుగు.

మఱయు శ్రీ చేతనశక్తిచేత బుద్ధిచేతసమృద్ధిచేతద్రవ్యమునకు

శుద్ధశుద్ధులు గలుగును. ద్రవ్యాశుద్ధియు దేశమునవస్థ ననుసరించిపాపమునుగల్గించును. ధాన్యములకు, దారువులకు, నెమ్మకలకు, చంతువులకు, రసలోహచర్మములకును బార్ధివంబులకును మఱొకద్రవ్యముతో సమ్మేళనామేళనముల శుద్ధియగును. అమేధ్యలిప్తమగుద్రవ్య మావాసన యడంగునంతదనుక తౌశనాదులచే శోధించిన శుద్ధమగును. స్నానదానతపోవస్తావీర్య సంస్కారకర్మములచేత నాస్తరణము చేత నాత్మ పరిశుద్ధమగును. పరిశుద్ధునకే కర్మాచరణమున నధికారము కలదు. గురుముఖము నుండి విజ్ఞానము కలుగనదియే మంత్రమునకు శుద్ధి. ఫలముల నాకర్పించుటయే కర్మములకు శుద్ధి. దేశికాలములకు ద్రవ్య మంత్రములకుఁ గర్మమునకుఁ గర్తకు శుద్ధిగలిగిన ధర్మంబగు. అట్టిశుద్ధితప్పిన నధర్మంబగు. ఒక్కచోట గుణముకూడ దోషముగామాటును. శాస్త్రవిధానబలముచేత నొకప్పుడు దోషము గుణముగా మాటును. గుణదోషము లిట్టివని నిశ్చయించు శాస్త్రమువిషయము మొదలగువానిభేదముచేత గుణదోషములను మార్పుచుండును. నిందింపందగి యేకరూపమగు మద్య పానము లోనగుకర్మము జాతిభ్రష్టులకును గర్మభ్రష్టులకును బాతకము కాదనవచ్చును. విషయసంగతి సన్నాహినికి నింద్య మేయైనను గృహస్థువునకు నింద్యము కాదు. పై నెక్కియున్న వాఁడు క్రిందఁబడునుగాని పండుకొనియున్న వాఁడు పడుట యెట్లు? మానవుఁ డేయేవిషయమునందు నివృత్తిమార్గము నవలంబించునో యాయావిషయమునుండి విముక్తుండగును. ఇయ్యది శోకమోహభయములఁ బోగొట్టుచు మానవులకు మేలు గలిగించుధర్మ మనంబడును. విషయములు మిగుల

మంచి వనుభావ మెప్పుడు కలుగునో యపుడు వానితో మనుజులకు సంగము కలుగును సంగమునఁ గామముకలుగు. దానఁ గలహముకలుగు. ఆకలహమునఁ గ్రోధము పొడచూపు. దానిచే మోహము వెలయు. అద్దానిచే నిది కార్యము, ఇది యకార్యము ననుపరిజ్ఞానము చెడును. అట్టి విస్తృతుఁడు మూర్ఛితునితో, మృతునితో సమానుఁడై శూన్యప్రాయుండే యగును. విషయములయందుఁ గలచుక్కున చేతఁదన్నునితరుల నెఱుంగక వృక్షజీవికచే బ్రదుకుచుఁ దోలుసంచివలెఁ బ్రాణ వాయువును భరించువాఁడు స్వార్థభ్రష్టుఁడగును మోక్షము పరమపురుషార్థమని నిర్దేశించునూహచేతనే స్వర్గాదిఫలములు కర్తమూలములని తెలుపఁబడినవి. శౌషధమునందు నిచ్చగలు గుటకై చక్కెర లోనగువస్తువులంబోలే మోక్షమునం దిచ్చ గలుగఁ గర్తఫలములు చెప్పఁబడినవని యెఱుంగునది.

జన్తమాత్రముననే యాత్మ కనర్థమును గల్పించుకామ ములయందుఁ బ్రాణములందును స్వజనులయందును సంసక్తుల గుచు స్వార్థమేదియో యని తెలిసికొనఁజాలక సంసారకూపము నందే పడి యదియే పురుషార్థ మనుకొనుచుఁ దిరుగుచుండునని వేకులను మరల నందే ప్రవేశింపుఁడని వేదములు బోధించునా? ఇది వేదతాత్పర్యమని యెఱుంగక కొందఱు కొలఁదికాలము ఫలమును గల్పించుచు మనోహరముగానున్న ఫలశ్రుతిని పరమ ఫలశ్రుతినిగా సమన్వయింతురు. పుష్పములు మాత్రము కలిగి ఫలముల నీయనిచెట్టువలె నాసమన్వయముండునని యెఱుంగం గు వేదవేత్త లట్లు పలుకరు. కాముకులై కృపణులై కావు ననే వేరాశగలిగి యుండువారలవాంతరఫలమే పరమఫలమని

భావించి యగ్నిసాధ్యములగు కర్తములయందుఁ గలయభినివేశముచేత వివేకరహితులై ధూమమార్గగతియే పరమార్థగతియని యూహించి యాత్మతత్త్వం బించుకే నెఱుంగరు. ఉద్ధవా! సఖా! చీకటి కన్నుల నాచ్ఛాదింపఁ జెంతనున్నద్రవ్యమును గాననితెఱంగునఁ గర్తమే యాయుధమని యెంచిన ప్రాణతృప్తిచేయఁగోరువారు జగత్తునకుఁ గారణమును జగదాత్మకుఁడనగు నేను హృదయమున నివసించినను దెలిసికొనఁజాలరు. * దురవగాహమగుట స్పష్టముగా నుండని నామతము నెఱుంగక విషయలంఘింపటలై వ్యర్థముగాఁ బశువులహింసించువారు పరలోకమునం దాపశువులచేతనే హింసింపఁబడుదురు. హింసపై ననురాగము కల్గినయెడల యజ్ఞకర్తమునందప్ప వేటొకప్పు డది చేయందగదని యభ్యనుజ్ఞామాత్రమే వేదబోధితంబని తెలిసికొనినయెడలఁ గర్తాసక్తియే కలుగదు. హింసయే వేడుకగాఁ గలమూఢులు తమసుఖార్థము పశువులను హింసించి దేవయజ్ఞములను చిత్తభూతాధీశ్వరుల నా రాధింతురు. అసత్యము స్వప్నోపమము శ్రుతుల కింపు నగుపరలోకము నైహికభోగములకుం గోరువారు నావవర్తకుఁ డొకఁడు పేరాశంగొని సముద్రమును దాటఁగోరి నావ పగిలిపోవఁగాఁ బూర్వసమార్జితద్రవ్యముతోడ నాధనమును బోఁగొట్టుకొన్నయట్లు పూర్వపుణ్యములం బోఁగొట్టుకొనుదురు.

*తే మే మతమవిజ్ఞాయ పరోక్షం విషయాత్మకాః, వృథా పశూన్ విహింసంతి హింసం తే ప్రేత్య తైస్తుతే. ౨౯. హింసాయాం యది రాగస్పృహ చ్యజ్ఞవివన చోదనా, ఇతి వేదధ్వనిం శ్రుత్వాన ప్రబుధ్యంతి కర్తసు. ౩౦. హింసావిహారా హ్యలభ్యైః పశుభిస్స్వసుఖేచ్ఛయా, యజంతే దేవతాయజ్ఞైః పితృభూతపతీతకౌభిలాః. ౩౧. అని మూలము.

రజస్వత్వతమోనిష్ఠులై వానినే నేవించువారు దేవేంద్రాదుల నారాధింతురు. కాని యభేదదృష్టిచేత నన్ను నారాధింపరు. యజ్ఞములమూలమున నింద్రాదుల నారాధించి తత్ఫలముగా స్వర్గమున సుఖమనుభవించి దానిచివరన సద్వంశమున జన్మించి మహాసౌధాదులయందు సుఖింతుమని వాస్తవమగు వేదతాత్పర్య మెఱుంగఁజాలక చంచలచిత్తులై దురహంకారులగువారలకు నావార్త యించుకే రుచింపదు. కర్తము, బ్రహ్మము, దేవతలను గుఱించినవిషయములు గలవేదములు బ్రహ్మతత్వ ప్రతిపాదనపరములే యగును. మంత్రము లింద్రియాతీతపరమాత్మబోధకములు. పరోక్షమే నాకుఁ బ్రియమైనది. పరిశుద్ధాంతఃకరణులకే యయ్యది తెలియండగుంగాని యనధికారుల కది యించుకయుఁ దెలియ శక్యము గాకయుండు. శబ్ద బ్రహ్మము దుర్బోధము. అందుంగూడఁ బ్రాణమయము పరాఖ్యము, మనోమయము పశ్యంత్యాఖ్యము, ఇంద్రియమయము మధ్యమాఖ్యము. మఱియు నది యనంతపారంబు. సముద్రము తెఱంగున గంభీరము. సూక్ష్మరూపుఁడు, అపరిచ్ఛిన్నుఁడు, నిర్వికారుఁడు, అనంతశక్తియుక్తుఁ డనఁబడునేను సర్వభూతాంతర్యామినై యధిష్ఠింపఁదామరతూఁడులయందు దారములవలెభూతములయందు నాదరూపముచేత మతిమంతులకు గోచరించును. సాలెపురుగుతనహృదయమునఁగలతంతువులను ముఖముమార్గమున వెలికిఁ ద్రోయునట్లు ప్రాణోపాధియగు హిరణ్యగర్భరూపుఁడు వేదమూర్తి, యమృతమూర్తియు నగు పరశ్వరుఁడు నాదోపాదానవంతుఁ డై హృదయాంకాశము

నుండి వర్ణములను గల్పింప సంకల్పించుమనస్సు నిమిత్తము. కాఁగా హృదయగతంబై సూక్ష్మమునగు నోంకారమునుండి యురస్సు కంఠము లోనగుస్థానములసంగతిచేత వ్యక్తములగు స్పర్శములనియు, స్వరములనియు, నూష్ణములనియు, నంత స్థములనియుఁ జెప్పంబడు (కకారాదివర్ణములను, అచ్చులను, శషసహలను, యరలవలను,)చు వైదికతౌకికభాషావిస్తృతిం గాంచి యొకదానికంటెచొక్కటి యొక్కవగానాలుగక్షరముల వంతు మిక్కిలిగానుండు ఛందస్సులచేతఁ బరిగణింప శక్యము. గాక యనేకమార్గములుగల వైఖరి యనఁబరఁగు వాక్కును బుట్టించి తానే దాని నుపసంహరించును. ఆఛందస్సు గాయత్రి ఉష్టిక్కు, అనుష్టుప్, బృహతి, షంక్తి, త్రిష్టుప్, జగతి, అత్యష్టి, యతిజగతి, విరాట్టు లోనగు పేరులు గలదగును.

ఆవైఖరీ వాగ్రూపమగువేదము కర్త కాండమున నెద్దాని విధించు దేవతాకాండమున మంత్రవాక్యములమూలమున నే దానిబోధించు, జ్ఞానకాండమునందు దేని ననువదించినిషేధార్థ మును వికల్పించునను నీవేదవాక్కులశాత్పర్యము, నుద్ధవా! నేనుదప్ప నింకొక్కఁడెవ్వఁడునెఱుంగఁడు. కర్త కాండమునందు వేదము యజ్ఞరూపమున నన్నే విధించును. దేవతాకాండమున రాయాయీదేవతారూపమున నన్నే చెలుపును. జ్ఞానకాండము నందు మొదట నాకాశాదిప్రపంచమును వికల్పించి పిదప దాని ముపవాదముచేయుచుఁ దుదకు నన్నే బోధించును సర్వంబు నేనే యని నమ్మును. అన్య మేదియుఁ గానరాదు. పరమార్థ రూపుఁడను నేనని తలంచి నన్నే యాశ్రయించి భేదము రూపమాత్రమని దాని మానుచుఁ దుదకు సుప్రసన్న

మగును. ఇదియే సర్వవేదపరమార్థమని తెలిసికొనుము. అని బోధింప నుద్ధవుం డిట్లు ప్రశ్నించెను.

— తత్త్వసంఖ్యాభేదస్వరూపము. —

* బ్రహ్మాండనాయకా! మహాప్రభూ! ఋషులు తత్త్వము లెన్ని యని లెక్కించిరి? నీవు తొమ్మిది, పదునొకండు, అయిదు, మూడు (ఇరువదెనిమిది యని) అని తెల్పితివి, కొందఱు మునులు తత్త్వము లిరువదా అందురు. మఱికొందఱిరు వదియై దందురు. ఇంకను గొందఱేడందురు. మఱియుఁ గొందఱు తొమ్మిదందురు. ఒక్కకొందఱాతే యందురు. మఱి యొక్క కొందఱు నాలుగందురు. పదునొకం డనియుఁ బదు, డనియుఁ బదునాఱనియుఁ బదుమూడనియు, నిట్లు కొందఱు కొందఱు పలుకుదురు. మహానుభావు లగుఋషులు తత్త్వముల నిట్లు భేదములుగా గణించుట యేప్రయోజనము ను. శించియో తెలియదు ఆవిషయము నీవే నాకుఁ దెలుపుము అని ప్రశ్నింపఁగా విని శ్రీకృష్ణమూర్తి యిట్లుబదులు చెప్పెను.

† బ్రహ్మజ్ఞానసంపన్నులు చెప్పినపక్షములన్నియు యు కనుకూలములే యగును. మదీయ యగుమాయను గ్రహించి భాషించునట్టిఋషులకు దుర్లుట మేదియుండును? నీవు ప్రశ్నించి నట్లు సంఖ్యావ్యత్యయము విరోధము గాదు. వానియన్నింటికి సమాధానము వివరింతును. చక్కఁగా నాలకింపుము. ఆవిధ మెట్టిదో తెలిపినపిదప నీ కీసంశయమే కలుగదు. పెక్కుభేద

* ఇది యిరువది రెండవయథ్యామమునుండి గ్రహింపఁబడినది.

† యుక్తం యత్సంతి సర్వత్ర భాషంతే బ్రహ్మణా యథా, మాయా దీయా మద్భూత్యా పదతాం కిన్ను దుర్లుటం. గీ. అని మూలము.

ములుగల యీవివాదమునకు సంతరికరణవృత్తిని షరూపమునఁ బరిణమించి యతిక్రమింప రాకయుండు మదీయసత్త్వాది శక్తులే హేతువని తెలిసికొనుము. వాని పరస్పరసంయోగ విశేషంబున వివాదమున కాస్పదంబగు నీభేదము గలిగినది. ఆభేదము వివాదము ఈరెండును శమదనుంబు లుదయింపఁగా నుపశమించును. మరలఁ బొడసూపవు ఈతత్త్వములు కార్యములని కారణములనియుండును కార్యతత్త్వములకుఁ గారణతత్త్వమునందు సూక్ష్మరూపమున. బ్రవేశంబుగలుగు నృత్తునందు ఘటమువలె నని యెఱుంగుము కార్యతత్త్వమునందుఁ గారణతత్త్వములనుగతత్త్వమున. బ్రవేశించును. ఘటమునందు మృత్తికవలె నని యెఱుంగుము. ఇట్లు కార్యకారణతత్త్వములకుఁ బరస్పరానుప్రవేశమున కృత్రిమతాదీనముగ బహుభేదములుగఁ గల్పించుటచేత నాతత్త్వములసంఖ్యలందు భేదత్వము సిద్ధించెను. ఇట్లు ఒకతత్త్వమునందు మఱొకతత్త్వము ప్రవేశించునట్లు కల్పింపనదియుక్తమే యనవలయును. కాఁబట్టి వాది వివక్షాదీనముగా నీతత్త్వముల కన్నింటికిఁ గార్యకారణత్వము న్యూనాధికసంఖ్యానము యుక్తికి ననుకూలముగ నుండెడు. అదెట్లు? అందువేని వినుము.

* జీవుఁ డనాద్యవిద్యాయుక్తుఁడు. అట్టి జీవునకుఁ దనం

* అనాద్యవిద్యాయుక్తస్య పురుషస్యాత్మవేదనం, స్వతోన సంభవే దన్య స్సర్వజ్ఞో జ్ఞానదో భవేత్. ౧౧. పురుషేశ్వరయోగత్ర సవైలక్ష్యమస్తివై, తదన్యకల్పనాపార్థా జ్ఞానం చ ప్రకృతేర్గుణః. ౧౨. ప్రకృతిర్గుణసామ్యం వై ప్రకృతేర్నాత్మనోగుణాః, సత్త్వం రజస్తమయితీ స్థితృత్పత్యంతహేతవః. ౧౩. అని మూలము.

తనే యాత్మజ్ఞానము కలుగదు. కాబట్టి సర్వజ్ఞుడగు పరశ్వరుడు వేఱు జీవుడు వేఱు. అనుభేదము కల్పింపబడిన యొడల నిరుపదాటుతత్త్వములు గలవనుపక్షము చెల్లును. జీవేశ్వరు లిరువురును జిద్రూపులు కావున విలక్షణులు కాదు. కావున వారిరువురకు భేదము గలదని కల్పించుటపాఠ్యమని కల్పించుపక్షమున నిరుపదై దుతత్త్వములు అన్నపక్షము నిలుచును. సత్త్వగుణము జ్ఞానము గావున నది ప్రకృత్యంతరూపితము కాబట్టి చానిని బ్రత్యేకతత్త్వముగా గణింపదగదు. ప్రకృతి యనఁగా గుణసామ్యముకదా. స్థితికి నుత్పత్తికి లయమునకుఁ గారణములగు సత్త్వరజస్తమోగుణములు ప్రకృతి ధర్మములే యగుంగాని యకర్తయగు నాత్మధర్మములు కావు. సత్త్వమయమగుజ్ఞానము, రజోమయంబగుకర్తము, తమోమయంబగు నజ్ఞానము నను నీమూఁడును బ్రకృతియం దంతరూపితంబు లగును. గుణసంక్షోభమునకుఁ గారణము కాలము గావున నది యీశ్వరాంతరూపితమగును. స్వభావము సర్వశక్తులుగల మహత్తత్త్వమునం దంతరూపితమగును. అని యిట్లు కల్పింపందగును. ఇట్లు తత్త్వంబులు కొన్ని యితరతత్త్వములయందు నంతరూపితంబులని తలంచి గణించినచోఁ దత్త్వసంఖ్య యల్పంబగుటయు, ప్రత్యేకముగా లెక్కించిన దత్త్వసంఖ్య యధికమగుటయు సమంచితమగు.

పురుషుడు, ప్రకృతి, మహత్తత్త్వము, అహంకారము, పంచభూతములు నను తొమ్మిదితత్త్వములని చెప్పబడియెను. త్రము, చర్మము, దృష్ణ, నాసిక, నాలుక యనుజ్ఞానేంద్రియము లైదును, వాక్కు, హస్తములు, పాదము, పాదోపస్థలము

కర్తేంద్రియము లైదును, జ్ఞానకర్తేంద్రియాత్మకమగు మనస్సునివి పదునొకండుతత్త్వము లగును. శబ్దస్పర్శరూపరసగంధము లైదును, సత్త్వరజస్తమోగుణములు మూడనియు నేఁ బరిగణనము చేసితిని. జ్ఞానేంద్రియములవిషయములగు శబ్దాదులవలెఁ గర్తేంద్రియవిషయము లగుగమనవచనాదులు కర్తేంద్రియములకు ఫలంబులై వాని యంతర్భూతము లగునుగాని వేఱుతత్త్వములుగా గణింపఁబడరాదు. కార్యవికారములు పదునాఱు, మహదాదులగు కారణము లేదును, దనకు రూపములైయుండ సృష్ట్యాదియందుఁ బ్రకృతిగుణములచే సృష్టిమొదలగు నవస్థలం గాంచుచున్నది. పురుషుఁడు పరిణామవిహీనుఁడై నిమిత్తభూతుఁడై చూచుచుండును. కాఁబట్టి పరిణామవిహీనుఁ డగుపురుషుఁ డన్యుఁడు. మహదాదులు పురుషునివీక్షణముచేత నొక్కదానితో నొకటికలిసి వికారము నొందుచుఁ బ్రకృతిశక్తిచేత నండమును బుట్టించును.

పంచభూతములు జీవుఁడు ద్రష్టకు దృశ్యమునకు నాథారభూతుఁ డగుపరమాత్మయునని లెక్కించుపక్షమునఁ దత్త్వము లేదు అనుపక్షంబు వెలయును ఆసత్తత్త్వములనుండియే దేహేంద్రియములు ప్రాణము గలుగుచున్నవి. అవి కార్యములనంబడును. ఒక్కతత్త్వముకూడ నింకొకతత్త్వమును వదలియుండుట కానరాదు. కాఁబట్టి మహాభూతము లైదు. ఆత్మయొక్కఁడు. అని కల్పించినపక్షమునఁ దత్త్వము లాఱు అనుపక్షము నిలుచును. ఆపక్షమునందు జీవాత్మపరమాత్మలకు భేదములేదు. ఆత్మ ఆత్మసంభూతములగు నాతత్త్వములచే వీజగమును బుట్టించి యందుఁ దాను బ్రవేశించును. తేజస్సు,

జలము, అన్నము (భూమి) అను భూతములు మూడును ఆత్మ యొక్క యెడల అని కల్పించినయెడల నాలుగే తత్త్వము లగును అన్నఃక్షము ప్రవర్తించును. ఆపక్షమునందు వాయు వునకు, నాకాశమునకుఁ దక్కిన మూడుభూతములలో నం. ర్భావము కల్పితము. ఆతత్త్వముల నాల్గింటినుండి యీ ప్ర పంచము కల్గినది. ఇంద్రియములు పదియు మనస్సంయుతుడగు నాత్మయు నని కల్పించినయెడలఁ బదునొకండుతత్త్వము లగు నన్నఃక్షము నెక్కొను. భూతము లైదు. తన్మాత్ర లైదు. ఇంద్రియము లైదు మనస్సు, ఆత్మయు నని కల్పింతురేని యదు నేడుతత్త్వము లన్నఃక్షము పొడసూపును. ఈపక్షమునందుఁ గర్తేంద్రియముల కైదింటికి జ్ఞానేంద్రియము లైదింటియందు నంతర్భావము గలదు. మనస్సునకు నాత్మయం దంతర్భావము కలుగునట్లు కల్పించినయెడల సప్తదశతత్త్వపక్షమే పోడశ తత్త్వపక్షమగును. తన్మాత్రలంగూడిన భూతములైదు. ఇంద్రి యము లైదు. మనస్సు, జీవుడు, పరమాత్మయు నని కల్పించి నచోఁ దత్త్వములు యదు మూడుగు నన్నఃక్షము తలసూపును.

ఈరీతిగా మహర్షులు పలువిధములఁ దత్త్వసంఖ్య లెక్కించిరి. యుక్తియుక్తము లగుటచేత నవియన్నియు న్యాయనిబద్ధములే యగును. కావున విద్వాంసుల కేదియు నశోభనము కాదు. అని పలుక నుద్ధవుం డిట్లు ప్రశ్నించెను. మహాత్మా! ప్రకృతిపురుషుల కిరువురకు జడాజడస్వభావము లుచే వైలక్షణ్యమున్నను, వారి కవినాభావసంబంధము (ఒక రినివదలి యింకొక రుండకుండుట) గలుగుటంజేసి భేదము నరాకుండును. ప్రకృతియం దాత్మయు నాత్మయందుఁ బ్రకృ

తియుఁ గనంబడెడు. ఈవిషయమున నాకేదో సంశయము పర్వ
తాకృతిం దోఁచుచున్నది. పుండరీకాక్షా ! నీవు సర్వజ్ఞుఁడవు.
నీతిశాస్త్రవేత్తలలో నిపుణుఁడవు. కావున నీనిపుణవాక్కులచే
నా యీసంశయమును దొలఁగింపుము. నీయనుగ్రహము గలి
గినజీవులకు జ్ఞానము గలుగును. నీమాయవలన జ్ఞానము భ్రంశ
మగును. నీమాయాగతిని నీవే యెఱుంగఁగలవు. కానియితరు
లెఱుంగఁజాలరు. దయచే భగవంతా ! నా యీసంశయము
లను దొలఁగింపుమా యని ప్రార్థించెను ఆప్రశ్నము నాలకించి
శ్రీహరి యుద్ధవునియందుఁగల మైత్రిపెంపున నిట్లు బదులు
చెప్పెను.

—॥ ప్రకృతిపురుషవివేకము. ॥—

ఉద్ధవా! ప్రకృతియుఁ బురుషుఁడు ననుభేదము నిత్య
సిద్ధము. అధిభూతములోనుగా సృజింపఁబడిన యివియన్నియు
స్థూలమార్గమున నానావికారములుగలవగు. గుణక్షోభమునఁ
జేయఁబడినవని యెఱుంగుము. గుణమయంబగు నామాయ,
గుణయోగముచేత నానాప్రకారముల భేదమును, భేదబుద్ధు
లను బొందుచున్నది. నానావికారములు గలిగియున్నను స్థూల
మార్గముచేత నాధ్యాత్మాధిదైవతాధిభూతములనఁగాఁ ద్రివిధ
ములుగ నగును. ఆధ్యాత్మమగు దృక్కు అధిభూతమగు
రూపము నేత్రగోళకములఁ బ్రవేశించి యధిదైవంబగు సూర
బింబమును బరస్పరాపేక్షప్రకాశముచే సిద్ధించును ఆకాశ
ముననున్న మండలాత్మకుఁ డగుసూర్యుఁడో స్వతస్సిద్ధుం
డగు ఈయధ్యాత్మాదులకుఁ గారణమై యేకరూపుఁడై వీనికి
వ్యతిరిక్తుఁడై యున్నయాత్మ స్వతస్సిద్ధమగు ప్రకాశముచేతఁ

బ్రహ్మకాశించుచుండు. ఈరీతిగానే యితరేంద్రియాదివిషయంబు ననుసమన్వయింపంగలదు. అదియెట్లొవివరింపుమందు వేని వినుము. *త్వక్స్వర్ణవాయువులు, శ్రవణశబ్దదిక్కులు, జిహ్వారసవగుణులు, నాసాగంధాశ్వినులు, చిత్తచేతయితవ్యవాసుదేవులు, మనోమంతవ్యచంద్రులు, బుద్ధిబోధవ్యబ్రహ్మలు, అహంకారాహంకర్తవ్యచంద్రులు, అని యధ్యాత్మాదుల కన్యోన్యసీద్ధియూహింపందగును. కాలమునఁ బ్రధానమూలకమగు మహత్తత్వమునంగల్గి గుణక్షోభమును గావించురహంకారము కాకారికతామసరాజసభేదముచే ముత్రైఱంగులై మోహమయ

గుభేదమునకుఁ గారణంబగును ఉన్నది. లేదు, అనుభేదమయమగు వివాదముకూడ నాత్మాజ్ఞాన విలసితము. అది మోహపాగమయ్యును స్వరూపభూతుఁడను నన్నెఱుంగఁ జాలని బహిర్ముఖులకు నివర్తింపదు. అనిన విని యుద్ధవుఁ డిట్లు లడిగెను. జలజాతా! అట్టి బహిర్ముఖులు తమతమ కర్తవ్యములచేత నెట్లు నానాజన్మములంబొంది నశింతురు? ఆవిధ మెఱింగింపుము. ఆత్మజ్ఞానశూన్యుల కాయర్థము దురవగాహంబు. సామాన్యముగా మానవులు మాయామోహితులై దీని నెఱుంగఁజాలరు అని ప్రార్థింపఁగా శ్రీకృష్ణుఁ డిట్లు బదులుపల్కెను.

ఉద్ధవా! చక్కఁగా నాలకింపుము, కర్తవ్యమయమగు మనస్సు ఇంద్రియపంచకముంగూడి లోకంబులంగ్రుమ్మరుచుండు. శ్రీరమాత్మ యవ్యయుఁడు. అట్లయ్య నహంకారమున దాని ననుసంచును. కర్తతంత్రమగుమనము కనిన, వినిన, విష

* ఇ త్వగాదశ్రవణాదిచక్షుర్జిహ్వాదినాసాది చ చిత్తయుక్తమ్.

అని మూలము.

యములం దలపోయుచు నందుఁ బొడమి పూర్వవిషయముల
యందు విలీనముకాఁగా మానవునకుఁ బూర్వాపరవిషయముల
యనుసంధించుజ్ఞానము చెడును. కర్తములచే నుపస్థాపితము
లగు దేహములయం దత్యంతాభిమానముచేత మనస్సు
పూర్వానుసంధానవిస్మృతిం గాంచును. అదియే కారణవిశేష
మునఁ దదభిమానిజీవునకు మృత్యుకగును. స్వప్నమనోరథము
లెట్టివో యట్లే సర్వభావములచే దేహాత్మాభిమానమే జీవునకు
జన్మంబని గొలుగుచున్న వాంఛలయందుఁ బూర్వస్మృతి
యుడిగి యప్పుడప్పుడు కలుగునట్లు భావించురీతి నిందుంగుండఁ
బూర్వవిస్మృతి కలుగును మనస్సునకు మఱొకశరీరమున నభి
నివేశముచేత నాత్మయందు నాయభిమానమునం జేసి వాస్త
వము కాకయున్నను నుత్తమమధ్యమాధమభేదంబు తోఁచును.
ఇట్టి యాత్మస్వప్నమునందు బహుదేహములం గల్పించి పెక్కు
రూపములు గలవాఁడుగఁ దోచురీతిని బాహ్యావ్యయముల
నాభ్యంతరవిషయములను గాంచును. భూతములు ప్రతిక్షణ
మున జన్మమృతులంబొందునుగాని కాలమత్యంత సూక్ష్మమగు
టంజేసి పానిభవనము, అభవనము. వివేకిశూన్యచకుం దోఁ
పకయుండును.

అగ్నియందు ముందున్న జ్వాలలు పోయి వేలుమంటలు
కలుగుటయుఁ బ్రవాహములయందుఁ బూర్వమున్న నీరుపోయి
క్రొత్తనీరు వచ్చుటయుఁ దెలియబడక యుండును. అట్లే వృక్ష
ములయందుఁ గాయలు ప్రతిక్షణము పక్వమగుచుండుటయుఁ
గాంచదరముకాదు. ఈరీతిగానే సర్వభూతములయందుఁ గాల
కృతములగు బాల్యవృద్ధులు సూక్ష్మములుగానఁ దెలియఁ

బడక యుండును. *సాదృశ్యము ననుసరించి యాదీపమే యిది యనియు నాప్రవాహజలమే యిది యనియుఁ దోచుచుండును. అట్లే యాపురుషుఁడే యీతండను పెక్కుశరీరములు గల మనుష్యులయందుఁ బ్రత్యభిజ్ఞభావము వివేకశూన్యులకుం గల్గుచుండును. ఆత్మకర్తమున నజ్ఞానులకు వాస్తవముగా జన్తము మరణము గలుగవు. మహాభూతతేజోరూపముచేతఁ గల్పాంతమువఱకు నుండునగ్నికి దారువుతోఁగూడికయు నెడఁ బాటు నెట్లొ యట్లే జీవునకు జన్తము మరణము భ్రాంతిచే గల్పింపఁబడినవి. † శరీరమునకు రేతోనిషేకము, గర్భము, బాల్యము, కౌమారము, యౌవనము, మధ్యవయస్సు, ముదు సలితనము, మృత్యువు నను నీయవస్థలు తొమ్మిదియుఁ గలుగుచున్నవి. అందు బాల్య మైదేండ్లవఱకు, పదాఱువర్షముల వఱకుఁ గౌమారము, నలువదివత్సరములదనుక వయస్సు, అఱువదివత్సరముదనుక వయోమధ్యమము, పిదప జర, ఆయురంతమున మృత్యువు నని వానిపద్ధతులు, దేహము నాశ్రయించిన మనోరథమయములగు నీయవస్థలనుగుణసంయోగముచేత నొక్కండొక్కయెడ గ్రహించును. వివేకముగలవాఁడు వానిని వదలును. వీనిని గ్రహించుట వదలుట యనునవికనఁబడవు కాని తనకుఁగల్గుజననమును, దనపుత్రునిజన్తమును బట్టియుఁ

* సోఽయం దీపోర్చషాం యద్వత్ప్రోతసాం తదిదం జలం, సోయం పుమానితన్మణాంమృషాగీర్ధీర్ధృషాయుషాం. ౪౬. మృషా యుషామ్ మృషా వ్యర్థమేవాయుర్యేషాం తేషామవివేకినాం భవతి. అనివాఖ్య. †నిషేకగర్భజన్తాని బాల్యకౌమారయౌవనమ్, వయోమధ్యం జరామృత్యురిత్యవస్థార్నవ. ౪౮. అని మూలము.

దనచావునుదండిమరణమునుబట్టియుననుమానప్రమాణమును
 దెలిసికొనవలయును. కాని తనజన్తమృతులను ఆసమయమునఁ
 దానుమోహగ్రస్తుడై యుండుటఁ గనుఁగొనఁజాలఁడు. దేహ
 మునకుంగల్లు నీయవస్థలం గాంచు సాక్షిమాత్రము తా
 నుత్పత్తివినాశముల వొందఁడు. బీజమునఁ బుట్టుకయు ఫలపా
 కమున వినాశము నోషధులకుం గల్గుచుండఁ జూచుపురుషుఁ
 డాయోషధులకు విలక్షణుఁ డైనట్లు శరీరజన్తమరణములం
 గాంచి సాక్షియగునాత్మ శరీరవిలక్షణుండే యగును. ఈరీ
 తినే ప్రకృతికంటెఁ దాను వేఱని వివేకములేనిమూర్ఖుఁడు
 విషయములు సత్యములని భ్రాంతివొంది సంసారమును బొంది
 సత్త్వమున దేవర్షి జన్తమును, రజోగుణముననసురమానవజన్త
 మును దమోగుణమునఁ దిర్వ్యగన్తంబును గాంచి కర్తములందుఁ
 దిరుగుచుండును. ఆటపాటలం గావించువారింజూచి వాని
 ననుసరించునట్లు అనీహుఁడయ్యి, నాత్మబుద్ధిగుణములం గనుం
 గొని యవశుఁడై వాని ననుకరించునని యెఱుంగవలయును.
 నీరు కదలినయెడల నొడ్డుననుండుచెట్లు కదలునట్లు, కన్నులు
 తిరిగినచో భూమి తిరుగునట్లును దోచుచుండును. అట్లే మనః
 కల్పితములగుగుణములు సత్యములు గావు. మనోరథములచేఁ
 గల్పింపఁబడినవిషయములును స్వప్నమునఁ గాంచినవిషయముల
 వలె నాత్మనకు విషయానుభవసంసారము మిథ్య యగును
 విషయములనే చింతించుచుండినయెడల నొకప్రయోజనము
 లేకున్నను స్వప్నమునం దనర్థాగమ మెట్లొ యట్లే యాత్మకు
 సంసారనివృత్తి కలుగదు. అనఁగా స్వప్నము సాగుచుండఁగా.

నందుఁ బొడసూపుదేశాంతరగమన శిరోనికృంతనాదులగు
 ర్థము లెన్నియో నినర్తింపక యనుసరించుచునే యుండు
 భావము. కాఁబట్టి యుద్ధవా! భేదమునఁ గల్పింపఁబడినభాగ్ని
 యెల్ల నాత్మాజ్ఞానప్రతీతంబని యరసిన యససింద్రియములవిశ
 యానుభవమునకుఁ బూనవలదు. దుర్వృత్తు లాక్షేపించినను,
 అవమానించినను, అసూయపడినను, గొట్టినను, అడ్డగించినను,
 వృత్తినిరోధం బొనర్చినను, ఉమిసినను, మాత్రమువదలినను,
 బతిభవించినను, ఇట్లే యెన్నియో యపకృతులం గావించిన
 దుదకు నీపరమేశ్వరనిష్ఠకుఁ బ్రచ్యుతిం గల్గింపఁబూనిన
 *సకలకష్టములనొందియు శ్రేయస్సునుగోరువాఁడువాని నన్నిం
 టికి నోర్చుకొని తన్నుదానే యుద్ధరించుకొనవలయును.

అని శ్రీకృష్ణుండు పదేశింపఁగా నుద్ధవుఁడు వక్తలలో
 మేటివగునో పరమేశ్వరా! స్వభావ మన్నింటిలో బలవ
 ముకదా. కావున దుర్జనులు చేయుపరిభవము భాగవతధర్మని
 తులగుచు నీసాదారవిండముల నాశ్రయించి కృతకృత్యుల
 శాంతాత్ములకుఁడప్ప నితరులు విద్వాంసులైనను సహింపఁజా
 రని నమ్మెదను. ఈవిషయము నావంటి మూఁడుల కెట్లు తెలియ
 దరమో యట్లు వివరింపుము. అని ప్రశ్నింపఁగా భగవంతు
 డాతనిప్రశ్నరీతికి సంతోషించి శంకలు తీర్చ నెంచి యి
 బదులు చెప్పెను.

* శ్రేయస్కామః కృచ్ఛగత ఆత్మనాత్మాన ముద్ధరేత్. అని
 మూలము.

భిక్షుగీత హరి యుద్ధవున కుపదేశించుట.

333

—ॐ భిక్షుగీత హరి యుద్ధవున కుపదేశించుట. ॐ—

* ఉద్ధవా! బృహస్పతికి శిష్యుడవుకదా. కావుననే చక్కగాఁ బ్రశ్నించితివి సంశయములడంగ సమాధానమును దెల్పెద. ఆలకింపుము. దుర్తార్థులు పలుకుతులువమాటలకు నెవనిమనస్సు కలంగునో యామనస్సునకు సమాధానము గల్గఁ జేయుసాధు వీలోకమున లేడని నమ్ముము. నీచులదురుక్తులు మర్తముల బాధించునట్లు తీవ్రబాణములుకూడ బాధింపనేరవని నమ్ముము. దుష్టులచే నవమానింపఁబడి స్వకీయకర్తవిపాకమును ధైర్యమునం దలంచుకొని యొక్కభిక్షువు చెప్పినహితము కలదు అది భిక్షుగీత యనంబడు. ఆయితహాసము నీవిషయమున కుదాహరణంబనందగు. దాని బోధించెదను. సమాహితచిత్తమున నవధరింపుము.

అవంతి యనుదేశమునందు మిక్కిలి ద్రవ్యముగలబ్రాహ్మణుఁడు గలఁడు. ఆతఁడు కృషివాణిజ్యము లోనగువృత్తులచే జీవింపఁగోరి చేయుచు వానిచే దారపుత్ర దేవప్రభృతులఁ బీడించుచుఁ గడర్కుడై పరమలోభియై మహాకామియై కోపముగలవాఁడై జ్ఞాతుల నతిథులను వాక్కుచేనైన నాదరింపక ధర్మమే యెఱుంగనియింట నేభోగములులేక నన్నునుంగూడ నేవింపకయాండెను. దుశ్శీలుడై సర్వజనబాధకుడై యుండు. చాతని విషయమున నాగ్రహించి భార్యాపుత్రపుత్రికాభృత్యబాంధవు లెవ్వరుంగూడ వానికిం బ్రియంబుచేయకయుఁ

*ఇది యిరువదిమూడవ యధ్యాయము ననుసరించి వ్రాయఁబడినది.

† అత్తానం ధర్మకృత్యం చ పుత్రదారాంశ్చ పీడయన్, దేవతాభిభృత్యాంశ్చ న కదర్య ఇతి స్మృతః, అని స్మృతి.

గోరకయు నుండిరి. వానిధనములు నిరుపయోగములుగా రక్షింపఁబడుచుండెనేకాని యెవ్వరికి నుపయోగింపఁబడినవి కావయ్యెను. కావున వాఁడుభయలోకములకు భ్రష్టుఁడయ్యెను. అట్టులగుటంజేసి దేవతలు, ఋషులు, పితరులు, భూతములు, మానవులు నను పంచనుహాయజ్ఞదేవత లాగ్రహించిరి. వారియలుకకుం గారణము వారియజ్ఞభాగములు చేరకపోవుటయే కదా. వా రాగ్రహించినందున వానిపుణ్యముధ్వంసమయ్యెను. అతఁడు బహువిధకష్టములపాలై యార్జించిన యాద్రవ మంతయు నతివేగముగా నశించెను. అందుఁ గొంతమాత్రము జ్ఞాతులచే నపహృతమయ్యెను. దొంగలు కొంత గ్రహించిరి. దైవము కాలము కొంత హరించెను. మిగిలినదంతయు మ కొండఱకు రాజానకుం జిక్కెను. ఈవిధముగా ధనమెల్లం బోయి టయు ధర్మకామములు లేకుండుటయు జనులెల్ల నుపేక్షించుటయుఁ గారణములుగా నాతఁడు నిరంతరచింతాక్రాంతుఁడై కన్నులనుండి ధారలుగా బాష్పకణములు ప్రవహింప గద్గద కంతుఁడై విలపించెను. కొంతకాలమున కాయవస్థయం దాతనికి దైవవశమున విరక్తి పొడమెను. దాన నాతఁ డిట్లు పలికెను.

* అయ్యో! నిరర్థకముగా నే నాత్మకుఁ దాపంబును

* స చాహేదమహో కష్టం వృథాత్తామేనుతాపితః, న ధర్మాయ నామాయ యస్యార్థాయాన ఈదృశః. ౧౪. ప్రాయేణార్థః కదర్యాణాం సుఖాయ కదాచన, ఇహ చాత్మోపతాపాయ మృతస్యనరకాయచ. ౧౫. సుఖో యశస్వినాం శుద్ధం క్లాఘ్యాయే గుణినాంగుణాః, లోభస్త్వల్పోఽతాహంతి శ్చిత్తం రూపమివోర్జితం. ౧౬. అర్థస్య సాధనే సిద్ధఉత్కరక్షణేవ్యయే, నాశోపభోగఆయాన స్త్రాసశ్చింతా భ్రమోమౌనృణాం. ౧౭.

దెచ్చుకొంటిని. ఇన్ని పాట్లు సంపాదించిన ద్రవ్యమువలనఁ గల్గిన. యాయాసము నాకు ధర్మమునకుఁగాని కామమునకుఁగాని కాక చెడినది సాధారణముగాఁ బరులఁ బీడించువారి ద్రవ్యము సుఖముకొఱకుఁగాదు. మఱి యీలోకమున నాత్మకుఁ దాపంబుగల్పించుటకును, బరమందుఁ బాపానుభవమునకు నది యగును. శ్లాఘ్యము లైనగుణములుగల సాధువులయశస్సు పరిశుద్ధమైనది. లోభము కొంచెమున్న నయ్యది కుష్ఠరోగము రూపము నడంచునట్లు నిర్మలగుణంబుల నెల్లఁ జెఱచును. అర్థమార్జించునపుడును, ఆర్జించినదానిరక్షించునపుడును, ఆయాసమును గల్పించును. వ్యయించునపుడు భయమును బుట్టించును. నశించునపుడు చింత గల్పించును. అనుభవించునపుడు భ్రమమును బుట్టించును. దొంగతనము, హింస, అన్యతము, దంభము, కామము, క్రోధము, స్థయము, మదము, భేదము, విరోధము, అవిశ్వాసము, స్పర్ధ, స్త్రీ, జూదము, మద్యవ్యసనములు నను నీపదునైదు అనర్థంబులు ద్రవ్యవిషయముననే మానవులకుఁ బొసంగు. కావున అర్థమనుపేరుగలయనర్థము శ్రేయస్కాముఁడగువాఁడు దూరముగనుండ బాఱఁదోలవలయును సోదరులు, దారలు, జననీజనకులు, మిత్రులు స్నేహముచేత నొక్కటియే ప్రాణముగ నుండువారలైనను అత్యల్పద్రవ్యమాత్రమునఁ బగవారగుదురు. అల్పద్రవ్యమునకై స్పర్ధలు గలిగించు

స్తేయం హింసాన్యతం దంభః కామః క్రోధ స్థయోమదః, భేదో వైర మవిశ్వాస స్సంస్పర్ధావ్యసనాని చ. ౧౮. ఏతే పంచదశానర్థా మ్యర్థమూలా మతా నృణాం, తస్మా దనర్థమర్థాఖ్యం శ్రేయోర్థీ దూరతస్యజేత్. ౧౯. అని మూలము.

కొని సౌహృదమును బోగొట్టుకొని కోపప్రయత్నములచేతఁ బ్రాణములనైన వదలుదురు. మానవదేహమును దేవతలుకూడఁ గోరుదురు. అట్టి జన్తమునందుంగూడ విశేషించి దుర్లభమగు బ్రాహ్మణజన్త మెత్తియు దానినైన బహుశరంపక స్వప్రయోజనమును బోగొట్టుకొనుమానవులు సరకకూడమునం బడుదురు. స్వర్గమునకు నపవర్గమునకును ద్వారమగు నీమానవలోకమునందుఁ బుట్టియు నెవ్వఁడు సర్వాపదలకు మూలమగుధనమున నాసక్తుండగును? దేవర్షి పితృదేవతలకు, భూతములకు, జ్ఞాతులకు, బాంధవులకు, నాత్మకుఁ బంచిపెట్టక యక్షులరీతిని ద్రవ్యమును సేకరించి యొకచో జేర్చువాఁ డధఃపతితుండగును.

వివేకులకు ముక్తిసాధనములగు ధనవయస్సులు బలంబును నిష్ఫలమగు ధనకాంక్షచేతఁ బ్రవృత్తుడనగు నాకుంజెల్లెను జరాభాగముగల నే నిత్తటి నేమి సాధింపఁగలను? నిరర్థకమగు ద్రవ్యవాంఛచేతఁ బండితునకుంగూడ సర్వకాలము క్లేశముకలుగఁగా నెవ్వనిదోమాయ యొందుండవలయు. ఇది నిక్కము. ఆమాయచేతనే యీ లోకము మోహమొందుచున్నది. మృత్యువునకుం జిమ్మనట్టివానికి ధనములుగాని, ధనదాతలుగాని, కామములుగాని, కామప్రదాతలుగాని, జన్తమును గల్గించుకర్తములుగాని నే యాపకారము చేయఁగలుగును? సర్వదేవతామయుడగు శ్రీమన్నారాయణుఁడు నిశ్చయముగా నాయందుఁ గరుణగలవాఁ డయ్యెడు. కావుననే యాత్మ సంతరణమగు నీనిర్వేదంబు నామంబొడఁపూపె. నే నింకఁ గాలమించుకంతయేని మిగిలియుండునేని

అఖిలధర్మముల నాచరించువిషయమున నేమిటక యాత్మ
 తుష్టిం బొంది యవశిష్టకాలమున దేహమును శోషింపఁజేసె
 దను. లోకత్రయాధిపతులందఱు నాయందు దయగలవార
 లగుదురు. పూర్వము ముహూర్తకాలముననే ఖట్వాంగమహా
 రాజు బ్రహ్మపదమును బొందెనని పెద్దలు పలుకఁగా విన్నవాఁ
 డను. అని తనమనంబునఁ జింతించి యాయవంతిదేశబ్రాహ్మ
 ణుఁడు అహంకారాదులఁ బరిత్యజించి శాంతమూని మనన
 శీలుఁడై భిక్షువై యింద్రియప్రాణముల జయించి భూమి నంత
 టను దిరుగుచు సర్వసంగముల వదలి భిక్షార్థము నగరములకు
 గ్రామములకుఁ బల్లియలకు సిగ్గువదలి బ్రవేశించుచుం
 డెను. ఇట్లు వచ్చిన యావృద్ధభిక్షునిం బొడఁగాంచి దుర్జ
 నులు దర్పితరేకమునఁ బెక్కురీతుల నవమతం గల్పిం
 చిరి. అందుఁ గొందఱు దండమును దీసికొనిరి. కొందఱు
 కమండలువును హరించిరి. కొందఱు తాసనమును లాగికొనిరి.
 కొందఱు జపమాలిక నీకేలరా యని హరించిరి. మఱికొందఱు
 బొంతను గుడ్డ నూడఁబీకిరి. కొందఱు తాతనికిఁ దమరు తీసి
 కొన్న వానిని మరల నిచ్చునట్లు చూపి మరల దీసికొనిరి.
 నదీతీరమున భిక్షున్నము దినుచుండఁగాఁ బాపబుద్ధు లగు
 కొందఱు తాభిక్షుకుని శిరస్సున నుమిసియు మూత్రంబుఁబోసియు
 నవమానించిరి. మౌనమున నాభిక్షుకుఁడు పలుకకుండెను.
 కొందఱు పలుకరించిరి. అంతకును మాటలాడకపోవఁగాఁ
 గొందఱు ప్రహరించిరి. వీఁడు దొంగయని కొందఱు విదళింప
 సాగిరి కొందఱు వీనిం గట్టివేయుఁడని పలుకఁ గొందఱు కట్టి
 వేయుదురు. ధర్మధ్వజుఁడు (ధర్మము చిహ్నముగాఁగలవాఁడు)

లగు దేవమనుష్యతిర్యగ్జన్త సంసారములు గలుగును. సంకల్ప-
 ల్పాత్త కంబై నమనస్సుతోడ నియంతృత్వమున వర్తించియు
 జీవసఖుండగుపరమాత్మ విద్యాశక్తులు ప్రధానములుగఁ గ
 వాఁడుకనుకతిరోహితముకాని జ్ఞానముచేత సాక్షియై యుండు
 ను. ఇక జీవుఁడో తనయందు సంసారమును గల్పించుమనసు
 నాత్మభావమున గ్రహించి తద్గుణసంగముచేతఁ గామముల నను
 భవించిబద్ధుండే యగును. దానము, నిత్యనైమిత్తికమగు స్వ
 ర్తము, నియమము, యమము, వేదపాఠము, సకలకర్తములు
 వ్రతములు లోనగువాని కన్నింటికి మనోనిగ్రహమే ఫలము
 కానివేఱొండుకాదు. మనోనిగ్రహమే యుత్తమయోగమగు
 ఎవ్వానిమానసికము సమాహితమగుచు శాంతియుతమగున
 యాతనికి దానాదులచే నగుకార్య మేది? ఎవ్వానిమనస్సు
 నిగ్రహము గాంచక చెడునో యతనికి దానాదులవలన నేమి
 లాభము గలదు? దేవతలు మనోవశులే మనస్సు ఎవ్వానికి
 గాని వశముకాదు. యోగులకుంగూడ మనస్సు భయము గ
 గించునంతదియే. కావున బలవంతులలో నదియే బలవంతమ
 గును. ఎవ్వఁ డట్టి బలవంతమగుమనస్సును వశపఱచుకొనునో
 వాఁడు దేవదేవుఁడే యనంబడును. మర్త్యావయవముల నొంచు
 చు జయింపఁ దరముకాని యాపరానివేగముగల శత్రువువం
 టిదై స్వేచ్ఛఁగాఁ దిరుగుమనస్సు నిగ్రహింపఁజాలక కొందఱు
 మానవులతోడ నిరర్థకమగు వైరముఁ బెట్టుకొని యందుఁ
 గొందఱు మిత్రులని, శత్రువులని, యుదాసీనులని యేర్పఱ
 చుకొని మిక్కిలి యజ్ఞులగుచున్నారు. మనోమాత్రకల్పితమగు
 గామ సంతు మమత్వము అహంకారము ననువానిని బెట్టి

మూఢబుద్ధులై నేనని, పరుఁడని భ్రాంతిచేత దుష్పారంభగు సంసారమునందుఁ బరిభ్రమింతురు. నరులు సుఖదుఃఖహేతువులగుదురన్నచో నాదుఃఖము పార్థివములగు దేహములకేకాక యాత్మకు దాన నేమగును? తననాలుకను దానే కొఱికికొని దుఃఖముకలుగఁగా నపుడు ఎవ్వనిపై నాగ్రహింపవలయును? దుఃఖమునకు దేవత కారణమన్నయెడల నాదుఃఖము వికారములకేకాక యాత్మకు వానిచే నేమగును? తనయవయవములలో నొకదాని నొకటి బాధించునే వాని కన్యఁడగుపురుషుఁ డెవ్వనిపై నలుకఁ బూనందగును? ఆత్మయే సుఖదుఃఖములకుం గారణమగునన్నచో నది నిజస్వభావంబే కాన నితరుల మాట తలంపనేల? ఆత్మభిన్నము మిథ్యయేగాన సుఖదుఃఖనిమిత్తము లేకపోవుటంజేసి యెవ్వనిపైఁ గ్రుధ గ్రుమ్మరింపందగును? దుష్టస్థానములందున్న గ్రహములే సుఖదుఃఖహేతువులని కల్పించినయెడల జన్తమున కాశ్రయంబగు దేహమునకేకాక యది జన్తమేలేని యాత్మ కెట్లు కలుగును? ఆకాశభాగమున నుండు గ్రహములు పాదదృష్టి, అర్ధదృష్టి, త్రిపాదదృష్టి, పూర్ణదృష్టి, యనుభేదములచే గ్రహములనే బాధించునని జ్యోతిశ్శాస్త్రవేత్తలు నిర్ణయింతురు. ఆగ్రహములకు దేహమునకును వేఱగువాఁ డిందెవ్వనిపైనఁ గోపము నందగును? ఇవన్నియుఁ గాఁజాలవు. కర్తమే సుఖదుఃఖములకుఁ గారణమన్న పక్షమున నట్లగునేని యది యొకవస్తువునకు జడత్వమో యజడత్వమో కలిగినయెడలం దగియుండును. దాన నాత్మకేమి? శరీరము జడమగు. కావున నాశరీరమునకుఁ బ్రవృత్తి కలుగదు. ఆత్మ నిర్వికారుఁడు పరిశుద్ధజ్ఞానస్వరూపుఁడు కాఁబట్టి సుఖదుఃఖ

ముల నాపరమాత్మ స్పృశింపఁడు. సుఖదుఃఖముల మనందగిన కర్తము కలుగదు. ఇందెవ్వనిపై నలుకఁ బూనందగును? ఇంకఁ గాలమే సుఖదుఃఖములకు హేతువనికల్పింపరాదా యన్నచో దాన నాత్మకేమి? ఆత్మయే కాలాత్మఁడు. అగ్నికే దనయంశమగు మంటవలనిబాధయు, మంచునకుఁ దనశైత్యమువలని శ్రమము కలుగదుకదా. అట్లే పరమాత్మకుఁ దనయంశమగు కాలమువలని బాధ కలుగనే కలుగదు. అంతియగాక యాపరమాత్మను సుఖదుఃఖాదికములగు ద్వంద్వములు బాధింపఁజాలవు. ఇందెవ్వనిపై నిందమోపవచ్చును? సంసారమును బ్రకటించు నహంకారమునకుంబోలెఁ బరులకుం బరుండగు నాపరమేశ్వరున కొక్కకాలమందుంగూడ నొక్కదానిచేతంగూడ ద్వంద్వపీడ కలుగదు. ఈవిషయమును జక్కఁగాఁ దెలిసినయాతఁడు భూతములకు భయంపడక యుండును. శ్రీగోవిందచరణారవిందములను నేవించి నేను బూర్వులగు మహామునులు గ్రహించిన యీపరమేశ్వరనిష్ఠనే యాశ్రయించి దుష్పారంబగు నీసంసారమహాసాగరమును దాటుదును. అని యీరీతిగా ద్రవ్యనాశముచేత విరక్తుడైన యాభిక్షుకుఁడు పుడమియొల్లం దిరుగుచు నీచులు తన్నెంతగా నెన్నివిధములుగాఁ బీడించినను మనస్సునం దాయాసపడక స్వధర్మమందే నిష్ఠగలిగి యీగీతములను బలికెను. ఆత్మవిభ్రాంతితప్ప వేఱొక్కటియు మానవునకు సుఖదుఃఖముల నీయఁజాలునది లేదు. శత్రుమిత్రదాసీనకల్పనాత్మకమగు సంసారమంతయు నజ్ఞానకృతంబుకాని ఘటకాదు. కాబట్టి యుద్ధవా ! నాయందే మనస్సు నునిచి నిశ్చించల మును నిరోధింపుము. ఇదియే యోగసారము.

భిక్షుగీతంబగు నీబ్రహ్మనిష్ఠను మానవుఁ డెవ్వఁడు సమాపి-
తుఁడై మనస్సున నిలిపియుఁ బఠించియు వినియు ద్వంద్వముల
వలనికష్టములఁ గాంచును? ఎవ్వనికే నాబాధ లుండవని
నమ్ముము. అని తెలిపి జలజలోచనుఁడు మఱియు ని ట్లనియె.

— శ్రీహరి యుద్ధవునకు సాంఖ్యమును చెల్పుట. —

* సఖా! ఉద్ధవా! కపిలాదులగు పూర్వమహర్షులు నిర్ణ-
యించినసాంఖ్యము నీకు నుపదేశింతును. దాన నీసంశయములు
కొన్ని తొలంగును. అంతియగాక దానిని జక్కఁ గా నెఱింగిన
యెడలఁ బురుషుఁడు భేదము హేతువుగాఁగల సుఖదుఃఖాది
రూపమగు భ్రాంతిని వదలును కావున సాంఖ్యము బహుత్త-
మమైనది. దాని జక్క మది నిల్పుము. ప్రళయకాలమునందు
వికల్పశూన్యమగు పరబ్రహ్మమునందే దృశ్యప్రపంచమెల్ల విలీ-
నంబయి యుండును. ఆదియందుఁ గృతయుగంబున వివేకసంప-
న్నులగు మానవులకు భేదజ్ఞానములేదు. కాన వారికి బ్రహ్మై-
కత్వమే కలిగియుండెను. అత్తఱి నాబ్రహ్మము వాక్కునకు
మనస్సునకు గోచరంబగునట్లు మాయాయోగమున ద్వివిధ
ముగా నయ్యెను. అందొక్కరుఁడు కార్యకారణాత్మకప్రకృ-
తిగా నయ్యెను. రెండవది అన్యతమాభావజ్ఞానరూపుఁ డగు
పురుషుఁడుగా నయ్యెను. ఉద్ధవా! నే నాతరుణమున సంక్షో-
భింపఁజేయఁగాఁ బురుషు ననుమతిచేత నాప్రకృతివలన సత్త్వర-
జస్తమస్సులను మూఁడుగుణములు పొడసూపెను ఆగుణత్ర-
యమువలన క్రియాశక్తి జ్ఞానశక్తులు ప్రధానముగాఁగల మహా-
త్తత్త్వ ముదయించెను. దానివలన జీవునకు భ్రాంతి గలిగింప

* ఇది యిరువదినాల్గవ యధ్యాయమునుండి గ్రహింపఁబడినది.

హేతువగుచువై కారికమని తైజసమని తామసమని భేదత్రయమున మువ్విధములగు సహంకారము కలిగెను. ఆయహంకారమేతత్తాత్రములకు, ఇంద్రియములకు, మనస్సునకు, మఱియు నింద్రియముల కధిష్ఠాత లగు దేవతలకుంగూడ హేతువై చిదచిన్తయంబైయుండును. తత్తాత్రములునిమిత్తము లుగాఁగఁదామ సాహంకారముచేఁ బంచమహాభూతము లుదయించెను. తైజసాఖ్యంబగు రాజసాహంకారముచేత నింద్రియము లుద్భవితై. వై కారికాఖ్యంబైన సాత్త్వికాహంకారమున మనస్సును, పదునొకండింద్రియముల కధిష్ఠాతృదేవతలును బుట్టిరి. మహదాదులునాప్రేరణముచేత నొకదానితో నొకటి కలిసికొనివై రాజయాపుండ నగు నాకు నివాసంబగునండంబును గలిగించెను

ఉదకమునందున్న యాయండమునందు నే నుద్ధవా! లీలావిగ్రహమున నారాయణుండనై యుండితిని. విశ్వకారణభూతంబై నానాభియందుఁగలిగినషడ్భమునందు నలుమోములు గలబ్రహ్మ పుట్టెను. ఆషడ్భజుఁడు తనస్సొనరించి నాయనుగ్రహమునకుం బాత్రుఁడై రజోగుణప్రధానుఁడై సకలలోకములను పాలకులతోడఁ బుట్టించెను. అందు దేవతలకు స్వర్గలోకము, భూతములకు సంతరిక్ష మను పేరుగల భువర్లోకము, మానవులు లోనగు వారికి భూలోకమును, సిద్ధులను దేవతాంతర్భూతులకు మహర్లోకము, అసురులకు భుజంగములకు నతలవితలములు మొదలుగాఁగలయథోలోకములు నివసింప నర్హములయ్యెను. త్రిగుణాత్మకములగు కర్మములకు స్వర్గమర్త్యపాతాళములే గమములని యెఱుంగవలయు. యోగము తపస్సు సన్న్యాస ననునవి కలవారలకు స్వచ్ఛములగు మహర్జనస్తపస్సత్య

లోకములు గమ్యములగు. భక్తయోగము నభ్యసించు వానికి వైకుంఠము శరణము. నాదగుకాలశక్తచేతఁ గర్మఫల ప్రదుఁడైన పరమేశ్వరుఁడు నిమిత్తముకాఁగా సత్యలోకము దనుక నుండు నుత్తమలోకములను స్థావరాంతములగు నీచ గతులను మానవులు పొందుదురు. అణువు, బృహత్తు, కృశము, స్థూలము నగుభావములన్నియుం బ్రకృతిపురుషోభయవ్యాప్తంబులేకాని వేఱుగావు. దేని కేది మొదలు తుదియు నగునో యదియే మధ్యంబునగు. ఆదియందు నంత్యమునందు సువర్ణమని మృత్తికయని వ్యవహారమున్నను మధ్యదశయందుఁ గుండలాదులని ఘటాదులని వ్యవహారము కలుగునట్లు, ఆద్యంతా వస్థలయందు బ్రహ్మస్వరూపమే యున్నప్పటికి మధ్యావస్థయందు వికారస్వభావముగల జగత్తు వ్యవహారమాత్రమునఁ గలిగెను. దీని నుపాదానకారణముగాఁ గైకొని కారణమగు మహదాదిభావము కార్యమైన యహంకారాదిభావమును బుట్టించును. అం దాకారణమే యథార్థము. ఎద్ది యాద్యంతములు తానే యగునో యయ్యదియే సత్యంబగును. ఈజగత్తున కుపాదానమని ప్రఖ్యాతంబగు ప్రకృతియు, దాని కధిష్ఠాతయగు పురుషుఁడును, గుణములసంక్షోభముచేత నభివ్యంజకమగుకాలమును ఈమూఁడును బ్రహ్మస్వరూపుఁడ నగు నేనే యగుదును.

పరమాత్మ నగు నాదృష్టిగలుగునంతకు స్థితికంతమగు దనుక జీవభోగార్థంబగు విస్తారప్రపంచము జనకసుతాదిరూపమున విచ్ఛిన్నములేక ప్రవర్తించును. కాలాత్మకుఁడ నగు నేను వ్యాపింపఁగా లోకకల్పవికల్పకంబగు బ్రహ్మాండమెల్లఁ

బంచత్వరూపమగు నర్థమును విభాగార్థమున సమర్థమగున
 దేహము దనకు వృద్ధింగూర్చు నన్నమునందు లయించును
 ఆయన్నము, బీజమందు లయించును. ఆబీజము భూమియందు
 లయించును. భూమి గంధమునందును, గంధము జలమందును
 జలము రసమందును, రసము తేజస్సునందును, తేజస్సు
 రూపమునందును, రూపము వాయువు నందును, వాయువు
 స్పర్శమునందును, స్పర్శ మాకాశమునందును, ఆయాకాశము
 శబ్దతన్మాత్రమందును, శబ్దము తామసాహంకారమందును వరు
 సగా లయించును. ఇంద్రియము లాత్మకారణమందు లయిం
 చును. మనస్సునకు నింద్రియాధిష్ఠాత్మదేవతలకు సాత్త్వికా
 హంకారమునందే లయము గలుగును. అహంకారము మహా
 త్తత్త్వంబున విలీనంబగు. ఆమహత్తత్త్వము గుణములయం
 దును, గుణములు ప్రకృతియందును, బ్రకృతి యవ్యయంబగు
 కాలమందును లయించు. ఆకాలము మాయాప్రవర్తకుడగు
 పరమపురుషునందును, ఆపురుషుఁ డాత్మయందునులయించును.
 ఆత్మ విశ్వము నుత్పత్తికి లయమునకు నధిష్ఠానంబై యవధియై
 నిరుపాధికుడై యుండును. కాఁబట్టి యాత్మనిష్ఠుండే యగును.
 దానికివేఱులేదు గనుక వేఱొకదానియందు లయమొందఁడు.
 ఈప్రకారము విమర్శించువాని మనస్సునందు భేదనిమి
 త్తభ్రాంతి యెట్లు పొడసూపును. ఒకప్పుడు కారణాంతరమునఁ
 గలిగినట్లులైన సూర్యుఁ డుదయింపఁ జేకటిపోలేఁ దొలఁగుఁ
 గాని తక్షణమైన నిలువదు. పరాపరదర్శనుండ నగు నేను బ్ర
 లోమానులోమప్రకారములచేత సంశయగ్రంథిభేదనంబైన

యీసాంఖ్యవిధానము బోధించితిని దీనిం జక్కఁగా మదినిలుపుము. కృతకృత్యుండ వయ్యెదవు.

—● గుణవృత్తిభేదములు. ●—

* పూరుషవరా! ఉద్ధవా! పురుషుఁడు గుణవిభాగమునందు దేన నెట్టివాఁడగునో యాప్రకారము చెప్పెదను చక్కఁగా నాలకింపుము. శమము, దమము, తితిక్ష, వివేకము, తపము, సత్యము, దయ, స్తుతి, తుష్టి, త్యాగము, అస్పృహ, శ్రద్ధ, హ్రీ, దానము, ఆర్జవము, వినయము మున్నగునవి సత్త్వవృత్తులు కామము, వ్యాపారము, మదము, తృష్ణ, స్తంభము, ధనాశతోఁజేయు దేవతాస్మార్థనము, భేదబుద్ధి, విషయభోగము, ఉత్సాహము, స్తోత్రప్రియత్వము, హాస్యము, ప్రభావప్రకటనము, బలోద్యమము అనునవి రజోగుణవ్యాపారములు క్రోధము, లోభము, అన్యతము, హింస, యాచించుట, దంభము, కలహము, శ్రమము, శోకము, మోహము, విషాదము, ఆర్తి, నిద్ర, ఆశ, భయము, జడత్వము అనునవి తమోగుణ వ్యాపారములు. త్రిగుణములకు సంబంధించిన వృత్తులు ప్రత్యేకముగా సాధారణపద్ధతిని జెప్పఁబడినవి. ఇంక గుణము లొకదానితో నింకొకటి కసినపుడు కలుగువానిం జెప్పెద. ఉద్ధవా! కడునియమమున వీని నాలకింపవలయుఁజుమీ! నేను. ఇది నాది. అనువ్యవహారము మనోమాత్రేంద్రియప్రాణజన్యము. కాన గుణత్రయసంయోగమున నది కలిగినది. ధర్మార్థకామములయందు నిష్ఠయు శ్రద్ధార్థతిధనములను గలిగించును. కాననేగుణసంయోగమునఁ బుట్టినదనవలయును.

* ఇది యరుషదియేనవయధ్యాయమునుండి గ్రహింపఁబడినది.

ప్రవృత్తికి లక్షణమగుకామ్యధర్మమునందును, నిత్యనైమిషిక
ధర్మములందును నిష్ఠగలుగుటయున నదియుంగూడఁ ద్రిగుణ
మయమే యగుట గుణసన్నిపాతమునుండి కలిగినదే యగును.
శమాదులుగలవానిని సాత్త్వికుఁ డనియుఁ గామాదులుగల
వానిని రాజసుండనియుఁ గ్రోధాదులుగలవానిని దామసుం
డనియు నూహింతురు. అది న్యాయమే. ఫలాభిసంధి మా
స్వకర్మములచేత నన్ను నిష్ఠతో నారాధించుపురుషునైనను
గాంతనైనను సత్త్వప్రవృత్తిగలవారినిగాఁ దలంపవలయును.

ఫలాభిసంధిగలిగి నన్ను స్వకర్మములప్రకార మారా
ధించువారు రాజసులనియే భావింపవలయు. పరహింసకొఱకు
నన్ను సేవించువారు తామసులనియుఁ దలంపంజను. సంగ
మున భూతజాలములకు బంధమును గలిగించునట్టిచిత్తభవము
లగు సత్త్వాదిగుణములు జీవునకుఁ గలుగునవియేకాని పర
మాత్మ నగునాకుం గలుగవు. సత్త్వము రజస్తమస్సులనుగెలు
చునో యతని కది స్వప్రకాశకమైనిర్మలమైశాంతమై ధర్మజ్ఞానా
దులు గలిగినసుఖమును గల్గించును. రజోగుణము సత్త్వత
మోగుణములకంటె మించియుండునెడల సంగమునకు భేద
మునకుం గారణంబై ప్రవృత్తియే స్వభావముగాఁగలిగి, యది
యశస్సును, శ్రీని, కర్మమును గల్గించును. తమోగుణము
సత్త్వరజస్సుల నోడించునేని వివేకభ్రంశకమై ఆవరణాత్మకమై
జడమైశోకమోహములను, నిద్రాహింసల, నాశనుగలిగించును.
చిత్తనైర్మల్యము నిందియోపరమము ననునివి యెపుడు గలు
గునోయపుడుదేహమునందు భయము లేకుండుట మనస్సునకసం
గో ము ననువానిం గలుగఁజేయునట్టి మత్పదంబగుసత్త్వగు

ణము వృద్ధియాయెనని గ్రహింపవలయు. చిత్తచాంచల్యము, ఇంద్రియోపరతి లేకుండుట కర్తేంద్రియము లేకుండు వికారమును గలిగియుండుట యనునీలక్షణములు పొడసూపినపుడు మనోభ్రాంతికే గారణంబగు రజోగుణ ముద్రేకించియున్నయట్లుపాపందగు. చిత్తము తిరోహితమై చిదాకారపరిణామమందుసమర్థము కాక మనోలయమునుగ్లానినిగావిం చుపక్షమునఁ దమోగుణము వృద్ధియయ్యెననియు నెఱుంగవలయును. *సత్త్వ రజ స్తమోగుణములు, వృద్ధియైనయెడల వరుసగానాధిదైవిక కార్యములకుఆధ్యాత్మిక కార్యములకు, ఆధిభౌతిక కార్యములకు నుత్కర్షము(వృద్ధి) కలుగును సత్త్వమునజాగరము కలుగును. రజస్సున స్వప్నములు తోచును. తమోగుణమున సుషుప్తి కలుగును. తురీయావస్థయే యాత్మ తత్త్వం బని తెలియవలయు. సత్త్వము వృద్ధికాఁగా జనులు వేదనిష్ఠులగుచు నూర్ధ్వలోకములనెల్లఁ గాంతురు. రాజసులు మధ్యమలోకములను గాంతురు. తామసులు పాతాళాద్యధోలోకములం బొందుదురు. సత్త్వ ముద్రేకమైనపుడు మృతినొందువారు స్వర్గమునఁ కరుగుదురు. రజస్సు పెరిగినతఱి జచ్చువారు నరలోకమునకుం బోవుదురు తమస్సు వృద్ధికాఁగా మరణించువా రధోలోకములకుఁ జనుదురు. నిర్గుణులెల్ల భగవంతుఁడనగు నాపదమునే పొందుదురు. †నన్నుఁ బొందఁగోరియు, నేఫలములను

* విధమానే గుణే స్తత్త్వే దేవానాం బలమేధతే, అసురాణాం చ రజసి తమస్యధ్వవరక్షసామ్. ౧౯. సత్త్వా జ్ఞాగరణం విద్యాద్ధృజసస్త్వప్నమాదిశేత్, ప్రస్వాపం తమసో జంతోస్తురీయం త్రిషు సంగతమ్. ౨౦. అని మూలము. †మదర్పణం నిష్ఫలం వా సాత్త్వికం నిజకర, తత్, రాజసం.

గోరకయుఁ జేయునిజకర్తము సాత్త్వికమనంజను. ఫలసంకల్ప కృతము రాజసమగు. హింసాదంభమాత్సర్యాదికృతకర్తము తామసం బనందగు. దేహాదివ్యతిరిక్తమగు నాత్మవిషయకజ్ఞానము సాత్త్వికమగు. దేహాదివిషయకజ్ఞానము రాజసము. ప్రాకృతజ్ఞానము తామసము. మన్నిష్ఠమగుజ్ఞానము నిర్గుణము. సాత్త్వికనివాసము వనమగును. రాజసనివాసము గ్రామము. తామసనివాసము జూదమాడుతావు. నిర్గుణావాసమే నానికే తనమని యెఱుంగుము. ఉద్ధవా ! ఆసక్తిలేనికర్త సాత్త్వికుఁ డనంబడు. రాగాంధుఁడగు కర్తరాజసుఁడు. స్మృతి భ్రష్టుఁడగు కర్త తామసుఁడునిర్గుణుఁడగుకర్తమదుపాశ్రయఁడు అధ్యా శ్రద్ధ సాత్త్వికశ్రద్ధ, కర్తశ్రద్ధ రాజసము, అధర్తాసక్తి తామస శ్రద్ధ, మత్సేవాశ్రద్ధ నిర్గుణశ్రద్ధ యగును. ఇంక నాహారముల విషయము వినుము.

* హితము, శుద్ధము అనాయాసమున లభించునదియు సాత్త్వికాహారము. ఇంద్రియప్రియమగునది రాజసాహారము.

ఫలసంకల్పంహింసాప్రాయాది తామసమ్. ౨౩. కైవల్యం సాత్త్వికం జ్ఞానం రజోవైకల్పికంతు యత్, ప్రాకృతం తామసం జ్ఞానం మన్నిష్ఠం నిర్గుణం స్మృతం. ౨౪. వనం తు సాత్త్వికోవాసోగ్రామోరాజస ఉచ్యతే, తామసం ద్యూతసదనం మన్నికేతంతు నిర్గుణమ్. ౨౫. సాత్త్వికః కారోఽసంగీ రాగాంధోరాజసస్త్వృతః, తామస్త్వృతివిభ్రష్టో నిర్గుణో మదుపాశ్రయః. ౨౬. సాత్త్వికాధ్యాత్మికీ శ్రద్ధాకర్తశ్రద్ధాతురాజసీ, తామస్యధర్తేయాశ్రద్ధా మత్సేవాయాంతు నిర్గుణా. ౨౭. అని మూలము.

* పథ్యంపూతమనాయస్తమాహారం సాత్త్వికం స్మృతం, రాజసం ద్రియప్రేషం తామసం చార్తిదాశుచి. ౨౮. అని మూలము.

యించినయఁతఁడు తనలో నియంతృరూపమున వర్తించి యున్న పరమానందస్వరూపుఁడనై పరమేశ్వరుఁడనగు నన్నుఁ బొందును. ఆమహాత్ముఁడు జ్ఞాననిష్ఠచేత గుణమయమగు జీవోపాధినివదలి మాయామాత్రములగుపై వస్తువులుగానిగుణములయందు వర్తించియు నాయావస్తుగుణసంగముం బొందఁడు. శిశ్నోదరతృప్తిపరులైన యసాధువులతోటిసంసర్గమునొక్కప్పుడైనఁ జేయంగూడదు. అట్టి వాని ననుసరించువాఁడు గ్రుడ్డివాని ననుసరించునంధునివలె! గాఢతమంబునం బడిపోవును.

— పురూరవసునిగీతము నుద్ధవునకు శ్రీహరి తెల్పుట. —

పూర్వ మూర్వశీవియోగమున మోహపరవశుఁడై యాశోకము తగ్గఁగాఁ బుణ్యాకీర్తియైన పురూరవసుఁడు పలికిన గీతము నుదాహరించెద. అది నీకెంతయు నుపయోగించును. దాని నాలకింపుము. తొల్లిపురూరవుఁడు తన్నువదలియూర్వశి పోవఁబూనఁగా నెఱింగి దానివెంట దిగంబరుఁడై వెవానివలెఁ దిరుగుచు దుష్టమనస్సుగల యోప్రియురాలా! యని పేర్కొనుచు మఱిచెడి నీచములగు కామములచేఁ దృప్తిపడక దినములు వారములు పక్షములు మాసములు వత్సరములు వచ్చుచుం బోవుచు నుండుట తెలిసికొనఁజాలక తనమన స్సూర్వశీవశమున నుండఁగాఁ దిరిగి తిరిగి తుదకు విరక్తుఁడై యాపురూరవశ్చక్రవర్తి తనలో నిట్లు తలపోయఁదొడగెను. *అయ్యో! కామము తుచ్చమైనను నామనస్సును

* అహో మే మోహవిస్తారః కామకశ్చలచేతనః, దేవ్యాగృహీత కంఠస్య నాయుఃఖండా ఇమేస్త్పతాః. ౭. నాహం వేదాభినిర్దుక్త స్సూర్యో వాభ్యుదితోఽమయో, ముషితో వర్షపూగానాం బతాహని

క్షోభింపఁజేయఁగా నాత్రిష్పలకు లోఁబడితిని. నామోహ మెంత విస్తారమోకదే ! ఇంకేమందును ? దేవాంగనామణి యూర్వశి నాకంతమును బిగ్గఁబట్టుకొనఁగా నహోరాత్రరూప ములగు నాయాయుఃఖండములు గడచుచున్నవని యూహింప నైతిని. నేను విహరించుచుండ సూర్యనియుదయాస్తమయ ములను బరికింపనైతిని. ఊర్వశి వంచింపఁగా ననేకవత్సరవా సరములు గడచుట తెలియఁజాలకుంటిని సార్వభౌముఁడ నయ్యు రాజశేఖరుఁడనయ్యు నొక్కయంగనకుఁ గ్రీడాహరిణంబు నైతిని. నాయాత్మయం దొదవినమోహము నేమందును ? పరివారముతోఁగూడి చక్రవర్తినగు నన్ను నొక్కగడ్డిపోఁచగా భావించి పరుగిడునాఁడు దానిపిటుందన దిగంబరుఁడనై పిచ్చివానిరీతిఁ బలపించుచుం బరుగెత్తితిని. గార్దభముపలెఁ గాలఁ దన్నినను దాని లెక్కింపక యంగనవెంటఁ బరుగెత్తువాని కెవ్వనికైనఁ బ్రభావముగాని తేజముగాని, యైశ్వర్య గతాన్యుత. ౮. ఆహోమ ఆత్మసమ్మోహో యే నాత్మా యోషితా కృతిః, క్రీడామృగశ్చక్రవర్తీ నరదేవశిఖామణిః. ౯. సపరిచ్ఛదమాత్మానం హిత్యా తృణమివేశ్వరం, యాంతి స్త్రియం చాన్వగమం నగ్న ఉన్మత్తవద్రుదక్. ౧౦. కుతస్తస్యానుభావస్సాన్యత్రేజితశిత్వమేవ వా, యోఽన్వగచ్ఛం స్త్రియం యాంతీం ఖరవత్పాదతాడితః. ౧౧. కిం విద్యయా కిం తపసా కిం త్యాగేన శ్రుతేన వా, కిం వివిక్తేన మానేన స్త్రీభిర్యస్య మనోహృతం. ౧౨. స్వార్థస్యాకోవిదం ధిచ్ఛాం మూర్ఖం పండితమానినం, యోఽహమిశ్వరతాం ప్రాప్య స్త్రీభిర్గోఖరవజ్జితః. ౧౩. నేవతో వర్షపాగాస్తే ఊర్వశ్యా అధరాసవమ్, న తృప్యత్వాత్తభూః కాయో వహ్నిరాహృతిభిర్యథా. ౧౪. పుంశ్చల్యాపహృతం చిత్తం కోన్వనోమోచితుం ప్రభుః, ఆత్మా

ముగాని యెట్లు కలుగును? స్త్రీలకుఁ జిక్కినవానికి విద్యయు దపస్సు, త్యాగము శ్రుతమానములు నేకాంతనేవలవలన నే ఫలము? ఈశ్వరుఁడనయ్యుఁ బశుగార్దభములవలెఁ గామి లకుఁ జిక్కినమూర్ఖుఁడను, బండితమ్మన్యుఁడను, స్వప్రయోజనా నభిజ్ఞుఁడనగు నన్నుఁ గాల్పనే? ఆయూర్వశీయధరామృతమును బెక్కువర్షములు తనివి సనక యాస్వాదించిన నాదగుమనంబున బొడసూపిన కామము, అగ్ని యాహుతులచేతంబలె నొక్కనాఁ టికిం దనియదు. ఆత్మారాముఁ డగుపరమేశ్వరుఁ డొక్కఁడు తప్ప నింకెవ్వఁడుగాని కులటయగుదానిచే హరింపఁబడుచిత్త

రామేశ్వరమృతే భగవంత మధోక్షజమ్. ౧౫. బోధితస్యాపి దైవ్యామే సూ క్తవాక్యేన దుర్జితేః, మనోగతోమహామోహోనాపయాత్యజితాత్మనః. ౧౬. ౧౬. కిమేతయా నోపకృతం రజ్జ్వా వా సర్పచేతనః, ద్రష్టుస్స్వరూపావిదు షో యోఽహం యదజితేంద్రియః. ౧౭. క్షాయం మలీమసః కాయో దౌర్గంధ్యాద్యాత్మకోఽశుచిః, క్వ గుణాస్సౌమనస్యాద్యా హ్యథ్యాసోఽవిద్య యా కృతః. ౧౮. పిత్రోః కిం స్వన్నభార్యాయాస్సౌమి నోగ్నేశ్వగృ ధ్రయోః, కిమాత్మనః కిం సుహృదామితి యో నావసీయతే. ౧౯. తస్మిన్ కళేబరేఽమేధ్యే తుచ్ఛనిష్ఠే విషజ్ఞతే, అహో సుభద్రం సునసం సుస్థితం చ ముఖం స్త్రియః. ౨౦. త్వజ్ఞాంసరుధిరస్నాయుమేదోమజ్జాస్థిసంహతౌ, విజ్ఞా త్రపూరే రమతాం క్రిమీణాం కియదంతరం. ౨౧. తథాపి నో విషజ్ఞేత స్త్రీషు స్త్రీణేషు చార్థవిత్, విషయేంద్రియసంయోగాన్తనః తుభ్యతి నాన్యథా. ౨౨. అదృష్టాదశ్రుతాద్భావాన్నభావఉపజాయతే, అసంప్రయుంజతః ప్రాణాన్ కామ్యతి స్థిమితం మనః. ౨౩. తస్మాత్సంగో న కర్తవ్యః స్త్రీషు స్త్రీణేషు చేంద్రియైః, విదుషా మప్యవిస్రబ్ధషడ్వర్గః కిము మాదృశామ్. ౨౪.

మూలము.

మును దప్పింపఁగలుగునే? తుద కాదేవకాంతయే యెన్నియో
హితోక్తుల బోధించినను జితేంద్రియుఁడు కాక దుష్టబుద్ధినగు
నామనోమోహవేశము తొలఁగిపోవదయ్యెఁగదా! రజ్జువును
గాంచి సర్పమని భ్రమపడి స్వరూప మేదియని పరికింపనివానికి
రజ్జు వెట్టులో యాలాగే యాసుందరిచేసిన యపరాధ మేది
యున్నది? నేనే నాస్వరూపమేమని యారయంజాలక యింద్రి
యవశుఁడనై భ్రష్టుఁడ నైతిని. దుర్గంధము లోనివానిచే
నిండి యపరిశుద్ధమై మలినమై కనఁబడు నాఁడుదానిశరీర
మెక్కడ? సౌమనస్యాదిగుణము లెక్కడ? అజ్ఞానమున నున్నట్టి
తలంపు కలిగెను. ఈశరీరము జనకభావముచేతఁదల్లిదండ్రులకుఁ
గాని, సుఖము గలిగించుకతన భార్యకుఁగాని, లోఁబడుటచే
స్వామికిఁగాని, తుదకు దహించుటచే నగ్నికిఁగాని, భక్షణార్హం
బగుట కుక్కలు గ్రద్దలు లోనగుదానికిఁగాని, శుభాశుభ
భాగిత్వమున నాత్మకుఁగాని, యుపకారముచేయుటంజేసి మిత్ర
ములకుఁగాని, యింక నెవ్వరికైనఁగాని సొమ్మగునుగాని యిది
యిట్లుగునని నిర్ణయింపందోచదు. అట్లు నీచతమమై యపవి
త్రమగుదేహముపై నక్కటా! పంకజాయతనేత్ర సుందరమగు
మోము కోమలసుస్థితములఁ గ్రాలుచుండునని పురుషుండు
దగులును చర్మము మాంసము రక్తము నరములు మేదస్సు
మజ్జాస్థులు, విఞ్ఞాత్రములు ననువానికూడికయగు శరీరముచే
విహరించువారలకుఁ బురుగులకు నేమిభేదము గలదు? కావున
వివేకవంతునకు స్త్రీసంగతియు, స్త్రీసంబంధముగలవారితోఁ
సంబంధము నను నీరెండును బరిత్యజింపఁదగినవియే. విషయేం
ద్రియముల సంయోగముచే మనస్సు కలవిలపాటొందునుగాని

వినఁబడక చూడఁబడక యుండుపదార్థములవలన మనస్సు
క్షోభము కలుగదు. ఇంద్రియములను వశపఱచుకొనియుం
వానిమనస్సు నిశ్చలంబై శాంతి నొందును. అట్టులగుట
సంబంధము, అదిగలవారితోటి సంబంధముకూడ దూరము
వదలిపెట్టఁదగినవి.

విద్వాంసులగును, షడింద్రియకూటము నవ్వుదగి
కాదని పెద్దలు పలుకుచుండఁగా నిక నావంటివానిమాటఁ
జెప్పవలయునా. అని యావిధముగాఁ దనలోఁ దానూహించి
యాపురూరపుం డూర్వశీలోకమునువదలి జ్ఞానముచే మోహ
మును బడఁగొట్టి తనలో నాత్మయగు నన్నుఁ గాంచుకొ
నఁతుండయ్యె. కాఁబట్టి యోయుద్ధవా! నుతిమంతుఁడు దు
సంగతిం బరిహరించి సాధుసంగతి గలిగియుండవలయును.
సాధుజనులు సదుపదేశమునఁ దత్త్వాశ్రయించినవారి మనో
వ్యాసంగమును బోఁగొట్టుదురు *దేనియందు నపేక్షమాని
నాయందే సంతతము చిత్తముంజేర్చి ప్రశాంతులై సమదర్శ
నులై మమకారములేక నిరహంకారులై శీతోష్ణాదిద్వంద్వ

* సంతోఽనపేక్షామచ్చితాః ప్రశాంతాస్సమదర్శినః, నిర్తమా నిర
హంకారానిర్ద్వంద్వానిష్పరిగ్రహః. ౨౭. తేషు నిత్యం మహాభాగ మహా
భాగేషు మత్కథాః, సంభవంతి హితా నృణాం జుషతాం ప్రభునం
త్యఘం. ౨౮. తా యే శృణ్వంతి గాయంతి హ్యనుమోదంతి చాదృతాః,
మత్పరాశ్శ్రద్ధధానాశ్చ భక్తిం విందంతి తే మయి. ౨౯. భక్తిం లబ్ధవత
స్సాధోః కిమన్యదవశిష్యతే, మయ్యనంతగుణే బ్రహ్మణ్యాత్మానందాను
భవాత్తని. ౩౦. యథోపశ్రయమాణస్య భగవంతంవిభావసుం, శీతం భయం
కమోష్యేతి సాధూన్ సంనేదతస్తథా. ౩౧. = అని మూలము.

ముల నోర్చి ప్రతిగ్రహమును మానియుండువారు సాధువులనంబడుదురు. ఆమహాత్ములు పాడుచున్న నాకథలు తమ్ము నేవించువారికలుషములం బాపును. ఆసత్కథలను భక్తిశ్రద్ధలుగలిగి విన్నను వానిం బాడినను వాని మన్నించినను వారు నాయందు భక్తికలవా రగుదురు. సందియములేదు. అనంతగుణుండనియు, నానందానుభవాత్ముండనియు, బ్రహ్మస్వరూపుండనియు వినుతింగాంచు నాపై భక్తిగలుగునట్టులాచరించువారలకు నింకొకటి సాధింపవలసిన దేమున్నది? సూర్యు నగ్నిని నేవించువారికి శీతము భయము సంధకారము లేనట్లు నన్నారాధించి శరణుచొచ్చువారలకు జాడ్యము సంసారతాపము నజ్ఞానము నుండవు. భయంకరమగు సంసారసముద్రమునందు మునుండుచుఁ దేలుచు నుండువారలకు నోడరితి బ్రహ్మవేత్తలైన శాంతులు రక్షకులు. ప్రాణికోటి కన్నము జీవనము. ఆర్తులగువారికి నేను రక్షకుఁడను. పరలోకమునకుం బోవువారికి ధర్మము ధనము. సంసారతాపభీతులకు సాదువులే దిక్కు. సాధువులు హృదయమునఁగల యజ్ఞానాంధకారమును దొలఁగింప జ్ఞానమయము లగునేత్రముల నెన్నింటినో యిత్తురు. సూర్యుఁడు బాహ్యపదార్థములను జూడ రెండుకన్నులనే యిచ్చును. కనుక సజ్జనులు దేవతలుచు బంధువు లగుదురు. వారు నాకాత్మనేను వారుగా నమ్ముము. వారికి నాకు నించుకే భేదములేదు వేనే వారగుదు. ఇట్లు వీతనేనునికుమారుఁడగు నాపురూరవసుఁడు స్త్రీలయొక్కయు వారికి లోఁబడినవారి యొక్కయు సంబంధమునుండి విముక్తుడై యాత్మారాముడై యీభూమియందు స్వేచ్ఛమెయిం జరించుచుండెను.

— భగవంతు నారాధించుమార్గము. —

* పరమేశ్వరా! నీయారాధనరూపమగు క్రియా యోగము నాకు నుపదేశింపుము. ఇయ్యది మానవులకు నిశ్చేది సకరము. నారదుఁడు వ్యాసుఁడు, అంగిరస్సుతుం డగు బృహస్పతియుఁ జెప్పిరి. నీ వుపదేశించినదానిని విని బ్రహ్మ భృగు ప్రభృతులకుఁ దెలిపెను. శంకరుఁడు పార్వతికి నెట్లుపదేశించిరి? ఇది యన్నివర్ణములవారికిని, విశేషించి స్త్రీశూద్రుల నను యమై యుత్తమమై శ్రేయస్సు నొసంగుమార్గమని నాభావము. కర్మబంధములకు విముక్తి నొసంగెడునద్దానిని భక్తుఁడనై నీయందే యాసక్తుఁడనగు నాకుఁ దెలుపుమాయని ప్రశ్నించెను. ఆప్రశ్నమును విని పరమేశ్వరుం డిట్లు బదులు చెప్పెను.

ఉద్ధవా! ఇంతయని వచింపరానిమహిమముగల నాయారాధనపద్ధతికిఁ బరిమితియుండదు. సంగ్రహముగ నాను పూర్విగాఁ జెప్పెద. ఆసక్తిమెయి నాలకింపుము. † వైదికమని తాంత్రికమని, మిశ్రమని నాపూజాపద్ధతి మూఁడుప్రకారములుగా నుండును. ఈమూఁడింటిలో నెవని కేది యభిమత మగునో వాఁడు దానిచే నన్నారాధింపవచ్చును. ‡ బ్రహ్మ

* ఇది యిరువదేడవయథ్యాయమునుండి కైశానఁబడినది. † వైదికస్తాంత్రికో మిశ్ర ఇతి మే త్రివిధో మఖః, త్రయాణా మిహితేనైవ విధినామాంసమర్చయేత్. 2. అని మూలము.

‡ యథా స్వనిగమేనోక్తం ద్విజత్వం ప్రాప్య పూరుషః, యథా నజేత మాం భక్త్యా శ్రద్ధయా తన్నిబోధమే. ౮. అర్చాయాం స్థండిలేఽన్నవా సూర్యేచ్ఛహృదినా ద్విజే, ద్రవ్యేణ భక్తియంతోఽర్చేత్స్వగురుం మమాయయా. ౯. అని మూలము.

క్షత్రియవైశ్యులు తమతమకులోక్తపద్ధతిచే ద్విజసంస్కారము పొంది శ్రద్ధాభక్తులుగలిగి నన్నుఁ బూజింపవలయు. దానిమార్గమును వినుము. ప్రతిమయందుఁగాని, స్థండిలమందుఁగాని, అగ్నియందుఁగాని, సూర్యునియందుఁగాని, జలమునందుఁగాని హృదయమందుఁగాని, బ్రాహ్మణునియందుగాని భక్తిగలిగి కపటములేక ద్రవ్యమున నాత్మగురువునగు నన్ను నారాధింపవలయును. తొలుదొలుత దంతథావనాదికార్యముల యథావిధిం జేసి శరీరశుద్ధికొఱకు మృత్తికగ్రహించి వైదికతాంత్రికమంత్రములచేస్తానముచేసి సంధ్యోపాసనము లోనగువైదికకర్తములు నిర్వర్తించి సర్వకర్తములను బావనములుగాఁజేయు నాపూజకు విధిగా సంకల్పింపవలయును. శిలాదారులోహమృచ్ఛందనాదులలో దేనిచేనైనఁ జేయఁబడినదిగాని, చిత్రమయము, సికతామయము, మనోమయము, మణిమయము ననఁబడు నేనిమిదివిధములుగాఁ బ్రతిమ యుండును. మఱియు నాప్రతిమ చలమనియు, నచలమనియు రెండువిధములుగ నుండును. స్థిరముగ నుంచుప్రతిమయందుఁ బూజగావించుతఱి నావాహనోద్వాసనములు కలుగవు. చరప్రతిమయం దర్చనముచేయుతఱి నారెండింటిలో నెదియో యొకటిమాత్రము గలదు. స్థండిలమున నారెండు నుండును. మృన్మయచిత్రప్రతిమలయం దభిషేకము నిషిద్ధము. వానియందు మార్జనముమాత్రమే చేయందగు. మంగళవస్తువులసేకరించి నన్నారాధింపవలయును. *భక్తుడగువాఁడు దొరకినపదార్థములతోఁ బూజించుటయో, యాపదార్థములను మనస్సునందు సంకల్పించుకొనియో నన్నారాధించిన

* భక్తస్య తు యథాలభ్యైర్హృది భావేన చైవహి. అని మూలము.

నాకు సంతృప్తియగు. ప్రతిమయందు స్నానాలంకారము నొనరించుట నాకు సంతోషమును గలిగించును. స్థండిలమున బూజించు నెడల నాయాదేవతల నాయామంత్రములచే స్థాపించుట యుత్తమము. దాన నే సంతోషింతును అగ్నియం దాజ్యహోమము ప్రశస్తము. సూర్యునియం దావహింపఁ జేసి పూజించునపు డుపస్థానము సర్వముముఖ్యములు. జలమందుఁ దర్పణాదులచే నారాధించుట మేలు. * నాభక్తుఁడగువాఁడు శ్రద్ధమెయి నీరుమాత్ర మర్పించినను నా కత్యంతసంతోషము గలుగును. గంధము, పూవులు, ధూపదీపనై వేద్యములు శ్రమించి సంపాదించి యర్పించునేని నాకుఁ బ్రీతిగల్గునని విషించి చెప్పవలయునా? పరిశుద్ధాంతఃకరణుఁడై మొగటనే పూజాద్రవ్యముల నేకరించి యుంచుకొని దర్భాసనమునఁ గూరుచుండి తూర్పుగాఁగాని, యుత్తరముగాఁగాని ముఖముం దునట్లుచేసి పూజింప స్థాపించినయాప్రతిమ కెదురుగాఁ గూరుచుండి తొలుత నంగన్యాసకరన్యాసములను జేసి మూలమంత్రముచేత నాప్రతిమయందు న్యాసము నొనరించి (ప్రతిమను స్పృశించి) తొలుదినమునఁ బూజించి యున్నపుష్పాదులం దీసి వైచి శోధించి కలశమును బ్రోక్షణాన్తమగు జలపాత్రమును జందనపుష్పాదులగువస్తువులను, సంస్కారమున శుద్ధములుగా నొనరించి ప్రోక్షణీయోదకములచే దేవపూజాస్థానమును బూజావస్తువులను బ్రోక్షింపవలయును. తనను బ్రోక్షించుకొనవలయును. పాద్యార్యచమనీయార్థముగాఁ బాత్రముల

* శ్రద్ధయోపహృతం శ్రేష్ఠం మమభక్తేన వార్యపి, గంధోధూపస్స మనసో దీపోఽన్నాద్యం చ కిం పునః. ౧౬. అని మూలము.

మూఁడింటి నునుచుకొనందగు. వానినిఁగలశోదకములనిండింప
వలయును. పాద్యపాత్రమునందు దూర్వాకమలశ్యామాకాదు
లుంచవలయును. అర్ఘ్యపాత్రమునందు గంధపుష్పాక్షతాదు
లునుపందగు. ఆచమనీయపాత్రమునందు జాతీలవంగ తక్కి
లాదులనిడవలయు. వీనినెల్ల శ్రీచందనాదులఁ బూజింపవలయు.
హృదయశీర్ష శిఖామంత్రములచేతను గాయత్రీమంత్రముచేత
నభిమంత్రింపవలయు. కోష్ఠవాయువుచే శోషింపఁజేయఁబడి
యాధారగతమగున్నచేఁ గాల్పఁబడి లలాటస్థానగత చంద్ర
మండలామృతమునఁ దడుపఁబడి యీశంస్కారత్రయమునఁ
బరమపావనమై తనశరీరమునందు నాత్మమనఃపంకజంబున నుండు
నట్టియుఁ బ్రణవపంచమాంశమైనట్టియు నాదమునకుఁబై నఁ దప
స్సిద్ధులు ధ్యానించునట్టి శ్రీమన్నారాయణమూర్తిని దలంప
వలయు. ఆత్మయగు శ్రీమహావిష్ణువుకి శతనయమృతమయపిండ
మున వ్యాపించినంతఁ దన్మయుఁడై సాధకుఁడు ప్రతిమలోనగు
నర్చామూర్తులయందు నంగన్యాసమున నావాహనస్థాపనము
ద్రులచేత నన్నావేశింపఁజేసి పూజ కారంభించి పాద్యమర్ఘ్య
మాచమనీయము లోనగు నుపచారవిధులను గల్పింపందగు.
అందుఁ గర్ణికాకేసరములచే నుజ్జ్వలమగుచున్న యష్టదశమగు
కమలము నాసనముగా వేదతంత్రముల నుభయఫలసిద్ధికొఱకుఁ
గల్పింపందగును. ఆపీఠమున కాగ్నేయాదులగు నాల్గుమూలల
యందు ధర్మము, జ్ఞానము, వైరాగ్యము, విశ్వర్యము నను
వానిని నాలుగుకొల్లుగను; తూర్పు మొదలగుదిక్కులయందు
నధర్మము, నజ్ఞానము, ఆవైరాగ్యము, అనైశ్వర్యము నను
వానిని గాత్రములుగ; నడుమ గుణత్రయమును బట్టికలుగను

భావించి విమలాదులగుశక్తులఁ దొమ్మండుగురను భావించి కర్ణికాకేసరములయందు సోమసూర్యాగ్ని మండలమును గల్పింపందగు. శంఖచక్రగదాఖడ్గ శరచాపహలముసలాయుధములను భగవంతున కష్టదిక్కులయందును భావించి శ్రీవత్సము శాస్త్రభము వనమాలయు నురంబున నుండునట్లు తలంచి యంగావరణపూజ చేయవలయును.

నంద, సునంద, ప్రచండ, చండ, మహాబల, బల, కుముద, కుముదేక్షణు లనుపేరుగలపార్షదుల నెనిమిదిదిక్కులందును, గరుత్తంతుని ముందును, దుర్గావినాయక వ్యాసవిష్వక్సేనులను దానికోణములందును, (మూలలయందును) గురువులను వామపార్శ్వమునందును, ఇంద్రుడు లోనగులోక పాలురను దూర్పు మొదలగుదిక్కులందును దేవున కభిముఖముగను, ఆయాయస్థానముల నునిచి ప్రోక్షణాద్యుపచారముల చేత సంస్కరించి పరివారదేవతలఁ బూజింపవలయును. తరువాతఁ బరాత్పరు నారాధింప మొదలుపెట్టవలయును. విశ్వర్యము గలిగియున్నయెడల శ్రీచందనాద్యమూల్యవస్తువుల చేతఁ బరిమళముగలవిగాఁ జేయంబడినయుదకములచే, స్వర్ణఘర్తానువాకమును, మహాపురుషవిద్యను, బురుషసూక్తమును, రాజనాదిసామములను బారాయణముచేయుచు నభిషేకమును నుపచారము నొనరించి వస్త్రముపవీతము, ఆభరణములు, పత్రములు, కుసుమములు, మూల్యములు, చందనచర్పలు లోనగువానిని బ్రీతిపురస్కరముగా నలంకరింపవలయును. నాభక్తుఁ డగువానికి నుచితములగు నుపచారములు చేసిన ఫలము గలుగును. పాద్యమాచమనీయము గంధము, పుష్పా

క్షతధూపదీపములు సమర్పించి గుడపాయసఘృతంబులను, చక్కిలములు అపూపములు, కుడుములు లోనగుభక్ష్యములు, స్వాదుతరాన్నము, మిక్కిలి విభవముగలిగిన నివేదనం బొనర్పందగును.

పవిత్రదినములయందు విశేషించి యభ్యంగముద్వర్తనము దర్పణదర్శనము, దంతధావనాభిషేకాదులు సమర్పింపందగు. భాగ్యము కలిగియున్నయెడల నిత్యము వీని నొనరింపవలయును. స్వగృహ్యసూక్తమునఁ జెప్పఁబడినట్లు మేఖలావర్తవేదు లేర్పఱచినకుండమునందు (హోమార్థము త్రవ్వినగోతియందు) మండునగ్నిని స్థాపించి పాణిపరిసమూహనముచేసి పరిస్తరణప్రోక్షణంబులు గావించి వ్యాహృతులను సమిధలవై చుటయనుసద్ధతిగల యన్వాధానమును జరపి యగ్నిహోత్రునకును త్రరభాగంబున హోమద్రవ్యముల నునిచి ప్రోక్షణి యనఁబడుపాత్రమునఁ గలజలముచేత హుతవహునందు నన్నావాహనముచేసి పుటమువెట్టినబంగారువంటి శరీరచ్ఛాయగలిగి శంఖచక్రములు, గదాపద్మములు ధరించి మేఱయుచున్న నాల్గుబాహువులుకలిగి శాంతమూర్తి యలరుచుండఁ బీతాంబరమును ధరించి కిరీటము, కడియములు, మొలత్రాఁడు, భుజకీర్తులు లోనగుభూషణములచేత నలంకరింపబడి, శ్రీవత్సము, కౌస్తుభము, వనమాలయు నురోభాగమున ననుపమానప్రకాశము దిక్కులవెదఁజల్లుచుండ నలరు సకలజగదాధారు నానందమయుని నన్నుఁ బూజింపవలయును ఇట్టి చిహ్నములుగల నన్ను మనము నేకాగ్రముగ నొనరించి ధ్యానింపవలయును. పిదప నాజ్యముచేఁ దడపఁబడిన యెండుకట్టల నాయగ్నిలో

నునిచి ప్రజాశతి నింద్రు నుద్దేశించి యుత్తరదక్షిణపరిధులు
మొదలుగా నగ్నినడుమ ఘృతము గాలుచుండ నాఘోరహో
ముల నాగ్నేయసౌమ్యములైన భాగములందు హోమము
చేసి మూలమంత్రముచేతను, బురుషసూక్తమును పదాలు
మంత్రములయవదానంబుచేత నాజ్యముచేఁ దడపఁబడినహవి
స్సుతోహోమముచేసి విధిననుసరించి ధర్తాద్యాహుతులు వైచి
హోమము ఫలియింప స్విష్టకృత్తనఁబడు నాహుతిని వైచి
యాహోమాగ్నియం దున్ననన్నుఁ బూజించి సాష్టాంగనమ
స్కారంబుచేసి పార్షదులకు బలియిడి పిదప నాహోమస్థానము
నుండి పూజాస్థానంబునకుంబోయి శ్రీమన్నా గాయణమయంబగు
బ్రహ్మమును సంస్మరించుచు మూలమంత్రమును యథాశక్తి
యథావకాశముగా జపించి యాప్రతిమ కాచమనీయము సమ
ర్పించి యుచ్చిష్టము (నైవేద్యముపెట్టినది) విచ్ఛక్సేనునకు
నర్పించి శేషము తన కాహారమునిమిత్త మునుచుకొనవల
యును. పరీమళమిళితతాంబూలమును సమర్పించి పుష్పముల
దోసిటంబట్టుకొని పూజచేయవలయును. ఆమీఁద భగవత్క
థాగేయములఁ బాడవలయును. నృత్యముచేయవలయును.
నాచేసిన యద్భుతకార్యముల నభినయింపందగు. నాకేథలఁ
బొడుచుండఁగా నాలకించియుఁ దాను బఠించియు ముహూర్త
కాలము నిర్వాప్యపారవృత్తి ధ్యానించి పిదపఁ బురాణస్తోత్ర
ములను భగవంతుఁడ నగునన్ను వినుతించుచు నోదేవాది
కీవా! అనుగ్రహింప నర్హుఁడవు. అని వేడుచు శిరస్సు నా
దములు సోఁక నమస్కరింపవలయును. ఆకాలమునందుఁ గుడి
పడమచేతులచే నుత్తరదక్షిణపాదములను బట్టుకొనవలయు

నని శాస్త్రము తెల్పెడిని. అంతః బూరుషో త్తమా! కరుణాసము
ద్రుఁడా! సంసారము దుస్తరంబని భయంపడి నీమలుగు
చొచ్చిన నన్నుఁ గాపాడుమని ప్రార్థించి నే నొసంగిననిర్మల్య
మును భక్తియు నాదరము వెలయ గ్రహించి శిరంబున ధరిం
పందగు. ఉద్వసించుతఱిఁ బ్రతిమయందుఁ గలతేజస్సును ఆత్మ
మహిమకజగతజ్యోతిస్సునఁ బ్రతిష్ఠింపుమా యని నన్నుఁ
బ్రార్థింపందగు. *ప్రతిమాదులలో దేనిపై నెవ్వనికి శ్రద్ధకలు
గునో దానియందే యాసాధకుఁడు మనస్సునిలిపి నన్నుఁగా
భావించి పూజించవలయును. సర్వాత్మకుఁడనగు నేను సర్వ
భూతములయందును దనయందు నుండుదును. ఇట్లు వైదిక
తాంత్రికపూజావిధానముల నన్నుఁ బూజించునతఁడు తన
కిష్టములగు నుభయసిద్ధులను నాయనుగ్రహమునఁ బొందును.
నిత్యపూజలకుఁ బరోవృత్సవములకు మహోత్సవాదులకుఁ దగిన
క్షేత్రాదు లిచ్చి నాకు మందిరము గట్టించి నాప్రతిమ నందుఁ
బ్రతిష్ఠించి మనోహరములైనతోటలు వేయించవలయును.
నిత్యపూజకునొండె, పరోవృత్సవములకునొండె, మహోత్సవము
లకునొండె, ఎడతెగక యవి సాగుటకై క్షేత్రములు పురములు
గ్రామములు లోనగువాని నొసంగువారు నాసాలోక్యమును
బొందుదురు. ప్రతిమాప్రతిష్ఠాపనముచేయువారు సార్వభౌమ
త్వముఁ బడయుదురు. మందిరము నిర్మించువారు ముల్లోకముల
కధిపతులగుదురు. పూజ మొదలగుకార్యము లొనరించువారు

* అర్చాదిషు యదా యత్ర శ్రద్ధామాం తత్ర చార్చయేత్, సర్వ
భూతేష్వాత్మని చ సర్వాత్మాహ మవస్థితః. ౪౬. అని మూలము.

బ్రహ్మలోకము నొందుదురు. ఈప్రతిమామందిర పూజ గావించువారు మత్స్యామ్యము నొందుదురు.

ఫలములఁ గోరక భక్తియోగము నభ్యసించువారు (అనఁగా భక్తిగలిగి నన్ను నారాధించువారు) భక్తి యోగ సిద్ధిని బడయుదురు. తనచే. * నీయఁబడినదిగాని, యితరుల నీయఁబడినదిగాని దేవబ్రాహ్మణవృత్తులను హరించువాఁడు పెక్కుసంవత్సరములు మలభక్షణము చేయుచుండును. దానము గాని దాని నపహరించుకార్యముకాని చేయువాఁడు, చేయిం చువాఁడు, నాకార్యములకుఁ దోడ్పడువాఁడును, వానియందు భాగముగలవారు గావున వానిఫలములను సమానముగా ననుభవింతురు. ఆఫలము వారికిఁ బరలోకమునం దభివృద్ధి చెందుచుండును.

—అనంగ్రహముగా జ్ఞానయోగమును హరి యుద్ధవున కుపదేశించుట.—

† అని యిట్లు తను నారాధించుమార్గమును దెలిపి పరమకారుణికుఁడౌట శ్రీకృష్ణుఁ డుద్ధవునకు సంగ్రహించి, మున్ను తెలిపిన జ్ఞానయోగమునే మరలఁ దెలుపు వాఁడై యిట్లుపదేశించెను. * ఉద్ధవా! ఈప్రపంచమెల్లఁ

* యస్సద్వదంతాం పరైర్దంతాం హరేత సురవిప్రయోః, వృత్తిం ప్రజాయతే విద్యుగ్వర్షాణామయుతాయుతమ్. ౧౨. కర్తుశ్చ సారథేర్హే తో రసుమోదితురేవ చ, కర్తాణాం భాగినః ప్రేత్య భూయో భూయసి తత్ఫలం. ౧౩. అని మూలము. † ఇది యిరువదియెనిమిదవ యధ్యాయమునుండి గ్రహింపఁబడినది.

‡ పరస్వభావకర్తాణి న ప్రశంసేన్న గర్వయేత్, విశ్వమేకాత్మకం శ్యక్ ప్రకృత్యా పురుషేణ చ. ౧. పరస్వభావకర్తాణి న ప్రశంసతి నిందతి, ఆశు భ్రంశతే స్వా దసత్యభినివేశితః. ౨. అని మూలము.

సంగ్రహముగాజ్ఞానయోగముహరియుద్ధవునకుపదేశించుట. 367

బ్రహ్మకృతిపురుషులతో నేకాత్మకం బై యుండుటంజేసి మాన
వుఁడు పరుల స్వభావమునుగాని కర్తములనుగాని భూషిం
పరాదు. దూషింపరాదు. మిథ్యాభూతమగుదైవతమునఁ గల
యభిమానముచేత నితరస్వభావములను గార్యములను నిందిం
చువాఁడుసత్వరంబ సార్వర్థమునుండి (జ్ఞాననిష్ఠాలక్షణమునుండి)
భ్రష్టుఁడగును. రాజసాహంకారకార్యములింద్రియములగును.
అయ్యది నిద్రచేఁ బరవశమైనపిదపఁ బిండస్థుఁ డగుజీవుఁడు
మనోమాత్రమున స్వప్నమును, మనస్సు లయించినతర్వాత
నష్టచేతనుఁ దై మృత్యువుతో సాటి యగుసుషుప్తిని బొందు
నట్లుదైవతాభిమాన మునవిక్షేపలయములనుబొందును. దైవత
మవస్తువగును. అట్టిదానియందు భద్రములు కొన్నికలవని,
యభద్రములు కొన్నిగలవని యీచింతయేల? కర్తేంద్రియము
లకు జ్ఞానేంద్రియములకుంగూడ నేదిగమ్యమోయదియంతయు
నసత్యమే. ప్రతిబింబము ప్రతిధ్వనియు శుక్తిరజతాదిభ్రమము
నసత్యములే యైనను క్రియావంతములే యగునట్లు దేహాదిభావ
ములెల్లసత్యేతరములయ్యు మృత్యువుదనుక భయమునుమా
త్రము కలిగించుచుండును. పరమాత్మ తన్నుఁదానే జగదాకార
మున సృజింపఁదగు రూపమున సృజించును. పాలనార్హరూప
మునఁ బరిపాలించును. సంహరణార్హమగురూపమున సంహరిం
చును కావున సృజ్యాదివ్యతిరిక్తమగు నాత్మస్వరూపంబుకంటె
భావాంతరము కలుగదు. అథ్యాత్మాదిరూపమై మూఁడువిధము
లుగానున్న యీప్రతీతియు నాత్మయందుఁ బ్రమాణశూన్యమే
యగు. గుణమయమగు నీ త్రివిధిప్రపంచము మాయాకృతంబే
యని నిశ్చయింపుము. నాచే జెప్పఁబడు నీజ్ఞానవిజ్ఞానము నెఱింగిన

పండితుఁడు భానునివలె సమదర్శియై యితరులను దూషింపఁ
వినుతిచేయఁడు. ప్రత్యక్షము, అనుమానము, ఆగమము, ఆ
నుభవము ననునాలుగింట నుత్పత్తినాశములు కలది యంతయు
నసత్యంబని తెలిసికొని పండితుఁడు సర్వసంగముల మా
చరించును.

అని యుపదేశింపఁగా విని యుద్ధవుఁడు. భగవంతా
ద్రష్టయు స్వప్రకాశుఁడు నగునాత్మకు, దృశ్యము ప్రకాశ్య
మునగు శరీరమునకు సంసారము సంభవించునా? అది యేనా
టికిఁ గలుగ నవకాశమే లేదు. పరమాత్మ నాశరహితుఁడు
గుణశూన్యుఁడు, పరిశుద్ధుఁడు, స్వయంప్రకాశుఁడు నగుచు
నగ్నివలె విరాజిల్లుచుండును. శరీరమన్న దానికి విలక్షణమయి
దారువుచందమునఁ బ్రకాశ్యుంబై యుండెడిని జడము
నగును. ఆజడమునకు జడపదార్థమునకు నీరెండింటికి సంసారి
ముచెల్ల నవకాశము కలదనవచ్చునా? పట్టులుండ నీసంసార
మిందు దేనికో తెలియఁజాలకయున్నాను. అనిప్రశ్నింపఁగా
నాలకించి పరాత్పరుండు శ్రీకృష్ణుఁ డిట్లు బదులుచెప్పెను.

ఉద్ధవా ! ఆత్మదేహేంద్రియ ప్రాణములతో సంబంధ
మెంతవఱకుండునో యంతదనుక మిథ్యయే యయ్యును సంసా
రమాయ వివేకముచేతఁ గలిగినట్లు తోఁచెడిని. కలలోననర్థము
లేట్లు కలుగునో యట్లే కార్యములేకయున్నను విషయములను
జింతించుచుండు నాత్మకు సంసారము వదలుట సరిపడదు. నిదుర
నొందువానికి స్వప్నము విశేషించి యనర్థములఁ గలిగించునది
యే యైనను మేలుకొనినపిదప నామోహమునే కలుగనీయదు.
నర్థములు మిథ్యాభూతములనియే తోచునుగదా. అహం

సంగ్రహము గాఙ్గానయోగము హరియ్యుద్ధవునకుపదేశించుట. 369

కారమునకే శోకము హర్షము భయక్రోధములు లోభమోహములు మదము జన్తము నాశము గలుగునుగాని యాత్మకవికలుగవు. * దేహేంద్రియాదులపై మమకారము గలిగి లోపలనుండుజీవుడే గుణకర్తమయమూర్తిచే నొప్పి సూక్ష్మములగు సూపాధులచే సూత్రమనియు మహత్తత్త్వమనియు నింక నెన్నియోమార్గముల వ్యవహరింపబడుచుఁ బరమేశ్వరాధీనుడై సంసారమునం దిరుగుచుండు అనేకరూపముల నిరూపింపబడుచు నిర్మూలమై తగుమనోవచః ప్రాణాహంకారమును సద్గురుసేవ యనెడివాడిక త్తిచే ఛేదించి ముని తృష్ణాశూన్యుడై భూతలంబునఁ దిరుగుచుండును.

వేదము తపము (స్వధర్మము) స్వానుభవము, ఉపదేశము, తర్కము (అనుమానము) అనువానిమూలమున నిశ్చయింపబడిన యాద్యంతముల సిద్ధమైనది యేదో యదే మధ్యమున నుండును. అదియే జగత్ప్రకాశకము. జగత్కారణము. తదాత్మకమే యీజగత్తు తద్వ్యతిరిక్తము లేదు. అను బ్రహ్మవివేకమే జ్ఞానము. దీని కుదాహరణమును వినుము. కడియములు కుండలములు లోనగు నాభరణములు చేయుటకు ముందును, మరల వానిఁ గరఁగించినతర్వాతను గారణాత్మకమైన బంగారు వానిమధ్యావస్థయందును సత్యంబగునట్లు జగత్తు పుట్టుటకు ముందును, ప్రళయమునకుఁ దర్వాతను గారణాత్మకుడ నగు నేనే (శ్రీకృష్ణుడనే) ఆయుత్పత్తినాశములకు నడుమనుగూడ సత్యస్వరూపుడ నై యుండును. మధ్య

* సూత్రం మహానిత్యురుదైవగీత స్సంసార ఆధావతి కాలతంత్రః.
౧౭. అని మూలము. కాలతంత్రః పరమేశ్వరాధీనః. అని వ్యాఖ్య.

దశయందు బంగారమునకుఁ గటకములని కుండలము మఱియు నెన్నియోపేరుల వ్యవదేశము గలుగునట్లే నా గూడ మధ్యావస్థయందు వివిధవిశ్వవ్యవదేశము కలుగును.

* జాగరాద్యవస్థలు మూడింటికి మూలమగుమనస్సు ఆయవస్థలకుఁ గారణమగు గుణత్రయమును, కార్యకా కర్తృరూపము లనఁబడు నాధ్యాత్మాధిభూతాధిదైవం లును, ఈరీతిగా ముత్యైఱింగులుగనున్న యీజగమంతయు దురీయస్వరూపముతో నన్వయవ్యతిరేకముల ననుగతంబయియుండు. తురీయము సత్యము. ఉత్పత్తికి ముందు లయమున బిదప లేనివస్తువు మధ్యావస్థయందును గలుగదు. కలుగు చెప్పుట వ్యవహారమాత్రమే యని యెఱుంగుము. † ఉద్ధవా అన్యజాతము, పరప్రకాశితమును దత్కారణమేయగునుగా యన్యము గాదనియే నామతము. అవిద్యమానమయ్యును వికారసంఘము రజోగుణోద్రేకమున బ్రహ్మ కార్యభూతమై తచును. ఆ బ్రహ్మ మెట్టిదనఁగా, స్వతస్సిద్ధము స్వతఃప్రకాశము నగుచు నుండును. ఇంద్రియములు, తదర్థములగు తన్మాత్రము మనస్సుభూతములు, వీనిభేదమునవిచిత్రంబగు నీజగమంత్రయు బ్రహ్మంబై యగునని యూహింపుము.

ఈవిధమున బ్రహ్మ మిది నిర్ధారణముచేయుటకుఁ గాణములైన వేదప్రత్యక్షానుమానైతిహ్యములచేతను దేవ

* విజ్ఞానమేత త్రియవస్థమంగ గుణత్రయం కారణ కార్యకర్తృ, సమన్వయేన వ్యతిరేకతశ్చ యేనైవ తుర్యేణ తదేవ సత్యమ్. ౨౦. అని మూలము. † భూతం ప్రసిద్ధం చ పరేణ యద్యత్తదేవ తత్సాద్విదితమే మనీషా. ౨౧. అని మూలము.

సంగ్రహముగాజ్ఞానయోగముహరియుద్ధవునకుపదేశించుట. 371

ధ్యాస నిరాకరణముచేతను ఆత్మసంశయములను దొలగించు
కొని యాత్మానందమునఁ బరితుష్టుఁ డై సర్వేంద్రియోపరతి
నొందవలయును. (ఇంద్రియతృప్తి కరకార్యములు గావింపక
యుండవలయు) దేహము పృథివీమయము. కావున నది
యాత్మగాదు. ఎట్లు? ఘటమువలె. ఇంద్రియములు సాధనము
లగుటంజేసి యవియు నాత్మగాదు. దేవతలు వై కారికులుగాన
మనస్సువలె నాత్మభూతులు గారు. ప్రాణము వాయువు గాన
బాహ్యనిలమువలె నాత్మగాదు. మనము అన్నమయమకాటం
జేసి శరీరమువలెనే యాత్మకాదు. బుద్ధితై జసమకాట నేత్రముం
బోలి యాత్మకాదు. అహంకారమో పరిణామముకలది గావున
శరీరమురీతి నాత్మకాదు పంచమహాభూతములు (భూమి
మొదలగునవి) జడములుగాన దేహములవలెనే యాత్మకావు.
ఉద్ధవా! నాస్వరూపము చక్కఁగాఁ దెలిసినవారికి గుణాత్మక
ములగు నింద్రియములు సమాహితములైన నేమిఫలము?
విక్షేపవంతము లైనచో నానివలన నష్టమేమి? మేఘము
లాచ్ఛాదించినను, విడిపోయినచు సూర్యునకు దానఁ గలుగు
లాభనష్టము లేవియుండును? వాయువు లోనగువానియొక్క
శోషణాదిగుణములచేత, ఋతుధర్మములగు శీతోష్ణాదులచే
తను, ఆకాశమునకు సంగమెట్లు కలుగదో యట్లే యహంకార
మునకుఁ బరుండై యక్షరుండైన పరమాత్మకుఁ ద్రిగుణమయ
ములగు సంసారహేతువు లంటవని నమ్ముము. అట్లులైనను
దృఢతమ భక్తియోగముచేత మనోమాలిన్యమును విషయాను
రక్తియుఁ దుదముట్ట నశించును. అవిసమగ్రముగా నశించునంత
దనుక మాయాకల్పితగుణములందు సంగము వదలుకొనఁదగి

నదే నిశ్శేషమగువఱకుఁ జిక్కిత్యచేయంబడనిరోగము పెక్కుసా
రులు పొడసూపుచు బాధించుచుండునట్లు అపక్వకషాయకర్మమై
పర్వసంగములుగల మనస్సమాత్రము యోగసిద్ధిం బడయ
వానిని బాధింపక వదలదు.

* దేవతలు చూడలేనివారు గావున మానవాద్యా
కారములచేఁ గాముగులఁ బుట్టించి పనుప వారువచ్చి విఘ్న
ములుఁజ్జింపఁగాఁగు యోగులు పూర్వాభ్యాసబలముచేత మరల
యోగవిద్యనే సాధింపఁబూనుదురు. కాని జన్మాంతరమందును
గర్తములచేతకుం బోరు. ఎవ్వరిదైన బ్రోత్సహించినచో
దేహము తాను బతనమునొందుదాఁకఁ గర్తములను జేయు
చుండును. వికారముల నొందుచుండును. అట్టిదేహముగల
వాడయ్యును విద్వాంసుఁ డాత్మసుఖానుభవముచేఁ దృప్తి
బాటఁదోలి తస్మాంగతి నొందక యుండఁగలఁడు. ఆత్మనిష్ఠగల
వాడు, తనదేహము నిలుచుండినఁ, గూరుచుండినను, నడ
చుచుండినను, శయనించినను, మాత్రోత్సర్గంబొనరించినను,
ఆహారమును గొనుచుండినను, స్వాభావికములగు దర్శనస్పర్శ
నాదికార్యములు చేయుచుండినను దెలియకయేయుండు. తెలిసి
కొన్నను నీచేంద్రియార్థము నానాత్వమున స్వప్నమరీతి
మిథ్యయే యనెడు ననుమానప్రమాణమున బాధితంబని
యుఁపించి స్వప్నమునుండి మేలుకొన్నవాడు సంస్కార
మాత్రమున నూహింపనగుచు. దనంతనే యదృశ్యమగు.

* కుయోగినో యే విహంతాంతరాయై ర్తనుష్యభూతై స్త్రిదశోప
మైః, తే ప్రాక్తనాభ్యాసబలేన భూయో యుంజంతి యోగం న తు కర్త
ం. అని మూలము.

స్వప్నపదార్థమునుబోలె బండితుఁడు పరమార్థముగా దాని
గ్రహింపఁడని నిశ్చయింపుము. బద్ధావస్థయందుఁ జిత్రముగ
నుండు దేహేంద్రియాద్యజ్ఞానము ఆత్మాధ్యాసబలమునఁ
దెలిసికొనఁబడిన యాత్మజ్ఞానము చేత నివృత్తంబగు. (తొలంగు.)
అజ్ఞానమవిద్యారోపితముగదా. అట్టి యజ్ఞానమే బంధము. అది
నివృత్తింఁచుటయే మోక్షము కావున మోక్షము క్రియాజ
న్యఫలమనఁ గూడనిది. కాఁబట్టియే యాత్మకాబంధమోక్ష
ములవలన వికారిత్వము కలుగుదు * సూర్యుఁ డుదయింపఁ
గానే మానవులనేత్రములకుఁ దమోవిగాసము కలుగఁగా
ఘటాదిదర్శనంబు గలుగుచందమున జ్ఞాన ముదయింపఁగానే
యవిద్య దూరమగును. దాని స్వతస్స్వరూపు నాత్మస్వరూప
స్మృతి తనంతనే కలుగును. అదియే మోక్షమని పెద్దలందురు.
ఆయాత్మ స్వయంప్రకాశకుఁడు, జన్మ రహితుఁడు, అప్రమే
యుఁడు, మహావిభూతిమంతుఁడు, సకలానుభవములుగల
వాఁడు, సజాతీయవిజాతీయభేదరూపుఁడు ఇట్లు వెలయు
చుండును. ఈయాత్మ చేతనే కాదా మునుపు వాగాదీంద్రియ
ములు ప్రాణములు కార్యకరణక్షయము లగును కేవలాత్మ
యందు భేదముకలదనుటయే యాత్మసమ్మోహ మగుచున్నది.
స్వాత్మను వదలినచో నాభేదము కలదనువాదము నిరాధార
మగును. నామరూపములచే గ్రహింపఁదగి పంచభూతాత్మ
కమగు దైవతమబాధితంబనియు, వేదాంతార్థములు క్రత్వర్థ
కర్తృప్రతిపాదనపరత్వముచేత స్థవాదములే యగుననియుఁ

* యథాహి భానోరుదయో నృచక్షుషా తమోనిహన్యాన్నతు
సద్విధత్తే, ఏవం సమీక్షా నిపుణా సతీమే హన్యాత్తమిన్ద్రం పురుషశ్చ
బుద్ధేః. 3గీ. అని మూలము.

గావున ద్వైతమే సత్యవనియుఁ బండితమ్మన్యులు (మూఢులు) తలంతురు. పండితులుమాత్ర మట్లు భావింపరు. ఇంక వారితాత్పర్య మేమనఁగా వేదాంతవాక్యములకు విధ్యేకవాక్యత్వము లేదు కర్తృత్వభోక్తృత్వములు లేక పరమానందరూపాత్మక ప్రతిపాదనము కర్తృవిశేషమునకు లేదు. కావుననే వేదాంతవాక్యములర్థవాదములు కావు. నామరూపాత్మకత్వము, గ్రాహ్యత్వము, పంచభూతాత్మకత్వము, ననునవి కారణములుకాఁగా ననుమానప్రమాణమునను, వేదవాక్యప్రమాణమునను, ద్వైతమబాధితముకాక బాధితమేయగును. పండితమ్మన్యులదగునాప్రతీతి నిష్ప్రయోజకము. యోగము పరిపక్వము గాకయున్న యోగికి నడుమనడుమఁ గలుగునుపద్రవములచేత దేహపీడకలుగును. అత్తరుణమున సోమసూర్యాగ్నియోగధారణచేతఁ దాపశైత్యాదులగుబాధలకును, వాయుధారణతోఁగూడినయాసనంబులచేత వాతాదిరోగములకుఁ దడస్సు మంత్రైషధములు ననువానిచేత సర్పాద్యుపద్రవంబులకు, నాధ్యానాదులచేతఁ గామాదులకును యోగేశ్వరానువర్తనంబుచేత దంభమానాదులకును, ఇంకనుగలశుభయోగములచేత నశుభోపద్రవములకును, బరిహారము చేయందగియుండు. * కొందఱు యోగులు వివిధోపాయములను దేహమునందు వినియోగించి ముదుసలితనము లోనగునుపద్రవములు లేకయుండ దేహ

* కేచిద్దేహ మిమం ధీరాస్సుకల్యం వయసి స్థితం, విధాయ వివిధోపాయైర్యోగం యుంజంతి సిద్ధయే. ౪౨. న హి తత్కుశలాదృశ్యం తదాయాసో హ్యపార్థకః, అధ్రువత్వాచ్ఛరీరస్య ఫలస్యేవ వనస్పతేః. ౪౩. అని మూలము.

మును గాపాడుకొనుచు యోగము సభ్యసింతురు. అద్దానిని బ్రాజ్ఞులు సుంతయు నాదరింపరు. దేహము శాశ్వతముగా నిలుచుటకై చేయుపరిశ్రమము లన్నియు నిరర్థకములు. వృక్షము స్థిరము. దానిఫల మస్థిరము. అట్లే యాత్మ శాశ్వ తుఁడు. దేహము నశ్వరము. యోగమును సేవింప శరీరము సమర్థమేయైనపక్షమున బుద్ధిమంతుఁడగు మానవుఁడు మత్పర మగుయోగమును వదలి శరీరమును నమ్మరాదు. నన్నే యాశ్ర యించి నిస్పృహఁడై స్వసుఖానుభవముగలిగి యోగాభ్యాస నిరతుఁడై తగుయోగి యెన్నివిఘ్నములు వచ్చినను వానివలన నభిహతి నొందఁడు. ఈమాటసత్యము. అని పలుకుటయు నుద్ధవుఁ డిట్లు ప్రశ్నించెను.

—భక్తియోగమును మరలసంగ్రహించి యుద్ధవునకు శ్రీహరిచెప్పట.—

* అచ్యుతా! ఎవనికి మనస్సు వశమున నుండదో యట్టి వానికి నీ వుపదేశించిన యోగచర్య యనుష్ఠింప శక్యమగునది కాదు ఇదియే నాయూహ. కావున నింతటి యాయాసము నొందనక్కఱలేనియట్లు సిద్ధించునుచుచు మాలోచించిసులువు గానే గ్రహించునట్లుపదేశింపుము. † పుండరీకనయనా! సాధా రణముగా లోకమున యోగులు మనోనిగ్రహవిషయమున మిగుల శ్రమంపడుచు దానిని గ్రహింపఁజాలక క్లేశములపా

* ఈవిషయము ఇరువదితోమిదవయధ్యాయమునుండి సంగ్రహింపఁ బడినది. † ప్రాయశః పుండరీకాక్ష యుంజంతో యోగినో మనః, విషీదంత్యసమాధానాంత్రనోనిగ్రహకర్మితాః. ౨. అథాత ఆనందదుహం పదాంబుజం హంసాశ్చయేరన్నరవిందలొచన, సుఖం ను విశ్వేశ్వర యోగకర్తభిష్టవ్త్వా యయామి విహతాన మానినః. ౩. అని మూలము.

లగుదురు. కాఁబట్టి నిరుపమానందసంభృతమగు నీపాదారవిందమును సుఖముగా నాశ్రయించినవివేకులు (సార మిది యసార మిది యని యెఱింగినవారు) నీమాయకుఁ జిక్కి పరితపింపరు. అవశీకృతమనస్కులలో యోగకర్తములచే నిహతులగుచు నీపదాంబుజముల నాశ్రయింపక మేము యోగనిపుణులమని కర్తకుశలులమని మదించి చెడుదురు. అనన్యగతికులైన దాసజనులకు నీవు స్వాధీనమున నుండువనుటలో నచ్చెరు వేది గలదు? లోకపాలకులు తమతమముకుటములు నీపాదారవిందములు సోఁక మ్రొక్కి సేవించుచుండ నలరునీవు శ్రీరామావతారమునందు వానరులతోడ మైత్రి యొనరించితివికదా! అఖిలాత్మకుఁడవై సర్వప్రియుఁడవై సర్వేశ్వరుఁడవై యాశ్రితులకుసర్వార్థముల నొసంగుచు నుండునిన్ను నీవు దాసులకు నొనరించిన యుపకారమిట్టిదని తెలిసినపండితుఁ డెవ్వఁడు సేవింపక వదలఁజాలును? అంత యామిరూపమున లోపలను, గురుస్వరూపమున బెలుపలను శరీరులయమంగళములను దొలఁగించి నీయసమానాత్మప్రజ్ఞను బయలుపఱచి నీవు చేయుమహాపకృతిని సంతసమున స్మరించుపండితులు బ్రహ్మకున్నంత యాయుస్సున్న నందైన దానికి బదులుచేయఁజాలుదురా.

*అని యీరీతిఁ దనయందు ననురక్తచిత్తుడై యుద్ధవుండుడుగుటయుఁ బ్రపంచలీలానిమిత్తము స్వీయశక్తియోగమహిమమున బ్రహ్మవిష్ణుశివరూపములనుధరియించిన యాపరమాత్మచిటునవ్వు మోముదమ్మి నాట్యముసలుపఁగా నుద్ధవునిం గాంచి

* గృహీతమూర్తిత్రయ ఈశ్వరేశ్వరో జగాద సప్రేమమనోహర
.. అనిమూలము.

భక్తియోగమును సంగ్రహించి యుద్ధవునకు శ్రీహరిచెప్పుట 77

యిట్లు కలికెను. భక్తవర్యా! పరమశుభకరములగు నాధర్మములను వివరించెదను. నీవు వాని నాకర్ణింపుము. తృప్తి నొందుచువు. నాధర్మములను శ్రద్ధతో నవలంబించువారు జయింపఁదరముగాని సంస్కృతిసాగరమును జయింతురు. నన్నే తలంచుచు నాపై సంకల్పస్వభావమగు మనస్సును, అనుసంధానస్వభావమగు మనస్సును, అనుసంధానస్వభావమగు చిత్తము నునిచి నాధర్మములయం దాత్మనిరతిగలిగి క్రమక్రమముగా నాకొఱకై సర్వకర్మములను జేయవలయును. నాయందు భక్తిగల సాధువులుండు పవిత్రప్రదేశములను సేవింపవలయును. దేవాసురమానవులలో నాభక్తు లెవ్వరుగలరో వారేకర్మముల నాచరింతురో వాని నెఱింగి యాచరింపవలయును ఒక్కఁడుగాఁ గాని పెక్కండ్రంగలిసికాని నృత్తగీతప్రముఖరాజోపచారములచేత నాకు సంవత్సరయాత్రాదిమహోత్సవములు చేయుచుండవలయును. పాపవిముక్తమనస్కుడై సర్వభూతములయందును దనయందును ఆకాశమువలె లోపలవెలుపల నావరణమునునదియే లేక వ్యాపించియున్న నన్నుఁ జూచుచుండవలయును. ఇదియే జ్ఞానదృష్టి. అద్దాని నాశ్రయించి యెల్లభూతముల నన్నుగా నర్చించుచు * బ్రహ్మాణునందును, జండాలునియందును, బ్రహ్మాణస్వత్వమును హరించినపాపాత్మనందును, బ్రహ్మాణున కుపకార మొనరించిన పుణ్యాత్మనందును, సూర్యునియందును, మిణుఁగులునందును, సర్వభూతహితవియందును, సర్వభూతద్రోహియందును సమదృష్టిగలిగి యుండునతఁడే పండి

బ్రహ్మణే పులస్తేస్తేనే బ్రహ్మణ్యర్కే శులింగకే, అక్షరే శ్రూరకే
చైవ సమదృక్పండితో మతః. ౧౪. అని మూలము.

తుఁడు. మానవులయం దెవ్వఁడు నాభావమును భక్తిశ్రద్ధలు గలిగి సంతభావించుచుండునో యాపురుషునకు శీఘ్రమే స్పర్థయు, నసూయయు, దిరస్కారము, అహంకారములు నశించును. *తాఁ యుభగవత్కార్యము కసూయపడి తన్ను నవ్వచున్న బంధువులను, శరీరాభిమానము సిగ్గును బోఁద్రోలి సర్వభూతాంతర్యామి యీశ్వరుఁ డనుబుద్ధిచేత శునకములకుఁ జండాలురకు గోవులకు గాడిదలకు నమస్కరింపవలయును. సర్వభూతములయందును నాభావము చక్కఁగాఁ గుదురుకొను దనుక మనోవాక్కాయవ్యాపారముల నీరీతి నుపాసింపందగును. అట్లుపాసించువానికి వరుసగా సర్వము బ్రహ్మస్వరూపముగాఁ గనఁబడుచుండు. అన్నింటియం దీశ్వరదర్శనమునఁ గలిగినజ్ఞానముచేత నిట్లు చూచుచుండువాఁడు బంధముక్తుడై సర్వోపరతి నొందును. † సర్వభూతములయందు నేనేయున్నఁ వాఁడనని మనోవాక్కాయవృత్తులచేత నాభావము కలిగియుండుటే సమస్తసులభోపాయములయందుఁ జక్కనియుపాయము. ఇదియే నాసత్తుతము. సఖా ! ఎవ్వఁడు నిష్కాముఁడో వానికి నాధర్మముల నాచరింప మొదలుపెట్టుటయందు సుంతయు విఘ్నము కలుగదు. ఈధర్మము నిర్గుణముగ నాచే నిశ్చితంబయ్యెను. నిష్ఫలప్రయత్నముగల ధర్మమైనను గాంక్షమాని భగవంతునియందు సమర్పింపఁబడినపక్షమున నది ధర్మంబే

విసృజ్య స్తయమానాన్ స్వాన్ దృశం ప్రీడాం చ దైహికీం, ప్రణమేద్దండపమ్భమావాశ్వచండాలగోఖరం, ఈశ్వరో జీవకళయా ప్రవిష్టో భగవానితి. ౧౫. అని మూలము. † అయం హి సర్వకల్పానాం సద్ధీచీనో మతో మమ, మద్యావ స్సర్వభూతేషు మనోవాక్కాయకర్తృభిః. ౧౬. అని మూలము.

భక్తయోగముమరలసంగ్రహించియుద్ధవుకుశ్రీహరిచెప్పట379

యగు. నాకుఁ బ్రీతిని గల్గించును. నిరర్థమగు నాయాసమును గల్గించునదియయు నది లోకమున భయము శోకము మొదలగువానిని పలాయనము మొదలగు క్లేశములను గలిగించును గదా. అసత్యమగు మానవదేహమునందు సత్యము, అమృతము నగు నారూపమును గాంచుటయే బుద్ధిమంతులగువారి బుద్ధియు నేర్పటుల నేర్పు నగును.

సాధుమతీ! దేవతలకుంగూడ దుర్గమంబగునీ బ్రహ్మవాదమును సంగ్రహరూపమునను భావము విస్తరించియు నీకుఁ దెలిపితిని. విస్పష్టములగు యుక్తులుగలుగ జ్ఞానయోగమంతయు నీకు నుపదేశించితిని. దీని నేపురుషుఁ డెఱుంగునో వాఁడు సంశయములు వదలి ముక్తుఁడగును. నే నీకు విస్తరించిన యీ ప్రశ్నోత్తరములను జక్కఁగా వినునతఁడు శాశ్వతమగురహస్యము నగుపరబ్రహ్మమును బొందును. ఈయుపదేశమును నా భక్తులకు బోధించు బ్రహ్మవిద్యాప్రదూనకు నేను నాత్మదానము చేయుదును. పరమపవిత్రమగు నీవిషయమును బఠించు వాఁడు జ్ఞానదీపసహాయమున నన్నుం గనఁబఱచి దినమునకు దినము పావనత నాపాదించు. నిశ్చలమనస్సుతో శ్రద్ధతో దీని విన్నమానవుఁడునాయందుఁ బరమభక్తిగలిగి కర్మబంధవినిర్మక్తుఁడగును. సఖా! ఉద్ధవా! బ్రహ్మవిషయము చక్కఁగాఁ దెలిసినదియా? నీమనమునఁ గలశోకమోహములు విడిపోయెనా? నీవీయుపదేశమును దాంభికునకు, నాస్తికునకు, మూర్ఖునకు, విననిచ్చగింపనివానికి, భక్తిశూన్యునకు, దుర్వినీతునకు, దెలుపకుము. ఈచెప్పినదోషములు లేనివానికి బ్రాహ్మణప్రీతిగలవానికి నీయందుఁ బ్రేమముగలవానికి సాధువునకుఁ బరిశుద్ధుఁడగువా

నికీ జెప్పందగును. స్త్రీలకు శూద్రులకు భక్తికలిగినయెడల వచింపందగు. జిజ్ఞాసువులు (నన్నెటుంగఁగోరువారు) దీనినెఱింగినయెడలఁ దెలిసికొనఁదగినవిషయములు వేతేవియు నుండవు. అమృతపానముచేసినవానికి మఱొకపానకము ద్రాగవలయు నన్నయూహయైనం గల్గునా? కలుగదుకదా!

జ్ఞానకర్తయొగ వార్తాదండధారణములయందునరులకుఁ గలధర్తార్థ కామమోక్షము లనఁబడు పురుషార్థములు నేనే యని నమ్ముము. *మనుష్యుఁడు సర్వకర్తములను వదలి నా కర్పణముచేయఁగా నతనికి మేలుచేయ నేను బూనియుందును. అత్తఱి నతం డమృతత్వమునొంది యాత్మభూతుండగును. అని యిరీతి నాపరమాత్మ యొగమార్గముల నన్నింటిని జక్క బోధింపఁగా నుద్ధవుం డుత్తమశ్లోకుఁడగు నాశ్రీకృష్ణపరబ్రహ్మ మాటల నాలకించి యానందబాష్పపరిపూర్ణ నేత్రుడై ప్రీతి బాహుళ్యముచేత డగ్గుత్తికతోఁ గొంతవడి యూరకుండి యవ్వల ధైర్యముచేతఁ బ్రణయమునఁ దాటుమాటగుచిత్త మొక తెఱంగుగావించుకొని తనను సఫలమనోరథునిగా భావించుచుఁ దనమస్తకము భగవత్పాదాబ్జములు సోకునట్లు నమ స్కారము శాస్త్రసమ్మతముగా నొనరించి దోసిలొగ్గి శ్రీహరి కిట్లు విన్నవించెను.

బ్రహ్మకుఁ దండ్రివగు నోపరమేశ్వరా! నన్నాశ్రయించి వదలకయున్న మోహింధకారము తమసాన్నిధ్యమహిమమున

* మర్త్యో యదా త్యక్తసమస్తకర్తా నివేదితాత్తా విచికిర్షితో మే, దామృతత్వం ప్రతిపద్యమానో మమత్కభూమాయచ కల్పతే వె. 38. మూలము.

ఉద్ధవుడు శ్రీహరియనుమతిని బదరికాశ్రమమునకరుగుట. 38

దూరముగాఁ బరుగెత్తినది. సూర్యసన్నిధి నున్న వానికి శీతాంధకారభయములు గలుగవుకదా. అయినను బరమకారుణికుఁడగు నాలో జ్ఞానదీపము వెలిగించితివి. కృతజ్ఞుఁడగువాఁడెవ్వఁడుగాని నీపాదద్వంద్వముకాదని యొండొక్కని శరణమని యాశ్రయింపఁదలంచునా? వృష్ణ్యంధకులమీఁదను, దాశార్వాసాత్త్వతులమీఁదను సృష్టివర్ధనంబగు నాత్మమాయచేదృఢముగ వ్యాపింపఁజేయఁబడిన నాకుఁ గలన్నేహపాశమును నీ వాత్మజ్ఞానఖడ్గధారను దునిమితివి. మహాయోగీశ్వరా! నీకు నివే నమస్కారములు. నీపాదారవిందములమీఁద నెడతెగని భక్తి కుదురునట్లు నన్ను శాసింపుము. అని ప్రార్థించుటయు నా శ్రీకృష్ణపరమాత్మ యిట్లు పలికెను.

ఉద్ధవుడు శ్రీహరియనుమతిని బదరికాశ్రమమున కరుగుట. 39

ఉద్ధవా ! నాయాజ్ఞాచొప్పన బదరికాశ్రమమునకుంబొమ్ము. అది నాయాశ్రమము. అందుండి నాపాదతీర్థమగు నబ్రతటిసీపావనోదకముల స్నానాచమనాదు లొనరించి పరిశుద్ధుఁడవై యలకనండానదీసందర్శనముననే సకలకల్మషవిరహితుఁడవై నారచీరలు ధరించి వన్యములగు పదార్థములుమాత్రముపయోగించుచు సుఖస్థితింగాంచి నిస్పృహుఁడవై ద్వంద్వదుఃఖములకు నోర్చి సుశీలమే యలంకారముగా నుండ నిందియములజయించి పరమశాంతుఁడవై నీవ్రూపించినట్లే చిత్తము ప్రవర్తిల్లునట్లు చేసికొని జ్ఞానవిజ్ఞానములం గలిగి నాయుపదేశించినజ్ఞానమును నిరంతరము చింతించుచు నాపైననే వాఙ్మనస్సుల నునిచి నాధర్మముల నాచరింప నాసక్తికలిగి సత్త్వరజస్తమోగుణములగతులకు లోబడక వానికెల్లఁ బరుండనగు.

నన్నుఁ బొందుము. ఆని యీగతి భవసాగరము నవలీలదాఁట, దగినమార్గము నుపదేశించువారలలో శ్రేష్ఠుండగు నాపుండ్ర, కాక్షుండు సంప్రీతి నాజ్ఞ యీయఁగా నుద్ధవుం డాదేవదేవు నకు ముమ్మాటులు ప్రదక్షిణముచేసి పాదపద్మములుసోఁకఁ దలను జేర్చి నమస్కరించి భగవంతు నుపదేశమున శీతోష్ణాది ద్వంద్వములకు లోఁబడనివాఁ డయ్యును నాపరమకరుణాత్ముని వదలిపోవఁజాలక యెట్లొ పయనముసాగింప నిశ్చయించి యరు గుచు నాసమయమునఁ గన్నులనుండి బాష్పవారి ధారగాఁ గాటుచుండఁగాఁ బ్రేమాతిశయశీతలచిత్తుం డగుచు శిరస్సున నాబ్రహ్మాండనాయకుని పాదుకల ధరించి యెన్నియోసారులు నమస్కరించి యాకార్యమునఁ దృప్తి నొందక శ్రీహరి పొమ్మని యానతీయఁగా బదరికాశ్రమమునకుం బ్రయాణము సాగి చెను.

ఈవిధమున మహాభాగవతులలో మేటియగు నాయుద్ధ వుండు భగవంతుని నాత్మసంస్థితునిగాఁ జేసికొని బదరికాశ్రమ మునకుం బోయెను. అందు జగదేకబాంధవుండగు నాల, నా భునియాజ్ఞ రీతి నించుకయేఁ దప్పకుండఁ దపంబొనరించి శ్రీహరి పదమునొంద నర్హుండయ్యెను. యోగీశ్వరాధితచరణసరసి జొండగు ముకుందుండు పరమభాగవతశిఖామణియగు నుద్ధవు నకు నుపదేశించిన యానందసముద్రమనందగు భక్తియోగసం కలితమగు నీజ్ఞానామృతమునే మానవులు శ్రద్ధయు భక్తియుం గలిగి నేవింతురో వారెల్ల ముక్తులగుదురు. ఉద్ధవుండు ముక్తుం డగునని వేలుగాఁ జెప్పవలెనా? తుమ్మెద పుష్పరసమునుబోలె నివృత్తిమార్గము నవలంబించువారలకు సంసారపరితాపమును

ఉద్ధవుఁడు శ్రీహరియనుమతిని బడరికాశ్రమమునకరుగుట విరికి

దీర్ఘటకుఁ వేదములనుండి జ్ఞానవిజ్ఞానసారమగు నమృత ముద్ధరించియుఁ బ్రవృత్తిమార్గావలంబకులకు జరామరణాదిభయము దొలఁగింప సముద్రమునుండి యమృతము నుద్ధరించియు నా యాయధికారులకుఁదగినట్లు తన్నాశ్రయించినవారికిఁ గ్రోల నొసంగిన శ్రీపరమకరుణానీరధి పురుషోత్తముఁడు సర్వాద్యుఁడు వేదకర్తయునగు శ్రీమన్నారాయణమూర్తికి నమస్కరింతునని శుకయోగి పరీక్షిత్తహారాజునకుం దెలిపెను.

మహాశయులారా! శ్రీభాగవతమున నేకాదశస్కంధమునుండి వ్రాయఁబడిన యీయమూల్యవిషయ రత్నమును దనివిచనఁ గాంచితిరి. చక్కఁ బఠింపఁదగినది. దీనిసారమును దెలుపఁబూనిన దీనికంటెఁ బెద్దదగును. కానఁ గొలఁదిపంక్తులలో ముగింప నెంచితిని. బ్రహ్మాదులు ద్వారకానగరమున కరుదెంచి భగవంతుని శ్రీకృష్ణుని మానవలోకనివాస మిఁకఁ జాలు. గోలోకమున కరుదెమ్మని ప్రార్థించిరి. మానవలోకమున నొకనుండి చేయఁదగు కార్యజాల మెద్దియని శ్రీహరియు నంతకు ముందే యాలోచించెను. బ్రహ్మాదులును దమరభ్యర్థించిన కార్యము ముగియఁగా మరల స్వస్థానమనఁదగు దివ్యపదము నలంకరింపుమా యని ప్రార్థించుట యుక్తమే. కర్త సిద్ధాంత రహస్య మిదియే. ఎవ్వరెవ్వరికర్తముల ననుసరించి వారివారికి నిగ్రహానుగ్రహరూపమగు ప్రసాదము నొసంగి శ్రీహరి కృత కృత్యుఁ డయ్యెను. నిగ్రహముకూడఁ బ్రసాదమేనా యని కొందఱకుం దోఁచు. అది వాస్తవముగా ననుగ్రహమే. పరాత్పరునిచే నిగ్రహింపఁబడుటయన్నఁ దత్పాపనివృత్తిగావింపఁబడుటయే యని యర్థము. భక్తున కేపదమో యాపదమే యతనికిం

గల్గును. భగవంతుని నిగ్రహానుగ్రహములకుఁ బాత్రులగు వారు పొందుపద మొక్కటియే యగు. సంశయములేదు. ఎల్లరు తపస్సు లోనగువాని నొసరించి శ్రమపడుటకంటె భగవంతుని దూషించి యతనిచేఁ జావరాదా యనుదురేమో యీప్రశ్నము చక్కఁగా నాలోచించి చేసినది కాదనవచ్చును. ఎట్టి కర్తమున కెట్టిఫలమో యట్టులొసంగక యెల్లరకు నొక్క ఫలమిచ్చుట భగవంతునికార్యము కా రాదు. కర్తస్వరూపుఁడు తానేయయ్య నాసిద్ధాంతము నతిక్రమించిన స్వోక్తివ్యాఘాత దోషమున కుదాహరణభూతుఁడు కాకపోవునా. ఈ విషయమున నెంత యోజించినను గర్తసిద్ధాంతమే బలవత్తమమనియు నాయాయీకార్యముల నాయాయీజీవులచే నదియే చేయుంచుచుండుననియుఁ దేలుచున్నది. అంతకంటె వేతేదియు నూహింప బ్రహ్మాదులకైన నవకాశములేదు.

బ్రహ్మాదు లేల వచ్చిరి? అన్న దొకప్రశ్నము. రాఁబోవు నది కలికాలము. ద్వాపరయుగాంత మైనది. కలి యడుగిడ నుంకించుచున్నది. సర్వేశ్వరుఁ డుండునంతదనుక దానికిఁ బ్రవేశించు నవకాశము దొరకదు. దుష్కర్తములనే విశేషించి యొసరించుప్రాణికోటులు పుట్టుచున్నవారు వారికర్తప్రవృత్తి సాగవలెను. దాని కడ్డుపడుటకు భగవంతునకు శక్తిలేదాయన కాదు. కర్తానుభవములుతప్పవన్న తనయాజ్ఞాప్రతిహతముగా సాగవలయును.

“యశ్చాస్త్రవిధిముత్సృజ్య వర్తతే కామకారతః,
న స సిద్ధిమవాప్నోతి న సుఖం న పరాం గతిమ్.”

తావాక్యము భగవదుపదిష్టమే కదా! అట్టి కట్టడి

ఉద్ధవుఁడు శ్రీహరియనుమతిని బడరికాశ్రమమునకరుగుట. గిరి

కలికాలమున శ్రీహరి భూలోకమునరూపమును దాల్చియుండఁ
గూడదనియే బ్రహ్మాదులు ద్వారక కరుదెంచి శ్రీహరికి విన్న
వించిరి. భగవంతుఁడు సంగీకరించెను.

బ్రహ్మాదు లరుదెంచి శ్రీకృష్ణుని రమ్మనుటయు శ్రీహరి
నేను నట్లే యూహించితి ననుచు వీర్యమదమత్తమగు నీయదు
వంశము దుష్పథములం బ్రవర్తిల్లును. గాన లోకులకు బాధ
కలుగును. దీనిని గుడముట్ట సంహరించి నేను మర్త్యలోక
మును వదలిన నీవంశమువారు! బాధింపకయుండ జగము మనఁ
గలదని పలుకుటయుఁ బిదపఁ గృష్ణుఁడు యాదవులనెల్లంబిలిచి
బ్రాహ్మణశాపమును దలంచి ప్రభాసతీర్థమున కరిగినమేలని తెలు
పుటయు వారెల్ల రట్లే యని యంగీకరించుటయు నెఱింగి
యుద్ధవుఁడు భావికార్యగతుల నాలోచించి శ్రీహరి యింక
లోకాంతరమున కరుగును యదువంశము నశించును. ద్వారక
సముద్రమున మునుంగును. అని నిశ్చయించి పరమేశ్వరునికడ
కరిగి స్వామీ! బ్రాహ్మణశాపమున నశింపకయుండ నీవంశము
నుద్ధరింపఁజాలియు నీ వామార్గమున నాదృతింగాంచక యీ
మర్త్యలోకమును వదలిపోవఁబూనితివి. నేను నీపాదపద్మముల
వదలియుండఁజాలను. నన్నుం బిలుచుకొనిపొమ్మాయని పాద
ములపైఁబడి యంగలార్చెను. ఉద్ధవుఁ డిట్లు ప్రార్థింపఁగా
శ్రీహరి యతని కంతవేగముగ ముక్తిగలుగుమార్గము లేదని
యూహించి యతనికర్తము ననుసరించి కొంతకాలము తపం
బొనరించి యెందఱో తనతత్త్వ ముపదేశించి పిదప ముక్తి
నొందుపద్ధతి కలదని తలంచి తత్త్వము నుపదేశించెను. దీనిం
బట్టి యాలోచింపఁగా

శ్లో. “కిం కర్త కిమకర్తేతి కవయోహ్యత్ర మోహితాః,
తత్తే కర్త ప్రవక్ష్యామి యద్భాత్వా మోక్ష్యసేఽశుభాత్.
కర్తణోహ్యపి బోధవ్యం బోధవ్యం చ వికర్తణః,
అకర్తణశ్చ బోధవ్యం గహనా కర్తణో గతిః.” ౧౭

“గహనా విషమా, దుర్జ్జేయా” అని శంకరభాష్యము.

అను నీగీతావాక్యమున భగవంతుడు స్వాభిప్రాయము నెంత చక్కఁగాఁ దెలిపెనో స్పష్టమగును. ఉద్ధవుఁ డత్యంత భక్తుఁడు. శ్రీహరియే పెక్కుకావుల నాతనిఁ జెలికాఁడా యని సంబోధించెనుకదా. అట్టి యాంతరంగికమిత్రుఁడే యైనను తత్కర్తము వెంటనే ముక్తికిం గొనిపోవఁజాలదనియు, దచ్చి త్తము పరిపక్వమగుటకుఁ దషశ్చగ్య యవసరమనియు నాలోచించియే సర్వజ్ఞుఁడు కావున శ్రీహరి యతనిమనస్సు పరిపక్వ మగుటకుఁ దగినయుపదేశము చేసెను. మిత్రుఁడు శిష్యుఁడు నగువాని నుద్ధరింపకపోవుటకుం గారణము కర్తమార్గము దుర్భేద్యమని తా నాజ్ఞాపించినవిషయము సిద్ధాంతముచేయుటకేకాక మతేమగును?

తొలుదొలుత హరి యుద్ధవునకు జ్ఞాన ముపదేశించుచు నందుఁ బ్రధానముగా సమదర్శనుఁడవై తిరుగుమనెను.

శ్లో. “త్వం తు సర్వం పరిత్యజ్య స్నేహం స్వజనబంధుమ్,
మయ్యా వేశ్య మనస్సమ్యక్సమదృగ్విచరస్వ గామ్.”

అనువాక్యమే వైయర్థమును దేటపఱచెడిని.

భూప్రదక్షిణమున ననేకలాభములు గలవు. బహువిధ జీవు లగపడుదురు. వారివారిం జూచినపుడు సమదృష్టి

ఉద్ధవుఁడు శ్రీహరియనుమతిని బదరికాశ్రమమునకరుగుట 387

స్థిరముగా నున్నదా లేదా యని పరీక్షించుకొనవచ్చును. వికారాకృతులం దిలకించినపుడును, సుందరతమాకారములఁ బరికించినపుడును సమముగా దృష్టి నిలుపవలయును అది లేదేని సమదర్శనుఁ డెట్టులగును?

“సర్వత్ర సమదర్శనః”

అనికదా భగవంతుని యాశయము. అది లేకపోయినచో నెన్నికర్తములు చేసిన నెన్నితత్త్వము లుపదేశరూపమునఁ బడసినను వ్యర్థములే యగునుగదా. ఇంద్రియనిగ్రహము ప్రధానమని తెలిపెను అది దొరకనిచో మనస్సునఁ గల భేదము తొలఁగ నవకాశమే లేదు.

శ్లో. “జ్ఞానవిజ్ఞానసంయుక్త ఆత్మభూతశ్శరీరిణాం,
ఆత్మానుభవతుష్టాత్తా నాంతరాయై ర్నిహన్యసే.”

అను భగవద్వాక్య మాయుపదేశసార మనవలయు. జ్ఞాన మనఁగా వేదతాత్పర్యనిశ్చయము. విజ్ఞానమనఁగా దానియర్థానుభవము. ఇవి కలుగవలయును. అనఁగా స్వేచ్ఛ ననుసరించి ప్రవర్తింపక వేదవిహితమగుమార్గము నాశ్రయించి దానియర్థముచొప్పునఁ బ్రవర్తించి యనుభవమున నది సరిపడునట్లు చేసికొనవలయుననియే పైయుపదేశవాక్యసారము. ఏసమయమున కేది యుక్తమని తోచునో యదియే యుత్తమమార్గమనుకొని ప్రవర్తింపరాదనియు, వేదము భగవదాజ్ఞారూపము కాన దాని ననుసరించినఁగాని భగవత్కరుణకుఁ బాత్రుఁడు కాఁజాలఁడని దానిభావము.

ఉద్ధవునకు శ్రీహరి క్రమముగా నాత్మతత్త్వప్రాప్తిసాధనముల నెఱిగించి బద్ధముక్తులలక్షణములు వివరించినసాధులక్షణ

భక్తిలక్షణముల విస్తరించి సత్సంగమహిమమును దెలిపి కర్తానుష్ఠానావశ్యకత్వము నుద్ఘాటించి, విద్యోదయప్రకారము తేటపఱచి, భక్తియోగము ముఖ్యమని బోధించి, భ్యానయోగలక్షణము తెల్లముగావించి, యోగసిద్ధుల మనోగమ్యములుచేసి, ఆత్మభూతులను నిరూపించి, యాశ్రమధర్మముల నెఱుకపఱచి, జ్ఞానికిఁ గర్తాభావమని యెఱుకపఱచి, యమాదులను, భక్తిజ్ఞానక్రియాయోగములను, ద్రవ్యాదిగుణదోషములను, దత్త్వసంఖ్యాభేదనిర్ణయమును, బ్రకృతిపురుషవివేకమును, సాంఖ్యమును, గుణవృత్తిభేదములను, భగవదారాధనవిధానమును, జ్ఞానభక్తియోగసంగ్రహవిషయముల నూది చెప్పెను. ఈవరుస ననుసరించియే యెల్లరు ప్రవర్తింపవలయునని కాదు. ఈవిషయములు తెలియఁదగినవి. ఇందెవ్వని కెద్ది కర్తానుసారము మదినాటునో యద్దాని నాశ్రయింపవలయును.

ఈయుపదేశమునఁ బెక్కుతావుల భగవదారాధన క్రమము చెప్పఁబడినది. అందు

“గృహీతమూర్తిత్రయ ఈశ్వరేశ్వరో
జగాద సప్రేమమనోహరస్థితః.”

అనుభావ మనేకపర్యాయములు తెలుపఁబడినది. బ్రహ్మవిష్ణు శివరూపములను సృష్టిపాలనసంహార కార్యములకొఱకు ధరించువాఁడని దానిభావము. ఈముగ్గురు తత్స్వరూపులని కదా దానిసారము. ఆతఁ డెవ్వఁడు? పరబ్రహ్మము, సర్వశబ్దవాచ్యము, సర్వాధారము, సర్వవ్యాప్తము, దానియంశము బ్రహ్మ విశంకరులు. అని శ్రీమద్భాగవతమే బోధించుచుం గా విశువే శంకరునికంటె శ్రేష్ఠుఁడని యేల నడుముగలు

ఉద్ధవుఁడు శ్రీహరియనుమతిని బదరికాశ్రమమునకరుగుట. ౩౪౨

కొని కలహమునకుఁ బూనవలయునో తోఁపకున్నది. ఆవాదమునకంటే నీచమగువాద మేమున్నది? శ్రీకృష్ణుఁడే

“విస్మయస్తయమానాన్ స్వాదృశం ప్రీడాంచదైహికీం,
ప్రణమేద్దండవద్భూమావాశ్వచండాలగోఖరమ్.

ఈశ్వరో జీవకళయా ప్రవిష్టో భగవానితి.”

అని బోధించెనుగదా. దీనిభావ మేమి? కుక్కలకు, వానిం
దినుచండాలునకు, గోవులకు. గాడిదలకు లజ్జమాని దేహి,
మానమునువదలి భేదదృష్టింబాటింపక సాష్టాంగనమస్కారము
చేయవలయును. ఏభావమున? భగవంతునికళ యందున్నదని.
అనఁగా సర్వత్ర వ్యాపించినతత్త్వ మొక్కటి కలదని యెఱింగి
నవారికి భేదభావము కలుగదనియేకదా సారము. ఇట్లులుం
డఁగా శివకేశవులలోఁ దారతమ్యము కలదనువారికి శ్రీహరి
వాక్య మేమాత్ర ముపయోగించునో తెలియకున్నది. సర్వము
హరిమయ మనవచ్చును. సర్వము శంకరమయ మనవచ్చును.
ఎట్లు పొసఁగును? అనరాదు. ఈరెండునామములు నాపరమా
త్మకుఁ గలవన్న నిశ్చయమున్న వారి కాపేరు నభేదమున బుద్ధి
భేదము కలుగఁబోదు. సర్వనామములు భగవంతునకుఁ జెల్ల
వనువారి కాభేదము తప్పక కలుగును. వారలపై నాశ్రీహరికిఁ
గృహ కలుగదనుట నిశ్చయము.

“అయం హి సర్వకల్పానాం సద్ధీచీనో మతో మమ,
మద్భావస్సర్వభూతేషు మనోవాక్కాయ కర్తృభిః.”

అని సులభమగు నుపాయమును శ్రీకృష్ణుఁడు తెలిపెను. ఏది
యాసులభోపాయము? సర్వభూతములయందు నేనే యున్న
వాడనని మనోవాక్కాయవృత్తులచేత నాభావము కలిగి

శ్రీకృష్ణావతారతత్వము
మూటలచే నీభావము తెలిపిన లాభములేదు

యుండుట, మాటలచే నీభావము తెలిపిన లాభములేదు. దేహావ్యాపారములచేఁ దేటపఱచినంతనే లాభములేదు. మనోవృత్తిచేతంగూడఁ దెలుపవలెను. అనఁగాఁ ద్రికరణశుద్ధిగా సర్వస్థలములయందుఁ బరమాత్మ యున్నవాఁడని తదితరము లేదని యెఱింగిననే భగవంతునికరుణ కలుగును. లేకయున్న సున్నయే. మాటలవలన లాభము భోజనమేకాని వేటొకటి దొరకదు. ఇది మూటికి ముమ్మాటికి సత్యము.

ఇక నిందు యోగవిషయము వి షించి కలదు. దాని సార మేమనఁగా యోగాభ్యాసమునకు ఫలము ముక్తియే కాని వేటొందుకాదు. అస నదియే ఆవిషయమును బోధించుచు లోకమునఁ గొందఱుకు యోగులు వేషధారులై పరవంచకులై తిరుగుచుందురు. వారు స్వార్థపరులు. (సాపాటు రామన్నలు) వారిమాటలకు లోబడరాదు అని వారి తెలిపెను. వాస్తవముగా లోకమున నిపుడు పెక్కండుయోగులు కలరు. వేదాంతులు కలరు. వారు పరవంచకులగుట సత్యము. అగార్జనమునకై పెక్కువేషములఁ దిరుగుచుఁ బామరులం ర్చుకొని ముక్తిప్రదాత లగుచుందురు. అట్టివారిమాటలకు లోబడువారు,

“రెంటికిం జెడిన రేవణ నాదునె నీరజేక్షణ”

యన్నట్లే యగుదురు. యోగి సర్వదా భగవంతునిపై మదిఁ జేర్చి తద్భాసనిరతుడై యుండుంగాని పామరులగు శిష్యులను జేర్చుకొని తిరుగుచుండఁడు. “సర్వసంగవినిర్దుక్తః” అన్న

గవద్వాక మేయీభావమునకుఁ బ్రమాణము. పరిపక్వజీవుఁడు దొరకనచో నాతని కుపదేశించునుగాని “యుపదేశించెదను

రండు. ముందు దక్షిణతెండు అది చూచినఁగాని నాకుఁ బైపని తోఁపదు” అని యుద్ధోషింపఁడు కావున నట్టివారిని గాంచి మోసపోవువారు పామరులే యనక తప్పదు.

— భగవదారాధనక్రమము. —

దీనింగూర్చి యించుక వినుఁడు.

“అర్చాయాంస్థండిలేఁగ్నో వాసూర్యేఽపుహృదివాద్విజే,
ద్రవ్యేణ భక్తియుక్తోఽర్చేత్స్వగురుంమామమాయయా.”
నన్నారాధించుమార్గము లివి. ప్రతిమయందో, భూమినలికి
చక్రాకారమండలమో కమాలాకారమండలమో యలరించి
దానియందో, అగ్నియందో, సూర్యునందో, జలమునందో,
హృదయమునందో, బ్రహ్మజ్ఞానసంపన్నుఁడగు బ్రహ్మణునిం
బ్రార్థించి యతనియందో, తనకుగురువగు నన్నుఁ గపటములేని
భక్తితో నారాధింపవలయునని. ఇవియే యర్చారూపములని
భగవంతుని భావము. దీనిసార మేమి?

“అర్చాదిషు యదా యత్ర శ్రద్ధామాం తత్ర చార్చయేత్,
సర్వభూతే ష్వాత్తని చ సర్వాత్తాహమవస్థితః.”

అన్నభావమే కాదా. ఎవ్వనికిఁ బూర్వోక్తములగు ప్రతి
మాదులయం దెప్పు డెద్దానియందు శ్రద్ధ గుదురునో యందు
నన్నుఁ బూజింపవలయును. సర్వాత్మకుఁడ నగునేను సర్వ
భూతములయందు దనయందు నుందును. అని పై భగవద్వాక్య
మునకుఁదాత్పర ము అనఁగా నేమానవునకేయర్చారూపమందు
భక్తిశ్రద్ధలు కుదురునో యందుఁబూజించిన నేనుదృఢుఁడ నగు
దునని హరి యాశయము. దీనిచేఁ బ్రతిమాదులు నిమిత్తమాత్ర
ములే యనియు భావనయే ప్రధానమనియు సారము. విగ్రహ

ములనుబూజించుటయు నందొకటిదేవాలయములేకట్టి యందే శిలామయమూర్తిని నిలిపి దానినే పూజింపవలయునన్నది దుర్వాద మనవలయును. దేవాలయములు పామరులకొఱకు నిర్మింపఁబడినవి. ఆవిధానమే ముక్తిదాయకముకాని వేఱొకటి కాదనుట మంచివాదముకాదు నిరాకారుఁడు సర్వాకారుఁడు నగుభగవంతు నేకాకారముగా ధ్యానించు టుచితముకానికరచరణాదివిభూషిత ప్రతిమయందే భావించు టు తత్తమముకాదు. మానసికార్చన ముత్తమోత్తమమని మహాత్ము లనువదింతురు అదియే నిజమగుపూజ. పూజకు భక్తిప్రధానముకాని వస్తువులు కావు.

“భక్తస్య తు యథాలభ్యైర్హృదిభావేన చైవహి.” ౧౧.స్కం.౧౪.

భక్తుఁ డగువాఁడు దొరకినవస్తువులతో విధియుతముగాఁ బూజింపవచ్చును. లేదా ఆపదార్థములను మనస్సునందే భావించి పూజింపవచ్చును. భక్తిప్రధానముకాని పూజాద్రవ్యములు ప్రధానములుకావు. అనియే దీనిసారము. ఈభావమునే శ్రీహరి గీతాశాస్త్రమునందు.

“పత్రం పుష్పం ఫలం తోయం మోమేభక్త్యాప్రయచ్ఛతి,
తదహం భక్త్యుపహృతమన్నామి ప్రయతాత్మనః. ౨౬

యత్కరోషి యదన్నాసి యజ్ఞహోషి దదాసి యత్,
యత్తపస సి కౌంతేయ తత్కురుష్వ మదర్పణం. ౨౭

శుభాశుభఫలై రేవం మోక్ష్యసే కర్మబంధనైః,

సన్నాసయోగయుక్తాత్మా విముక్తో మాముపైష్యసి. ౨౮

సమోఽహం సర్వభూతేషు న మే ద్వేష్యోస్తి న ప్రియః,

యే ఽజంతి తు మాం భక్తా మయితే తేషు చాస్యహం.

అపి చేత్సుదురాచారో భజతే మామనన్యభాక్,

సాధు రేవసమంతవ్యస్సమ్యగ్వ్యవసితో హి సః." 30. ౯. అ.

అని యుపదేశించెను. భక్తిప్రధానమని వస్తుసంభారము ప్రధానము కానేకాదని చేయుకర్తమునంతయు నా కర్పించిన వాడు నాకుఁ బ్రియుండగునని, బాహ్యచారము లనవసరము లని, మనఃపరిశుద్ధిప్రధానమనిగీతాభిప్రాయము. నిర్జి తేంద్రియుండు భక్తిచేఁ బత్రమో ఫలమో జలమో యేదో యొకటి సమర్పించిన నది పరమపావనమని గ్రహింతునని హరి పలికెఁగదా. ఆభావమే పై నాయూహనుస్థిరపఱచుచున్నది. ఈయా రాధనా పద్ధతి నుపదేశించువైఖరింబట్టి పరిశీలింపఁగా భగవంతుని గనుఁ మార్గములలో భక్తిగలిగి సర్వగతునిగా భగవంతు నెఱుంగుట యనునదియే యని తేలెడిని. మఱియొక్కవిశేషము గలదు.

“యథా స్వనిగమేనోక్తం ద్విజత్వం ప్రాప్య పూరుషః,

యథా యజేత మాం భక్త్యా శ్రద్ధయా తన్నిబోధ మే.” ౮

తమకు లోక్తమగుపద్ధతిచే సంస్కారముకొందిన బ్రహ్మక్షత్రియ వైశ్యులు, సన్నెట్లు శ్రద్ధగలిగి పూజింపవలయునో, యామార్గముం దెలిపెదనని హరి పలికెను. బ్రహ్మ క్షత్రియ వైశ్యులను ద్విజాతివారు పూజించుపద్ధతివేఱు అనియు, ద్విజత్వములేనిశూద్రు లారాధించుపద్ధతివేఱు అనియు భావము. ఫలము సమానమనియే సారము కులధర్మములను వదలరాదని శ్రీహరి యాజ్ఞయని మనము నిశ్చయింపవలయును. దానిచే భగవంతునిదృష్టిలో నొకజాతిఎక్కుడనివేటొకజాతిఁ తక్కువ యనిభావము కాదు. సర్వవర్ణములకుఁ బూజ నమానముకాదని యీవిధితాత్పర్యము. తొలుదొలుత జాత్యుచితధర్మములనాచ

రించుచు భగవంతు నారాధించి తదను గ్రహమునకుంబ్రాత్రుడై యెప్పుడు సర్వసమత్వమలవడునో సమలోష్ఠాశ్చకాంచనత్వము సిద్ధించునో యప్పుడు సర్వదర్శనుఁడు కావలయుననియు నట్టి వానికిఁ గులధర్తములుగాని యితరములగు విధినిషేధములు గాని యక్కఱ - దనియు నట్టిస్థితియం దాభక్తుఁడు సర్వమును భగవంతునిగానే చూచుననియు నీయుపదేశసారతమార్థమని యెఱుంగవలయును. అట్టిజ్ఞానికిఁ గర్తాభావమే యని యుపదేశించెను. ఆయుపదేశమునే ప్రధానమని యెల్ల వారును గ్రహింపరాదు. అట్టి యోగ్యతగలిగినపక్షమున నాయుపదేశము పనికి వచ్చునని గ్రహింపరాదు.

“జ్ఞానవిజ్ఞానయజ్ఞేన మామిష్ట్యాత్తాన మాత్మని,

సర్వయజ్ఞపతిం మాం వై సంసిద్ధిం మునయోన్వగన్.” ౬

అనికదా యాయుపదేశకాలమున భగవంతుఁడు పల్కెను. ఆస్థితియందు ప్రపంచధర్తముల ననుసరింపవలసిన యవసరమే యాజ్ఞానికి నుండదు. సర్వ మాజ్ఞానిచూపున కాపరమాత్మ రూపముగనే తోచును. ఆతని ధర్తములను మనము కూడ ననుసరించునెడల నన్నివిధములను దత్సమానులము కావలయును. అట్టియోగ్యత లేక యతనిధర్తముల నవలంబింతుమేని యధఃపతితుల మగుదుము. ఎంతదనుక సర్వసమత్వ మలవడదో యంతవఱకు వర్ణాశ్రమధర్తము లాశ్రయింపఁదగినవే యైయుండును. వదలినవాఁడు భగవత్కరుణకుం బ్రాత్రుఁడు కాఁడు. భగవంతుఁ డుద్ధవునకు సాంఖ్యమును బోధించెను. దాని నించుక యరయుదము

సాంఖ్యము మోక్షకారణము కాదని కొందఱందురు.

కాని దానినుండియే భేదబుద్ధి తొలంగు నుపాయ మెఱుంగఁ దగియుండును.

శ్లో “యద్విజ్ఞాయ పుమాన్ సదోఽ
జహ్యైవైకల్పికం ప్రమమ్.”

అని పరమాత్మ తెల్పెను. భేదనిమిత్తమగుభ్రాంతి సాంఖ్య మునఁగాని తొలఁగదు. భ్రమాత్మకజ్ఞానము నశించినఁగాని పరిశుద్ధజ్ఞాన మలవడదు. దానిప్రకాశమునఁగాని భగవత్తత్త్వ నిధి కనఁబడదు కావున సాంఖ్య ముత్తమోత్తమము. సాంఖ్యము నెఱింగినవారు భేదవాదమును దాఁటుదురు. పరమాత్మ తత్త్వ మిద్ది యని కనుంగొన నర్హులగుదురు.

శ్రీకృష్ణుఁ డీరీతిగా సమస్తధర్మము లుపదేశించి యుద్ధ వునకు దృఢభక్తిజ్ఞానములు కల్పించి బదరికాశ్రమమునకుం బొమ్మని యాజ్ఞ చేసెను ఏల? అనునది యొకప్రశ్న మే యగును. బదరికాశ్రమము హిమాలయమున నున్నది. అందుండువారు శీతాదిబాధల కోర్పుకొనవలయును. అంతియగాక నిర్తానుష్య భాగమగుట నిస్సంగత్వ మలవడ నది యవకాశ మొసంగును. విశేషించి యందుఁ దవస్సిద్ధు లుందురు. సత్సంగతి యన్నింటి కంటె నుత్తమమని పెద్దలంగీకరించిరి ఏకాంతవాసము సత్సంగతియు నొక్కొక్కటియే భగవత్కరుణకుఁ బాత్రునిగాఁ జేయుననఁగా నిక నా రెండునుగూడిన నడుగనేల? మఱియొక్క విశేషము కలదు. ఆశ్రమములెల్లఁ దపోనిరతులగు మహాత్ముల యెఱుంగఁ బవిత్రములుగాఁ జేయఁబడినవి. అందు నివసించి యించుక తపోనిరతి నవలంబించినను ఫలము విశేషముగా లభించును. అందుఁ దపోవిఘ్నము గలిగించుభూతకోటి యుం.

డఁజాలదు. ఏవిఘ్నములేక తపస్సుసాగుట ముఖ్యముకదా. “శ్రేయాంసి బహువిఘ్నాని” యన్నమాట సుప్రసిద్ధమగుటయేకాక యనుభవైకవేద్యమగుచున్నది. కావుననే యందుల కరుగుమని హరి యాజ్ఞాపించెను. ఆయాశ్రమము నాకుఁ జక్కని యానందమును గూర్చునదియనియుఁ బలికెను. ఆమాట చేతనే మనస్సున కొకవిశ్వాస ముదయించును. దానఁ దపో నిరతి దృఢపడును. అదిచేకదా కావలసినపని. ఆవిషయ మెఱింగియే భగవంతుఁ డాజ్ఞాపించెను. ఇట్లు లీయుద్ధవోపదేశము పురుషార్థదానక్షమమై యున్నది. దీనిని జక్కఁగా నెఱింగి యిం దేయంశమునైన ననుష్ఠానమునకుం దెచ్చుకొనువారు కృతకృత్యు లగుదురు.

మహామతులారా! శ్రీకృష్ణోపదేశానంతరమున సాగిన కథ యేమని విచారింపవలయును. శ్రీకృష్ణచరిత్రములు చాలవఱకుఁ బూర్తియైనవి. ఇంక భగవంతుఁడు గోలోకమున కరుఁగదలంచినకథ వ్రాయవలయును. దాని కించుకముందు శ్రీరాధామాధవులమాహాత్మ్యమును బరికింపవలయు. మానవులకుఁ దరణోపాయ మద్దానినుండియే కలుగును. కాన దానినించుక వ్రాసెదను. ఇంకను బెక్కుస్తోత్రము లున్నవి వానినెల్లఁదడువ నవకాశములేదు. చరిత్రమునకు సంబంధించినవిషయములనే వ్రాసెదను. మన్నింతురుగాక.

—● సిద్ధాశ్రమమున శ్రీరాధాదర్శనము. ●—

* రాజా! సిద్ధాశ్రమమాహాత్మ్యము నాలకింపుము. అది

* ఈకథ గర్హసంహితయందుఁగల ద్వారకాఖండమునఁ బదాతివ యధ్యాయమునుండి గ్రహింపఁబడినదని యెఱుంగునది. నారదమూని యీ ను తెలుపువాఁడనియు వర్తించునది.

యుత్తమోత్తమము. దానిని స్మరించినంతనే పాపము లడం.
గును. ఆయాశ్రమమును స్మరించినంతనే శ్రీకృ నితో వియో.
గము కలుగదు. అట్టి సిద్ధాశ్రమమాహాత్మ్యమును బెద్దలు
పెక్కురీతులం దెలుపుచుందురు. ఏమానవులుగాని దానిదర్శిం.
చినంతన విష్ణుసాలోక్యముగల్గుభాగ్యము నొందుదురు. దానిని
స్మరించినంతనే విష్ణుసామీప్యము గల్గును. అందు స్నానము.
చేసిన సారూప్యసిద్ధిగల్గును. అందు నివసించినయెడల సాయుజ్య.
సిద్ధికలుగు. శ్రీహరికి రాధికకు శాపకారణమున వియోగము.
గ గియుండినతరుణమున రాధాంబిక యాక్షేత్రమాహాత్మ్య.
మును విని యందు నత్యంతపావనమగు తీర్థరాజమున స్నానము.
చేయఁదలంచెను. వై శాఖమాసమున సూర్యగ్రహణము రాఁగా.
నాసుసమయమున రాధ కదలీవనముననున్నది. కానఁ బ్రయా.
ణముచేయఁగోరెను. గోపికలంగూడి కదలెను శ్రీదాముని.
శాపము ముగియవచ్చెను. అత్తటి శిబిక నెక్కి యానర్తదేశ
ములయందుఁ గలసిద్ధాశ్రమమునకుఁ బ్రయాణముచేసెను..
భగవంతుఁ డావిషయము నెఱింగి పదాఱువేల గోపికలంగూడి
ముందే యందుఁ బ్రవేశించెను. రాధిక ననుసరించి యుద్ధవీరు.
లగుయాదవు లెందఱో పోయిరి. సిద్ధాశ్రమమున కరిగి.
యా రాధాదేవి విధివిహితముగా స్నానముచేయ నుపక్రమిం.
చెను. ఆమెతోడ నాపుణ్యతీర్థమున స్నానముచేయఁగోరియున్న
ద్వారకానగరవాసులెల్ల నందుఁ జేరిరి. కాని వారినెల్లఁ బోవ
కుండ శస్త్రపాణులగుభటు లాఙ్ఞ పెట్టిరి. స్త్రీలెల్ల జలఘులం.
దిగిరి. కొందఱిందు స్నానముచేయవచ్చినదేవి యెవ్వర్తుక
యని యడుగసాగిరి. ఏలన నారాధాజన్మరూపము లత్యద్భుత.

ములుగా నుండెను. ఈ దేవి యేమహాపురుషుని భార్యయగు? ఏయదృష్టవంతుని కుమారిత? యని గుసగుసలుపోవసాగిరి. కొందఱు శ్రీకృష్ణునికడంజేరి మహాత్మా! నీవు సర్వజ్ఞుడవు. నీవెటుంగనివా రీభువనముల నెందైన నుందురా? ఈ దేవి వృత్తాంతము నెఱిగింపుమని కోరిరి. వారిప్రశ్నము నాలకించి భగవంతుఁ డిట్లు చెప్పెను.

ఈదేవి వృషభానునిపుత్రిక, సుప్రసిద్ధింగన్నరాధిక యనఁబరఁగును. వ్రజేశ్వరి యనియు గోపికాధీశ్వరి యనియు, నీమెనే పిలుతురు స్నానార్థ మితిర్థమునకు వచ్చెను. ఆమెకు స్నానముచేయునపుడు సందడిగలిగినట్లు తోఁపకుండఁ జేయ భటులు మిమ్మడ్డుచున్నవారు. ఆమెమాహాత్మ్యమత్యద్భుతము. అని శ్రీహరి తెలుపఁగా విని మానినీమణి యనఁబరఁగు సత్య భామ శ్రీహరితో నిట్లుపలికెను. ఆమె సపత్నులలోఁ దాను క్షీతమురాలనని రూపసంపదగలదాననని యూహించుకొను స్వభావము కలది. శ్రీకృష్ణా! ప్రాణేశా! రాధయే రూపవతి యగునా. నేనుగాదా. రూపాదార్యగుణములుగలదాన నని నన్నెందఱో భూషించిరి శతధన్వుఁడు నామూలమునఁగదా చే హతుఁడయ్యెను. అక్రూరకృతవర్తలు నాకై నీవు భయ పెట్టఁగాఁ బాటిపోయిరి. స్యమంతకమణి నాయింట నుండును. దానిమహిమ మెల్లరకుఁ దెలిసినదియేకదా. దానిని నాతండ్రి కదా యొసంగెను. దాన నాసౌధ మెంత సంపత్సమృద్ధముగ నున్నదో నీవెటుంగవా? నాయందుఁగల ప్రేమమునఁగదా నన్ను గరుత్తంతునివైఁ గూరుచుండజేసి నరకాసుర యుద్ధమును గాంచునిమిత్తము ప్రాగ్జ్యోతిషపత్నమునకుం

గొనిపోయితివి. నాదయచేతఁగదా యాపురమునుండి నీకు భార్యలు, పెక్కండ్రు వచ్చిరి. ఛత్రము కుండలము లట నీకు దొరకలేదా. దానికిం గారణము నేనే కాదా. శ్రీకృష్ణా! నాకోరికను ఫలింపఁజేయఁగోరికదా నీ వైరావతసమానము లగు గజములను దెచ్చితివి. నాకైకదా శతమఘునితో విరోధముగొంటివి. నాయుంటఁ బారిజాతమును నిలిపితివి. నీవు లోఁబడినది నాపాతివ్రత్యమును గోరియేకదా. సర్వద్రవ్యము లతో నిన్ను నారదమునికి దానమిచ్చితినే, అది నాయందు. నీకుఁ గలప్రీతిచేఁగాదా. కావున నాసమానతఁగాంచు నంగ నామణు లెవ్వరును లేరనియే తలంతును. రూపాదార్యముల నాకు నీడుచేయఁగలవారు గలరా? ఈరాధ యేపాటిది? ఓ కుక్తిణీ! నీకంటె రాధ యెక్కుడని హరి పలుకుచున్నవాఁడు. అనిపొచ్చరించి తక్కుంగలహరిపత్నులఁ బురికొలిపెను. సత్యభామ యీరితిఁ బ్రోత్సహింపఁగా స్త్రీస్వభావమున వారెల్ల శ్రీహరిం గాంచి యిట్లు ప్రశ్నించిరి.

శ్రీకృష్ణా! మున్ను రాధామాహాత్మ్యమును బెక్కుసారులు వర్ణించుచుండఁగా వింటిమి. నీ కత్యంతప్రియురాలని యెఱింగితిమి. అట్టి యాయుత్తమాంగనను జూడఁగోరెదము. ప్రజేష్వరికదా యారాధ. నీయెడఁబాటున మిగుల ఖిన్నురాలై స్నానార్థ మరుదెంచిన యాపురంధ్రీమణిని దర్శింపఁగోరుదుమనిరి. హరియు నట్లే యగుఁగాక యని యాయవ్యపత్నులతోను, బదాటువేలభార్యలతోను బయనము సాగించెను. అత్తణి రాధిక బంగారుశిబికనెక్కి దాసీగణముకొలువ స్నానము వచ్చుచుండెను. స్నానఘట్టమునకు సమీపమున నా

శిబిక యుండెను ఆమెస్నానమునకు వచ్చుటెఱింగియే యెవ్వారిని రాకయుండ భటులు శస్త్రపాణులై నిలిచి యెవ్వారిని దీర్ఘజలముల దిగక యుండ నడ్డుచుండిరి. రాధిక యత్తటి మానసమున శ్రీకృష్ణునంఘ్రికమలయుగళమును ధ్యానించుచుఁ దద్గతమానసయై యుండెను. దూరమునుండియే యారాధికను గృష్ణపత్నులు రుక్మిణీసత్యభామాప్రభృతులు దర్శించిరి. ఆదేవీ రూపమును గాంచినంతనే మోహితలై మూర్ఛనొందిరి. సూర్యరశ్మిలచే నక్షత్రములవలె రాధా జస్సులచేతఁ బరాభవమునొంది యేమియుం దోషక తమలోఁ దమ రిట్లు చెప్పుకొనఁబూనిరి. అక్కలా రా! ఈరూపము త్రిలోకములఁ గని విని యెఱుంగము. విన్నప్పు డేయభిప్రాయమునొందితిమో చూచినప్పు డట్టిభావమే పొందుచున్నాముకదా. ఏమి యీరూపము? అని పలుకుచు శ్రీకృష్ణునింగూడి రాధాపరిసరమునకుంబోయిరి. వారినేత్రము గారాధారూపమునందే లగ్నములై మరలి రాజాలవయ్యెను.

— రాధాకృష్ణసమాగమము. —

* శ్రీకృష్ణమూర్తి పట్టపుగాణులంగూడి వచ్చుచుండుటం దిలంకించి గోపికలెల్ల జయజయనినాదము లొనరించిరి. త్వరవడి రాధిక సమీపించి దోసిల్లాగ్గి నేత్రకమలములనుండి యానందబాష్పకణములు జాలువాఱ రత్నసింహాసన మొసంగి సంతోషమున నిట్లు పలికెను. పరమేశ్వరా! నీయాగమనమున నాజన్మము ధర్మము సఫలము లైనవి. సిద్ధాశ్రమస్నానము

* ఇదియు గర్గసంహితద్వారకాఖండమునందలి పదునేడవయధ్యాయమునుండి సంగ్రహింపఁబడినది.

సఫలమైనది. లోకముల జయించినకంసుఁడు నీవలన భీతుఁ
డయ్యెను. నామాటచొప్పున శంఖచూడుఁడు నీచే హతుఁ
డయ్యెను. నాయందుఁ గలప్రీతిచే ప్రజమున వై భవముచూపఁ
బడినది. శక్రునకు మానభంగముకూడఁ జేయఁబడినది. నాకా
రణముననే ప్రజరక్షణార్థము గోవర్ధనపర్వత మెత్తఁబడినది.
స్వేచ్ఛానురూపముగా రాసవిహారము సాగినది. ఇదంతయు
నీవొనరించిన నరలోకవిడంబనము. నాసహాయమున నిన్నియు
సాగించితివి!

అని పలుకుచుఁ జంద్రానన యనుచెలి పురికొలుప.
నారాజపత్నులనెల్ల బహూకరించెను. రుక్మిణిని జాంబవతిని,
భామను, సత్యను, భద్రను, లక్ష్మణను, గాళిందిని, మిత్రవిం
దను, బహూకరించి వారిం గలిసి తక్కుంగలహరిపత్నుల
నాదరించెను. వారి నాలింగనాదులంధనిపి రాధికయిట్లుపలికెను.
చంద్రుఁ డొక్కఁడే. చకోరములసంఖ్యములు. సూర్యుఁ డొక్కఁ
డు. పెక్కునేత్రములు. శ్రీకృష్ణచంద్రుఁ డొక్కఁడు. భక్తు
రాండ్రునుగు తోబుట్టువులమగు మనము పెక్కండ్రము.
పద్మములసారమును భృంగ మెఱుంగును. రత్నప్రభావమును
బరీక్షకుఁ డెఱుంగును. విద్యాప్రభావంబును విద్వాంసుఁ
డెఱుంగును. కావ్యమహిమమున గవీంద్రుఁ డెఱుంగును.
వేలకువేలు జనులుండఁగా రసప్రభావమును రసికుఁడే యెఱుం
గును. ఓరాజకన్యకలారా! కృష్ణప్రభావము నాలాగే కృష్ణ
భక్తుఁడే యెఱుంగును.

రాధికసంభాషణముల నాలకించి భీష్మకునిపుత్రకయగు
రుక్మణీదేవి సపత్నులంగూడి యిట్లు బదులుచెప్పెను. ఓవృష
భానుపుత్రీ! రాధాదేవీ! నీవు ధన్యురాలవు.

నీభక్తిభావమున నీ శ్రీహరి వశంగతుఁ డయ్యెను. శ్రీకృష్ణుని కథల ముల్లోకముల నుండువారు వినుతించుచుండఁగా నా శ్రీహరి నీహర్తలనే మాకెల్లఁ జెప్పుచుండును. నీహరి భావలక్షణమును వింటిమి అట్లే చూడఁ గంటిమి. ఇది చిత్రముగాఁ దోచుకున్నది. మాబిశిరములకు రమ్ము. నిన్నుఁ దోడ్కొని పోవుటకే యిచ్చటికివచ్చితిమి. అని ప్రార్థించి యాదేవిం దోడుకొని తనశిబిరమునకు వచ్చెను. ఎల్లరంగూడి యాదేవి సాదరంబుగా గారవించెను. ఇష్టాలాపాలాదుల నారాత్రి కొంత గడపి వారివారిని శిబిరములకుం బంపి తానుహరికడకరిగెను.

శ్రీహరి శయనించి పలుకకుండెను. ఏల నిదురింపలేదని రుక్మిణి హరి నడిగెను. కొంచ మూరకుండి చిటునవ్వున నిట్లు భాషించెను. ఆరాధిక ప్రత్యుత్థానాదులచే నిన్ను బహుమానించెనుగదా. నీయందు విశేషించి దయగలదయ్యెంగాదే. ప్రతిదిన మారాధ శయనింపఁబోవుచుఁ బాలుత్రాగును. నేఁడామె పాలు త్రాగదయ్యెను. అందువలన నాకన్నులు నిద్రాసుఖ మనుభవింపఁజాలకున్నవి. నాకు నిద్రపట్టకుండుటకు హేతు విదియే. అని శ్రీహరిపలుకఁగాఁ జెంతనున్న సపత్నులం బిలిపించి వారింగూడి పరమాదరమున నుష్ణదుగ్ధములం గైకొని రాధాసమీపమున కరిగెను. రాధికకు నుష్ణములై శర్కరామిళితములగు దుగ్ధములం ద్రావించెను. తాంబూల మిచ్చెను. సత్యభామాదులంగూడివచ్చి శ్రీహరి కావృత్తాంతము నెఱింగించెను పిదప శ్రీకృష్ణపాదారవిందములను సేవించెను. అత్తటి శ్రీహరి రాధాభక్తిని వెల్లడింపఁబూని యెల్లరు చుండఁగా నిట్లుపలికెను. రుక్మిణీ! నాపాదారవిందములు

రాధాహృదయారవిందమున విరాజిల్లుచుండును. రేయింబవళ్లు
ప్రశ్రయపాశబద్ధమై కదలకున్నవి. అన్నమాట లాలకించిరుక్తి.
త్యాదులు శ్రీహరికి రాధపైఁ గలప్రీతికి విస్తయమొందరి.
రాధాసమానురాలు మనలో నొకతొకయు లేదని నిశ్చ
యించిరి.

— సిద్ధాశ్రమమున రాసోత్సవము. —

* శ్రీహరికి రాధికపైఁ గలయధికప్రీతి నెఱింగి రాజ
పుత్రికలెల్ల రాసోత్సవమును దర్శింపఁగోరి యిట్లు శ్రీహరిని
బ్రార్థించిరి. మహాత్మా ! నీభక్తి గలుగుటంజేసి యాగోపికలెల్ల
ధన్యలే యగుదురు. రాసోత్సవమున నిన్నుంగూడి విహరించు
నదృష్టముగలవారలైరికదా. మాధవా ! బృందావనమున నే
విధి ననుసరించి రాసోత్సవ మొనరించితివో యావిధానమును
జూడఁగోరుచున్నారము. నీ వంగీకరించిన నాభాగ్యము కలు
గును. రాధికయు గోపికలు వ్రజాంగనలు మేమును గలిసి
రాసోత్సవ మొనరింతము. మామనోరథమును జగన్నాథా!
పూర్ణమగునట్లు లొనరింపుచూ. రాసక్రీడ జరగనిచో మా
వాంఛలు నెఱవేఱవు. ఆప్రార్థన మాలకించి వారి నారాసోత్స
వమున మోహపరవశలనుగాఁ జేయ నెంచి శ్రీహరి నవ్వుచు
నిట్లు పలికెను.

కాంతామమలారా! రాసేశ్వరి యగురాధిక రాసోత్సవ
మునఁ బాల్గొన నిష్టపడునేని సాగుఁగాక. ప్రార్థించి తెలిసికొ
నుఁడు, అనుమాట శ్రీహరి వదనాంబుజమునుండి వెడలఁగనే
రుక్తిణీ ప్రభృతి రాజపత్నులు రాధను గాంచి నమస్కరించి

* ఇదియుఁ బదునెనిమిదవ యధ్యాయమునుండి గ్రహింపఁబడినది.

ప్రార్థించిరి. వ్రజసుందరీ! రానేశ్వరీ ! శ్రీహరిప్రియా ? రాధా
దేవీ! రాసోత్సవమును జూడఁగోరుదుము. మావాంఛలు ఫలిం
పఁజేయుమా. నీవేకదా రానేశ్వరి వగుదువు మామనోరథ
ములఁ దీర్చుమా అనిప్రార్థించుటయు, సోదరీమణులారా!* రానే
శ్వరుఁడు శ్రీహరియగు పరాత్పరుఁడు. సజ్జనకృపాళువు. అట్టి
శ్రీహరింగూడి రాసోత్సవమున విహరింప మీకు మనస్సుగల
దేని రాసోత్సవము సాగుఁగాక. నిరుపమానసేవావి శేషముల
చేతను, బరమభక్తిచేతను భగవంతుని వశపఱచుకొనుఁడు.
అని రాధ పలికెను. ఆమాట లాలకించి యెలరు నాహరిని
వేడిరి. శ్రీమాధవుఁడును బూర్ణిమాత్రియామయందు సిద్ధా
శ్రమమునఁ బ్రదోషకాలమునందు రాసోత్సవమున కారంభిం
చెను. ఆరాసక్రీడయందు రాధామాధవు లొక్కచో నిలువం
బడిరి. వారి దాంపత్య మద్వితీయమై నేత్రోత్సవదాయకమై
యుండెను. ఎందఱు గోపకన్యకలో ఎందఱు రుక్మిణ్యాదిరాజ
కన్యకలో యందఱుగా శ్రీహరిరూపములం దాల్చి నిలిచెను.
వేణు మృదంగాది వాద్యములు చెలరేగెను. కలకంఠులెల్ల
నిరుపమకలస్వనములఁ బాడఁజొచ్చిరి. కాంతామణులమంజీర
మృదుమహితనాదములు, మొలనూలు గజ్జలధ్వనులు కలిసి
నోరుకొనియెను. అత్తణి నాగోపాలబాలకుఁడు కోటికంద
ర్పుల వీసడించులావణ్యముకలిగి పూలమాలికలువెలయు గుం
డలమండితుండై పీతాంబరమునుదాల్చి కిరీటకటకాంగదములు

* రానేశ్వరస్య పరమస్య సతాం కృపాళో రంతుం మనో యది
రవేత్తు తదాత్ర రాసః, శుశ్రూషయా పరమయా పరయాచ భక్త్యా సంపూ
వశీకురుత ప్రయేష్టాః. అని మూలము.

వెలయ నిరుపమానతేజం బలరారంగా రానేశ్వరియగు రాధి
కంగూడి పాడ నారంభించెను. తారాగణంబులం గూడినచం
ద్రునింబోలి కనబడుచుండెను. ఆ రాసోత్సవము త్రియామయం
దంతయు సాగినను క్షణకాల మట్లు తొలగెను. రుక్మిణీప్రభృతి
రాజపత్నులమనోరథములు ఫలించెను. పరిపూర్ణుడై పరాత్ప
రుడై పురుషోత్తముడగు శ్రీకృష్ణుని దర్శించి రాసోత్సవాంత
మున నిట్లు ప్రార్థించిరి

మహాత్మా! నీమనోహరరూపము నీ రాసమండపమునందుఁ
జూడనోచితిమి. బ్రహ్మానంద మనుభవించితిమి. మహర్షుల
వలె మేము నున్న వారము. ఈలాటియుత్సవము వేటొక్కటి
కలదని వినియుండ లేదు. కలుగఁబోదు. ఇందుఁ గోట్లకొలది
గోపికలున్న వారు. పదాటువేలపత్నులు గలరు. మాచెలికత్తె
లసంఖ్యాకలు గలరు. ఎనమండ్రు పట్టపురాణులు గలరు. బృందా
వనమునందు నిట్టి యుత్సవము సాగియుండునా యని తోచె
డిని. అనుటయు నాహరి రాధికను బ్రశ్నింపుడు. మీమనో
రథముల నామెయే తీర్చును. అనుటయు వా రారాధికను
రాసోత్సవమునుగూర్చి ప్రశ్నించిరి. ఆమెయు నిట్లు పలికెను.
సోదరీమణులారా! బహుకాంతాగణ సమన్వితమయిసాగుట
నీ రాసోత్సవము బృందావనప్రవృత్త రాసోత్సవమునకంటె
మిన్నయే యనఁదగదు. బృందావనము నిరుపమానము. బహు
విధభూరుహలతా సంకీర్ణము. ప్రేమభారాసతలతామండితము.
మధుమత్తమధువ్రతము. ఇది సిద్ధాశ్రమము. దాని కిదిసాటి
యనరాదు యమునానదీమాహాత్మ్యము వర్ణనాతీతము. మాధ
వీలతామండపములు పుష్పభారావనతలతామండితములు

వర్ణింప శక్యములా? ప్రేమభరమున మధురస్వరములఁ గూయు
పక్షుల వినుతింపఁదరమా? లోలాళిపుంజములగు నికుంజములు
దివ్యమందిరములుగ నందుండ వానిఁ బొగడఁగలవా రెవ్వరు?
పద్మపరాగములఁగొని కరివ శముల వెదఁజల్లుచు మందమంద
గమనంబున వీచు నాబృందావనవృతపోతముల పిండుఁగొం
డాడ ననువుపడునే? మహాన్నతశృంగములు మనోహరము
లుగా వెలయ నలరు గోవర్ధనమహీధర మిట్టదని నిర్ణయించి
వర్ణింప సాధ్యమే? అట్టిబృందావన రాసోత్సవ మనన్వయాలంకా
రమును కుదాహరణము. చల్ల గాలి వీచుచుండ జలశీకరములు
సోఁకుచుండ యమునాపులినతలము సుఖాకర మనక తప్పునా?
వేణువును దాల్చి బర్హి బర్హి భిమండితుఁడై వనమాలావిభూషి
తుఁడై యలరు శ్రీకృష్ణుని బృందావన రాసోత్సవశృంగార
మనుషమానము కాదా.

అని యిట్లు లాబృందావనమున మున్ను సాగిన రాసవి
హారమును రాధిక వర్ణించుచుండఁగా, రుక్మిణీప్రముఖకాంతా
మణు లచ్చెరువందిరి. మే మధికముగా శ్రీహరికిఁ బ్రియలమను
గర్వమును వదిలిరి. అంత శ్రీహరి సిద్ధాశ్రమమున రాసోత్సవ
మునుండి విరమించి రాధంగూడి గోపీబృందము సేవించుచుం
డఁగా భార్యలంగూడి ద్వారకానగరమును బ్రవేశించెను.
రాధాదేవి శతవత్సములు వియోగార్తిఁ గుందుచున్నందున
నాయార్తి పాయఁగా నామెచెంత నుండెను. ఇది సిద్ధాశ్రమ
ప్రవృత్తరాసోత్సవము. ఈచరిత్రము సర్వపాపహరము శ్రద్ధ
గాఁ బఠించుటమాత్రము చాలదు. ఆశ్రీహరిని రాసవిహారోచి

తవేషుని ధ్యానించి మనస్సున నిలుపవలయు. దాననే సకలా భీష్టములు సిద్ధించును.

మహాశయులారా! ఈ రాసోత్సవమున నొకరహస్యము కలదు. రాసోత్సవ మనఁగా శ్రీకృష్ణు నారాధనక్రమముల యందు నొకపద్ధతి. కొందఱు శ్రీహరి నర్చారూపములఁబుష్పదులఁ బూజింతురు అదియే వారిఁ దరింపఁజేయఁజాలును. కొందఱు భగవత్సంత్రమును జపింతురు. అదియే వారి నుద్ధరించును. కొందఱు మంత్రముచేత హోమముచేయుదురు. అనఁగాఁ దేజోరూపమును ధ్యానింతురని సారము. అదియే వారిని గడతేర్చును. కొందఱు మంత్రబీజముల సర్వాంగముల యందు వినయసింతురు. న్యాసఖండమున నావిధి కలదు. అదియే వారి హరిపాదములకడకుం జేర్చును. కొందఱ తాశ్రీకృష్ణుని వర్తనములుగల గేయములఁ బాడుచు నృత్యము సల్పుదురు. అదియే వారల ముక్తులనుగాఁ జేయును. ఈమార్గములలో నెవరి కేది యుత్తమమని తోచునో వారు దాని నాచరింప వచ్చును. అన్నియు సమానఫలములనేయొసంగును భక్తిదృఢముగా నెలకొనిననే యీమార్గములలో నేదియేని ఫలము నిచ్చును. లేకున్న శూన్యమే. 'యావత్తైలంతానద్వాఖ్యాన' వ్తునున్యాయము తప్పునా? ఇందలిరహస్యము దృఢభక్తి కలిగి యున్నచో నేమార్గమున భగవంతు నారాధించినను ఫలించు ననునదియేకాని యింకొక్కటి లేదు. ఇంక ననంతరకథల నాలకింపుడు.

— శ్రీకృష్ణమాహాత్మ్యము. —

* నారదముని బదరికాశ్రమమునకుంబోయి నారాయణ మహర్షిని దర్శించెను. బదరీవనమున నాయాశ్రమ మున్నది. పరమపావనతరువరము లందున్నవి. పుంసోక్కిలములు కుహరా నాదములు చేయుచుండును. దుష్టమృగములు కొన్నికలవు గాని యవి పరమసాధువులుగా నుండెను. మహర్షిప్రభావ మున భయ మనునదియే లేక యానూశ్రమము పరమశాంత మై యుండెను. మహారణ్యమునడుమ నదియున్నను ప్రవేశింప సాధ్యముగాకయున్నను స్వర్గమునకంటె మనోహరముగా నుండెను. దానిచుట్టును మహర్షులయాశ్రమము లనేకము లున్నవి. చందనతరువరములే విశేషసంఖ్యాకములు గలవు. పారిజాతవనములు చుట్టునున్నవి. నారదముని నారాయణము నిని జూచినపుడాముని మహర్షులనడుమఁ గూరుచుండి యధ్యాత్మరహస్యములఁ దెలుపుచుండెను. యోగులలో యోగిగురువులలో గురువు. పరమమై బ్రహ్మమై స్వరూపమై ఈశ్వరుడై యున్న శ్రీకృష్ణుని జపముచేయుచుండెను. ఆనారాయణ ముని వర్యుం గాంచి నారదుఁడు వినీతుడై సాష్టాంగ సమస్కారము లాచరించెను. నారదుం గాంచినంతన లేచి యాలింగనమొనర్చి పరమాశీర్వాదముల నొసంగి స్నేహభావమునఁ గుశలప్రశ్న ముగావించి యాతిథేయసత్కారము లాచరించి యుచితాసన మునఁ గూరుచుండఁజేసెను. మార్గాయాసము తొలంగ నారద ముని సనాతనుడై భగవంతుడై సర్వవేదవేదాంతముల

* ఇయ్యది బ్రహ్మవైవర్తపురాణమున బ్రహ్మభండమున నిరువది తొమ్మిదవయధ్యాయమునుండి గ్రహింపఁబడినది.

నెఱింగిన నారాయణమహామునిం గాంచి యిట్లు ప్రశ్నయ
మునఁ బ్రశ్నించెను. మహాత్మా! జ్ఞానము నెఱుంగఁగోరి వచ్చి
తిని. నామనస్సు మిగులఁ జంచలమై నిగ్రహింపఁ దరముగాక
యున్నది. మనస్సు పురికొలుపఁ బ్రాక్సకృతవశమున నీపాదా
రవిందములఁ గాంచ వచ్చితిని ధన్యుఁడనైతిని ఇప్పుడు జ్ఞాన
విశేషము నెఱింగి సఫలమనోరథుఁడనుగాఁ గోరివచ్చితిని.
ఏచోట శ్రీకృష్ణోపాఖ్యానము వినంబడునో యాచోటు నేవిం
పఁదగినది. జన్తమృత్యుజరాబాధల నపహరించునదియు, బ్రహ్మ
విష్ణు శివ మహేంద్రాదులు నిరంతరము ధ్యానించుచుండు
నదియు, మహర్షులు మనముచేయుచుండునదియు నగు శ్రీకృష్ణ
చరితము వినఁ గోరుచున్నాఁడ. ఎవరినుండి సృష్టి వెలసెను?
సర్వేశ్వరుం డెవ్వఁడు? సర్వవ్యాపకుం డెవ్వఁడు? సర్వకారణకా
రకుం డెవ్వఁడు? అట్టిపరమాత్మకు రూప మెద్ది? కర్త మెట్టిది?
చక్కఁగా విచారించి చెప్పి నన్నుఁ గృతార్థుని జేయుము. నీ
వాగమృతమును గ్రోలఁ గోరియే యిచ్చటి కేతెంచితిని. అను
నారదునిప్రశ్నము నాలకించి నవ్వుచు భగవంతుఁడు నారా
యణమహర్షి భవసాగరతరణక్షమ మగుసత్కథను వచియింప
నారంభించెను.

— భగవద్గీత. ౧౭ —

* నారదమునీ! నీప్రశ్నము నుత్తర మిచ్చెదను భగవ
ద్వినుతియే యందులకు సమర్థమగును. అందుఁ బ్రతిపాద్య

శ్రీనారాయణకృతకృష్ణస్తుతిః.

లంబోదరో హరిరుమాపతిరీశ శేషబ్రహ్మదయస్సరగశా మనవో

* ఇదియుఁ బూర్వోక్తపురాణఖండమునఁ గల ముప్పదియవ
యధ్యాయమునుండి గ్రహింపఁబడినది.

వస్తువు శ్రీకృష్ణపరమాత్మయే యగును. తన్నయమే దేవతావూహము. ప్రపంచమెల్లఁ దన్నయమే యగు. నారదా! గణాధిపతి. ప్రముఖులు మహర్షులు త్రిమూర్తులు దిక్పాలకు లింద్రాదులు లక్ష్మణాణీపార్వతులు భక్తిచే నే శ్రీకృష్ణుని పాదారవిందములను దలంతురో నీవును దానినే యాశ్రయింపుము. సంసారసముద్రము మిగుల గంభీరము. అతిభయంకరము. బడబాగ్నియు ఘోరభుజంగములు క్రేక్కిరిసి యుండ ఘోరమైనది దాని నెవ్వరు దాట నూహింతురో వారు శ్రీకృష్ణ పాదారవిందములదాస్యమును గోరి నేవింపవలయును. శ్రీకృష్ణమూర్తి గోవర్ధనపర్వతము నెత్తెనని వినుతించుట యంత మంచిదిగాదు. దంష్ట్రాగ్రమునందుజలముల మునిగినభూచక్రమంతయు నిల్పిన మహాత్మున కిది యొక గొప్పకార్యమా? సర్వప్రపంచము లా

మునీంద్రాః, వాణీ శివా త్రిపథగా కమలాదికాంశ్చ సంచింతయేద్భగవతశ్చరణారవిందమ్. ౧. సంసారసాగరమతీవ గంభీరఘోరం దావాగ్నిసర్పపరివేష్టితచేష్టితాంగం, సంలంఘ్య గంతుమభివాంఛతి యోహి దాస్యం సంచింతయేద్భగవతశ్చరణారవిందమ్. ౨. గోవర్ధనోద్ధరణకీర్తిరతీవ ఖన్నా భూర్ధారితా చ దశనాగ్రత ఏవ చార్ద్రా, విశ్వానిలూమవివరేషు బిభర్తురాదేస్సంచింతయేద్భగవతశ్చరణారవిందమ్. ౩. వేదాంగవేదముఖనిస్సృతకీర్తిరంతై ర్వేదాంగవేదజనకస్య హరేర్విధాతుః, జన్తాంతశాదిభయశోకవిదీర్ణదేహస్సంచింతయేద్భగవతశ్చరణారవిందమ్. ౪. గోపాంగనావదనపంకజషడ్పదస్య రానేశ్వరస్య రసికారమణస్య పుంసః, బృందావనే విహరతో వ్రజవేషవిష్ణోస్సంచింతయేద్భగవతశ్చరణారవిందమ్. ౫. చతుర్నిమేషపతిశో జగతాం విధాతా తత్కర్త వక్ష్యాకథితుం భువి కస్యమర్థః, త్వం చాపి నారదమునే పరమాదరేణ సంచింతనం కురు హరేశ్చరణారవిందమ్. ౬. యూయం వయం తస్య కలకలాంశాశి

కృష్ణమూర్తి లోమములుగదా. కావున నీ వాభగవత్పదార
విందములను భజింపుమా. ఉపనిషత్తులనుండియు వేదముల
నుండియు నెవనికీర్తి యెటుంగఁదగునో బ్రహ్మకుంగూడ సృష్టి
కర్త యెవ్వఁడోయెవనిభక్తిచే జన్మమరణాదిభయములుండవో
యట్టి పరమాత్మపదాంబుజములను ధ్యానింపుము. గోపికా
కాంతల ముఖారవిందములకు షట్పదప్రాయుండై రానేశ్వ
రుండై రసికారమణుండై (రాధాప్రాణనాథుండై) పరమపూరు
షుండై బృందావనమునందు శోషవేషమున విహరించుచున్న
గోపాలకృష్ణుని పాదపద్మముల నారాధింపుము. లోకములఁ
బుట్టించినబ్రహ్మ యేభగవంతుని నిమేషమాత్రమున మృతి
నొందునో అట్టి హరిచరిత్రముల వర్ణింప నెవ్వఁడు శక్తుఁడు?
నారదా! యామహానుభావుని చరణసరసిజములను గొలు

కలాకలాంశా మనవో మునీంద్రాః, కలావిశేషా భవపారముఖ్యా మహాన్వి
రాడ్యస్య కలావిశేషః. 2. సహస్రశీర్షా శిరసః ప్రదేశే విభర్తి సిద్ధార్థస
మంచవిశ్వమ్, కూర్తే చ శేషో మశకో గజే యథా కూర్తశ్చ కృష్ణస్య కలా
కలాంశః. ౩. గోలోకనాథస్య విభోర్యశోఽమలం శ్రుతౌ పురాణే న హి
కించన స్ఫుటం, న పార్థముఖ్యాః కథితుం సమర్థాస్సర్వేశ్వరం తం భజ
పార్థముఖ్యమ్. ౪. విశ్వేషు సర్వేషు చ విశ్వధామ్నస్సంత్యేవ శశ్వద్విధి
విష్ణురుద్రాః, తేషాం చ సంఖ్యాశ్శ్చుతయశ్చ వేదాః పరం న జానంతి త
మీశ్వరం భజ. ౧౦. కరోతి సృష్టిం సవిధేన్విధాతా విధాయ నిత్యాం
ప్రకృతిం జగత్ప్రసూమ్, బ్రహ్మదయః ప్రాకృతికాశ్చ సర్వే భక్తిప్రదాం
ప్రకృతిం భజంతి. ౧౧. బ్రహ్మస్వరూపా ప్రకృతిర్నభిన్నా యథా చ
సృష్టిం కరుతే సనాతనః, శ్రియశ్చ సర్వాః కలయా జగత్సుమామాయా చ
సర్వే చ తయా విమోహితాః. ౧౨. నారాయణీ సాపరమాసనాతనీశక్తిశ్చ.

పుము. నీవు మేము నేకృష్ణుని కలాకళాంశభూతులమో మునీం
ద్రులు త్రిమూర్తులు నట్టివారే యగుదురో యట్టి పరమాత్మ
యంఘ్రినభినముల భక్తిమెయిఁ బ్రార్థింపుము. సహస్రశీర్షములు
గల యాపరమేశుఁడు శిరఃప్రదేశమునందు సకలమేదిని
మోయుచున్న కూర్మమునందు ననంతఁ డనఁబడు ఘఁడు.
గజముకడ దోమవంటివాఁ డగును. అట్టి యాదికూర్మ మాశ్రీ
కృష్ణుని కళాకళాంశమగును. అట్టి యనంతమహిముఁడగు శ్రీ
కృష్ణపదపంకజములఁ దలంపుము. గోలోకనాయకుఁడగు నాపర
మేశ్వరుని నిర్మలయశస్సును వేదవేదాంతములు స్పష్టముగాఁ

పుంసః పరమాత్మనశ్చకి, ఆత్మేశ్వరశ్చాపి యథా చ శక్తిమాంస్తయా వినా
స్తప్తుమశక్త ఏవ. ౧౩. గత్వా వివాహం కురువత్స సాంప్రతం కర్తుం ప్ర
యుక్తశ్చ పితుర్నిదేశకి, గురోర్నిదేశప్రతిపాలతో భవేస్సర్వత్ర పూజ్యో
విజయీ చ సంతతమ్. ౧౪. స్వపత్నీం పూజయేద్యో హి పస్త్రాలంకారచంద
నైః, ప్రకృతిస్తస్య సంతుష్టా యథాకృష్ణోద్విజార్చనే. ౧౫. సా చ యోషి
త్స్వరూపా చ ప్రతి విశ్వేషు మాయయా, యోషితామపమానేన పరా
భూతా చ సా భవేత్. ౧౬. దివ్యా స్త్రీ పూజితా యేన పతిపుత్రవతీ సతీ
ప్రకృతిః పూజితా తేన సర్వమంగళదాయినీ. ౧౭. మూలప్రకృతిరేకా
సా పూర్ణా బ్రహ్మస్వరూపిణీ, సృష్టౌ పంచవిధా సా చ విష్ణుమాయా సనా
తనీ. ౧౮. ప్రాణాధిష్ఠాతృదేవీ యా కృష్ణస్య పరమాత్మనః, సర్వాసాం
ప్రేయసీ కాంతా సా రాధా పరికీర్తితా. ౧౯. నారాయణప్రియా లక్ష్మీస్స
ర్వసంపత్స్వరూపిణీ, రాగాధిష్ఠాతృదేవీ యా సా చ పూజ్యా సరస్వతీ. ౨౦.
సావిత్రీ వేదమాతా చ పూజ్యరూపా విధేః ప్రియా, శంకరస్య ప్రియా
దుర్గాయస్యాః పుత్రో గణేశ్వరః. ౨౧.

ఇతి నారాయణకృత భగవద్గుణి స్సమాప్తా.

దెలుపఁజాలకయున్నవి. ఇంకఁ బురాణములు పలుకఁగలవా? అట్టి పరమాత్మ పాదతామరసములను భజింపుము. ఎన్నియో బ్రహ్మాండములు కలవు. ఒక్కొక్క బ్రహ్మాండమునకుఁ త్రిమూర్తులు గలరు. ఎన్ని బ్రహ్మాండములుగలనో, ఎందఱు త్రిమూర్తులుగలరో, వారిసంఖ్య నిర్ణయించిపలుకఁదరముగాకయుండును. అట్టి పరంధాముని పదకమలముల నాశ్రయింపుము. ఏరమా నాథునిసాన్నిధ్యమున బ్రహ్మ సృష్టిచేయునో యామహనీయుని మాయయే మూలప్రకృతి యనంబడు ఆప్రకృతిని బ్రహ్మాదులు భజింతురు. నీవు నాప్రకృతిని భజింపుము. ప్రకృతి పరబ్రహ్మ స్వరూపిణియే యగును ఆమెసాయముననే సనాతనుఁడు సృష్టి చేయఁగలుగును. సకలభాగ్యములు తత్కలాంశములు. ఎల్లరు మాయావిమోహితులే యగుదురు. పరమపూరుషుఁడగు విష్ణు మూర్తికి నారాయణి యనుపేర శక్తి యలరారును. అది సనాతనియగు. ఆమెతోఁ గూడుటచేతనే శక్తిమంతుఁ డగును. తాఁజేయఁదలఁచినకార్యమును సాగింపఁగలఁడు. ఆమె సాయములేకున్న నేపనియుఁ జేయఁజాలఁడు. కావున నోనారదా! ఇప్పుడు నీవరిగి పెండ్లి చేసికొనుము. ఇదియే మీతండ్రియాజ్ఞ. గురునిదేశమును బాలించితివేని సర్వలోకపూజ్యుఁడవగుదువు. ఎల్ల లోకములను జయింపఁగలవు.

నారదా! మఱియొక్కవిషయము గలదు. దానిందెల్పెదను. లోకమున నెవ్వఁడు వస్త్రాలంకారచందనాదులచేతఁ దనభార్య నలంకరించునో దానిచే నాప్రకృతి సంతృప్తి నొందును. ద్విజవరేణ్యులఁ బూజింపఁగా శ్రీహరియు నానందించును. గదా. సకలలోకములను దనమాయాబలమునఁ బ్రకృతి స్త్రీ

రూపముల నలరారుచుండును. అట్టి స్త్రీలను దిరస్కరించిన నాప్రకృతిని దిరస్కరించినట్లగును. కాన నది చేయరానిపని. పతియుఁ బుత్రులుగల నారీమణి నెవ్వఁడు పూజించునో సకల మంగళదాయని యగు నాప్రకృతి పూజింపఁబడినట్లు సంతోషించును. మూలప్రకృతి యొక ర్తుకయే పరబ్రహ్మస్వరూపిణి యగును. సృష్టియం దామె పంచవిధములుగా నుండెను. అదియే విష్ణుమాయ. ఆమెయే సనాతని యనంబడును. శ్రీకృష్ణపరమాత్మ కాప్రకృతి ప్రాణాధికప్రియ యగు. ఆమెయే శ్రీకృష్ణ పత్నులలో నుత్తమురాలు. ఆమెయే రాధిక యనంబడును. నారాయణ ప్రియ యనియు సర్వసంపత్స్వరూపిణి యనియు, రాగాధిష్ఠాత్మదేవి యనియుఁ జెప్పఁబడును. త్రిజగత్పూజ్యురాలగు. సరస్వతి యనియు నామెకే పేరుకలదు. సావిత్రియన్నను, వేదమాతయన్నను, విధిప్రియయన్నను, బ్రకృతియగు నారాధికయే. శంకరప్రియయగు దుర్గాయన్నను బ్రకృతియే. ఆమహాదేవి యిన్ని రూపముల నలరారును. ఆదుర్గాదేవి పుత్రుఁడే గణపతి. ఆదిపూజ్యుఁడగును. నారదా ! నీవడిగినప్రశ్నమున కీస్తుతియే యుత్తరమగును. అని తెలిపెను.

మహాశయులారా ! ఈవిషయము చాలముఖ్యమైనది. ఇంచుక యాలకింపుఁడు. బదరికాశ్రమము పురాతనమగుమహాక్షేత్రము. అందుఁ బెక్కండు తపంబొనరించి సిద్ధులైరి. నరనారాయణు లందే చిరకాలతప మొనరించిరి నారాయణముని యాదిమముని యని యెఱుంగుఁడు. అనఁగా వైకుంఠవాసి యగు శ్రీమన్నారాయణమూర్తియే యీముని యగునా? అని కొందఱు ప్రశ్నింతురు. జ్ఞానోపదేశముచేయుచు జగమున

కపకారముచేయువారల శిక్షించుటకై భగవంతుడే మునివేషమును దాల్చును. విశేషించి శత్రువధ చేయునవసరము గల్గినఁ దదుచితవేషమున నవతరించును. సద్విషయములన్నియు నాపరాత్పరునుండియే నేర్చుకొనవలయునుగదా. జ్ఞానోపదేశమునకై నారాయణముని యనుపేర నాపరమార్థయే ధరణి నుండును. శత్రుమారణకర్తమున నరుని నియమించి తాను సాయముగనుండును. ఇదియే యిందుఁగల పరమార్థము ఆనర నారాయణులే యాదిమమును లనఁబడుదురు. నారాయణమునియే కృష్ణుడైన గోలోకమునుండి యవతరించు పెట్లని యడుగుదురేమో. నారాయణమునియందుఁ గలతేజస్సుకార్యమును దీర్పఁజాలదేని దానికిసాయముగాభగవంతునితేజస్సందుఁ జేరును. తేజస్సులన్నియుఁ గలిసియేకరూపతంగాంచును గదా! ఆదివ్యతేజస్సే శ్రీకృష్ణమూర్తి యని మనమర్థముచేసికొన్నచో సత్యమగుభావమును గనుఁగొన్న వార మగుదుము. పురాణములన్నియు సమన్వయములగును. ఏశంకలులేక భగవత్తత్త్వము నారాధింపఁజాలుదుము. కుత్సితములగు ప్రశ్నములుచేయ నారంభించినఁ దనమేలు తాఁజెడఁగొట్టుకొన్నట్లగును. కావున నిందు నితరులజయించితిమికదా యని ప్రశ్నించువారు సంతోషింప నవకాశములేదు. అంతియకాక స్వక్షేమమును జెడఁగొట్టుకొంటిమని దుఃఖింపవలసినవారే యగుదురు. కాఁబట్టి కుప్రశ్నములుచేయక భగవంతు నారాధింపవలయును.

ఇందు స్త్రీల నెట్లు చూడవలయునో తెల్పఁబడినది. ఆది ప్రధానముగా మనప్రాచీనకాలపు నాగరకతను బోధించును.

“స్వపత్నీం పూజయేద్యోహి వస్త్రాలంకారచందనైః,
ప్రకృతిస్తస్య సంతుష్టా యథా కృష్ణో ద్విజార్చనే.”

అనికదా నారాయణోక్తి పొడకట్టెడిని. పూజ యనగా సంతోషింపఁజేయుట యనియర్థము. వస్త్రములచే భూషణము లచేఁ బరిమళవస్తువులచేఁ దనభార్యను సంతోషింపఁజేయువాని మంచికార్యము నెఱంగి యాప్రకృతి (రాధిక) సంతోషించును. ద్విజులఁ బూజించిన శ్రీహరి యానందించును. ఏల? ప్రకృతి సహాయము లేక పరమేశ్వరుఁడు సృష్టిచేయఁజాలఁడు. భార్య తోఁద్బాటులేక భర్త యేకార్యమునుదృష్టిగాఁ జేయఁజాలఁడు.

“శివశ్చక్త్యా యుక్తో యది భవతి శక్తః ప్రభవితుం,
న చేదేవం దేవో న ఖలు కుశలస్సందితుమపి.”

అని శ్రీశంకరభగవత్పాదాచార్యులవారు నొక్కిచెప్పిరి. పై నారాయణమునియు నీయభిప్రాయమునే

“ఆత్మేశ్వరశ్చాపి యథా చ శక్తమాం
స్తయా వినా స్తష్టు మశక్త ఏవ”

అని వక్కాణించిరి. గృహస్థువు గృహిణీసహాయుఁ డయియే కార్యకరణముఁ డగును. లేనిచో నక్షముఁడగును. ఈవిషమై

“న కశ్చిద్యోషితశ్శక్తః ప్రసహ్య పరిరక్షితుం,
ఏతై రుపాయయోగైస్తు శక్త్యాస్తాః పరిరక్షితుమ్. ౧౦
అర్థస్య సంగ్రహే చైనాం వ్యయే చైవ నియోజయేత్,
శౌచే ధర్మేన్నపంక్త్యాం చ పారిణాహ్యస్య రక్షణే. ౧౧
అర తా గృహేరుద్ధాః పురుషైరాప్తకారిభిః,
అత్తానమాత్త నా యాస్తు రక్షేయుస్తాస్సురక్షితాః ౧౨

(ఆప్తాశ్చ ఆజ్ఞాకారిణశ్చ.) అనివ్యాఖ్య.

ఏవం స్వభావం జ్ఞాత్వాసాం ప్రజాపతినిసర్గజమ్,
పరమం యత్నమాతిషే త్పురుషో రక్షణం ప్రతి. ౧౬

ఏషోషితా లోకయాత్రా నిత్యం స్త్రీపుంసయోశ్శుభా,
ప్రేత్యేహ చ సుఖోదర్శాన్ ప్రజాధర్తాన్నిబోధ మే. ౧౭

ప్రజనార్థం మహాభాగాః పూజార్హా గృహదీప్తయః,
స్త్రీయశ్శ్రియశ్చ గేహేషు న విశేషోఽస్తి కశ్చన. ౧౮

ఉత్పాదనమపత్యస్య జాతస్య పరిపాలనం,
ప్రత్యహం లోకయాత్రాయాః ప్రత్యక్షం స్త్రీనిబంధనమ్.
అపత్యం ధర్మకార్యాణి శుశ్రూషారతిరుత్తమా,
దారాధీనాస్తథాస్వర్గః పితౄణామాత్మనశ్చహ. ౧౯

(మనుస్మృతి ౯ అధ్యాయము.)

స్త్రీతులుకూడ భార్యను రక్షింపనిభర్తకు నిహపరసుఖములు లేవని బోధించెడిని ఇంటి పెత్తనమంతయు భార్యాధీనమనియే మనువు శాసించెను. కావున నారదోపదేశమునందలి యీవిషయమును నవనాగరికులు గ్రహించి మిట్టిపడకయుందురుగాక. స్త్రీలతత్త్వముచక్కగాఁ దెలిసియేయుండెననియు వారికింగలలోకజ్ఞాన మనన్యాయదృశమనియు గ్రహింతురుగాక.

ఈయుపదేశమునందుఁగల మఱొక్కరహస్యమును బరికింతము. భగవంతుఁడు సర్వసాక్షి, జగత్కారణము. కావునఁ దత్సాన్నిధ్యబలమున మహామాయ యనఁబడు మూలప్రకృతియే యాసర్వేశ్వరుని సగుణుం గావించి లోకప్రవృత్తియందుఁ బ్రవర్తింపఁజేయును. భగవదిచ్ఛయేకదా మూలప్రకృతి. శక్తియనఁగా నాప్రకృతియే. తద్విరహితుఁ డశక్తుఁ డగును. ఇట్లుమహానుభావులు నిర్ణయించి స్వానుభవము నెఱింగి

గించియుండ శాక్తు లన్నంతనే కొండ టులికిపడుదురు. ఏల నఁగాఁ బాపము! వా రుపాసకులు గారు. శ్రమముల కోర్వక మాటలచేఁ గాలముంబుచ్చువారు. వారికి భగవత్తత్వము చక్కఁగాఁ దెలియదేమో యనవలసినయవకాశము కలుగు చున్నది. శాక్తమతమును గుఱించినాలుగునూటలు వ్రాసెదను.

శాక్తము సర్వమతసాధారణము. అది చేరనిది మతమే కాదు. శక్తి యనఁగా శివపత్నియగు పార్వతికాదు. విష్ణుపత్నియగు మహాలక్ష్మికాదు. బ్రహ్మపత్నియగు వాగ్దేవియుఁగాదు. ఈమువ్వురును వీరిభర్తలును, ఇంద్రాదిలోకపాలకులును, వారు వీ రననేల ఆబ్రహ్మస్తంబసర్వంతముగల వస్తువ్రాతమంతయు శక్తివికారమే. త్రిమూర్తులు తదాజ్ఞాపరిపాలకులే. నిర్గుణుఁడని, నిరంజనుఁడని, అన్వితీయుఁడని, సర్వవ్యాపియని, సర్వకారణుఁడని, సర్వజ్ఞుఁడని యింక నెన్నియోనామములఁ బిలువంబడుచు నెవ్వారికే నెటుంగఁదరంబుగాక యనిర్వచనీయమహిమాంచితుఁడగు పరమేశ్వరుని సంకల్పశక్తియే ప్రకృతి యనంబడును. ఆప్రకృతి నుపాసించు టనఁగా సగుణబ్రహ్మము నుపాసించుట యని యర్థము. పరతత్వము పున్నపుంసకస్త్రీలింగములను భేదములుగలదిగాదు. సాధకుని యిచ్ఛానురూపలింగముగ నది యుండును. అర్చారూపమదియే సర్వశబ్దము లద్దానికిం జెల్లును. స్త్రీవ్యక్తిగా నుపాసించుట దోషముకాదు. శాక్తమునందు సురాపానము మాంసభక్షణము గలవుకదా యనవచ్చును. నిజమే వానియర్థమువేటు. తంత్రములన్నియుఁ గాని వానిం దెలుపును. వానిరహస్యార్థ మేమనఁగా నేజాతికి మాంసఁ బ్రాణము విధివిహితమో వారు

భగవన్నుతి.

“యదన్నం పురుషో భుంక్తే తదన్నం తస్య దేవతాః”

అన్నన్యాయము ననుసరించి భగవతికి సమర్పించి భుజింపవలెన.

“నాత్తార్థం పాచయేదన్నం నాత్తార్థం పాచయేత్పశూన్,
దేవార్థే బ్రాహ్మణార్థేవా మాన్యన్తేధ్యపశూన్ ద్విజః.”

అన్నయభియుక్తోక్తి సుప్రసిద్ధమే కదా. మాంసభక్షణము చేయుజాతివారుకూడ భగవతికి సమర్పించికాని భుజింపరాదనుటచే మాంసభక్షణము తగ్గించుటకే విధి ప్రవర్తించినదని గ్రహింపవలయును. మద్యము మాంసమునకంటె నిషేధము. అది యెట్లు సమర్పింపవచ్చునని యడుగుదురేమో. తంత్రము లట్లు నిర్ణయింపలేదు. మద్యమును దెచ్చి తదధిష్ఠానదేవత నం దావహించి పూజించి శుక్రశాపవిమోచనము చేసి యమృతముగా దానిని భావించి సమర్పింపవలయునని విధి తెల్పుచున్నది. అనియు బ్రాహ్మణులకుంగాదు. శుభాగమపంచకమునందు విప్రజాతి కది నిషేధింపబడినది.

“బ్రాహ్మణో మదిరాం వత్వా బ్రాహ్మణ్యాదేవహీయతే”

అని కా 'పురాణమే తెల్పుచున్నది. కావున నేజాతి కేయాహారము, పానము స్త్రుతి యనువదించునో ఆయాహారపానములను దేవత కర్పించి పిదప గ్రహింపందగునని తాత్పర్యము. భగవతికి నివేదింపక భుజించువాఁడు పాపాత్ముఁడగునని తంత్రములు ఘోషించెడిని. వానిభావమేమి? భగవతీపూజేతరకాలములలో నవిరెండును నిషేధము లనుటచే సార్వకాలికమాంస భక్షణమద్యపానములకు నిరోధముకల్గించుటకే విధి ప్రవర్తించినని గ్రహింపందగునేకాని దిట్టముగాఁ ద్రాగుమని యది

విధింపలేదు. ఇట్లు గ్రహించినచో నేదోషము శాక్తమున నుండఁబోదు. విపరీతముగా నర్థమును గ్రహించినచోఁ జెడుదు రనుట నిర్వివాదము.

కొందఱు కుమారీపూజచేయుదురు గావున శాక్తధర్మములు దుష్ప్రవృత్తిని బోధించుననియే పలుకుదురు పాపము! వారికిఁ జక్కనియర్థము తోఁపలేదు. కుమారీపూజ విధికాదు. అది కామ్యము. కామ్యమైన నర్థదాయకము కాదా యనరాదు. దానితత్త్వము నాలకింపుఁడు. కుమారీపూజ జితేంద్రియత్వపరీక్షార్థ మేర్పడినది. అతిరూపసంపన్నయగు కుమారిందెచ్చి సర్వాలంకారభూషితంజేసి పీఠమునఁ గూరుచుండఁజేసి భగవతిగా భావించి తదేకాగ్రహృదయమున నర్చింపవలయును. ఆపూజయం దించుకంతయు మనస్సుకామత్వము నందరాదు. ఆపూజకొనసాగిన భగవతి యనుగ్రహమునకుఁ బాత్రుఁ డగును. లేక యించుకంతయేఁ గామాకులచిత్తుఁ డయ్యెనేని వంశము నశించు. ఆపూజ యసిథారావ్రతమువంటిది. అట్టి యింద్రియ నిగ్రహముకలవాఁడెవ్వఁడో వాఁడే యాపూజచేయ నర్హుఁడు. ఇతరుఁడు కాఁడు. ఇట్టి వేల నిర్లయింపవలయునో యనరాదు. ఆశ్రమములలో సన్న్యాస మెట్టిది? మనోవాక్కాయకర్తృములలో నీషత్తేని వికారమునొందిన నాతఁ డధఃపతితుఁ డగునని స్మృతి బోధింపలేదా. అట్టిమనోనిశ్చయముకలవాఁడే యద్దానిని గ్రహింపవలయును. లేనివాఁడు మానవలయును. అంతియకాని స్మృతిని నిందింపరాదు. సన్న్యాసాశ్రమ మెట్టిదో

మారీపూజ యట్టిదని గ్రహింపవలయును. ఇట్టి వెన్నియోతు లందుఁ గలవు. వానినెల్లఁ నిటఁ జర్చింప నవకాశము

యదువులవిలయమునకు హేతువు ముసలము టుట.

చాలదు. దిక్షాత్రముగఁ బ్రదర్శించితిని. ఇఁకఁ దరువాతికథను వ్రాసెదను.

— యదువులవిలయమునకు హేతువు ముసల పుట్టుట. —

*భగవంతుఁడు తనయవతారఫలమును సాగించి గోలోకమున కిరుగం దలంచెను. కాని యుద్ధవునితోఁ జెప్పినప్రకారము స్వేచ్ఛాప్రవర్తకులగు యాదవులను బొలియింపకయున్న లోకమున కెంతయో పీడకలుగును. దాని నాపఁ బ్రయత్నించి నవాఁడయ్యెను. ఆమహానుభావుని సంకల్పమాత్రమున యాదవులదుష్కర్తము ఫలమునీయఁబూనెను. ధర్మరాజు రాజ్యము నందును విశేషించి ద్వారకానగరమునందును మహోత్సాతములు పొడసూపెను. వానిం గాంచి శ్రీహరి యెఱుంగనియట్లే యదువృద్ధులం బిలిచి యీమహోత్సాతములు మనవారి కళుభమును దెలియఁజేయుచున్నవి. కావునఁ బ్రభాసతీర్థమున కరుగుట లెస్సయని తెలిపెను వారెల్ల నట్లే చేయ సన్నతించిరి.

ఈతరుణమునందే భగవత్సంకల్పానుసారము కర్త మెల్ల యాదవులనుబురికొల్పుచుండెను. కర్తప్రోత్సాహితమై మృత్యువువారిమ్రొంగ వివృతాస్యయై యుండెను. యాదవులెల్లనందుఁ

— *ఈవిషయము విష్ణుపురాణము పంచమాంశమునఁగల ముప్పదియేడవ యధ్యాయమునుండియు, శ్రీభాగవతము పదునొకండవస్కంధము మొదటి యధ్యాయమునుండియు, బ్రహ్మపురాణము నూటయొకండవయధ్యాయము నుండియు వ్రాయఁబడినది. శ్రీమహాభారతాదులఁ గలవిషయము లిందుఁ గలిసిమేయుండునని యెఱుంగవలయును. భారతభాగవతములయం దీవిషయమున నించుకథేదము కనఁబడియెడిని. కాని యది ప్రధానవిషయమునకు బాధకముకాదని యెఱుంగందగు.

జౌరవలసినవార లయ్యు దాని నెఱుంగఁ జాలక యుండిరి. శ్రీహరి త్వరగ గోలోకమున కరుగఁబూనెను. తాఁజేయఁ దగుకార్యములు కొన్ని యవశిష్టములై యున్నవని తలంచెను. ఆసంకల్ప మమోఘముకదా. ఫలింకఁ బ్రయత్నించుచుండెను. విప్రశాపముకూడ ఫలమునీయ సిద్ధముగా నుండెను. వీని యన్నింటి ఫలముగాయాదవులలోఁ గొందఱబుద్ధులు మార్పు చెందెను. వెంటనే యదుకుమారులు కృత్రిమబుద్ధులైరి. శ్రీ కృష్ణునిసందర్శింప విశ్వామిత్రుఁడు, ఆసిత్రుఁడు, కణ్వఁడు, దుర్వాసుఁడు, భృగువు, అంగిరస్సు, కాశ్యపుఁడు, వామదేవుఁడు, వసిష్ఠువు, నారదుఁడు లోనగుమహర్షులు చనుదొంచిరి. వారితో సంభాషించి విశేషవిషయము లెఱిగించి స్వాభిప్రాయమును దెలిపి వారిని సాగనంపెను. పిమ్మట వారు శ్రీహరిసంకల్పప్రేరి తులై పిండారకక్షేత్రమునకుంబోయిరి. ఆచోట విహరించు చుండిన యదుకుమారు లవినీతులై సాంబునకు స్త్రీవేష మల వరించి యందును గర్భిణీచిహ్నములు గలిగించి వానిని మెల్లనఁ బిలుచుకొనిపోయి మహర్షులం గాంచి వినీతులవలె నమస్కరించి యిట్లనిరి. మహర్షులారా! మాయాకాంత గర్భవతిగను న్నది. ఏశిశువు జనించునో యని యడుగఁదలఁచియు సిగ్గుపెంపున నడుగఁజాలకున్నది. ఆవిషయమును మేమడుగవచ్చినారము. అతీంద్రియజ్ఞులరగు మీరు మాశంకం దీర్పవలయును. ప్రసన్నులరై నెలవిండు. అని ప్రార్థించిరి.

ఆకుమారుల కుటిలవ్యాపారము నెఱింగి భావికర్తఫలములఁ బ్రోత్సహితులై కడు నలిగి యోమందమతులారా! మాయాకాంత వంశనిర్మూలనక్షమం బగుముసలమును గాంచును.

ఇకఁబొందు. అని గట్టిగాఁ బలికిరి. ఆమహర్షులవలుకులు శ్రుతి వివరములఁ జొరఁబడినంతనే దారుణంబగుభయంబు గదుర నటనుండక యాయవినీతు లప్పుడ కదలి కొంతదూర మరిగి సాంబునికడుపున నమరించినకృత్రిమగర్భచిహ్నముల వదలించి చూడ నందొకముసలము కనఁబడియెన్నఁ అది యయోమయ ముగ నుండెను. దానింగాంచి మునులశాపఫలంబే యిది యనియు, వంశనాశనముచేయుననియు నెఱింగి చేతులు పిసికి కొనుచు నయ్యో! అదృష్టము విఘరీతమయినకతన మన మిట్టి ప్రయత్న మొనరించితిమి. ఈకార్యము నెఱింగినంతన పెద్ద లేమందురోకదా అని యొక్కమొగి నెల్లరు తల్లడిల్లుచు దానిం గైకొనిగృహములకుంబోయి ముఖకాంతులువెలవెలఁబాఱఁగా రాజసభకుంబోయి యెల్లరు వినుచుండ సాగినవార్తను వదలకయుండ నుగ్ర సేనునకుండెలిపిరి. ఆహుకుండను నామాం తరముగల యాయుగ్ర సేనుఁడును దక్కుంగలపెద్దలును బ్రా వ్హణశాప మమోఘమని యెఱింగి కడుంగడుం జింతిల్లిరి. రాజు ముసలమును దానిని బొడిచేయించి సాగరజలములఁ గలుపఁ బంచెను. వారట్లే పొడిచేసిరి. ఎంతశ్రమంపడినను ముసలమది శేష ముండెను. ఆపొడిని ముసల శేషమును సాగరమునఁ బాఱ వైచిరి. ముసలశకలమునొకచేప మ్రింగెను. ఆచూర్ణమంతయు తరంగములచే నొడ్డునకుఁ జివ్వుంబడియెను. * ఆచూర్ణము మూఁడు మొనలుగల తుంగలై మొలిచెను. ఆముసలశిష్టభాగ మును మ్రింగినచేపను జాలరులు పలలు వైచి పట్టుకొనిరి. వారియం దొక్కఁ డాచేపకడుపులోనున్న లోహశిలాకమును

* డోహ్యమానాని వేలూమాం లగ్నాన్యాసక్ కితైరకాః.

దీసికొని తనబాణము నగ్రమున నమర్చుకొనియెను. భగవంతుడగు శ్రీకృష్ణుడు త్రికాలజ్ఞుడగుట నావిషయము నెఱింగియు దానికిం బ్రతివిధానముచేయ సమర్థుండయ్యును భావికాలగతుల నాలోచించి యట్లు చేయమానెను. అంతియ కాక తాను సమృద్ధిచియు నాకార్య మట్లే సాగవలయునని తలంచుచు నుండెను.

మహాశయులారా ! ఈ విషయము విచిత్రముగాఁ దోచును. ముసలముకడుపులోనుండుట దానిని జేపప్రింగుట అది యొకయాయుధ మగుట. యను నీమూఁడుసంభవము లేనా యనియుఁ దోచును. సాంబునకు స్త్రీ వేషముకూర్చి మునుల కడకుం గొనిపోయి యీపిల్ల యేళిశువును ప్రసవించును? అని యడుగుటయుంగూడ సాధారణబుద్ధి నాలోచింప నుచిత మనియుం దోచుదు. ఇన్ని శంకల కీకథ యవ కాశమిచ్చుచున్నది. కాని సూక్ష్మముగా నాలోచింప నిందేదియు విచిత్రముకాదు.

“అవివేకః పరమాపదాం పదమ్” అనియు,

‘ప్రాయస్సమాపన్నవిప త్రికాలేధియోఽపిపుంసాంమలినాభవంతి’ అనియుఁ బ్రాచీనోక్తులు కలవుకదా. శునకజాతియం దొకప్పడు మేకపిల్ల కలుగుటయు, మేకకడుపునఁ గుక్క పిల్ల కలుగుటయుఁ గనఁబడుచున్నవి. మానవులకు నాలుగు కాళ్లజంతువులు కలుగుచున్నవి. మఱియు ననేకవికారరూపములుగా శిశువులు కలుగుచున్నవారు. వీనికింగల కారణ మొక్కటియే. ప్రాకర్తమే. వేఱొక్కటికాదు. భగవత్సంకల్ప మన్నింటికిం బ్రధానహేతువు. భగవత్సంకల్పమే లేదన్నవారి మాధానములు పనికిరావు. వారికొక కివి వ్రాయఁబడను

లేదు. ధూమశకటమునఁ బ్రయాణము చేయుచున్న వారెల్ల నది పడుటచే మృతినొందక యందొక్కరో యిరువురో జీవించుటకు హేతు వేదనవచ్చును? వారి కాసాంఘాతమరణము కలుగు దుష్కర్తము లేదనవలయునేకాని వేటొకకారణము చెప్ప వలనుపడదుకదా. సముద్రమున వైచినపదార్థములఁ జేపలు మ్రింగుటయు సహజము. ఇనుపముక్కను మ్రింగునా యనరాదు. నిప్పులుభక్షించుజంతువులు కలవుకదా. లోకమున ననేకవిచిత్రములు కలవు. వానినిగూర్చి మన మాలోచింపము. కాని భగవద్విషయముననే యిట్టిశంకలఁ దెచ్చిపెట్టుకొందుము. మతేమియుఁ దోచకపోయిన స్వభావమందుము. అంతియకాని భగవచ్ఛక్తి యమేయ మనము. తత్సంకల్ప మప్రతిహత మనియు నూహింపము. ఇదొకవిధమగు దుష్కర్తము

మహర్షులకు యోగదృష్టి కలదని యెల్ల రెఱుంగువిషయమే. దుర్వృత్తులుసాధువులఁ బరీక్షింపఁ బ్రయత్నించుటయు సర్వజనవిదితమే. దుష్కల మాసన్నమగుతఱి నిట్లుచేయుట యుక్తమే యనవలయును. ఇట్టిఘట్టమున మహామును లవ్వారికిం దగినట్లు శాపమిచ్చుట యసంగతముకాదు. భగవంతుని సంకల్పమే మునులవాక్కుల నట్లు వెడలినది. అంతియకాని వేతేదియు నందులకుం గారణముకాదు లోకసామాన్యవిషయములంబోల్చి భగవచ్ఛక్తి నూహింపరాదు దానికిసాటియదియే కాని వేటొక్కటికాదు. కావున సర్వాతిశయశక్తి పరాత్పరుచకుం గలదనియే నన్ని యామనోత్తుని వినీతి ననవరతమునేవింపవలయును. అహంకరణమునుమాని సర్వశక్తిసంపన్నుని గాలరూపు నాపరమేశ్వరు నభ్యర్థింపవలయును. అదియే సంసార

సాగరతరణోపాయము. ఇంతసులభోపాయ మింకొక్కటి కానరాదు. ఇంకఁ దరువాతికథల నాలకింపుఁడు. ఇంకమీఁద వ్రాయఁబూనుకథయం దించుకచిక్కుగలదు. శ్రీకృష్ణజన్మఖండమునకుం దక్కుంగలవానికిని భేదముకలదు. గోలోకగమనము, అందు రాధామాధవులకుఁ బట్టాభిషేకము మంగళముగా వ్రాయఁ నొంచినవాఁడను కాన దాని ననుసరించి కొంత వ్రాసి నిలిపి యాదవనిధనమును దెలిపి మరల నాకథ నందుకొనుదును. దీనిని మన్నింపుఁడు.

— భాండీరవనమున హరి నందునకు బోధించుట. —

*భగవంతుఁడు మర్త్యలోకమునందుండ మాని గోలోకమునకు నరుగఁబూనెను. దానికిం దగినవిధమునఁ బ్రవర్తించెను. మహాత్పాతములు దేశమునఁ గలుగుటం దలంచి యెల్లరు శంకింపసాగిరి. శ్రీహరియు వానికి శంకించుజాడఁ దెలిపెను. ఒక్కనాఁడు భాండీరవనమునకుం బోయి వట విటపిమూలమునఁ గూరుచుండి గోపకులనెల్ల నాహ్వానించెను. ఆచోటనే మున్ను విప్రపత్ను లన్నముపెట్టియుండిరి. ఆపవిత్రస్థానమునఁగూరుచున్న హరిప్రక్కన శ్రీరాధాదేవియుఁ గూరుచుండియుండెను. దక్షిణపార్శ్వమున నందుఁ డుండెను. యశోదయు నందు నంతికమున నుండెను. ఆయిరువురకు దక్షిణభాగమునందు వృషభానుఁడు వానియొడమభాగమునఁ గలావతియు నుండిరి. తక్కుంగల గోపగోపికలును బంధువులును మిత్రులు నుండిరి. వారింగాంచి కాంచనాంబరుఁడు

ఈవిషయము శ్రీకృష్ణజన్మఖండము నూటయిరువదెనిమిదవయధ్యాయమునుండి గ్రహించితిని.

కాలోచితముగ నిట్లు పలికెను. నందా! జనకా! ఒక్కవిషయమును దెలిపెదను. అది యీకాలమునకుం దగినది. సత్యము, పరమార్థము, పరలోకసుఖావహమునగు. ఆ బ్రహ్మ స్తంబపర్యంతము సర్వము భ్రమమేగాని సత్యముకాదని యెఱుంగుము; విద్యుద్ధీప్తిజలముల నెంతసేపుండునో జల బుద్బుద మెట్టిదో ప్రపంచమంతయు నంతమాత్రము స్థిరమని నమ్ముము. పూర్వము మథురాపురమున నీకుం దెలిపియుంటిని. తచ్చేషము నించుక కలదు. దానిం దెల్పెదను. కదలీవనమున యశోదకు రాధిక తెలిపెను. అదియే సత్యము. భ్రమభావంతప్రదీపకము. మిథ్యయగు మాయను వదలి పరమపదమును స్మరింపుము. జన్మమృత్యు జరావ్యాధిహారము, మార్షకరము, నిరుపమానము, శోకసంతాపహరణచణము. సర్వకర్తమూలనికృంతనము నందా! నన్నే పరబ్రహ్మముగను భగవంతునిగను సనాతనుగను నిరంతరము ధ్యానింపుము నాయందుఁ బుత్రబుద్ధి నునుపుము. అట్లు తలంచి ధ్యానించిన ముక్తి నొందుదువు. త్వరగా గోలోకమునకుం బొమ్ము. నిన్నాశ్రయించియుండు గోలోకవాసులం బిలుచుకొని యరుగుము. కలియుగము త్వరగ వచ్చుచున్నది. అది పుణ్యకార్యములం బొడవడంచును. *అందు స్త్రీపురుషులకు నియమము లుండవు. జాతనియమము లుండవు. విప్రులు

*స్త్రీ పుంసోర్నియమో నాస్తి జాతీనాం చ తథైవ చ విప్రే సంధ్యాదికం నాస్తి చిహ్నం యజ్ఞోపవీతకమ్. ౧౨. యజ్ఞసూత్రం చ తిలకం కేషం లుప్తం సునిశ్చితం, దివావ్యవాయనిరతం విరతం ధర్మకర్తణి. ౧౩. యజ్ఞానాం చ వ్రతానాం చ తపసాం లుప్తమేవ చ, కేదారకన్యాశాపేన ధర్మో నాస్తివ కేవలం. ౧౪. స్వచ్ఛందగామినీ స్త్రీణాం పతిశ్చ సతతం పతే, తాడ

సంధ్యావందనాదులు చేయకుందురు. జన్నిదముమాత్రము ధరింతురు. యజ్ఞోపవీతము తిలకము నను నీరెండుగుఱులు తప్పఁ దక్కినకర్తము లన్నియు వారిచే వదలఁబడును. ఇది సత్యము. పగటిపూట సుఖింపఁగోరుదురు, ధర్మకర్తములకు విముఖులగుదురు. యజ్ఞములు, వ్రతములు, తపస్సులు లోపించును. కేదారకన్యాశాపమున ధర్మము కలికాలమున జెంచును. స్త్రీలు

యేత్యతతం తం చ భర్త్యయేచ్ఛ దివానిశం. ౧౧. ప్రాధాన్యం స్త్రీ కుటుంబా నాం స్త్రీణాం చ సతతం వ్రజ, స్వామీ చ భక్తస్తాసాం చ పరాభూతో నిరంతరం. ౧౨. కలా చ యోషికస్సర్వా జారసేవానా తత్పరాః, శతపుత్ర సమన్నేహస్తాసాం జారే భవిష్యతి. ౧౩. దదాతి తస్యై భక్త్యం చ యథా భృత్యాయ కోపతః, సస్తితా సకలాత్మా సామృతదృష్ట్యా నిరంతరం. ౧౪. జారం పశ్యతి కామేన విషదృష్ట్యా పతిం సదా, సతతం గౌరవం తాసాంన్నేహం చ జారబాంధవే. ౧౫. కత్యో కరప్రహారం చ నిత్యం నిత్యం కరోతి చ, మిష్టాన్నం శ్రద్ధయా భక్త్యా జారాయ ప్రదదాతి చ. ౧౬. వేషయుక్తాం చ సతతం జారసేవనతత్పరా, ప్రాణాబంధుర్గతిశ్చాత్మా కలా జారశ్చ యోషితాం. ౧౭. లుప్తా చాతిథిసేవా చ ప్రలుప్తం విష్ణుసేవనం, పితౄణామర్చనం చైవ దేవానాం చ తథైవ చ. ౧౮. విష్ణువైష్ణవయోద్ధ్వేషీ సతతం చ నవో భజత్ గామమంత్రోపాసకాశ్చ చతుర్వర్ణాశ్చ తత్పరాః. ౧౯. సాలగ్రామం చ తులసీం కుశం గంగోదకం తథా, నస్పృశేత్తా నవో ధూర్తో మ్లేచ్ఛాచ్ఛారరతస్సదా. ౨౦. కారణం కారణానాం చ సర్వేషాం సర్వబీజకం, సుఖదం మోక్షదం శశ్వద్దాతారం సర్వసంపదాం. ౨౧. త్యక్త్వా మాం పరయా భక్త్యా తుద్రసంపత్ప్రదాయనం, వేదనిఘ్నం వా మమంత్రం జపేద్విప్రశ్చ మాయయా. ౨౨. సనాతనీ విష్ణుమాయా వంచితం తం కరిష్యతి, మమాజ్ఞయా భగవతీ జగతాం చ దురత్యయా. ౨౩. తేర్షకసహస్రాణి మదర్పా భువి తిష్ఠతి, తదర్థాని చ వర్షాణాం గంగా భువన

స్వేచ్ఛాప్రవర్తనమున నుండఁగా వారిభర్తలు లోఁబడియుండురు. పెనిమిటిని దిట్టుచుఁ గొట్టుచు స్త్రీ తిరుగును. కుటుంబమున స్త్రీలకే ప్రాధాన్యముండును. సర్వదా స్త్రీలే యధికారమును వహింతురు. వారిభర్తలు పరాభూతులై యెల్లవేళలఁ జింతించుచుండురు.

కలియుగమునఁ దఱచుగా వనితలు జారసేవాసక్త లగుదురు. నూలుగురు కొడుకులయం దెంతన్నేహ ముండునో జారునిపై నంతన్నేహము వారికుండును. జారునకు భక్త్యముల నందిత్తురు, భృత్యునకుఁ గోపమున నిత్తురు. చిటునవ్వాలయఁ గటాక్షవీక్షణముల నమృతమును వర్షించుదృష్టుల జారునిం జూతురు. విషమదృష్టిం బతిం గాంతురు. మర్యాదయు స్నేహము. స్త్రీలకు జారునియందే యుండును. మఱియు జారునిబంధువులపై నుండును, కరప్రహారముల భర్త నాదరింతురు. స్వాద్వపావనీ. ౨౮. తులసీ విష్ణుభక్తాశ్చ యావద్దంగాచ కీర్తనమ్, పురాణాని చ స్వల్పాని తావదేవ మహీతలే. ౨౯. మమ చోక్కిర్తనం నాస్తి ఏతదంతే కతావ్రజ, ఏకవర్ణా భవిష్యంతి కిరాతా బలినశ్శతాః. ౩౦. పిత్రోస్నేహ గురోస్నేహ సేవా చ దేవవిప్రయోః, వివర్జితా నరాస్సర్వే చాతిథీనాం తథైవ చ. ౩౧. సస్యహీనా, భవేత్పృథ్వీ సా చావృష్ట్యా నిరంతరం, ఫలహీనోఽపి వృక్షాశ్చ జలహీనా సరిత్రథా. ౩౨. వేదహీనో బ్రాహ్మణశ్చ బలహీనశ్చ భూపతిః, జాతిహీనా జనాస్సర్వే మేచోఽఘో భూపా భవిష్యతి. ౩౩. భృత్యవత్తాడయే త్తాతం పుత్రశ్శిష్యస్తథా గురుం, కాంతం చ తాడయేత్కాంతా లుబ్ధకుక్కుటవద్గృహీ. ౩౪. నశ్యంతి సకలా లోకాః కతా శేషే చ పావినః, సూర్యాణామాతపాత్కేచిజ్జలాఘేనాపి కేచన. ౩౫. శ్రీకృష్ణజన్మఖండము. ౧౨౮ ఆధ్యాయము.

న్నమును భక్తిశ్రద్ధలతో జారుల కిడుదురు. స్త్రీలు సర్వదా దేహముల నలంకరించుకొనుట జారులనేవించుట యనుకార్యముల నాపక్తిగలిగియుందురు. ప్రాణములు బంధువు, గతియు, నాత్మయు స్త్రీలకుఁ గలికాలమున జారుఁడే యగును. అతిథుల నేవించుటయు విష్ణువు నారాధించుటయు వారు మానుదురు.

మానవులు పితృదేవార్చనము వదలుదురు. విష్ణువును దద్భక్తులను ద్వేషింతురు. వామాచారనిరతి మంత్రముల నుపాసింతురు. నాల్గువర్ణములవార లిట్లేయగుదురు. సాలగ్రామమును, దులసిని, దర్భను, గంగాజలమును ధూర్తుఁడగుమానవుఁడు స్పృశింపక మ్లేచ్ఛాచారనిరశుఁడై యుండును. కారణములకుఁ గారణమై సర్వజంతువులకు బీజభూతుఁడై సుఖప్రదాతయై ముక్తి నిచ్చుచు సర్వసంశ్రద్ధదాతయై యలగారు భగవంతుని నన్నుమాని యల్పసంపదల నొడఁగూర్చుదేవు నారాధింతురు. వాను మంత్రమును వేదాచారవిరహితమును బ్రాహ్మణుఁడు మోసపోయి జపించును సనాతనియగు నామాయ యాకలికాలమానవుల వంచించును అట్లుచేయుట నాయాజ్ఞానూనియే దానిని జయింప నేరికిం దరముకాదు.

కలియుగమునఁ బదివేలసంవత్సరములు గడచుదనుక లోకమున నాపూజ యుండును. అయిదువేలవర్షములు భువన పావనియగు గంగయుండును. తులసియు విష్ణుభక్తులు గంగయుఁ గొలఁదిపురాణములు సంతదనుకనే యుండును. ఆవల వానిపై భక్తితగ్గునని గ్రహింపవలయును. వ్రజనాథా ! నాసంకీర్తన మెప్పుడు నశించునో యది కలియుగాంతమని యెఱుంగుము. మానవు లేకజాతివారే యపు డుందురు. కిరా

తులు బలముగలిగి దుర్వృత్తులగుదురు. పితృసేవయు గురు
సేవయు దేవబ్రాహ్మణసేవయు మాని మానవు లతిథిపూ
జయం దాసక్తిలేకయుందురు భూమి సస్యహీన యగును. అనా
వృష్టిచే భూమి బెండుపడును. వృక్షములు ఫలహీనములు
నదులు జలవిహీనములు నగును. బ్రాహ్మణులు వేదహీనులు,
రాజులు బలహీనులగుదురు. జాతిహీనులుగ జనులుందురు,
మైచ్ఛుడు రాజగును కొడుకు తండ్రిని సేవకునివలె గొట్టును
శిష్యుడు గురువున దన్నును. భార్య భర్తను బ్రహరించును.
లుబ్ధకుక్కుటములవలె గృహస్థువుండును. కలికాలముతుద
నెండ వేడిమిచేతను జలపూరముచేతను జనపదములు నశిం
చును. భూమిచూత్రము నశింపక యుండును కలిధర్మములన
నిట్టివని నన్యుము. కలియుగము నశింపగా మరల సత్య
ప్రధానులగు మానవులు పాడసూపుదురు. దానిపేరు సత్య
యుగమని కృతయుగ మనియు నగును. అని యనేకవిధముల
బోధించి గోలోక గమనమున బద్ధాదరుంజేసెను.

ఆసమయమున నొకదివ్యస్యంధన మరు దెంచెను. చతుర్వ్యో
జనవిస్తీర్ణము. పంచయోజనోన్నతముగలది. పరిశుద్ధస్ఫటికసంకా
శము. రత్న సారవిభూషితము. వాడిపోవనిపారిణాతప్రసూన
ములమాలిక లద్దాని నలంకరించియుండెను. కౌస్తుభరత్నము
లందుఁ జెక్కఁబడి యుండెను. అమూల్యరత్న కలశము లమర్పఁ
బడియుండెను. హిరమణిహారములు వ్రేలాడుచుండెను. అందె
న్నియోయంతర్గ్రహములు కలవు. రెండువేలచక్రము లద్దాని
కింగలవు. అన్నిఘోటకవర్యములుగలవు. అమూల్య సూక్ష్మతర
వస్త్రము దానికిం జొట్టఁబడియుండెను. గోపిక లసంఖ్యలుండిరి.

ఆదివ్యరథము గోలోకమునుండియే వచ్చినదని యెల్లరెఱింగి
యచ్చెరువుగా దానింగాంచిరి. శ్రీకృష్ణనాజ్ఞానుసారము దాని
నెక్కియెల్లరుగోలోకమున కరుగనుండిరి. రాధికయుఁ గలావతి
యు గోలోకమునుండి వచ్చినగోపికలును బయలువెడలనుండిరి.
వారెల్ల శ్రుతిపత్నులు. శ్రుతులు శరీరములఁ దాల్చి యట్లుండిరి.
వారెల్లఁ దమరు ధరించినచూనవశరీరములను నశ్వరములగు
వాని వదలిరి. దివ్యశరీరములను గోలోకవాసార్హములను
ధరించిరి.

అంత రాధాదేవి వారింగూడి గోలోకమునకుఁ బయ
నముచేసెను. యథాపూర్వరూపమున నారథమెక్కి వెడలెను.
నానారత్నవిభూషితమగు విరజాతీరమును గాంచెను. దానిం
దాఁటి శతశృంగపర్వతమున కేగెను. దానియం దనేకరత్న
మండపములు గలవు. దానిచెంతనే పరమపావన మగుబృందా
వనము కలదు. అందుఁగల యక్షయవటమును గాంచెను దాని
యుచ్చాయమును వైశాల్యమును వర్ణింపఁదరముకాదు. కోటి
శాఖలద్దానికిం గలవు. ఫలములు రత్నవర్ణములుగలిగి పెద్దవియై
యుండెను. అందు గోపికలసంఖ్య పరిగణింపఁదగక యుండెను.
అట్టి మనోహరమగుబృందావనము కనఁబడెను. చిటునవ్వుపాల
య నారాధాంబిక యందుఁ జొచ్చెను. బృందావనదేవియు నా
దేవి నెదుర్కొని నమస్కరించెను. రాసేశ్వరి నారాధించెను. సర
సాలాపములఁ బ్రొద్దుగడపెను. రత్నసింహాసనమున నారాధిక
నాసీనంగావించి వినుతించెను. శ్వేతచామరములఁగొండలు సే
వించిరి. ఆపరమేశ్వరిం గాంచుటకు గోపికలెల్ల నరుదెంచిరి. ఎల్ల
రకు సుఖావాసములు కల్పించి రాధిక శ్రీహరిరాక కెదురు

చూచుచుండెను. నిరుపమానసుందరమందిరమున నివసించి యుండెను.

— యాదవులు మృతులగుట. —

* శ్రీ కృష్ణమూర్తి పరిపూర్ణతముఁడు కావున నాభాండీర వనముననే యుండి గోకులవాసులకు ముక్తి నొసంగఁ దలం చెను. పంచసంఖ్యాకులు గోపకులే యపు డట నుండిరి. వట మూలముననే శ్రీహరి యుండెను. అత్తటి గోకులమెల్ల వ్యా కులతం గాంచుచుండెను. బృందావనము పరిపాలకవిహీనమై తీరుణప్రి యుండెను. ఆత్మయోగమున నాభగవంతుఁ డంతయుఁ గాంచుచుండెను. వీరినెల్ల గోలోకమునకుం జేర్తుంగాక యని యూహించుచుండెను. అప్పుడు బృందావనవాసులను గోకుల వాసులను రావించి విశేషించి యూటడించెను. వారల కిట్లు బోధించెను. గోపకులారా! బంధువులారా! సుఖము గనుఁడు. స్థిరపద మెఱుంగుఁడు. ప్రియాసమన్వితుఁడనై రాసవిహారము సల్పిన రాసమండలముగల బృందావనము చంద్రసూర్యు లుండు దాఁక నుండఁగలదు మీ రిందు నన్నా రాధించుచుండుఁడు. అని పలికి వారిని సాగనంపి యందే తానుండెను.

అంతలో షడర్కప్రభృతులు హరపరమేష్ఠులంగూడి గ్రహములెల్ల వెంటనడువ ప్రహరి దర్శింప నేతెంచిరి. దిక్పాలకు

* ఈవిషయము భారతభాగవతాదులనుండియు శ్రీకృష్ణజన్మఖండము నూటయిరువదితొమ్మిదవయధ్యాయమునుండియు గ్రహింపఁబడినది. సందర్భము ననుసరించి నడుమనడుమ కథ గ్రంథాంతరములనుండి కైకొనఁబడు చుండును. బ్రహ్మపురాణము గర్గభాగవతమునఁ గలవిషయము లిం దిమిడి యుండుననియు గ్రహింపందగును.

లరు దెంచిరి. మనువులు మునులును వచ్చిరి. త్వరపడుచుఁ జను దెంచి వటమూలవాసి యగుపరమేశ్వరు దర్శించిరి. బ్రహ్మ యిట్లని విన్నవించెను.

పరమేశ్వరా! పరిపూర్ణా! నిత్యానందా! నీవు జ్యోతి స్వరూపుఁడవు. ప్రకృత్యతీతుఁడవు. నిర్లిప్తుఁడవు. నిర్వికారుఁ డవు. నిరాకారుఁడవు. సాకారుఁడవు. సాకారత్వము ధ్యాన హేతుకము. స్వేచ్ఛామయుఁడవు. నీకు నమస్కారము లర్పిం తుము. కారణకారణుండవు. సర్వదేవతాస్వరూపుఁడవు. జోహారు లొనరింతుము సర్వమునకు నీవే యాదివి. సర్వేశ్వరుఁ డవు. సర్వహర్తవు. సృష్టిరూపుఁడవు. ఇట్టి నిన్ను నేవింతుము. నీపాదారవిందరజస్సంస్పర్శమున నీభూదేవి పవిత్రురాలయ్యెను. సఫలమనోరథయు నయ్యెను. నీ విందుండక యరిగిన శూన్య రూప యగును. నూటయిరువదై దువత్సరము లిందుఁ బుచ్చి తివి. ఈవసుధ నిన్నింక నెడఁబామఁజాలదు. ఐన దీనిశోకము నాప నిందుండక నీవిరహమున నాతురయగు నట్టులొనర్చుము. అనుచుండ మహాదేవుం డిట్లుపలికెను.

పరమేశా! ఈబ్రహ్మ ప్రార్థించుటంజేసి వసుంధర నివ సింప నరు దెంచితివి. భూభారమును హరించితివి. ఇంక స్వకీయ పరమపదమునకు వేంచేయవలయును. త్రిలోకములయందుఁ బృథివి ధన్యురాలు. పదారవిందచిహ్నితమగుట పరమపవిత్రు రాలయ్యెను. నీపదపద్మములఁ బ్రత్యక్షముగఁ గాంచితిమి గావున మేమెల్ల ధన్యులము. నీవు ధ్యానసాధ్యుఁడవు. దురా రాధుఁడవు. ఊర్ధ్వ తస్కులగు మునులకుంగూడ దర్శింప నలవిగానివాఁడవు. మాయందెల్లఁ బరముఁడవగు నీవు ప్రత్య

క్షుముగఁ గనఁబడుచున్నాఁడవు. సర్వనివాసుఁడు వాసు వనం బడును అతనిలోమములే సకలజగంబులవు. అతనికంటె నధి కుఁడు విష్ణువు. ఆరెండుమూర్తులు నీమూర్తులు; కావుననే వాసుదేవుఁడ వనఁబడుదువు. అట్టి నీవీభూ మినున్నాఁడవు. ఎంతకాలము తపస్సుచేసినను లభింపని నీపాదారవింద మింత కాల మిందు నిలిచినదే. ఈభూభాగ మెంతధన్యమో యని యెను. అంత ననంతుఁ డిట్లు పలికెను భగవంతా! నీ వనంతుఁ డవు. నేను నీకలాంశమను. తుద్రమగుకూర్తమునం దొకయం శము నేనగుదును. శేషు లనంతులు. కూర్తము లనంతములు. బ్రహ్మ విష్ణు శివాత్మకు లసంఖ్యాకులు. విశ్వము లనంతములు. వారికెల్ల నీశ్వరుఁడవు నీవు. మాకెల్ల నింతకంటె సుదినము వేటొకటిలేదు. స్వప్నమునందు నగపడనినీవు ప్రత్యక్షమైతివి. సర్వభూతాధారుఁడవు. నాథా! గోలోకమునకు వెళ్లుదువు గాక. భూలోకమును బవిత్రముచేసితివి. శోకసాగరనిమగ్న యగు భూమి నుద్ధరించితివి. అని వినుతింప దేవత లిట్లనిరి. వారిచిత్తములు భక్తిరసపూరితము లై యుండెను. ఓమహాను భావా! నిన్ను స్తోత్రముచేయుటకు వేదములు శక్తములు గా వనఁగా బ్రహ్మేశానాదులు శక్తులుగా రనఁగా నట్టి నిన్ను నుతింప మేమెంతవారము? అట్టి నీకు నమస్కారములు. అని పలికి దేవతలందఱు వెడలిపోయిరి. గోపాలకులందఱు హరిం గూడి గోకులమునకుం బోయి ద్వారకానగరమున కేగిరి. ఆనగ రము నిశ్చీక మైయుండెను. బ్రహ్మేశానమున నపగతతేజమై యుండెను.

ఈవిషయము నిట్లునిచి శ్రీకృష్ణభగవంతునిప్రయత్న

మెట్టిదని యించుక పరికింతము. మహాత్పాతములు చూచి
 సంతన యాదవులను బ్రభాసతీర్థమునకుఁ బోవుట మంచిదని హరి
 ప్రోత్సహించియుండెను. వారును సమ్మతించియుండిరి హస్తీ
 నగరమునఁ బాండవులును మహాత్పాతములం గాంచి భీతిల్లు
 చుండిరి. ధృతరాష్ట్రుఁడు గాంధారియుఁ గుంతియు విదురుం
 డును నగరమును వదలి తపోవనముల కరిగిరి. వారికుశలముల
 ధర్మగా జరయుచుండెను. కొలఁదిదినములకుఁ బాండునందను
 లేవురును ద్రౌపదియు వ్యాసుం బురస్కరించుకొని ధృతరాష్ట్ర
 దులం జూడ నడవుల కరిగిరి. వారి దర్శించిరి. మరలునపుడు
 విదురుఁడు కాంతారధూళిధూసరితగాత్రుండై జడలుదాల్చి
 దిగంబరుండై కనఁబడి యాయాశ్రమంబున నున్న జనంబులం
 గాంచి మగిడిపోయెను. ధర్మరాజు తనయనుచరులనెల్ల నిలిపి
 తా నొక్కరుండ యాతనివెనుకనే పోయెను. విదురుఁడు
 పొదలందూలుచుఁ బోవుచుండెను. ధర్మరాజెలుంగైతి యో
 విదురా! నేను యుధిష్ఠిరుఁడను. నిన్నుం జూడ వచ్చితిని. అని
 పలుకుచు సమీపమున కరిగెను. ఆమహాత్ముఁ డాతనిశబ్దము
 విని పోవక నిలువంబడి తిరిగి చూచి వివిక్తప్రదేశమున నొక
 వృక్షమునుజేరి నిలుచుండెను. ధర్మరాజు సమీపమునకుంబోయి
 యాయోగి యెదుట నిలిచెను. విదురుఁడు ధర్మరాజు నర్ధనిమి
 లితలోచనంబులం జూచుచు నేమియుంబలుకక యూరకుం
 డెను. ఆర్యా! నేను ధర్మరాజుఁడను. నిన్నుం జూడ వచ్చితిని.
 నన్నుం గన్నులువిప్పి చూడుమా యని ప్రార్థించెను. ఆమాట
 నఁబడినంతనే తెప్ప లెగయించి యప్పాండవాగ్రజుం జక్క
 విన్దిలయోగము నంగీకరించి యింద్రియములను

బ్రాణముల నింద్రియస్థానంబులం గలిపి నిజశరీరంబు వదలి
 యాతని యత్యద్భుతం -స్సు ధర్మజాం బ్రవేశించెను. అత్తటి
 ధర్మజానిశరీరము మిగులఁ దేజస్సుగలిగి బల మలరఁ గన్ప
 డియెను. బుద్ధిబల మధికమయ్యెను. అందుల కతఁడు చోద్య
 మందెను. మహీరుహముపజ్జ విదురునితనువుం గాంచి
 సమీపమునకుం బోవఁగా నది చెట్టుమూలము నాశ్రయించి
 విగతప్రాణమై యుండఁ దెలిసికొని యగ్నిసంస్కార
 మును జేయింప నెంచెను. అంతలో నాకాశమునుండి యో
 ధర్మరాజా! యీతనువు యతిత్వగౌరవోజ్జ్వలము. కావున
 నగ్నిసంస్కారముచేయుట పాడిగాదు మానుము. అని వినం
 బడఁగా నతఁ డప్పనిమాని యాశ్రమంబునకుంబోయి యావా
 ర్తను దల్లిదండ్రులకు సోదరులకుం దెల్పెను. వారెల్ల నచ్చెరువం
 చిరి. అంత ధర్మరాజాదులు కరిపురంబును జేరిరి. కొలఁదిదినము
 లకు వ్యాసమహాముని యరుదెంచి ధృతరాష్ట్రాదులమరణము
 నెఱిఁగించెను పాండునందనుఁడు విలపించి యుచితరీతిఁ దిలో
 దకంబుల నిచ్చెను. తన రాజ్యమున మహోత్సాహంబులు తోఁ
 చుట కెంతయు దురపిల్లుచుండెను. ఆవృత్తాంతమంతయు
 నెఱింగి శ్రీకృష్ణుఁడు తనకృత్య మింక సుంభయే కలదని యాలో
 చించుచుండెను.

ద్వారకానగరమున నొకనాటిరాత్రి దంష్ట్రాయుతంబై
 నీలచ్ఛాయ తనువున వెలయ నొకవనిత. గృహములం బ్రవే
 శించి స్త్రీల నందఱ నీడ్చుకొనిపోయినట్లు తోఁచెను. ఆమఱు
 దినమే యెల్లరుఁ జూచుచుండ శ్రీహరి చక్ర మంబరమునకెగసి
 పోయెను. గరుడకేతనము దానివెంటనే యరిగెను. హలాయు

ధునితాశభ్యజము వానివెంటం దవలెను. శ్రీకృష్ణానశ్వములు కనఁబడకపోయెను ఇట్లుగుటకుం గతమేమని యెల్లరు గుసగుసలు పోవసాగిరి. మహాస్రళయము సంభవించునని కొందఱు హింపసాగిరి. శ్రీకృష్ణ సనాదరణముం గాంచి యొక్కకొందఱు సంశయింపసాగిరి. ఇట్లు గోపకులెల్ల నిరాశులై జీవచ్ఛవములం బోలియుండిరి.

అంత వృద్ధులందఱు ప్రభాసతీర్థమున కరుగం దలంప నెల్లరు కృష్ణానుషఃతిం బయనముసాగింప నెంచిరి. శ్రీహరియు నాస్థానమండపమునఁ గూరుచుండి యెల్లరు విన నుత్పాతములం దెలిపి వానివలనఁ గలుగుదుష్ఫలములం బ్రశంసించి యిఁక ముహూర్తమాత్రంబేని యిందు నిలువరాదని యుద్ఘాటించెను. మఱియుఁ బశ్చిమవాహినియగు సరస్వతీతీరంబునంగల ప్రభాసతీర్థంబునకుఁ బోవలయుననియు స్పష్టపఱచెను మఱియు నిట్లు బోధించెను గోపవృద్ధులారా! మనమెల్ల నాప్రభాసతీర్థంబున స్నానముచేసి పరిశుద్ధులమై యుపవసించి సమాహితస్వాంతులమై దేవతలం బూజింతము. పరమపావనులగు బ్రాహ్మణులకు యధోచితదానము లొసంగుదము. వారలు శాంతికర్తము లొనరింతురు. దాన మనకు మేలు కలుగును. పిదప గోవుల నారాధింతము. దేవద్విజులకు గోవులకు నర్హరీతిఁ బూజగావించిన సర్వారిష్టములు తొలంగును. ఉత్తమమంగళము లొనఁగూడును. అభూతపరమపదంబుఁ బ్రాప్తింతుము. అని హితము తెలుప విని వారెల్ల సకలసంభారములం గైకొని యోడలపైఁ గూరుచుండి సాగరము నుత్తరించి త్వరగాఁ బ్రభాసక్షేత్రమునకుం బోయిరి. అందు శ్రీహరి పంచినరీతిఁ గృత్యంబులు నిర్వర్తించిరి.

భగవంతునిచ్చ యప్రతిహతముగా సాగునుగదా. శ్రీహరియుఁ దాఁజేయఁదలంచినపని త్వరగా సాగుతరుణము వచ్చెనని యూహించెను. గంగకు జాతరచేయుచుండినయాదవులు భగవంతాయావిమోహితు లైరి. దాన విశేషించి సురాపానముచేసిరి. శ్రీహరి వారిం జూచుచుండెను. వారామదమున నొడలెటుంగక పెచ్చుపెరిగినక్రోధంబున నన్యోన్యకలహప్రయత్నముచేయ నాదరణముం గాంచిరి. రెండుతెగలుగా నిల్చిరి. శరాశరాసనాదిసాధనముల ధరించిరి. ఒండొరులం దలంపడిరి చతురంగబలముల రూపుమాపిరి. అంత ద్వంద్వయుద్ధముచేయ నుపక్రమించిరి. ఇదియేమికార్యమని యాలోచించువా రొక్కరు నందు లేకుండిరి. ప్రద్యుష్ణసాంబులు, అక్రూరభోజులు, అనిరుద్ధసాత్యకులు, సుభద్రసంగ్రామజిత్తులు, సుచారుగదులు సుమిత్రసురభులు తలంపడిరి. ఆపోరు మిగుల ఘోరాకారముం దాలెచ్చెను. తక్కుంగల వీరులెల్ల నిట్లే తలపడిరి. బాంధవమునుగాని మైత్రింగాని సేవ్యసేవకభావమునుగాని తలపోయక పోరుచుండిరి. ఆయుధములవ్రేటులచే ఊణమాత్రమున మృతినందుచుండిరి. శరములు నశించెను. కోదండములు ఖండములయ్యెను. సాధనములు లేకపోయెను. కాని యాగ్రహావేశము తగ్గదయ్యెను. తొల్లి సాంబునిగర్భమునఁ గనఁబడినముసలమును జూర్ణముచేసి సాగరజలంబులం గలిపియుండ నాచూర్ణము నలలు గట్టునకుం ద్రోయఁగా నందు మొలిచినతుంగలు కనఁబడెను. వానిని లాగుకొని పరస్పరవధప్రయత్నము చేయంబూనిన వారిజాతుఁడాపని మానిపించెను. ఇట్లు నివారించిన నాశ్రీహరి వైరిగా గ్రహించి బలభద్రుని

హరిని మార్కొనిరి. తుంగల నాయుధములుగాఁ గొన్న వారలం గాంచి సర్వవేత్తలగుట నాపరమేశ్వరు లిరువురును దుంగలనే సాధనములుగాఁ బరిగ్రహించి యొక్కముహూర్త కాలమున వధించిరి. యదుకులమెల్ల నిశ్శేషమయ్యెను.

శ్రీహరి యంతట దారుకుం బిలిచి దారుకా! నీ వతిత్వ రితగతింబోయి కరినగరంబున నర్జునుం గాంచి నామాటలుగా యాదవనిధనముం దెల్పి యాతనిం దోడితెచ్చి ద్వారకానగరమునఁగల స్త్రీబాలవృద్ధులనెల్లం దోడ్కొనిపోవుని తెల్పుము. తక్కిన యిక్కడివార్తలెల్ల నతని కెఱిగింపకుము. ఆవల వెల్లడియయ్యెడు. అని సాగనంపెను. బభ్రువను యాదవుఁ డొకండు మిగిలియుండఁగా నాతనితో నీ విపుడే యిచ్చటఁగలపరికరములతోడ స్త్రీలను గొనిపోయి ద్వారకానగరమును జేర్చుము. అన వాడట్లే పోవుచుండెను. శ్రీహరికి జెంతనే యొకబోయ యాబభ్రునిఁ దుంగతోఁగొట్ట నవనింబడి యాతండు మృతివొందెను. శ్రీహరి యతనిపాటు గాంచి మునిశాపము మహాత్వమునకు వెఱిగందుచు గాంధారిశాపమును స్మరించి యత్రైఱంగుననే కార్యముసాగెనని యెంచి బలరామునిం గాంచి యన్నా! మనమిరువురము తప్ప నిందుఁ బురుషులు లేరు. సామజాదులతో నిందుఁ గలకాంతల నగరమునకుం జేర్చి వచ్చెదను. అంతదనుక నీ వీభూదుహముకడనే యుండుము. అని సమ్మతింపఁజేసి స్త్రీబాలురను వృద్ధులం దోడుకొనిపోయి ద్వారకానగరమును జేర్చెను. అందు వసుదేవుని దర్శించి మహాత్మా! మున్ను కౌరవకులక్షయమును జూచితిని. సకల యాదవక్షయమును జూచితిని. మహాత్మా!

ఈనగరముననుండ నిపుడు మనసొప్పకున్నది. అన్న వనముల
 కరిగెను. అన్నంగూడి తపముచేయుదును. ఇచ్చటి సర్వవిషయ
 ములను మీరే చూచుకొనవలయును. త్వరగ నర్జునుడు
 వచ్చును. ఎల్లకార్యముల నాతడు చూచుకొనును. మీ
 యానతిమేయి నతడు వర్తించును. నేడో రేపో రాగలడు.
 అనిపలికి వసుదేవుని పాదములు తనభాలభాగముసోక నమస్క
 రించి యడకువను గనఁబఱచెను. అంతకుమున్నే వసుదేవుఁ
 డాయాదవనిధనవృత్తాంతమును వినియుండెను. కావున శ్రీహరి
 పల్కిన యామాటలకు మ్రాన్పడియెను మఱియు నన్నంగూడి
 తపముజేయుదు నన్నమాటకు దుఃఖము పొరలిరాగా శవా
 కృతి నుండెను. హరిమాటలు వసుదేవునవస్థయుం జూచి యం
 దుఁగలస్త్రీ లొక్కపెట్టున విలపించిరి మురహారుడు దయ
 పొలయ వారినందఱి నూఱడించి యర్జునుం డింతలోనన
 యరుగుదెంచును. మీవంతలనెల్లం దీర్చును. అని యనేకోప
 శమవాక్కులు పలికి తండ్రికడఁ గూరుచుండి యాతనిపాద
 ములను దనచూడుకరపద్మముల నొత్తుచు ననేకనీతివాక్యముల
 మన సూఱడిల్లఁ జేసి నరుని యాగమనమును బెక్కుమాటలు
 తెలిపి నీతిరహస్యముల నెఱింగినవాడు కావునఁ దండ్రీ! సేవ
 కులను గరితురంగాదులను మీరు చూచుచుండుడు. కర్తవ
 యిట్టిదయ్యెను. వేయిపలుకులే! మీరెటుంగనివిషయ మేమి
 యున్నది? అని కార్యరహస్యములను స్పష్టముగాఁ దెలిపి
 యెట్లో యాతనిభ్రాంతిం బాపి వీడ్కొని రామునికడ కరి
 గెను. రాముఁ గాంచి నమస్కరించి జనకు ననుమతి నొంది
 వచ్చితి నని విన్నవించెను.

* శ్రీహరి యిట్లు పలుకఁగా నాలకించి భగవంతుఁడగు నారాముఁడు నిశ్చలుండై యుండెను. క్షణమాత్రమున రామునిముఖమునుండి భూరిభుజంగ మొక్కండు వెలువడఁగా శ్రీకృష్ణుఁడు కనుఁగొనియెను. అది యరుణచ్ఛాయగలిగి వేయి ఫణములు కనంబడఁగా మణులకాంతులవెలుంగుచు మహాపర్వతానుకారమగు నాకారంబు వెలయనుండెను. యోగబలమున నారాముఁడు తనశరీరమునువదలి యాకాశమార్గమునం జని సాగరమును బ్రవేశించెను. వరుణుఁడు సకలాతి యసత్కారములం గైకొని యెదుర్కొనియెను. నాగకులమెల్ల నాతని నేవించెను. వాసుకి కర్కోటకతక్షకులు వాగుణకుంజరకుముదాదు లాతని గారపించి నేవించిరి. అమూర్తి శ్రీహరిమూర్త్యంతరమే కాన నొండొంటిం గలిసికొనియెను.

బలభద్రుఁ డిట్లు శరీరమువదలి నిజధావమును జేరఁగాఁ బరమపురుషుఁడు శ్రీకృష్ణపరమాత్మయుఁ దనమనంబున నన్ని కార్యము లూహించెను ఇంక నీయవతారమునఁ జేయఁదగినను లేవియు లేవని తలపోసెను. శాపకారణమును స్మరించెను.

* రామునినిర్యాణమున బ్రహ్మభాగవతభారతముల కించుక భేదాభిప్రాయము కనఁబడియెడిని. “రామస్సముద్రవేలాయాం యోగమాస్థాయ పౌరుషం, తత్యాజమానుషం లోకం సంయోజ్యాత్తానమాత్మని.” అని భాగవతమునఁ గలదు. “దదృశా తే ముఖాచ్ఛాస్య నిష్క్రమంతం మహోరగం, నిష్క్రమ్య సముఖాత్తస్య మహాభోగో భుజంగమః, ప్రయాతశ్చార్ణవఃసిద్ధిః పూజ మానస్తథోరగైః. తమర్ఘ్యమాదాయ తదా జలధిస్సమ్ముఖం యయా.” అని వాపురాణమునఁ గలదు. ఈభావమే శ్రీమహాభారతమునఁ గలదు. విఘ్నరాణమునందు బ్రహ్మపురాణశ్లోకములే కలవు.

బ్రహ్మశంకరాదులప్రార్థనము నూహించెను. ఇంక నీశరీరము భూమినుండుట పాడిగాదని నిశ్చయించెను. భావికాలగతులం దలంచెను. అంత నామహానుభావుఁడు సకలశృంగారసంభృతం బగు నిజరూపంబు నుపసంహరింపం దలంచెను. పావనవృక్ష మూలమును జేరి కుడితోడపై వామపాదము నమరించి కూర్చుండెను. ఆతరుణమున నాతనిమాయ యొక వేటకాఁ డందుఁ దిరుగుచుండ నాతనిం బ్రోత్సహించి యాభగవత్పాదము మృగముఖమనుభ్రాంతిని గల్గించెను జర యనుపేరుగల యాబోయవాఁ డది నిజముగా మృగముఖమనియే నమ్మెను. పరమేశ్వరుని మాయ బ్రహ్మాదులను భ్రాంతులనుగాఁ జేయునని నొక వ్యాధునిమోసపుచ్చుటొకవిశేషముకాదు. మహాశయ లీవిషయము నచ్చెరువుగా భావింపరు. ఆమాయ యసామాన్యప్రజ్ఞావతి. దానిమీఱఁజాలువాఁ డొక్కపరమేశ్వరుఁడే.

* ఆవ్యాధుఁడు మున్ను ముసలమును యాదవులు చూర్ణము చేసివై చునెడ మిగిలినదానిని బాణాగ్రమున కమర్చెనని ముందే వ్రాయఁబడియొగదా. దానిని జాపమునంగూర్చి లక్ష్మశంధి మెఱయఁ బ్రయోగించెను. ఆయది యాపాదమును స్పృశించిన ట్లాతఁడు కనుఁగొనియెను. భగవన్నాయ యాతని వదలెను. వాఁడు వెంటనే యచటికింబోయి యది మృగముఖముకాదనియు శ్రీకృష్ణునిపాదమనియు నెఱింగి యయ్యో! ఎంతటిపాపకార్య మొనరించితిని. మోసపోయి మృగముఖము.

* సతత్త్వాదం మృగాకారం సమవేక్ష్య వ్యవస్థితః, తతో వివ్యాధ తే నైవతోమరేణ ద్విజోత్తమాః. అని బ్రహ్మపురాణము. ముసలపశేషాయఃఖండ కృతేషుర్లుబ్ధకో జరాః, మృగాస్యాకారచరణం వివ్యాధ మృగశంకయా. అని.

కదా యని యేసితిని. అని చింతించుచుఁ జెంత కరిగి యాపర
మేశ్వరుని యడుగుఁదమ్ములపయింబడి మహానుభావా! ఎఱుం
గక తప్పుజేసితిని. మహాపాపాత్ముఁడను. నాయీపాపకార్య
మును తమింపుము. * నాపాపముచేతనే కాల్పఁబడిన నన్ను
మరలఁ గాల్పకుము దేవా! నీస్థరణము మానవులకుం గల
యజ్ఞానమనునంధకారమును బాఱఁదోలునది. అట్టి నీకే మహా
పకారమొనరించితిని. ఇంక నేమనుకొనిన నేమిలాభము? ఇంకను
మహాపాపముల నిట్టివానిం జేయకయుండ నుద్ధరింపుము. వేద
తత్త్వము నెఱింగినబ్రహ్మరుద్రాదులును సనకసనందనాదులును
నీమాయాకృత్యములను మాయామోహితదృష్టులై చూడఁ
జాలరు. పాపజన్మముగల నావంటివాఁడు తెలియఁగలఁడా.
† అని బహుభంగుల వినుతించుటయు శ్రీకృష్ణుఁ డోవ్యాధుఁ
డా. లెమ్ములెమ్ము. భయంపడకుము. మాసంకల్పమునే నీవు
నెఱవేర్చితివి. దాన నీకుఁ బాపము కలుగదు. నాయనుగ్రహ
మునకుఁ బాత్రుఁడవైతివి. కావున బహువిధపుణ్యకార్యముల
నొనరించినవారికిఁ బొందఁదగినస్వర్గమునకుఁ బొమ్ము. అని యాజ్ఞా
పించెను. ఆహోయవాఁడు శ్రీహరి యనుజ్ఞకాఁగానే దివ్యజ్ఞాన
సంపన్నుం డయ్యెను. భగవంతునకు మరల మరల నచుస్కరిం
చెను. అంతలో నీశ్వరసంకల్పమున నొకవిమానము వచ్చెను.

భాగవతము. * త్తమ్యతామాత్తపాపేన దగ్ధనూదగ్ధ మర్హసి. అని బ్రహ్మ.

† మాభైషీర్జర ఉత్తిష్ఠ కామనీష కృతోహి మే, యాహి త్వం మదచుజ్ఞాత

స్వర్గం సుకృతినాంపదం. అని భాగవతము. గచ్ఛ త్వం మత్ప్రసాదేన లుప్త

సుఖాన్పదం. అని విష్ణుపురాణము.

దాని నధిష్ఠించి యావ్యాధుఁడు దివ్యశరీర మలరార సురపురమునకుం బోయెను.

అత్తరి శ్రీహరి శాపనిమి త్తమునఁ దనశరీరమును వదలి నట్లు లభినయింపఁదలంచెను. *ఆతఁజే గదంబవృక్షమూలమున నాసీనుండై యున్న యాసరాత్పరుని బ్రహ్మాదిదేవతలు దర్శించి ననుస్కరించిరి. వేదప్రతిపాదితవాక్యములం బొగడిరి. శ్యామ సుందరమూర్తి సకలరత్నభూషణభూషితుఁడై నవవయస్సురి తుఁడై పీతాంబరధారియై వనమాలాధారియై వ్యాధాస్త్రసం యుతపాదారవిందుఁడై కనఁబడియెను. విస్తయమునొంది వారు నేత్రఫలముగా దర్శింపఁజాలిరి. అంతలోఁ బృథ్వీదేవియు నేడ్చు చువచ్చి హరిమ్రోల నిలిచెను. భగవంతుఁడు భూలోకమును వదలిపోవునని యెఱింగెను. కావుననే ప్రేమవిహ్వల యయ్యెను. శ్రీహరియు నాజగజ్జనని నూఱడించెను. †రుక్మిణీయు శ్రీహరి సంకల్పానుసారము వైకుంఠమున కరిగెను. సత్యభామయుఁ బృథ్వీని బ్రవేశించెను. జాంబవతీదేవి పార్వతీయందుఁ గలిసి పోయెను. ‡ శ్రీహరిపత్ను లెవ్వరెవ్వ రేయేదేవతాంశము గలవారలో వారెల్ల నాయాదేవతాతనువులం గలసిపోయిరి. అంతకుముందే సాంబునిదేహము స్కందునియందు నైక్యమ

*ఈయభిప్రాయము శ్రీకృష్ణజన్మభండమునుండి వ్రాయఁబడినదని యెఱుంగనగు. † అయోనిసంభవా దేవీ మహాలక్ష్మీశ్చ రుక్మిణీ, వైకుంఠం ప్ర యయకా సాక్షాత్స్వశరీరేణ నారద. సత్యభామా పృథివ్యాం చ వివేకకమ లాలయా. అని మూలము. ఈవిషయమున భాగవతాదులు విసంవాదములుగ నున్నవి. ‡ యాయాదేవ్యశ్చ యాసాంచాప్యంశరూపాశ్చ భూతలేతస్యాం తస్యాం ప్రవివిశుస్తా ఏవ చ పృథక్పృథక్. అని మూలము.

య్యెను. తక్కినవారును దమతమపూర్వదేహములం గలిసిపోయిరి గంగాదేవియు, ముమునాసరస్వతులు ఇంకనుగలనదులెల్లఁ దమసత్యరూపముల నరుదెంచిరి జాహ్నువి కన్నీరు మున్నీరుగాఁ బ్రవహింప నిట్లుపలికెను. నాథా! గోలోకమునకు వేంచేయుచున్నవాఁడవు. మాకింక గతియేమి? కలియుగము వచ్చుచున్నయది కదా. అని ప్రార్థింప శ్రీహరి యిట్లుపలికెను. కలియుగమున నైదువేలసంవత్సరములు గడచుచుండునది నుండుము. నీయందు స్నానముచేసిన పాపాత్ములపాపములను బరిహరింపుము. నీలోఁ గలిసిన పాపములన్నియు నామంత్రోపాసకులస్పర్శమున నశించును. భయంపడకుము. శ్రీహరినామములమహిమములను దెలుపు పురాణము లెచ్చటఁబరింపఁబడుచుండునో నీవచ్చటికేగి వినుచుండుము. ఈనదులెల్ల నిన్ననుసరించుగాక. పురాణశ్రవణమువలనను హరినామసంకీర్తనమువలనను గలియుగమున మహాపాపములు భస్మభూతములగును. విష్ణుభక్తుల నాచింగనముచేసికొనినను బాపములు తొలఁగును. అగ్ని శుష్కతృణములను దారువులను గాల్చినట్లు హరినామకీర్తనము పాపములం దొలఁగించును. విష్ణుభక్తులును బాపములఁ బాటఁదొలఁగలరు. భూతలమున నెన్ని తీర్థములుగలవో పుణ్యస్థానములుగలవో అవియన్నియు నాభక్తుల శరీరములయందుఁ గలవనినమ్ముము. నాభక్తులపాదరజోలే శమునభూమి పావనమగును. తీర్థములు పరమపావనము లగును. జగంబంతయుఁ బావనమగును. నామంత్రోపాసకులగువిప్రులును, నాకు నివేదించినయన్నమును భుజించువారును, నన్నే నిరంతరము ధ్యానించువారును నా కతంతప్రియులగుదురు. వారిని స్పృశించినంతన వాయువు అగ్నియుఁ బవిత్రు లగుదురు.

*కలియుగమునఁ బదివేలసంవత్సరములు గడచువఱకు నాభక్తులు భూతలమున నుండఁగలరు. నాభక్తులు భూతలమును వడలగనేజాతిభేదములు నశించియొక్కజాతివారుగనే యెల్లరుందురు. నాభక్తులు లేమిఁ గలిచే భూమియావరింపఁబడియుండును. అని పలికి నదులనెల్ల సాగనంపెను.

— శ్రీకృష్ణుడు గోలోకమునకు విజయంచేయుట. —

† అత్తణి శ్రీకృష్ణుడు తనకృత్యములు నిరవశేషములు కాఁగా నిజధామము నలంకరింపఁగోరెను. బ్రహ్మాదు లామహాత్ముడు తనువువదలువేళఁ గాచియుండిరి. పుష్పవృష్టిని గురిపించిరి. వేదవాక్కుల వినుతించిరి. వారినెల్ల శ్రీకృష్ణుడు కనుంగొని యెను. అంతలో శ్రీకృష్ణునిప్రాకృతదేహమునుండి చతుర్భుజుండగుమహాపురుషుడు వెడలెను. శంఖచక్రగదాపద్మము లాతని కరముల నలరాఁరెను శతచంద్రసమమై తన్ముఖ నమొప్పారెను. శ్రీవత్సలాంఛనము వెలసెను దివ్యసుందరమగు స్యందన మటఁ దోఁచెను. దానినెక్కి యామహాపురుషుడు , రసముద్రమున కరిగెను. సింధుకన్యయు మూర్తిందాల్చి వెనుకొనియెను. శ్రీకృష్ణమనోజాతయగు మర్త్యలక్ష్మీయు నాతనివెనుకంబోయెను. శ్రీవిష్ణువు శ్వేతద్వీపమునకుంబోయెను. జగత్పాలనకర్తయూమూర్తియే యని నమ్మవలయు. ఆశరీరమునుండి విష్ణువువదలి పోవఁగా శుద్ధసత్త్వస్వరూపము రెండుభాగము లయ్యెను. అందు దక్షిణభాగము ద్విభుజవిరాజితము. గోపబాలకరూపము నవీన

* కలేంద్రశసహస్రాణి మద్భక్తాస్సంతి భూతలే, వికవర్ణా భవిష్యంతి మద్భక్తేషు గతేషు చ. ౫౯. మద్భక్తశూన్యా పృథివీ కలిగ్రస్తా భవిష్యతి. అని మూలము. † ఇట పురాణములు విసంవాదములుగనే యున్నవని యెఱుంగునది.

జలదశ్యామము. పీతవస్త్రపరిశోభితము. శ్రీవంశవదనము. పద్మ
లోచనము. సుస్థితాలంకారము. శతకోటిందుసౌందర్యము, శత
కోటిస్తరప్రభమునగు పరమానందరూపము. పరిపూర్ణతమమునై
యారూప మొప్పారెను. సర్వలోకప్రభువై పరంధాముడై పర
బ్రహ్మమై నిర్దుణుడై పరమాత్మ యనంబగుచు భక్తానుగ్రహా
ర్థము శరీరములం దాల్చుచు నిత్యదేహుడై భగవంతుడై
ప్రకృత్యతీతుడై యలరారు నాపరమేశ్వరుడు గోలోకమున
కరిగెను.

యోగులు సనాతనమగుజ్యోతిస్వరూపముగా నాకృష్ణ
దేహమును బ్రార్థింతురు. జ్యోతిస్సునడుమ నిత్యరూపమును
భక్తులు ధ్యానింతురు. నియమము నిశ్చయార్థ మిది యని
యోగీంద్రుఁ డగుశంకరుఁ డనువదించెను. ఆతెనువునే వేదము
లు సత్యమని వర్ణించును. విచక్షణులగువారు నిత్యమని ఆద్య
మని దానినే నిర్ణయింతురు. ఆదేహమునే దేవతలు స్వేచ్ఛా
మయమని ప్రభువనియు స్తుతింతురు. ఆపరమాత్మనే సిద్ధేంద్రులు
మహర్షులు సర్వరూపునిగా ధ్యానింతురు బ్రహ్మయు నాభగవ
ద్ద్రాపమునే కారణకారణమని తలంచును. శేషుఁ డనంతమని
వినుతించును. అవి నవవిధములుగా నయ్యెనని శేషాభిప్రాయము.
తర్కముచేయువారు షడ్విధములుగా నారూప ముండు నం
దురు. విష్ణుభక్తు లేక రూపమనియే యుపాసింతురు. వేదము
లట్లే రాద్ధాంత మొనర్చును. పురాణము లేకరూపమని తెలు
పును. కావున ననంతుడు నవవిధములుగా నది యుండునని
తెను. శంకరుఁ డారూప మనిర్వచనీయమని యెఱిగించెను.
పక్షులు నిత మందురు. సాంఖ్యులు జ్యోతిరూపునిగా

సనాతనునిగా నెంతురు. మీమాంసకులును సర్వరూపుఁడందురు. వేదాంతులు సర్వకారణుఁడందురు. పాతంజలుఁడు అనంతుఁడనియెను వేదములు సత్యరూపుఁడనియెను. భక్తులు నిత్యవిగ్రహుఁడని పురాణపూరుషుండని ధ్యానింతురు.

ఇందఱిన్ని రీతులఁ దలపోయు నాపరాత్పరుఁడు గోలోక నాథుఁడు రాధేశుఁడు నందనందనుఁడు గోకులమున గోపవేష మూని బృందావనమున విహరించెను. వైకుంఠమునఁ జతుర్భుజుఁడై మహాలక్ష్మిపతి యనంబరఁగెను. ఏనామము మోక్షకారణమో యానామము నారాయణాత్మకము. ఒక్కసారి నారాయణనామ ముచ్చరించినంత నే పూరుషుఁడనంతకాలము గంగాది సర్వమహానదీస్నానపుణ్యము నొందును. అట్టి నారాయణమూర్తి సునందనందకుముదాది పార్షదపరివారితుఁడై శంఖచక్రగదా షంకజములు కరములం గ్రాలుచుండ శ్రీవత్సలాంభితుఁడై కౌస్తుభమణిభ్రాజితుఁడై వనమాల యురమున సురుచిరముగఁ గ్రాల వేదవినుతుఁడై వైకుంఠ మనఁబరఁగు స్వీయధామమునకుం బోయెను.

వైకుంఠధామమును శ్రీమన్నారాయణమూర్తి చేరఁగానే రాధానాథుఁడు వేణునాద మొనరించెను. అది త్రిలోకముల మోహింపఁ జేసెను. ఆమనోహరనాదము నాలకించి దేవగణములు మునీంద్రులు మైమఱచిరి. ఎల్లరు తన్తాయామోహితులై పార్వతితక్కు నచేతను లైరి. ఆతరుణమున సనాతనియు భగవతియు సర్వస్వరూపయుఁ బరబ్రహ్మస్వరూపయుఁ బరమాత్మస్వరూపిణియు సగుణయునిర్గుణయు స్వేచ్ఛామయియు నగు నాపార్వతి యిట్లు పలికెను. సర్వలోకప్రభూ! గోలోకమున

రాసమండలమున రాధాంబ యొకతుకయే యున్నది. రాసమండలమును బూర్ణముగా నలంకరింపుము. గోలోకము రాసశూన్యముగనుండరాదు స్యందనవర్యము నధిష్ఠించి వేంచేయుము. నాయంశమే నీవక్షస్థులమున రాధానామమున నుండును. నీయాజ్ఞానూనియే వైకుంఠమున మహాలక్ష్మీయన నాయంశమే యుండును. శ్రీహరి హమపార్శ్వమున సరస్వతి యన నదియే యుండును. నీమానసేచ్ఛమై సింధుకన్యక జనించెను. సావిత్రి యనుపేర వేదమాత బ్రహ్మసమీపమున నుండును. మున్ను నీయానతిమెయి సర్వదేవతలయందును దేజస్సు నావహింపఁజేసితినిగదా. శుంభాదిదానవులు హతులైరి. దుర్గాహ్వయమున దుర్గనామకదానవేంద్రుఁ బొలియించి త్రిపురముల నుంటిని. రక్తబీజుని వధించి రక్తబీజవినాశని యనుపేరుగాంచితిని. నీయాజ్ఞానుసారమే దక్షకన్యకయగు సతీనామమున వెలసితిని. యోగత్యక్తకశేబరనై శైలకన్యక నైతిని. రాసమండలమున నీవే నన్ను శంకరునకుఁ బత్నిగా నొసంగితివి. అక్కారణమున విష్ణుభక్తియని విష్ణువగాయ యని వైష్ణవి యని పేరులం గాంచితిని. నారాయణునిమాయ నైతినిగాన నారాయణి యనియుఁ బేరు నాకుంగల్గెను. శ్రీకృష్ణుఁడవగునీకుఁ బ్రాణాధికురాలను. కావునఁ బ్రాణాధిష్ఠాత్మదేవి యనియుఁ బేరొందితిని. మహావిష్ణువునకు వాసునకు జననిరాధికయగు. నీయానతింజేసి యైదువిధములుగా మార్పునొందితిని. కలాకలాంశములచేత నెల్లదేవతలగృహమున నుండుప్రకృతిని నేనే. మహాభాగా! రాధిక భవద్విరహారయై యున్నది. త్వరగా గోలోకమునకు వేంచేయుము. లంగూడి. రాసమండలమున నిన్ను సేవింపఁగోరుచున్నది.

అని యిట్లు పార్వతి ప్రార్థింపఁగా నాలకించి రసికేశ్వరుఁ డగు శ్రీకృష్ణపరమాత్మ చిరునవ్వు మోమున కొకవింత చెలువు గలిగింప రత్నమయయానము నధిష్ఠించి గోలోకమునకు వేంచే సెను. దేవతలు వేణునాదమున మేనులు మఱచి యుండఁగాఁ బార్వతి వారలమేలుకొలిపెను. హరి వేంచేసెనన్న శబ్దము నాల కించి పి స్థితస్వాంతు లైరి. శంకరుంగూడి పార్వతి కైలాసమున కరిగెను. శ్రీకృష్ణుడు వేంచేయుచుండుటఁజింగి రాధాదేవి గోప గణపరివృతయై యెదురేగిప్రాణవల్లభుని రాకకుఁ బరమానందము వెల్లివిరియనొండెను. రాధికం గాంచి విమానమునుండి దిగి హరి చెంతకుంబోవ నాజగదేకమాత సాష్టాంగప్రణామ మాచరిం చెను. గోపికలు గోపకులునభివాదనప్రియ నడపిరి దుందుభులు వాయుంపఁబడియెను విరజానదిం దాఁటి రాధికాకరమును గర మునఁ గీలించి శతశృంగపర్వతమున శృంగారరసాధినాథుఁడై విహరించెను. అందుఁగల రాసమండలమును బ్రవేశించెను. అందే యక్షయవటము పావనబృందావనము తులసీకాననము కనఁబడి యెను. మాలతీవనమును గాంచెను. కుందవనముమాధవీకాన నము వామభాగమునను, చంపకారణ్యము దక్షిణభాగమునను. గనఁబడియెను. వానివెనుక మనోహరచందనవనము దృగ్గోచర మయ్యెను. ముందు రాధికాభవనోత్తమము సంతోషమును బెంపొందించెను. అందుఁ బ్రవేశించి శ్రీకృష్ణమూర్తి రాధాద్వితీయుం డై రత్నసింహాసనమున నధిష్ఠించెను. పరిమళోదక మును ద్రాగి సకర్పూరతాంబూలమును గైకొనియెను. ఎల్లరు నానందాంబుధి నోలలాడుచుండఁ ద్రిమూర్తులు హర్షమున నారాధింప నా శ్రీకృష్ణపరమాత్మ మూలప్రకృతియగు రాధాం

చికంగూడి సర్వలోకపరిపాలనాదృతిం గాంచి ధర్మస్థాపనమే ప్రధానకృత్యముగా భావించుచు మహానందాంబు రాశినోలలాడుచున్నప్రకృతిచెంతనుండి సర్వ కార్యములు తీర్పనిరంజనుడై యద్వితీయుడై నిర్వికల్పుడై నిర్గుణుడై భక్తాభీష్టప్రదాయకుడై సర్వవేదసంస్తూయమానమహిముడై కరుణాసాగరుడై గోలోకనాయకుడని తరింపఁజాలు భక్తులు తెన్ను నారాధింప రాసమండలవిహారమున రాధికను గోపీగోపవర్యులను దృష్టిపఱచుచు మునీంద్రులు తనపాదారవిందములు సేవింప నిరుపమానవిభవుడై సుఖంబుండెను.

మహాశయులా రా! ఈవిషయమునఁ దెలుపఁదగినవిశేషములు పెక్కులుగలవు. కానివానినెల్ల వ్రాయునవసరమిది కాదు. కొన్నిదత్తో రములు ఐన నొక్క విషయముంగూర్చి వ్రాసెదను. భాగవతాదులయందు శ్రీహరి వైకుంఠమున కరిగెననియు బ్రహ్మవైవర్తాదులయందు గోలోకమున కరిగెననియు నుండుట యొకలోపము కాదు. దానిని సమన్వయము చేసికొన జాలనిబుద్ధి కొందఱకుండుటయే గొప్పలోపము శ్రీకృష్ణుడు తనయవతారసమాప్తికిం గారణమగువ్యాధులకు స్వర్గలోకముననుగ్రహించెను. తనప్రధానశిష్యుడగు నర్జునునకు మీఁది కృత్యమును దెలియఁజేసెను. ఉద్ధవాదులకు జ్ఞానము నుపదేశించెను. తనయవతారఫల మిదియని యాయాయీకృత్యములచే నెల్లరకుం దెలియఁజేసెను. ధర్మము నాశ్రయించువారికి భగవ

హాయముకలదని భారతయుద్ధరూపమున నెఱిఁగించెను కర్మ పరువలు ప్రకృతిబద్ధులగుదురని నీతియర్జునునకుగీతోపదేశము నాను. ఇంక నెన్నియోధర్మముల నెఱిఁగించెను.

—● రహస్యవిషయములు. ●—

మహాశయులా రా! శ్రీకృష్ణభజన మేరూపమోయించుక
తెలిపెదను. రాసక్రీడారూపమున నయ్యది విలసిల్లు. అందున్న
భగవంతునిధ్యానించుటయే యుత్తమోత్తమమార్గము. అందే
భగవత్సహత్వము వెల్లడియగును. అనేకరూపముల విలసిల్లు
ప్రకృతింగూడి యెల్లతావులఁ దనరూప మొక్కవిధముననే
యలర నందుండును. అదియే సర్వవ్యాపకత్వ మనఁజను. అ
భగవంతుని సగుణబ్రహ్మ మనవలయు. ఆరూపమును ధ్యానిం
చుట సామాన్యమా. పూర్వపుణ్యము విశేషించి యుండవల
యును. అ వారికే యది లభించును. లీలాశుకులు జయదేవుఁడు
నారాయణతీర్థు లారాధామాధవరూపమును సంకీర్తించియే
ముక్తికాంతావల్లభులైరి. కావున మనమెల్ల నాపరాత్పరుని
గోలోకవాసుని శతశృంగపర్వతవిలసద్ధ్రాసమండల విహారనిర
తుని సర్వేశ్వరుని సర్వగతుని సర్వ ని సర్వోత్తముని సర్వవేద
సన్నతుని భజించి కృతార్థులము. కావలయు. ఇది కలికాలము.
భక్త నశించుకాలము. నాస్తికులకు నుత్సాహము కలిగించు
కాలము. పాపకార్యములు మంచివని తోఁపఁజేయుకాలము.
వేదములు నవీనములను నాశయము నాపాదించుకాలము.
ధర్మకార్యములు నిష్ఫలములనునూహ నుత్పాదించుకాలము.
కాతిచుతధర్మములు వృథాకల్పితములనుభావ ముదయించుకా
లము. తపస్సత్యదయాశౌచములు మానవుల నిర్బంధించునవి
కాన వానిని మాన మేలనుతాత్పర్యముదయించుకాలము. వేష
ధారులకు మర్యాదాధనములనిచ్చుకాలము. నిరక్షరకుటులను
బండితులను గాఁ జేయుకాలము. స్వేచ్ఛాప్రవర్తకులు వేదాం

తులను ప్రఖ్యాతిం గాంచుకాలము. మతస్థాపనవ్యాజమున ద్రవ్యము సంపాదించ నెంచువారలకు నుత్తమమగుకాలము. దుష్టులకు మంచికాలము శిష్టులకుఁ జెడుకాలము నగు నీకలి కాలమున హింసారూపములగు యజ్ఞములను జేయక పంచ మహాయజ్ఞములను జేయుచు జపయజ్ఞనిరతులగుచు భగవ న్నామము స్మరించుచు నొకరిని హింసింప నాలోచింపక దేవతా దూషణమను మహాపాపకార్యమునకుఁ బాలుపడక తోచినచో నుపకారముచేయుచు లేకున్న నూరకుండుచుఁ గాలము శ్రోయుచు నున్నంతతోఁ దృప్తి నొంది పరమపురుషుని సేవించు టయే మనము చేయఁదగుసత్కార్యమును నీయొక్కమాట పలుసారులు విన్నవించుచు నీగ్రంథమును ముగించుచు శ్రీ రామావతారతత్త్వమును వ్రాయ నీలేఖినిం ద్రిష్టుచున్నవాఁ డను. శ్రీకృష్ణపరమాత్మ యెల్లరను భక్తులనుగాఁ జేసి కృత కృత్యులనుజేయుగాతమని పలుసారులు ప్రార్థించుచున్నాఁడను. కృతంతమంగళముగా శ్రీకృష్ణపరమేశ్వరస్తుతిని వ్రాసెదను.

శ్లో. జననాంతరేఽపి జగదేకమండనే
కమనీయథాన్ని కమలాయతేక్షణే,
ప్రజసుందరీజనవిలోచనామృతే
చపలానిసంతు సకలేంద్రియాణి మే.

౩౯

మున్క్రి వంద్యం మదభరలసద్వల్లవవధూ
స్త్రోణీబింబ స్తిమితనయనాంభోజసుభగమ్,
పునశ్శాఘాభూమిం పులకితగిరాం నైగమగిరాం
० వం కిమపి కమనీయాకృతిమహః.

౪౦

శరణమశరణానాం శారదాంభోజః

నిరవధిమధురిష్ణూ నీలవేషేణ రమమ్,

స్తరశరపరతంత్రస్తేరనేత్రాంబుజాభి

ర్వృజయువతిభిరవ్యాభృష్టాసంవే

౪౯

సువ్యక్తాంతిః గసారభదివ్యగా

మవక్తయూ తక్కిశోరభావమ్,

గవాంనుపాలనవిధావశ్యమవా

దవ్యాజమ్యమఖి వం నః.

౫

(౧౪) కర్ణామృతము 3 ఆశ్వాది.


౦ శాంతిః శాంతిః శాంతిః.

౧౪ స్థావతార త్త మునందుః త్య ర హాణమను

పండ్రెండవప్రకరణము సంపూర్ణము.

గ్రంథము సంపూర్ణము.

శ్రీ శ్రీ



చెన్నపురి: వావి రామస్వామికాస్థులు ఆండ్ సన్స్ వారి

'వావిళ్ల' ప్రెస్సున ముద్రితము.—1930.

కావ్య స్మృతి తీర్థ
శ్రీ జనమంచి పాద్మిశర్మగారి
గ్రంథములు.

ప్రతి 1-కి రూ. ఆ.

శ్రీకృష్ణావతారతత్వము, 1 మొదలు 12 భాగములు
ఒక్కొక్కభాగము ధర ... 1 8

ఆంధ్రశ్రీమద్ద్రామాయణము, నిర్వచనము, వ్యాఖ్యానముల
లోని భావములవదలక తేనిగింపఁబడినది. ఏళ్లోకమున
కేవలమో తెలియుటకై శ్లోకసంఖ్యగూడఁ జెలుపఁబడినది.

3-సంపుటములప్రతి ... 12 0

7-సంపుటములప్రతి ... 14 0

ఆంధ్రబ్రహ్మాండపురాణము ... 5 0

ఆంధ్రలలితోపాఖ్యానము, భండాసురుని లలితాదేవి
చంపుటమొదలగు గాథ లనేకము లిందున్నవి. 1 8

నిచిత్ర పాదుకాపట్టాభిషేకనాటకము ... 0 12

పాండవాజ్ఞాతవాసనాటకము ... 0 12

రామవనవాసనాటకము ... 0 12

సంగ్రహరామాయణము, వచనము, సులభశైలి ... 0 10

సంహారతము ... 1 0

సంగ్రహభాగవతము ... 1 0

స్వయంత్ర, నవల ... 0 10

హనుమద్విజయము ... 0 8

బ్రహ్మపురాణము ... అచ్చగుచున్నది.

వంశము, వచనము, గీతాహృదయ మను టికతోసహా

పు, నవల ... 10

రము, నవల ... 8

